

अनन्तशयनसंस्कृतग्रन्थावलिः ।

ग्रन्थाङ्कः ३८.

नामलिङ्गानुशासनं

श्रीमदमरसिंहविरचितं
वन्द्यघटीयसर्वानन्दप्रणीतया
टीकासर्वस्वाख्यया व्याख्यया समेतं
संस्कृतग्रन्थप्रकाशनकार्याध्यक्षेण
त. गणपतिशास्त्रिणा
संशोधितम् ।

प्रथमः सम्पुटः — प्रथमं काण्डम् ।

तच्च

अनन्तशयने

महामहिमश्रीमूलकरामवर्मकुलशेखरमहाराजशासनेन

राजकीयमुद्रणयन्त्रालये

मुद्रयित्वा प्रकाशितम् ।

कोळम्बाब्दा १०८९, क्रैस्ताब्दाः १९१४

PREFACE.

The Tikâsarvasva, a commentary on the well-known Nâma-lingânusâsana of Amarasimha, was written by Vandyaghatîya Sarvânanda. The sloka, at the beginning of the commentary,—

“अथ टीकासर्वस्व दशटीकावित् करोत्यमरकोशे ।

श्रीमत्सर्वानन्दो वन्द्यघटीयार्तिहरपुत्रः ॥”

suggests that, at the time of the commentator, there were ten commentaries already existing, and that he wrote his own commentary not being satisfied with any of them. The great amount of labour bestowed on, and the consequent merits of this work are hinted by the author in the concluding verse of the commentary,—

“ त्रीणि व्याकरणान्यधीत्य सकलं साहित्यमालोक्य च

प्राज्ञाध्यापकभाषितानि हृदये न्यस्याकृतेदं स हि ।

प्राज्ञेनानु सनातनेन बहुशः प्रत्यक्षर शोधितं

जिज्ञासा यदि शब्दवर्त्मनि तदा चैतत् समालोच्यताम् ॥ ”

The word Vandyaghatîya is prefixed to the name of Sarvânanda, at the concluding line of the Vargas. The word would naturally mean one belonging to the town or village called Vandyaghati. This word, in the opinion of Mahamahopadhyaya Mr. Haraprasâda Sâstri, M. A., Calcutta, is connected with the family name of ‘Banerjee’ in Bengal (Vide the “Report on the search for Tamil and Sanskrit Manuscripts to the Government of Madras for the year 1893—94,” No. 2, page 335.)

Sarvânanda has explicitly mentioned in his commentary that he composed the work in the Saka year 1082 correspon-

ding to 1159 A. D. as, in commenting on the passage “दैवे युगसहस्रे द्वे ब्राह्म” (Kalavarga, sloka 21), he states ‘इदानीं चैकाशीतिवर्षाधिक-सहस्रैकपर्यन्तेन (१०८१) शकाब्दकालेन षष्टिवर्षाधिकद्विचत्वारिंशच्छतानि (४२६०) कलि-सन्ध्याया भूतानि” i e, the Saka year 1081 and the Kali year 4260 had passed away when the commentary was being written.

Of the three Kândas of Tikâsarvasva, the first is now published, and the remaining two Kândas will be published in due course

The edition of the first Kânda of the work is based on the following seven palm-leaf manuscripts :—

- 1 क. Belonging to the Palace Library, Trivandrum
- 2 ख. Lent by Mr. Krishnan Kesavan Nambiyattir, Njarakkal
- 3 ग. Belonging to Mr Govinda Pisharodi, Kailâsapuram running up to the end of दिग्वर्ग in the first Kânda and, up to a portion of सिंहादिवर्ग in the second Kânda
- 4 घ. Belonging to Mr. Govinda Pisharodi, Kailâsapuram, running up to a portion of सिंहादिवर्ग from the beginning.
- 5 ङ. Obtained from Mr. Rajaraja Varma Raja of Ennak-kadu
- 6 च. Belonging to the Panthalam Palace
- 7 छ. Lent by Mr. Sankaranaryana Pillai, Nalekattil, Mannar.

All the above manuscripts are written in Malayalam characters and are about two centuries old.

TRIVANDRUM.

T. GANAPATI SÂSTRÎ.

निवेदना ।

बन्धघटीयसर्वानन्दोऽमरकोशस्य स्वकालसुप्रसिद्धासु दशसु टीकास्व-
परितोषादिदं टीकासर्वस्वाभिधानं व्याख्यानं प्रणीतवान्; स हि अस्योपोद्धात
इत्थमाह —

“अथ टीकासर्वस्वं दशटीकावित् करोत्यमरकोशे ।

श्रीमत्सर्वानन्दो बन्धघटीयार्तिहरपुत्रः ॥”

इति ।

अस्य महाप्रयत्ननिष्पन्नत्वं गुणवत्त्वं च

“त्रीणि व्याकरणान्यधीत्य सकलं साहित्यमालोक्य च

प्राज्ञाध्यापकभाषितानि हृदये न्यस्याकृतेदं स हि ।

प्राज्ञेनानुसनातनेन बहुशः प्रत्यक्षरं शोधितं

जिज्ञासा यदि शब्दवर्त्मनि तदा चैतत् समालोच्यताम् ॥”

इत्यस्मिन् ग्रन्थान्तिमपद्ये स्पष्टमुक्तम् ।

वर्गावसाने ‘बन्धघटीयसर्वानन्दकृतौ टीकासर्वस्वे’ इति सर्वानन्दो
बन्धघटीयपदेन विशेषितः । बन्धघटीयश्च स भवितुमर्हः, यो बन्धघट्यां
नाम नगरे ग्रामे वा भवः । तमिमं बन्धघटीयव्यपदेशं वङ्गदेशप्रसिद्धेन बानार्जि-
व्यपदेशेन सम्बद्धं कलिकाताभिजनो महामहोपाध्यायः श्रीहरप्रसादशास्त्री
(एम्. ए.) मन्यत इति १८९३ — ९४ तमवर्षायाया मद्रपुरराजकीयसंस्कृतद्रमि
लेग्रन्थान्वेषनिवेदनाया द्वितीयपुस्तकस्य ३३५ तमे पृष्ठे वर्णितम् ।

टीकासर्वस्वस्य प्रणयनसमयस्तु ११९९ तमक्रैस्ताब्दतुल्यः १०८२
तमः शकाब्द इति, ४२६१ तमः कलिसंवत्सर इति च सर्वानन्दः स्वयमेव
निवेदयति, यस्मात् स कालवर्गे ‘दैवे युगसहस्रे द्वे ब्राह्मः’ (श्लो० २१) इति
श्लोकव्याख्यायाम् —

“इदानीं चैकाशीतिवर्षाधिकसहस्रैकपर्यन्तेन (१०८१) शकाब्दकालेन
षष्टिवर्षाधिकद्विचत्वारिंशच्छतानि (४२६०) कलिसन्व्याया भूतानि”

इति वदन् व्याख्यानलेखनकाले १०८१ तमं शकाब्दं ४२६० तमं कल्यब्दं चातीतं सूचयति ।

टीकासर्वस्वस्य त्रिषु काण्डेषु प्रथम काण्डमिदानीं प्रकाशयते । क्रमेण तु द्वितीयतृतीये काण्डे प्रकाशयिष्यामः ।

अस्य प्रथमकाण्डस्य संशोधनाधारभूता आदर्शग्रन्थास्तु एते भवन्ति —

१. टीकासर्वस्वं समग्रं राजकीयग्रन्थशालास्थं क. संज्ञम् ।
२. तथा तथा आर्कल् कृष्णकेशवस्वामिकं ख. संज्ञम् ।
३. तथा प्रथमकाण्डं दिग्वर्गान्तं द्वितीयकाण्डं सिंहादिवर्गैकदेशान्तं कैलापुरगोविन्दपिषारोटिसम्बन्धि ग. संज्ञम् ।
४. तथा सिंहादिवर्गैकदेशान्तं कैलासपुरगोविन्दपिषारोटिसम्बन्धि घ. संज्ञम् ।
५. तथा समग्रम् एण्णक्काट्टुराजस्वामिकं ङ. संज्ञम् ।
६. तथा तथा पन्तलराजस्वामिकं च. संज्ञम् ।
७. तथा तथा नालेकाट्टुशङ्करनारायणसम्बन्धि छ. संज्ञम् ।

सर्व एते ग्रन्थास्तालपत्रात्मकाः केरलीयलिपयोऽनतिशुद्धा उपद्विशतवर्ष-वृद्धाश्च ।

अनन्तशयनम् ।

त. गणपतिशास्त्री.

अमरटीकासर्वस्वप्रथमकाण्डे स्मृता ग्रन्थकर्तारः ।

- अजयः — २१, ९५, १८७, १९२, २००, २०६. पृष्ठेषु.
अभिनन्दः — २८, ४५.
अरुणदत्तः — १६४.
आचार्यः — १४५, १४६, १४७, १४९, १५०, १५१, १५२, १५९,
१६०, १६३.
कात्यायनः — १०८, १२२.
कालिदासः — ४९, १४४, १९२.
कीर्त्तिमतालङ्कारः (१) — १८२.
कोहलाचार्यः — ११९.
गोवर्धनः — १६४.
घटकर्परः — ८२, १७७, १९४.
चन्द्रगोमी — १३८, १७८, १८२.
चरकः — ८४.
चाणक्यः — ११८.
चान्द्राः — ६३, ६७, १७५, १७८.
जयपोव्यायिकः (१) — २२.
जयादित्यः — १३८.
तारपालः — ८८, १९१.
दण्डी — ३, ७०.
दत्तिलः — १४४.
धर्मदासः — १६१.
नाममालाकृत् — २०२.
नारदः — १३३.
न्यासकृत् — १५४.

पुरुषोत्तमः — ४९, १२३, १६१, १७५, १८५.

पूर्णचन्द्रः — ३७.

बुद्धबन्धुः — ३२.

भट्टवामनः — ११३.

भट्टिः — ३९.

भरताचार्यः — १४९, १६१, १६२.

भवभूतिः — १४.

भागुरिः — ५३, १११, १२५, १२३, १९९.

भारविः — २९, ७६, ९७, १५५, १६१, १६४.

मीमंसेनः — ८.

मनुः — १०, १५, १२०, १८६.

माघः — १०, १७, ३६, ३९, ४१, ८७, ८८, ९७, ११२, १२१,
१५३, १५७, १६६, १८०, १८२, १९७.

मातृगुप्तः — १४६, १४७, १५०, १५१, १६०.

माधवः — २०४.

मुरारिः — ५२.

मैत्रेयः — २३.

योगेश्वरः — १९८.

रक्षितः — ८४, २०६.

रभसः — २१, २२, ३८, ४९, ६६, ७२, ८०, ८६, १५३, १६५,
१६७, १८५, १८७, १९०, १९५, २०२.

राजशेखरः — १६९, १७०.

रामदासः — ४०, १७४.

राहुलः — १५८, १५९.

रुद्रः — ५८, ७२, ८४, ९८, १११, ११३, १७३, १७४, १७६,
१८७, २०४, २०६.

रुद्रटः — १७५.

रुद्रदासः — २२.

- वररुचिः — ३.
 वराहमिहिरः — ६६, ७२.
 वर्णदेशनाट्टत् — २१.
 वामनः — ६, ३६, ८९, १०८, १७९, १८२.
 विनीतकीर्त्तिः — १६५.
 विभाकरवर्मा — १०९.
 विशाखदत्तः — १५५.
 विशाखिलः — १३४.
 वोपाहितः — ३५, ८४, १०७, १६५, १८८, २०६.
 व्याडिः — २, ३.
 व्यासः — ४०, ११७, ११८.
 शाश्वतः — १३९.
 शिखण्डः — ३१.
 श्रीकण्ठसोमः — ३६.
 श्रीनिवासः — ९१.
 श्रीपोव्योकः(?) — २१.
 संसारावर्तः — १६, २७, ३९, ४६, १९१.
 सनातनः — ६, ५६.
 हड्डचन्द्रः — ८६, १५३, १६७.
 हरिः — १६.
-

अमरटीकासर्वस्वप्रथमकाण्डे स्मृता ग्रन्थाः ।

अजयकोशः — २. पृष्ठे.

अनुन्यासः — ६०.

अमरमाला — ७, ११२, ११३, १५०, १५३, १७२, १८०, १९२,
१९३, २०२.

आगमः — ३८, ५९, ७१, १७०, १९९.

आश्चर्यपर्व — ३८.

आश्चर्यमञ्जरी — ९५, १८६.

उत्पलिनी — ३, १९२.

ओष्ठ्यकारिका — ७.

कप्तिणाभ्युदयः — १८, ३९, ५१, १३२, २०३.

कंविरहस्यम् — १३८.

कामन्दकीयम् — १०६.

काव्यादर्शः — १०९.

काव्यालङ्कारः — १०८.

किरातः — ९८.

कीचकवधः — ३०, ११०.

गणितचूडामणिः — ९१.

गोवर्धनोणादिवृत्तिः — ४४.

चण्डीपाठः — ८.

चित्रलेखा — ११९.

जानकीहरणम् — ७३, ११०.

तन्त्रान्तरम् — १८८.

त्रिकाण्डम् — ३, १७, ७२, १८१.

त्रिकाण्डशेषः — ३६, ५६, ८६.

- दमयन्ती — ११९.
 देवीशतकम् — ९४.
 द्विरूपकोशः — १४४.
 धराणिकोशः — ८५, १६१, १९४, २०६.
 धातुपारायणम् — ३४, १७५.
 धातुप्रदीपः — ५५, १५३, १५७, १८१.
 नन्दयन्ती — १४७.
 नाममाला — २७, ६८, ८२, ८७.
 नामानुशासनम् — १५३.
 निगमः — २०४.
 पार्थमितिः(?) — ११९.
 बाणयुद्धम् — २३.
 बुद्धचरितम् — ९.
 बृन्दावनम् — ५५, ११३.
 बृहत्कथा — ११९.
 भगवद्गीता — १९, ९९, १००, १०४.
 भट्टिकाव्यम् — ३६, ७९.
 भट्टिभाषासमावेशः — (भट्टिकाव्यत्रयोदशसर्गः) ७६, १२८, १७७.
 भागवृत्तिः — ६०.
 भारतम् — १७, ४१, ६४, ११७, १९८.
 मत्स्यपुराणम् — ११८.
 महिम्नःस्तोत्रम् — १७.
 माघविका — ११८.
 मार्कण्डेयपुराणम् — ४२, ५१.
 मोक्षधर्मः — ३९.
 रघुः — ४७, ५३, १९८.
 रत्नकोशः — ४, ४१, ५८, १२३, १४७, १५६, १७८.
 रत्नमाला — ११२, १८८, २०४.

राजश्रीधातुवृत्तिः — १५३.

लैङ्गम् — ९०, ९१.

वर्णदेशना — १८, ३२, ३३, ३४, ३९, ५२, ८५, १३७, १९४.

वर्णविवेकः — ६६.

वायुपुराणम् — ३१, ४६, ५०.

वासनामञ्जरी — २१.

वासवदत्ता — ३७, ६८, ७०, ११९, १२८, १७१, १८९, १९१,
२०४, २०५, २०६.

विदग्धम् — ३२, ७८, ११९.

विश्वप्रकाशः — २५, ५५, १७, १६१.

विष्णुपुराणम् — १७, १९, ९२.

वृत्तिः — ६, ९, ३७, ८९, १४८, १५२.

वृद्धामरकोशः — २२.

वेणीसंहारम् — ७३.

शब्दार्णवः — १५, ४०, ४६, ७१, ७७, ८४, ८६, १४५, १९१,
२०१.

शालिहोत्रम् — ३३, ४१.

शिल्पलेखः — १७३.

शिवभद्रम् — १२७.

शूद्रकवधः — ११९.

शृङ्गारप्रकाशः — ५८, ८२, ९५, १०९.

श्रीरामायणम् — ९, ६५, ६७.

श्रुतिः — ४२.

सरस्वतीकण्ठाभरणम् — (अलङ्कारः) २, ५८, ९३, १२९.

संक्षिप्तभारतम् — १६.

साङ्ख्यशास्त्रम् — १००.

साम्बपुराणम् — १५, २०, ४५, ७०.

साहित्यकल्पतरुः — २१.

सुन्दरानन्दचरितम् — १४.

सूरजातकमाला — १७२.

सूर्यशतकम् — ७६, ९३.

स्कान्दपुराणम् — ३१.

स्वप्नवासवदत्तम् — १४७.

हर्षचरितम् — ११८.

हरिप्रबोधयमकम् — ३३, ५६, १७६, १८२.

हरिवंशम् — १७, १८, २०, २५, ३९.

हारावलिः — ४५, ५१, १४४, १७७.

॥ श्रीः ॥

श्रीमदमरसिंहविरचितं

नामलिङ्गानुशासनं

वन्द्यघटीयश्रीसर्वानन्दप्रणीतया टीकासर्वस्वाख्यया

व्याख्यया समेतम् ।

प्रथमं काण्डम् ।

स्वर्गवर्गः ।

बर्हिणवर्हापीडः सुषिरपरो बालवल्लवो गोष्ठे ।

मेदुरमुदिरश्यामलरुचिरव्यादेश गोविन्दः ॥

मुदेऽसौ धीराणां न गुणलैवगर्वान्मम परि-

श्रमः किञ्च स्वार्थस्तदिह विबुधाः ! क्षन्तुमुचितम् ।

इतो ये सासूया अनृजुमतयो नूतनतया

खलास्तेऽमी हेया गुणिषु पुनरप्यञ्जलिरयम् ॥

अथ टीकासर्वस्वं दशटीकावित् करोत्यमरकोशे ।

श्रीमत्सर्वानन्दो वन्द्यघटीयार्तिहरपुत्रः ॥

यद्यपि सन्त्यतिगुणिनः श्रमस्तथाप्यत्र मम हि मौखर्यात् ।

ललितं रौति पिकश्चेद् वाग्यामो यातु किं काकः ॥

१. 'चिरचरो' क. ख. ग. पाठः. २ 'रो' ड. छ. पाठः ३. 'गणग' ड. छ. पाठः.

४. 'म्य' ग. पाठः.

तत्रादौ भगवतः सेवायाः परोपदेशेन प्रारिप्सितप्रत्यूर्हप्रशमनाय धर्ममर्जय-
न्नाह —

यस्य ज्ञानदयासिन्धोरगाधस्यानघा गुणाः ।

सेव्यतामक्षयो धीराः ! स श्रियै चामृताय च ॥ १ ॥

यस्येत्यादि । हे धीराः ! स सेव्यतामित्यनेन धैर्यशालिन एव सेवितुं
शक्नुवन्तीति तान् सम्बोधयति । यस्यानघा गुणाः । अनघा रागादिपापरहिता ।
तथा चाजयकोशे —

“अघशब्दो भवेत् पापे तु खव्यसनयोरपि”

गुणाः मैत्रीक्षमादयः । ज्ञानदयासिन्धोरिति । ज्ञानं समस्तैवस्तुविषय परि-
ज्ञान, दया परदुःखप्रहाणेच्छा, ताभ्यां सिन्धुः । ‘प्रकृत्यादिभ्य उपसङ्ख्यानम्’
(वा. २. ३. १८) इति तृतीया । ‘तृतीया’ (२ १. ३०) इति योगविभागात्
समासः । सिन्धुशब्दो विपुलाधारत्वादुपचरितः । सिन्धुमाम्यमेवाह— अगाधस्य
अन्यैरनधिगतज्ञानदयापारत्वादपरिच्छेद्यगाम्भीर्यस्य । अक्षयः परहितापादनेषु
नास्ति क्षयो विनाशो यस्येत्यक्षयः । सिन्धुपक्षे व्यक्तमेवागाधत्वमक्षयत्वं च । प्र-
योजनानुपदर्शने च प्रेक्षावदप्रवृत्तेः प्रयोजनं दर्शयति— श्रियै चामृताय च । श्रियै
त्रिवर्गसम्पत्त्यै । तदुक्तं व्याडिना —

“लक्ष्मीसरस्वती(धात्री?धी)त्रिवर्गसम्पद्विभूतिशोभासु ।

उपकरणवेषरचनाविधासु च श्रीरिति प्रथिता ॥”

अमृताय मोक्षाय । चकारानुभयप्राधान्यद्योतनार्थम् । सिन्धुरपि सुरासुरैः श्रियै
लक्ष्म्यै अमृताय पीयूषाय च सेवितः । अत्र चानुक्तोऽपि शाक्यलक्षणोऽर्थो ज्ञान-
दयादिभिः स्पष्टं प्रतीयत इति प्रसादनामायमर्थगुणः । तदुक्तं सरस्वतीकण्ठा-
भरणे —

“यत्तु प्राकट्यमर्थस्य प्रसादः सोऽभिधीयते । यथा —

अयमुदयति मुद्राभञ्जनः पद्मिनीना-

मुदयगिरिवनालीबालमन्दारपुष्पम् ।

१ ‘हृश’ क ख. घ. ड च पाठ

२ ‘स्तविष्य’ ङ ख घ. ड. च. पाठः.

३ ‘थौ’ घ ङ. छ. पाठः

विरहविधुरकोकद्वन्द्वबन्धुविभिन्दन्
कुपितकपिकपोलक्रोडताम्रस्तमांसि ॥

अत्रानुक्तोऽपि सूर्य उदयतीति पद्ममुद्राभञ्जकत्वादिना लक्ष्यते ।” बौद्धदर्शनवि-
द्वेषिण इह प्रवृत्तिर्न स्यादित्यतोऽत्र बुद्धपदोपादानं न कृतं कविना । रूपक चां-
प्यलङ्कारः । तदुक्त दण्डिना —

“ उपमैव तिरोभूतभेदा रूपकमिष्यते ।
यथा बाहुलता पाणिपद्मं चरणपल्लवः ॥”

इति ॥

इदानीमभिधित्सितमुपन्यस्यति —

**समाहृत्यान्यतन्त्राणि संक्षिप्तैः प्रतिसंस्कृतैः ।
सम्पूर्णमुच्यते वर्गैर्नामलिङ्गानुशासनम् ॥ २ ॥**

समाहृत्येति । नामलिङ्गानुशासनमुच्यते । ‘णमु प्रह्वत्वे शब्द’ इत्यनु-
साराद् नम्यते अभिधीयते अनेनेति नाम । लिङ्ग्यते ङीप्तावादिभिर्व्यज्यते
इति लिङ्गं स्त्रीपुत्रपुसकम् । तयोरनुशासनं शास्त्रम्, अनुशिष्यतेऽनेनेति करण-
व्युत्पत्त्या । स्वकपोलरचितत्वव्युदासाय समाहृत्यान्यतन्त्राणीत्युक्तम् । अन्यत-
न्त्राणि व्याडिवररुचिप्रभृतीनां तन्त्राणि समाहृत्य एकीकृत्य । अत एव सम्पू-
र्णमिदं, यतस्त्रिकाण्डोत्पलिन्यादीनि नाममात्रतन्त्राणि, व्याडिवररुच्यादिप्रणी-
तानि तु लिङ्गमात्रतन्त्राणि । वर्गैरिति इत्थम्भूतलक्षणे तृतीया । वर्गैर्लक्षितमि-
त्यर्थः । प्रकरणं वर्गः । प्रकरणबद्धं च सुखग्राह्यं भवति । वर्गानेव विशि-
नष्टि — सङ्क्षिप्तैः प्रतिसंस्कृतैरिति । स्तोकेन भूयोभिधानं सङ्क्षेपः । सूक्ति-
रचना प्रतिसंस्कारः । अथवा हरिप्रियावत् प्रतिसंस्कारः । अयमर्थः — हरि-
रिति विष्णोर्नामात्रं नोक्तम् । तदनु श्रीपर्याये हरिप्रियेत्युक्तम् । तेन हरिरप्यस्य
नामेत्युक्तं भवति ॥

१. ‘च काव्याल’ क. ख. ग. ड. च. पाठः. २. ‘ते तल्लिङ्ग’ क. ख. घ. ङ. च. पाठः.
‘ष्णु. । न विष्णोर्नामात्रोक्तम् ।’ ङ. छ. पाठः.

प्रतिनाम लिङ्गाभिधाने गौरव परिहरन्नाह—

प्रायशो रूपभेदेन साहचर्याच्च कुत्रचित् ।

स्त्रीपुत्रपुंसकं ज्ञेयं तद्विशेषविधेः कचित् ॥ ३ ॥

प्रायश इत्यादि । प्रायशो बाहुल्येन रूपभेदो यथाक्रमं स्त्रीपुत्रपुंसकानां ङ्याब्बिसर्गबिन्दुकृतः । तेन स्त्रीपुत्रपुंसकं ज्ञातव्यम् । तद् यथा — ‘कौमोदकी गदा खड्गो नन्दकः’, ‘सलिलं कूलं जलम्’ । निश्चितलिङ्गेनाविप्रकर्षः साहचर्यम् । यत्र रूपभेदो नास्ति, तत्रानेनापि कुत्रचित् तज्ज्ञेयम् । यथा — ‘अश्वयुगाश्विनी’, ‘भानुः करः’, ‘वियद् विष्णुपदम्’ । तद्विशेषविधिः तस्य स्त्रीपुत्रपुंसकस्य विशेषेणोपादानम् । तस्मादपि कचित् तज्ज्ञेयं, यत्र रूपभेद-साहचर्यं न स्तः । यथा — ‘वल्लरिर्मञ्जरिः स्त्रियौ’, ‘विटङ्ग पुत्रपुंसकमिति’ ॥

रूपभेदकृतो लिङ्गनिर्णयो द्वन्द्वैकशेषयोर्नास्तीति सङ्करदोषं च परिहरन्नाह—

भेदाख्यानाय न द्वन्द्वो नैकशेषो न सङ्करः ।

कृतोऽत्र भिन्नलिङ्गानामनुक्तानां क्रमादृते ॥ ४ ॥

भेदाख्यानायेत्यादि । भेदाख्यानाय लिङ्गानां भेदकथनाय भिन्नलिङ्गानां द्वन्द्वैकशेषौ अत्र न कृतौ । ननु भिन्नलिङ्गानामपि कृतौ । यथा — ‘अप्स-रोयक्षरक्षोगन्धर्वकिन्नराः’, ‘मातापितरौ पितरौ’ इति । अत्राह — अनुक्तानामिति । स्थानान्तरेऽनिर्दिष्टानां न कृतौ । निर्दिष्टानां तु कृतावेव । स्थानान्तर-निर्देशो यथा — ‘स्त्रियां बहुष्वप्सरसः’, ‘नैर्ऋतो यातुरक्षसी’, ‘जनयित्री प्रसूर्माता जननी’, ‘तातस्तु जनकः पिता’ । ननु रत्नकोशोदिवत् स्त्रीपुत्रपुंसककाण्डविधा-नेनैव कथनमुचितम् । तेन च रूपभेदसाहचर्यादिप्रतिपत्तिगौरवमपि न स्यात् । तत् किमिति लिङ्गसङ्ग्रहः क्रियत इत्यत आह — क्रमादृते न सङ्करः कृतः । सङ्करस्तु भिन्नलिङ्गानां मिश्रणरूपः । क्रमः प्रक्रमः प्रस्ताव इति यावत् । तद्

१. ‘पि सन्निक’ ग. घ पाठ २. ‘शव’ ड छ. पाठः. ३. ‘त्याह’ क. ग, घ. ड. झ. पाठ .

यथा — स्वर्गप्रक्रमे द्योदिवौ भिन्नलिङ्गे अप्यवश्यवाच्यत्वात् कथिते । विष्णुप्रस्तावे लक्ष्म्या नामेति ॥

विशेषविधावपि लाघवार्थं परिभाषते —

त्रिलिङ्ग्यां त्रिष्विति पदं मिथुने च द्वयोरिति ।

निषिद्धलिङ्गं शेषार्थं त्वन्ताधादि न पूर्वभाक् ॥ ५ ॥

त्रिलिङ्ग्यामित्यादि । त्रयाणां लिङ्गानां समाहारस्त्रिलिङ्गी । तत्र त्रिष्विति पदं ज्ञेयम् । यथा — ‘तट त्रिषु’ । स्त्रीपुंसौ मिथुनम् । तत्र द्वयोरिति पदं ज्ञेयम् । यथा — ‘शफरी द्वयोः’ । निषिद्धं लिङ्गं यस्य तन्निषिद्धलिङ्गं नाम शेषार्थं शेषलिङ्गं ज्ञेयम् । यथा — ‘द्वीपोऽस्त्रियाम्’ । त्वन्तम् अथादि च नामलिङ्गपदं पूर्वं न भजते । तत्र त्वन्तनामपदं यथा —

“शोभा कान्तिर्द्युतिश्छविः । अवश्यायस्तु नीहारः” ।

त्वन्तलिङ्गपदं यथा — ‘अन्तर्धा व्यवधा पुंसि त्वन्तर्धिः’ । अथादिनामपदं यथा —

“प्रालेयं मिहिका चाथ हिमानी हिमसंहतिः” ।

अथशब्देनाथोशब्दोऽप्युपलक्ष्यते । यथा — ‘पोताधानमथो ज्ञाषाः’ । अथादिलिङ्गपदं यथा — *‘जवोऽथ शीघ्रं त्वरितम्’ । ये तु —

“पुस्येवान्धुः प्रहि. कूप उदपान तु पुंसि वा”

इति न नामलिङ्गव्यवच्छेदः क्रियत इति चोदयन्ति, ते बालिशा एव, यतो लिङ्गनियमोऽत्र व्यवच्छिद्यते । यतः कूपः पुलिङ्ग एव, उदपानं तूभयलिङ्गमिति ॥

अत्र च शास्त्रे त्रिभुवनं वाच्यम् । तत्र श्रेष्ठत्वात् स्वर्गमभिदधाति —

स्वरव्ययं स्वर्गनाकत्रिदिवत्रिदशालयाः ।

सुरलोको द्योदिवौ द्वे स्त्रियौ क्लीबे त्रिविष्टपम् ॥ ६ ॥

स्वरादयो नव स्वर्गे । स्वः अव्ययम् अव्यक्तलिङ्गम् । तथा चाह —

१ ‘नै । अ’ क. ख ड च छ पाठः

* ‘शस्त चाथ त्रिषु द्व्ये’ इत्येवजातीयक पाठ्यम् ।

“सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यन्न व्येति तदव्ययम् ॥”

इति । कथं तर्हि ‘रम्यं स्वरि’ति तद्विशेषणस्य नपुसकत्वम् । तथा चाह
सनातनः —

“स्वरपि मे न मनोहरमुन्नसत्पृष्ठतलोचनया रहितं त्वया”

इति । तत्र लोकाश्रयत्वाल्लिङ्गस्येति युक्तिः । तथा च वामनः —

§ “द्विगुरपि पात्राद्यन्तः क्रियाव्ययविशेषणं चैक्यः क)”

इति । स्वरिति ‘स्वृ शब्दोपतापयोः’ । ‘अन्येभ्योऽपि दृश्यन्ते’ (३. २. ७५) इति
विच् । स्वशब्दस्य रेफान्तत्वादुत्वं न भवति, ‘अतो रोरप्तादप्पुते’ (६. १. ११३)
इत्यत्र रुसम्बन्धिनो रेफस्योत्वविधानात् । स्वशब्दस्यानेकार्थवर्गोपदिष्टस्यापि य-
दत्र पर्याये कथनं, तद् भूरिप्रयोगैवात् । तथा चायमेव वक्ष्यति —

“भूरिप्रयोगा येथेषु पर्यायेष्वपि तेषु ते”

इति । अत एवाव्ययवर्गकथनीयस्यापि स्वशब्दस्यात्र कथनम् । यच्चादा-
वुपादानं स्वशब्दस्य, तद् मङ्गलार्थं, महाव्याहृतिशब्दानुप्रविष्टत्वात् तस्य ।
ऋज्यते स्वीयतेऽस्मिन् इत्यर्गः स्थानम् । ‘ऋज गतिस्थानार्जनेषु’ । ‘हलश्च’
(३. ३. १२१) इत्यधिकरणे घञ् । शोभनोऽर्गः स्वर्गः । प्रादिसमासः । कं
सुगं, तद्विपरीतमकम् ‘नञ्’ (२. २. ६) इति समासः । तद् नास्त्यत्रेति
नाकः । ‘नजोऽस्त्यर्थानां बहुव्रीहिवोत्तरपदलोपश्च’ (वा० २. २. २४) इति
समासोत्तरपदलोपौ । ‘नभ्राणपान्नवेदानासत्यानमुचिनकुलनखनपुसकनक्षत्रनक्र-
नाकेषु प्रकृत्या’ (६. ३. ७५) इति नजः प्रकृतिवद्भावः । त्रिदशा दीव्यन्त्यत्रेति
त्रिदिवः । दीव्यते: ‘घञर्थे कविधानम्’ (वा० ३. ३. ५८) इति कः । यद्यपि
‘घञर्थे कविधानं स्थास्त्रापाव्यधिहिनियुध्यर्थम्’ इति परिगणनं वृत्तावुक्तं, तथापि

१. ‘यावि’ छ. छ. पाठ २. ‘ति ह’ ड छ. पाठ. ३. ‘गार्थात्’ च पाठ.
४. ‘ते । अ’ क घ. ड च पाठ. ५. ‘वी चोत्त’ क. ख ग. घ. च पाठ. ६. ‘ति
प्र’ क. ख घ च पाठ.

§ इदं वामनकृते काव्यालङ्कारसूत्रे न दृश्यते ।

सम्भवोदाहरणमेव तत् । पृषोदरादित्वाद् दशशब्दलोपः । दीव्यन्त्यत्रेति यौः ।
 *‘दिवेर्द्वौ दिवि’ इति ज्योप्रत्ययः । गोशब्दवद् रूपम् । दिविति *‘दिवेर्द्विविः’
 इत्यौणादिको डिविः । पदान्ते ‘दिव उत्’ (६. १. १३१) इत्युत्वे द्युभ्यामि-
 त्यादि । ‘स्त्रियौ’ इत्युक्तेऽपि यद् द्वेपदस्योपादानं, तद् उक्तार्थानामपि प्रयोगो
 भवतीति ज्ञापनार्थम् । यथा—

“नर च नारायणमेव चादौ स्वतः सुतौ द्वौ जनयाम्बभूव”

इति । त्रिदशानां विष्टपं भुवनमिति त्रिविष्टपम् । पृषोदरादित्वाद् दशश-
 ब्दलोपः । विष्टपशब्दस्य पुत्रपुंसकत्वम् । तथा चामरमाला — ‘भुवनं विष्टप
 पुमान्’ । अतः ‘परवल्लिङ्गं द्वन्द्वतत्पुरुषयोः’ (२. ४. २६) इत्युभयलिङ्गत्वे प्राप्ते
 यत्र ‘क्लीबे’ इति करोति, तत्र ‘लिङ्गमशिष्यं लोकाश्रयत्वाल्लिङ्गस्य’ इति युक्तिः ।
 क्लीबशब्दे ओष्ठ्यो वः । ‘क्लीबृ अधाष्ट्ये’ । अस्मादोष्ठ्यकारिकापठिताद् इगुप-
 धात् कः । तथा चौष्ठ्यकारिका —

“भूवादौ वः पवर्गीयो बाधिवन्दतिबङ्गिषु ।
 बंहिबृंहिबधोबुन्दिबाह्लम्ब्यम्बिचुम्बिषु ॥
 बहतौ बेहतौ चैव क्वतौ रम्बतौ तथा ।
 क्लीबिक्षीवतिबस्केषु कुम्बिलुम्ब्योर्बुधिद्वये ॥
 स्थैर्ये बदे विटै शब्दे बटै च परिभाषणे ।
 बनतौ स्याद् बणे चौष्ठ्यः प्राणने बलतावपि ॥
 ब्रूय्येकस्मिन्नदादौ स्याद् बुधिविस्योर्बुसौ श्यनि ।
 तुदादौ बिलतावेव ग्रीबभ्रात्योः क्रियादिषु ॥
 सम्बे षम्बे बृहे शुल्बे स्यात् कुम्बिलुबितुम्बिषु ।
 (ब^१ ब्रू)सबर्हयोर्बस्ते च प्राणनार्थे भवेद् बले ॥

१ ‘पृषोदरादीनि यथोपदिष्टम् इति द’ ड छ पाठ २ ‘प’ क ख ग घ. पाठः.

* इदं मुद्रितोणादौ न दृश्यते । † ‘पिष्टपो विष्टपोऽप्यस्त्री’ इति अमरव्याख्याया भातु-
 जिदीक्षितः ।

चुरादावेषु विज्ञेयो बकारोऽयं पवर्गजः ।

अन्यो ज्ञेयस्तु वोऽन्तःस्थो गणेष्वन्येषु धातुषु ॥”

तत्र ‘बाधृ लोडने’ । ‘बदि अभिवादनस्तुत्योः’ । ‘बकि कौटिल्ये’ । ‘बहि महि वृद्धौ’ । ‘बृहि शब्दे च’ । ‘बध बन्धने’ । ‘उबुन्दिर् निशामने’ । ‘बेह जेह बाह प्रयत्ने’ । ‘रवि लवि अवि शब्दे’ । ‘चुवि वक्रसयोगे’ । बर्धताविति प्रमादपाठः । विभृत्स-
तीति भष्मा(व)स्यादर्शनात् । बहताविति तु पाठः । अस्ति च प्रकृत्यन्तरं बहिः ।
यत्र ‘बबाह रक्त पुरुषा’ इति चण्डीपाठः । सनि विभक्षतीति । ‘कवृ वर्णे’ ।
‘क्लीवृ अधाण्ड्ये’ । ‘क्षीवृ मदे’ । ‘वस्क मस्के’ति गतौ दण्डकः । ‘कुबिच्छादने’ ।
‘लुबि तुबि अर्दने’ । ‘बुध बोधने’ । ‘बुधिर् बोधने’ । ‘बद स्थैर्ये’ । ‘बिटै शब्दे’ ।
‘बटै भटै परिभाषणे’ । ‘बन षण सम्भक्तौ’ । ‘अन रण वण मण शब्दार्थाः’ । ‘बल
प्राणने धान्या(वि० व)रोधने च’ । ‘ब्रूज व्यक्तायां वाचि’ । ‘बुध अवगमने’ ।
‘बिस प्रेरणे’ । ‘बुस उत्सर्गे’ । ‘बिल भेदने’ । ‘ब्री वरणे’ । ‘बन्ध बन्धने’ ।
चुरादौ ‘सम्ब संवरणे’ । ‘षम्ब च’ । ‘बटै पुटै’ इति दण्डके । ‘बृहि’ अत्रैव
बहिः । ‘शुल्ब सैर्जने’ । ‘कुबिच्छादने’ । ‘लुबि तुबि अर्दने’ । *‘बस स्नेहच्छेदा-
वरणेषु’(?) । ‘ब्रूस बर्ह हिंसायाम्’ । ‘वस्त गन्ध अर्दने’ । ‘बल प्राणने’ । ‘अर्व
पर्व बर्व कर्व खर्व गर्व मर्व सर्व चर्व गतौ’ इत्ययमपि भूवादौ भीमसेनेन पवर्गा-
न्तप्रकरणे पठितः । एतदपरो यरलवीयो वः ॥

अमरा निर्जरा देवास्त्रिदशा विबुधाः सुराः ।

सुपर्वाणः सुमनसस्त्रिदिवेशा दिवौकसः ॥ ७ ॥

आदितेया दिविषदो लेखा अदिति नन्दनाः ।

आदित्या ऋभवोऽस्वप्ना अमर्त्या अमृतान्धसः ॥ ८ ॥

बर्हिर्मुखाः क्रतुभुजो गीर्वाणा दानवारयः ।

वृन्दारका दैवतानि पुंसि वा देवताः स्त्रियाम् ॥ ९ ॥

१. ‘कपाठ. । कु’ इ छ. पाठ. २. ‘सम्मार्ज’ च. पाठ.

अमरादयः षड्विंशतिः सामान्यदेवतायाम् । मरणं मरः । ‘मृड्प्राणत्यागे’ । बहुलवचनाद् भावे अप् । एषां तन्नास्तीत्यमराः । एतच्च ‘नञो (ज्वज)रमरामित्र-मृताः’ (६. २. ११६) इत्यत्र वृत्तौ व्याख्यातम् । नाकवत् समासोत्तरपदलोपौ । निरस्ता जरा यैस्ते निर्जराः । ‘प्रादिभ्यो धातुजस्य बहुव्रीहिर्वोत्तरपदलोपश्च’ (वा० २. २. २४) इति समासोत्तरपदलोपौ । ते हि सर्वदा पञ्चविंशतिवर्षदेशीयाः । तथाहि श्रीरामायणे —

“रूप वैदन्ति सौमित्रे ! पञ्चविंशतिवर्षवत् ”

दीव्यन्तीति देवाः । पचाद्यच् । जन्मसत्ताविनाशोत्तिकास्तिस्रो दशा एषामिति त्रिदशाः । न तु मनुष्याणामिव बाल्ययौवनवार्धकानि तिस्रो दशाः, अजरत्वात् । विबुध्यन्ते न स्वपन्तीति विबुधाः । ‘बुध अवगमने’ । इगुपधलक्षणः कः । ‘पु प्रसवैश्वर्ययोः’ । ‘सुसूधागृधिभ्यः क्रन्’ (उ० २. २४) । सुरा एषामस्तीति सुराः । मत्वर्थे अर्शआदित्वादच् । सुरापरिग्रहाद् वा सुराः । तथाहि श्रीरामायणे —

“सुरापरिग्रहाद् देवाः सुरा इत्यभिविश्रुताः ।

अपरिग्रहणात् तस्या दैतेया असुरास्तथा ॥”

इति । शोभनममावास्यादि पर्व अङ्गुल्यादि वा येषां ते सुपर्वाणः । प्रशस्तानि मनांसि येषामिति सुमनसः । त्रिदिवस्येशास्त्रिदिवेशाः । द्यौरोकः स्थानं येषां ते दिवो-कसः । अकारान्तोऽपि दिवशब्दोऽस्ति । तदा च दिवौकस इत्यपि स्यात् । तथाहि बुद्धचरिते —

“न शोभते तेन हि नो विना पुरं

मरुत्वता वृत्रवधे यथा दिवम् ।”

इति । अदितिशब्दात् ‘कृदिकारादक्तिनः’, ‘सर्वतोऽक्तिन्नर्थादित्येके’ (ग० ४. १. ४५) इति ङीष् । ततः ‘स्त्रीभ्यो ढक्’ (४. १. १२०) इति ढक् । तेन

१. ‘म् । नव्या ना’ ड. छ पाठ. २. ‘र्वा चोत्त’ क. ख. ग. घ च पाठः. ३. ‘विन्दति’ क. ख. ग. पाठ. ४. ‘शाख्यास्ति’ क. घ. च. पाठ. ५. ‘नीति ति’ ड च. छ. पाठः. ६ ‘हत्वाद्’ क. घ. पाठः.

आदितेयाः । दिवि सीदन्ति वर्तन्त इति दिविषदः । 'सत्सूद्विष —' (३. २. ६१) इत्यादिना किप् । 'तत्पुरुषे कृति बहुलम्' (६. ३. १४) इति पक्षे सप्तम्या अलुक् । तेन 'मनस्सु येन द्युसदां न्यधीयत' (स. १. श्लो. ४३) इति माघप्रयोगः साधुः । सुषामादित्वात् षत्वम् । ग्रीवाहस्तपार्दतलेषु तिस्रो लेखा येषां सन्तीति लेखाः । प्रशंसायाम् अर्शआदित्वादच् । अदितिनन्दना इति । 'टुनदि समृद्धौ' । नन्द्यादित्वाल्लुयुः । 'कृद्योगा च षष्ठी समस्यते' (वा० २. २. ८) इति समासः । ऋशब्देन अदितिरुच्यते । तत्रभूतत्वाद् ऋभवः । ऋपूर्वाद् भवतेस्तत्र भवन्तीति 'डुप्रकरणे मितद्वादिभ्य उपसङ्ख्यानम्' (वा० ३. २. १८०) इति डुः । उपपदसमासः । अविद्यमाना निद्रा येषामित्यस्वप्नाः । अमर्त्या इति । 'नञ्' (२. २. ६) इति समासः । अमृतं पीयूषमन्धः अन्नं येषां ते अमृतान्धसः । बर्हिः अग्निर्मुखं येषां ते बर्हिर्मुखाः । तथा च मनुः —

“अग्नौ प्रास्ताहुतिः सम्यगादित्यमुपतिष्ठते”

इति । क्रतुमुज इति । 'अन्येभ्योऽपि दृश्यते' (३. २. १७८) इति किप् । गीरेव बाणो येषामिति गीर्बाणाः । शापद्वारा छेदनादिसम्भवात् । ऋशस्तं वृन्द रूपमेषामिति वृन्दारकाः । 'शृङ्गवृन्दाभ्यामारकन् वक्तव्यः' (वा० ५. २. १२२) इत्यारकन्प्रत्ययः । देवता एव दैवतानि । स्वार्थे * 'देवतादिभ्योऽण्' इत्यण् । देवतेति देवशब्दात् स्वार्थिकस्तल् । 'तलि स्त्रीलिङ्गवचनं कर्तव्यम्' इति स्त्रीत्वे सिद्धे यत् पुनः 'स्त्रियाम्' इति करण, तद् बहुवचनायातपुलिङ्गशङ्कानिराकरणार्थम् ॥

आदित्यविश्वव नवस्तुषिताभास्वरानिलाः ।

महाराजिकसाध्याश्च रुद्राश्च गणदेवताः ॥ १० ॥

आदित्यादयो नव प्रत्येकं गणदेवताविशेषे । गणदेवताः सङ्घदेवता इत्यर्थः । तत्र —

१. 'देवु' क. ख. ग. छ. पाठः २. 'ताभ्यो' च. पाठः ३. 'थे तल्' घ. च. पाठः

* 'प्रज्ञादिभ्योऽण्' इत्येतत्स्थानीयमिदं व्याकरणान्तरवचनं स्यात् ।

“आदित्या द्वादश प्रोक्ता विश्वेदेवा दश स्मृताः ।
 वसवश्चाष्टसङ्ख्याकाः षट्त्रिंशत् तुषितास्तेथा ॥
 आभास्वराश्चतुःषष्टिर्वाताः पञ्चाशदूनकाः ।
 महाराजिकनामानो द्वे शते (षड्?)विंशतिस्तथा ॥
 साध्या द्वादश विख्याता रुद्राश्चैकादश स्मृताः ।”

अदितिशब्दात् ‘दित्यदित्यादित्यपत्युत्तरपदाण्यः’ (४.१.८९) आदित्याः ।
 ‘विश्वे प्रवेशने’ । ‘अशूषुषिलुटिकणिसटिविशिभ्यः कन्’ (उ० १.१४९) ।
 विश्वे । ‘वस निवासे’ । ‘श्रुस्वृस्त्रिहित्रप्यसिवासिहनिक्लिदिबन्धिमनिभ्यश्च’ (उ० १.
 १०) इति उः । वसवः । तुष्यन्तीति तुषिताः । ‘तुष तुष्टौ’ । ‘रुचिवचि*कुडि-
 कुषिभ्यः कितच्’ (उ० ४.१८९) इति बहुलवचनात् कितच् । तथा चोक्त-
 मुणादौ —

“संज्ञासु धातुरूपाणि प्रत्ययाश्च ततः परे ।
 कार्याद् विद्यादन्बन्धमेतच्छास्त्रमुणादिषु ॥”

समन्ताद् भासनशीला आभास्वराः । ‘स्थेशभासपिसकसो वरच्’ (३.२.१७९)
 अन्यते प्राण्यतेऽनेनेत्यनिलः । ‘अन च’ इत्यस्माद् धातोः ‘सलिकल्यनिमाहि-
 भटिभण्डिशण्डिपिण्डितुण्डिकुकिभूभ्य इलच्’ (उ० १.५७) । बहुदेवकत्वान्म-
 हती राजिः पङ्क्तिरेषामीति महाराजिकाः । ‘महाराजप्रोष्ठपदाभ्यां ठञ्’ (४.२.
 ३५) इति ठञ् । संज्ञापूर्वकत्वाद् वृद्धभावः । साध्यं सिद्धिरेषामस्तीति साध्याः ।
 अर्शआदित्वादच् । रोदयन्तीति रुद्राः । ‘रुदिर् अश्रुविमोचने’ इत्यस्माण्यन्ताद्
 ‘रोदयतेर्णिलुक् च’ (उ० २.२४) इति रक् णिलोपश्च ॥

विद्याधरोऽप्सरोयक्षरक्षोगन्धर्वकिन्नराः ।

पिशाचो गुह्यकः सिद्धो भूतोऽमी देवयोनयः ॥ ११ ॥

१. ‘तुषितास्त्रिंशत् तथा च षट्’ क. ख. घ. च. पाठः. २. ‘तुषि’ क. ख. घ. ङ.
 च. पाठः.

* ‘रुचिवचिकुचिकुडिभ्यः कितच्’ इति मुद्रितोणादिपाठः.

दिग्भवे^१ वस्तुनि दिश्यम् । 'दिगादिभ्यो यत्' (४. ३. ५४) ।

इन्द्रो वह्निः पितृपतिर्नैर्ऋतो वरुणो मरुत् ॥ २ ॥

कुबेर ईशः पतयः पूर्वादीनां दिशां क्रमात् ।

इन्द्रादयोऽष्टौ प्रत्येक पूर्वादिदिक्स्वामिषु ॥

ऐरावतः पुण्डरीको वामनः कुमुदोऽञ्जनः ॥ ३ ॥

पुष्पदन्तः सार्वभौमः सुप्रतीकश्च दिग्गजाः ।

ऐरावतादयोऽप्यष्टौ क्रमेणैवेन्द्रादीनां गजां दिग्गजाः । ऐरावतः पूर्ववत् । पुण्डरीकयोगात् पुण्डरीकः । अर्शआदि । खर्वत्वाद् वामनः । कौ मोदत इति कुमुदः । मूलविभुजादित्वात् कः । कृष्णवर्णत्वाद् अञ्जनः । नन्धादिः । पुष्पमिव दन्तावस्येति पुष्पदन्तः । सार्वभौम इति । 'तत्र विदितः' (५. १. ४३) इत्यण् । 'अनुशक्तिकादीनां च' (७. ३. २०) इत्युभयपदवृद्धिः । शोभन प्रतीक-मङ्गमस्येति सुप्रतीकः । कस्मिंश्चित् पुस्तके—

“ करिण्योऽभ्रमुकपिलापिङ्गलानुपमाः क्रमात् ” §

इत्यादयः पठ्यन्ते । ताश्चानुक्रमेणैरावतादीनां हस्तिन्यः ॥

क्लीवाव्ययं त्वपदिशं दिशोर्मध्ये विदिक् स्त्रियाम् ॥ ४ ॥

अपदिशविदिशौ द्वावग्न्यादिकोणे । क्लीवाव्ययमिति कर्मधारयः । अव्ययानामनेकार्थत्वादपशब्दो मध्यवाची । 'अव्ययं विभक्ति—' (२. १. ६) इत्यत्राव्ययमिति योगविभागात् समासः । 'अव्ययीभावे शरत्प्रभृतिभ्यः' (५. ४. १०७) इत्यच् समासान्तः । 'अव्ययीभावश्च' (२. ४. १८., १. १. ४१) इत्यनेन नपुंसकत्वाव्ययत्वे । दिग्भ्यां विनिर्गता इति विदिक् शान्ता ॥

अभ्यन्तरं त्वन्तरालं

१. 'वे दि' ड. छ पाठ . २. 'जा । ऐ' ङ. छ पाठ ३ 'ता वि' ग घ ड च छ ज पाठ

§ अस्योत्तरार्धे 'ताम्रकर्णा शुभ्रदन्ती चाङ्गना चाङ्गनावर्ता' इति ।

अभ्यन्तरद्वयं मध्यमात्रे । न तु प्रकरणाद् दिङ्मध्ये । तथा च प्रयोगः—
 ‘पतितास्तेनान्तराले वयम्’ इति । अन्तर मध्यावकाशः । अभिगतमन्तरमभ्य-
 न्तरम् । अन्तरं लातीत्यन्तरालम् । कप्रत्ययः । ‘अन्येषामपि—’ (६. ३. १३७)
 इति दीर्घः ॥

चक्रवालं तु मण्डलम् ।

मण्डलाकारे वस्तुनि चक्रवालद्वयम् ।

“स्यान्मण्डलं द्वादशराजके च देशे च बिम्बे च कदम्बके च ”

इति विश्वप्रकाशः । चक्रस्येव वालः संवरणमस्येति चक्रवालम् । मण्डयतीति
 मण्डलम् । वृषादित्वात् कलच् ॥

अब्ध्रं मेघो वारिवाहः स्तनयित्नुर्वलाहकः ॥ ५ ॥

धाराधरो जलधरस्तडित्वान् वारिदोऽम्बुभृत् ।

घनजीमूतमुदिरजलमुग्धूमयोनयः ॥ ६ ॥

अब्ध्रादयः पञ्चदश मेघे । अपो विभर्तीत्यब्ध्रम् । मूलविभुजादित्वात् कः ।
 अभ्रति गच्छतीत्यभ्रमिति पचाद्यचि बकाररहितमपीति तु धातुप्रदीपः । तथा च
 वृन्दावनयमकं —

“प्रगीतगोपोऽगोपः प्रस्वनदभ्रोऽदभ्रः”

इति । ‘मिह सेचने’ । पचाद्यच् । न्यङ्कादिकुत्वम् । मेघः । स्तनयित्नुरिति । ‘स्तन
 गदी देवशब्दे’ । चुरादिः । ‘स्तनिहृषिपुषिगदिमदिभ्यो णेरित्नुच्’ (उ० ३. २९) ।
 ‘अयामन्ताल्वाग्येत्स्विप्पुषु’ (६. ४. ५५) इत्यादेशः । वलाहक इति । वारि-
 वाहशब्दस्य वलाहकादेशः । जलधारां विभर्तीति धाराधरः । तडित्वान् मतु-
 बन्तः । ‘ज्ञयः’ (८. २. १०) इति वत्वम् । हन्ति सन्तापमिति घनः । ‘मूर्तौ
 घनः’ (३. ३. ७७) इति हन्तेरप् घत्वं च । जीवनं मूतं बद्धमनेनेति जीमूतः ।
 ‘मूङ् बन्धने’ । पृषोदरादित्वाद् वनलोपः । मोदत इति मुदिरः । ‘इषिमादि-
 मुदि—’ (उ० १. ५४) इत्यादिना किरच् । जलमुक् चान्तः । धूमो योनिः
 कारणमस्येति धूमयोनिः ॥

कादम्बिनी मेघमाला

कादम्बिनीद्वयं मेघपङ्क्तौ । कादम्बा हंसाः वलाकावन्मेघमनुधावन्ति । तद्योगात् कादम्बिनी ॥

त्रिषु मेघभवेऽग्नियम् ।

मेघजे वस्तुनि अग्नियम् । भवार्थे 'समुद्राग्राद् घः' (४. ४. ११८) ॥

स्तनितं गर्जितं मेघनिर्घोषो रसितादि च ॥ ७ ॥

स्तनितचतुष्कं मेघशब्दे । 'नपुसके भावे क्तः' (३. ३. ११४) । आदिना ह्रादह्रासध्वनितानां ग्रहणम् ॥

शम्पा शतहृदाहादिन्यैरावत्यः क्षणप्रभा ।

तडित् सौदामनी विद्युच्चञ्चलाचपला अपि ॥ ८ ॥

शंपादयो दश विद्युति । भीषणतया श सुखं पिबतीति शंपा । 'आतोऽनुपसर्गे कः' (३. २. ३) । शतं ह्रादा अस्याः शतहृदा । पृषोदरादित्वाङ्गस्वत्वम् । हादिनीत्यावश्यके णिनिः । इरावतो मेघस्येयम् ऐरावती । 'टिड्ढाणञ्—' (४. १. १५) इत्यादिना ङीप् । 'तड आघाते' । 'ताडेर्णिलुक् च' (उ० १. १०३) इतीति तडित् । 'श्वेतद्वीपः सुदामा' इति त्रिकाण्डशेषे ऐरावतपर्यायौ । अतः सुदाम्ना एकदिशि सौदामनी । 'तेनैकदिक्' (४. ३. ११२) इत्यण् । 'टिड्ढाणञ्—' इत्यादिना ङीप् । सौदामिनीत्यपपाठः । तथा च हरिप्रबोधयमकं—

“खे^३स्त जगाम काञ्चनैसरसमसौदामनीलताधामास्तम् ।

कुवलयमिव सरजस्सरसमसौदामनीलताधामास्तम् ॥”

‘द्युत दीप्तौ’ । आजभासादिना किप् । विद्युत् । चञ्चतेर्घञ् चञ्चः । तं लातीति चञ्चलेति सनातनः । चपलेति । ‘चुप मन्दायां गतौ’ । ‘चुपेरच्चोपधायाः’ (उ० १. ११६) इति कलच् ॥

१. 'न्तीति त' च. पाठ. २. 'त' घ. पाठ. ३. 'केऽत्र ज' क. ख. घ, 'खेऽत्र ज' ड. छ., 'खेऽस्त ज' च पाठ ४. 'न रसम' ग. घ ड. च छ. पाठ

स्फूर्जथुर्वज्रनिष्पेषः

स्फूर्जथुद्वयं वज्रसङ्घट्टशब्दे । स्फूर्जथुरिति । 'द्वितोऽथुच्' (३. ३. ८९) । 'पिण्ड सञ्चूर्णने' । अच् । निष्पेषो द्विर्मूर्धन्यः ॥

मेघज्योतिरिरंमदः ।

मेघज्योतिर्द्वयं वज्राग्नौ । इरया जलेन माद्यतीति इरंमदः । 'उग्रंपश्येर-
मदपाणिंधमाश्च' (३. २. ३७) इत्यत्र निपातितः ॥

इन्द्रायुधं शक्रधनुः

इन्द्रायुधद्वयं शक्रधनुषि ॥

तदेव ऋजु रोहितम् ॥ ९ ॥

तदेवोत्पातादिना ऋजु रोहितं स्यात् ॥

वृष्टिर्वर्षम्

वृष्टिद्वयं वर्षणे । 'पृषु वृषु सेचने' । 'स्त्रियां क्तिन्' (३. ३. ९४) । वर्षमिति । 'अज्विधौ भयादीनामुपसङ्ख्यानं नपुंसके क्तादिनिवृत्त्यर्थम्' (वा ० ३. ३. १६) इत्यच् ॥

तद्विघातेऽवग्राहावग्रहौ समौ ।

ग्रहादिदोषेण वृष्टिविघाते अवग्राहद्वयम् । 'अवे ग्रहो वर्षप्रतिबन्धे' (३. ५१) इति विकल्पेन घञ् । 'ग्रहिवृद्धनिश्चिगमश्च' (३. ३. ५८) इत्यप् ॥

धारासंपात आसारः

धाराणां संपातः प्रपतनम् आसारः । 'सु गतौ' । घञ् ॥

शीकरोऽम्बुकणाः स्रुताः ॥ १० ॥

वाताहतादिजलकणानां शीकरः । 'शीकृ सेचने' । तालव्यः बाहुलकाद्

‘ऋच्छेररन्’ (उ० ३. १३१) इत्यरन् । ‘उच्चलच्छीकराच्छाच्छ’ इति कण्ठा-
भरणेऽपि तालव्यानुप्रासः ॥

वर्षोपलस्तु करका

वर्षोपलद्वय मेघजशिलायाम् । करकेति । ‘कृजादिभ्यः संज्ञायां —’
(उ० ५. ३९) इति वुन् । *क्षुपकादिपाठाद् इत्वाभावः ।

“वर्षोपले तु करका करकोऽपि च दृश्यते”
इति रुद्रः ॥

मेघच्छन्नेऽहि दुर्दिनम् ।

मेघान्धकारितदिने दुर्दिनम् । केचिद् रात्रिन्दिने न अहश्शब्दं वर्ण-
यन्ति । अहीत्युपलक्षणं वा । तथा च रत्नकोशे ‘दुर्दिनं जलदध्वान्तम्’ इति ।
एतेनैतदप्युपपन्नं स्याद् —

“यत्रौषधिप्रकाशेन नक्त दर्शितसञ्चराः ।

अनभिज्ञास्तामिस्राणां दुर्दिनेऽप्यभिसारिकाः ॥”

(कुमा० स० ६. श्लो० ४३)

इति ।

“यत् तालीदलपाकपाण्डु वदनं यद् दुर्दिनं नेत्रयोः”

इति ‘लक्षणेयमि’ति शृङ्गारप्रकाशः ॥

अन्तर्धा व्यवधा पुंसि त्वन्तर्धिरपवारणः ॥ ११ ॥

अपिधानतिरोधानपिधानच्छदनानि च ।

अन्तर्धादयोऽष्टापवारणे । अन्तर्धेति । ‘अन्तश्शब्दस्याङ्गिविधिणत्वेषूप-
सर्गसंज्ञा वक्तव्यौ’ (वा० १. ४. ६५) । ततो धान् । ‘आतश्चोपसर्गे’ (३. ३.
१०६) इत्यङ् । टाप् । अन्तर्धिरिति । ‘उपसर्गे धोः किः’ (३. ३. ९२) । ‘अ-
न्तरपरिग्रहे’ (१. ४. ६५) इति गतिसंज्ञायां कुगतिसमासः । अपवारणपञ्चके

१. ‘णे ता’, २. व्यो’ घ. च. पाठः. ३. ‘घशि’ ड. च. पाठः. ४. ‘त्र’ क.
पाठः. ५. ‘व्या श्रदन्तरोरुपसर्गवत्प्रवृत्तिरिष्यते इति वा । त’ ड. छ. पाठः.

* ‘क्षि’ इति मुद्रितवार्तिकपाठः.

भावे ल्युट् । पिधानमित्यत्र

“वष्टि वागुरिरल्लोपमवाप्योरुपसर्गयोः”

इति अपिशब्दाकारलोपः । छदनमिति । ‘छादेर्धेऽङ्युपसर्गस्य’ (६. ४. ९६) इति योगविभागाद् ह्रस्वत्वम् ॥

हिमांशुश्चन्द्रमाश्चन्द्र इन्दुः कुमुदबान्धवः ॥ १२ ॥

विधुः सुधांशुः शुभ्रांशुरोषधीशो निशापतिः ।

अञ्जो जैवातृकः सोमो ग्लौर्मृगाङ्गः कलानिधिः ॥ १३ ॥

द्विजराजः शशधरो नक्षत्रेशः क्षपाकरः ।

हिमांश्वादयो विंशतिश्चन्द्रे । चन्द्रं कर्पूरं सादृश्येन मातीति चन्द्रमाः । चन्द्रोपपदान्माढः ‘चन्द्रान्मो ङिच्च’ (उ० ४. २२९) इत्यमुन् । आह्लादकत्वात् चन्द्रः । ‘चदि आह्लादने’ । शक्रवद् रः । ‘उन्दी क्लेदने’ । ‘उन्देरिच्चादेः’ (उ० १. १२) इत्युः इकारादेशश्च इन्दुः । विष्णौ विधुरुक्तः । सुधांशुरित्युपचारात् । समुद्रोत्थत्वादञ्जः । ‘जीवेरातुः’ (उ० १. ८२) इत्यनुवृत्तौ ‘आतृकन् वृद्धिश्च’ (उ० १. ८३) इति जैवातृकः । सोम इति । ‘षुञ् अभिषवे’ । ‘अर्तिस्तुसुद्धसृ-घृक्षिष्ठुमाया(त्वा)पदियक्षिणीभ्यो मन्’ (उ० १. १४५) । ग्लौयतीति ग्लौः । ‘ग्लै हर्षक्षये’ । ‘ग्लानुदिभ्यां डौः’ (उ० २. ६७) इति डौः । कला निधीयन्तेऽस्मिन्निति कलानिधिः । ‘कर्मण्यधिकरणे च’ (३. ३. ९२) इति किः ।

“नक्षत्रग्रहविप्राणां वीरुधां चाप्यशेषतः ।

सोमं राज्येऽदधाद् ब्रह्मा यज्ञानां तपसामपि ॥”

इत्यागमः ॥

कला तु षोडशो भागः

चन्द्रस्य षोडशो भागः कला । 'कल' शब्दसङ्ख्यानयोः । पचाद्यच् । टाप् ॥

बिम्बोऽस्त्री मण्डलं त्रिषु ॥ १४ ॥

बिम्बद्वयं चन्द्रसूर्यादिमण्डले । 'वी' गतिप्रजनादौ । 'उल्बादयश्च' (उ० ४. ९६) इति बन् ह्रस्वत्वं मुगागमश्च । बिम्बम् । मण्डलमुक्तम् ; स्त्रियां गौरादिङीष् । क्रमानुरोधोक्तम् ॥

भित्तं शकलखण्डे वा पुंस्यर्धः

भित्तचतुष्कं खण्डे । भित्तं समुदायमिति भित्तम् । क्तः । शकलम् । 'शकल' शक्तौ । 'शक्तिशम्योर्नित्' (उ० १. ११७) इति कलच् नित्वं च । 'शूरः समर्थे शकलं च खण्डे' इति शभेदः । 'खड खडि भेदे' । भावे घञ् । खण्डम् । 'शकलखण्डे वा पुंसी'ति सम्बन्धः । पक्षे रूपभेदात् क्लीबम् । अर्ध-शब्दः पुल्लिङ्ग एव खण्डे वर्तते ॥

अर्धं समेऽशके ।

समभागे अर्धम् । अर्धं नपुंसकमेव समप्रविभागे वर्तते, नान्यलिङ्गमिति भागवृत्त्यादिः । 'अर्धा शाटी' 'अर्ध वस्त्रम्' 'अर्धः कम्बलः' इत्यनुन्यासः । 'ऋधु वृद्धौ' । भावे घञ् ॥

चन्द्रिका कौमुदी ज्योत्स्ना

चन्द्रिकात्रयं ज्योत्स्नायाम् । चन्द्रोऽस्यामस्तीति चन्द्रिका । 'अत इनि-ठनौ' (५. २. ११५) इति ठन् । प्रियात्वेन कुमुदस्येयमिति कौमुदी । शेषे अण् । ज्योत्स्नेति । ज्योतिरस्या अस्तीति 'ज्योत्स्नातमिस्रा—' (५. २. ११४) इत्यादिना निपातिता ॥

प्रसादस्तु प्रसन्नता ॥ १५ ॥

१. 'वी' ड छ. पाठः. २. 'लमिति श' ख पाठः. ३. 'त्ति' क. घ. पाठः. ४. 'ति' क. पाठ. ५. 'न्धप' क. ख. पाठः. ६. 'ति ज्योत्स्ना ज्यो' घ च. पाठः.

प्रसादद्वयं प्रसन्नतायाम् । 'षट् विशरणौदौ' । घञ् । 'सानुसेतुप्रसादा'
इति सभेदः । सदेरेव चान्तात् तलि प्रसन्नता ॥

कलङ्काङ्कौ लाञ्छनं च चिह्नं लक्ष्म च लक्षणम् ।

कलङ्कषट्कं चिह्ने । कम् आत्मान रङ्कयति ह्रीं करोतीति कलङ्कः ।
'कर्मण्यण्' (३. २. १) । 'अकि लक्षणे' । 'हलश्च' (३. ३. १२१) इति
करणे घञ् । अङ्कः । 'लच्छ लाछि लक्षणे' । ल्युट् । लाञ्छनम् । लक्ष्मेति
'लक्ष दर्शनाङ्कनयोः' । मनिन् । ल्युटि तु लक्षणम् ॥

सुषमा परमा शोभा

उत्कृष्टशोभायां सुषमा । 'सुविनिर्दुर्भ्यः सुपिसूतिसमाः' (८. ३. ८८)
इति द्वितीयसकारे षत्वम् ॥

शोभा कान्तिर्द्युतिश्छविः ॥ १६ ॥

शोभामात्रे शोभाचतुष्कम् । 'शुभ शुम्भ शोभार्थे' इति निर्देशाद्
'गुरोश्च हलः' (३. ३. १०३) इत्यकारो गुणो नलोपश्च । शोभा । कान्ति-
रिति । 'कमु कान्तौ' । क्तिन् । अश्रान्तवद् दीर्घः । द्युतिरिति । 'इगुपधात् कित्'
(उ० ४. १२१) इतीन् । छविरिति । 'कृविघृष्ट्विच्छविक्किक्कीदिवि' (उ० ४.
९७) इत्यनेन 'छो छेदने' किन् ह्रस्वत्वं च निपातितम् ॥

अवश्यायस्तु नीहारस्तुषारस्तुहिनं हिमम् ।

प्रालेयं महिका च

अवश्यायादयः सप्त हिमे । 'श्यैङ् गतौ' । 'श्याद्वचधासुसंवृतीणवसावह-
लिहश्लिषश्चसश्च' (३. १. १४१) इति णः । नीहार इति । 'अध्यायन्यायोद्यावसं-
हाराधारावायाश्च' (३. ३. १२२) इति चकाराद् घञ् । 'उपसर्गस्य घञ्यमनु-

प्ये बहुलम्' (६. ३. १२२) इत्युपसर्गदीर्घत्वम् । तुषारं इति । 'तुष तुष्टौ' । अन्तर्भावितण्यन्ताद् बाहुलकात् 'कमे*रुच्चोपधायोः' (उ० ३. १३८) । 'तुषा-
रादयश्च' (उ० ३. १३९) इत्यारन् । किञ्च सः । 'तुहिर् दुहिर् अर्दने' ।
'वेपितुष्टोर्ह्रस्वश्च' (उ० २. ५५) इतीनन् । तुहिनम् । हन्तीति हिमम् । 'ह-
न्तेर्हि च' (उ० १. १५२) इति मक् हिरादेशश्च धातोः । प्रलयादागतमिति
प्रालेयम् । 'तत आगतः' (४. ३. ७४) इत्यण् । 'केकयमित्रयुप्रलयानां यादे-
रियः' (७. ३. २) इतीयः । 'मह पूजायाम्' । कुन् । अकादेशः । टाप् ।
'प्रत्ययस्थातु' — (७. ३. ४४) इत्यादिना इत्वम् । महिका ॥

अथ हिमानी हिमसंहतिः ॥ १७ ॥

महति हिमे हिमानीद्वयम् । 'इन्द्रवरुण—' (४. १. ४९) इत्यादिना
'हिमारण्ययोर्महत्त्वे' (वा० ४. १. ४९) इति ङीषानुक्तौ ॥

शीतं गुणे

गुणे स्पर्शविशेषे शीतमिति क्लीबं, रूपभेदात् । तथा च 'देवदत्तस्य शीतं
वर्तत' इति प्रयोगः ।

“उपैत्यन्यज्जहात्यन्यद् दृष्टो द्रव्यान्तरेष्वपि ।

वाचकः सर्वलिङ्गानां द्रव्यादन्यो गुणः स्मृतः ॥”

इति । शीतमिति । 'श्यैङ् गतौ' । 'नपुसके भावे क्तः' (३. ३. ११४) । 'द्र-
वमूर्तिस्पर्शयोः श्यः' (६. १. २४) इति सम्प्रसारणं यकारस्येकारः । 'हलः'
(६. ४. २) इति दीर्घत्वम् । 'श्योऽस्पर्शे' (८. २. ४७) इति निषेधान्न
नत्वम् ॥

तद्वदर्थोः सुषीमः शिशिरो जडः ।

१. 'रः । तु', २ 'या' इ' क. घ ड. च. छ. पाठः. ३. 'दिना' क. पाठः.
४. 'यो इ' ख. ड. च. छ. पाठः.

तुषारः शीतलः शीतो हिमः ससान्यलिङ्गकाः ॥ १८ ॥

सुषीमसप्तकं शीतलद्रव्ये । तद्वान् शीतगुणवान् अर्थोऽभिधेयो येषां ते तद्वदार्थाः । सुषीमादयः सप्त अन्यलिङ्गकाः । वाच्यलिङ्गका इत्यर्थः । तद् यथा—
'शीतला भूः' 'शीतलं कूलं' 'शीतलो वारतै' इति । सुषीम इति । 'सुषामादिषु च' (८. ३. ९८) इति षत्वम् । शिशिर इति । 'अजिरशिशिरशिविर—' (उ० १. ५३) इति सूत्रेण । 'शशं प्लुतगतौ' किरच् उपधेत्वं च निपात्यते ।

“शश्चच्छशाङ्कशिशिराण्यपि शूकशिम्बि-

स्तालव्यशद्वययुताः कथिताः कियन्तः ।”

इति शभेदः । जड इति । 'जलं धान्ये' । पचादिः । डलयोरेकत्वस्मरणम् । चान्द्रा अपि 'वा डो ल' इति स्मरन्ति । शीतगुणोऽस्यास्तीति शीतलः । सिध्मादि-
त्वाल्लच् । शीत इति । 'गत्यर्थार्कर्मक—' (३. ४. ७२) आदिसूत्रेण क्तः ।
हिमः पूर्ववत् ॥

ध्रुव औत्तानपादिः स्याद्

ध्रुवद्वयं सर्वग्रहोपरिस्थिततारौयाम् । स्थिरत्वाद् ध्रुवः । *‘ध्रुव गतिस्थै-
र्ययोः’ । पचाद्यच् । कुटादित्वाद् ङित्वम् । औत्तानपादिरिति । 'अत इन्' (४.
१. ९५) ॥

अगस्त्यः कुम्भसम्भवः ।

मैत्रावरुणिः

अगस्त्यत्रयम् अगस्त्ये । अगं विन्ध्य त्यक्तवान् इत्यगस्त्यः । 'अन्येष्व-
पि—' (३. २. १०१) इति त्यजेर्ङः । पारस्करप्रभृतेराकृतिगणत्वात् सुडाग-
मः । मित्रावरुणौ देवर्षी । एतयोरुर्वशीदर्शनाद् रेतः सुतम् । तत् कुम्भे प्रवि-
ष्टम् । तत्र जात इति कुम्भसम्भवः । अत एव मैत्रावरुणिश्च । 'देवताद्वन्द्वे च'

१. 'ज्ञाः । वा', २. 'ज्ञा इ' ख पाठः ३. 'युरिति' ड. छ. पाठः. ४. 'ड'
क. घ. ड. च. पाठः. ५. 'रकाया' ड च छ. पाठः.

(६. ३. २६) इत्यानङ् । तयोरपत्यामिति इन् । अभेदपक्षे त्वेतत् । भेदपक्षे तु वारुणिरपि भवति ।

“अद्यापि दक्षिणामाशां वारुणिर्न निवर्तते”

इति भारते दर्शनात् ॥

अस्यैव लोपामुद्रा सधर्मिणी ॥ १९ ॥

अगस्त्यधर्मपत्न्यां लोपामुद्रा । लोपयति योषिता रूपाभिमानमिति लोपा । मुद्रयति स्रष्टुः सृष्टिमिति मुद्रा । पचाद्यच् । ततः कर्मधारयः ॥

नक्षत्रमृक्षं भं तारा तारकाप्युडु वा स्त्रियाम् ।

नक्षत्रषट्कं तारकायाम् । न क्षरति न क्षीयत इति वा नक्षत्रम् । ‘क्षि क्षये’ । घृन् । नाकवज्रजः प्रकृतिवद्भावः । क्षियः क्षरतेर्वा नक्षत्रमिति निपातनात् साधुत्वम् । ऋक्षमिति । ‘ऋषि गतौ’ । ‘स्नुवश्चिकृत्यृषिभ्यः कित्’ (उ० ३. ६६) इति सः । ‘षढोः कः सि’ (८. २. ४१) इति कः । भातीति भम् । पूर्ववद् डः । तारेति । ‘तृ प्लवनतरणयोः’ । ‘षिद्धिदादिभ्योऽङ्’ (३. ३. १०४) इत्यङ् भिदादिपाठात् । गुणदीर्घत्वे निपातनात् । तारकेति । कर्तरि ण्वुल् । ‘तारका ज्योतिष्युपसङ्ख्यानम्’ (वा० ७. ३. ४५) इतीत्वप्रतिषेधः । उडु इति । ‘डीङ् विहायर्सा गतौ’ । उत्पूर्वः । बाहुलकाद् डुः तलोपश्च । अपिशब्दात् तारकापि वा स्त्रियामिति केचित् । उडुसाहचर्यात् पक्षे क्लीबे । तथाहि—

“द्वित्रैर्व्योम्नि पुराणशीथुमधुरच्छायैः स्थितं तारकैः”

इति प्रयोगः ।

“नक्षत्रे नेत्रमध्ये च तारकं तारकेति च”

इति कोशान्तरम् ॥

दाक्षायण्यश्विनीत्यादिताराः

१. ‘यतः’ ख पाठः. २. ‘तिषेधः । क्षि’ ड. छ पाठः. ३. ‘तौ वृश्चि’ क. छ. पाठः
 ४. ‘स्तु’ क च. पाठः ५. ‘ङ् भिदादिभ्योऽङ् । भि’क., ‘ङ् भिदादिभ्योऽङिति भि’ ख.,
 ‘ङ् । भि’ ब. ड. च. छ पाठः. ६. ‘त्व’, ७. ‘नि’, ८. ‘सां’ क ख. ड. छ. पाठः.
 ९. ‘ते’ क. पाठः.

अश्विन्यादयः सप्तविंशतिर्दाक्षायण्य उच्यन्ते । दक्षस्य प्रजापतेरपत्यानि दाक्षायण्यः । गोत्रत्वमुपचर्य नडादित्वात् फक् । ‘जातेरस्त्रीविषयादयोपधात्’ (४. १. ६३) इति ङीष् ॥

अश्वयुगश्विनी ॥ २० ॥

अश्वयुगद्वयम् अश्विन्याम् । अश्वं युनक्ति सम्बध्नातीत्यश्वयुक् । ऋत्विगादिना किन् । अश्वरूपयोगादश्विनी । ‘अत इनिठनौ’ (५. २. ११९) ॥

राधे विशाखे

राधाद्वयं विशाखायाम् । ‘राध साध ससिद्धौ’ । ‘गुरोश्च हलः’ (३. १. १०३) इत्यकारः । विशाखे इति । ‘शावृ व्याप्तौ’ । घञ् । “श्रावणाश्विन-विनश(!)विशाखा” इति शभेदः । विशाखयोर्द्वित्वाद् ‘राधे विशाखे’ इति द्विवचनमुक्तम् । तथा च रामायणे —

“पत्न्योर्मध्यगतस्तत्र सुग्रीवः प्लवगेश्वरः ।

विशाखयोर्मध्यगतः संपूर्ण इव चन्द्रर्माः ॥”

इति । ‘विशाखयोश्च’ (१. २. ६२) इत्येकत्वमभीष्टम् । तच्छान्दसम् । केचिद् भाषायामपिच्छान्दसाः प्रयुज्यन्त इति कृत्वा समादधति । अतो ‘राधा विशाखा’ इत्यपि स्यात् ॥

पुष्ये तु सिध्यतिष्यौ

पुष्यत्रयं पुष्ये । पुष्यन्ति सिध्यन्ति चास्मिन्नर्थौ इति पुष्य(सिध्यौ) । ‘पुष्यसिध्यौ नक्षत्रे’ (३. १. ११६) इत्यधिकरणे क्यप् । ‘तुष तुष्टौ’ । § ‘अर्घ्यादयश्च’ इति यक् इत्वं च । तिष्यः ॥

१. ‘माः । वि’ क. घ. ड. छ. पाठः. २. ‘ति । पुष्यसि’ क. घ. ड. च. छ. पाठः.

* ‘अच्’ इति वा स्यात् । § ‘अध्यादयश्च’ (उ० ४. १११) इति मुद्रितोणादिपाठः ।

अविष्टया ।

समा धनिष्ठा

अविष्टाद्वयं धनिष्ठायाम् । अतिशयेन श्रावयतीति अविष्टा । शृणोतेः
‘ऋदोरप्’ (३. ३. ५७) । मतुप् । इष्टन् । इष्टनि ‘विन्मतोर्लृक्’ (५. ३. ६५)
इति मतुपो लृक् । एवं ‘धन धान्ये’ णचाद्यचि मतुबादि । धनिष्ठा ॥

स्युः प्रोष्ठपदा भद्रपदाः स्त्रियः ॥ २१ ॥

प्रोष्ठपदाद्वयं प्रत्येकं पूर्वभद्रपदोत्तरभद्रपदासु । प्रोष्ठो गौः । तत्पद-
मिव पदमनयोरिति प्रोष्ठपदा । भद्र पदमनयोरिति भद्रपदा ह्रस्वादिरिति वर्णवि-
वेकः । “ग्रहपतिरिव भद्रपदानुगत” इति श्लेषश्च । पूर्वे प्रोष्ठपदे द्वे । उत्तरे च
द्वे । समुदायश्चैषां चतुःसङ्ख्य इति बहुवचनम् । केचित्तु ‘भद्रपदेन युक्तः काल’
इति प्रयोगात् पुल्लिङ्गतामाहुर्भद्रपदशब्दस्य । “भद्रपदासु भयं सलिलोत्थम्”
इति तु वराहमिहिरः । यत्तु ‘कदा पूर्वे प्रोष्ठपदे’ ‘कदा पूर्वे भद्रपदे’ इति,
तत् तारकयोर्द्वित्वादुपपद्यते । ‘सुप्रातसुश्च —’ (५. ४. १२०) इत्यादौ प्रोष्ठ-
पदा निपातिताः ॥

मृगशीर्षं मृगशिरस्तास्मिन्नेवाग्रहायणी ।

मृगशीर्षत्रयं मृगशीर्षं । आकृत्या मृगस्येव शीर्षं मृगशीर्षम् । रूपभेदात्
क्लीबम् । “सौम्या मृगशिरः स्त्रियाम्” इति रभसः । अग्र हायनोऽस्या इत्याग्र-
हायणी । स्वार्थे अण् । गौः^१दित्वाद् ङीप् । अणन्तत्वाद् ङीपि सिद्धे गौरादिषु
पाठः पुंवद्भावप्रतिषेधार्थः । एतेन आग्रहायणीभार्य इति सिद्धं भवति ॥

इत्वलास्तच्छिरोदेशे तारका निवसन्ति याः ॥ २२ ॥

१ ‘ल्लुक्’ ड छ. पाठ. २. ‘द्रासु’ ड च. छ. पाठ. ३. ‘गौः । भद्रश्च गौः । त’,
४ ‘ति भद्रपदा ह’, ५. ‘षणञ्च ।’ क. ख. पाठः

मृगशिरसः शिरोदेशस्थाः पञ्च तारका इत्यलाः । 'सानासिऽधर्णसिपर्णासि-
तण्डुलाङ्कुशचषालेल्वलपल्वलधिष्ण्यशल्याः' (उ० ४. १०९) इत्यनेन 'इल स्वप्न-
क्षेपणयोः' इत्यस्माद् वलप्रत्ययो गुणाभावश्च निपात्यते ॥

बृहस्पतिः सुराचार्यो गीर्षनिर्धिषणो गुरुः ।

जीव आङ्गिरसो वाचस्पतिश्चित्रशिखण्डिजः ॥ २३ ॥

बृहस्पतिनवकं बृहस्पतौ । बृहतां देवानां पतिः बृहस्पतिः । 'तद्बृहतोः
करपत्योश्चोरदेवतयोरभिधेययोः' सुट् तलोपो वक्तव्यः' (वा० ६. १. १९७)
इति तलोपसुडागमौ । गिरां पतिः गीर्षतिः । 'अहरादीना पत्यादिषूपसङ्ख्यानम्'
(वा० ८. २. ७०) इति रेफादेशः । रेफादेशाभावपक्षे विसर्जनीयोपध्मानयौ
भवतः । गीःपतिः गीःपतिः । गीष्पतिरसाधुरित्यन्यः । कश्चादितात् साधुरिति
चान्द्राः । धिषणायोगाद् धिषणः । अर्शआदित्वाद् अच् । 'गृ निगरणे' । 'कृग्रो-
रुच्च' (उ० १. २४) इति कुः उकारश्चान्तादेशः । गुरुः । जीवयतीति जीवः ।
तथा च रामायणे—

“तानार्तान् नष्टसंज्ञांश्च आहतासून् बृहस्पतिः ।

विद्याभिर्मन्त्रयुक्ताभिरुपधीभिरजीवयत् ॥”

इति । आङ्गिरस इत्यपत्यार्थे अण् । दिवस्पतिवद् वाचस्पतिः । आङ्गिरा एव चि-
त्रशिखण्डी । तस्माज्जातः चित्रशिखण्डिजः ॥

शुक्रो दैत्यगुरुः काव्य उशना भार्गवः कविः ।

शुक्रषट्कं शुक्रे । शुक्रः इन्द्रवत् । कविरेव काव्यः । चैतुर्वर्णादित्वात्
स्वार्थे प्यञ् । उशना इति । 'वश कान्तौ' । 'वशेः कनसिः' (उ० ४. २४०) इति
कनसिः । ब्रह्मादिसम्प्रसारणम् । 'ऋदुशर्न —' (७. १. ९४) इत्यादिनानङ् ।

१. 'यो. । व' क. घ. ङ च छ. पाठः २. 'फामा' क. पाठः. ३. 'चातुर्वर्ण्यादि' क.
घ. ङ. च. छ पाठः ४. 'नेत्यन' क ख. घ. च पाठः.

§ 'वर्णसिप' इति मुद्रितोणादिपाठः । § 'देवतयोः सु' इति मुद्रितवार्तिकपाठः ।

“सम्बोधने तूशनसस्त्रिरूपं सान्तं तथा नान्तमथाप्यदन्तम्”

इति । कविरिति । ‘कु शब्दे’ । ‘अच इः’ (उ० ४. १४०) ॥

अङ्गारकः कुजो भौमो लोहिताङ्गो महीसुतः ॥ २४ ॥

अङ्गारकादयः पञ्च सङ्गले । अगिर्गल्यर्थः । मन्दारवद् आरन् । भौमः । ‘शिवादिभ्योऽण्’ (४. १. ११२) ॥

रौहिणेयो बुधः सौम्यः

रौहिणेयत्रय बुधे । रौहिणेर्य इति । ‘स्त्रीभ्यो ङक्’ (४. १. १२०) । बुध्यत इति बुधः । इगुपधलक्षणः कः । ‘दित्यदित्यादित्यपत्युत्तरपदाण्यः’ (४. १. ८५) । सौम्यः । तत्र हि पत्यन्तादिति वक्तव्ये उत्तरपदग्रहणमधिरूढविधानार्थमुक्तम् । यदा तु ‘गर्गादिभ्यो यञ्’ (४. १. १०९) इति यञ् क्रियते, तदा बहुषु ‘यजञोश्च’ (१. ४. ६४) इति लुकि सोमा इत्यादि ॥

समौ सौरिशनैश्वरौ ।

सौरिद्वयं शनैश्वरे । सूरस्यापत्यं सौरिः । ‘अत इञ्’ (४. १. ९५) । पङ्क्तत्वात् शनैर्मन्द चरतीति शनैश्वरः । ‘शनैश्वरेण पादेन’ इति वासवदत्ताश्लेषः ॥

तमस्तु राहुः स्वर्भानुः सैहिकेयो विधुन्तुदः ॥ २५ ॥

तमआदिपञ्चकं राहौ । ‘तमु काङ्क्षायाम्’ । ‘असुन्’ (उ० ४. १९०) इत्यसुन् । ‘तमांसि गुणतिमिरसैहिकेयाः स्युः’ इति नाममाला । रह्यति सूर्याचन्द्रमसोः शौर्यमिति राहुः । ‘रह त्यागे’ । ‘रहश्च’ इति जुण् । स्वर्भानुरिति । ‘पूर्वपदात् सञ्ज्ञायाम्—’ (८. ४. ३) इति णत्वे प्राप्ते क्षुब्धादेराकृतिगणत्वान्न भवति । ‘विध्वरुषोस्तुदः’ (३. २. ३९) इति खश् । मुम् । विधुन्तुदः ॥

१. यः । स्त्री क. घ ड. च. छ. पाठः. २. ‘ञ् क्रि’ क. घ. ड. च. छ. पाठः. ३. ‘तायां श्ले’ ड. छ. पाठः. ४. ‘हति’ ड. छ. पाठः. ५. ‘मग. ड’ ख. घ. ड. च. छ. पाठः.

सप्तर्षयो मरीच्यत्रिमुखाश्चित्राशिखण्डिनः ।

मरीच्यत्रिमुखाः सप्तर्षयः प्रत्येकं चित्रशिखण्डिन उच्यन्ते । सप्त च ते ऋषयश्चेति 'दिवसङ्ख्ये संज्ञायाम्' (२. १. १०) इति समासः । मुखशब्द आद्यर्थे ।

“मरीचिरङ्गिरा अत्रिः पुलस्त्यः पुलहः क्रतुः ।

वसिष्ठश्चेति सप्तैते ज्ञेयाश्चित्रशिखण्डिनः ॥”

चित्रशिखण्डश्चूडाविशेषः । तद्योगाच्चित्रशिखण्डिनः । अत इनिः । अदष्टिन् अत्रिः द्वितकारवान् । अतिशयेन वसुमान् वसिष्ठः । 'वस निवासे' । श्रविष्ठावत् ॥

राशीनामुदयो लग्नम्

राशीनां मेषवृषादीनाम् उदयः उद्गतिः लग्नम् । 'ओलजी ओलस्जी व्रीडे' । क्तः । 'श्रीदितो निष्ठायाम्' (७. २. १४) इतीडभावः । 'ओदितश्च' (८. २. ४५) इति नत्वम् । नत्वस्यासिद्धत्वात् 'चो कुः' (८. २. ३०) इति कुत्वम् ॥

ते तु मेषवृषादयः ॥ २६ ॥

ते इत्यनेन राशयो गृह्यन्ते । आदिना मिथुनकर्कटकसिंहकन्यातुलावृश्चिकधनुर्मकरकुम्भमीनानां ग्रहणम् ॥

सूरसूर्यार्यमादित्यद्वादशात्मदिवाकराः ।

भास्कराहस्करब्रध्नप्रभाकरविभाकराः ॥ २७ ॥

भास्वद्विष्वत्ससाश्वहरिदश्वोष्णरश्मयः ।

विकर्तनार्कमार्तण्डमिहिरारुणपूषणः ॥ २८ ॥

द्युमणिस्तरणिर्मित्रश्चित्रभानुर्विरोचनः ।

विभावसुर्ग्रहपतिस्त्विषांपतिरर्हपतिः ॥ २९ ॥

भानुर्हंसः सहस्रांशुः सविता तपनो रविः ।

सूरादयः सप्तत्रिंशत् सूर्ये । सुवति प्रेरयति अन्धकारमिति सूरः । 'सु प्रेरणे' । 'सुसूधागृधिभ्यः क्रन्' (उ० २. २७) ।

“वारुणीवारुणीभूतसौरभा सौरभास्पदम्”

इति दण्डियमकम् । 'शुसिचिमीनां दीर्घश्च' (उ० २. २८) इति व्युत्पत्त्या तालव्यादिरपि । तथाच वासवदत्ताश्लेषः— 'केचित् कुमुदाकरा इव सोढशूरभास' इति । समर्थवाची च शूरस्तालव्य एव । सरतीति सूर्यः । 'राजसूयसूर्य—' (३. १. ११४) आदिसूत्रे निपातितः । अर्थमा नान्तः । 'श्वन्नुक्षन्—' (उ० १. १६५) आदिसूत्रे निपातितः । द्वादशमूर्तित्वाद् द्वादशात्मा । दिवाकरादिपञ्चसु 'दिवाविभाप्रभानिशाभास्कारान्तानन्त—' (३. २. २१) इत्यादिना टः । भास्कारान्तेत्यस्यैव निर्देशात् सत्वम् । तिमिरं बध्नातीति बध्नः । 'बन्ध बन्धने' । 'बन्धेर्ब्रधिबुधी च' (उ० ३. ५) इति नक्प्रत्ययः । भास्संयोगाद् भास्वान् । मतुप् । 'मादुपधायाश्च—' (८. २. ९) इति वत्वम् । विवस्ते आच्छादयति इति वसेर्विपूर्वात् क्तिप् । विवः रश्मिः । तद्योगाद् विवस्वान् । विश्वकर्मणा विकर्त्तित इति विकर्त्तेनः । 'कृत्यल्युटो बहुलम्' (३. ३. ११३) इति ल्युः । अर्च्य-त इत्यर्कः । 'कृदाधारार्चिकलिभ्यः कः' (उ० ३. ४०) इति कः ।

“आर्तस्त्वं भव माण्डेति मार्ताण्डस्तेन स स्मृतः ।

मिहेति सेचने धातुर्मेहनान्मिहिरः स्मृतः ॥”

इति साम्बपुराणम् । मुँदिरवन्मिहिरः । ऋच्छति गच्छतीत्यरुणः । 'अर्तेश्च' (उ० ३. ६०) इत्युनन् । वर्षेण पुष्पातीति पूषा । 'श्वन्नुक्षन्—' (उ० १. १६५) आदौ निपातितः । दिवो मणिरिव मणिः बुमणिः । 'दिव उत्' (६. १. १३१) इति उः । तरणिरिति । 'अर्तिसृष्टृधम्यशयवि*तरिभ्योऽनिः'

१ 'रशब्दस्ता' ख. पाठः. २ 'येत्यादि' ड. छ. पाठः. ३. 'त्रेण नि' ख. ड. छ. पाठः. ४ 'त्रेण नि' ड. छ. पाठः. ५. 'ति ब्र' ड. छ. पाठः. ६. 'कैः । आ' क. घ. ड. छ. पाठः. ७. 'तिमिर' घ. पाठः.

(उ० २. १०२) इत्यनिः । मित्रो द्वितकारः । 'जिमिदा स्नेहने' । 'अमिचि-
मिदि' शसिभ्यः ऋन् (उ० ४. १६५) । चित्रभानुविभावसू अग्निपर्याये दर्शि-
तौ । रुचेः 'अनुदात्तेतश्च हलादेः' (३. २. १४९) इति युच् । विरोचनः ।
गीर्पतिवदहर्पतिः । भातीति भानुः । 'दाभाभ्यां नुः' (उ० ३. ३२) । हन्ति
गच्छतीति हंसः । 'वृतृवदिहानिकमिकषिभ्यः सः' (उ०. ३. ६२) । बहुलम-
न्यत्रापीति युच् । तपनः ।

“हैलिर्हंसः सहस्रांशुस्तपनस्तापनो रविः ”

इति शब्दार्णवः । सविता तृजन्तः । रविरिति । 'रु शब्दे' । 'अच इः' (उ०
४. १४०) इति इ ॥

माठरः पिङ्गलो दण्डश्चण्डांशोः पारिपार्श्विकाः ॥ ३० ॥

माठरत्रिकमेकैकमादित्यपार्श्वस्थे । सूर्यः कारुणिकः । अतो यथेष्ट देवा-
नां वरं ददातीत्येतावताष्टादशेन्द्रादयो विघ्नदेवता नामान्तरेण पार्श्वे स्थापिताः ।
तथा चागमः—

“तत्र शक्रो वामपार्श्वे दण्डाख्यो दण्डनायकः ।

वह्निस्तु दक्षिणे पार्श्वे पिङ्गलो नामतश्च सः ॥

यमोऽपि दक्षिणे पार्श्वे ख्यातो माठरसंज्ञया ।

पूर्वद्वारे हरगुहौ राजेश्रौषौ क्रमेण तौ ॥”

इत्यादि । तत्र प्राधान्यात् त्रय उक्ताः । परिपार्श्वे वर्तन्त इति पारिपार्श्विकाः ।
परिपार्श्वे वर्तन्त इति चकारात् ठक् । मठति निवसति सूर्यसमीप इति
माठरः । 'मठ निवासे' । अम्बरवद् अरः । बाहुलकाद् दीर्घः । पिङ्गलवर्णत्वात्
पिङ्गलः । दण्डकारित्वाद् दण्डः ॥

१. उः 'ह' घ. च. पाठः. २. 'षियुमुचिभ्यः' ख. पाठः. ३ 'ह' क. ख. ड. छ.
पाठः. ४. 'जृ' क. ख. पाठः.

सूरसूतोऽरुणोऽनूरुः काश्यपिर्गुरुडाग्रजः ।

सूरसूतपञ्चक सूर्यसारथौ । ‘ऋ गतौ’ । ‘अर्तेश्च’ (उ० ३. १६०) इत्यु-
नन् । अरुणः । अविद्यमानावूरू अत्येति अनूरुः । काश्यपिरिति बाह्वादिः । इन् ॥

परिवेषस्तु परिधिरुपसूर्यकमण्डले ॥ ३१ ॥

परिवेषचतुष्टयं चन्द्रसूर्ययोरुत्पातजरश्मिमण्डले ।

“संमूर्छिता रवीन्द्रोः किरणाः पवनेन मण्डलीभूताः ।

नानावर्णाकृतयस्तन्वश्रे व्योम्नि परिवेषाः ॥”

इति परिवेषलक्षणे वराहमिहिरः । ‘विप्लु व्याप्तौ’ । पचाद्यच् । पुल्लिङ्गः परिवेषः ।

“परिवेषः स्यात् परिधौ परिधिः परिवेषणे”

इति मूर्धन्ये रुद्रः ।

“वेष्टने परिवेशः स्याद् भानोः सविधमण्डले”

इति तालव्येऽपि रभसः । तदा च ‘विश प्रवेशने’ साध्यः । परिधिरिति । धाजः
कर्तरि किः । उपसूर्यकमण्डले द्वे नामनी । तथा च त्रिकाण्डे—

“मण्डलं † च विवेशश्च परिधिश्चोपसूर्यकम्”

इति । सूर्यमुपगतमुपसूर्यकम् । प्रादिसमासः । स्वार्थिकः कः । मण्डलं पूर्ववत् ॥

किरणोस्त्रमयूखांशुगभस्तिघृणिधृष्णयः ।

भानुः करो मंरीचिः स्त्रीपुंसयोर्दीधितिः स्त्रियाम् ॥ ३२ ॥

स्युः प्रभारुशुचित्विड्भाभाश्छविद्युतिदीप्तयः ।

रोचिः शोचिरुभे क्लीबे

किरणादयो द्वाविशती रश्मौ । ‘कृपवृजिमदिनिधाजः क्युः’ (उ० २. ८३)
इति क्युः । किरणः । वसन्ति रसा अस्मिन्नित्युक्तः । वसतेः ‘स्फायितञ्चिवाञ्चि—’
(उ०. २. १३) आदिना रक् । सम्प्रसारणम् । बहुलवचनात् ‘शासिवसिष-

सीनां च' (८. ३. ६०) इति न षत्वम् । मयूख इति । मान् प्रमाणयन् मगनम् ओखति गच्छति इति मयूखः । 'मा माने' । उखिर्गत्यर्थः । पचादिपृषोदरादी ।

“अथो बबन्धुश्च भयङ्करे करे महौषधीरुणकरांगुभे शुभे”

इति जानकीहरणे तालव्योऽशु । बहुलमन्यत्रातीत्यश्नातेः कुत्त्ययः नुताग-
मश्च । गभस्तिरिति । 'भस भर्त्सने' । पृषोदरादिः । 'घृ क्षरणे' । § 'वृणिधृ-
ष्णिषाष्णिभूर्णितूर्णिः' (उ ४. ५३) इत्यनेन वृणिर्निपातितः । धृणिरिति ।
धृषेर्बहुलवचनात् 'सृष्टृषिभ्यां कित्' (उ० ४. ५०) इत्यनेन निप्रत्ययः क्तिच् ।
सूर्येऽपि भानुरुक्तः । किरतेः 'ऋदोरप्' (३. ३. ५७) करः । 'मृकणिभ्रामीचिः'
(उ० ४. ७१) मरीचिः स्त्रीपुंसयोरिति सम्बन्धः । दीधितिरिति । 'दीधीङ् दीप्ति-
देवनयोः' । क्तिन् । आर्धधातुक इट् । 'यीवर्णयोर्दीधीवेव्योः' (७. ४. ५३) इतीका-
रलोपः । प्रमादयः स्त्रियां स्युरिति सम्बन्धः । प्रमेति । 'आतश्चोपसर्गे' (३. ३.
१०६) इत्यङ् । रुक्त्वङ्भासः सम्पदादिक्रिबन्ताः ।

“जृम्भारम्भप्रविततदलोपान्तजालप्रविष्टै-

र्भाभिर्भानोर्नृपतय इव स्पृश्यमाना विबुद्धाः ।”

इति वेणीसंहारे भाश्शब्दः पुल्लिङ्गोऽपि । तत्र च प्रविष्टैरिति भावे क्तं कृत्वा हेतुनृ-
तीयान्तं व्यधिकरणमिदम् । रुचिरिति । 'इगुपधात् कित्' (उ० ४. १२१) इति
इत् किच् । छविश्रुती शोभापर्याये साधिते । दीप्तिरिति । 'क्तिच्चावादिभ्य
इति वक्तव्यम्' (वा० ३. ३. ९४) । रोचिरिति । * 'वसिरुच्योः संज्ञायाम्'
(उ० २. १११) इति इतिन्प्रत्ययः । 'अर्चिशुचिहुसृपिच्छदिच्छर्दिभ्य इतिः'
(उ० २. १०८) इत्यनेन शुचेरितिः । शोचिः । केचिदातपान्तमेव किरणपर्यायं
मन्यन्ते ॥

प्रकाशो द्योत आतपः ॥ ३३ ॥

१. 'यौ' । इ छ. पाठः. २. 'ति अ' क. ख. ड. च. छ पाठः. ३ 'नैव शु' क
ख. ड. छ. पाठः. ४. 'सिः । के' क. घ. ड. च. छ. पाठः.

§ 'वृणिधृष्णिषाष्णिभूर्णि' , * 'वसौ रुचेः संज्ञायाम्' इति मुद्रितोणादिपाठः

प्रकाशत्रयम् आलोके । स च रश्मिकार्यम् । प्रकाशद्योतौ भावे घञन्तौ ।
आतपः पचादिः ॥

कोष्णं कवोष्णं मन्दोष्णं कदुष्णं त्रिषु तद्वति ।

कोष्णचतुष्कं किञ्चिदुष्णे । 'ईषदर्थे' (६. ३. १०९) इति कोः
कादेशः । कोष्णम् । कवोष्णमिति । 'कवं चोष्णं' (६. ३. १०७) इति कोः
कवादेशः । मन्दोष्णमिति कर्मधारयः । कदुष्णमिति । 'कोः कत् तत्पुरुषेऽचि' (६. ३. १०१) इति कदादेशः । गुणे क्लीब रूपभेदात् । तद्वति द्रव्ये वर्तमानाः
कोष्णादयस्त्रिषु । तथा—'कोष्णा आप' 'कोष्णः सूर्यः' 'कोष्णं भस्म'
इति ॥

तिग्मं तीक्ष्णं खरं नद्वत्

तिग्मत्रयम् अतिशयोक्षे । तिग्ममिति । 'तिज निशाने' । 'युजिरुचि-
तिजां कुश्च' (उ० १. १५१) इति मक् कवर्गश्चान्तादेशः । 'तिजेर्दीर्घश्च' (उ० ३. १८) इति क्लृप्तप्रत्ययः दीर्घत्वमिकारस्य च । तीक्ष्णम् । खम् इन्द्रियं
रातीति खरम् । 'रा आदाने' । 'आतोऽनुपसर्गे कः' (३. २. ३) । तद्वदिति
कोष्णवत् त्रिषु ॥

मृगतृष्णा मरीचिका ॥ ३४ ॥

मृगतृष्णाद्वयं तीव्रमरीचिसङ्घाते^१ वैनबुद्धिर्भवति । तत्र जलाभासत्वान्मृ-
गाणामत्र तृष्णा भवतीति मृगतृष्णा । मरीचिरिव मरीचिका ॥

***इति दिग्वर्गः ।**

१. 'शातने' क. ख. पाठ., २. 'परजन' १. घ. ड. च छ. पाठ

अथ कालवर्गः ।

कालो दिष्टोऽप्यनेहापि समयोऽपि

कालचतुष्कं संवत्सरादिकाले । 'फल शब्दसङ्ख्यानयोः' । कर्मणि घञ् । दिष्ट इति । 'दिश अतिसर्जने' । क्तः । 'ब्रश्च'— (८. २. ३६) इत्यादिना षत्व, घुत्वं च । न हन्ति न गच्छतिनेदा । 'नञि हन एह च' (उ० ४. २२५) इति असिप्रत्ययः एह चादेशः । 'तस्मा नुडवि' (६. ३. ७४) इति नुट् । 'ऋदुशन—' (७. १. ९४) इत्यादिना अनङ् । अत एव सवर्णदीर्घत्वम् अनेहापीति । अन्यथा यलोपस्यासिद्धत्वाच्च स्यात् । सम्पूर्वादिणः 'एरच्' (३. ३. ५६) समयः ॥

अथ पक्षतिः ।

प्रतिपद् द्वे इमे स्त्रीत्वे

पक्षतिद्वय प्रतिपत्तिर्यौ । 'पक्षात् तिः' (५. २. २९) पक्षतिः । डीषि दीर्घान्तापि । प्रतिपद्यतेऽस्यां चन्द्रः क्षयमुदयं चेति प्रतिपत् । सम्पदादिकिप् ॥

तदाद्यास्तिथयो द्वयोः ॥ १ ॥

तदाद्याः प्रतिपद्वितीयाद्याः तिथिराठेनोच्यन्ते । तिथिरिति । 'अत सात-त्यगमने' । 'ऋतन्यञ्जिवन्यञ्ज्यर्पिनद्यत्यञ्जिकुयुक्कशिभ्योऽञ्जिज्यतुजलिजिष्ठजिष्ठ-जिष्णुजिसन्त्यनिथिनुल्यसासकाः' (उ० ४. २) इत्यनेनेथिन्प्रत्ययः । पृषोद-रादित्वादकारलोपः ॥

घस्रो दिनाहनी वा तु क्लीबे दिवसवासरौ ।

घसादयः पञ्च दिवसे । घसत्यन्धकारमिति घस । बहुलवचनाद् घसेः 'स्फायितञ्चिवञ्चि—' (उ० २. १३) इत्यादिना रक् । 'स्यन्दनाजसघसा' इति समेदः । 'दीङ् क्षये' । 'इण्सिञ्जिद्युप्यविभ्यो नक्' (उ० ३. २) । बाहुलको ह्रस्वः । दिनम् । अहन्निति । नञि जहातेः कनिन् । 'दिवादिभ्यः' कित्

१. 'श्वादि' ड. छ पाठः. २. 'ति य' ड. छ पाठः ३. 'प्रतिपद्व' ड. छ. पाठः.

§ 'कृशिभ्यः कन्ति...घजिस. कः', ¶ 'दिवः कित्' इति मुद्रितोणादिपाठः ।

(उ० ३. १२१) इत्यसच् । दिवसः । वसेर्ष्यन्ताद् 'अतिकमिचमिभ्रमिदेविवा-
शिवासिभ्यश्चित्' (उ० ३. १३२) इत्यरः । तथा च 'बन्धौ वासरसङ्ग' इति
भट्टिभाषासमावेशः । केचिद् 'वाश्च' शब्दे' तालव्यं साधयन्ति ॥

प्रत्यूषोऽहर्मुखं कल्यमुषःप्रत्यूषसी अपि ॥ २ ॥

प्रभातं च

प्रत्यूषः प्रभाते । प्रत्यूषति वासरमिति प्रत्यूषः । मूर्धन्यः षः । 'ऊष
रुजायाम्' । इगुपवलक्षणः कः । 'प्रत्यूषपूषकषकोष' इति षभेदः । 'प्रत्यूषः
पारिजात' इति सूर्यशतके मध्यह्रस्वोऽपि । अहो मुखम् आरम्भः अहर्मुखम् ।
'कल गतौ' । चुरादिष्यन्ताद् 'अचो यत्' (३. १. ९७) । कल्यम् । 'उष
दाहे' । 'उषः कित्' (उ० ४. २३५) इत्यसिः । उषः । प्रत्यूष इति । प्रति-
रन्योपतर्गनिवृत्तये । 'ईदूदेद्विवचनं प्रगृह्यम्' (१. १. ११) इति प्रगृह्यत्वाद्
यणादेशाभावः । बाहुलकाद् भावे तर्ने । प्रभातम् ॥

दिनान्ते तु सायः

दिनान्तद्वयं दिनावसाने । सायं इति । 'षो अन्तकर्मणि' । भावे घञ् ।
'आतो जुक् चिण्कृतोः' (७. ३. ३३) इति युगागमः । तथा च भारविः—
'सायमण्डनमभित्तरग्रन्थः' । सायंशब्दो मकारान्तोऽव्ययवर्गे वक्ष्यते । 'सायं
सूक्ष्मं मतृणमसकृद्' इति सभेदः ॥

सन्ध्या पितृप्रसूः ।

सन्ध्याद्वयं सन्ध्यायाम् । सम्यग् ध्यायन्त्यस्यामिति सन्ध्या । 'ध्वै
चिन्तायाम्' । अधिकरणे 'आतश्चोपसर्गे' (३. ३. १०६) इत्यङ् । पितृप्रसू-
रिते । 'सत्सूद्विष—' (३. २. ६१) इत्यादिना क्तिप् ॥

प्राह्मपराह्ममध्याह्निसन्ध्यम्

१ 'भ. तष' ड. छ. पाठः. २. 'षः । ऊ' च. पाठः. ३ 'ति अन्यो' ड. छ. पाठः.
४. 'त्यर्थम् ।' च. पाठः. ५. 'त' ड. छ. पाठः. ६. 'यमिति' ड. छ. पाठः. ७.
'याम् । आ' ड. छ. पाठः.

प्राह्वत्रयं यथाक्रमं दिनस्याद्यन्तमध्यभागे । प्रथमं तदहश्चेति प्राह्वः । अहश्शब्दोऽत्र दिनावयववृत्तिः । यथा 'ग्रामो दग्धः' 'पटो दग्ध' इति । 'राजाहस्सखिभ्यष्टच्' (५. ४. ९१) । 'अह्नोऽह एतेभ्यः' (५. ४. ८८) इत्यह्वादेशः । 'अह्नोऽदन्तात्' (८. ४. ७) इति णत्वम् । 'रात्राह्वाहाः पुसि' (२. ४. २९) इति पुंस्त्वम् । अपरमह इत्यपराह्वः । 'पूर्वापर—' (२. २. १) इत्यादिना समासः । मध्यमहो मध्याह्वः । 'सङ्ख्याविसायपूर्वस्य—' (६. ३. ११०) इति ज्ञापकात् समासः । विशेषणसमासो वा । णत्वबहिः[†] सर्व पूर्ववत् । तिसृणां सन्ध्यानां समाहारस्त्रिसन्ध्यम् । § 'वा टावः' (वा० २. ४. १७) इति नपुंसकत्वम् । 'गोस्त्रियोरुपसर्जनस्य' (१. २. ४८) इति द्वस्त्वम् ॥

अथ शर्वरी ॥ ३ ॥

निशा निशीथिनी रात्रिस्त्रियामा क्षणदा क्षपा ।

विभावरीतमस्विन्यौ रजनिर्यामिनी तमी ॥ ४ ॥

शर्वर्यादयो द्वादश रात्रौ । 'शू हिंसायाम्' । 'कृगृशृवृज्चतिभ्यः ष्वरन्' § (उ० २. १२१) । शर्वरी । 'शर्वरी शर्वरी शर्या' इति शब्दार्णवः । तनूकरोति सर्वव्यापारमिति निशा । 'शो तनूकरणे' । तालव्यादिः । 'आतश्चोपसर्गे' (३. ३. १०६) इत्यङ् । निशीथयोगान्निशीथिनी । 'शपथनिशीथकृशानुकिशोरा' इति शमेदः । 'रा दाने' । 'राशदिभ्यां † त्रिन्' (उ० ४. ६८) । रात्रिः । 'कृदिका-रात्—' (ग०. ४. १. ४५) इति ङीष् रात्री च । यामत्रययोगात् त्रियामा । यद्यपि चतुःप्रहरा रात्रिः, तथापि प्रथमावसानप्रहरयोरर्धप्रहरौ दिनतुल्याविति । क्षर्णम् अव्यापारसुखं ददातीति क्षणदा । तथा च विश्वप्रकाशः—'क्षणो व्यापारश्च स्यात्' । 'क्ष(प) प्रकरणे'* । चुरादिः । अङ् । क्षपौ । पचाद्यच् । टाप् ।

१. 'क्रमेण दि' ड. छ. पाठः २. 'ष्व' क. ग. घ. ड. च. छ. पाठः. ३. 'रौ दि' क. पाठः. ४. 'ण व्यापारवैकल्य द' घ. च. पाठः. ५. 'पा इति । प' ख. पाठः.

† णत्ववर्जम् । § 'आबन्तो वा' इति मुद्रितवार्तिकपाठः । § 'ष्वरन्', † 'त्रिप्' इति मुद्रितोणादिपाठः. * 'क्षप प्रेरणे' इत्येव मुद्रितधातुपाठे दृश्यते ।

क्षपा । अथवा 'वासरूपोऽस्त्रियाम्' (३. १. ९४) इति प्रतिषेधस्यानित्यत्वाद्
 'अ प्रत्ययात्' (३. ३. १०२) इत्यः । वृणातेः पचाद्यजन्तात् 'पिप्पल्यादयश्च'
 (ग० ४. १. ४१) इति चकारात् ङीष् । विभावरी । तमोयोगात् तमस्विनी ।
 'अस्मायामेधास्त्रजो विनिः' (५. २. १२१) इति विनिः । 'ऋन्नेभ्यो ङीप्'
 (४. १. ५) इति ङीप् । रजन्ति रागिणोऽत्रेति रजनिः । 'क्षिपेः किच्च'
 (उ० २. १०७) इति चकारादनिः । ताम्यतेरिन् । तमिः । द्वयं पक्षे ङीष्न्तम् ।
 पचाद्याचि टापा तमा च । तथा च विदग्धे —

“विभूषणं किं कुचमण्डलीना कीदृश्युमा चन्द्रमसः कुतः श्री ।

किमाह सीता दशवक्त्रनीता हारामहादेवरतातमातः ॥”

तमिस्रा तामसी रात्रिः

तमोबहुला रात्रिस्तामसी । तत्र तमिस्रा 'ज्योत्स्नातामिस्रा —' (५. २.
 ११४) इत्यादिना निपातनात् साधु ।

ज्यौत्स्नी चन्द्रिकयान्विता ।

चन्द्रिका ज्योत्स्ना । एतद्युक्ता रात्रिर्ज्यौत्स्नी । 'ज्योत्स्नादिभ्य उप-
 सङ्ख्यानम्' (वा० ५. २. १०३) इत्यण् ॥

आगामिवर्तमानाहर्युक्तायां निशि पक्षिणी ॥ ५ ॥

आगामिवर्तमानाभ्यां दिनाभ्यां युक्ता निशा पक्षिणी । तौ च दिवसौ
 पक्षाविव । तद्योगात् पक्षिणी । अत ईनिः । 'आगामिवर्तमानाहर्युक्तायामि'ति
 समासान्तविधेरनित्यत्वान्न टच् । केचिद् रेफरहितं टजन्तमेव पठन्ति ॥

गणरात्रं निशा बह्वथः

रात्रिसमूहे गणरात्रम् । रात्रीणां गणः समुदायो गणरात्रम् । राज-

१. 'ला' क. ख. घ. च. पाठः २. 'तो भाः ।' ड. छ. पाठः. ३. 'दिनि' ख. च.
 पाठः. ४. 'क्ता या रा' ड. छ. पाठः ५. 'णी। आ' ड छ पाठ ६ 'इतीनिः' घ
 च. पाठः. ७ 'धिरनित्य इत्यनि' ड छ. पाठः

दन्तादिः । 'बहुगणवतुडति सङ्ख्या' (१. १. २३) इति सङ्ख्यासंज्ञा । 'अहः-
सर्वैकदेश —' (५. ४. ८७) इत्यादिनाच् । 'रात्राद्वाहाः पुंसि' (२. ४. २९)
इति पुंस्त्वे प्राप्ते 'लोकाश्रयत्वाल्लिङ्गस्ये'ति नपुंसकता ॥

प्रदोषो रजनीमुखम् ।

प्रदोषद्वयं रात्र्युपक्रमे । 'दुष वैकृत्ये' । मूर्धन्यः षः । पचादिः । टाप् ।
प्रारम्भो दोषायाः प्रदोषः । प्रादिसमासः । 'एकविभक्ति चापूर्वनिपाते' (१. २.
४४) इत्युपसर्जनसंज्ञा । 'गोस्त्रियोरुपसर्जनस्य' (१. २. ४८) इति ह्रस्वत्वम् ।
ननु दोषाशब्दोऽव्ययः । तथायमेवाव्यये वक्ष्यति — 'नक्तं च दोषा च रजना-
वि'ति । तत् कथं ह्रस्वत्वम् । टाबन्तोऽपि भाट्टिकाव्ये दृश्यते इत्यदोषः ।
तथाहि —

“ततः कथाभिः समतीत्य दोषामारुह्य सैन्यैः सह पुष्पक ते ।”

(स० २२. श्लो० २४)

इति ॥

अर्धरात्रनिशीथौ द्वौ

अर्धरात्रद्वयमर्धरात्रे । गणरात्रवदर्धरात्रः । 'अर्धं नपुंसकम्' (२. २. २)
इति समासः । शेतेः 'निशीथगोपीथावगथाः' (उ० २. ९) इत्युणादौ तालव्य-
वान् निशीथो निपातितः ॥

द्वौ यामप्रहरौ समौ ॥ ६ ॥

यामद्वयं प्रहरे । उपरमति रात्रिरहश्चानेनेति यामः । 'यसु उपरमे'
षञ् । पुंसि संज्ञायां षः प्रहरः ॥

स पर्वसन्धिः प्रतिपत्पञ्चदशयोर्यदन्तरम् ।

प्रतिपत्पञ्चदशोरन्तरं मध्यं पर्वसन्धिः ॥

पक्षान्तौ पञ्चदशौ द्वे

पञ्चदशीशब्देन पूर्णिमामावास्ययोर्ग्रहणम् । पञ्चदशानां पूरणी पञ्चदशी ।

‘तस्य पूरणे डट्’ (५. २. ४८) । द्वे पञ्चदशौ पूर्णिमामावास्ये पक्षान्तौ ॥

पौर्णमासी तु पूर्णिमा ॥ ७ ॥

पौर्णमासीद्वयं पूर्णिमायाम् । मीयते तिथीनां क्षयो वृद्धिश्चानेनेति मा-
(चःश्च)न्द्रः । स पूर्णो यस्यां सा पौर्णमासी । ‘सास्मिन् पौर्णमासी—’ (४. २.
२१) इति निपातनादण् । पूर्णिमेति । ‘पूरी आप्यायने’ । नपुसकभावक्तान्ताद्
‘भाववचनादिमब् वक्तव्यः’ (वा० ४. ४. २०) इतीमप् ॥

कलाहीने त्वनुमतिः

उदयकाले प्रतिपद्योगात् कलाहीने चन्द्रे अनुमतिः । मन्यतेः क्तिन् ।

पूर्णे राका निशाकरे ।

पूर्णे निशाकरे पौर्णमासी राका । ‘रा दाने’ । ‘कृदाधारार्चिकलिभ्यः कः’
(उ० ३. ४०) ॥

अमावास्या त्वमावस्या दर्शः सूर्येन्दुसङ्गमः ॥ ८ ॥

अमावास्याचतुष्कममावास्यायाम् ।

“अमा नाम रवे रश्मिश्चन्द्रलोके प्रतिष्ठितः ।

तत्र सोमो वसेद् यस्मादमावास्या ततः स्मृता ॥”

इति । ‘अमावस्यदन्यतरस्याम्’ (३. १. १२२) इति ण्यति पाक्षिकवृद्धयभावे
अमावस्या । दर्शोऽमामा(वा^१व)सी च सा’ इति रभसः । भद्रमङ्गलवद् अदर्श
एव दर्शः ॥

सा दृष्टेन्दुः सिनीबाली

सा अमावास्या उदयकाले प्रतिपद्योगाद् दृष्टेन्दुः सिनीबाली । सह
एन विष्णुना वर्तत इति सा लक्ष्मीः । तद्योगाद् ब्रीह्यादिरिनिः । ‘यस्येति च’

१. ‘ट्। प’ ड. छ. पाठः. २. ‘रा आदा’ ड. छ. पाठः. ३. ‘वा’ च. पाठः.
४. ‘स्येत्या’ क घ. ड च. छ पाठः.

(६. ४. १४८) इत्याकारलोपः । सिनी चन्द्रकला । सा कला बाला अल्पा अत्रेति सिनीबाली । 'पाककर्णपर्णपुष्पफलमूलबालोत्तरपदाच्च' (४. १. ६४) इति ङीष् ॥

स्यान्नष्टेन्दुकला कुहः ।

उदयकाले अमावास्यायोगान्नष्टेन्दुकलामावास्या कुहः । 'कुह विस्मापने' । चौरादिकः । 'कृषिचमितनिधानिसर्जिखर्जिम्य ऊः' (उ० १. ८४) इति बहुलवचनाद् ऊप्रत्ययः ॥

उपरागो ग्रहः

राहुणा चन्द्रसूर्ययोर्ग्रहणे उपरागद्वयम् । 'रञ्ज रागे' । भावे घञ् । रञ्जेः 'घञि च भावकरणयोः' (६. ४. २७) इत्यनुनासिकलोपः । ग्रह इति । भाव एव 'ग्रहवृद्धनिश्चिगमश्च' (३. ३. ५८) इत्यप् ॥

राहुग्रस्ते त्विन्दौ च पूष्णि च ॥ ९ ॥

सोपप्लवोपरक्तौ द्वौ

सोपप्लवद्वयं राहुग्रस्ते चन्द्रे चादित्ये च । सोपप्लव इति । 'वोपसर्जनस्य' (६. ३. ८२) इति सभावः । उपरक्तः । कर्तरि क्तः ॥

अग्न्युत्पात उपाहितः ।

अग्न्युत्पातद्वयमग्रेरन्यथात्वे । तथाहि — प्रकृतेरन्यथात्वमुत्पात इत्युक्तम् । 'दधातेर्हिः' (७. ४. ४२) इति हिरादेशः । उपाहितः ॥

एकयोक्त्या पुष्पवन्तौ दिवाकरनिशाकरौ ॥ १० ॥

एकयोक्त्या प्रयुक्त्या एकदैव विवक्षायां दिवाकरनिशाकरौ पुष्पवन्ता-

विति व्यपदिश्येते । शृङ्गारप्रकाशे तु सरूपैकगेषोऽयं दर्शितः । नाममालायां तु 'रविशशिनौ पुष्पवन्ताख्यावि'त्यदन्तः । दिवाकरनिशाकरमित्यत्र 'देवताद्वन्द्वे च' (६. ३. २६) इति न पूर्वमदत्यानङ्, वेदलोऽप्योरप्रसिद्धत्वात् । अन एव 'रविचन्द्रावपि नोपलक्षितौ' इति घटकर्परः ॥

अष्टादश निमेषास्तु काष्ठा

पुंसो यावत्कालेनाकृत्रिमनेत्रविकासानन्तरं पक्षमाकुञ्चनं जायते, स निमेषः । तेऽष्टादश काष्ठा दिक्पर्याय उक्ता । समूहमचान्तरात् काष्ठेत्येकवचनम् । एवं सर्वत्र बोद्धव्यम् ॥

त्रिंशत् तु ताः कला ।

ताः काष्ठास्त्रिंशत् कला । 'कल मङ्गलाने' । पञ्चादिः ॥

तास्तु त्रिंशत् क्षणः

कलास्त्रिंशत् क्षणः । 'क्षण हिंसायाम्' । पञ्चादिः ॥

ते तु मुहूर्तो द्वादशास्त्रियाम् ॥ ११ ॥

क्षणा द्वादश मुहूर्तः । 'दुर्ग कौटिल्ये' । बाहुल्यमादम्माद् 'अस्त्रिघृ-
षिभ्यः क्तः' (उ० ३. ८९) मुद् चागमः । 'राल्लोपः' (६. ४. २१) इति
छस्य लोपः ॥

ते तु त्रिंशदहोरात्रः

मुहूर्तास्त्रिंशदहोरात्रः । गणरात्रवदन् । 'अहो रविघौ रूपरात्ररथ.तरेषु
वक्तव्यम्' (वा० ८. २. ६८) इति रुदम् ॥

पक्षस्ते दश पञ्च च ।

अहोरात्राः पञ्चदश पक्षः । पचेर्गोहुत्काद् 'वृत्तुवदिहनिक्मि' कषियुमु-
चिभ्यः सः' (उ० ३. ६२) ॥

पक्षौ पूर्वापरौ शुक्लकृष्णौ

ज्यौतिषक्रमेण शुक्लपक्षः पूर्वसंज्ञः, कृष्णपक्षोऽपरसंज्ञः । अत एव
कृष्णपक्षेऽपरपक्ष इति रूढः ॥

मासस्तु तावुभौ ॥ १२ ॥

उभौ पक्षौ मासः । 'मसी परिनाणे' । 'हलश्च' (३. ३. १२१) इति
करणे घञ् ॥

द्वौ द्वौ मावादिमासौ स्याद् ऋतुः

द्वौ द्वौ मावादिमासौ ऋतुः । 'ऋ गतौ' । 'अतेश्च तुः' (उ० १. ७४)
इति तु । स च किञ्च । मानसाऽनुनौ गितिर्गुः । एा द्वाभ्यां द्वाभ्यामपरे
पञ्च । ननु 'षड्भी ऋतवः पुंनि मार्गातीनां युः क्रमाद्' इति वक्ष्यते । अथ
कथं द्वौ द्वौ मावादिमासावृतुः । उच्यते । एादयनप्रदर्शनार्थमुक्तम् । मार्गादि-
मासावित्युच्यमाने हेमन्तशिशिरवसन्तैश्चैभिरयनमुक्तं स्यात् । न च तैरयनं,
किन्तु शिशिरवसन्तग्रीष्मैरिति ॥

तैरयनं त्रिभिः ।

ऋतुभिस्त्रिभिरयनम् । 'इण् गतौ' । भावे ल्युट् ॥

अयने द्वे गतिरुदग्दक्षिणार्कस्य वत्सरः ॥ १३ ॥

उदगुत्तरा गतिर्मार्गादारभ्याषाढान्तमुत्तगयणम् । दक्षिणा गतिः श्रावणा-
दारभ्य पौषं यावद् दक्षिणायनमित्ययने द्वे वत्सरः ॥

समरात्रिन्दिवे काले विषुवद् विषुवं च तत् ।

१. 'वि' च., 'पि' ड. छ. पाठः. २. 'द्वौ मा' च. पाठः.

विषुवद्वयं विषुवे । विषुशब्दान्मतुप् । ‘संज्ञायाम्’ (८. २. ११) इति वत्वम् । विषुवत् । ‘वप्रकरणेऽन्यत्रापि’ (वा० ५. २. १०९) इति वः । विषुर्वम् । ‘विषुवं विषुवद् विभूषणमि’ति षभेदः । ‘विषुवान् समरात्रिवासरः कालः’ इति पुंस्काण्डे वोपालितः । ‘विषुशब्दोऽप्यत्रे’ति राक्षितः ।

“पुण्ययुक्ता पौर्णमासी पौषी मासे च यत्र सा ।

नाम्ना .स पौषो माघाद्याश्चैवमेकादशपरे ॥”

इति पुस्तकान्तरे पाठः । अस्यार्थः—पुण्यैर्क्षयुक्ता पौर्णमासी यस्मिन् मासे सा पौर्णमासी पौषी । तथा युक्तोऽपि यो मासः, सोऽपि पौषः । एवमपरे माघाद्या बोद्धव्याः ॥

मार्गशीर्षे सहा मार्ग आग्रहायणिकश्च सः ॥ १४ ॥

मार्गशीर्षचतुष्कं मार्गशीर्षमासे । मृगशिरोयुक्ता पौर्णमासीति ‘नक्षत्रेण युक्तः कालः’ (४. २. ३) इत्यण् । ‘अजादौ तद्धिते शिरसः शीर्षादेशो वक्तव्यः’ (वा० ६. १. ६१) इति शिरसः शीर्षादेशः । मार्गशीर्षी । सास्मिन् पौर्णमासीति मार्गशीर्षो मासः । ‘सास्मिन् पौर्णमासीति संज्ञायाम्’ (४. २. २१) इत्यण् । सहो बलमस्यास्तीति सहाः । वैद्यके बलाधायकत्वं मार्गमासस्योक्तम् । सह.शब्दाद् ‘मत्वर्थे मासतन्वोः’ (४. ४. १२८) इति मासे वाच्ये मत्वर्थे यत् । तस्य ‘लुगकारेकाररेफाश्च वक्तव्याः’ (वा० ४. ४. १२८) इति लुक् । यदा तु न लुक्, तदा सहस्यः । तथा च—

“सहस्यप्रथमे (वै? चै)व वाहयेद् दोषसञ्चयम्”

इति चरकः । ‘तत्र मार्गे सह. सहाः’ इति शब्दार्णवः । अतः सान्तोऽदन्तश्च । मृगशिरा एव मृगः । तथा च—‘मृगशिरो मृग’ इति रुद्रः । तद्युक्ता पौर्णमासी मार्गी । ‘सास्मिन् पौर्णमासी—’ इत्याणि मार्गः । आग्रहायणीयोगादाग्रहायणिकः । ‘आग्रहायण्यश्चत्थाढक्’ (४. २. २२) ॥

१. ‘व विषुवद्’ क. घ. ड. च. छ. पाठः. २. ‘व्ययु’ क. ख. ड. छ. पाठः. ३. ‘मण्’ क. घ. ड. च. छ. पाठः. ४. ‘शीर्षस्यो’ क. छ. पाठः.

पौषे तैषसहस्यौ द्वौ

पौषत्रयं पौषे । पौषतैषयोर्नक्षत्रादण् । ‘यलोपो वक्तव्यः’ (वा० ६. ४. १४९) इति विशेषः । ततः पूर्ववदण् । सहोवर्धकत्वात् सहस्यः । ‘तत्र साधुः’ (४. ४. ९८) इति यत् ॥

तपा माघे

तपोद्वयं माघे । पुण्यमासत्वात् तपोऽत्र वर्धत इति तपाः । सान्तः । सहोवत् । तथा च—‘तपासि मन्दगभस्तिरभीशुमान्’ इति । ग्रीष्मवाची त्वकारान्तः । मार्गवन्माघः ॥

अथ फाल्गुने ।

स्यात् तपस्यः फाल्गुनिकः

फाल्गुनत्रयं फाल्गुने । ‘फलेर्गुक् च’ (उ० ३. ५६) इत्युनन्नन्तो ह्रस्वादिरिति वर्णदेशना ।

“फाल्गुनस्त्वर्जुने मासे फाल्गुनी चास्य पूर्णिमा”

इति धरणिकोशे दीर्घादिरपि । फाल्गुनिकं इति । ‘विभाषा फाल्गुनीश्रवणौकार्त्तिकीचैत्रीभ्यः’ (४. २. २३) इति नक्षत्राणन्तेभ्यः सास्मिन्नर्थे ठगणौ ॥

स्याच्चैत्रे चैत्रिके मधुः ॥ १५ ॥

चैत्रत्रयं चैत्रे । मधुरिति । ‘मन ज्ञाने’ । ‘फलिपाटिनमिमनिजनां गुक्पटिनाकिघताश्च’ (उ० १. १८) इति उः धश्चान्तादेशः ॥

वैशाखे माघवो राघः

वैशाखत्रयं वैशाखे । कुसुमगतं मध्वत्रास्तीति माघवः । मत्वर्थे ‘मधोर्ज

च' (४. ४. १२९) इति जैः । मार्गवद् राधः ॥

ज्यैष्ठे शुक्रः

ज्यैष्ठद्वयं ज्यैष्ठे । ज्यैष्ठ इत्यण्द्वयेन ।

“ज्यैष्ठो मासि च वृद्धे च ज्यैष्ठा च गृहगोधिका”

इति त्रिकाण्डशेषः । शुक्र उक्तः ॥

शुचिस्त्वयः ।

आषाढे

शुचिद्वयमाषाढे । अग्नौ शुचिरुक्तः । ‘स्यादाषाढे त्वषाढकः’ इति शब्दार्णवः । ‘तुराषाढाषाढ’ इति षभेदः । आशा दिशो ढौकते इत्याशाढस्तालव्यवानपीति केचित् । तदा च डप्रकरणे *‘अन्यत्रापि—’ (३. २. १०१) इति डः । अत्र प्रमाणं चिन्त्यमिति हङ्गुचन्द्रः ॥

श्रावणस्तु स्यान्नभाः श्रावणिकश्च सः ॥ १६ ॥

श्रावणत्रयं श्रावणे । श्रावणो मध्यवकारः । तथा च रभसः—

“स्त्रीपुंसयोर्ऋक्षभेदे श्रावणं श्रुतिकर्णयोः”

इति । नभौ मेघोऽस्यास्तीति नभाः ॥

स्युर्नभस्यप्रोष्ठपदभाद्रभाद्रपदाः समाः ।

नभस्यचतुष्कं भाद्रे । सहस्यवन्नभस्यः । मार्गवद् भाद्रः । एकदेशेनापि व्यवहारो भवति । यथा सत्यभामा भामेति । पूर्ववदण्द्वयेन भाद्रपदादीनां व्यु-

१. ‘श्व’ क. घ च. पाठः. २. ‘ज’ । ‘मधोरज् च’ इत्यण् इति केषाञ्चित् सू...पाठः । मा’ ड. छ. पाठः. ३. ‘भो’ ड. छ. पाठः ४. ‘श्रदी’ ड. छ. पाठः.

त्पत्तिर्नक्षत्रपर्याये दर्शिता ॥

स्यादाश्विन इषोऽप्याश्वयुजोऽपि

आश्विनत्रयमाश्विने । 'इष गतौ' । एषणम् इट् यात्रा । सा अस्मिन् मासे जिगीषावतामस्तीति इषः । अर्शआद्यच् ।

“श्रुततदीरितकोमलगीतकध्वनिमिषेऽनिमिषेक्षणमुग्रतः”

(स० ६. श्लो० ४९)

इति माघयमकाद् ह्रस्वादिमूर्धन्ये ॥

स्यात् तु कार्तिकः ॥ १७ ॥

बाहुलोजै कार्तिकिकः

कार्तिकचतुष्कं कार्तिके । 'ऊर्जमुत्साहमाहुरि'ति नाममाला । तदस्मिन् मासे जिगीषावतामस्तीति ऊर्जः । अर्शआद्यच् । सर्वमपरं पूर्ववत् ॥

हेमन्तः

हेमन्ततौ हेमन्तः । एतच्च मार्गपौषयोः । हन्तीति हेमन्तः । 'हन्तेर्मुट् हिश्च' (उ० ३. १२९) इति झच् हिरादेशो मुडागमश्च ॥

शिशिरोऽस्त्रियाम् ।

शिशिरतौ शिशिरः । द्वितालव्यः । एतन्माषफाल्गुनयोः । 'अजिरशिशिरशिविरशिथिलस्थिरस्फिरस्थविरस्वदिराः' (उ० १. ५) इत्यनेन 'शश घुतगतौ' निपातितः ॥

वसन्ते पुष्पसमः : सुरभिः

वसन्तत्रयं वसन्ते । एतच्चैत्रवैशाखयोः । वसति कामोऽस्मिन्निति वसन्तः । जयन्तवत् झच् । मल्लिकादिपुष्पाणां समयः कालः पुष्पसमयः । सुष्ठु रभ-

न्ते रभसप्राया अत्र भवन्तीति सुरभिः । सुपूर्वाद् रभेः *‘इन् सर्वधातुभ्यः’ (उ० ४. ११९) इतीन् ॥

ग्रीष्म ऊष्मकः ॥ १८ ॥

निदाघ उष्णोपगम उष्ण उष्णागमस्तपः ।

ग्रीष्मसप्तकं ग्रीष्मे । एतज्ज्येष्ठाषाढयोः । ग्रीष्म इति । गिरतेः ‘ग्रीष्मः’ (उ० १. १५५) इत्यनेनौणादिकसूत्रेण मक्षप्रत्ययः ग्री इत्ययमादेशः षुगाग-मश्च निपातितः । ऊष्मैवोष्मकः । ‘उष दाहे’ । बाहुलकान्मनिन्दीर्घत्वे । ‘ऋता-वुष्णशीते’^१ इति यावादिपाठात् कन् ।

“ऊष्मो घर्मेऽश्रुणि ज्यैष्ठे पुमानूष्मा स्त्रियां त्विषि”

इत्यदन्तेऽपि तारपालः । निदाघ इति । ‘हलश्च’ (३. ३. १२१) इत्यधिकरणे घञ् । न्यङ्कादिकुत्वम् । उष्णानामुपगमोऽत्रेत्युष्णोपगमः । उष्ण इति । ‘उष दाहे’ । ‘इण्सिजिद्युप्याविभ्यो नक्’ (उ० ३. २) । उष्णागम इत्युपसर्गनियमार्थम् । तपतीति तपः । पचाद्यच् । तथा च माघे —

“तपेन वर्षाः शरदा हिमागमः”

इति ॥

स्त्रियां प्रावृट् स्त्रियां भूम्नि वर्षाः

प्रावृड्द्वयं वर्षासु । तच्च श्रावणभाद्रपदयोः । प्रावृट् षान्ता । ‘पृषु वृषु सेचने’ । सम्पदादिक्प् । ‘नहिवृत्तिवृषिव्यधिरुचिसहितनिषु कौ’ (६. ३. ११६) इति पूर्वपदस्य दीर्घत्वम् । वर्षणं वर्षाः । अर्शआद्यच् । भूम्नीति बहुत्वे ॥

अथ शरत् स्त्रियाम् ॥ १९ ॥

१ ‘ति घ’ ड. छ. पाठः. २. ‘वृषु पृषु से’, ३. ‘ददी’ ख. च. पाठः.

* ‘सर्वधातुभ्य इन्’ इति मुद्रितोणादिपाठः । ^१ ‘ऋतावूष्मशीते’ इत्येव गणसूत्रपाठः सर्वानन्देन दृष्टः स्यात् । ‘उष्णशीते’ इतीह लेखन तु लेखकभ्रमकृत स्यात् ।

शरदि शरत् । दान्ता । तदाश्विनकार्तिकयोः । 'शृ हिंसायाम्' । 'शृदृ-
भसोऽदिः' (उ० १. १३९) ॥

षडमी ऋतवः पुंसि मार्गादीनां युगैः क्रमात् ।

अमी षडुक्ता मार्गादीनां युगैर्ऋतव उच्यन्ते । ऋतवः पुंसीति
सम्बन्धः ॥

संवत्सरो वत्सरोऽब्दो हायनोऽस्त्री शरत् समा ॥ २० ॥

संवत्सरादयः षट् संवत्सरे । संपूर्वाद् वसेः 'संपरिपूर्वाच्चिच्च' (उ० ३.
७२) इति सरन् । 'सः स्यार्धधातुके' (७. ४. ४९) इति धातुसकारस्य तका-
रः । पक्षे 'वा पदान्तस्य' (८. ४. ५९) इति परसवर्णत्वेन सानुनासिको वकारः ।
अन्तःस्था द्विप्रभेदाः सानुनासिका निरनुनासिकाश्चेति । एवं द्वे रूपे । सव्व-
त्सरः संवत्सरः । केचित् 'पेद स्थैर्ये' सम्पत्सर इति मकारवदपरं रूपं समाद-
धते । एवं सम्पदादयोऽपि । वत्सर इति । 'वसेश्च' (उ० ३. ७१) इति सर-
न् । अब्द इति । 'आप्लु व्याप्तौ' । 'अब्दादयश्च' (उ० ४. ९९) इत्यनेन दन्
आदिह्रस्वत्वं च । हायन इति । 'हश्च व्रीहिकालयोः' (३. १. १४८) इति
ल्युट् युगागमः । हायनोऽस्त्रीति सम्बन्धः । समेति । 'सम छम वैक्लव्ये' ।
दन्त्यादिः । पचाद्यच् । टाप् । समा बहुवचनान्ता इति केचित् । तथा च
वामनः —

“बह्वैश्च समासिकतावर्षाप्सुमनोजलौकसोऽप्सरसः”

इति । अन्ये नानुमन्यन्ते । तथा च 'समां समां विजायते' (५. २. १२) इत्यत्र
वृत्तिः — 'समायां समायां विजायत इत्यर्थः' ॥

मासेन स्यादहोरात्रः पैत्रः

१. 'त्', २. 'व' ड. छ. पाठः. ३. 'म्ब' क पाठ ४ 'ट्. हा' क क च
पाठः. ५. 'हयश्च' च. पाठः.

* 'सपूर्वाच्चित्' इति मुद्रितोणादिपाठः ।

मानुषेण मासेन पितॄणां कव्यबालादीनामहोरात्रः ॥

वर्षेण दैवतः ।

मनुष्याणामेव वर्षेण देवानामहोरात्रः । पैत्रदैवतयोः शेषेऽण् । तत्रोत्तरायणं देवानां दिनं, दक्षिणायनं रात्रिरिति व्यवस्था ॥

दैवे युगसहस्रे द्वे ब्राह्मः

देवानां युगसहस्रद्वयेन ब्रह्मणोऽहोरात्रः । ब्राह्म इति पूर्ववदण् । 'ब्राह्मोऽजातौ' (६. ४. १७१) इति टिलोपः । मानुषेण चतुर्युगेन देवानामेक युगम् । लैङ्गे युगमान यथा —

“पूर्वं कृतयुगं नाम ततस्त्रेता विधीयते ।
 द्वापरश्च कलिश्चैव युगान्येतानि सुव्रताः! ॥
 सहस्राणां शतान्यासंश्चतुर्दश च सङ्ख्यया ।
 चत्वारिंशत्सहस्राणि तथान्यानि कृतं युगम् ॥
 तथा दशसहस्राणि वर्षाणां शतसङ्ख्यया ।
 अशीतिश्च सहस्राणि कालस्त्रेतायुगस्य च ॥
 सप्तैव नियुतान्याहुर्वर्षाणां मानुषाणि तु ।
 विंशतिश्च सहस्राणि कालः स द्वापरस्य तु ॥
 तथा शतसहस्राणां वर्षाणां त्रीणि सङ्ख्यया ।
 षष्टिश्चैव सहस्राणि कालः कलियुगस्य तु ॥
 एवं चतुर्युगः काल ऋते सन्ध्यांशकात् स्मृतः ।”

ज्योतिषे तु—

“वस्वश्चिमैत्रा ऋतुरन्ध्रमासा वेदा रसाष्टा(?) भुजवद्विदेहाः ।
 एतानि शून्यत्रयताडितानि युगान्दसङ्ख्याः परिकीर्तितानि ॥”

इति । एतत् तु मानुषमानेन सत्यादीनां मानम् । तदङ्केनापि यथा — सत्यस्य

१७२८००० । त्रेतायाः १२९६००० । द्वापरस्य ८६४००० । कलेः
 ४३२००० । इदानीं चैकाशीतिवर्षाधिकसहस्रैकपर्यन्तेन शकाब्दकालेन (१०८१)
 षष्टिवर्षाधिकद्विचत्वारिंशच्छतानि कलिसन्ध्याया भूतानि (४२६०) । तथा च
 गणितचूडामणौ श्रीनिवासः—

“ कलिसन्ध्यायाः खसमयकरकृतवर्षाणि ” (?) (४२६०) ॥

कल्पौ तु तौ नृणाम् ॥ २१ ॥

तेच ब्रह्मणो दिनं नृणां द्वौ कल्पौ । अत्रापि स्थितिकालो भूतानां ब्रह्मणो
 दिनम् । प्रलयकालश्च भूतानां ब्रह्मणो रात्रिः । तथा च लैङ्गे—

“ चतुर्युगसहस्रो वै कल्पश्चैको द्विजोत्तमाः ! ।
 निश्यन्ते सृजते लोकान् नश्यन्ते निशि जन्तवः ॥
 कोटीनां द्वे सहस्रे तु अष्टौ कोटिशतानि च ।
 द्विषष्टिश्च तथा कोट्यो नियुतानि च सप्ततिः ॥
 कल्पान्तसङ्ख्या दिव्या वै कल्पमेवं तु कल्पयेत् ।
 कल्पानां वै सहस्रं तु वर्षमेकमजस्य तु ॥
 कल्पानामष्टसाहस्रं ब्राह्म वै ब्रह्मणो युगम् । ”

इति ॥

मन्वन्तरं तु दिव्यानां युगानामेकसप्ततिः ।

दिव्यानां युगानामेकसप्ततिर्मन्वन्तरम् । अन्यो मनुरन्यस्मिन्निति मन्व-
 न्तरम् । ‘सुप्सुपा’ (२. १. ४) इति समासः । तदुक्तं लिङ्गपुराणे—

“ एवं चतुर्युगाख्यानां साधिका द्वेकसप्ततिः ।
 कृतत्रेतायुगादीनां मनोरन्तरमुच्यते ॥
 मन्वन्तरस्य सङ्ख्या च वर्षाणामिह कीर्तिता ।
 त्रिंशत्कोट्यस्तु वर्षाणां मानुषेण द्विजोत्तमाः ! ॥

सप्तषष्टिस्तथान्यानि नियुतान्यधिकानि तु ।
 विंशतिश्च सहस्राणि कालो यः साधिकं विना ॥
 मन्वन्तरस्य सङ्ख्यैषा लिङ्गेऽस्मिन् कीर्तिता द्विजाः । ।
 मनवश्च ब्रह्मसुताश्चतुर्दश भवन्ति वै ॥”

तथा च विष्णुपुराणे—

“स्वायम्भुवो मनुः पूर्वं मनुः स्वारोचिषस्तथा ।
 औत्तमिस्तामसश्चैव रैवतश्चाक्षुषस्तथा ॥
 षडेते मनवोऽतीताः साम्प्रतं तु मनोः सुतः ।
 वैवस्वतोऽयं यस्यैतत् सप्तमं वर्तते युगम् ॥”

इत्यादि ॥

संवर्तः प्रलयः कल्पः क्षयः कल्पान्त इत्यपि ॥ २२ ॥

संवर्तपञ्चकं प्रलये । संवर्तते उपरमतेऽत्रेति संवर्तः । ‘हलश्च’ (३. ३. १२१) इत्यधिकरणे घञ् । अत्र वर्ततेरवसानमर्थः । तथा च लोके—‘अमुको निवृत्तः’ । उपरत इत्यर्थः । ‘लीङ् श्लेषणे’ । ‘एरच्’ (३. ३. ५६) । प्रलयः । कृपेरच् । कल्पः । ‘कृपो रो लः’ (८. २. १८) इति लत्वम् । ‘क्षि क्षये’ । पुंसि संज्ञायां घः । क्षयः । कल्पस्य सृष्टेरन्तः कल्पान्तः ॥

अस्त्री पङ्क्तं पुमान् पाप्मा पापं किल्बिषकल्मषम् ।

कलुषं वृजिनैनोघमंहोदुरितदुष्कृतम् ॥ २३ ॥

पङ्कादयो द्वादश पापे । ‘पचि व्यक्तीकरणे’ । ‘अकर्तरि च कारके संज्ञायाम्’ (३. ३. १९) इति घञ् । पङ्कम् । पाप्मेति ‘नामर्न्—’ (उ० ४. १५२) आदिसूत्रे पातेर्मनुगागमाभ्यां निपातितः । ‘पानीविषिभ्यः पः’ (उ० ३. २३) । पापम् । ‘किल श्रैत्यक्रीडनयोः’ । ‘किलेर्बुक् च’ (उ० १. ५०) इति

टिषच् बुगागमश्च । किल्बिषम् । शुभं कर्म श्यति तनूकरोतीति कल्मषम् । पृ-
षोदरादिः । कलुषमिति । 'पृ^१ह्निकलिभ्य उषच्' (उ० ४. ७६) । त्रीण्येव
मूर्धन्यषाणि । 'वृजि वर्जने' । 'वृजेः किच्च' (उ० २. ४९) इति इनच्प्रत्ययः ।
वृजिनम् । गच्छत्यधोऽनेनेति एनः । 'इण् गतौ' । 'इण आगासि' (उ० ४.
१९९) इति नुद् असुन् च । न हन्ति धन्यमित्यधम् । डप्रत्ययः न्यङ्कादि-
कुत्वं च । अंह इति । 'अहि गतौ' । 'सर्वधातुभ्योऽसुन्' (उ० ४. १९०) ।
'अमेर्हुक् च' (उ० ४. २१४) इत्यनेन वा हुगागमासुनौ । केचिदत्र 'शीघ्र-
मङ्घोविधातमि'ति सूर्यशतकानुप्रासदर्शनाद् घकारमपि कल्पयन्ति । तदप्रामाणि-
कम् । यतो हकारघकाराभ्यामेव नागरो नामायमनुप्रासः । तदुक्तं सरस्वतीक-
ण्ठाभरणे—

“एकत्व बुद्धिभेदेऽपि तत्त्वेऽप्येकत्वंनिहर्वः ।
यस्य वर्णस्य तं प्राहुरनुप्रासस्य जीवितम् ॥”

यथा—

“हरेर्लेङ्घितघर्मांशुर्व्योम्नि दीर्घेण रंहसा ।
बलिबन्धनघोरोऽङ्घ्रिरंहस्सङ्घं निहन्तु वः ॥”

अत्र हकारघकारयोर्भेदेऽपि तुल्यैस्थानत्वादेकत्वबुद्ध्या नागरानुप्रासोऽयमिति ।
दुष्पूर्वादिणो 'नपुंसके भावे क्तः' (३. ३. ११४) । दुरितम् । दुः निन्दित कृतं
करणमस्येति दुष्कृतम् । पूर्ववत् क्तः । 'इदुदुपधस्य चाप्रत्ययस्य' (८. ३. ४१)
इति षत्वम् ॥

स्याद् धर्ममस्त्रियां पुण्यश्रेयसी सुकृतं वृषः ।

धर्मपञ्चकं धर्मे । धरति विश्वमिति धर्मः । सोमवन्मन् । 'पूजो णु^२ड्द्वस्वश्च'

१. 'स्य' क. घ. ड. च. छ. पाठः. २. 'च' छ. पाठः. ३. 'स्य' ड. छ.,
'स्तु' च. पाठः. ४. 'वः । अत्र' ड. छ. पाठः. ५. 'त्यप्रस्था' घ. च पाठः.

(उ० ५. १९) इति यण्णुडागमह्रस्वत्वानि । पुण्यम् । श्रेय इति । इदमनयोर-
तिशयेन श्रेष्ठमित्यस्मिन्नर्थे ‘द्विवचनविभज्योपपदे तरबीयसुनौ’ (५. ३. ५७)
इतीयसुन् । प्रशस्यशब्दात् ‘प्रशस्यस्य श्रः’ (५. ३. ६०) इति श्रादेशः ।
शोभनं कृतं सुकृतम् । वर्षति वाञ्छितमिति वृषः । ‘इगुपधज्ञाप्तीकिरः कः’ (३.
१. १३५) ॥

मुत् प्रीतिः प्रमदो हर्षः प्रमोदामोदसम्भदाः ॥ २४ ॥
स्यादानन्दथुरानन्दः शर्मसातसुखानि च ।

मुदादयो द्वादश प्रीतौ । मोदतेः सम्पदादिकिप् । मुत् । प्रीजः स्त्रिया
क्तिन् । प्रीतिः । प्रीतिसाहचर्यान्मुदः स्त्रीत्वम् । ‘प्रमदसम्भदौ हर्षे’
(३. ३. ६८) इत्यनेनैतौ निपातितौ । हर्षप्रमोदामोदा भावैघञन्ताः । आन-
न्दथुरिति । ‘दुनदि समृद्धौ’ । ‘द्वितोऽथुच्’, (३. ३. ८९) । अस्मादेव धातो-
रानन्दः । घञ् । शृणाल्यशुभमिति शर्म । ‘सर्वधातुभ्यो मनिन्’ (उ० ४. १४६)
क्षिणोत्यशुभमिति सातम् । ‘सै क्षये’ । बाहुलकादस्माद् ‘हसिमृग्निष्वा-
मिदमिल्लपूधुर्विभ्यस्तन्’ (उ० ३. ८६) इति तन् । अस्मादेव सायतेरधिकरणे
वा सनोतेः कर्मणि वा क्तः । सायतेः ‘आदेच उपदेशेऽशिति’ (६. १. ४९)
इत्यात्वम् । सनोतेः ‘जनसनखनाम्—’ (६. ४. ४२) इत्यादिनात्वम् । अयं
च दन्त्यादिः । तथा च देवीशतकेऽनुलोमप्रतिलोमयमकं—

“सा भावक्षालवर्या नुतविभवितनुर्या वलक्षावभासा
जानानस्याशयप्रा नवनलिनवनप्रायशस्याननाजा ।
सातं वर्माननस्था रहसि रसिहरस्थाननर्मावतंसा
पायादक्ता रणत्रा मतनमनतमत्राणरक्ता दयापा ॥”

अस्यार्थः— ‘या भावक्षालवर्या भावशुद्धिवरणीया । नुतविभवितनुः स्तुतसमर्थ-
तनुः । वलक्षावभासा शुक्लदीप्तिः । जानानस्याशयप्रा जानानस्याशयपूरिका । न-
वनलिनवनप्रायशस्यानना नवपद्मवनोपमप्रशस्यवक्त्रा । अजा अजाता । सातं सु-

खम् । वर्म सन्नाहः । आननस्था वक्रस्था सती । रहसि विजने । रसिहरस्थान-
नर्मावतंसा रसिकहरस्थानक्रीडाभूषणा । सा पायात् । अक्ता पूजिता । रणत्रा
रणरक्षिका । मतनमनतमत्राणरक्ता एकान्तसम्मतप्रणामरक्षणरक्ता । दयापा दया-
रक्षिका' इति । सुष्ठु खनत्यशुभमिति सुखम् । 'जातिकालसुखादिभ्योऽनाच्छा-
दनात् —' (६. २. १७०) इत्यादिस्वरसूत्रे सुखशब्दनिर्देशदर्शनात् सुपूर्वात्
खनेर्ङः । 'ङोऽन्यत्रापि हस्यते' इति वा, 'अमन्ताङुः' इति वा ङः ॥

श्वःश्रेयसं शिवं भद्रं कल्याणं मङ्गलं शुभम् ॥ २५ ॥

भावुकं भविकं भव्यं कुशलं क्षेममस्त्रियाम् ।

शस्तं च

श्वःश्रेयसद्वादशक कल्याणे । श्वःश्रेयसमिति मयूरव्यसकादिसमासः ।
'श्वसो वसीयः श्रेयसः' (९. ४. ८०) इत्यच् समासान्तः । शिवशब्द उक्तः ।
'भङि कल्याणे' । 'ऋञ्जे —' (उ० २. ३१) इत्यादिना रः दश्चान्तादेशः ।
भद्रम् । कल्यं सुखमणतीति कल्याणम् । 'कर्मण्यण्' (३. २. १) । मङ्गेः 'वृषा-
दिभ्यः कलच्' (उ०. १. १११) । मङ्गलम् । शुभेरिगुपधलक्षणः कः । शुभम् ।
धन्येषु भवितुं शीलमस्येति भावुकम् । 'लपपतपद—' (३. २. १५४) इत्यादिना
ताच्छीलिक उक्ञ् । 'भवो भद्राप्तिसत्तास्वि'त्यजयः । अतो भवो वाञ्छितप्राप्तिरत्रा-
स्तीति भविकम् । 'अत इनिठनौ' (९. २. ११५) इति ठन् । भव्यम् । 'भव्यगेय—'
(३. ४. ६८) आदिसूत्रेण सार्धं । कुशेः सौत्राद् वृषादित्वात् कलच् । कुशलम् । 'राम
इव कुशलवयो रूपोच्छ्राय' इति तालव्यश्लेषः । 'कुरङ्गैरिव कुशलवादिभिरि'त्या-
श्वर्यमञ्जरी च । 'कुष निष्कर्षे' इत्यस्मान्मूर्धन्यमिति केचित् । धातवश्च शृङ्गा-
रप्रकाशे षट्प्रकारा उक्ताः । परिपठिताः, अपरिपठिताः, परिपठितापरिपठिताः,
प्रत्ययधातवः, नामधातवः, प्रत्ययनामधातवश्च । तत्र परिपठिता भूवादयः ।
अपरिपठिता आन्दोलयत्यादयः । यथा —

१ 'नतेर्ङः' ड. छ. पाठः. २ 'वन शी' क ड. छ. पाठः. ३. 'धु.' ड च छ.
पाठः. ४ 'भिर्भिश्चुरि' ख. ड. छ. पाठः. ५. 'री। कु' ड छ. पाठः.

“नीपानान्दोलयत्येष प्रेङ्खोलयति मे मनः ।

पवनो वीजयन्नाशां मानाशामुच्चुलुम्पति ॥”

सौत्रधातवः परिपठितापरिपठिताः (स्तम्भु)प्रभृतयः । सनाद्यन्ताः प्रत्ययधा-
तवः । कण्ठ्वादयो नामधातवः । येभ्यः परिपठितधातुभ्यो नामत्वासिद्धये नाम-
भ्यो धातुत्वासिद्धये क्तिबादिप्रत्यया लुप्यन्ते, तत्प्रत्ययेन नामानि धातवश्चेति
प्रत्ययनामधातवः । यथा —

“ गिरो गीर्ब्रह्मयामाशीश्रियः प्रतिभुवौ तव ” (१)

इति । क्षिणोत्यशुभमिति क्षेमम् । धर्मवन्मनिन् । क्षेममस्त्रियामिति सम्बन्धः ।
शस्तमिति । ‘शंसु स्तुतौ’ । ‘नपुसके भावे क्तः’ (३. ३. ११४) । ‘यस्य
विभाषा (७. २. १५) इति निष्ठायामिट्प्रतिषेधः ॥

अथ त्रिषु द्रव्ये पापपुण्यसुखादि च ॥ २६ ॥

एते पापादयो गुणे वाच्ये यथोक्तलिङ्गाः । यौ पुनरेतौ पापपुण्यौ सुखा-
दीनि शस्तान्तानि द्रव्ये विशेष्ये वर्तमानानि, तानि त्रिषु । तद्यथा —

“पापा ऋतुमती कन्या पापो राजा निरक्षरैः ।

पापं व्याधकुलं हिंसं पापो विप्रश्च सेवकः ॥”

इति ।

“पुण्यं तीर्थमिदं पुण्या नदी पुण्योऽयमाश्रमः”

इति ।

“सुखं कामिकुलं द्रव्यात् सुखो वासः सहाम्बया ।

सुखा युवतिरिच्छन्ती सुखा वै भर्गवद्गृहाः ॥”

१. ‘यान्ता धा’ ख. ड. छ. पाठः. २. ‘मधेयधा’ ड. छ. पाठः. ३. नि च धा’
क. ख., ‘पि च धा’ च पाठः. ४. ‘वो वव’ घ च. पाठः. ५. ‘यः ।’ ड छ पाठः.
६. ‘मधवन् गृहा.’ क ख. पाठः.

इति । यदा न द्रव्यगामि, तदा नपुंसकमेव । यथा —

“दारिद्र्येऽपि धनित्वेऽपि वशः परिजनः सुखम् ।

सुखं सज्जनसंवादः सुखं शान्तिरनुत्तमा ॥”

ननु ‘दुष्कृतोऽयं व्यापारः’ ‘सुकृत कर्म’ ‘कल्मषोऽयमात्मन्यध्याहारः’ इति त्रिषु वृत्तिः । तथा च भारविः —

“सुकृतः परिशुद्ध आंगमः कुरुते दीप इवार्थदर्शनम्”

इति । अतः कथं पापपुण्यादीनां ग्रहणम् । उच्यते । सुष्ठु कृतः सुकृत इति क्रियानिवन्धनैव तयोर्वृत्तिः, नावश्य गुणनिबन्धनैवेति । यत्तु ‘कल्मषोऽयमात्मन्यध्याहार’ इति, नायं शिष्टप्रयोगः ॥

मतल्लिका मचर्चिका प्रकाण्डमुद्धनल्लजौ ।

प्रशस्तवाचकान्यमूनि

मतल्लिकादीनि पञ्च प्रशस्तवाचकानि । ननु शस्तप्रशस्तयोः को भेदः । यावता मतल्लिकादयैः प्रशस्तपर्यायाः पृथक्कृताः । उच्यते । शस्तं मङ्गलम् । प्रशस्तं स्तुत्यर्थम् । श्रेष्ठमिति यावत् । किञ्च शस्तवचनाश्च शिवादयो गुणमात्रेऽपि वर्तन्ते । मतल्लिकादयस्त्वाविष्टलिङ्गा द्रव्ये वर्तन्ते । खट्वादिवदाविष्टलिङ्गाश्चान्यलिङ्गेनापि सामानाधिकरण्ये लिङ्गं न जहति । तद्यथा — ‘अश्वो मतल्लिका, गौः प्रकाण्डम्’ इति । तथा च माघे — अरिर्मधोरैक्षत गोमतल्लिकाम्’ इति । एते च स्वार्थे कप्रत्ययान्ताः कचिदन्यलिङ्गा अपि स्युः । यथा —

“दण्डकानध्यवात्तां यौ वीररक्षःप्रकाण्डकौ ”

इति । ‘कुमारीतल्लजिके’ति च । ‘सङ्घोद्धौ गणप्रशंसयोः’ (३. ३. ८६) इत्युत्पूर्वाद्धन्तेः अप्रत्ययटिलोपधत्वैरुद्धो निपातितः ॥

१. ‘इवाग’ ड. छ पाठ २. ‘साधन’ क. ख ड. छ. पाठः. ३. ‘ति । क’ ख पाठः. ४. ‘नो सुखादीनां भ्र’ क न. घ. च. पाठ ५. ‘य श’ क घ ड. च. छ. पाठ. ६. ‘व्येऽतिव’ घ. ड. पाठ ७. ‘ण्येऽपि लि’ ग घ. ड. पाठ, ८ ‘ज’ क ख. घ. ड. छ. पाठः.

अयः शुभावहो विधिः ॥ २७ ॥

शुभकारि दैवम् अयः । एतेः पचाद्यच् । अतोऽजन्तः । तथा च किरातः—

“सुलभैः सदा नयवतायवता निधिगुह्यकाधिपरमैः परमैः”

इति ॥

दैवं दिष्टं भागधेयं भाग्यं स्त्री नियतिर्विधिः ।

दैवषट्कं प्राकृतशुभाशुभकर्माणि । देवः परमेश्वरः । तत्र भवं^१
दैवम् । ‘तत्र भवः’ (४. ३. ५३) इत्यण् । देवेन निर्वृत्तम् इति वा अण् । दिशेः
क्तः । दिष्टम् । भागधेयमिति । स्वार्थे ‘भागरूपनामभ्यो धेयः’ (वा० ५. ४.
३६) । भाग्यमिति । ‘ऋहलोर्ण्यत्’ (३. १. १२४) । ‘भाग्यैकदेशयोर्भाग’ इति
रुद्रः । यमेः क्तिन् । नियतिः । धाजः ‘उपसर्गे घोः किः’ (३. ३. ९२) ।
विधिः ॥

हेतुर्ना कारणं बीजम्

हेतुत्रयं कारणे । ‘हि गतौ’ । ‘कमिमनिजनिगाभायाहिभ्यश्च’ (उ० १.
७५) इति तुन् । कारणमिति । ण्यन्तात् कृजः कर्तरि ‘कृत्यल्युटो बहुलम्’
(३. ३. ११३) इति ल्युट् । ‘उपसर्गे च संज्ञायाम्’ (३. २. ९९) इति जनेर्ङः ।
बीजम् । ‘अन्येषामपि —’ (६. ३. १३७) इति दीर्घत्वम् ॥

निदानं त्वादिकारणम् ॥ २८ ॥

निदानद्वयं प्रथमकारणे । निदानमिति । ‘बहुलमन्यत्रापि’ इति युच् ।
एतद् वैशेषिकपरिभाषया समवायिकारणमुच्यते, बौद्धानामुपादानकारणं, वैद्यानां
कारणकारणमिति ॥

क्षेत्रज्ञ आत्मा पुरुषः

१ ‘वो’ क. ड छ., ‘वे’ च. पाठः. २ ‘यट्. भा’ क. ख. पाठः. ३. ‘मः’
क. घ. ड. छ. पाठः. ४. ‘बी’ क. पाठः.

क्षेत्रज्ञत्रयं शरीराधिदैवते^१ देहान्तर्भोक्तारि । तथा च भगवद्गीता—

“इदं शरीरं कौन्तेय ! क्षेत्रमित्यभिधीयते ।

एतद् यो वेत्ति तं प्राहुः क्षेत्रज्ञ(मि ? इ)ति तद्विदः ॥”

क्षेत्रज्ञ इति । ‘आतोऽनुपसर्गे कः’ (३. २. ३) । आत्मेति । ‘अत सातत्यगमने’ ।

‘सातिभ्यां मनिन्मनिणौ’ (उ० ४. १९४) इति मनिण् ।

“अव्यक्तं मन इत्याहुः शरीरं पुरमुच्यते ।

अव्यक्तके पुरे शेते पुरुषस्तेन चोच्यते ॥”

इति पुरुषः । पृषोदरादिः ॥

प्रधानं प्रकृतिः स्त्रियाम् ।

प्रधानद्वयं प्रकृतौ । धाजोऽधिकरणे ल्युट् । सत्त्वरजस्तमसा साम्यावस्था
प्रकृतिः । ‘स्त्रिया किन्’ (१. ३. ९४) । यथा वा भगवद्गीता—

“विकारांश्च गुणांश्चैव विद्धि प्रकृतिसम्भवान् ।

कार्यकारणकर्तृत्वे हेतुः प्रकृतिरुच्यते ॥”

इति ॥

विशेषः कालिकोऽवस्था

कालकृतो वस्तुधर्मो^३ यौवनादिकृतो विशेषो^४ वा अवस्था । ‘आतश्चोपसर्गे’
(३. ३. १०६) इत्यङ् । ‘.... .व्यवस्थायामसंज्ञायाम्’ (१. १. ३४) इति
निपातनात् ‘स्थागापापचो भावे’ (३. ३. ९५) इति किन् न भवति ॥

गुणाः सत्त्वं रजस्तमः ॥ २९ ॥

१. ‘ते अन्त’ क. ख. ड. छ. पाठः. २. ‘ते ॥ का’ क. ड. च. छ. पाठः. ३. ‘मौ यो यौ’ ह. छ. पाठः. ४. ‘घोऽव’ च. पाठः.

सत्त्वादयस्त्रयः प्रकृतेर्गुणाः । सत्त्वं लघुप्रकाशकम् । रजश्चलं लोभजन-
कम् । तमः प्रमादमोहजनकमिति साङ्ख्यशास्त्रे व्युत्पादितम् ।

“सत्त्वात् सञ्जायते ज्ञान रजसो लोभ एव च ।

प्रमादमोहौ तमसो भवतोऽज्ञानमेव च ॥”

इति श्रीभगवद्गीता । सतो भावः सत्त्वम् । भावे त्वप्रत्ययः । ‘भूरङ्घ्रिभ्यां कित्’
(उ० ४. २१८) इत्वसुन् । रजः । ताम्यतेरसुन् । तमः ॥

जनुर्जननजन्मानि जनिरुत्पत्तिरुद्भवः ।

जनुरादिषट्कं जन्मनि । ‘जनेरुसिः’ (उ० २. ११५) । जनुः । सा-
न्तम् । ‘जन जनने’ । भावे ल्युट् । जननम् । जनेर्मनिन् । जन्म । ‘जनि-
घसिभ्याम्’ (उ० ४. १३१) इति णि । जनि । ‘जनिवध्योश्च’ (७. ३.
३५) इति वृद्धभावः । साहचर्यात् स्त्रियाम् । ‘किमम्ब ! जनिना जन्तोर्वृथा-
जन्मनः’ इति (चितप १) प्रयोगदर्शनात् पुंस्यपि । उत्पत्तिरिति । क्तिन् । उद्भव
इति । ‘ऋदोरप्’ (३. ३. ५७) ॥

प्राणी तु चेतनो जन्मी जन्तुजन्युशरीरिणः ॥ ३० ॥

प्राणिषट्कं मनुष्यादिप्राणिनि । प्राणिशरीरिणोः ‘अत इनि—’ (५.
२. ११५) इति इनिः । चेतनो नन्द्यादिः । जन्मीति व्रीह्यादिः । इनिः । ‘नस्त-
द्धिते’ (६. ४. १४४) इति टिलोपः । ‘यजिमनिशुन्धिदसिजनिभ्यो *युः’ (उ०
३. २०) । जन्युः ॥

चित्तं तु चेतो हृदयं स्वान्तं हृन्मानसं मनः ॥ ३० ३ ॥

चित्तसप्तकं मनसि । ‘चित्ती संज्ञाने’ । क्तः । चित्तम् । ‘श्रीदितो नि-
ष्ठायाम्’ (७. २. १४) इतीडभावः । असुनि चेतः । हियते विषयैरिति हृद-

१. ‘ता । स’ ड. छ पाठः २. ‘शम्’ ड. छ. पाठः. ३. ‘ति पुं’ ख, पाठः.

* ‘युच्’ इति मुद्रितोणादिपाठः ।

यम् । 'वृहोः पुगुक्चौ च' (उ० ४. १०२) इति कयन् दुगागमश्च । 'क्षुब्ध-
स्वान्त—' (७. २. १८) इत्यादिना स्वान्तं साधु । तत्र मनस्यभिधेये स्वनेः
शब्दार्थान्निष्ठायामिडभावोपधावृद्धी निपात्येते । हरतेः क्तिप्तुकौ । हत् । वर्णव्य-
त्यात् तकारे दकारः । तथा च 'हृदि प्राण' इति प्रयोगः । मन एव मानसम् ।
प्रज्ञाद्यण् । असुनि मनः ॥

† इति कालवर्गः ।

अथ धीवर्गः ।

बुद्धिर्मनीषा धिषणा धीः प्रज्ञा शेमुषी मतिः ।

प्रेक्षोपलब्धिश्चित्संवित्प्रतिपज्ज्ञसिचेतनाः ॥ १ ॥

बुद्ध्यादयश्चतुर्दश बुद्धौ । बुध्यतेः क्तिन् । बुद्धिः । 'ईष गतिहिंसादानेषु' ।
'गुरोश्च हलः' (३. ३. १०३) इत्यः । ईषा । मनस ईषा मनीषा । मूर्धन्यषा ।
पृषोदरादिटिलोपः । धृष्णुवन्ति प्रगल्भन्तेऽनयेति धिषणा । 'धृषेर्धिष*च संज्ञा-
याम्' (उ० २. ८४) इति क्युः । धिषणेति णकारान्तत्वान्मूर्धन्यषत्वम् । अन्यथा
णत्वं न स्यात् । 'ध्यायतेः सम्प्रसारणं क्तिप् च' (वा० ३. २. १७८) इति क्तिप् ।
'हलः' (६. ४. २) इति दीर्घः । धीः । प्रज्ञेति । 'आतश्चोपसर्गे' (३. ३.
१०६) इत्यङ् । शेत इति शेः । विच् । शयानं मुष्णातीति शेमुषी । मूलविभु-
जादित्वात् कः । गौरादिङीप् । मतिश्चक्षुपलब्धीनां क्तिन् । प्रेक्षेति । 'गुरोश्च
हलः' (३. ३. १०३) इत्यः । चिदादित्रिषु सम्प्रदादिक्तिप् । चित् तान्तौ ।
अपरे दान्ते । चेतनेति । 'चित सञ्चेतने' । चुरादिः । 'ण्यासश्चन्थो युच्' (३.
३. १०७) ॥

१. 'द' ड. छ. पाठः. २. 'युच्' क. ड. च. छ. पाठः. ३. 'वत्त्वम्.' क. घ. च. छ.
पाठः. ४. 'न्तः', ५. 'रौ', ६. 'न्तौ' च. पाठः.

धीर्धारणावती मेधा

धारणायुक्ता धीर्मेधा । 'मिधृ मेधृ हिंसासंराध्योः' । भिदादित्वादङ् ॥

सङ्कल्पः कर्म मानसम् ।

इदमहं कुर्यामिति मानसो व्यापारः सङ्कल्पः । भावे घञ् ॥

चित्ताभोगो मनस्कारः

चित्ताभोगद्वयं मनस्कारे । आभोगस्तात्पर्यम् । व्यापार इति केचित् । अनागतचिन्तनादिलक्षणो मनस्कारः । मनसः कारो निश्चय इति षष्ठीसमास इति केचित् । 'अतः कृकमि—' (८. ३. ४६) आदिसूत्रेण सत्वम् । मनसि करणं मनसिकार इत्यपि दृश्यते । तदा च बाहुलकात् सप्तम्यलुक् ॥

चर्चा सङ्ख्या विचारणा ॥ २ ॥

चर्चात्रयं विचारणायाम् । विचारणा च प्रमाणैरर्थपरीक्षा । 'चर्च अध्ययने' । चुरादिर्ण्यन्तात् 'चिन्तिपूजिकथिकुम्बिचर्चश्च' (३. ३. १०५) इत्यङ् । चर्चा । ख्यातेः 'आतश्चोपसर्गे' (३. ३. १०६) इत्यङ् । सङ्ख्या । विचारणेति । 'चर संशये' । चुरादिः । 'ण्यासश्चन्थो युच्' (३. ३. १०७) ॥

अध्याहारस्तर्क ऊहः

अध्याहारत्रयमध्याहारे । न्यूनपूरणार्थमधिकोपादानमध्याहारः । 'तर्क वृत्तु वृधु भाषार्थाः' इति चौरादिदण्डकाद् भावे घञ् । तर्कः । 'ऊह वितर्के' । घञ् । ऊहः ॥

विचिकित्सा तु संशयः ।

सन्देहद्वापरो च

विचिकित्साचतुष्क सन्देहे । 'कित निवासे' । विपूर्वात् स्वार्थे 'गुप्तिञ्-

किञ्चः सन्' (३. १. ५) । 'अ प्रत्ययात्' (३. १. १०२) इत्यः । विचि-
कित्सा । शीङः 'एरच्' (३. ३. ५६) । संशयः । 'दिह उपचये' । घञ् ।
सन्देहः । द्वापर इति । 'स्थाणुर्वा पुरुषो वेत्येवंभूतौ द्वावपरावात्मीयौ परौ वा
प्रधानभूतावस्मिन्निति बहुव्रीहिः । सर्वनामसङ्ख्ययोरुपसङ्ख्यानान् परत्वात् सर्वनाम्नः
सङ्ख्यायाः पूर्वनिपातः । पृषोदरादित्वात् पूर्वपदस्य आत्वम् ॥

अथ समौ निर्णयनिश्चयौ ॥ ३ ॥

स्थाणौ स्थाणुरेवायमित्यादिनिर्णये निर्णयद्वयम् । निर्पूर्वाद् नयतेः
'एरच्' (३. ३. ५६) । 'उपसर्गादसमासेऽपि—' (८. ४. १४) इति णत्वम् ।
यदा तु निस उपसर्गप्रतिरूपकत्वं, तदा न णत्वम् । निर्णयः । निश्चय इति ।
निःपूर्वाच्चिनोतेः 'ग्रहवृद्धनिश्चिगमश्च' (३. ३. ५८) इत्यप् ॥

मिथ्यादृष्टिर्नास्तिकता

मिथ्यादृष्टिद्वयं परलोको नास्तीति दृष्टौ । मिथ्यादृष्टिरिति कर्मधारयः ।
यथा — नास्ति सुकृतं, नास्ति स्वर्ग इति । नास्तिकतेति । 'अस्ति नास्ति
दिष्ट मतिः' (४. ४. ६०) इति ठक् । ततो भावे तल् ॥

व्यापादो द्रोहचिन्तनम् ।

व्यापादद्वयं द्रोहचिन्तायाम् । ण्यन्ताद् घञ् । व्यापादः ॥

समौ सिद्धान्तराद्धान्तौ

सिद्धान्तद्वयं सिद्धान्ते । सिद्धोऽन्तोऽनेनेति सिद्धान्तः । एव राद्धान्तोऽपि ॥

आन्तिर्मिथ्यामतिभ्रमः ॥ ४ ॥

आन्तित्रयं भ्रमे । 'अमु अनवस्थाने' । किन् । 'अनुनासिकस्य किञ्चलोः
क्विट्' (६. ४. १९) इति दीर्घः । आन्तिः । मिथ्यामतिरिति कर्मधारयः ।
घञि भ्रमः ॥

संविदाणूः प्रतिज्ञानं नियमाश्रवसंश्रवाः ।

अङ्गीकाराभ्युपगमप्रतिश्रवसमाधयः ॥ ५ ॥

संविदादिदशकमभ्युपगमे । विदेः सम्पदादित्वात् किपि संवित् । आङ्-
पूर्वाद् गमेः 'अमेश्च डूः' (उ० २. ७१) इति डूप्रत्ययः । तत्र चकारो 'गमे-
डोः' (उ० २. ७०) इत्यतो गमेरनुकर्षणार्थः । आगूः साहचर्यात् स्त्रियाम् ।
'यमः समुपनिविषु च' (३. ३. ६३) इति यमेरप् । नियमः । शृणोतेः 'ऋ-
दोरप्' (३. ३. ५७) आश्रवादयः । *अङ्गीकरणमिति । च्यन्तानुप्रयुक्तात्
कृजो भावे ल्युट् । निश्चयवदप्, अभ्युपगमः । दधातेः 'उपसर्गे घोः किः'
(३. ३. ९२) । समाधिः ॥

मोक्षे धीर्ज्ञानम्

मोक्षे मोक्षविषये यद् ज्ञानं, तद् धीरित्युच्यते । केचिद् मोक्षे धीर्बुद्धि-
ज्ञानमिति वदन्ति । तथा च—

“ज्ञानाग्निः सर्वकर्मोणि भस्मसात् कुरुतेऽर्जुन !”

इति भगवद्गीतायां मोक्षे धीरेवोच्यते ॥

अन्यत्र विज्ञानं शिल्पशास्त्रयोः ।

अन्यत्र शिल्पशास्त्रविषये अवबोधो विज्ञानम् । शिल्पं चित्रादि । शास्त्रं
स्मृत्यादि ॥

सुक्तिः कैवल्यनिर्वाणश्रेयोनिःश्रेयसामृतम् ॥ ६ ॥

मोक्षोऽपवर्गः

१ 'मः । उ' ड छ. पाठः २. 'भूतानि भ' ड. छ. पाठः. ३ 'क्षधी' ख. ड.
च. छ. पाठ .

* 'अङ्गीकार इति । च्यन्तानुप्रयुक्तात् कृजो भावे घञ्' इत्येवात्र पठनीयम् ।
अन्यथा वृत्तभङ्गात् ।

मुक्त्यष्टकं मोक्षे । शरीरेन्द्रियाभ्यामात्मनो मुक्तत्वं मुक्तिः । मुचेः क्तिन् । एतयोरेव विरहेणात्मनः केवलत्वं कैवल्यम् । ‘गुणवचन—’ (५. १. १२४) इत्यादिना ष्यञ् । ‘निर्वाणोऽवाते’ (८. २. ५०) इति निपातितम् । निर्वाणम् । निर्वातिरात्यन्तिकदुःखच्छेदः । धर्मे श्रेय उक्तम् । निःश्रेयसमिति । ‘अचतुरविचतुरै—’ (५. ४. ७७) इत्यादिना अच् । ‘तनिमृङ्भ्यां क्तिच्च’ (उ० ३. ८८) इति तन् । नञ् । अमृतम् । ‘मोक्ष अवसाने’ । चुरादिः । ‘एरच्’ (३. ३. ५६) । मोक्षः । ‘वृजी वर्जने’ । भावे घञ् । अपवर्गः ॥

अथाज्ञानमविद्याहंमतिः स्त्रियाम् ।

अज्ञानत्रयमहङ्कारे । अविद्येति । ‘संज्ञाया समज—’ (३. ३. ९९) इत्यादिना क्यप् । अहङ्कारप्रधाना मतिः अहम्मतिः । अहंशब्दोऽव्ययमहङ्कारे निपातितः ॥

रूपं शब्दो गन्धरसस्पर्शाश्च विषया अमी ॥ ७ ॥

गोचरा इन्द्रियार्थाश्च

रूपादिपञ्चसु चक्षुरादिग्राह्येषु विषयत्रयम् । *‘खप्पशिप्पशप्पवाप्पपुप्प-
पर्परूपैशिल्पतत्त्वाः’ (उ० ३. २८) इति रौते रूपं निपातितम् । शब्द इति । ‘शप आक्रोशे’ । ‘शाशपिभ्यां ददनौ’ (उ० ४. ९७) इति दन् । ‘गन्ध अर्दने’ । पचाद्यच् । गन्धः । ‘रस आस्वादने’ । चुरादिः । ‘एरच्’ (३. ३. ५६) । रसः । स्पर्श इति । ‘अकर्तरि च कारके संज्ञायाम्’ (३. ३. १९) इति घञ् । विषिण्वन्ति इन्द्रियाणीति विषयाः । ‘षिञ् बन्धने’ । पचाद्यच् । ‘परि-

१. ‘ण इ’ क. ड. छ. पाठः. २. ‘तम् । निर्वाति’ क. ड. च छ. पाठः. ३. ‘रादि’ क. ख. च. पाठः. ४. ‘पत’ क. ड. च छ. पाठः. ५. ‘शि’ क. ख., ‘धी-
वभ्यां’ घ. ञ. पाठः

निविभ्यः—' (८. ३. ७०) इत्यादिना षत्वम् । गाव इन्द्रियाणि चरन्त्येष्विति गोचराः । 'गोचरसञ्चरवहव्रजव्यजापणनिगमाश्च' (३. ३. ११९) इत्यधिकरणे घञ् । इन्द्रियैरर्थ्यन्तेऽभिलष्यन्त इतीन्द्रियार्थाः । 'अर्थ याच्चायाम्' । स्पर्शवद् घञ् ॥

हृषीकं विषयीन्द्रियम् ।

हृषीकत्रयम् इन्द्रिये । 'हृषु आलीक्ये' । मूर्धन्यषः । 'अनिहृषिभ्यां कित्' (उ० ४. १७) इति करणे ईकन् । विषयो ग्राह्यत्वेनास्यास्तीति विषयी । अत इनि । इन्द्रियमिति । इन्द्रस्यात्मनो लिङ्गमित्यस्मिन्नर्थे इन्द्रशब्दात् षष्ठ्यन्ताद् घच्प्रत्ययो निपात्यते ॥

कर्मेन्द्रियं तु पाय्वादि

पाय्वादि कर्मेन्द्रियमुच्यते । कर्मसाधनमिन्द्रियं कर्मेन्द्रियम् । शाकपार्थि-
वादि । आदिना उपस्थादीनां ग्रहणम् । तथा च कामन्दकीये—

“पायूपस्थं पाणिपादं वाक् चैवेन्द्रियसङ्ग्रहः ।

उत्सर्गानन्दनत्यागगत्यालापाश्च तत्क्रियाः ॥”

इति ॥

मनोनेत्रादि धीन्द्रियम् ॥ ८ ॥

मनोनेत्रादीनि धीन्द्रियाणि । धीर्ज्ञानं, तन्निमित्तमिन्द्रियं धीन्द्रियम् ।

“मनः कर्णौ तथा नेत्रे रसना च त्वचा सह ।

नासिका चेति षट् तानि धीन्द्रियाणि प्रचक्षते ॥”

तूवरस्तु कषायोऽस्त्री

तूवरद्वयं कषायरसे । 'तु' इति सौत्रो धातुः । तत औणादिकः 'छि-

१. 'यी' इन्द्रि' ड. छ. पाठः. २. 'दि' ख., पाठः. ३. 'याः ॥ म' ड. छ. पाठः. ४. 'दि धी' क. ख., 'धि धी' ड. छ. पाठः. ५. 'तकमि' ड. छ. पाठः.

त्वरच्छत्वर—' (उ० ३. १) इत्यादिना वैरच् दीर्घत्व च । तथा च—

“नरेऽश्मश्रुणि शृङ्गाभ्यां रहिते गवि तूवरः ।

काले प्राप्ते कषाये च रसे पुंन्यञ्जने च्युते(?) ॥”

“नापि कषायस्तुवर” इति ह्रस्वादिरपि वोपालितेनोक्तः । अन्यथो आर्याभङ्गः । कुत्सितो वरः कुवरः । ह्रस्वादिः कवर्गादिश्चेत्यन्यः । कषायो मूर्धन्यैषः ॥

मधुरो लवणः कटुः ।

तिक्तोऽम्बलश्च रसाः पुंसि

मधुरादयः पञ्च प्रत्येकं मधुरादिरसवाच्याः । मधु माधुर्यं, तद्योगाद् ‘ऊषसुषिमुष्कमधो रः’ (५. २ १०७) । मधुरः । लवण इति । ‘लञ् छेदने’ । नन्धादिल्युः । ‘लवणाल्लुक्’ (४. ४. २४) इति निपातनाद् णत्वम् । ‘कटे वरणे वर्षे च’* । ‘चटिकटिभ्याम्’ इत्युः । कटुः । ‘तिज निशाने’ । बाहु-लकाद् ‘घृषिभूभ्यः क्तः’ । तिक्तः । ‘रवि लवि आवि शब्दे’ । ‘मूढनीशक्यम्ब्य-मिभ्यः क्लः’ (उ० ४. १०८) अम्बलः ॥

तद्वत्सु षडमी त्रिषु ॥ ९ ॥

तूवरादयः षट् तद्वत्सु रसगुणयुक्तेषु वर्तमानास्त्रिषु । यथा— तूवरो विभीतकः, तूवरं जल, तूवरा हरीतकी ॥

विमर्दोत्थे परिमलो गन्धे जनमनोहरे ।

सुरतादिविमर्दोत्थे नानागन्धद्रव्याणां च परिमलैनादुद्भूतै मनोहरगन्धे परिमलः । ‘मल मल धारणे’ । घञ् । संज्ञापूर्वकत्वाद् वृद्धभावः ॥

आमोदः सोऽतिनिर्हारी

१. ‘ट्व’ क. ख. पाठः २. ‘था भ’ क. पाठः. ३. ‘न्व’ ड. छ. पाठः.
४. ‘श्रु’ च. पाठः. ५. ‘लादु’ क. ख. पाठः. ६. ‘त’ ड. छ. पाठः

* ‘कटे वर्षावरणयोः’ इति मुद्रितधालुपाठः ।

स परिमलोऽतिनिर्हारी दूरगामी आमोदः । ‘(मदी?मुद) हर्षे’ । करणे घञ् ॥

वाच्यलिङ्गत्वमा गुणात् ॥ १० ॥

आ गुणाद् ‘गुणे शुक्लादयः पुंसि’ इति यावत् समाकर्ष्यादीनां वाच्यलिङ्गत्वम् ॥

समाकर्षी तु निर्हारी

समाकर्षिद्वयं दूरगामिगन्धे । उभयत्रैवावश्यके णिनिः ॥

सुरभिघ्राणतर्पणः ।

इष्टगन्धः सुगन्धिः स्याद्

सुरभिचतुष्कं सुगन्धौ । केचिदिष्टगन्धद्वयम् अभितो गन्धो यस्य तस्मिन् वर्णयन्ति । वसन्ते सुरभिरुक्तः । इष्टो गन्धोऽस्येतीष्टगन्धः । एवं सुगन्धिः । ‘गन्धस्येदुत्पूति—’ (५. ४. १३९) इत्यादिना इकारः समासान्तः । सुगन्धि-श्चन्दन इति ॥

आमोदी मुखवासनः ॥ ११ ॥

आमोदिद्वयं मुखवासैपटिकादौ । आमोदयोगादामोदी । अत इनिः । मुखवासन इति । नन्द्यादिल्युः । शुभवासन इति पाठे शुभ मनोहरं वासनं वासो यस्येति बहुव्रीहिः ॥

पूतिगन्धिस्तु दुर्गन्धः

पूतिगन्धिद्वयं दुर्गन्धे । सुगन्धिवत् पूतिगन्धिः । दुष्टो गन्धोऽस्येति दुर्गन्धः । उत्पूत्यादिष्वसन्निवेशादिकारः समासान्तोऽत्र नास्ति । तथा च काव्या- (दर्शेःलङ्कारे) वामनः—“दुर्गान्धिमदादिषु पदेषु इत् समासान्तो दुर्लभः, उत्पूत्यादिषु दुश्शब्दस्यापाठात्” । केचिद् दुर्गन्धशब्दाद् मत्वर्थीयमिति कृत्वा दुर्गन्धीति नान्तं पठन्ति । तदयुक्तम् । यदाह कात्यायनः—‘बहुव्रीहिमत्वर्थी-

१. ‘सुगन्धिरेवम्’ । इ छ. पाठः. २. ‘खासवप’ क. पाठः. ३. ‘सि’ इ छ. पाठः. ४. ‘दित्वाह्युः ।’ च. पाठः.

† ‘निधपदे इ’ मुद्रितकाव्यालङ्कारपाठः ।

ययोर्बहुव्रीहिरेवेष्टो लाघवाद्' इति । अन्ये पुनर्लाघवं नाद्रियन्ते । तथा च विभा-
करवर्मा —

“यद् दुर्गन्धि मदाविलं मलशतैर्यत् पूतिनाडीमयम्”

इति । शृङ्गारप्रकाशे तूक्तं — “द्विविधो हि वाच्यधर्मः लघुर्गुरुश्च । तत्र कर्मधा-
रयमत्वर्थीयाद् बहुव्रीहिणा लघुः । बहुव्रीहेः कर्मधारयमत्वर्थीयेन च गुरुः । त-
त्राद्यो यथा —

“यक्षश्चक्रे जनकतनयास्नानपुण्योदकेषु

स्निग्धच्छायातरुषु वसतिं रामगिर्याश्रमेषु ॥”, (पूर्वमे० श्लो० १)

अन्तिमो यथा —

“विसकिसलयच्छेदपाथेयवन्तः”

इति ॥

विस्रं स्यादामगन्धि यत् ।

विस्रद्वयम् आमगन्धौ । ‘विस्र प्रेरणे’ । दन्त्यान्त्यः । बाहुलकात् ‘स्फायि-
तश्चिवश्चि —’ (उ० २. १३) इत्यादिना रक् । आमगन्धीति । ‘उपमानाच्च’
(५. ४. १३७) इति इत् समासान्तः ॥

शुक्लशुभ्रशुचिश्चेतविशदश्येतपाण्डराः ॥ १२ ॥

अवदातः सितो गौरो बलक्षो धवलोऽर्जुनः ।

शुक्लादयस्त्रयोदश शुक्लवर्णे । ‘ऋज्रेन्द्राग्र —’ (उ० २. ३१) इत्यादौ
शुक्लो निपातितः । ‘शुम्भ शोभार्थे’ । ‘स्फायितश्चि —’ (उ० २. १३) इत्या-
दिना रक् । शुभ्रः । शुचिरग्रावुक्तः । ‘श्विता वर्णे’ । ‘अकर्तरि च —’ (३. ३.
१९) इति घञ् । श्वेतः । तथा च ‘श्वेतो धावति’ इति तालव्यश्लेषः । ‘शङ्खु
शातने’ । पूर्ववदच् । विपूर्वः । विशदः ।

“विशदाविशदामत्तसारसे सारसे जले”

इति काव्यादर्शयमकम् । ‘श्यैङ् गतौ’ । ‘ह्रयाभ्याम् —’ (उ० ३. ९३)
इतीतच्* । श्येतः । ‘पाडि गतौ’ । ‘पडेर्दीर्घश्च’ इत्यरः । पाण्डरः । अव-

* अत्र इतन्प्रत्यय एव मुद्रितोणादौ विधीयते ।

दात इति । 'दैप् शोधने' । अ(घोरिति ? दाबिति घोः) प्रतिषेधाद् 'दो दद्धोः' (७. ४. ४६) इति ददादेशो न भवति । 'षिञ् बन्धने' । 'अञ्जिघृषिभ्यः क्तः' (उ० ३. ८९) । सित् । 'क्षितौ विकसित सितम्' इति कीचकवधः । 'गुड् गतौ' । रक्प्रत्ययवृद्धिभ्यां गौरो निपातितः । अथवा 'गुरी उद्यमने' । रक् रेफलोपः उकारस्य चौकारः । वलत् इति वल् । क्पिप् । वलमानमक्ष्यस्मिन्निति वलक्षः । पूर्ववत् षच् समासान्तः । 'धावु गतिशुद्धयोः' । वृषादिकलच् । धवलः । बहुलवचनाद् ह्रस्वत्वम् । अर्जुन इति । 'अर्ज सर्ज अर्जने' । 'अर्जेर्णिलुक् च' (उ० ३. ५८) इत्युनन् ॥

हरिणः पाण्डुरः पाण्डुः

हरिणत्रयं पाण्डौ ।

“सितपीतसमायोगः पाण्डुवर्णः प्रकीर्तितः”

‘श्यास्त्याह्वविभ्य इनच्’ (उ० २. ४८) । हरिणः । पाण्डुगुणयोगात् पाण्डुरः । ‘नगपांसुपाण्डुभ्यश्चेति वक्तव्यम्’ (वा० ५. २. १०७) इति रः ॥

ईषत्पाण्डुस्तु धूसरः ॥ १३ ॥

किञ्चित्पाण्डौ धूसरः । ईषच्छब्दोऽन्यक्तपरः । ‘धू विधूनने’ । ‘कृधू-
मदिभ्यः सरन्’ (उ० ३. ७३) । बाहुलकान्न पत्वम् । तथा च जानकी-
हरणे —

“महिषधूसरितः सरितस्तटाः परिगतो विषदाविषदापितः”

इति ॥

कृष्णे नीलासिनश्यामकालश्यामलमेचकाः ।

कृष्णादयः सप्त कृष्णे । ‘कृष विलेखने’ । ‘कृषेर्वर्णे’ (उ० ३. ४) इति नक् । नील इति । ‘नील वर्णे’ । इगुपधलक्षणः कः । न सितः असित । ‘श्यैङ् गतौ’ । ‘श्वियुधीन्धिदसिश्वाधूसूभ्यो मक्’ (उ० १. १५०) । श्यामः ।

काल उक्तः । श्यामोऽस्यास्तीति श्यामलः । सिध्मादित्वाल्लच् । मेचक इति ।
'मच मुचि कल्कने' । कुन् । 'मनिपचिमचां नाग्नि' इत्येत्वम् ॥

पीतो गौरो हरिद्राभः

पीतत्रय पीते । पाते 'अञ्जिघृषिभ्यः कः' (उ० ३. ८९) । 'धुमास्था-
गापा —' (६. ४. ६६) इत्यादिना ईत्वम् । पीतः । गौर उक्तः । हरिद्राया
इव भा दीप्तिरस्येति हरिद्राभः ॥

पलाशो हरितो हरित् ॥ १४ ॥

पलाशत्रयं हरिते । पलाश पत्रं, तत्तुल्यवर्णतया पलाशः ।

“पत्रे पलाशं ना रक्षःशटीहरितकिंशुके”

इति तालव्यान्ते रुद्रः । अतो ह्रस्वादिः पुल्लिङ्गश्च । पालाशपाठे तु 'अन्येषामपि
दृश्यते' (६. ३. १३७) इति यथाकथञ्चिद् दीर्घः । हरित इति । 'ह्रस्वाभ्याम्—'
(उ० ३. ९३) इतीतच् । हरिदिति । 'ह्रस्वरुहियुषिभ्य इतिः' (उ० १. ९७) ॥

लोहितो रोहितो रक्तः शोणः कोकनदच्छविः ।

लोहितत्रयं लोहिते । 'रुह बीजजन्मनि प्रादुर्भावे च' । 'रुहे रश्च
लो वा' (उ० ३. १०८) इतीतन् । पक्षे रोहितः । 'रञ्ज रागे' । क्तः ।
रक्तः । जपामो रोहितः । सन्ध्याभस्तु रक्तः । तथा च भागुरिः—

“बन्धुजीवजपासन्ध्याच्छायावर्णे मनीषिभिः ।

शोणरोहितरक्तानां प्रयोगः परिकीर्तितः ॥”

इह त्वल्पभेदाद् नादृतः । कोकनदच्छवी रक्तोत्पलसमानः । शोणः । 'शोणं वर्ण-
गत्योः' । पचाद्यच् ॥

अव्यक्तरागस्त्वरुणः

अव्यक्तरागे किञ्चिलोहिते अरुणः । यथा मदमत्तस्य चक्षूरागः ।
‘अरुणः कृष्णलोहित’ इत्यमरमाला ॥

श्वेतरक्तस्तु पाटलः ॥ १५ ॥

श्वेतरक्तमिश्रे पाटलकुसुमाभे पाटलः । ‘अट पट गतौ’ । हेतुमणिच् ।
वृषादिकलच् ॥

श्यावः स्यात् कपिशः

श्यावद्वयं कृष्णपीतमिश्रे श्यामले । तथा च रत्नमाला—‘श्यावः श्यामश्च
श्यामले’ । ‘श्यैङ् गतौ’ । कृगृशृढृभ्यो व औणादिकः । कपिर्वर्णस्याख्या ।
लोमादित्वात् शः । कपिशः । तालव्यवान् । तथा च —

“कपिशितं पिशितं मदनाग्निना” (स० ६. श्लो० ५)

इति माघः ॥

धूम्रधूमलौ कृष्णलोहिते ।

धूम्रत्रयं कृष्णलोहितमिश्रे । ‘धूमाभो धूमलो धूम्र’ इति रत्नमाला ।
धूमं रातीति धूम्रः । ‘रा दाने’ । षष्ठोदरादित्वादकारलोपः । धूममेव लातीति धू-
मलः । कृष्णमिश्रो लोहितः कृष्णलोहितः । शाकपार्थिवादिः ॥

कडारः कपिलः पिङ्गपिशङ्गौ कटुपिङ्गलौ ॥ १६ ॥

कडारषट्कं कपिले । ‘कपिलः पिङ्गलो बभ्रुः’ इत्यमरमाला । कडार
इति । ‘गड सेचने’ । ‘गडेः कड च’ (उ० ३. १३५) इत्यारन् कडादेश-
श्च धातोः । कपिल इति । ‘कवृ वर्णे’ । ‘कवेः पश्च’ (उ० १. ५८) इति
बाहुलक इलच् पश्चान्तादेशः । ‘पिजि वर्णे’ । घञ् । पिङ्गः । ‘पिश अवयवे’ ।
‘श्रादिभ्यश्च’ इत्यङ्गच् । पिशङ्गः । तालव्यवान् । तथा च माघे—

“परिपाकपिशङ्गलतारजसा रोधश्चकास्ति कपिशं गलता” (स० ४. श्लो० ४८)
इति । कटूरिति । ‘कमु कान्तौ’ । ‘अभ्यादयश्च’ (उ० ४. ११४) इत्यनेन ङुन्

रुगागमटिलोपाभावाश्च निपात्यन्ते । दकारश्चान्तादेशः । पिङ्गल इति । 'पिजि वर्णे' । वृषादिकलच् । न्यङ्कादित्वात् कुत्वम् ॥

चित्रकिर्मीरकल्माषशबलैतास्तु कर्बुरे ।

चित्रषट्कं नानावर्णे । 'अमिचि(मि')मिदिशसिभ्यः ऋः' (उ० ४ १६५) । चित्रमिति नपुंसकमसाधु, यतो 'गुणे शुक्लादयः पुंसि' इति वक्ष्यति । तथाचामरमाला — 'कल्माषश्चित्रकिर्मीरौ' इति । तस्मात् 'चित्रकिर्मीरकल्मा(षा' ष)' इति समस्त एव पाठः । चित्रं त्यक्त्वा 'गुणे शुक्लादयः पुंसि' इति केचित् समादधति । किर्मीर इति । 'गम्भीरादयः' इति किरतेरीरन् सुगागमश्च । 'कल्माषः कलुषे कृष्ण' इति मूर्धन्यान्ते रुद्रः । एवम् 'अन्यतो डीप्' (४. १. ४०) इति डीषि कल्माषी ।

“भ्रमरोत्करकल्माषाः कुसुमानां समृद्धयः”

इति टावन्तोऽपि । शबल इति । 'शप आक्रोशे' । 'शपेर्वश्च' (उ० १. ११०) इति कलः । कल्माषीवद् डीषि शबली ।

“उपस्रोतस्सुस्थस्थितमहिषगोवर्गशबलाः

स्रवन्तीनां जाताः प्रमुदितविहङ्गास्तटभुवः ॥”

इति टावन्तोऽसाधुरिति *भट्टवामनः । किन्तु अर्शआद्यचि साधुः । शबलस्ता-
लव्यादिः । तथाच वृन्दावने —

“शकुनिपताकाशबलं घनवृन्दं चमुषापताकाशबलम् ॥”

इति । एतेर्वातवत् तन् । एतः । राक्षसे कर्बुर उक्तः ॥

गुणे शुक्लादयः पुंसि गुणालिङ्गास्तु तद्वति ॥ १७ ॥

[रोहिणी रोहिता रक्ता लोहिनी लोहिता च सा ।

लोहितिका लोहितिका रागात् कोपादिनापि वा ॥१८॥

१. 'षाविति' ड. पाठः

§ अस्य स्थाने 'गम्भीरगम्भीरौ' (४. ३५) इति मुद्रितोणादौ पठ्यते । * 'शबला-
दिभ्यः स्त्रियां टापोऽप्राप्तिः' (५. २. ४५) इति काव्यालङ्कारः ।

शोणी शोणाथ पिशङ्गी पिङ्गला हरिणी त्वियम् ।
हरितैनी त्वियमेता श्येनी श्येता सिता च सा ॥ १९ ॥

नीलैव वस्त्रे वा नास्मि नीली प्राणिनि चौषधौ ॥ १९.३ ॥]

गुणे वर्णमात्रे वर्तमानाः शुक्लादयः कर्बुरान्ताः पुंसि । यथा हंसस्य शुक्लः । तद्वति द्रव्ये वर्तमाना अभेदोपचाराद् गुणिलिङ्गा वाच्यलिङ्गाः । यथा शुक्लो हंसः, शुक्ला हंसी, शुक्ल हंसकुलम् । कचिद् 'रोहिणी रोहिता रक्ता' इति पाठः । तद् व्याख्यायते । अत्र च डच्चापोरेव विशेषो नार्थः । रोहिणीलोहिनी-हरिण्येनीश्येनीनां 'वर्णादनुदात्तात् तोपधात् तो नः' (४. १. ३९) इति डीवृ-नत्वे । रोहितारक्तालोहितागोणापिङ्गलाहरिताश्येतासितानां टाप् । लोहितिका-लोहिनिकयोः कन्प्रत्ययान्तयोः 'केऽणः' (७. ४. १३) इति ह्रस्वत्वम् । रागा-र्थत्वे 'रक्ते' (५. ४. ३२) इत्यनेन सूत्रेण कन् । यदा कोपादिना अनित्यं लोहितत्व, तदा 'वर्णे चानित्ये' (५. ४. ३१) इत्यनेन कन् । अतो लोहि-तिकालोहिनिकाद्वयं कुसुम्भादिरक्ते वर्तते । शोणीति । 'शोणात् प्राचाम्' (४. १. ४३) इति डीप् । पिशङ्गीति । 'पिशङ्गाच्चेति वक्तव्यम्' (वा० ४. १. ३९) इति डी(ष्) प् । नीला इति वस्त्रे वाच्ये टाप् स्यात् । तद् यथा नीला शाटी-ति । प्राणिन्यौषधौ च वाच्याया नीलशब्दादेव 'जानपदकुण्डगोणस्थलभाजना-गकालनीलकुशकामुककबराद् वृत्त्यमत्रावपनाकृत्रिमाश्राणास्थौल्यवर्णानाच्छादना-योविकारमैथुनेच्छाकेशवेशेषु' (४. १. ४२) इति डीष् । तद् यथा नीली स्त्री, नीली ओषधिः ॥

† इति धीवर्गः ।

अथ शब्दादिवर्गः ।

ब्राह्मी तु भारती भाषा गीर्वाण् वाणी सरस्वती ।
व्याहार उक्तिर्लपितं भाषितं वचनं वचः ॥ १ ॥

† ड पुस्तके परमिद पदद्वय दृश्यते । छ पुस्तके तु 'धीवर्गः' इत्येव दृश्यते ।

ब्राह्मीत्रयोदशकं वचसि । ब्रह्मणि भवा ब्राह्मी । 'ब्राह्मोऽजातौ' (६. ४. १७१) इति टिलोपः । 'टिड्ढाणञ् —' (४. १. १५) आदिना ङीप् । भरतेने-
हावतारितत्वाद् भारती । 'शेषे' (४. २. ९२) अण् । भाषेति । 'गुरोश्च हलः'
(३. ३. १०३) इत्यः । गृणन्ति तामिति गीः । 'गृ शब्दे' । सम्भदादिकिप् ।
'वैरुपधाया दीर्घ इकः' (८. २. ७६) इति दीर्घः । उच्यत इति वाक् । 'क्विब्वचि
प्रच्छि —' (उ० २. ६०) इत्यादिना क्विब्दीर्घत्वासम्प्रसारणानि । वाणीति ।
'अण रण वण भण शब्दार्थाः' । घञ् । गौरादिङीप् । सरोऽस्या आश्रयत्वेना-
स्तीति सरस्वती । 'तदस्यास्त्यस्मिन्निति मतुप्' (९. २. ९४) । इयं हि ब्रह्म-
लोके ब्रह्मसर आश्रित्य नदीरूपेण लोकमिममवतीर्णा । हरतेर्घञ् । व्याहारः । वचे.
कर्मणि क्तिन् । उक्तिः । लपितभाषितयोः 'नपुसके भावे क्तः' (३. ३. ११४) ।
वचेर्ल्युट् । वचनम् । असुनि वचः ॥

अपभ्रंशोऽपशब्दः स्यात्

अपभ्रंशद्वयं गावीत्याद्यपभ्रंश । 'भृशु अशु अध.पतने' । कर्मणि घञ् ।
अपभ्रंशः । तालव्यशः । दन्त्योऽपीति केचित् । शब्दानुशासनेऽसंस्कृतः
शब्दोऽपशब्दः । निपातस्यानेकार्थत्वादपशब्दोऽसम्कृतार्थे वर्तते ॥

शास्त्रे शब्दस्तु वाचकः ।

प्रकृतिप्रत्ययद्वारेणार्थस्य वाचको गौरादिः* साधुशब्दः सम्कृतः शास्त्रे
शब्द उच्यते । लोके तु संस्कृतोऽसंस्कृतश्च शब्द उच्यते । शब्द उक्तः ।
वचेर्लुट् । वाचकः ॥

तिङ्मुबन्तचयो वाक्यं

तिङ्मुबन्तचयः समुदायो वाक्यम् । 'द्वन्द्वात् परो यः श्रूयते, लभतेऽसौ
प्रत्येकमभिसम्बन्धम्' इति वचनादन्तशब्द उभयोरपि सम्बध्यते । उदाहरणं
तु — 'ओदनं पचति' । तिङ्ग्रहणं क्रियापलक्षणम् । तेन 'ग्रामं गतवान्' इत्या-

* गौरित्येवमार्गदिरित्यर्थः ।

अपि वाक्यम् । यद्वा तिङन्तचयः सुबन्तचयश्च वाक्यम् । यथा — पचति च, पठति च, धवश्च खदिरश्च ॥

क्रिया वा कारकान्विता ॥ २ ॥

वाक्यम् । यथा — ‘देवदत्तो ग्रामं गच्छति’ । वाक्यमिति । वचेः कर्मणि ‘ऋहलोर्ण्यत्’ (३. १. १२४) । ‘चजोः कुघिण्यतोः’ (७. ३. ५२) इति कुत्वम् ॥

श्रुतिः स्त्री वेद आम्नायः

श्रुतित्रय वेदे । श्रूयते धर्मादिरनयेति श्रुतिः । ‘श्रुयजीषिस्तुभ्यः करणे’ (वा० ३. ३. ९४) इति वक्तव्येन क्तिन् । विदन्ति धर्मादिकमनेनेति वेदः । विदेः करणे घञ् । आम्नाय इति । आङ्पूर्वो मनतिरुपदेशे । आम्नायते उपदिश्यते धर्मादिरनेनेति घञ् । ‘आतो युक् चिण्कृतोः’ (७. ३. ३३) इति युक् ॥

त्रयीधर्मस्तु तद्विधिः ।

त्रयी वक्ष्यमाणा । तस्या यो विधिर्विधान यज्ञादि सः त्रयीधर्मः । तदुक्तं —

“विधानमृग्यजुःसाम्नां त्रयीधर्मं विदुर्बुधाः”

इति । समासे गुणीभूतस्यापि त्रयीशब्दस्य वक्तुर्विवक्षावशात् तच्छब्देन परामर्शः ॥

स्त्रियामृक् सामयजुषी इति वेदास्त्रयस्त्रयी ॥ ३ ॥

ऋक्त्रय पृथक् पृथक् वेदे । ऋच्यन्ते देवा अनयेति ऋक् चान्ता । ‘ऋच स्तुतौ’ । सम्पदादिक्किप् । सामन्निति । † ‘सो अवसाने’ । ‘सातिभ्यां मनिन्मनिणौ’ (उ० ४. १७४) इति मनिन् । यजुरिति । ‘यज देवपूजादौ’ । अर्तिपृवपियजिधनितपिभ्यो नित्’ (उ० २. ११७) इत्युसिः । इतिरतिक्रान्तवाची । अयमर्थः — एते वेदास्त्रयस्त्रयीशब्देनोच्यन्ते । ‘सङ्ख्याया अवयवे

तयप्' (५. २. ४२) । तस्य 'द्वित्रिभ्यां तयस्यायञ् वा' (५. २. ४३) इत्ययचि 'टिड्ढाणञ् —' (४. १. १५) आदिना ङीप् ॥

शिक्षेत्यादि श्रुतेरङ्गम्

वेदस्य शिक्षादिरङ्गम् । आदिना कल्पप्रभृतयः । तदुक्तम् —

“शिक्षा कल्पो व्याकरणं निरुक्त ज्योतिषां श्रुतिः ।

छन्दसां विचितिः षट् तैः षडङ्गो वेद उच्यते ॥”

आकारादीनां वर्णानां स्थानकालप्रयत्नप्रबोधिका ‘ऋदुरधाणां मूर्धा’ इत्यादिः शिक्षा । ‘शिक्षि विद्योपादाने’ । ‘गुरोश्च हलः’ (३. ३. १०३) इत्यः । याग-क्रियाणामुपदेशः कल्पः । साधुशब्दान्वाख्यानं व्याकरणम् ।

“वर्णागमो वर्णविपर्ययश्च द्वौ चापरौ वर्णविकारनाशौ ।

धातोस्तदर्थ्यातिशयेन योगस्तदुच्यते पञ्चविधं निरुक्तम् ॥”

इति । निश्चयेनोक्तं निरुक्तमिति । ग्रहणादीनां गणनशास्त्रं ज्योतिःश्रुतिः । छन्दसां पद्यानां विचितिश्छन्दोविचितिः ॥

ओङ्कारप्रणवौ समौ ।

ओङ्कारद्वयमोङ्कारे । अवति भूतानीति ओम् । ‘अवतेष्टिलोपश्च’ (उ० १. १४७) इति मनिन् टिलोपश्च प्रत्ययस्य । ‘ज्वरत्वर —’ (६. ४. २०) इत्यादिना वकारस्य तदुपधाया अकारस्य च ऊट् । ‘सार्वधातुक —’ (७. ३. ८४) इत्यादिना गुणः । ततो ‘वर्णात् कारः’ (वा० ३. ३. १०८) इति कारः । ओङ्कारः । प्रकृष्टो नवः स्तुतिः प्रणवः । ‘णु स्तुतौ’ । ‘ऋदोरप्’ (३. ३. ५७) । ‘उपसर्गादसमासे —’ (५. ४. १४) इत्यादिना णत्वम् ॥

इतिहासः पुरावृत्तम्

इतिहासद्वयं व्यासादिप्रणीते भारतादौ । इतिहशब्दः पारम्पर्योपदेशेऽन्ययम् । इतिहास्तेऽस्मिन्नितिहासः । आस्तेरधिकरणे ‘हलश्च’ (३. ३. १२१) इति घञ् । पुरावृत्तनिबन्धनप्रायत्वात् पुरावृत्तम् ॥

उदात्ताद्यास्त्रयः स्वराः ॥ ४ ॥

उदात्ताद्यास्त्रयः स्वराः । आदिनानुदात्तस्वरितयोर्ग्रहणम् । तत्र 'उच्चैरुदात्तः' (१. २. २९), 'नीचैरनुदात्तः' (१. २. ३०), 'समाहारः स्वरितः' (१. २. ३१) । उच्चैरादीयत उच्चार्यत इत्युदात्तः । कः ॥

आन्वीक्षिकीदण्डनीति तर्कविद्यार्थशास्त्रयोः ।

यथाक्रममान्वीक्षिकी दण्डनीतिस्तर्कशास्त्रार्थशास्त्रयोः । तर्कशास्त्रं न्याय-
वैशेषिकादि । आगमोक्तवस्तुतत्त्वानामनु पश्चादीक्षणमन्वीक्षा । तदस्य प्रयो-
जनमिति ठक् । आन्वीक्षिकी । दीर्घादिः । अर्थाः भूहिरण्यादयः । तेषु
प्रधानमर्थो भूमिः । इतरेषां तद्योनित्वात् । तच्च चाणक्यादिप्रणीतं दण्डनी-
तिरुच्यते । द्विवचनान्तत्वाद् दीर्घत्वम् । प्रकृत्या ह्रस्वो नीतिशब्दः । सामा-
दीनां चतुष्क उपायो दण्डः । तस्य नीतिः प्रणयन दण्डनीतिः । प्रायोवृत्त्या
नीतेर्दण्डेन व्यपदेशः प्रजादोषबाहुल्येन प्रायशो दण्डस्य प्रणयनाद् । दण्डनी-
त्यर्थं शास्त्रं दण्डनीतिः ॥

आख्यायिकोपलब्धार्थः

उपलब्धः केनाप्यर्थो यस्याः सा सत्यार्थाख्यायिका । ख्यातेर्णुल्ल ।
तदुक्तं —

“कन्यापहारसङ्गरसमागमाभ्युदयभूषितं यस्याम् ।
नायकचरितं ब्रूते नायक एवास्य वानुचरः ॥
वक्त्रापरवक्त्रवती सोच्छ्वासा संस्कृतेन गद्येन ।
साख्यायिकेति कथिता माधविकाहर्षचरितादिः ॥”

पुराणं पञ्चलक्षणम् ॥ ५ ॥

पुराणद्वयं व्यासादिप्रणीतमत्स्यपुराणादौ । पुरा पूर्वस्मिन् भूतमिति
पुराण निपातितम् । पञ्च लक्षणान्यस्येति पञ्चलक्षणम् । तथाहि —

“सर्गश्च प्रतिसर्गश्च वंशो मन्वन्तराणि च ।
वंशानुचरितं चेति पुराण पञ्चलक्षणम् ॥”

प्रबन्धकल्पना कथा

प्रबन्धकल्पना बह्वृता स्तोकसत्या कथा । ‘कथ वाक्यप्रबन्धे’ । चौरा-
दिणिच् । ‘चिन्तिपूजिकथिकुम्बिचर्चश्च’ (३. ३. १०५) इत्यङ् । तथा च —

“पर्यायेण बहूनां यत्र प्रतियोगिनां कथा कुशलैः ।
क्रियते शूद्रकवधवर्मनीषिभिः परिकथा सा तु ॥
ग्रन्थान्तरप्रसिद्धं यस्यामिति वृत्तमुच्यते विबुधैः ।
मध्यादुपान्ततो वा सा खण्डकथा तु पार्थमित्यादिः (?) ॥
यत्राश्रित्य कथान्तरमतिप्रसिद्धं निबध्यते कविभिः ।
चरितं विचित्रमन्यत् सा च कथा चित्रलेखादिः ॥
लक्ष्यान्वयाद्भुतार्था पिशाचभाषामयी महाविषया ।
नरवाहनदत्तादेश्वरितमिव बृहत्कथा भवति ॥
याख्यायिकेव साङ्का सोच्छ्वासा दिव्यगद्यपद्यमयी ।
सा दमयन्तीवासवदत्तादिरिहोच्यते चम्पूः ॥”

इति । कोहलाचार्यः पुनरेवमाह —

“प्रबन्धकल्पनायां प्राक् सत्यां सुज्ञाः कथां विदुः ।
परम्पराश्रयो यस्यां सा मताख्यायिका क्वचित् ॥”

इति ॥

प्रवल्हिका प्रहेलिका ।

प्रवल्हिकाद्वय प्रहेलिकायाम् । तथा च विदग्धमुखमण्डने —

“एकीकृत्य कमप्यर्थं स्वरूपार्थस्य गोपनात् ।
यत्र बाह्यान्तरावर्थौ कथ्येते सा प्रहेलिका ॥
तरुण्यालिङ्गितः कण्ठे नितम्बस्थलमाश्रितः ।
गुरूणां सन्निधानेऽपि कः कूजाति मुहुर्मुहुः ॥”

— पानीयकुम्भः । ‘बर्ह बल्ह परिभाषणहिंसादानेषु’ । ‘कुन् शिल्पिसंज्ञयोरपूर्व-
स्यापि’ (उ० २. ३५) इति कुन् । प्रवल्हिका । ‘हिल भावकरणे’ । प्वल् ।
प्रहेलिका ॥

स्मृतिस्तु धर्मसंहिता

स्मृतिद्वयं मन्वादिप्रणीतधर्मशास्त्रे । महर्षिभिर्वेदार्थस्मरणं स्मृतिः । तद्यो-
गाद् ग्रन्थोऽपि स्मृतिः । क्तिन् । धर्मस्य संहिता शास्त्रं धर्मसंहिता ॥

समाह्वतिस्तु संग्रहः ॥ ६ ॥

समाह्वतिद्वयं नानास्थानस्थितानामेकत्र करणे । ह्वः क्तिन् । समा-
ह्वतिः । सङ्ग्रह इति । ‘ग्रहवृद्धनिश्चिगमश्च’ (३. ३. ५८) इत्यप् । तदुक्त —

“विस्तरेणोपदिष्टानामर्थानां सूत्रभाष्ययोः ।

निबन्धो यः समासेन सङ्ग्रह त विदुर्वुधाः ॥”

समस्या तु समस्यार्था

समस्याद्वयं श्लोकस्य पादैक्येन द्विकत्रिकेण वा यत् पूरणं, तत्र ।
तद्यथा —

“मुमूर्षोः किं तवाद्यापि चैव्यचित्रकनागरैः ।

स्मर नारायणं येन त्रेतायां रावणो हतः ॥”

इत्यादि । समस्याति । ‘असु क्षेपणे’ । ‘ऋहलोर्ण्यत्’ (३. १. १२४) । संज्ञा-
पूर्वकत्वान्न वृद्धिः । समस्याोऽर्थो यस्याः सा समस्यार्था । कचित् समासार्थेति
पाठः । तदा च कर्मणि ‘अकर्तरि च कारके संज्ञायाम्’ (३. ३. १९) इति
घञ् ॥

किंवदन्ती जनश्रुतिः ।

किंवदन्तीद्वयमसत्ये सत्ये वा लोकापवादे । को विवादः किंवदन्ती । किंपूर्वाद् वदेः 'तृभूवसिवहिभासिसाधिगडिमण्डिजिनन्दिभ्यश्च' (उ० ३. १२८) इति झच् । तस्य च 'झोऽन्तः' (७. १. ३) इत्यन्तादेशः । गौरादि-
डीप् । जनेभ्यः श्रुतिः जनश्रुतिः । क्तिन् ॥

वार्ता प्रवृत्तिवृत्तान्त उदन्तः स्याद्

वार्ताचतुष्कं वार्तायाम् । वार्ता पृषोदरादिः । प्रमाणवर्तनं प्रवृत्तिः । क्तिन् । वृत्तोऽनुवर्तनीयोऽन्तः समाप्तिरस्येति वृत्तान्तः । उद्गतोऽन्तोऽस्येत्युदन्तः ॥

अथाह्वयः ॥ ७ ॥

आख्याह्वे अभिधानं च नामधेयं च नाम च ।

आह्वयषट्कं नामनि । आह्वयतेऽनेनेत्याह्वयः । 'ह्वेज् स्पर्धायां शब्दे च' । 'पुंसि संज्ञायां घः प्रायेण' (३. ३. ११८) इति घः । आख्या । 'आतश्चोप-
सर्गे' (३. ३. १०६) इत्यङ् । आह्वेति । 'कविधौ सर्वत्र प्रसारणिभ्यो ङो
वक्तव्यः' (वा० ३. २. ३) । अभिधानमिति । करणे ल्युट् । भागधेयवन्नामधेयम् ।
व्योमवन्नाम ॥

हृतिराकारणाह्वानं

हृतित्रयं ह्रकार इति ख्याते । हृतिरिति । ह्वेजः क्तिन् सम्प्रसारणम् ।
'हलः' (६. ४. २) इति दीर्घत्वम् । आकारयतिराह्वाने वर्तते । तथा च माघे —

“प्रहितः प्रधनाय माधवानहमाकारयितु महीभुजा”

इति । आकारणेति । कृजो ण्यन्ताद् 'ण्यसश्चन्थो युच्' (३. ३. १०७) ॥

संहृतिर्बहुभिः कृता ॥ ८ ॥

बहुभिराह्वानं संहृतिः ॥

विवादो व्यवहारः स्याद्

विवादद्वयमृणादानादिन्याये । उभयत्र घञ् ।

‘विर्नानार्थेऽव सन्देहे हरण हार उच्यते ।

नानासन्देहहरणाद् व्यवहार इति स्मृतः ॥”

इति कात्यायनः ॥ .

उपन्यासस्तु वाङ्मुखम् ।

उपन्यासद्वय वचनोपक्रमे । ‘असु क्षेपणे’ । घञ् । उपन्यासः । वाचो
मुखमुपक्रमः वाङ्मुखम् ॥

उपोद्धातु उदाहारः

उपोद्धातद्वयमुदाहारे प्रकृतस्योपपादके दृष्टान्तादौ । द्वावपि घञन्तौ ॥

शपनं शपथः पुमान् ॥ ९ ॥

शपनद्वयं शपथे । तद्यथा —

“अनृतं वदन् घोराणि नरकाण्येव यास्यसि”

‘शप आक्रोशे’ । ल्युट् । शपनम् । ‘शीङ्शपिरुगमिवञ्चिजीवि’ नदिप्राणिभ्यो-
ऽथः’ (उ० ३. ११३) ॥

प्रश्नोऽनुयोगः पृच्छा च

प्रश्नत्रयं पृच्छायाम् । प्रश्न इति । ‘प्रच्छ शीप्सायाम्’ । ‘यजयाचयत-
विच्छप्रच्छरक्षो नङ्’ (३. ३. ९०) । ‘च्छ्रोः शूडनुनासिके च’ (६. ४. १९)
इति छस्य शकारः । ‘प्रश्ने चासन्नकाले’ (३. २. ११७) इति निपातनाद्
‘ग्रहिज्या’दिना न सम्प्रसारणम् । पृच्छेति । भिदादित्वादङ् ॥

प्रतिवाक्योत्तरे समे ।

प्रतिवाक्यद्वयमुत्तरे । पृष्टस्य वाक्यस्य प्रतिवचनं प्रतिवाक्यम् । प्रादिसमासः । तरते: 'ऋदोरप्' (३. ३. ५७) । उत्तरम् ॥

मिथ्याभियोगोऽभ्याख्यानम्

मिथ्याभियोगद्वयं शतं मे धारयतीत्याद्यभियोगे । मिथ्याभियोग इति कर्मधारयः । अभ्याख्यानामिति ल्युट् ॥

अथ मिथ्याभिशंसनम् ॥ १० ॥

अभिज्ञापः

मिथ्याभिशंसनद्वयं सुवर्णस्तेयादिवाच्यत्वे । शपेर्घञ् । अभिज्ञापः ॥

प्रणादस्तु शब्दः स्यादनुरागजः ।

अनुरागजः प्रीतिजनितो मुखवाद्यादिः प्रणादः । नदेषां 'उपसर्गाद्'— (८. ४. १४) इत्यादिना णत्वम् ॥

यशः कीर्त्तिः समज्या च

यशस्त्रिकं कीर्त्तौ । 'अशू व्याप्तौ' । † 'अशेर्युट् च' (उ० ४. १९१) इत्यनु युडागमश्च धातोः । यशः । 'ऊतियूतिजूतिसातिहेतिकीर्त्तयश्च' (३. ३. ९७) इति निपातनात् कीर्त्तिः । समज्येति । 'संज्ञायां समज—' (३. ३. ९९) इत्यादिना क्यप् । 'घञपोः प्रतिषेधे क्यप उपसङ्ख्यानम्' (वा० २. ४. ५६) इति वचनाद् 'अजेर्यघञपोः' (२. ४. ५६) इत्यजेर्विभावो न भवति । "समैः सर्वैः ज्ञायत इति घञ् । 'घञर्थे कविधानं कर्तव्यम्' (वा० ३. ३. १८) इति कः । समज्ञा" इति पुरुषोत्तमः । 'प्रख्यातो विश्रुतः समज्ञाते' इति श्लोके । समाङ्पूर्वो जानातिः ख्यातौ । ततोऽङ् । समाज्ञेत्यन्ये ॥

स्तवः स्तोत्रं नुतिः स्तुतिः ॥ ११ ॥

१. 'थे' ड. छ. पाठः . २. 'तो नङ्' ड. छ. पाठः .

† 'अशेर्देवने युट् च' इति मुद्रितोणादिपाठः ।

स्तवचतुष्कं स्तुतौ । 'ऋदोरप्' (३. ३. ५७) । स्तवः । स्तोत्रमिति ।
 'दाम्नीशसयुजस्तुतुदसिसिचमिहपतदशनह' करणे' (३. २. १८२) इति करणे
 घृन् । 'णु स्तवने' । बाहुलकः करणं किन् । नुतिः । 'श्रुयुजीविस्तुभ्यः करणे'
 (वा० ३. ३. ९५) इति किन् । स्तुतिः ॥

आग्नेडितं द्विस्त्रिरुक्तम्

शोकादिना ससम्भ्रम द्विस्त्रिर्वाभिधानमाग्नेडितम् । 'मेडु मेडु मेडु
 उन्मादे' । भावे क्तः ॥

उच्चैर्घुष्टं तु घोषणा ।

उच्चैर्घुष्टद्वयमुच्चैःशब्दने । उच्चैर्व्ययम् । घुष्टमिति । 'घुषिर् अवि-
 शब्दने' । चौरादिकः । 'घुषिरविशब्दने' (७. २. २३) इतीडभावः । ततः
 कर्मधारयः । घोषणेति । युच् ॥

काकुः स्त्रियां विकारो यः शोकभीत्यादिभिर्ध्वनेः ॥१२॥

शब्दस्य शोकभीत्यादिनां यो विकारो नीचत्वादिः, सा काकुः । आ-
 दिना कामलाभयोर्ग्रहणम् । कानं काः शब्दः कुः कुत्सितो यत्र सा काकुः ॥

अवर्णाक्षेपनिर्वादपरीवादापवादवत् ।

उपक्रोशो जुगुप्सा च कुत्सा निन्दा च गर्हणे ॥ १३ ॥

अवर्णदशकं निन्दायाम् । यथा अवर्णादयो निन्दार्थाः, तथा उपक्रोशा-
 दयोऽपीति वतेरर्थः । वर्णः स्तुतिः । विपरीतार्थे नञ् । अवर्णः । 'क्षिप प्रेरणे' ।
 घञ् । क्षेपः । परीवाद इति । 'उपसर्गस्य घञ्यमनुष्ये बहुलम्' (६. ३. १२२)
 इति वा दीर्घः । क्रोशेर्घञ् । उपक्रोशः । जुगुप्सेति । 'गुप गोपनकुत्सनयोः' ।
 'गुपादिसूत्रेण सन् । 'अ प्रत्ययात्' (३. ३. १०२) इत्यकारप्रत्ययः । टाप् ।

१. 'ति घृ' ड छ पाठः २. 'रित्यव्य' ख. पाठः. ३. 'न' क ख.
 पाठः. ४. 'दिः' घु' प. च. पाठः ५. 'ना ध्वनिना यो' ड. छ. पाठः. ६. 'काश'
 ख. पाठः.

कुत्सेति । 'कुत्स आक्षेपणे' । भावे भिदादित्वादङ् । निन्देति 'णिदि कुत्सा-
याम्' । 'गुरोश्च हलः' (३. ३. १०३) इत्यः । 'गर्ह गल्ह कुत्सायाम्' ।
नपुंसके भावे ल्युट् । गर्हणम् ॥

पारुष्यमनिवादः स्याद्

पारुष्यद्वयमप्रियवचने । अप्रिय वचः परुषम् । तस्य भावः पारुष्यम् ।
वदेष्वञ् । अतिवादः ॥

भर्त्सनं त्वपकारधीः ।

चोरस्त्वमसि, घातयिष्यामीति अन्यापकारवचनं भयजनकं भर्त्सनम् ।
'भर्त्सं तर्जं सन्तर्जने' । करणे ल्युट् ॥

यः सनिन्द उपालम्भस्तत्र स्यात् परिभाषणम् ॥ १४ ॥

दुर्वाद उपालम्भः । स च निन्दापूर्वकः परिभाषणम् । तच्च गुणाविष्कर-
णपूर्वकं निन्दापूर्वकं च । आद्यं यथा — 'महाकुलजस्य भवतः किमुचितमि-
दम्' । द्वितीयं यथा — 'वैन्धकीसुतस्य भवत उचितमेवेदम्' इति । तत्र सनिन्द
उपलम्भः परिभाषणम् । भावे ल्युट् । तथा च भागुरिः —

“निन्दापूर्वं उपालम्भः परिभाषणमुच्यते” ॥

तत्र त्वाक्षारणा यः स्यादाक्रोशो मैथुनं प्रति ।

स्त्रीनिमित्तं पुत्रिमित्तं वा मैथुनं प्रति आक्रोश उद्धोषणा । स आक्षारणा ।
'क्षर सञ्चलने' । प्रयोजकण्यन्ताद् युच् ॥

स्यादाभाषणमालापः

आभाषणद्वयं गमनागमनादिसमये प्रियवचनभाषणे । आभाषणमिति
भावे ल्युट् । आलापादयोऽपलापान्ताः परिदेवनवहिर्ध्वजान्ताः ॥

१. 'अवक्षे' क. ख. ड. छ. पाठः
पाठः. ३ 'वर्धका' क. ख. ड. छ. पाठः.

२. 'मसीति' ड. छ., 'मिर्मात घा' प च.

प्रलापोऽनर्थकं वचः ॥ १५ ॥

प्रयोजनशून्यमुन्मत्तादिवचनं प्रलापः ॥

अनुलापो मुहुर्भाषा

मुहुः क्षणं क्षणं भाषा तु अनुलापः ॥

विलापः परिदेवनम् ।

विलापद्वयं शोकार्तवाक्ये । परिदेवनमिति । ‘दिवु परिदेवने’ । चुरादिः[‡] । भावे ल्युट् ॥

विप्रलापो विरोधोक्तिः

विप्रलापद्वयमन्योन्यविवादवचने । विरुद्धप्रलापो विप्रलापः । उदाहरणं चात्र समैव श्लोकः—

“एकः स(र)न्मधुसरोजमवैति वक्रमन्यः सुधाकिरणबिम्बमदो मृगाक्ष्याः ।
यूनोर्मुहुर्विवदतोर्वदने बभूवुः सिद्धान्तवन्मधुपराजिगतागतानि ॥”

सल्लापो भाषणं मिथः ॥ १६ ॥

मिथोऽन्योन्यं प्रीतिभाषणं सल्लापः । यस्तु आलापः स ए(व[‡])केनापि क्रियते, इदं तु परस्परभाषण एव ‘परमिति विशेषः ॥

सुप्रलापः सुवचनम्

अर्थग्रन्थपरिशुद्धः प्रलापः सुप्रलापः । तत् सुवचनम् । ‘वच परिभाषणे’ । ल्युट् ॥

अपलापस्तु निहवः ।

१. ‘अर्थवन्म’ ड. पाठ . २. ‘हूनि सि’ घ. च. पाठ .

‡ एकोऽर्दनेऽन्य. परिकूजन इति घातुद्वयमेव चुरादावाह देव । * ‘परमिति’ इत्यस्य स्थाने ‘इति पर’ इति पाठ. स्यात् ।

अपलापद्वयं येन वचनेन तन्निहूयते तत्र । तद्यथा—धारयन्नेव न धारया-
मीति । ‘हुङ् अपनयने’ । ‘ऋदोरप्’ (३. ३. ५७) ॥

सन्देशवाग् वाचिकं स्याद्

सन्देशवाग्द्वयं सन्देशवचने । सन्दिश्यत इति सन्देशः । कर्मणि घञ् ।
तस्य वाक् । यथा सन्दिष्टेनान्योऽभिधीयते, सा सन्देशवाक् । वाचिकमिति ।
‘वाचो व्याहृतार्थायाम्’ (५. ४. ३५) इति स्वार्थिकष्ठक् । तस्य इकादेशः ॥

वाग्भेदास्तु त्रिषूत्तरे ॥ १७ ॥

इत उत्तरे वक्ष्यमाणा उषत्यादयः सम्यगन्ता वाग्विशेषास्त्रिषु । तद्यथा—

उषती वागकल्याणी

उषती वाक् । उषन् व्याहारः । उषद् वचः । अकल्याणी निन्दार्था
वागुषती । तद्यथा—‘ब्राह्मणो हन्तव्यः’ । ‘उष दाहे’ । शतृ । उषती ।
उषत्यादोल्लिङ्गत्वादेव कामचारात् स्त्रीत्वमुक्तम् ॥

स्यात् कल्या तु शुभात्मिका ।

शुभात्मिका शुभस्वभावा वाक् कल्या । यथा—‘दीर्घायुर्मव । जीव’
इत्यादि । प्रत्यूषे कल्यमुक्तम् । टापा कल्या ॥

अत्यर्थमधुरं सान्त्वं

अत्यर्थमतिशयेन मधुरं वाक्यं सान्त्वम् । ‘सान्त्व सामप्रयोगे’ ।
चुरादिः पचाद्यच् ।

“दिष्ट्या रमसे सामनि परमे वचसां त्वम् ।

सुजनो हि वदति मित्र परमेव च सान्त्वम् ॥”

इति शिवभद्रे दन्त्ययमकम् ॥

सङ्गतं हृदयङ्गमम् ॥ १८ ॥

युक्तियुक्ते वचसि सङ्गतद्वयम् । गमेः ‘नपुंसके भावे क्तः’ (३. ३.
११४) । सङ्गतम् । हृदयङ्गममिति । ‘गमश्च’ (३. २. ४७) इति खश् । ‘खि-
त्यनव्ययस्य’ (६. ३. ६३) इति मुम् ॥

निष्ठुरं परुषं

निष्ठुरद्वयं कर्कशवाक्ये । निपूर्वात् तिष्ठते. 'मद्गुरादयश्च' (उ० १. ४३) इति कुरच् । किच्वाद् 'आतो लोप —' (६. ४. ६४) इत्याकारलोपः । 'उपसर्गाद् —' (८. ३. ६५) इत्यादिना घत्वम् । 'पृ पालनपूरणयोः' । § 'न-हिकलिहनिपूलस्यतिभ्य उपच्' (उ० ४. ७७) इत्युषच् । परुषं मूर्धन्यषम् ॥

ग्राम्यमश्लीलं

ग्राम्यद्वयं भण्डवचने । हालिकशाकटिकप्रधानत्वाद् ग्रामस्थेति । ग्रामे भवं ग्राम्यम् । 'ग्रामाद् यञञौ' (४. २. ९४) इति भावे यः । अश्लीलमिति । श्रीः चारुता । नञा अश्रीः । आकृतिगणत्वात् सिध्मादिलच् । 'कपिलकादीनां छिन्दस्युपसङ्गानम्' (वा० ८. २. १८) इति लत्वम् ॥

सूनुनं प्रिये ।

सत्ये

इन्द्रो भवानिति प्रियं. न सत्यम् । काणो भवानिति सत्यं, न प्रियम् । यत् पुनः प्रियं च सत्यं, तत् सूनुतम् । सुष्ठु नृत्यन्त्यनेनेति सूनुतम् । मूलविभुजादित्वात् कः । 'अन्येषामपि —' (६. ३. १३७) इति दीर्घः । तथा च वासवदत्तायां विरुद्धालङ्कारे दन्त्यश्लेषः — 'अपि ते सखि ! बलमोऽसूनुतं दध-दपि सूनुतभाषी' । असूनु प्राणान् ऋतं सत्यं दधदपीत्यर्थः ॥

अथ सङ्कुलक्लिष्टे परस्परपराहते ॥ १० ॥

यावज्जीवमहं मौनीत्यादिवाक्ये परस्परविरुद्धे सङ्कुलद्वयम् । 'कुल संस्त्याने' । कः । 'कपिसङ्कुलभीमगुहम्' इत्यादिभट्टिभाषासमावेशः ।

१. 'व मौ' क., 'वन मौ' च पाठः.

§ 'पृनहिकलिभ्य उपच्' इति मुद्रितोणादिपाठः । † 'सजाच्छन्दसोर्वेति वाच्यम्' इति मुद्रितवार्तिकपाठः ।

क्लिष्टमिति । 'यस्य विभाषा' (७.२.१५) इडभाव । सरस्वतीकण्ठाभरणे तु क्लिष्टलक्षणं यथा —

“दूरे यस्यार्थसंवित्तिः क्लिष्टं नेष्टं हि तत् सताम् ”

यथा —

“विजितात्मभवद्वेषिगुरुपादहतो जनः ।

हिमापहामित्रधरैर्व्याप्तं व्योमाभिनन्दति ॥ ”

अस्यार्थः — विना गरुत्मता जित इन्द्रः । तस्यात्मभवोऽर्जुनः । तद्वेषी कर्णः । तस्य गुरु. सूर्यः । तस्य पादै रश्मिभिरभिहतो लोकः, आकाशमभिनन्दति । कीदृशम् । हिमापहो वह्निः । तस्यामित्र जलम् । तद् धारयन्ति ये मेघाः, तैर्व्याप्तमिति ॥

लुप्तवर्णपदं ग्रस्तं

अशक्त्या लुप्तवर्णं लुप्तपदं च यद् वचः असम्पूर्णमिति यावत्, तद् ग्रस्तम् । 'असु ग्लसु अदने' । क्तः ॥

निरस्तं त्वरितोदितम् ।

त्वरयोदितं वाक्यं निरस्तम् । 'असु क्षेपणे' । क्तः ॥

अम्बूकृतं सनिष्ठेवम्

सनिष्ठेवं श्लेष्मकणसहितं वाक्यमम्बूकृतम् । अम्बुशब्द उपचारादम्बु-युक्ते । ततश्चवौ कृते 'चवौ च' (७.४.२६) इति दीर्घः । पृषोदरादिदीर्घत्वे सनिष्ठीवमित्यपि केचित् ॥

अबद्धं स्यादनर्थकम् ॥ २० ॥

अबद्धद्वयं समुदायार्थशून्ये वचसि । यथा —

“जरद्भवः कम्बलपादुकाभ्यां द्वारि स्थितो गायति मङ्गलानि ।

तं ब्राह्मणी पृच्छति पुत्रकामा राजन् ! रुमायां लशुनस्य कोऽर्थः ॥ ”

इत्यत्र समुदायेनैकोऽर्थो नास्ति । अवद्धमिति । ‘बध बन्धने’ । क्तः । नञ्समासः ।
अविद्यमानः समुदायार्थोऽस्येत्यनर्थकम् । ‘नञोऽस्त्यर्थानाम् —’ (वा० २. २.
२४) इति समासः । ‘अभावे नञ’ इति उरःप्रभृतिपाठान्नित्यं कप् समा-
सान्तः ॥

अनक्षरमवाच्यं स्याद्

अनक्षरद्वयं दुर्वचने गाव्यादौ । ‘अक्षरं कुत्सित नञा’ इत्यनक्षरम् ।
निपातस्यानेकार्थत्वान्नञो निन्दार्थत्वम् । अवाच्यमिति । ‘वचोऽशब्दसंज्ञायाम्’
(७. ३. ६७) इति न कुत्वम् ॥

आहतं तु मृषार्थकम् ।

मृषार्थकमत्यन्ताभूतार्थं खपुष्पादिपदम् आहतम् । हन्तेः ‘नपुसके
भावे क्तः’ (३. ३. ११४) ॥

अथ म्लिष्टमविस्पष्टं

म्लिष्टद्वयमव्यक्तवचने । ‘म्लेच्छ अव्यक्ते शब्दे’ । म्लेच्छेः क्तप्रत्ययेन
‘क्षुब्धस्वान्तध्वान्तम्लिष्ट—’ (७. २. १८) इत्यादिना म्लिष्ट निपातितम् । न
विस्पष्टम् अविस्पष्टम् ॥

विनथं त्वनृतं वचः ॥ २१ ॥

न ऋतम् अनृतम् । तद् वचो वितथम् ॥

सत्यं तथ्यमृतं सम्यग्

सत्यचतुष्कं सत्यवचने । सत्सु साधु सत्यम् । दिगादित्वाद् यत् । तथा
साधु तेन प्रकारेण साधु तथ्यम् । ‘तत्र साधुः’ (४. ४. ९८) इति यत् ।
ऋतमिति । ‘ऋ गतौ’ । क्तः । अर्थेन सह समञ्चति सङ्गच्छत इति सम्यक् ।
‘अञ्चु गतिपूजनयोः’ । ‘ऋत्विगा’दिना क्तिन् । ‘समः समि’ (६. ३. ९३)
इति सम्यादेशः । भसंज्ञकस्य ‘अचः’ (६. ४. १३८) इत्यकारलोपः ॥

अमूनि त्रिषु तद्वति ।

अमूनि सत्यादीनि तद्वति त्रिषु । यथा — सत्या नारी । सत्यो ब्राह्मणः । सत्य जलम् । पुंसि सम्यक् सम्यञ्चावित्यादि । स्त्रियाम् ‘अञ्चतेश्चोपसङ्ख्यानम्’ (वा० ४. १. ६) इति ङीप् । समीची । अनेन च ‘वाग्भेदास्तु त्रिषूत्तरे’ इत्यस्यावधिर्दिशितः ॥

शब्दे निनादनिनदध्वनिध्वानरवस्वनाः ॥ २२ ॥

स्वाननिर्घोषनिर्हादनादनिस्वाननिस्वनाः ।

आरवारः संरावविरावाः

शब्दादयः सप्तदश शब्दे । शब्द उक्तः । निनादनिनदाविति । ‘णद अव्यक्ते शब्दे’ । ‘स्वनहसोर्वा’ (३. ३. ६२) इति वर्तमाने ‘नौ गदनदपठस्वनः’ (२. ३. ६४) इति विभाषा घञपौ । † ‘खनिकन्यङ्यसिवसिध्वनिपनिसिनिग्रन्थिचरिभ्यश्च’ (उ० ४. १४२) इति इः । ध्वनिः । ‘ध्वन शब्दे’ । घञ् । ध्वानः । रौतेः ‘ऋदोरप्’ (३. ३. ९७) । रवः । स्वनस्वानाविति । ‘स्वन शब्दे’ । ‘स्वनहसोर्वा’ इत्यव्यञ्जौ । ‘घुष घुष्टौ’ । घञ् । निर्घोषः । ‘हाद अव्यक्ते शब्दे’ । ‘अकर्तरि च कारके संज्ञायाम्’ (३. ३. १९) इति घञ् । निर्हादः । घञि नादः । निस्वाननिस्वनौ निनादनिनदवत् । निग्रहणमुपसर्गनियमार्थम् । आरवारावयोः ‘विभाषाङि रुष्टवो’ (३. ३. ५०) इत्यव्यञ्जौ । सरावविरावयोः ‘उपसर्गे रुवः’ (३. ३. २२) इति घञ् ॥

अथ मर्मरः ॥ २३ ॥

स्वनिते वस्त्रपर्णानां

वस्त्रपर्णयोर्ध्वनौ मर्मरः । ‘मृड् प्राणत्यागे’ । ‘कृदरादयश्च’ (उ० ५. ४१) इत्यरन्प्रत्ययो मुमागमश्च ॥

१ ‘घु । स’ घ. च. ङ. पाठः.

† ‘खनिकन्यङ्यसिवसिध्वनिपनिसिनिग्रन्थिचरिभ्यश्च’ इति मुद्रितोणादिपाठः ।

भूषणानां तु शिञ्जितम् ।

नूपुरादिभूषणानां ध्वनौ शिञ्जितम् । 'शिञि अव्यक्ते शब्दे' । ताल-
व्यादिः । कर्मणि क्तः । 'गुरोश्च हलः' (३. ३. १०३) इत्यप्रत्ययेन शिञ्जा
शब्दोऽपि ॥

निकाणो निकणः क्काणः क्कणः क्कणनमित्यपि ॥ २४ ॥

निकाणपञ्चक वीणाया अन्यस्यापि क्कणने वर्तते । निकाणनिकाणयोः 'नौ
गदनद् —' (३. ३. ६४) इत्यतो नावित्यनुवर्तमाने 'क्कणो वीणायां च' (३.
३. ६५) इत्यप् । पक्षे घञ् । क्काणक्कणयोः 'व्यधजपोरनुपसर्गे' (३. ३. ६१)
इत्यतोऽनुपसर्गेऽनुवर्तमाने 'क्कणो वीणायां —' इत्यनेनैव घञपौ । ल्युटि
क्कणनम् ॥

वीणायाः क्कणिते प्रादेः प्रक्काणप्रक्कणादयः ।

वीणायाः क्कणिते प्रादेरप्युपसर्गादुत्तरस्य क्कणेर्धातोः प्रक्काणप्रक्कणादयो
भवन्ति । तथाहि — 'क्कणो वीणाया च' (३. ३. ६५) इत्यव्विकल्पः । तत्र
वीणाग्रहणस्यैतदेव प्रयोजनं, वीणाविषयेऽन्योपसर्गादपि यथा स्यात् । आ-
दिना उपक्काणोपक्कणादयः ॥

कोलाहलः कलकलः

कोलाहलद्वयं कलकले । 'कुल सस्त्याने' । कोलनं कोलः एकीभावः ।
तमाहलति भिनत्तीति 'हल विलेखने' अच् । कोलाहलः । 'कल शब्दसङ्ख्यानयोः' ।
अच् । 'प्रकारे गुणवचनस्य' (८. १. १२) इति द्विर्वचनम् । कलकलः ॥

तिरश्चां वाशितं रुतम् ॥ २५ ॥

तिरश्चां पशूनां रुत शब्दः वाशितम् । 'वाशृ शब्दे' । तालव्यान्तः ।
क्तः । तथा च कर्प्फिणाभ्युदयप्रतिलोमानुलोमयमकं—

‘सेवावाशिशिवावासे’ इति । सेवा उपासना । उपासनया वाशिन्यः शब्दकारिण्यः
याः शिवाः फेरवाः तासां वासो गृहं यत्र, तत्र युद्धमभूदित्यर्थः । रौतेः क्तः ।
रुतम् ॥

स्त्री प्रतिश्रुत् प्रतिध्वाने

प्रतिश्रुदादिद्वयं प्रतिशब्दे । शृणोतेः क्तिप् । प्रतिश्रुत् । प्रतिध्वानः
पूर्ववत् ॥

गीतं गानमिमे समे ॥ २५३ ॥

गीतद्वय गीते । गायतेः क्तः । गीतम् । अस्मादेव ल्युटि गानम् ॥

*इति शब्दादिवर्गः ।

अथ नाट्यवर्गः ।

निषादर्षभगान्धारषड्जमध्यमधैवताः ।

पञ्चमश्चेत्यमी सप्त तन्त्रीकण्ठोत्थिताः स्वराः ॥ १ ॥

निषादादयः सप्त तन्त्रीसमुत्थे कण्ठोत्थिते च शब्दे । तथा च
नारदः —

“षड्जं नदति मयूरो गावो रंहन्ति चर्षभम् ।

अजाविके तु गान्धार क्रौञ्चो नदति मध्यमम् ॥

पुष्पसाधारणे काले कोकिलो रौति पञ्चमम् ।

अश्वस्तु धैवतं रौति निषादं रौति कुञ्जरः ॥”

इति । एते च मत्ताः पञ्चमं गायन्ति । तर्था च विशाखिलः—

“अश्वस्तु धैवतं सोऽपि मत्तः पञ्चमसङ्गतम् ।

निषादं तु गजो गर्जत्युन्मदोऽसौ सपञ्चमम् ॥”

इति । निषीदन्ति स्वरा अस्मिन् इति निषादः । तेन हेतुना

“अशेषसन्धिविषय स तु व्याप्यावतिष्ठते ”

सदेः ‘अकर्तरि च—’ (३. ३. १९) इति घञ् । ‘सदिरप्रतेः’ (८. ३. ६६)

इति षत्वम् ।

“वायुः समुद्रतो नाभेः कण्ठशीर्षसमाहतः ।

नदत्यृषभवद् यस्मात् तेन स ऋषभः स्मृतः ॥”

‘ऋषि गतौ’ । ‘ऋषिवृषिभ्यां कित्’ (उ० ३. १२३) इत्यमच् ।

“वायुः समुद्रतो नाभेः कण्ठशीर्षसमाहतः ।

नानागन्धवहः पुण्यो गान्धारस्तेन स स्मृतः ॥”

† गान्धारोऽभिजनोऽस्येति गान्धारः । ‘सिन्धुतक्षशिलादिभ्योऽणञौ’ (४. ३. ९३) ।

“कण्ठादुत्तिष्ठति व्यक्तं षड्जः षड्भ्यस्तु जायते ।

कण्ठोरस्तालुनासाभ्यो जिह्वाया दशनादपि ॥”

पूर्ववज्जनेर्डेः ।

“तद्वदेवोत्थितो वायुरुरःकण्ठसमाहतः ।

नाभि प्राप्तो महानादो मध्यस्थस्तेन मध्यमः ॥”

‘मध्यान्मः’ (४. ३. ८) ।

“अभिसन्धीयते यस्मात् स्वरैस्तेनैष धैवतः ।

स तु तारप्रधानत्वाल्ललाटेऽप्यवतिष्ठते ॥”

धीमद्भिर्गीयत इत्यर्थे ‘शेषेऽण् । नैरुक्तो वकारः ।

१. ‘था वि’ क. ख पाठः. २. ‘हेतुना ॥’ क. ख ड छ पाठः. ३. ‘रात् ते’ ड छ पाठः.

† ‘गन्धारा अभि’ इति पाठः स्यात् ।

“वायु समुत्थितो नाभेरुगेहृत्कण्ठमूर्धसु ।

विचरन् पञ्चमस्थानप्राप्त्या पञ्चम उच्यते ॥”

पञ्चमशब्दाद् मद् ॥

काकली तु कले सूक्ष्मे

मधुरास्फुटो ध्वनिः कलः । तस्मिन् कले सूक्ष्मे काकली । ईषत् कलो ऽस्येति काकली । ‘ईषदर्थे’ (६. ३. १०५) इति को. कादेशः । गौरादिडीप् ॥

ध्वनौ तु मधुरास्फुटे ।

कलः

मधुरे श्रुतिसुखे अस्फुटे अव्यक्ताक्षरे ध्वनौ कलः । ‘कड मदे’ । ‘गो-
चरसञ्चरवह्व्रजव्यजापणनिगमाश्च’ (३. ३. ११९) इति चकारम्यानुक्तसमुच्च-
यार्थत्वाद् घः । डलयोरेकत्वम्भरणम् ॥

मन्द्रस्तु गम्भीरे

गम्भीरे ध्वनौ मन्द्रः । शक्रवद् रः ॥

तारोऽत्युच्चैः

अत्युच्चैर्ध्वनौ तारः । तारयति रोधयतीत्यच् ॥

त्रयस्त्रिषु ॥ २ ॥

कलादयस्त्रयस्त्रिषु । कलो ध्वनिः , कला वाणी इत्यादि ॥

समन्वितलयस्त्वेकतालः

सम्यगन्वितः समन्वितः लयो द्रुतादिर्यत्र येन वा, सम्यग् यथाशास्त्रं वा
(अन्वि)तः लयो मध्यमलयः स ए(व^२क)तालः । स(म^१तान^२मताल) इति
यस्याख्या । तौर्थात्रिकमेकताल इति केचित् ॥

वीणा तु वल्लकी ।

विपञ्ची

वीणात्रयं वीणायाम् । 'रास्त्रासास्त्रास्थूणावीणाः' (उ०३. १५) इत्यनेन 'वी गतिप्रजनकान्त्यंशनस्वादनेषु' नप्रत्ययः । णत्वम् । गुणाभावः । अवृद्धि-
श्च(?) । वीणा । 'वल वल्ल सवरणे' । 'कुन् शिल्पिसञ्ज्ञयोरपूर्वस्यापि' (उ०२. ३५) ।
कुन् । गौरादि । वल्लकी । विपञ्चयति विस्तारयति शब्दमिति विपञ्ची । 'पचि
विस्तारवचने' । ण्यन्तात् पचाद्यच् । गौरादिः ॥

सा तु तन्त्रीभिः सप्तभिः परिवादिनी ॥ ३ ॥

सा त्रीणैव सप्तभिस्तन्त्रीभिर्लक्षिता परिवादिनी । 'सवरसिआ' इति यस्य
प्रसिद्धिः । परितो वादः परिवादः । तद्योगाद् अत इनिः ङीप् च ॥

ततं वीणादिकं वाद्यम्

वीणादीनां वाद्यं ततम् । 'तन्निमृड्भ्यां किञ्च' (उ०३. ८८) इति
तन् । तन्त्रीतननाद् वाद्यमपि ततम् ॥

आनद्धं मुरजादिकम् ।

मुरजादीनां वाद्यमानद्धम् । मुखे चर्मणा बद्धमानद्धम् । 'णह बन्धने' ।
'नपुसके भावे क्तः' (३. ३. ११४) । आदिना पटहादयः ॥

वंश्यादिकं तु शुषिरं

वंश्यादीनां वाद्यं शुषिरम् । शुषिश्लिद्रम् । तद्योगाद् मधुरवद् रः ।
आदिना शङ्काहलादयः ।

“शिरिषं शुषिरं शिष्यं शीर्षं तालव्यशादयः”

इति शभेदः ॥

तांश्यादिकं घनम् ॥ ४ ॥

कांस्यादीनां वाद्यं घनम् । घनशब्द उक्तः । आदिना घण्टादि ॥

चतुर्विधमिदं वाद्यं वादित्रातोद्यनामकम् ।

इदं ततादि चतुर्विधं चतुष्प्रकारं वाद्यादित्रिकनामकम् । वादयन्ति ध्वनयन्ति तमिति वाद्यम् । कर्मणि 'अचो यत्' (३. १. ९७) । § 'भूमिवदि-गृभ्यो णित्रन्' (उ० ४. १७२) । वादित्रम् । 'तुद व्यथने' । कर्म(णि) प्य- (ण्^१त्) । आतोद्यम् ॥

मृदङ्गा मुरजाः

मृदङ्गद्वयं मुरजे । मृत्तिका अङ्गं यस्यासौ मृदङ्गः । यद्वा 'मृदु मर्दने' । * 'त्रादिभ्यश्च' (उ० १. १२५) इत्यङ्गच् । बाहुलकाद् गुणाभावः । मुरा-ज्जातो मुरजः । व्यक्तौ बहुवचनम् ॥

भेदास्त्वङ्ग्यालिङ्गयोर्धकास्त्रयः ॥ ५ ॥

मुरजस्याङ्ग्यादयस्त्रयो भेदाः । तदुक्तं—

“हरीतक्यादयस्त्वङ्ग्यो यवमध्यस्तथोर्धकः ।

आलिङ्ग्यश्चैव गोपुच्छः प्रकृत्या सम्प्रकीर्तितः ॥”

अङ्गे उत्सङ्गे वाद्यत इत्यङ्ग्यः । 'तत्र साधुः' (४. ४. ९८) इति यत् । वाद्य-मान आलिङ्ग्यत इत्यालिङ्ग्यः । आङ्पूर्वाद् 'लिङि गत्यर्थे' इत्यस्मान् कर्मणि घञ् । ततो यत् । वादनार्थमूर्धः सन् कायति शब्दायत इत्यूर्ध्वकः । ऊर्ध्वश-ब्दोऽयम् । अतो निर्वकारः । तदुक्तं वर्णदेशनायाम्—'उज्जिहीते उद्गच्छती-त्यूर्ध्वः । उद्घाडो डप्रत्यये, आदिवर्णस्याप्यूर्कारादेशे नैरुक्ते वकार-रहित ऊर्ध्वः । यस्तूपरिपर्याय आश्रयपरतन्त्रः, स मकारान्तोऽव्ययं वकार-

१ 'अ' घ. पाठः. २. 'त' क' क. ख घ. ड. पाठः.

वांश्च । तथा च कविरहस्ये—‘ऊर्ध्वं धुनोति वायुः’ इति । एतत्पर्यायोऽप्यन-
व्ययमदन्तोऽस्ति । ऊर्ध्वदेहे भवः और्ध्वदेहिक इति । ‘अन्तःपूर्वपदाङ्गञ्’
(४. ३. ६०) इत्यनुवृत्तौ ‘अध्यात्मादिभ्य उपसङ्ख्यानम्’ इति ठञ् इत्यत्र
जयादित्यः ।

“कुर्वतीरुपलैस्तुङ्गैर्भुवनं नीचमूर्ध्वजैः ।

तस्याचलालीरन्वेति चित्रा नागचमूर्ध्वजैः ॥”

इति वकारवत्त्वमूर्ध्वशब्दस्य व्युत्पादितम् ॥

स्याद् यशःपटहो ढक्का

यशःपटहद्वयं ढक्कायाम् । ढगिति कायतीति ढक्का । ‘आतोऽनुपसर्गे
कः’ (३. २. ३) ॥

भेरी स्त्री दुन्दुभिः पुमान् ।

भेरी(त्रःद्व)यं भेरिकायाम् । भिय इन्द्रवद् रन् धातोरेत्वं च ‘ऋज्रेन्द्र—’
(उ० २. ३१) इत्यादिना निपात्यते । पिप्पल्यादित्वाद् डीष् । दुन्दुशब्देन
उभिः पूरणं यत्र स दुन्दुभिः । ‘उभ उम्भ पूरणे’ । सार्वधातुक इ(निः) ।
शकन्धादिः ॥

आनकः पटहोऽस्त्री स्यात्

आनकद्वयं पटहे । आङ्पूर्वादनितेः ‘कृञादिभ्यः संज्ञायां वुन्’ (उ० ५.
३५) । अकादेशः । आनकः । पट इति शब्दं जहातीति पटहः । पटहोऽस्त्रीति
सम्बन्धः । तथा च पुन्रपुंसकाधिकारे चन्द्रगोमी—

“उपवासं गृहं गेहं लोहं पटहमित्यपि”

कोणो वीणादिवादनम् ॥ ६ ॥

धनुरादौ वीणादिवादनवस्तुनि कोणः । ‘कुण शब्दोपकरणयोः’ ।
करणे ‘हलश्च’ (३. ३. १२१) इति षञ् ॥

‘भृमृगीतृचरित्सरितनिधनिमिमस्जिभ्य उ.’ (उ० १. ७) । ‘झलां जश् झशि’ (८. ४. ५३) इति जश्त्वं सकारस्य दकारः । ‘न्यङ्कादीनां च’ (७. ३. ५३) इति कुत्व गकारः । पृषोदरादित्वाद् गकारस्य डकारः । डिण्डीति शब्दं मिनोतीति डिण्डिमः । डेङ्गुरीति यस्य प्रसिद्धिः । ‘डुमिञ् प्रक्षेपणे’ । ‘अन्येभ्योऽपि दृश्यते’ (वा० ३. २. १०१) इति डः । झर्झरः करड इत्युच्यते । ‘जर्ज चर्च झर्झ परिभाषणसन्तर्जनयोः’ । § ‘ऋच्छेररन्’ (उ० ३. १३१) इति बाहुलकोऽरन् । मर्दलः प्रसिद्धः । ‘मृद तृप्तियोगे’ । चुरादिः । वृषादिभ्यः कलच्’ (उ० १. १११) । प्रणुवन्ति स्तुति कुर्वन्त्यनेनेति प्रणवः । गायनपटह उच्यते । ‘णु स्तुतौ’ । प्रपूर्वः । ‘पुंसि संज्ञायां घः प्रायेण’ (३. ३. ११८) । केचित् पणव इति वर्णयन्ति । अन्ये गोमुखह्रस्वकादयः ॥

नर्तकीलासिके समे ॥ ८ ॥

नर्तकीद्वयं नर्तक्याम् । ‘शिल्पिनि प्वुन्’ (३. १. १४५) । ‘षिद्वौरादिभ्यश्च’ (४. १. ४१) इति डीष् । लासिकेति । ‘लस श्लेषणक्रीडनयोः’ । कर्तरि ण्वुल् । ‘नृतिखनिरञ्जिभ्यः—’ (वा० ३. १. १४५) इति परिगणितत्वान्नात्र प्वुन् । समे इत्यनेन स्त्रीलिङ्गत्वं दर्शितम् ॥

विलम्बितं द्रुतं मध्यं तत्त्वमोघो घनं क्रमात् ।

विलम्बितत्रिकाणां वाद्यानां यथाक्रम तत्त्वादिनामत्रयम् । विलम्बन्ते पदादयोऽत्रेति विलम्बितम् । लम्बेः ‘क्तोऽधिकरणे—’ (३. ४. ७६) इत्यादिना क्तः । द्रवन्ति त्वरन्ते करचरणादयोऽत्रेति द्रुतम् । ‘द्रु गतौ’ । पूर्ववत् क्तः । विलम्बितद्रुतयोर्मध्यभवत्वाद् मध्यम् । तत्त्वमिति । करचरणानां तननं तत् । ‘तनु विस्तारे’ । सम्पदादित्वात् क्तिप् । तद्योगाद् ‘अन्येभ्योऽपि दृश्यते’ (वा० ५. २. १०९) इति वः । ‘तसौ मत्वर्थे’ (१. ४. १९) इति भसंज्ञकत्वात् तकारस्य जश्त्वाभावः । ओघ इति । ‘उच समवाये’ । घञ् । पृषोदरादित्वाद् घत्वम् ॥

१. ‘डेङ्गुरी’ च, ‘डङ्गुरी’ घ, ‘डेङ्गुरी’ ख पाठः. २. ‘म’ ख. पाठ ३. ‘मुङ्काद’ ड. छ पाठः.

§ ‘ऋच्छेरर’ इति मुद्रितोणादिपाठः । * ‘मद तृप्तियोगे’ इति मुद्रितधातुपाठः ।

तालः कालक्रियामानं

ईदृशैरङ्गैर्हस्ताङ्गुल्याकुञ्चनप्रसारणक्रियाभिर्नर्तितव्यं गातव्यं चेति काल-
क्रिययोः प्रमाणं तालः । 'तल प्रतिष्ठाकरणयोः' । चुरादिः । घञ् ॥

लयः साम्यम्

गीतवाद्यपादन्यासानां क्रियातालयोश्च साम्ये लयः । 'लीङ्
श्लेषणे' । 'एरच्' (३. ३. ५६) ॥

अथास्त्रियाम् ॥ ९ ॥

ताण्डवं नटनं नाट्यं लास्यं नृत्यं च नर्तने ।

ताण्डवषट्कं नृत्ते । ताण्डयेन मुनिना प्रोक्तम् इति विग्रहे 'कलापिवै-
शम्पायनान्तेवासिभ्यश्च' (४. ३. १०४) इति णिनिः । 'आपत्यस्य च तद्धि-
तेऽनाति' (६. ४. १५१) इति यलोपः । ताण्डि नृत्तशास्त्रम् । तदस्यास्तीति
ताण्डवम् । 'अन्योभ्योऽपि दृश्यते' (वा० ५. २. १०९) इति वक्तव्येन वः ।
नैरुक्त इकारस्याकारः । ताण्डवमस्तीति सम्बन्धः । 'नट अवम्यन्दने' । ल्युट् ।
नटनम् । ण्यति नाट्यम् । 'लस श्लेषणक्रीडनयोः' । भावे ण्यत् । लास्यम् । 'नृती
नर्तने' । 'ऋदुपधाच्चाकपिचृतेः' (३. १. ११०) इति क्यप् । नृत्यम् । नृत्त-
मिति पाठे भावे क्तः । ल्युटि नर्तनम् ॥

तौर्यत्रिकं नृत्तगीतवाद्यं नाट्यमिदं त्रयम् ॥ १० ॥

नृत्तत्रिकं तौर्यत्रिकमुच्यते । नाट्यं च तत् । 'तुरी त्वरायाम्' ।
'ऋहलोर्ण्यत्' (३. १. १२८) । दीर्घत्वं च । तूर्यं मुरजादि । तत्र भवं तौर्यम् ।
त्रयोऽंशा अस्येति त्रिकम् । 'सङ्ख्याया अतिशदन्तायाः कन्' (५. १. २२)
इति कन् । तौर्येण त्रिकं तौर्यत्रिकम् । 'तृतीया' (२. १. ३०) इति योगविभा-
गात् समासः । नटस्येदं नाट्यम् । 'छन्दोगौक्थिकयाज्ञिकबहुचनटाञ्ज्यः'
(४. ३. १२९) ॥

'तुर त्वरणे' इति मुद्रितधातुपाठः ।

अकुंसश्च भ्रुकुंसश्च भ्रूकुंसश्चेति नर्तकः ।

स्त्रीवेषधारी पुरुषः

स्त्रीवेषधारी यः पुरुषो नृत्यति, तत्र अकुंसत्रयम् । भ्रुवोः कुंसो भावो यत्र स भ्रुकुंसः । एव भ्रूकुंसादिरपि । भ्रूम्यां कुंसत्यभिप्रायविशेषमिति वा । 'पट पुट' इति दण्डकपठिताद् भासार्थात् कुसिधातोश्चुरादेः एरचि 'भ्रूकुंसादीनामकारो वक्तव्यः' (वा० ६. ३. ६१) इति भ्रूशब्दस्याकारः । अकुंसः । 'इको ह्रस्वोऽड्यो गालवस्य' (६. ३. ६१) इति विभाषा ह्रस्वत्वे भ्रुकुंस-भ्रूकुंसौ । ऋकारो वा इत्यन्यः । तथा च —

“अकुसश्च भ्रुकुंसश्च भ्रूकुसश्च भृकुंसकः”

इति । 'स्वमर्हिसभ्रुकुंसाः' इति समेदः ॥

नाट्योक्तौ गणिकाज्जुका ॥ ११ ॥

नाट्योक्तावित्यधिकारः प्रागङ्गहारात् । गणिका वेश्या नाट्योक्तौ अज्जुका । 'अर्ज सर्ज अर्जने' । बाहुलकात् 'समि कस उकन्' (उ० २. ३२) रलोपश्च ॥

भगिनीपतिरावुक्तः

भगिन्याः पतिः आवुक्तः ॥

भावो विद्वान्

विद्वान् पण्डितो भावः । 'भवतेश्चोपसङ्ख्यानम्' इति णः ॥

अथावुकः ।

जनकः

जनक आवुकाख्यः । 'अव रक्षणे' । बाहुलकाद् 'मृकणिभ्यामूकोकणौ' (उ० ४. ३९) इत्युक्त्वा । 'अत उपधायाः' (७. २. ११६) इति वृद्धिः ॥

युवराजस्तु कुमारो भर्तृदारकः ॥ १२ ॥

कुमारद्वयं युवराजे । कुमार उक्तः ॥

राजा भट्टारको देवः

भट्टारकद्वयं राजनि । भट्टान्त इति । ‘भट भृतौ’ । क्तिप् । भटाः सेवकाः । तैस्तारकः उत्तारकः । पृषोदरादित्वात् तकारस्य टकारः । देव उक्तः ॥

तत्सुता भर्तृदारिका ।

तत्सुता राजदुहिता भर्तृदारिका ॥

देवी कृताभिषेकायाम्

पट्टबन्धनाय भृङ्गारादिना कृताभिषेकायां राजमहिष्यां देवी ॥

इतरासु तु भट्टिनी ॥ १३ ॥

अकृताभिषेकासु सर्वास्यितरासु भट्टिनी ॥

अब्रह्मण्यमवध्योक्तौ

न वधमर्हतीत्युक्तौ अब्रह्मण्यम् । ब्रह्मणे हित ब्रह्मण्यम् । ‘—यवमाष-
तिलवृषब्रह्मणश्च’ (५. १. ७) इति यत् । नञा अब्रह्मण्यम् ॥

राज्ञः स्यालस्तु राष्ट्रियः ।

राज्ञः स्यालो राष्ट्रियः । ‘साम्रावारपाराद् वस्यौ’ (४. २. ९३) ॥

अम्बा माता

माता अम्बाख्या । ‘अवि रवि लवि ससने’ । पचादिः ॥

अथ बाला स्याद् वासूः

बाला कुमारी वासूः । वधूशब्दवत् । ‘वस निवासे’ । ‘णित् कसिपद्यर्तेः’
(उ० १. ८८) इति बहुलवचनादूप्रत्ययः णिद्वावश्च ॥

आर्यस्तु मारिषः ॥ १४ ॥

आर्योऽभ्यर्हितो मारिषः । मूर्धन्यषः । मृडो बहुलवचनाद् 'रुहेर्वृद्धिश्च'
(उ० १. ५०) इति टिषच् ॥

अत्तिका भगिनी ज्येष्ठा

ज्येष्ठा भगिनी अत्तिका । 'अद् भक्षणे' । 'वृतेस्तिकन्' (उ० ३. १४७) इति बहुलवचनात् तिकन् । 'अत्तिका चान्तिका तथा' इति द्विरूप-
कोशः ॥

निष्ठा निर्वहणं

निष्ठाद्वयं नाटकपञ्च(म)सन्धौ । तथा च दत्तिलः —

“मुख प्रतिमुखं चैव गर्भो विमर्श एव च ।
तथा निर्वहणं चैव नाटके पञ्च सन्धयः ॥
बीजवन्तो मुखाद्यर्था विप्रकीर्णा यथाक्रमम् ।
ऐकार्थ्यमुपनीयन्ते यत्र निर्वहणं हि तत् ॥”

निष्ठेति । निपूर्वात् तिष्ठतेः 'आतश्चोपसर्गे' (३. ३. १०६) इत्यङ् । 'उपस-
र्गात् सुनोति —' (८. ३. ६५) इत्यादिना षत्वम् । निर्वहणमिति । निस्-
पूर्वाद् बहतेः करणे ल्युट् । 'कृत्यचः' (८. ४. २९) इति णत्वम् ॥

समे ।

हण्डे हञ्जे हलाह्वाने नीचां चेटीं सखीं प्रति ॥ १५ ॥

हण्डे इत्यादि क्रमेण नीचादित्रयाणां सम्बोधने । त्रयमप्यव्ययम् । हला
इति दीर्घाकारान्तम् । तथा च — 'हला सउन्दले !' इति कालिदासः । समे
हण्डे हञ्जे इति सम्बन्धः । शब्दरूपापेक्षया समे इति नपुंसकत्वम् । एकारान्त-
त्वमेतयोः । केचित्तु सम्बुद्धौ प्रायशः प्रयोगादनयोः सम्बुद्धयन्ते दर्शिते,
स्वभावतस्तु टाबन्तत्वम् । तथा च हारावली —

“प्रेष्या हञ्जेति भद्रेति गम्या सखी हलेति च” ॥

अङ्गहारोऽङ्गविक्षेपः

अङ्गहारद्वयं नृत्यविशेषादङ्गभङ्गविशेषे । तथा च भरताचार्यः —

“स्थिरहस्तादिषट्त्रिंशत् सम्प्रोक्ता ह्यङ्गहारकाः ।

करणैरिह संयुक्ता अङ्गहारा इति स्मृताः ॥

स्थिरहस्तोऽङ्गहारस्तु तथा पर्यस्तकः पुमान् ।

सूचीविद्धस्तथा चैव व्यपविद्धस्तथैव च ॥”

इत्येवंभेदमिच्छाः । अङ्गस्य हारोऽङ्गहारः । भावे घञ् । ‘अङ्गहारस्त्वङ्गहारि-
रि’ति शब्दार्णवः । अङ्गविक्षेप इति । पचाद्यच् ॥

व्यञ्जकाभिनयौ समौ ।

व्यञ्जकद्वयं हस्तादिभिः क्रोधादिना शस्त्रप्रहारादिसूचने । व्यनक्ति
भावानिति व्यञ्जकः । ण्वुल् । अभिनयति व्यनक्तीत्यभिनयः । पचादिः ।
तथा चाचार्यः —

“अभिपूर्वस्तु नीधातुराभिमुख्यार्थनिर्णये ।

यस्मात् पदार्थान् नयति तस्मादभिनयः स्मृतः ॥”

निर्वृत्ते त्वङ्गसत्त्वाभ्यां द्वे त्रिष्वङ्गिकसात्त्विके ॥ १६ ॥

द्वे आङ्गिकसात्त्विके यथाक्रममङ्गेन भ्रूलतादिना सत्त्वेन चित्तावधानेन
निर्वर्तिते भूते । अङ्गेन निर्वर्तितम् आङ्गिकम् । एव सात्त्विकम् । ‘निर्वृत्तेऽक्षद्यूता-
दिभ्यः’ (४. ४. १९) इत्यत्र निर्वृत्त इति योगविभागादृक् । स्त्रियाम् आ-
ङ्गिकी सात्त्विकी ।

“स्वेदः स्तम्भोऽथ रोमाञ्चः स्वरभेदोऽथ वेपथुः ।

वैवर्ण्यमश्रु प्रलय इत्यष्टौ सात्त्विका मताः ॥”

गतो नाट्योक्त्यधिकारः ॥

शृङ्गारवीरकरुणाद्भुतहास्यभयानकाः ।

बीभत्सरौद्रे च रसाः

शृङ्गारादयोऽष्टौ प्रत्येकं शृङ्गारादिरसे । रस्यते आस्वाद्यत इति रसः ।
तथा चाचार्यः—

“यथा बहुद्रव्ययुतैर्व्यञ्जनैर्बहुभिर्युतम् ।

आस्वादयन्ति भुञ्जाना भक्तं भक्तविदो जनाः ॥

भावाभिनयसम्बन्धात् स्थायिभावांस्तथा नराः ।

आस्वादयन्ति मनसा तस्मान्नाट्यरसाः स्मृताः ॥

पुंसः स्त्रियां स्त्रियाः पुंसि सम्भोगं प्रति या स्पृहा ।

स शृङ्गारो रसो ज्ञेयः क्रीडारत्यादिकारणम् ॥

ऋतुमाल्यालङ्कारैः प्रियजनगान्धर्वकाव्यसेवाभिः ।

उपवनगमनविहारैः शृङ्गाररसः समुद्भवति ॥”

उत्साहात्मको वीरः ।

“उत्साहाध्यवसायादविषादित्वादविस्मयादमोहाच्च ।

एभिस्त्वभिनयविशेषैर्वीररसो नाम सम्भवति ॥”

शोकोपचयात्मकः करुणः । तथा चाचार्यः—

“इष्टवधदर्शनाद् वा विप्रियवचनस्य संश्र(या? वा)द् वापि ।

एतैर्भावविशेषैः करुणरसो नाम सम्भवति ॥”

विस्मयोपचयात्मकोऽद्भुतरसः । यदाह मातृगुप्तः—

“अद्भुतो विस्मयस्थायिभावप्रभव उच्यते ।

प्रासादोद्यानशैलादिगमनैर्दिव्यदर्शनैः ॥

सभाविमानमायेन्द्रजालशिल्पादिदर्शनैः ।

हृदयेप्सितलामैश्च विभावैस्तस्य सम्भवः ॥”

इति । हासोपचयात्मको हास्यः । तथा चाचार्यः—

“विपरीतालङ्कारैर्विकृताकाराभिधानवेशैश्च ।
विकृतैरर्थविशेषैर्हसतीति रसः स्मृतो हास्यः ॥”

भयोपचयात्मको भयानकः ।

“उच्चैर्भैरवसंरावरक्षःप्रेतादिदर्शनैः ।
शून्यागारसभारण्यवधबन्धनवीक्षणैः ॥
तन्द्रायासकृतोद्वेगशिवोल्लकरुतादिभिः ।
विभावैर्जायते स्त्रीणा नीचानां च भयानकः ॥”

जुगुप्सात्मको बीभत्सः । तथा च मातृगुप्तः —

“विकृतैः पूतिमांसादिदर्शनश्रुतिकीर्तनैः ।
विभावैर्जायते चासौ बीभत्सो नीचसश्रयः ॥”

क्रोधात्मको रौद्रः । उक्तमाचार्येण —

“युद्धप्रहरणतापनविविधच्छेदनविदारणैर्विविधैः ।
सन्त्राससम्भ्रमाद्यैरेभिः सञ्जायते रौद्रः ॥”

शान्तोऽपि नवमो रसोऽस्ति । तदुक्त रत्नकोशे —

“शृङ्गारवीरबीभत्सरौद्रहास्यभयानकाः ।
करुणाद्भुतशान्ताश्च नव नाट्यरसाः स्मृताः ॥”

स तु धर्मशृङ्गारत्वाच् शृङ्गार एवानुप्रविष्टः । तथाहि— त्रिविधः शृङ्गारो धर्म-
र्यकामभिन्नः । तत्राद्यो यथा नन्दयन्त्यां ब्राह्मणभोजनम् । द्वितीयः स्वदिश-
मात्मसात्कर्तुमुदयनस्य पद्मावतीपरिणयोऽर्थशृङ्गारः । तृतीयः स्वप्नवासवदत्ते तस्यैव
वासवदत्तापरिणयः कामशृङ्गारः ॥

शृङ्गारः शुचिरुज्ज्वलः ॥ १७ ॥

शृङ्गारादीनां स्वरूपमुक्तम् । इदानीं तत्पर्यायमाह ॥

१. ‘न्या’ क. पाठः. २ ‘प्रे वासवदत्ता’ ड. पाठः.

* ‘शृङ्गारः स्वप्नवासवदत्ते । तृतीयस्तस्यैव’ इति पाठः स्मान् ।

उत्साहवर्धनो वीरः

उत्साहवर्धनद्वय वीरे । उत्साहेन वर्धनः उत्साहवर्धनः । 'तृतीया' (२. १. ३०) इति योगविभागात् समासः । 'शूर वीर विक्रान्तौ' । पचादिः । वीरः ॥

कारुण्यं करुणा घृणा ।

कृपा दयानुकम्पा स्यादनुक्रोशोऽपि

कारुण्यादयः सप्त कारुण्ये । करुणैव कारुण्यम् । 'वर्तमानसामीप्ये —' (३. ३. १३१) इति ज्ञापकात् चातुर्वर्ण्यादित्वात् स्वार्थे ण्यञ् । 'कृवृदारिभ्य उनन्' (उ० ३. ५३) । करुणम् । टाप् । करुणा । पुसि करुणः । घृणेति । 'घृ सेचने' । 'इण्सिजिद्युप्यविभ्यो नक्' (उ० ३. २) इति बाहुलको नक् । कृपेति । 'कृप कृपायाम्' इति निगतनात् कृपेः सम्प्रसारणम् । भिदाद्यङ् । लाक्षणिकत्वात् 'कृपो रो लः' (८. २. १८) इति न लत्वमिति वृत्तिः । 'दय दाने' । भिदाद्यङ् । दया । अनुकम्पेति । 'गुरोश्च हलः' (३. ३. १०३) इत्यः । कुशेर्घञ् । अनुक्रोशः ॥

अथो हसः ॥ १८ ॥

हासो हास्यं च

हसत्रयं हास्ये । हसहासयोः 'स्वनहसोर्वा' (३. ३. ६२) इति वा अप् । 'ऋहलोर्ण्यत्' (१. १. १२४) । हास्यम् ॥

बीभत्सं विकृतं त्रिष्विदं द्वयम् ।

बीभत्सद्वय बीभत्से । 'मानवधदान्शान्भ्यो दीर्घश्चाभ्यासस्य' (३. १. ६) इति सन् (उपधा^१) दीर्घत्वं च । 'एकाचो बशो भष् झषन्तस्य स्ध्वोः' (८. २. ३७) इत्यादिना बकारस्य भकारः । 'खरि च' (८. ४. ५९) इति धकारस्य तकारः । ततः पचाद्यच् । विकृतमिति । कृजो 'नपुंसके भावे क्तः' (३. ३. ११४) । एतौ रसे क्लीबे । उपचारान्मासशोणितादौ । स्त्रियां बीभत्सा ॥

विस्मयोऽद्भुतमाश्चर्यं चित्रमपि

विस्मयचतुष्कमद्भुते । 'स्मिङ् ईषद्वसने' । 'एरच्' (३. ३. ५६) ।
अदुपपदाद् भवतेः 'अदि भुवो डुतच्' (उ० ५. १) । अद्भुतम् । 'चरेराडि चा-
गुरौ' (वा० ३. १. १००) इति यत्प्रत्ययः । 'आश्चर्यमनित्ये' (६. १. १४७)
इति निपातनात् सुडागमश्च । आश्चर्यम् । चित्रशब्द उक्तः ॥

अथ भैरवम् ॥ १९ ॥

दारुणं भीषणं भीष्मं घोरं भीमं भयानकम् ।

भयङ्करं प्रतिभयं

भैरवादयो नव भयानकरसे । भीरुशब्दात् 'तस्येदम्' (४. ३. १२०)
इत्यण् । भैरवम् । 'दृ अवदारणे' । करुणावदुनन् । दारुणम् । भीषयतेर्नन्धा-
दिल्यु । भीषणम् । भीष्मभीमयोः 'भियः षुग् वा' (उ०. १. १५३) इति
मग्, वा षुक् च । 'धुर भीमार्थशब्दयोः' । कर्तरि पचाद्यच् । घोरम् । भयान-
कमिति । 'आनकच् शीङ्भियः' (उ० ३. ८२) इत्यानकच् । भयङ्करमिति ।
'मेघर्तिभयेषु कृजः' (३. २. ४३) इति खच् । प्रतिभयमिति । 'एरच्' (३. ३. ५३) ॥

रौद्रं तूग्रम्

रौद्रद्वयं रौद्रे । रुद्रो देवतास्येति रौद्रम् । 'सास्य देवता' (४. २. २४)
इत्यण् । तथा चाचार्यः —

“रुद्राधिदैवतो रौद्रः करुणो यमदैवतः”

इति । उग्र उक्तः । ततोऽर्शआद्यच् ॥

अमी त्रिषु ॥ २० ॥

चतुर्दश

अद्भुतादयश्चतुर्दश यदा विशेषणतया वस्तुनि वर्तमानाः तदा त्रिषु ।
'शृङ्गारवीरकरुणाद्भुतहास्यभयानकाः' इत्यनेन रूपभेदेन पुंस्त्वम् । 'बीभत्सरौद्रे
च' इत्यनेन नपुंसकत्वमुक्तम् ॥

दरस्त्रासो भीतिर्भीः साध्वसं भयम् ।

दरादयः षड् भये । 'दृ भये' । 'ऋदोरप्' (३. ३. ५७) । दरः । 'त्रसी उद्वेगे' । भावे घञ् । त्रासः । 'स्त्रिया क्तिन्' (३. ३. ९४) । भीतिः । सम्पदादिकिप् । भीः । भीतिसाहचर्यात् भीरपि स्त्री । साध्वस्यति क्षिपतीति साध्वसम् । पचादिः । भयमिति । 'अज्विधौ भयादीनामुपसङ्ख्यानं नपुंसकभावे क्तादिनिवृत्त्यर्थम्' (वा० ३. ३. ९६) इत्यच् । वासरूपविधानात् क्तादयोऽपि भवन्ति । तथा च — 'भीतं भयनम्' इत्यमरमाला ॥

विकारो मानसो भावः

कामक्रोधादिकृतचित्तविकारो भावः । 'भू प्राप्तावात्मनेपदी' । अच् । यदाहाचार्यः —

“वागङ्गसत्त्वाभिनयैराहार्याभिनयैरपि ।

कवेरन्तर्गतं भावं भावयन् भाव उच्यते ॥”

स च त्रिविधः । स्थायी व्यभिचारी सात्त्विकश्च । तत्र स्थायिसात्त्विकौ प्रत्ये-
कमष्टधा । व्यभिचारी च त्रयस्त्रिंशदभेदभिन्नः । तथा च मातृगुप्तः —

“निर्वेदो ग्लानिराशङ्का तथासूया मदः श्रमः ।

आलस्यमथ दैन्यं च चिन्ता मोहः स्मृतिर्मतिः ॥

ब्रीलौ चपलतामर्ष आवेगो जडता धृतिः ।

गर्वो विषाद औत्सुक्यं निद्रापस्मार एव च ॥

त्रासो हर्षः प्रबोधश्च अवहित्थं तथोग्रता ।

वितर्को व्याधिरुन्मादो मरणं शौचमेव च ॥

त्रयस्त्रिंशदिमे भावा विज्ञेया व्यभिचारिणः ।”

अनुभावो भावबोधकः ॥ २१ ॥

भावस्य हर्षादेर्बोधको रोमाञ्चादिश्रेष्ठाविशेषोऽनुभावः । शृङ्गारामिनये
मातृगुप्तः —

“ तस्य लोचनचातुर्यभ्रूक्षेपस्मितविभ्रमाः ।
चित्राङ्गहारवाद्यादिरनुभावरङ्गणः स्मृतः ॥ ”

तथा चाचार्यः—

“ स्थितिशौर्यवीर्यधैर्यैरुत्साहपराक्रमैर्विवादैश्च ।
वाक्यैराक्षेपकृतैर्वीररसः सम्यगभिनयेयः ॥ ”

तथा —

“ सस्वनरुदितैर्मोहागमैर्विलपितैः परिदेवितैश्च ।
अभिनयेयः करुणरसो देहायासाभिघातैश्च ॥ ”

अद्भुतस्य तु,

“ स्पर्शग्रहणैरनुक्तनयनैश्च हाहेति साधुवादैश्च ।
वेपथुगद्गदवचनस्वेदाद्यैरभिनयस्तस्य ॥ ”

षड्विधाहास्ये षड्विध एवानुभावः । तत्र स्मिताभिनय आचार्यः —

“ ईषद्विकसितैर्गण्डैः कटाक्षैः सौष्ठवान्वितैः ।
अलक्षितद्विज धीरमुत्तमानां स्मितं भवेत् ॥ ”

“ करचरणवदनवेपथुगात्रस्तम्भहृदयप्रयत्नेन ।
शुष्कोष्ठतालुकण्ठैर्भयानको नित्यमभिनयेयः ॥ ”

वीभत्साभिनये मातृगुप्तः —

“ नासाप्रच्छादनाव्यक्तपादपाताक्षिकूणनैः ।
हृल्लेखोद्वेजनाद्यैश्च तज्ज्ञैरभिनयः स्मृतः ॥ ”

रौद्राभिनय आचार्यः —

“ नानाप्रहरणमोक्षैः शिरःकबन्धभुजकर्तनैश्चैव ।
एभिः सत्त्वविशेषैस्तस्याभिनयः प्रयोक्तव्यः ॥ ”

गर्वोऽभिमानोऽहङ्कारः

गर्वत्रयमहङ्कारे ।

“गर्वो नाम कुलैश्वर्यरूपविद्याबलादिभिः ।

इष्टार्थविषयप्राप्तेर्जायते नीचगोचरः ॥”

इत्याचार्यः । ‘कृदृद्भ्यो वः’ (उ० १. १६१) । गर्वः । ‘मान पूजायाम्’ घञ् । अभिमानः । अहंशब्दादहङ्कारवाचिनो निपाताद् बाहुलको वर्णात् कार् । अहङ्कारः ॥

मानश्चित्तसमुन्नतिः ।

परत उत्कर्षेण चेतस उन्नतिर्मानः । यथा ‘शूरोऽस्मि, अर्थवानस्मि’ इति । प्रणतियोग्येषून्नतकन्धरत्वं वा मानः । अभिमानवद् घञ् । मातेर्वा ल्युट् । ‘कोऽसावनुमान’ इति भाष्यप्रयोगात् पुंस्त्वम् । तदुक्तं सरस्वतीकण्ठाभरणे —

“महाभाष्यकृतः ‘कोऽसावनुमान’ इति स्मृतेः ।

ल्युङन्तोऽपि न पुल्लिङ्गो मानशब्दः प्रदुष्यति ॥”

अनादरः परिभवः परीभावस्तिरस्क्रिया ॥ २२ ॥

रीढावमाननावज्ञावहेलनमसुक्षणम् ।

अनादरनवकं परिभवे । ‘दृङ् आदरे’ । आङ्पूर्वः । ‘ग्रहवृद्धनिश्चिगमश्च’ (३. ३. ५८) इत्यप् । आदरः । नञ् अनादरः । परिभव इति । ‘ऋदोरप्’ (३. ३. ५७) । पक्षे ‘परौ भुवोऽवज्ञाने’ (३. ३. ५९) इति वा घञ् । तिरस्क्रियेति । ‘कृजः श च’ (३. ३. १००) इति शः । ‘सार्वधातुके यक्’ (३. १. ६७) । रिङ्शयग्लिङ्क्षु’ (७. ४. २८) इति रिङ्देशः । ‘तिरसोऽन्यतरस्याम्’ (८. ३. ४२) इति वा (षः स)त्वम् । केचित् तु ‘तिरसोऽन्यतरस्याम्’ इति (षः स)-त्वं न मन्यन्ते, गतिसंज्ञाया अनुवृत्तेः, ‘तिरोऽन्तर्धौ’ (१. ४. ७१) इत्यन्तर्धौ तिरसो गतिसंज्ञाविधानात् । तथाहि वृत्तिः—‘गतेरित्येव । तिरः कृत्वा काण्डं गतः’ । अत एव तत्पक्षे तिर(ष्किः स्क्रि)येति *मूर्धन्यष(?)कारयुक्तः पाठो-

ऽसाधुः । अपरस्त्वत्राप्यन्तर्धानं मन्यते । तथाहि — यो येनानादृतः, - स इतो-
ऽवश्यमेव कायवाङ्मनसामन्यतमेन व्यवधीयत इति भवति (ष ? स)त्वम् । अतः
(ष ? स)कारयुक्तः पाठोऽपि *साधुः । रीढेति । 'री गतिरेषणयोः' । बहुलवचनात्
‘समेर्ढः’ । गुणाभावश्च । अवमाननेति । ‘मान पूजायाम्’ । चुरादिष्यन्तात्
‘ण्यासश्चन्थो युच्’ (३. ३. १०७) । अवज्ञेति । ‘आतश्चोपसर्गे’ (३. ३. १०६)
इत्यङ् । अवहेलनमिति । ‘हेडृ होडृ अनादरे’ । भावे ल्युट् । डलयोरेकत्वस्म-
रणम् । †सुक्षणमिति । ‘सुर्क्ष अनादरे’ । रेफवान् । ल्युट् । नैरुक्तो रेफलोपः ।
दीर्घत्वे सूक्षणमिति राजश्रीधातुवृत्तिः । ‘अवहेलमसूक्षणम्’ इति पाठान्तरम् ।
हङ्चन्द्रश्च — “अवहेलस्य घञन्तत्वान्नपुंसकत्वाभावात् सोऽसाधुरिति केचित् ।
तथा चामरमाला —

“क्षेपोऽवहेलो निर्वादः परिभावोऽप्यनादरः ।

निकारः सूक्षणं षण्डे हेलावज्ञे स्त्रियौ मते ॥”

इति । असुर्क्षेणोऽपि नामानुशासने पुंस्काण्डे दृश्यते । ‘परिभावोऽसुर्क्षणः परीभावः
क्षेपः’ इत्यादि । तथा चाविद्यमानः सुर्क्षणः †सुहर्षोऽस्येति व्युत्पत्तिः ॥

मन्दाक्षं ह्रीस्त्रपा व्रीडा लज्जा

मन्दाक्षपञ्चकं लज्जायाम् । मन्दमाक्षि यस्मिन्स्तन्मन्दाक्षम् । पूर्ववत् षच्
समासान्तः । ह्रीरिति । ‘ह्री लज्जायाम्’ । सम्पदादिः । त्रपेति । ‘त्रपूष् लज्जा-
याम्’ । ‘विद्धिदादिभ्योऽङ्’ (३. ३. १०४) । (व्रीडेति) ‘व्रीड चोदने लज्जा-
यां च’ । ‘गुरोश्च हलः’ (३. ३. १०३) इत्यः । ‘व्रीडोऽक्लीवे’ इति रभसः ।
‘व्रीडादिवाभ्याशगतैर्विलिल्ये’ (स० ३. श्लो० ४०) इति माघप्रयोगः । लत्वे
व्रीलेति धातुप्रदीपः । लज्जेति । ‘ओलजी ओलस्जी व्रीडे’ । ‘गुरोश्च हलः’
इत्यः । ‘झलां जश् झशि’ (८. ४. ५३) इति सकारस्य दकारः । ‘स्ताः श्रुना
श्रुः’ (८. ४. ४०) इति श्रुत्वेन जकारः ॥

१. ‘रमस्ति । ह’ इ छ पाठ . २. ‘क्ष’ क. ख. घ. च. पाठः ३. ‘णो ना क. पाठः .
४. ‘त्रे’ ख. घ. ड च. छ. पाठः .

* तथा च ‘तिरस्कृत इति परिभूतेऽन्तर्भुपचारात्’ (५. २. ११) इति काव्यालङ्कारे वामनः ।
§ ‘समेर्ढः’ (उ० १. १०४) इति सुद्वितीयादिपाठः । † ‘रीढावमाननावज्ञा अवहेलनसूक्षणं’
इति मूलपाठो व्याख्यातुरभिमत इति भाति । ‡ सुहर्षार्थानुसारात् सुर्क्षणशब्दो नीरेफः पठितुं
युक्तः ।

सापत्रपान्यतः ॥ २३ ॥

लज्जैव श्वशुरादिदर्शनाद् अन्यतो भवन्ती अपत्रपा ॥

क्षान्तिस्तितिक्षा

क्षान्तिद्वयं क्षमायाम् । 'क्षमूष् सहने' । क्तिन् । 'अनुनासिकस्य —' (६. ४. १५) इत्यादिना दीर्घः । तितिक्षेति । 'तिज निगा(त^१)ने क्षमायां च' । 'गुप्तिज्क्किद्धयः सन्' (३. १. ५) । अयं च निन्दाक्षमाव्याधिप्रतीकारेष्विष्यते । अतः 'अ प्रत्ययात्' (३. ३. १०२) इत्यकारः ॥

अभिध्या तु परस्वविषयस्पृहा ।

परधनविषया स्पृहा जिघृक्षा अभिध्या । ध्यायतेः 'आतश्चोपसर्गे' (३. ३. १०६) इत्यङ् ॥

अक्षान्तिरीर्ष्या

अक्षान्तिद्वयं पराभ्युदयासहिष्णुतायाम् । ईर्ष्येति । 'सूक्ष्म ईर्ष्य ईर्ष्यायाम्' । 'गुरोश्च हलः' (३. ३. १०३) इत्यः । दीर्घादिरयम् । शब्दभावे न्यासकृतानुशासने नेर्ष्यादावित्यनेन सूत्रेण दीर्घत्वप्रतिषेधस्योक्तत्वात् ईर्ष्येति(१) । शाकल्यस्य मतेन(२) 'अचो रहाभ्यां द्वे' (८. ४. ४६) इति द्वित्वम् ॥

असूया तु दोषारोपो गुणिन्यपि ॥ २४ ॥

गुणवत्यपि पुरुषादौ दोषाविष्करणमसूया । * 'असु क्षेपणे' । 'कण्ड्वादिभ्यो यक्' (३. १. २७) । 'अ प्रत्ययात्' (३. ३. १०२) इत्यकारः । दीर्घत्वं च ॥

वैरं विरोधो विद्वेषः

वैरत्रयं वैरे । वीरे भवं वैरम् । 'तत्र भवः' (४. ३. ५३) इत्यण् । 'रुधिर आवरणे' । घञ् । विरोधः । विद्वेषोऽपि घञन्तः ॥

मन्युशोकौ तु शुक् स्त्रियाम् ।

मन्युत्रिकं शोके । †‘जनिमनिदसिभुजे. क्युः’ (उ० ३. २०) । मन्युः । ‘शुच शोके’ । ‘चजोः—’ (७. ३. ५२) इत्यादिना कुत्वम् । शोकः । शुक् । क्तिप् ॥

पश्चात्तापोऽनुतापश्च विप्रतीसार इत्यपि ॥ २५ ॥

पश्चात्तापत्रयं पश्चात्तापे । मोहादिनावधीरणं कृत्वा पश्चात् तप्यत इति पश्चात्तापः । ‘तप सन्तापे’ । घञ् । एवमनुतापः । विप्रतिपूर्वात् सन्तर्धञ् । ‘उप-सर्गस्य—’ (६. ३. १२२) इत्यादिना दीर्घत्वम् । विप्रतीसारः ॥

कोपक्रोधामर्षरोषाः प्रतिघो रुट्क्रधौ स्त्रियौ ।

कोपसप्तक क्रोधे । ‘कुप क्रोधे’, ‘क्रुध कोपे’ । घञ् । कोपक्रोधौ । ‘मृष तितिक्षायाम्’ । घञ् । नञा अमर्षः । ‘ज्वलयति महता मनांस्यमर्षः’ इति भारविः । दीर्घादिरप्ययम् । तथा च — ‘निरुद्योगं निरामर्षम्’ इति विशाख-दत्तः । ‘रुष रोषे’ । घञ् । रोषः । ‘घृणु सङ्घर्षे’ । ‘अन्येभ्योऽपि—’ (३. २. १०१) इति डः । प्रतिघः । रुट् पान्ता । क्रुद् धान्ता । द्वौ क्तिवन्तौ ॥

शुचौ तु चरिते शीलम्

कामक्रोधादिरहितं चरितं शुचि । तस्मिन् शीलम् । ‘शील समाधौ’ । तालव्यादिः । इगुपधलक्षणः कः ॥

उन्मादश्चित्तविभ्रमः ॥ २६ ॥

चित्तविभ्रमश्चित्तवैकल्यमुन्मादः । ‘मदी हर्षे’ । भावे घञ् । ‘अत उप-धायाः’ (७. २. ११६) इति वृद्धिः ॥

प्रेमा ना प्रियता हार्द प्रेम स्नेहः

प्रेमपञ्चक स्नेहे । ‘पृथ्वादिभ्य इमनिञ् वा’ (५. १. १२२) इतीम-निच् । ‘प्रियस्थिर—’ (६. ४. १५७) इति प्रादेशः । प्रेमा नान्तः । प्रिय-

† ‘यजिमनिशुन्धिदसिभ्यो युच्’ इति मुद्रितोणादिपाठः ।

तेति । 'तस्य भावस्त्वतलौ' (५. १. ११९) । हृदये भवं हार्दम् । 'तत्र भवः' (४. ३. ५३) इत्यण् । 'हृदयस्य हृल्लेखयदणलासेषु' (६. ३. ९०) इति हृदादेशः । प्रेमेति । 'प्रीञ् तर्पणे' । † 'मनिन् सर्वधातुभ्यः' (उ० ४. १४६) इति मनिन् । 'ष्णिह प्रीतौ' । भावे घञ् । खेहः ॥

अथ दोहदम् ।

इच्छा काङ्क्षा स्पृहेहा तृड् वाञ्छा लिप्सा मनोरथः ॥ २७ ॥

कामोऽभिलाषस्तर्षश्च

दोहदादयो द्वादश इच्छायाम् । विशेषस्यापि सामान्येनाभिधानं भवति । तथा च रत्नकोशे अपत्रपाया लज्जाविशेषत्वेऽपि 'हीर्लज्जापत्रपा व्रीडा' इति निर्देशः । तदिहापि दोहदस्य इच्छाविशेषत्वेऽपि सामान्येन निर्देशः । दोहं पूर्तिं ददातीति दोहदः । 'आतोऽनुपसर्गे कः' (३. २. ३) । दोहल इति पाठे दोहं पूर्तिं ददातीति पूर्ववत् कः । 'इच्छा' (३. ३. १०१) इत्यनेन सूत्रेणेच्छा निपातिता । काङ्क्षावाञ्छेहानां 'गुरोश्च हलः' (३. ३. १०३) इत्यः । स्पृहेति । 'षिद्धिदादिभ्योऽङ्' (३. ३. १०४) । तृडिति । * 'जितृष पिपासायाम्' । क्तिप् । लिप्सेति । 'डुलभप् प्राप्तौ' । 'सनिमीमाधुरभ—' (७. ४. ५४) इत्यादिना इम् । 'अत्र लोपोऽभ्यासस्य' (७. ४. ५८) इत्यभ्यासलोपः । 'अ प्रत्ययात्' (३. ३. १०२) इत्यकारः । आमकत्वेन मन एव रथो यत्रेति मनोरथः । 'कमु कान्तौ' । उन्मादवद् घञ् । कामः । 'लष कान्तौ' । मूर्धन्यषः । घञ् । अभिलाषः । 'जितृष पिपासायाम्' । घञ् । तर्षः ॥

स महाल्लालसा द्वयोः ।

१. 'श. । इहा' घ. च. पाठः. २. 'जदीर्षत्वे का' क. ख. घ. पाठः

स तर्षो महान् लालसा । ‘लस कान्तौ’ । यङ्लुगन्ता(दच्^१ दः) ।
‘छायां निजस्त्रीचटुलालसानाम्’ (स० ४. श्लो० ६) इति माघः ॥

उपाधिर्ना धर्मचिन्ता

उपाधिद्वय धर्मचिन्तायाम् । उपशान्त आधिर्यस्मिन् स उपाधिः । निर्ज-
रवत् समासोत्तरपदलोपौ ॥

पुंस्याधिर्मानसी व्यथा ॥ २८ ॥

मानसी व्यथा मनसो दुःखम् आधिः । धाजः ‘उपसर्गे घोः क्रि.
(३. ३. ९२) ॥

स्थाचिन्ता स्मृतिराध्यानम्

चिन्तात्रयं चिन्तायाम् । ‘चिति स्मृत्याम्’ । चुरादिणिच् । ‘चिन्ति-
पूजि—’ (३. ३. १०५) इत्यादिना अङ् । ‘णेरनिटि’ (६. ४. ९१) इति
णिलोपः । स्मृतिरिति । ‘स्त्रियां क्तिन्’ (३. ३. ९४) । ल्युटि आध्यानम् ॥

उत्कण्ठोत्कलिके समे ।

उत्कण्ठाद्वय कामादिना सोत्सुकस्मरणे । उत्कण्ठेति । ‘मठि कठि
शोके’ । ‘गुरोश्च हलः’ (३. ३. १०३) इत्यः । उत्कलिकेति । ‘कल सङ्घा-
ने’ । चुरादिरदन्तः । ‘कुन् शिल्पिसंज्ञयोः—’ (उ० २. ३५) इति कुन् । ‘उत्क-
ण्ठोत्कलिके स्त्रियौ’ इति धातुप्रदीपः ॥

उत्साहो व्यवसायः स्यात्

उत्साहद्वयमुत्साहे । उत्साहः (व्यवसाय) इति सहिस्यतिभ्यां घञ् ।
उपधावृद्धिः ॥

स वीर्यमतिशक्तिभाक् ॥ २९ ॥

उत्साह एवातिशक्तियुक्तो वीर्यम् । ‘शूर वीर विक्रान्तौ’ । चुरादि-
णिच् । ‘अचो यत्’ (३. १. ९७) ॥

कपटोऽस्त्री व्याजदम्भोपधयश्छद्मकैतवे ।

कुसृतिर्निकृतिः शाठ्यं

कपटनवकं छद्मनि । क ब्रह्माणमपि पठयति मोहयतीति कपटः । ‘पट गतौ’ । अच् । कपटोऽस्त्रीति सम्बन्धः । ‘अज गतिक्षेपणयोः’ । भावे घञ् । उपधावृद्धिः । ‘अजिब्रज्योश्च’ (७. ३. ६०) इति न कुत्वम् । व्याजः । ‘दन्भु दम्भे’ । घञ् । दम्भः । आधिवदुपधिः । ‘छद अपवारणे’ । चुरादिणिच् । ‘अत उपधायाः’ (७. २. ११६) इति वृद्धिः । ‘मनिन् —’ (उ० १. १४६) इति मनिन् । ‘इस्मन्त्रन्किषु च’ (६. ४. ९७) इति ह्रस्वत्वम् । छद्म । कितवस्य भावः कैतवम् । युवाद्यण् । चित्तस्य कुत्सिता सृतिः गतिः कुसृतिः । ‘सृ गतौ’ । क्तिन् । ‘कृञ् हिंसायाम्’ । निकृतिः । शठस्य भावः शाठ्यम् । अथवा ‘शठ कैतवे’ । तालव्यादिः । ‘ऋहलोर्ण्यत्’ (३. १. १२४) ॥

प्रमादोऽनवधानता ॥ ३० ॥

प्रमादद्वयमनवधाने । ‘मदी हर्षे’ । घञ् । प्रमादः । तलि अनवधानता ॥

कौतूहलं कौतुकं च कुतुकं च कुतूहलम् ।

कौतूहलचतुष्कं कौतुके । यद्वशादपूर्वदिदृक्षा स्यात् । कौतूहलकौतुकयोः प्रज्ञादित्वात् स्वार्थेऽण् । कुतूहलमिति । कुपूर्वात् ‘तूल निष्कर्षे’ इत्यस्माद् घञ् । पृषोदरादित्वाद् वर्णागमः । कुतुकमिति । पृषोदरादिः ॥

स्त्रीणां विलासविब्वोकविभ्रमा ललितं तथा ॥ ३१ ॥

हेला लीलेत्यमी हावाः क्रियाः शृङ्गारभावजाः ।

स्त्रीणां शृङ्गारभावजाः क्रियाश्चेष्टा विलासादयो हावशब्देनोच्यन्ते । ह्यन्ते रागिणोऽत्रेति हावः । ‘हु दानादानयोः’ । बाहुलकाद् घञ् । तथा च राहुलः —

“प्राप्तेषु शृङ्गाररसाश्रयेषु भावेषु कामाङ्कुरचिह्नितेषु ।

उत्पद्यते यत् स्थितिवीक्षितोक्तमुन्मीलित रम्यतया स हावः ॥”

‘लस श्लेषणक्रीडनयोः’ । दन्त्यसः । भावे घञ् । विलासः । ‘वा गतिगन्धनयोः’ । ‘मृगय्वादयश्च’ (उ० १. ३७) इति कुः । विपूर्वः । ‘आतो लोप इटि च’ (६. ४. ६४) इत्याकारलोपः । वययोरेकत्वस्मरणम् । विबुः गतिविशेषः । स उच्यति समवैत्यस्मिन्निति । ‘उच्च समवाये’ । घञ् । कुत्वम् । यणादेशः बिब्वोक् । ‘अमु चलने’ । भावे घञ् । ‘नोदातोपदेशस्य मान्तस्यानाचमे.’ (७. ३. ३४) इति प्रतिषेधाद् ‘अत उपधायाः’ (७. २. ११६) इति न वृद्धिः । विभ्रमः । ‘लड विलासे’ । क्तः इट् च । डलयोरेकत्वस्मरणम् । ललितम् । ‘हेट्टु होट्टु अनादरे’ । ‘गुरोश्च हलः’ (३. ३. १०३) इत्यः । डलयोरेकत्वस्मरणम् । हेला । ‘लीङ् श्लेषणे’ । ‘*मूङ्पूङ्श(क्ति^१ कि)भ्यः क्लः’ (उ० ४. ११०) इति बाहुलकः क्लः । लीला । तथा चाचार्यः —

“स्थानासनगमनानां नेत्रश्रूकर्मणां चैव ।

उत्पद्यते विशेषो योऽक्लिष्टः स तु विलासः स्यात् ॥

इष्टानां भावानां प्राप्तावभिमानगर्वसम्भूतः ।

स्त्रीणामनादरकृतो बिब्वोको नाम स ज्ञेयः ॥

विविधानामर्थानां वागङ्गोहार्यसत्त्वयुक्तानाम् ।

मदरागहर्षजनितो व्यत्यासो विभ्रमः प्रोक्तः ॥

करचरणाङ्गन्यासः सञ्चूनेत्रोष्ठसम्प्रयुक्तस्तु ।

सुकुमारविधानेन स्त्रीभिः परिकीर्तितं ललितम् ॥”

राहुलकः —

“विदग्धशृङ्गाररसोपपन्नां वधूजनस्याभिनिवेशनिष्ठाम् ।

वदन्ति हेलाभिर्वै चारुचेष्टा जने तु हेवाक इति प्रसिद्धिः ॥”

१ ‘यः क्लि’ क. ख. घ. च. छ. पाठः २. ‘ङ्गह्री’ क. ख. पाठः ३. ‘ति’ क. पाठः.

* ‘मूङ्क्व्यभिभ्यः क्लः’ इति मुद्रितोणादिपाठः ।

मातृगुप्तः —

“ प्रियवाग्भिरलङ्कारैर्मधुरैः प्रीतियोजितैः ।

प्रियस्यानुकृतिः स्त्रीणां लीला स्यात् तु यथोच्यते ॥”

लीलेति इतिशब्दस्य निपातितत्वात् स आद्यर्थे । आदिना च विच्छित्तिकिलि-
किञ्चित्तमोद्गायितकुट्टमितविकृतानां ग्रहणम् । तदुक्तमाचार्येण —

“ लीला विलासो विच्छित्तिर्विभ्रमः किलिकिञ्चितम् ।

मोद्गायितं कुट्टमितं बिब्वोको ललित तथा ॥

विकृत चेति विख्याता दश स्त्रीणां स्वभावजाः ।

मात्याच्छादनभूषणविलेपनानामनादरन्यासः ॥

स्वल्पोऽपि परां शोभां जनयति यः सा तु विच्छित्तिः ॥

मुक्त्वारत्नादिकमुत्सृज्य विसकिसलयाद्यनुरागो विच्छित्तिरिति केचित् ।

“ स्मितहसितरुदितभयरोषदुःखगर्वश्रमाभिलाषाणाम् ।

सङ्करकरण हर्षादसकृत् किलिकिञ्चितं ज्ञेयम् ॥

इष्टजनस्य कथायां लीलाहेलादिदर्शने वापि ।

तद्भावभावनाकृतमुक्तं मोद्गायितं नाम ॥

केशस्तनादिहरणग्रहणेष्वतिहर्षसम्भ्रमोत्पन्नम् ।

कुट्टमितं विज्ञेयं सुखमपि दुःखोपरागेण ॥

प्राप्तानामपि वचसां क्रियया यद् भाषणं ह्रिया स्त्रीभिः ।

व्याजात्मभावतो वाप्येवं समुदाहृतं विकृतम् ॥”

द्रवकेलिपरीहासाः क्रीडा लीला च नर्म च ॥ ३२ ॥

द्रवषट्कं बल्लभादीनां परिहासे । ‘दु दु गतौ’ । ‘ऋदोरप्’ (३. ३.
५७) । द्रवः । ‘वेल् केल् खेल्ले केल् चेल्ले चलने’ । ‘† इन् सर्वधातुभ्यः’
(उ० ४. ११९) इतीन् । केलिः । घञि दीर्घत्वे च परीहासः । क्रीडेति

‘क्रीडृ विहारे’ । ‘गुरोश्च हलः’ (३. ३. १०३) इत्य् । लीला पूर्ववत् । नर्मेति । ‘नृ नये’ । ‘मनिन्—’ (उ० १. १४६) इति मनिन् ॥

व्याजोऽपदेशो लक्ष्यं च

व्याजत्रयं साध्यगोपनात्मकेऽपदेशे । कपटे व्याज उक्तः । अपरद्रोहफल त्वन्यमुद्दिश्यान्यार्थानुष्ठानमपदेशः । तदेव परद्रोहफलं (कपट इति) कपटापदेशयोर्भेदः । तथा च भारविः—‘निकृतिपरेषु परेषु भूरिधाम्नः’ इति । निकृतिपरेषु अपकारपरेष्वित्यर्थः ।

“अन्यार्थकथनं यत् तु सोऽपदेश इति स्मृतः”

इति भरताचार्यः । ‘दिश अतिसर्जने’ । घञ् । अपदेशः । लक्ष्यमिति । ‘लक्ष दर्शनाङ्गनयोः’ । चुरादिणिच् । ‘ऋहलोर्ण्यत्’ (३. ३. १२४) । अतो यकारवान् । तथा च पुरुषोत्तमः—

“कक्ष्यायां तार्क्ष्यलक्ष्ये च यकारः कथ्यते बुधैः”

“लक्ष्यं छद्मनि विख्यातो^(१) लक्ष्यं सङ्ख्याशरव्ययोः”

इति यान्ते धरणिरपि ।

“लक्षं शरव्ये सङ्ख्यायां लक्ष छद्मनि कथ्यते”

इति क्षान्ते विश्वप्रकाशः ॥

क्रीडा खेला च कूर्दने ।

क्रीडात्रयं कन्दुकादिखेलायिते । क्रीडा पूर्ववत् । खेलेति । ‘खेल चलने’ । ‘गुरोश्च हलः’ (३. ३. १०३) इत्य् । ‘कूर्द खुर्द गुर्द क्रीडायाम्’ । ह्रस्वादिः । भावे ल्युट् । कूर्दनम् । ‘उपधायां च’ (८. २. ८४) इति दीर्घत्वम् । दीर्घत्वमस्यानित्यमिति धर्मदासः ॥

घर्मो निदाघः स्वेदः स्यात्

घर्मत्रय प्रस्वेदे । ऋतौ घर्मनिदाघावुक्तौ । ‘जिप्विदा गात्रप्रक्षरणे’ ।
पचादिः । स्वेदः ॥

प्रलयो नष्टचेष्टता ॥ ३३ ॥

नष्टचेष्टता हर्षादिना परिस्पन्दनाशः । तत्र प्रलयः । पूर्ववत् ॥

अवहित्थाकारगुप्तिः

कोपादिनाङ्गस्य विकार आकारः । तस्य लज्जादिना गुप्तिः सवरणम्
‘अवहित्था । ‘डीङ् विहायसा गतौ’ । अवपूर्वात् पृथादय इति कथन् हिङ्गा-
वश्च । ततष्टाप् ॥

समौ संवेगसम्भ्रमौ ।

संवेगद्वयं सम्भ्रमे । परचक्रादिदर्शनकृत तारल्यं सम्भ्रमः । ‘ओविजी
भयचलनयोः’ । घञ् । संवेगः । सम्भ्रमः । ‘अमु अनवस्थाने’ । घञ् ॥

स्यादाच्छुरितकं हासः सोत्प्राशः

सोत्प्राशः सोपहासः ससोल्लुण्ठो हासो नटवटुकादेराच्छुरितकम् ।
‘छुरछेदने’ । भावे क्तः । ‘यावादिभ्यः कन्’ (५. ४. २९) ॥

स मनाक् स्मितम् ॥ ३४ ॥

स एव हासो मनाक् अनुद्भिन्नः स्मितम् । ‘स्मिङ् ईषद्वसने’ । भावे
क्तः । तथा च भरताचार्यः —

“ईषद्विकसितैर्गण्डैः कटाक्षैः सौष्ठवान्वितैः ।
अलक्षितद्विजं धीरमुत्तमानां स्मितं भवेत् ॥”

मध्यमः स्याद् विहसितं

हास एव मध्यमः स्मितहसितयोरन्तरालं विहसितम् ।

“आकुञ्चिताक्षिगण्डं यत् सस्वन मधुर तथा ।

कालागत सास्यराग तद्वै विहसित भवेत् ॥”

इति । अपरेऽपि हास्यभेदाः सन्ति । प्राधान्यादिदमेवोक्तम् । तथा चाचार्यः —

“स्मितमर्थं हसित विहसितमुपहसित चापहसितं*भवहसितम् ।

द्वौ द्वौ भेदौ म्यातामुत्तममध्याधमप्रकृतौ ॥

उत्फुल्लनयनं यत्तु गण्डैर्विकसितैरथ ।

किञ्चिल्लक्षितदन्त च हसित तद् विधीयते ॥

उत्फुल्लनासिकं यत्तु जिह्वदृष्टिनिरीक्षितम् ।

निकुञ्चितांसकशिरस्तच्चोपहसितं भवेत् ॥

अस्थानहसितं यत्तु माश्रुनेत्रं तथैव च ।

उत्कम्पितांसकशिरस्तच्चापहसितं भवेत् ॥

सरब्धसाश्रुनेत्र च विकृष्टस्वनमुद्धतम् ।

करोपगूढपार्श्वं च तच्चातिहसित भवेत् ॥”

रोमाञ्चो रोमहर्षणम् ।

रोमाञ्चद्वयं रोमाञ्चे । ‘अञ्चु गतिपूजनयोः’ । ‘घञर्थे’ कविधानं कर्तव्यम्’ (वा० ३. ३. १८) इति भावे कः, स्थाञ्चेत्यादिपरिगणनस्य सम्भव-प्रदर्शनार्थत्वात् । अञ्चः । रोम्णामञ्चो रोमाञ्चः । हृषेर्ल्युट् हर्षणम् । पूर्ववत् समासः ॥

क्रन्दितं रुदितं कुष्टं

क्रन्दितत्रयं रोदने । ‘कदि क्रदि आह्वाने रोदने च’ । ‘नपुंसके भावे क्त’ (३. ३. ११४) । क्रन्दितम् । क्रन्दनमिति पाठे ल्युट् । ‘रुदिर् अश्रुविमोचने’ । क्तः । रुदितम् । ‘क्रुशि अनादरे’ । क्तः । कुष्टम् ॥

जृम्भस्तु त्रिषु जृम्भणम् ॥ ३५ ॥

जृम्भद्वयं हार्म्भीति ख्यातायाम् । 'जभ जृभि गात्रविनामे' । 'इदितो नु धातोः' (७. १. ५८) इति नुम् । घञ् । जृम्भस्त्रिषु । ल्युटि जृम्भणम् ॥

विप्रलम्भो विसंवादः

विप्रलम्भद्वयं मिथ्याफलाख्याने । विप्रपूर्वाल्लभेर्भावे घञ् । 'उपसर्गात् खल्वजोः' (७. १. ६७) इति नुम् । वदेर्घञ् । विसंवादः ॥

रिङ्गणं स्वलनं तमे ।

पिच्छिलादौ स्वलने रिङ्गणद्वयम् । 'उख नख' इति दण्डके रिगिर्गत्यर्थः । ल्युट् । 'स्वल चलने' । ल्युट् । स्वलनम् ॥

स्यान्निद्रा शयनं स्वापः स्वप्नः संवेश इत्यपि ॥ ३६ ॥

निद्रादयः पञ्च निद्रायाम् । 'द्वै स्वप्ने' । 'आतश्चोपसर्गे' (३. ३. १०६) इत्यङ् । निद्रा । शेतेर्ल्युट् । शयनम् । 'जिस्वप् शये' । दन्त्यसः । भावे घञ् । स्वापः । 'स्वपो नन्' (३. ३. ९. १) इति नन् । स्वप्नः । 'विश प्रवेशने' । घञ् । संवेशः । संपूर्वो विशिः स्वप्ने वर्तते । तथा च —

“त पश्य शुभसंविष्टं तृणपर्णमयास्तरे”

इति प्रयोगः ॥

तन्दिः प्रमीला

तन्दिद्वयं तन्दिक्कायाम् । आलस्य इति केचित् । अत्यन्तपरिश्रमादिकारणात् सर्वाङ्गनिमीलनं तन्दिः । तन्दिः सौत्रो धातुः । 'वङ्गचादयश्च' (उ० ४. ६८) इत्यौणादिकः क्रिः । तथा चारुणदत्तः — 'तन्दिवल्लिरिशालिशङ्कुलिहल्यावलिर्धूलिः' । 'सौत्रस्तन्दिस्तरनागमः' इति गोवर्धनः । 'कृदिकाराद् —' (वा० ४. १. ४९) इति ङीषि तन्दी च । 'विभज्य नक्तन्दिबमस्ततन्दिणा' इति भारविः ।

“मूर्छा तन्द्रा तन्द्री सुतिर्निद्रा प्रमीला च”

इति बोधालितः । ‘तत्पूर्वाद् रातेस्तद्रा’ इति विनीतकीर्तिः । ततोऽङ् । प्रमी-
लेति । ‘मील निमेषणे’ । ‘गुरोश्च हलः’ (३. ३. १०३) इत्यः ॥

अकुटिर्भ्रुकुटिर्भ्रुकुटिः स्त्रियः ।

अकुटित्रयं भ्रुकुटौ । एतच्च क्रोधादिस्थानेषु भ्रुवोर्मूलसंमुखेपाद् भवति ।
भ्रुवः कुटिः कुटिलता भ्रुकुटिः । ‘कुट कौटिल्ये’ ‘कृगृशृवृकुटिभिदिभ्यश्च’ (उ०
४. १४७) इतीन् । भ्रुकुसादिवद् ह्रस्वादिः । ‘कृदिकाराद् —’ (वा० ४. १.
४९) इति ङीष्पि । ‘अथ अकुटिर्भ्रुकुटिर्भ्रुकुटिः स्त्रियः’ इति रभसः ॥

अदृष्टिः स्यादसौम्येऽक्षिण

असौम्ये सरोषेऽक्षिण अदृष्टिः । न दृष्टिरदृष्टिः । नञेव निर्पातत्वादसौम्ये ॥

संसिद्धिप्रकृती त्विमे ॥ ३७ ॥

स्वरूपं च स्वभावश्च निसर्गश्च

संसिद्धिपञ्चकं स्वभावे । इमे इत्यनेन रूपभेदेन स्त्रीत्वमुक्तम् । ‘षिधू
संराद्धौ’ । किन् । संसिद्धिः । स्वं च तद् रूपं चेति स्वरूपम् । स्वश्चासौ
भावश्चेति स्वभावः । ‘सृज विसर्गे’ । घञ् । निसर्गः ॥

अथ वेपथुः ।

कम्पः

वेपथुद्वयं कम्पे । ‘दुवेष्ट कम्पने’ । ‘द्वितोऽथुच्’ (३. ३. ८९) । वेपथुः ।
‘कपि चलने’ । कम्पः ॥

अथ क्षण उद्धर्षो मह उद्धव उत्सवः ॥ ३८ ॥

क्षणपञ्चकमुत्सवे । ‘क्षण हिंसायाम्’ । भावे घञ् । ‘सज्ञापूर्वको विधिर-
नित्यः’ इति वृद्धभावः । उद्धतो हर्षो यत्र स उद्धर्षः । ‘मह पूजायाम्’ ।

चुरादिः । ‘एरच्’ (३. ३. ५६) । महः । क्षणवद् वा महः ।

“न खलु दूरगतोऽप्यतिवर्तते महमसाविति बन्धुतयोदितैः ॥”

(स० ६. श्लो० १९)

इति माघ. । यस्तु क्लीवलिङ्गः सान्तः, सोऽनेकार्थे वक्ष्यते । तथा च—

“तेजःपुरीषयोर्वर्चो महस्तूत्सवतेजसोः”

इति । उद्धव इति । उत्पूर्वाज्जुहोतेः ‘ऋदोरप्’ (३. ३. ९७) । उत्सव इति ।

‘पु प्रसवैश्वर्ययोः’ । उत्पूर्वाद् ‘ऋदोरप्’ ॥

इति ^२नाट्यवर्गः ।

अथ पातालभोगिवर्गः ।

अधोभुवनपातालबलिसद्गरसातलम् ।

नागलोकः

अधोभुवनपञ्चक पाताले । अधश्च तद् भुवनं चेति अधोभुवनम् । पत-
न्त्यास्मिन्निति पातालम् । ‘पतिचण्डिभ्यामालञ्’ (उ० १. १२२) । रसाया अ-
धस्तल रसातलम् ॥

अथ कुहरं शुषिरं विवरं बिलम् ॥ १ ॥

छिद्रं निर्व्यथनं रोकं रन्ध्रं श्वभ्रं वपा शुषिः ।

कुहरादय एकादश रन्ध्रमात्रे । कु महीं हरतात कुहरम् । ‘हरतेरनुद्य-
मनेऽच्’ (३. २. ९) । शुषेर्बाहुलकः किरच् । शुषिरम् । विवरं, वृणोते
पचाद्यच् । बिलम् । ‘बिल भेदने’ । इगुपधलक्षणः कः । छिद्रम् । ‘छिद्र कर्णव्य-
थने’ । चुरादिण्यन्ताद् ‘एरच्’ (३. ३. ५६) । निश्चयेन व्यथा भयं यत्रेति निर्व्य-
थनम् । ‘व्यथ भयचलनयोः’ । अधिकरणे ल्युट् । रोकमिति । रुचेर्घञ् । ‘लो-

काश्रयत्वालिङ्गस्ये'ति नपुसकता । शोभनमभ्रमाकाशमस्मिन्निति श्वभ्रम् । शोभनवाची तालव्योऽपि शुशब्दोऽस्ति । तथा चाह — 'शावशेरासौ (?)' इति । एके 'श्वभ्र गत्याम्' एरचा साधयन्ति । 'श्वभ्रकश्मीरशिल्पम्' इति शभेद् । भिदादिपाठादङ् । वपा । शुषिरिति । शुषेः 'इशुपधात् कित्' (उ० ४. ११९) । इत् । पक्षे ङीष् ॥

गर्तावटौ भुवि श्वभ्रे

गर्तद्वयं भूमिच्छिद्रे । गिरतेर्वातवत् तन् । गर्तः । रभसेन तु 'ज्वाला-सटारभसगर्तकगर्तृशृङ्गाः' इत्यनेन स्त्रीत्वमुक्तम् । अवतेः 'शकादिभ्योऽटन्' (उ० ४. ८२) इत्यवटः । अवटिरिदन्तोऽपीति हङ्गुचन्द्रः ॥

सरन्ध्रे शुषिरं त्रिषु ॥ २ ॥

रन्ध्रयुक्ते वंशादौ शुषिरं स्वर्गवर्गे* साधितम् ॥

अन्धकारोऽस्त्रियां ध्वान्तं तमिस्रं तिमिरं तमः ।

अन्धकारपञ्चकमन्धकारे । अन्धं करोतीति 'कर्मण्यण्' (३. २. १) । अन्धकारः । स्वान्तवद् ध्वान्तं निपातितम् । तमिस्रशब्दो रात्रावुक्तः । मिहिर-वत् तिमिरम् । 'तसु काङ्क्षायाम्' । असुन् । तमः ॥

ध्वान्ते गाढेऽन्धतमसं

अतिशयितान्धकारेऽन्धतमसम् । अन्धं करोतीत्यन्धम् । 'तत् करोति—' (वा० ३. १. २६) इति णिच् । तदन्तात् पचाद्यच् । अन्ध च तत् तमश्चेत्यन्ध-तमसम् । 'अवसमन्धेभ्यस्तमसः' (५. ४. ७९) इति समासान्तोऽच् ॥

क्षणिऽवतमसं

* नाट्यवर्गे शुषिरशब्दः साधितः । किन्तु 'नाट्यवर्गे' इत्यनुक्त्या, तत्र तत्र स्वर्गव्योमा दिवर्गाकथनेन च नाट्यवर्गान्त ग्रन्थ स्वर्गवर्गे व्याख्याता मन्यत इति भाति । अत एव च नाट्यवर्गान्ते क. ख. घ. पुस्तकेषु "इति स्वर्गवर्गः" इति लिखितं दृश्यते ।

धीणान्धकारेऽवतमसम् अवहीनं तमोऽवतमसम् । कुगतिसमासः । अ-
न्यतमसवदच् ॥

तमः ॥ ३ ॥

विष्वक् सन्तमसं

विष्वग्व्यापिनि तमसि सन्तमसम् । सन्तत तमः सन्तमसम् । अवत-
मसवदच् ॥

नागाः काद्रवेयाः

नागद्वयं मानुषाकारे फणालाङ्गूलादियुक्ते नागे । नगे पर्वते भवाः
नागाः । 'तत्र भवः' (४. ३. ५३) इत्यण् । कद्वा अपत्यं काद्रवेयः । 'शुभ्रा-
दिभ्यश्च' (४. १. १२३) इति ढक् । 'ढे लोपोऽकद्वाः' (६. ४. १४७) इति
प्रतिषेधादूकारस्य लोपाभावाद् 'ओर्गुणः' (६. ४. १४६) ।

“काद्रवेया इमे ज्ञेयाः शेषवासुकितक्षकाः ।

ऐरावतो महापद्मः कम्बलाश्वतरावुभौ ॥”

इत्यादयस्ते ॥

तदीश्वरः ।

शेषोऽनन्तः

शेषद्वयं नागराजे । शेषः । 'शिषु विशेषणे' । पचाद्यच् ।

वासुकिस्तु सर्पराजः

वासुकिद्वयं वासुकौ । वसु रत्नं के मस्तके यस्य तस्यापत्यं वासुकिः ।
'अत इच्' (४. १. ९५) ॥

अथ गोनसे ॥ ४ ॥

तिलित्सः स्याद्

गोनसद्वयं तिलित्से सर्पे । गोरिव नासा अस्य गोनसः । दन्त्यसः ।
‘अञ् नासिकायाः संज्ञायां नसं चास्थूलात्’ (५. ४. ११८) इत्यच् समासान्तः
नासिकायाश्च नसादेशः । ‘गोनासाय नियोजितागदरजाः’ इति राजशेखरः । तदा च
नासिकासमानार्थान्नासाशब्दात् । तडिति स्यतीति तिलित्सः । पृषोदरादिः ॥

अजगरे शयुर्वाहस इत्युभौ ।

अजगरत्रयमजगरे । अजं छागं गिरतीत्यजगरः । पचादिः । शेते
इति शयुः । म(रु^१यु)वद् उः । वाहस इति । ‘वहियुभ्यां णित्’ (उ० ३. ११९)
इत्यसच् । णित्त्वाद् वृद्धिः ॥

अलगर्धो जलव्यालः

अलगर्धद्वयम् अलार्धेति ख्याते । अरः शीघ्रः । गृध्यतीति गर्धः । ‘गृध्र
अभिकाङ्क्षायाम्’ । पचाद्यच् । अरश्चासौ गर्धश्चेत्यरगर्धः । रलयोरेकत्वस्मरणम् ॥

समौ राजिलडुण्डुभौ ॥ ५ ॥

राजिलद्वयं डौडेति ख्याते । राजी रेखास्मिन्नस्तीति सिध्मादिलच् ॥

मालुधानो मातुलाहिः

मालुधानद्वयं मालै^१आ इति ख्याते । मालैर्धीयते पोष्यते इति मालुधानः ।
पृषोदरादिः । मातुला नाम अहिर्मातुलाहिः ॥

निर्मुक्तो मुक्तकञ्चुकः ।

निर्मुक्तद्वयम् अनन्तरं मुक्तकोषके । मुचेः क्तः । निर्मुक्तः ॥

सर्पः पृदाकुर्भुजगो भुजङ्गोऽहिर्भुजङ्गमः ॥ ६ ॥

आशीविषो विषधरश्चक्री व्याडः सरीसृपः ।

कुण्डली गूढपाच्चक्षुःश्रवाः काकोदरः फणी ॥ ७ ॥

दर्वीकरो दीर्घपृष्ठो दन्दशूको बिलेशयः ।

उरगः पन्नगो भोगी जिह्वगः पवनाशनः ॥ ८ ॥

सर्पादयः पञ्चविंशतिः सर्पे । सर्पः । ‘गमू सृपू गतौ’ । दन्त्यादिः । कर्तारि पचाद्यच् । पृदाकुः । ‘पर्द कुत्सिते शब्दे’ । ‘पर्देर्नित् सम्प्रसारणमल्लोपश्च’ (उ० ३. ८०) इति काकुप्रत्ययः रेफस्य सम्प्रसारणमकारस्य लोपश्च । भुजं कुटिलं गच्छतीति भुजगः । डप्रकरणे ‘अन्यत्रापि दृश्यते’ (वा० ३. २. ४८) इति डः । भुजङ्ग इति । ‘खच्च डिद्धा’ (वा० ३. २. ३८) इति वक्तव्येन खच् । आहन्तीत्यहिः । आङ्युपपदे हन्तेः ‘आङि श्रिहनिभ्या ह्रस्वश्च’ (उ० ४. १३९) इत्यनेन इञ्, पूर्वपदह्रस्वत्वं डिच्च । भुजङ्गम इति । ‘गमश्च’ (३. २. ४७) इति खच् । पूर्वपदे मुम् । आशीः सर्पदंष्ट्रा । तालव्यशो । तत्र विषमस्येति पृषोदरादिः सलोपः । ईकारान्तोऽप्याशीशब्दोऽस्ति । ‘आशीमिव कलामिन्दोः’ इति राजशेखरः । व्याडैः । ‘ला आदाने’ । ‘आतश्चोपसर्गे’ (३. १. १३६) इति कः । पृषोदरादित्वाद् डत्वम् । कुटिलं सर्पतीति सरीसृपः । ‘गमू सृपू गतौ’ । ‘नित्यं कौटिल्ये गतौ’ (३. १. २३) इति यङ् । द्विर्वचनम् । ‘रीगृदुपधस्य च’ (७. ४. ९०) इति रीक् । पचाद्यच् । ‘यडोऽचि च’ (२. ४. ७४) इति यडो लुक् । ‘न धातुलोप आर्धधातुके’ (१. १. ४) इति गुणनिषेधः । ‘सारस्वत-सरीसृपाः’ इति सभेदः । कुण्डलमिव वपुरस्यासीनस्येति कुण्डली । नान्तः । गूढा अलक्ष्याः पादा अस्येति गूढपात् ।

“पादानामपि विज्ञेया द्वे शते द्वे च विंशती”

इत्यागमात् सपादत्वं सर्पाणाम् । ‘पादस्य लोपोऽहस्त्यादिभ्यः’ (५. ४. १३८) इत्यकारलोपः । चक्षुःश्रवा इत्यत्रासुन् । काकस्योदरमिवास्योदरमिति काकोदरः । दर्व्याकारत्वात् फणैव दर्वी । तां करोतीति दर्वीकरः । ‘क्वञो हेतुताच्छील्यानुलोम्येषु’ (३. २. २०) इति टः । दन्दशूक इति । ‘दंश दंशने’ । ‘लुपसदचरजपजभदहदशगृभ्यो भावगर्हायाम्’ (३. १. २४) इति यङ् । ‘यज-जपदशां यङः’ (३. २. १६६) इत्यूकप्रत्ययः । ‘जपजभदहदश —’ (७. ४. ८६) इत्यादिनाभ्यासस्य नुगागमः । बिलेशय इति । ‘अधिकरणे शेतेः’ (३.

२. १५) इत्यच् । 'शयवासवासिष्वकालात्' (६. ३. १८) इत्यलुक् । उरग इति । 'उरसो लोपश्च' (वा० ३. २. ४८) इति उपत्ययसलोपौ । पन्नं पतितं यथा तथा गच्छतीति पन्नगः । 'सर्वत्रपन्नयोरुपसङ्ख्यानम्' (वा० ३. २. ४८) इति डः । भोगः फणा कायः (वा) । तद्योगाद् भोगी । नान्तः । जिह्वं कुटिलं गच्छतीति जिह्वगः । भुजगवद् डः । पवनाशनस्तालव्यशः ॥

त्रिष्वाहेयं विषास्थयादि

अहेर्विषचर्मादावाहेयम् । अहौ भवम् आहेयम् । 'दतिकुक्षिकलशिव-
स्त्यस्त्यहेर्ढञ्' (४. ३. ५६) इति ढञ् । स्त्रियामाहेयी ॥

स्फटायां तु फणा द्वयोः ।

स्फटाद्वयं फणायाम् । 'स्फट स्फुट विशरणे' । अच् । स्फटा । 'फण गतौ' । अच् । फणा । फणा द्वयोरिति सम्बन्धः ॥

समौ कञ्चुकनिर्मोकौ

कञ्चुकद्वयं सर्पचर्मणि । कञ्चुकः । 'काचि दीप्तिबन्धनयोः' । बाहुलकात्
'समि कस उकञ्' (उ० २. ३२) इत्युक् । निर्मोकः । मुचेः कर्मणि घञ् ॥

क्ष्वेडस्तु गरलं विषम् ॥ ९ ॥

क्ष्वेडत्रयं विषे । क्ष्वेडः । 'जिह्विदा गात्रप्रक्षरणे' । पचाद्यच् । पृषो-
दरादित्वाद् दकारस्य डत्वंम् । गरलम् । 'गृ निगरणे' । 'वृषादिभ्यश्चित्' (उ०
१. १११) इति कलच् । विषमिति । 'विण्ठ व्याप्तौ' । इगुपधलक्षणः कः ।
'शङ्करोऽपि न विषादी' इति वासवदत्तायां मूर्धन्यश्लेषः ॥

पुंसि क्लीबे च काकोलकालकूटहलाहलाः ।

सौराष्ट्रिकः शौक्लिकेयो ब्रह्मपुत्रः प्रदीपनः ॥ १० ॥

दारदो वत्सनाभश्च विषभेदा अमी नव ।

१. 'स्फु' ख. च. पाठः. २. 'याम् । स्फु' क. ख. पाठः. ३. 'स्फु' ख च पाठः.

४. 'कारः । ग' ड छ. पाठः.

काकोलादयो नव प्रत्येक स्थावरविषभेदे । पुंसि क्लीबे च काकोल इति सम्बन्धः । काकोलो डम्बरकाकः । तद्वत् कृष्णवर्णत्वात् काकोलः । कालं यम-मपि कूटयति दहतीति कालकूटः । 'कूट परिदाहे' । चौरादिकात् 'कर्मण्यण्' (३. २. १) ।

“तिर्यग् रेखिकयाचितं^१ द्विजपदैर्युक्तं तथा ग्रन्थिभि-
र्व्याप्तं बिन्दुभिरेव यद् घनतरैस्तत् कालकूटं विषम् ।”

इति । इदं च

“गोनासगोनसौ हौं(ला ? ल)हलं हलहलं विषम्”

इति दीर्घाद्यपि । तथा च 'अद्याद् विषं स खलु हालहलं प्रजानन्' इति सूर-जातकमाला । अतस्त्रैरूप्यम् । सौराष्ट्रिकशौक्लिकेयौ दन्त्यतालव्यादी ।

“ब्रह्मपुत्रस्तु कपिलो मलयाद्रिभवः खरः ।

प्रदीपनस्तु दहनो रक्तवर्णोऽञ्जनाद्रिजः ॥”

दरददेशे भवः दारदः । प्रायशो वत्सान् नभते हिनस्तीति वत्सनाभः । 'णभ तुभ हिंसायाम्' । 'कर्मण्यण्' (३. २. १) । अयं सिन्दुवारसदृशपत्रः ॥

विषवैद्यो जाङ्गलिकः

विषवैद्यद्वयं गारुडिके । जाङ्गलं विषम् । तद्योगाद् ग्रन्थोऽपि । तदधीते वेत्ति वा । 'ऋतूकथादिसूत्रान्तादृक्' (४. २. ६०) । जाङ्गलिकश्चवर्गादिः ॥

व्यालग्राह्याहितुण्डिकः ॥ ११ ॥

व्यालग्राहिद्वयं भिक्षार्थं सर्पधारिणि वादिद्या इति ख्याते । व्यालग्राहीति । ग्रह्यादित्वाणिनिः । अहितुण्डेन दीव्यतीत्यहितुण्डिकः । 'तेन दीव्यति—'(४. ४. २) इति ठक् । संज्ञापूर्वकत्वाद् नादिवृद्धिः । 'व्यालग्राहोऽहितुण्डिकः' इत्यमरमाला ॥

*इति पातालभोगिवर्गः ।

अथ नरकवर्गः ।

स्यान्नारकस्तु नरको निरयो दुर्गतिः स्त्रियाम् ।

नारकचतुष्क नरके । नरक एव नारकः । प्रज्ञादित्वाद् अण् । नरक इति । 'नृ नये' । 'कृजादिभ्यः सज्ञाया वुन्' (उ०५.३५) । अयः शुभावहो विधिः । स निर्गतोऽस्माद् निरयः । दुष्टा गतिर्गमनमस्यैर्गतिः । गमेः क्तिन् ॥

तद्भेदास्तपनावीचिमहारौरवरौरवाः ॥ १ ॥

सङ्घातः कालसूत्रं चेत्याद्याः

तपनादयः षड् नरकभेदाः । तपन उक्तः । 'तरङ्गस्वल्पयोर्वीचिः' इति रुद्रः । नास्ति सुखस्य स्वल्पोऽप्यत्रेत्यवीचिः । ह्रस्वादिस्त्रिलिङ्गश्च । 'अवीचिं गाहन्ते हुतवहशिखापूरितमपि' इति शिल्पलेखः । महान् रौद्रो रवोऽत्रेति महारौरवः । नैरुक्तो वर्णलोपः । एवं रौद्रो रवोऽत्रेति रौरवः । संहन्त्यस्मिन्निति सङ्घातः । चुरादिणिर्चि 'एरच्' (३.३.५६) । कालसूत्रेण संसूत्र्य दारुवत् पाठ्यन्तेऽत्रेति कालसूत्रम् । आदिना शा(लु?ल्म)लीतसवालुकादीनां ग्रहणम् ॥

सत्त्वास्तु नारकाः ।

प्रेताः

नरकस्थाः सत्त्वा जन्तवो नारकाः प्रेताश्चोच्यन्ते । नरके भवा नारकाः । प्रेता इति । 'इण् गतौ' । क्तः ।

वैतरणी सिन्धुः

नरकनद्यां वैतरणी । विरुद्धं तरणं वितरणम् । तर्दस्यामस्ति । अण्-

१. 'धिः नि' ड. छ. पाठः. २. 'स्या' घ च. पाठ ३. 'चिः । अवीचिर्ह्रस्वा' घ च. पाठ. ४. 'दि. स्त्रीलि' ड. छ. पाठः ५. 'खा' घ च पाठः ६. 'च' घ. च. पाठ.. ७. 'लि' घ. ड., 'लीलत वा' क. ख. पाठ . ८. 'यस्या' क. ख. ड. छ. पाठ .

प्रकरणे 'ज्योत्स्नादिभ्य उपसङ्ख्यानम्' (वा० ५. २. १०३) इत्यण् । डीप् ।
रामदासेन ह्रस्वान्तोऽव्युत्पन्न एव दर्शितः ॥

अलक्ष्मीर्निर्ऋतिः समे ॥ २ ॥

अलक्ष्मीद्वयम् अलक्ष्म्याम् । अलक्ष्मीरिति विरोधे नञ् । निर्ऋतिरिति ।
निष्पूर्वाद् 'ऋ गतौ' इति धातोः कर्मणि क्तिन् ॥

विष्टिराजूः

विष्टिद्वयं वेतनं विना हठादिना कर्मकरणे । वेठ इति यस्यां नीचोक्तिः ।
विष्टिरिति । 'विप्ले विप्रयोगे' । क्तिन् । आजूः दीर्घान्ता । आङ्पूर्वाद् जनेः
'अमेश्च डूः' (उ० २. ७१) इति बाहुलकाद् डूटिलोपौ ।

“त्रिषु कर्मकरे विष्टिः स्याज्ज्वेतनकर्मसु”

इति रुद्रः । दुःखहेतुत्वादस्य दुःखप्रकरणे निबन्धः । भद्रनाम्नि करणे विष्ट्या-
दिद्वयमिति केचित् ॥

कारणा तु यातना तीव्रवेदना ।

कारणाद्वयम् अतिवेदनायाम् । 'कृञ् हिंसायाम्' । 'यत निष्कारोप-
स्कारयोः' । ण्यन्ताभ्यामाभ्यां 'ण्यासश्चन्यो युच्' (३. ३. १०७) । कारणा ।
यातना । तीव्रवेदनेति कर्मधारयः । 'विद वेदनाख्याननिवासनेषु' । पूर्ववद्
णिज्युचौ ॥

पीडा बाधा व्यथा दुःखममानस्यं प्रसूतिजम् ॥ ३ ॥

स्यात् कष्टं कृच्छ्रमाभीलं

पीडादयो नव दुःखे । 'पीड अवगाहने' । युचि प्राप्ते भिदादिपाठादङ् ।
बाधेति । 'गुरोश्च हलः' (३. ३. १०३) इत्यः । व्यथेति । 'व्यथ भयचल-
नयोः' । 'घटादयः पितः' इति भित्संज्ञायां 'षिद्धिदादिभ्योऽङ्' (३. ३. १०४)

१. 'त्यतः क' क. ख., 'त्यत्र क' घ. च. पाठः २. 'णे । वि' ड. छ. पाठः.
३. 'स्यां' च. पाठः. ४. 'प्ल प्र' ड छ पाठः. ५. 'इ । दुः' च. पाठः.

* 'निकारोपस्कारयोः' इति धातुवृत्त्यादिषु पाठो दृश्यते । यातनार्थे निकारशब्दस्यैव
प्रचुरः प्रयोगः ।

इत्यङ् । दुःखमिति दुःपूर्वात् खनेः 'अन्येभ्योऽपि दृश्यते' (वा० ३. २. १०१) इति डः । 'इदुदुषधस्य चाप्रत्ययस्य' (८. ३. ४१) इति नित्य षत्वमिति धातुपारायणम् ।

“लिखितव्यं न वा दुष्ण्व किन्तु दुष्कं सलक्षणम्”

इति पुरुषोत्तमः । सविसर्गोऽपि दुःखशब्द इति चान्द्राः । तथा च रुद्रे विन्दुच्युतक —

“कान्ते नयनानन्दो बालेन्दुः खे न भवति सदा”

इति । प्रयोगान्तरमपि —

“काले तडिलताजालमेघमण्डलमण्डिते ।

कान्तः सर्वगुणोपेतो बालेन्दुः खे न लभ्यते ॥”

इति । मानसे साधु मानस्यम् । 'तत्र साधुः' (४. ४. ९८) इति यत् । नजा अमानस्यम् । प्रसूतिज पूर्ववद् डान्तम् । कष्टमिति । कष हिंसार्थः । भविष्यत्काले क्तः । 'कष्टं भविष्यतीत्याहुः' इति वचनात् । 'कृच्छ्रगहनयोः कषः' (७. २. २२) इतीडभावः । कृच्छ्रमिति । 'कृती छेदने' । 'कृतेऽछः कू च' (उ० २. २२) इत्यनेन रक् छश्चान्तादेशः । आभीलमिति । 'इल स्वप्ने' । अभिपूर्वः । इगुपधलक्षणः क्रः । 'अन्येषामपि —' (६. ३. १३७) इति दीर्घः । कचिच्चाभीलमिति पाठः ॥

त्रिष्वेषां भेद्यगामि यत् ॥ ३१ ॥

एषां पीडादीनां मध्ये यद् भेद्यगामि द्रव्यगामि, तत् त्रिषु । यथा 'कष्टा सेवा' 'कष्टो भृत्यभावः' 'कष्टं व्याकरणम्' इति ॥

‡ इति नरकवर्गः ।

अथ वारिवर्गः ।

समुद्रोऽब्धिरकूपारः पारावारः सारिपतिः ।

१. 'दुष्खमि', २ 'दुषः पू' क. ख. पाठ. ३. 'गो दु.' घ. ड. च. छ. पाठः. ४. 'नेति' क. ख. पाठः. ५. 'मि' ड. पाठः. ६. 'मि त' घ. च. पाठः.

‡ पदद्वयमिदं ड. पुस्तके परं दृश्यते, छ पुस्तके 'नरकवर्गः' इति ।

उदन्वानुदधिः सिन्धुः सरस्वान् सागरोऽर्णवः ॥ १ ॥

रत्नाकरो जलनिधिर्यादः पतिरपांपतिः ।

समुद्रादयः पञ्चदश समुद्रे । चन्द्रोदये आपः क्लिद्यन्त्यस्मिन्निति समुद्रः । 'उन्दी क्लेदने' । 'स्फायितश्चिवश्चि —' (उ० २. १३) इत्यादिना रक् । आपो धीयन्तेऽत्रेत्यब्धिः । 'कर्मण्यधिकरणे च' (३. ३. ९३) इति किः । अकुत्सितं पारमस्येत्यकूपारः । 'अन्येषामपि —' (६. ३. १३७) इति दीर्घः । अविद्यमाना कुः पृथिवी पारेऽस्येति वा । पारमावृणोतीति पारावारः । पारापार-शब्दोऽप्यत्र । तथा च हरिप्रबोधसन्दष्टयमकं —

“सतमाः सतमालतया पारापारायतः सदावो दावः ।

लोकालोकानुकृतिः सद्यः स ह्ययमनभ्रकूटैः कूटैः ॥”

इति । उदकमस्मिन्नस्तीत्युदन्वान् । 'उदन्वानुदधौ च' (८. २. १३) इति नि-पातितः । उदकं धीयतेऽत्रेत्युदधिः । अब्धिवत् किः । 'पेषंवासवाहनधिषु च' (६. ३. ५८) इति उदकस्योदभावः । सिन्धुरिति । 'स्यन्दू प्रस्रवणे' । 'स्यन्देः सम्प्रसारणं धश्च' (उ० १. ११) इत्युः धश्चान्तादेशः सम्प्रसारणं च । 'सरो नीरे तटाके च' इति रुद्रः । तद्योगान्मतुप् । 'झयः' (८. २. १०) इति वत्वम् । सरस्वान् । सगरेणावतारितत्वात् सागरः । 'तस्येदम्' (४. ३. १२०) इत्यण् । अर्णास्यत्र सन्तीत्यर्णवः । 'अर्णसो लोपश्च' (वा० ५. २. १०९) इति वः सलोपश्च । जलनिधिरब्धिवत् । यादो जलजन्तुः । तत्पतित्वाद् यादः-पतिः । दिवस्पतिवत् षष्ठ्या अलुक्, अपांपतिः । वाक्येनैव नामेत्यन्ये ॥

तस्य प्रभेदाः क्षीरोदो लवणोदस्तथापरे ॥ २ ॥

क्षीरोदद्वयं प्रत्येकं समुद्रप्रभेदे । क्षीरमुदकमस्येति क्षीरोदः । एवं लव-

१. 'नृ. सा' क ख. पाठः. २. 'ष्ठयल्ल' क. ख. ड. छ पाठः. ३. 'स्य क्षी' क. ख. ड. छ. पाठः. ४. 'दः । ल' घ च पाठः.

णोर्दः । 'उदकस्योदः संज्ञायाम्' (६. ३. ५७) इत्युदकस्योदभावः । अपरे
इत्यनेन दध्युदादयो गृह्यन्ते । तथा च हारावली —

“क्षीरोदः क्षारोदो दध्यम्बुधृतोदकौ तथेक्षुरसः ।

मदिरोदः स्वादूदक इति सप्त महानदाः क्रमशः ॥”

इति ॥

आपः स्त्री भूमिं वार्वारि सलिलं कमलं जलम् ।

पयः कीलालममृतं जीवनं भुवनं वनम् ॥ ३ ॥

कबन्धमुदकं पाथः पुष्करं सर्वतोमुखम् ।

अम्भोऽर्णस्तोयपानीयनीरक्षीराम्बुशम्बरम् ॥ ४ ॥

मेघपुष्पं घनरसः

अवादयः सप्तविंशतिर्जले । आप इति । 'आमोतेर्ह्रस्वश्च' (उ० २. २१६)
इति क्तिप् । निम्नोन्नतमपवारयतीति वाः । वृणोतेर्णिच् । क्तिप् । वाः वारी
वारि इति प्रयोगात् क्लीबे । तथा च 'वारि पतन्ति नदन्ति मयूराः' इति
घटकर्परः । वारि इति । 'वृज् वरणे' । णिच् । 'वसिवपियजिराजिर्ध्वजिसदिहनि-
वशिवादिवारिभ्य इज्' (उ० ४. १२६) इतीज् । सलिलम् । 'सल गतौ' ।
'सलिकल्यनिमहिभडिभण्डिशण्डिपिण्डितुण्डिकुकिभूभ्य इलच्' (उ० १. ५७) ।

“कलहरिकण्ठविरावं सलिलमहाबन्धसङ्कुलमहासालम्”

(स० १३. श्लो० ३५)

इति भट्टिभाषासमावेशेऽपि दन्त्यादिः । कमलम् । 'कमु कान्तौ' । 'कलस्तृपश्च'
(उ० १. १०९) इति बाहुलकः कलः । जलम् । 'जल धान्ये' । पचादिः ।
पीयत इति पयः । 'पिवतेरिच्च' इत्यमुन् । गुणः । कीलालमिति । 'कील बन्धने' ।
'तमिबिडि —' (उ० १. १२३) इत्यादिना कालन्प्रत्ययः । अमृतमुक्तम् ।
जीव्यतेऽनेनेति जीवनम् । करणे ल्युट् । भुवनमिति । 'भूसुध्रस्त्रिभ्यश्छन्दसि'

१. 'दः । संज्ञायामुदकस्योदभावः ।' क. ख. पाठः. २. 'शः ॥ अ' ड. छ. पाठः.
३. 'आपआद' क. ख. घ. च. पाठः. ४. 'सु' ड. छ. पाठः. ५. 'लच् । ज' घ.
च. पाठः.

(उ० २. ८२) इति क्युन् । बाहुलकाद् भाषायामपि । धनम् । ‘वन षण् संभक्तौ’ । पचाद्यच् । कं शरीरं बध्नातीति कबन्धम् । ‘कर्मण्यण्’ (३. २. १) । केचित् कमन्धं चेति नामद्वयं मकारमध्यमाहुः । उदकमित्येवौणादिकं निपातितम् । पीयत इति पाथः । ‘उदके थुट् च’ (उ० ४. २०५) इत्यसुन् । पुष्करमिति । ‘पुषः कित्’ (उ० ४. ४) इति करन् । निम्नप्रवृत्त्या सर्वतो मुखान्यस्येति सर्वतोमुखम् । अम्भ इति । आपेः ‘उदके नुम्भौ च’ (उ० ४. २११) इत्यसुन् । नुमागमो भश्चान्तादेशो ह्रस्वश्च क्रियते । अर्ण इति । ‘ऋ गतौ’ । ‘उदके नुट् च’ (उ० ४. १९८) इत्यसुन् । नुडागमश्च प्रत्ययस्य । तायति पालयतीति तोयम् । ‘तायृ पालने’ । पृषोदरादिः । पातेरनीयर् । पानीयम् । नीरमिति । ‘तीर नीर गतौ’ । इगुपधलक्षणः । कः । क्षीरम् । ‘क्षि निवासगत्योः’ । ‘शुषिचिक्षिमीजां दीर्घश्च’ (उ० २. २८) इति रक् । अम्बिवति । ‘अवि रबि लवि शब्दे’ । ‘भृमृशीर्षचरित्सरि —’ (उ० १. ७) इत्यादिना बाहुलक उः । सम्बरम् । ‘सम्ब संवरणे’ ‘शम्ब च’ । चुरादिणिच् । ‘ऋच्छेररन्’ (उ० ३. १३१) इति बाहुलकोऽरन् । तालव्यादि दन्त्यादि चेति कन्दर्पनामन्युक्तम् ।

“धनरसमन्धं क्षीरं घृतममृतं जीवनं भुवनम्”

इति रत्नकोषे धनरसं क्लीबम् ।

“पुल्लिङ्गः म्याद् धनरसः सान्द्रनिर्यासनीरयोः”

इति तु रुद्रः ॥

त्रिषु द्वे आप्यमम्मयम् ।

आप्यद्वयं पयोविकारे । आप्यसाधुत्वे त्रिमुनिलक्षणाभावः । चन्द्रगोमी तु ‘आप्यं च’ इति निपातितवान् । केचित् तु ‘तद्धिताः’ (४. १. ७६) इति बहुवचनाद् यञ् । आप्यम् । अम्मयमिति । ‘नित्यमेकाचो मयटमिच्छन्ति’ (वा० ४. ३. १४४) इति मयट् । जश्त्वानुनासिकत्वे । यदा ‘तत्प्रकृतवचने मयट्’ (५. ४. २१) इति मयट् व्युत्पाद्यते, तदा जलबहुलैऽपि । स्त्रियामाप्या अम्मयी च ॥

भङ्गस्तरङ्ग ऊर्मिर्वा स्त्रियां वीचिः

भङ्गचतुष्कं स्वल्पोल्लोले । भङ्गः । 'भङ्गो आर्मर्दने' । घञ् । तरङ्गः ।
'तृ प्लवनतरणयोः' । 'त्रादिभ्यश्च' (उ० १. १२५) इत्यङ्गच् । ऊर्मिर्दीर्घादिः ।
'ऋ गतौ' । 'अर्तेरू च' (उ० ४. ४९) इति मिप्रत्ययः ऊकारश्च धातोः ।
'ऊर्मिर्वा स्त्रियाम्' इति योजना । तथा च वामनः —

“पुल्लिङ्गस्त्रीलिङ्गा मरीचिमणियष्टिमुष्टयो न्यासः(?) ।

त्रुटि(मः र)पि पाटलिशा(लु' ल्म)लितरणिश्रेण्यूर्मयो वस्तिः ॥”

वीचिः । 'वा गतिगन्धनयोः' । 'वातेः कित' इति ईचिः । किस्वादाकारलोपः ।
वीचिरपि वा स्त्रियामिति केचित् ॥

अथोर्मिषु ॥ ५ ॥

महत्सृल्लोलकल्लोलौ

उल्लोलद्वयम् अतिशयितोल्लोले । उत्पूर्वाद् 'लोडू रोडू उन्मादने' इत्यतः
पचाद्यच् । डलयोरेकत्वस्मरणाल्लत्वम् । कल्लोलः । 'कल्ल अव्यक्ते शब्दे' । 'कपि-
कडिगण्डिकल्लिवटिभ्य ओलच्' (उ० १. ६९) ॥

स्यादावर्तोऽम्भसां भ्रमः ।

चक्रवदपां भ्रमणमावर्तः ॥

पृषन्ति बिन्दुपृषताः पुमांसो विप्रुषः स्त्रियः ॥ ६ ॥

पृषच्चतुष्कं जलकर्णिकायाम् । अन्यत्रोपचारात् । 'पृषु वृषु सेचने' ।
'वर्तमाने पृषदृहज्जगच्छतृवत्' (उ० २. ८५) इत्यनेनातिप्रत्ययः शतृवदति-
देशश्च । पृषत् । रूपभेदात् क्लीबत्वम् । बहुवचनं च स्त्रीलिङ्गभ्रान्तिनिरासार्थम् ।
§ 'विन्दुरिच्छु' (३. २. १६९) इत्यनेन औणादिको विन्दुर्निपातितः । पृषता
इति । 'पृषु वृषु सेचने' । 'पृपुरञ्जिभ्यां कित्' (उ० ३. १११) इत्यतच्प्रत्ययः
किञ्च । विन्दवश्च पृषताश्च विन्दुपृषताः । विप्रुष इति । 'प्लुष प्रुष स्नेहनसेचन-

१. 'अवम' क. ख. घ. च. पाठः २. 'दिः । अ' इ. छ. पाठः. ३. 'कु' क. ख.
पाठः. ४. 'ल्लि', ५. 'टि' क. ख. पाठः ६. 'वक्रमपा' घ. पाठः. ७. 'णायाम्'
क. ख. इ. छ. पाठः.

'कपिगडिगण्डिकटिपटिभ्य ओलच्' इति मुद्रितोणादिपाठः । § ईदृगसौणादिक मूत्र
मृग्यम् ।

पूरणेषु । ‘अन्येभ्योऽपि —’ (३. २. १७८) इति किप् । बहुवचननिर्देशः प्रायिकः । ‘पृषतो विन्दुरिष्यते’ इत्यमरमालायामेकवचननिर्देशात् ॥

वक्त्राणि पुटभेदाः स्युः

वैकद्वयं नद्यादीनां वक्त्रे । यत्र ‘वाङ्’ इति नीचोक्तिः । ‘वैञ्चु कौटिल्ये’ । ‘स्फायितञ्चिवञ्चि —’ (उ० २. १३) इत्यादिना रक् । न्यङ्कादित्वात् कुत्वम् वक्त्रम् । सक्लिष्ट भिनत्तीति पुटभेदः । ‘कर्मण्यण्’ (३. २. १) ॥

अमाश्च जलनिर्गमाः ।

अमद्वयं प्राकारादिषु जलनिस्सरणद्वारे । अमतेः पचाद्यच् । तथा च—

“वणिकपथे पूगकृतानि यत्र अमागतैरम्बुभिरम्बुराशिः”

(स० ३. श्लो० ३८)

इति माघप्रयोगः ॥

कूलं रोधश्च तीरं च प्रतीरं च तटं त्रिषु ॥ ७ ॥

कूलादयः पञ्च कूले । ‘कूल आवरणे’ । इगुपधलक्षणः कः । रोध इति । रुधेः असुन् । तीरमिति । ‘पार तीर कर्मसमाप्तौ’ । चुरादिणिच् । ‘एरच्’ (३. ३. ५६) । प्रतीरमित्युपसर्गनियमः । तट(वृ^३ मिति) । ‘तट उच्छ्रये’ । पचाद्यच् । स्त्रियां तटी । गौरादित्वाद् ङीष् ॥

पारावारे परार्वाची तीरे

पारावारद्वयं यथाक्रमं पारकूलावारकूलयोः । ‘पार तीर कर्मसमाप्तौ’ । चुरादिणिच् । ‘एरच्’ (३. ३. ५६) । अवारमिति । अवपूर्वाद् ‘ऋ गतौ’ इति धातोः कर्मणि घञ् ॥

पात्रं तदन्तरम् ।

पारावारयोः अन्तरं मध्यं पात्रमुच्यते । पातं इति यस्य प्रसिद्धिः । ‘पा पाने’ । ‘घृन् सर्वधातुभ्यः’ (उ० ४. १६०) इति घृन् । ‘दीर्घादाचार्याणाम्’ (८. ४. ५२) इति निषेधाद् ‘अनचि च’ (८. ४. ४७) इति न द्वित्वम् ॥

द्वीपोऽस्त्रियामन्तरीपं यदन्तर्वारिणस्तटम् ॥ ८ ॥

१., २. ‘च’ ख. पाठः. ३. ‘दिडी’ क ख. ड. छ. पाठः. ४. ‘प्यन्तः । ए’ क ख घ. पाठः. ५ ‘त्र’, ६ ‘न् । दी’ ड छ. पाठ

द्वीपद्वयं द्वीपे । द्विः कृता आपोऽस्मिन्निति द्वीपः । ' ऋक्पूरब्धूःपथा-
मानक्षे ' (५. ४. ७४) इत्यकारः समासान्तः । ' ह्यन्तरुपसर्गेभ्योऽप ईत् ' (६. ३. ९७) इत्यप्शब्दाकारस्य ईकारः । सवर्णदीर्घः । द्वीपोऽस्त्रियामिति
सम्बन्धः । एवम् अन्तर्गता आपोऽस्मिन्नित्यन्तरीपम् । पूर्ववत् ॥

तोयोत्थितं तत् पुलिनं

तद् द्वीपमनन्तरमेव तोयोत्थितं पुलिनाख्यम् । ' पुलं महत्त्वे ' । ' बहुल-
मन्यत्रापि ' (उ० २. ५१) इत्यनेनेच किञ्च । त्रिकाण्डे तु पुलिनं द्वीप-
मुच्यते ॥

सैकतं सिकतामयम् ।

सैकतद्वयं वालुकातटे । सिकतेति । ' कस गतौ ' । क्तः । इट् । ष्टोदरा-
दित्वाद् वर्णविपर्यय इति धातुप्रदीपः । ततः ' सिकतागर्कराभ्यां च ' (५. २.
१०४) इति मत्वर्थयोऽण् । ' मयड्वैतयोर्भाषायामभश्याच्छादनयोः ' (४. ३.
१४३) इति मयटा सिकतामयम् ॥

निषद्वरस्तु जम्बालः पङ्क्तोऽम्ब्री शादकर्दमौ ॥ ९ ॥

निषद्वरादयः पञ्च कर्दमे । निषद्वरः । ' षट् विशरणगत्यवसादनेषु ' ।
' नौ षदे ' (उ० २. १२२) इत्यनेन वैरच् । ' सदिरप्रतेः ' (८. ३. ६६) इति
षत्वम् । जम्बालः । ' चमु छमु जमु झमु अदने ' । ' शीडो नगैधुग्वैलञ्वाँलन् ' (उ० ४. ३८) इति बाहुलको बालन् । ' पाचि विस्तारे ' । घञ् । पङ्क्तः ।
' शट् शातने ' । तालव्यादिः । घञ् । शादः । कर्दति कुत्सितं शब्दं करो-
तीति कर्दमः । ' कर्द कुत्सिते शब्दे ' । कर्दन * कर्दः (१) । कर्दं कुत्सितं दाम्य-
तीति पचादिरिति धातुप्रदीपः । अथवा ' कलिकर्द्योरमः ' (उ० ४. ८४) ॥

जलोच्छ्वासाः परीवाहाः

१. 'भ्यां म' क. ख. पाठः २. 'टव' क. ख. घ. च पाठः. ३. 'गव' ड. पाठः.
४. 'व' ख. घ. पाठः. ५. 'वा' ख. घ. पाठः ६. 'दि. । क' घ. च. पाठ

जलोच्छ्वासादिद्वयं पुष्करिण्यादौ जलनिष्कासमार्गे । उत्तिष्ठजलमुष्मु-
कमिति केचित् । जलस्योच्छ्वासो जलोच्छ्वासः । 'श्वस प्राणने' । घञ् । वहतेर्भावे
घञ् । परीवाहः । 'उपसर्गस्य घञ्यमनुप्ये बहुलम्' (६. ३. १२२) इति
दीर्घः ॥

कूपकास्तु विदारकाः ।

कूपकद्वयं जलस्थे स्रोतोद्वैधीकारिणि शिलादौ । कूपा एव कूपकाः ।
विदारयन्तीति विदारकाः ॥

नाव्यं त्रिलिङ्गं नौतायै

नौकागम्ये देशे नाव्यम् । नौशब्दाद् 'नौवयोधर्मविषमूल—' (४. ४.
९१) इत्यादिना यत् । 'वान्तो यि प्रत्यये' (६. १. ७९) इत्यावादेशः । स्त्रियां
नाव्या ॥

स्त्रियां नौस्तरणिस्तरिः ॥ १० ॥

नौत्रयं नौकायाम् । नौरिति । 'नयतेडौः' इति डौप्रत्ययः । सूर्ये तर-
णिशब्द उक्तः । तरिरिति । 'अच इः' (उ० ४. १४०) इति इः । डीषि तरी
च । 'तरीषु तत्रत्यमफलु भाण्डम्' (स० ३. श्लो० ७६) इति माघः ॥

उडुपं तु प्लवः कोलः

उडुपत्रयं हेलके । उडुपो ह्रस्वादिमध्यः । 'उडुपो हेलचन्द्रयोः' इति
चन्द्रगोमी ।

“रूपं तल्पं शिल्पं समीपकूपोडुपान्तरीपाणि”

इति वामनस्याप्यार्या दीर्घत्वे भग्ना स्यात् ।

“ददृशुश्चिरमुडुकरिणीसहस्रमन्तं सुधामदं सकलम्”

इत्यत्र हरिप्रबोधे कीर्त्तिमतालङ्कारप्रणीतटीकायाम् 'उडव आप' इति व्याख्या-
तम् । अतस्ततः पातीत्युडुपः । 'रेवृ प्लव गतौ' । पचादिः । प्लवः । 'कुल सं-
स्थाने' पूर्ववदच् । कोलः ॥

स्रोतोऽम्बुसरणं स्वतः ।

वेगेन जलवहने स्रोतः । स्वत इति तृतीयान्ताद् 'इतराम्बोऽपि—' (५.
३. १४) इति तसिल् । स्रोतो दन्त्यवत् । 'स्रु गतौ' । 'स्रुभीयां तुद् च'

(उ० ४. २०३) इत्यमुन् तुद् च प्रत्ययरय ॥

आतरस्तरपण्यं स्याद्

नद्यादेस्तरणे कपर्दकादावातरद्वयम् । तरते. करणे (घञ् घः) ।

द्राणी काष्ठाम्बुवाहिनी ॥ ११ ॥

द्राणीद्वयं काष्ठकृतसेचन्याम् । 'कृपृजृष्टृसिद्धुपन्यनिस्वपिभ्यो नित्' (उ० ३. १०) इति निः । गौरादिडीषि द्रोणी । काष्ठाम्बुवाहिनीति षष्ठीसमासः ॥

सांयात्रिकः पोतवणिक्

सांयात्रिकद्वयं वहित्रगामिनि वणिग्जने । सयात्रा द्वीपान्तरगमनमुच्यते । तदस्य प्रयोजनमिति ठक् । सांयात्रिकः । पोतवणिग् जान्तः ॥

कर्णधारस्तु नाविकः ।

अतलस्पर्श-

कर्णधारद्वयं कर्णहार इति ख्याते । नौकाकर्णप्राय-
तीति कर्णधारः । 'कर्मण्यण्' (३. २. १) । नाविक इति वरौ ।
नर्थे 'नौद्वयचष्टन्' (४. ४. ७) ॥

तथा वर्तो वर्तनमस्येति

नियामकाः पोतवाहाः

शः । 'शालो ज्ञप्ते धीवर एव

नियामकद्वयं गुणवृक्षोपरिस्थे 'निजि'
ह)कस्य नामद्वयमिदं मन्यन्ते । नियमयन्तीति 'शा च चेटिका'
ण्वुल् । पोतं वाहयन्तीति पोतवाहाः । 'कृपीवर —' (उ० ३. १) इत्यादिना
स्त्रियां धीवरी ॥

तत् सणसूत्रं पवित्रकम् ।]

गुणस्थेस्थाय्ये कूपकद्वयम् ।

नौकादण्डः क्षेपणी स्याद्

नौकादण्डद्वयं हृडीति ख्यातायाम् । क्षेपणीति । ‘क्षिप प्रेरणे’ । ‘करणाधिकरणयोश्च’ (३. ३. ११७) इति ल्युट् । ‘टिड्ढाणञ्—’ (४. १. १५) इत्यादिना ङीप् ॥

अरित्रं केनिपातकः ।

अरित्रद्वयं केनिपाते । अरित्रमिति । ‘ऋ गतौ’ । ‘अर्तिल्लधूसूखनसहचर इत्रः’ (३. २. १८४) । के जले निपात्यत इति केनिपातः । घञ् । ‘हलदन्तात् सप्तम्याः संज्ञायाम्’ (६. ३. ९) इत्यलुक् । कश्चात्र स्वार्थिकः । ‘स्वार्थिकाः प्रत्ययाः प्रकृतितो लिङ्गवचनानि नातिवर्तन्त’ इति पुंस्त्वमेव ॥

अग्निः स्त्री काष्ठकुदालः

अग्निद्वयं काष्ठमये कुदाले । एतच्च वहित्रस्य नेलकादिमलचञ्चनार्थं क्रियते । ‘अग्नं वग्नं मग्नं च गत्यर्थाः’ । ‘इन्’ (उ० ४. ११९) इति णिशब्द उक्तः ।

च । ‘तरीषु तत्रत्यम्’

सेकपात्रं तु सेचनम् ॥ १३ ॥

उडुपं तु प्लवः

तु सेचनपात्रे । सेचनम् । ‘सिचिर् क्षरणे’ । करणे उडुपत्रय हेलके । उ०

चन्द्रगोमी ।

“रूपं तल्पं शिल्पं

इति वामनस्याप्यार्या दीर्घत्वे भग्ना मसन्नादयस्त्रिषु ॥

“ददृशुश्चिरमुडुकरिणः

इत्यत्र हरिप्रबोधे कीर्त्तिमतालङ्कारप्रणी

तम् । अतस्ततः पातीत्युडुपः । ‘रेवृ हृ विशरणगत्यवसादनेषु’ । दन्त्यादिः । ‘इत्यस्माद्’ इत्यस्माद् ‘अन्येभ्योऽपि दृश्यते’

स्त्याने’ पूर्ववदच् । कोलः ॥

रु०

वेगेन जलवहने स्रोतः । स्वत इति तृ

३. १४) इति तसिल् । स्रोतो दन्त्यवत् । ‘घ. च. पाठ. ३. ‘ढः ॥’ घ.

कलुषोऽनच्छ आविलः ।

कलुषत्रयमाविले । पापे कलुषमुक्तम् । नञा अनच्छः । आविलम् ।
'विल भेदने' । इगुपधलक्षणः कः ॥

निम्नं गभीरं गम्भीरम्

निम्नत्रय गभीरे । 'म्ना अभ्यासे' । निपूर्वः । 'आतंश्चोपसर्गे' (३. ३. १०६) इत्यङ् । लोकाश्रयत्वाल्लिङ्गस्य स्त्रीत्वनियमाभावः । गभीरगम्भीरशब्दौ
'गाङ् गतौ' 'गम्ल् सृष्टु गतौ' यथाक्रम निपातितौ ॥

उत्तानं तद्विपर्यये ॥ १४ ॥

तद्विपर्यये अनिम्ने उत्तानम् । तनोतेर्धञ् ॥

अगाधमतलस्पर्श

अतिनिम्ने अगाधद्वयम् । 'गाधु प्रतिष्ठादौ' । नञ्समासः । अतलस्पर्श-
मिति विशेषणं, न नामेति केचित् ॥

कैवर्तौ दाशधीवरौ ।

कैवर्तत्रयं कैवर्ते । कस्य जलस्य ई लक्ष्मीः, तथा वर्तौ वर्तनमस्येति
कैवर्तः । स्वार्थिकोऽण् । 'दाशृ दाने' । अच् । दाशः । 'शालो ज्ञप्ते धीवर एव
दाशः' इत्युष्मभेदे पुरुषोत्तमः ।

“कैवर्तभृत्ययोर्दासो दासी वाशा च चेष्टिका”

इति दन्त्यान्ते रभसः । 'छित्त्वरच्छित्त्वरधीवरपीवर —' (उ० ३. १) इत्यादिना
† द्वरच्छप्रत्ययेन धाजो धीवरो निपातितः । स्त्रियां धीवरी ॥

[आनायः पुंसि जालं स्यात् सणसूत्रं पवित्रकम् ।]

इति कचित् पाठः । तदा च आनायद्वयं जाले । ‡ 'जल धान्ये' । घञ् । जालम् । सणसूत्रद्वयं सणसूत्रे । 'षट् दाने' । 'धात्वादेः षः सः' (६. १. ६४) । सणो दन्त्यादिः । तस्य सूत्रं सणसूत्रं,

“कार्पासमुपवीतं स्याद् विप्रस्योर्ध्ववृत्तं त्रिवृत् ।

सणसूत्रमयं राज्ञो वैश्यस्याविकसूत्रकम् ॥” (अध्या० २. श्लो० ४४)

इति मनुवचनात् । पवित्रकं तदुच्यते ॥

मत्स्यधानी कुवेणी स्याद्

मत्स्यधानीद्वयं मत्स्यधारण्यारिकादौ । मत्स्या धीयन्तेऽस्यामिति मत्स्यधानी । अधिकरणे ल्युट् । डीषि कुवेणी च ॥

बडिशं मत्स्यवेधनम् ॥ १५ ॥

बडिशद्वयं बडिशे । बडिं बडिकां ग्रथिता इयतीति बडिशम् । 'शो तनूकरणे' । 'आतोऽनुपसर्गे कः' (३. २. ३) । स्त्री (त्व)विवक्षायां गौरादित्वाद् डीष् । बडिशी । मत्स्यवेधनम् । करणे ल्युट् ॥

पृथुरोमा झषो मत्स्यो मीनो वैसारिणोऽण्डजः ।

विसारः शकली च

पृथुरोमाष्टकं मत्स्ये । पृथु रोमं वल्कलमस्यासौ पृथुरोमा । नान्तः । मत्स्य-त्वाविशेषादलोमकेऽपि प्रवृत्तिः । झष इति । 'कश् णिषं झष जष रिष हिंसार्थाः' । पचाद्यच् ।

“पाणिनीयप्रत्याहार इव महाप्राणझषाश्लिष्टो झषालङ्कृतश्च” [समुद्रः] इत्याश्चर्यमञ्जरी । मत्स्य इति । 'मदी हर्षे' । 'ऋतन्याञ्जिवन्यञ्ज्यर्पिमद्यत्यञ्जिकुयुक्-शिभ्यो ऽल्लिज्यतुजलिजिष्ठुजिष्णु' ॥ जितस्यनिथिनुल्यशा । 'सानुकः' (उ० ४. २)

इत्यनेन स्यन्प्रत्ययः । स्त्रियां गौरादिङीष् । 'सूर्यतिप्य—' (६. ४. १४९) इत्यादिना
 'मत्स्यस्य डच्चां चेति वक्तव्यम्' (वा० ६. ४. १४९) इति यलोपे मत्सी इति
 भवति । मीन इति । 'माङ् माने । 'फेनमीनौ' (उ० ३. ३) इत्यनेन नगू अन्तस्य
 च ईत्वम् । विसारिण इति । 'सृ गतौ' । ग्रह्यादित्वाद् णिनिः । विसारी । ततः
 स्वार्थे 'विसारिणो मत्स्ये' (६. ४. १६) इत्यण् । 'इनण्यनपत्ये' (६. ४. १६४)
 इति प्रकृतिभावाद् 'नस्तद्धिते' (६. ४. १४४) इति टिलोपो न भवति । अण्डाद्
 जातः अण्डजः । विसार इति । 'व्याधिमत्स्यबलेषूपसङ्ख्यानम्' (वा० ३.
 ३. १७) इति सतेर्धञ् । शकलं वल्कल, तद्योगात् शकली । अत इनिः । 'शकलं
 वल्कलेऽर्धे च' इति तालव्यादावजयः ॥

अथ गडकः शकुलार्भकः ॥ १६ ॥

गडकद्वयं गडके । 'गड सेचने' । औणादिकः (क्ष 'कु)न् । अकादेशः ।
 शकु(ला ? लोऽ)र्भक इवायमिति शकुलार्भकः ॥

सहस्रदंष्ट्रः पाठीनः

सहस्रदंष्ट्रद्वयं (वा ? वदा)लौ । सहस्रं दंष्ट्रा अस्य सहस्रदंष्ट्रः । पाठिं
 पृष्ठं नमयतीति पाठीनः । नमयतेर्डेः । 'अन्येषामपि —' (६. ३. १३७) इति
 दीर्घः । चित्रवदालिविशेषः पाठीन इति केचित् ॥

उत्तूपी शिशुकः समौ ।

उत्तूपीद्वयम् उण्डुवालाख्ये । ऊर्ध्वं लुम्पतीत्युत्तूपी । 'लुपू छेदने' । उत्पू-
 र्वादू 'आवश्यकधमर्ण्ययौर्णिनिः' (३. ३. १७०) । पृषोढरादित्वात् तकारलोपो-
 पधादीर्घत्वे । चापल्यात् शिशुरिव शिशुकः ।

"शिशुकः शिशुमारेऽपि बालकोल्लपिनोरपि"

इति रुद्रः ।

"चुलुपी शिशुमारस्तु कुण्डीभेदे कुलान्तरे"

इति चवर्गे रभसः ॥

लमीनश्चिलिचिमः

१ 'डु' ङ., 'डुवाडाख्ये' छ, 'डुलवा' घ. च पाठः. २. 'वः आ', ३ 'योरिति णि'
 क. ख. घ. च. पाठः. ४. 'ण्ड', ५ 'डा' इ छ. पाठ.

नलमीनद्वयं बालुकागडुके । प्रायो नलवने तिष्ठतीति नलमीनः । त-
लचारित्वात् तलमीन इति केचित् ।

“नषमीनश्चिलिचिमो बृहन्मत्स्योऽब्धिजस्तिमिः”

इति रत्नमालायामदन्तः इकारत्रयवांश्च ।

“लक्षणा सारसी क्रौञ्ची कुम्भा मीनश्चिलीचिमिः”

इति^२ तु वोपालितः ॥

प्रोष्ठी तु शफरी द्वयोः ॥ १७ ॥

प्रोष्ठीद्वयं प्रोष्ठिकायाम् । प्रकृष्ट ओष्ठोऽस्या इति प्रोष्ठी । शकन्ध्वादिः ।
‘नासिकोदरोष्ठजङ्घादन्तकर्णशृङ्गाच्च’ (४. १. ५५) इति वा डीष् । ‘ओत्वोष्ठ-
योर्वा’ (वा० ६. १. ९४) इत्युपसङ्ख्यानान् वा पररूपत्वम् । शफरी तालव्यादिः ।
गौरादिङीष् । शफरी द्वयोः ॥

क्षुद्राण्डमत्स्यसङ्घातः पोताधानम्

क्षुद्राण्डमत्स्यसङ्घातद्वयं पोहाल इति ख्याते । अनन्तरमण्डानिस्सृतो
मत्स्योऽण्डमत्स्यः । पश्चात् क्षुद्रशब्देन कर्मधारयः । तेषां सङ्घातः । क्षुद्राण्डम-
त्स्यसंघातः । पोताधानमिति । आङ्पूर्वाद् धाञोऽधिकरणे ल्युट् ॥

अथो ज्ञषाः ।

रोहितो मद्गुरः शालो राजीवः शकुलस्तिमिः ॥ १८ ॥

तिमिङ्गिलादयश्च

रोहितादयः सप्त प्रत्येकं मत्स्यविशेषे । रोहितो लोहित उक्तः । ‘हस्ररु-
हियुजिभ्य इतिः’ (उ० १. १०२) इत्यास्मिन् सूत्रे रोहिः (तम्म^१ न्म) त्स्यजातिरिति
हर्लन्त उक्तः । तदा च जातौ ‘जात्याख्यायामेकस्मित् बहुवचनमन्यतरस्याम्’
(१. २. ५८) इति बहुवचनम् । तन्त्रान्तरे तु ‘मत्स्यराजस्तु रोहितः’ इत्यु-
क्तम् । ‘मद्गुरादयश्च’ (उ० १. ४३) इत्यनेन ‘डुमस्जो शुद्धौ’ इत्यतः कुर-

१. ‘काउड’, २. ‘ति वो’ ड. छ. पाठ., ३. ‘हितम’ क. ख, ‘हिम’ घ. ड.
छ. पाठ. ४. ‘लदन्त’ ड पाठ.,

चप्रत्ययेन मद्गुरो निपातितः । 'शाडृ श्लाघायाम्' । घञ् । (शालः) ।

“शालो ज्ञषे धीवर एव दाशः”

इत्यूपमभेदः । 'कैवर्त इव आवद्धराजीवोत्पलसाल' इति वासवदत्तायां दन्त्यादिः । राजीयोगाद् राजीवः । वप्रकरणे 'अन्यत्रापि दृश्यते' (वा० ९. २. १०९) इति वः । रालर्गन्धे इति ख्यातोऽयम् । शकुलस्तालव्यादिः । 'शक्ल शक्तौ' । *'कृमे उलच्' (?) इति बाहुलकाद् उलच् । तिमिरिति । 'तमु काङ्क्षायाम्' । 'कमित-मिस्तम्भामत इच्च' (उ० ४. १२३) इति इन् अकारस्येकारः । तिमिं गिलतीति तिमिङ्गिलः । 'गृ निगरणे' । मूलविभुजादित्वात् क । 'गिलेऽगिलस्येति वक्तव्यम्' (वा० ६. ३. ७०) इति मुमागमः । आदिना लँविशप्रभृतयः ॥

अथ यादांसि जलजन्तवः ।

यादोद्वयं जलजन्तुषु । याद इति यातेः †'अमुन् सर्वधातुभ्यः' (उ० ४. १९०) इत्यमुन् । बाहुलकाद् दगागमः । जलजन्तव इति षष्ठीसमासः ॥

तद्भेदाः शिशुमारोद्रशङ्खवो मकरादयः ॥ १९ ॥

शिशुमारादयश्चत्वारः प्रत्येकं जलजन्तुभेदाः । शिशुमारः । 'कर्मण्यण्' । (३. २. १) उद्र इति । 'उन्दी क्लेदने' । 'स्फायितञ्चिवाञ्चि —' (उ० २. १३) इत्यादिना रक् । 'खरुशङ्कुपीयुनीलङ्गुलिगुः' (उ० १. ३७) इत्यनेन 'शकि शङ्का-याम्' इत्य(त) कुप्रत्ययेन शङ्कुर्निपातितः । अतस्तालव्यादिः । 'मस्करमस्करिणौ वेणुपरित्राजकयोः' (६. १. १९४) इत्यत्र मकरशब्दः अव्युत्पन्नप्रातिपदिक-मित्युक्तम् । आदिना कुम्भीरप्रभृतयो ग्राह्याः ॥

स्यात् कुलीरः कर्कटकः

१. 'गु इ' ड. छ. पाठः. २. 'न्त' क. ख. पाठः. ३. 'इल्लिश' ४. 'शि' ड. छ. पाठः. ५. 'यां कु' क. ख. घ. च. पाठः. ६. 'गृह्यन्ते ॥' क पाठः.

कुलीरद्वयं कर्कटके । 'कुल संस्त्याने' । 'गभीरगम्भीरौ' (उ० ४. ३५)
इति बाहुलकादीरन् । कुलीरः । कर्किः सौत्रो धातुः । ततः 'शकादिभ्योऽटन्'
(उ० ४. ८२) । कर्कटकः ॥

कूर्मे कमठकच्छपौ ।

कूर्मत्रयं कच्छपे ।

“ऊर्मिः स्त्रीपुंसयोर्वीच्यां प्रकाशे वेगभङ्गयोः”

इति रभसः । अतः कुत्सिता ऊर्मिः कूर्मिः । तद्योगात् कूर्मः । अर्शआद्यच् । कमठ
इति । 'कमु कान्तौ' । 'कमेरठः' (उ० १. १०५) इत्यठः । बाहुलकान्न ठस्येकः ।
कच्छेन प्रायेण पिबतीति कच्छपः । 'सुपि' (३. २. ४) इति योगविभागा-
गात् कः ॥

ग्राहोऽवहारः

ग्राहद्वयं लताकारे तन्तुनागे । जलहस्तिनीति केचित् । गृह्णातीति ग्राहः ।
'विभाषा ग्रहः' (३. १. १४३) इति व्यवस्थितविभाषया जलचरे नित्यमेव
णप्रत्ययः । अवहार इति 'श्याद्यधा'दिना (३. १. १४१) सूत्रेण णः ॥

नक्रस्तु कुम्भीरः

नक्रद्वयं कुम्भीरे । न क्रामतीति नक्रः । नाकवत् प्रकृतिवद्भावो डप्रत्य-
यश्च निपात्यते । कुम्भीं रातीति कुम्भीरः । 'आतोऽनुपर्गे कः' (३. २. ३) ॥

अथ महीलता ॥ २० ॥

गण्डूपदः किञ्चुलुकः

'किञ्चोहि' इति ख्यातायां महीलतान्नयम् । भुवो लतेव लता महीलता ।
किञ्चिच्चलतीति किञ्चुलुकः । पृषोदरादिः ॥

निहाका गोधिका समे ।

निहाकाद्वयं गोधिकायाम् । निहाका । 'ओहाक् त्यागे' । 'नौ हः' (उ० ३. ४४) इति कन्प्रत्ययः । राकावदित्त्वाभावः । गोधिकेति । 'गुग्म रोषे' । कर्तरि पचा-
द्यच् कप्रत्ययः ह्रस्वादयश्च ॥

रक्तपा तु जलौकायां स्त्रियां भूम्नि जलौकसः ॥ २१ ॥

रक्तपात्रयं जलौकायाम् । रक्तपेति । 'आतोऽनुपसर्गे कः' (३. २. ३)
इति कः । जलमोको वसतिस्थानमस्या इति जलौका । 'ओक उचः के' (७.
३. ६४) इति निपातनाद् ओकोऽदन्तः ।

“जलौकापि जलौक. स्याज्जलका जलजन्तुक.”

इति तारपालः ।

“जलौका रक्तपानंडी (ः) स्त्रियां भूम्नि जलौकसः”

इति शब्दार्णवः ।

“जलायुक्ता जलौका च जलौकाश्च जलोरेगी”

इति ससारावर्ते बहुत्वं नास्ति ।

“जलौकसेनेव रक्ताकृष्टिनिपुणेन वेश्याजनेन”

इति वासदत्ताया विशेषणसमासाद् अर्शआद्यचि एकवचनत्वमुक्तम् ॥

मुक्तास्फोटः स्त्रियां शुक्तिः

मुक्तास्फोटद्वयं मोतिहृड इति ख्याते । मुक्ताः स्फुटन्त्यस्मिन्निति मुक्ता-

१. 'धायां' क. ख. ऊ. पाठः २. 'क. । ज' क. ख. घ. च. पाठः. ३. 'लौ' क. ख.
ऊ. च. छ. पाठः ४. 'लौ' ड. छ. पाठ ५. 'तही स्त्रि' ड. छ. 'नसि स्त्रि' क. ख.
पाठः. ६. 'मा' घ. च. पाठः.

स्फोटः । 'स्फुट विकसने' । 'हलश्च' (३. ३. १२१) इत्यधिकरणे घञ् । शुक्ति-
रिति । 'शुच्य अभिषवे' । 'क्तिच्त्तौ च संज्ञायाम्' (३. ३. १७४) इति क्तिच् ।
'लोपो व्योर्वलि' (६. १. ६६) इति यलोपः । 'तितुन्नतथ —' (७. २. ९)
इत्यादिना इण्षिषेधः ।

“शुक्तिर्दुर्नामिकामुक्तास्फोटयोरश्वलक्षण”

इति तालव्यादावजयः ॥

शङ्खः स्यात् कम्बुरस्त्रियाम् ।

शङ्खद्वयं शङ्खे । 'शमेः खँः' (उ० १. १०७) । शङ्खः । बाहुलकान्न
खकारस्येनादेशः । कं वाति गच्छतीति कम्बु । मृगय्वादित्वात् कुप्रत्ययः ॥

क्षुद्रशङ्खाः शङ्खनखाः

क्षुद्रशङ्खद्वयं क्षुद्रशङ्खे । जोङ्गडा इति यत्र नीचोक्तिः । शङ्खौ नखा इव
शङ्खनखाः ॥

शम्बूका जलशुक्तयः ॥ २२ ॥

शम्बूकद्वयं शम्बूके । 'शमु उपशमे' । 'उल्लादयश्च' (उ० ४. ४१)
इत्यनेन ऊकबुगागमौ । 'शम्बूकपिण्याकमधूकफेन' इति पुल्लिङ्गानुशासनेऽमर-
माला ।

“शम्बूकाभिः सहपरिचयान्नीयते पामरीभिः”

इति कालिदासः ।

“शम्बूकः शम्बुकश्चैव पूर्वः कान्तस्तु सर्वदा ।
ककारेण विना शेषो दृश्यते ग्रन्थविस्तरे ॥”

इति उत्पलिनी ॥

भेके मण्डूकवर्षाभूसात्तरप्लवदुर्दुराः ।

भेकषट्क वेङ्ग इति ख्याते । विभेते: 'इण्भीकायाश्च्युतिमर्चिभ्यः कन्' (उ० ३. ४३) इति कन् । भेकः । 'मडि भूषायाम्' । 'गडिमण्डिभ्यामूकन्' (उ० ४. ४२) । मण्डूकः । 'अन्येभ्योऽपि दृश्यते' (३. २. १७८) इति क्तिप् । वर्षाभूः । सलतीति सात्तरः । 'खर्जपिञ्जादिभ्य ऊरोलचौ' (उ० ४. ९०) । 'अन्येषामपि - -' (६. ३. १३७) इति दीर्घः । 'परिसरकृकलासस्वेदसात्तरसर्पा' इत्यृमभेदः । 'पु गतौ' । पचादिः । प्लवः । 'दृ विदारणे' । 'मुकुदुर्दुरौ' (उ० १. ४०) इत्यनेन दुर्दुरो निपातितः ॥

शिली गण्डूपदी

शिलाद्वयं किञ्चुलुकभार्यायाम् । किञ्चुलुकजातिस्त्रीमात्रे वा । 'शिल उञ्छे' । तालव्यादिः । इगुपधलक्षणः कः । 'पुयोगादाख्यायाम्' (४. १. ४८) । 'जातेरस्त्रीविषयादयोपधात्' (४. १. ६३) इति शिल्यादिषु पञ्चमु डीप् ॥

भेकी वर्षाभ्वी

भेकीद्वयमपि तथैव । वर्षाभ्वीत्यसाधुः, स्त्रीप्रत्ययस्य लक्षणाभावात् । स्त्रियामपि वर्षाभूरित्येव भवति । किन्त्वमरमालायां भागुरौ च स्त्रीप्रत्ययान्तः प्रयोगो दृश्यते । तत्र मूलं चिन्त्यम् ॥

कमठी डुलिः ॥ २३ ॥

कमठीद्वयमपि तथैव । डुलिरिति । 'डुल उत्क्षेपणे' । चुरादिणिचोऽनित्यत्वाद् 'इगुपधात् कित्' (उ० ४. ११९) इति (किः 'इः) । साहचर्याद् डुलेरपि स्त्रीत्वम् ।

“भार्या भेकस्य वर्षाभ्वी शृङ्गी स्यान्मदुरस्य तु ।

शिली गण्डूपदस्यापि कच्छपस्य डुलिः स्मृता ॥”

इति भागुरिः । स्वल्पजातौ शिल्यादय इति कैचित् ॥

मदुरस्य प्रिया शृङ्गी

महुरस्य प्रियायां शृङ्गी। 'शृ' हिंसायाम् । 'शृणातेर्ह्रस्वश्च' (उ० १. १३१) इति गन् कित्त्वह्रस्वत्वनुमागमाश्च ॥

दुर्नामा दीर्घकोषिका ।

दुर्नामद्वय तिसनामेति ख्यातायाम् । दुर्नामा नान्तः । 'डाबुभाभ्यामन्यतरस्याम्' (४. १. १३) इति पक्षे डाप् । 'अन उपघालोपिनोऽन्यतरस्याम्' (४. १. २८) इति डीपा दुर्ना(मी^१ म्नी)त्यपि । दीर्घकोषिकेति जातौ डीष् । स्वार्थे कन् । 'केऽणः' (७. ४. १३) इति ह्रस्वत्वम् । कोषो मूर्धन्यषः । तथा च मूर्धन्यान्ते धराणिः—

“कोषो दिव्ये धने पेश्यां कुड्मलासिपिधानयोः ।

पनसादिफलस्यान्तः कोषः शब्दादिसङ्ग्रहः ॥”

इति । 'काशा वाशा अमरकोशादयस्तालव्या' इति वर्णदेशना । 'सुरतैः शपेयम्'^(२) इति घटकपर्पोऽपि ॥

जलाशयो जलाधारः

जलाशयद्वय सामान्यजलस्थाने । जलमाशेतेऽत्र तिष्ठतीति जलाशयः । 'पुंसि संज्ञायां घः प्रायेण' (३. ३. ११८) इत्यधिकरणे घः । जलमाश्रियतेऽत्रेति जलाधारः । 'अध्यायन्यायोद्यावसंहाराधारावायाश्च' (३. ३. १२२) इति घञ् ॥

तेष्वगाधजलो हृदः ॥ २४ ॥

तेषु जलाशयेषु योजगाधजलः, स हृदः । 'हृद अव्यक्ते शब्दे' । पचादिः । पृषोदरादिह्रस्वत्वम् ॥

आहावस्तु निपानं स्यादुपकूपजलाशये ।

आहावद्वयं कूपसमीपे पश्चाद्यर्थं प्रस्तरादिरचिते जलाशये । आह्वयन्ते

पशवोऽत्रेत्याहावः । ह्यतेर्धातोः 'निपानमाहावः' (३. ३. ७४) इत्यप् सप्रसारणं वृद्धिश्च निपात्यते । निपिबन्त्यस्मिन्निति निपानम् । अधिकरणे ल्युट् ॥

पुंस्येवान्धुः प्रहिः कूप उदपानं तु पुंसि वा ॥ २५ ॥

अन्धुचतुष्कं कूपे । 'अम रोगे' । 'अर्जिदृशिकम्यमिपसिबाधामृजिपशितुग्धुग्दीर्घहकाराश्च' (उ० १. २७) इत्यनेन कुप्रत्ययो धुगागमश्च । एवं ह्रस्वोऽन्धुः । प्रहिरिति । 'प्रहरतेः कूपे' (उ० ४. १३४) इत्यनेन इः डिच्च । डित्वात् टिलोपः । 'कु शब्दे' । 'कुयुभ्या च' (उ० ३. २७) इति पः ऊकारश्चान्तादेशः । कूपः । उदक पिबन्त्यस्मिन्निति उदपानम् । अधिकरणे ल्युट् । 'उदकस्योदः सज्ञायाम्' (६. ३. ५७) इत्युदादेशः । उदपान तु पुंसि वेति सम्बन्धः । तुशब्दस्य सार्थकता 'त्रिलिङ्ग्यां त्रिष्विति पदम्' इत्यत्रोक्ता ॥

नेमिस्रिकास्य

नेमिद्वयं सर्वोपरिस्थकूपपट्टप्रान्ते । भूमिस्थितकूपपट्ट इति केचित् । 'नियो मिः' (उ० ४. ४३) इति नयतेर्मिः । त्रिकेति । त्रिशब्दात् 'सङ्ख्यायाः संज्ञासङ्ख्यसूत्राध्ययनेषु' (५. १. ५८) इति कन् । टाप् ।

“ (त्रिका) कूपस्य नेमौ स्त्री पृष्ठवंशाधरे त्रिकम् ”

इति रभसः ॥

वीनाहो मुखबन्धनमस्य यत् ।

कूपस्य नान्दीपट्टे वीनाहः । विपूर्वात् 'णह बन्धने' इत्यतोऽधिकरणे 'हळश्च' (३. ३. १२१) घञ् । 'उपसर्गस्य घञ्यमनुष्ये बहुलम्' (६. ३. १२२) इति दीर्घः ॥

पुष्करिण्यां तु खानं स्याद्

पुष्करिणीद्वयं पुष्करिण्याम् । पुष्करं जलं, तद्योगात् पुष्करिणी । 'पुष्करादिभ्यो देशे' (५. २. १३५) इतीनिः । खातमिति । 'खनु अवदारणे' । कर्मणि क्तः । 'जनसनखनां सञ्चालोः' (६. ४. ४२) इत्यात्वम् ॥

अखातं देवखातकम् ॥ २६ ॥

अखातद्वयं सुरखाते । अपौरुषेये दैव इति यावत् । देवकुण्ड इत्यन्ये ।
देवखात इति तृतीयासमासः ॥

पञ्चाकरस्तटाकोऽस्त्री

पञ्चाकरद्वयं पञ्चयुक्तजलाशयमात्रे । 'तड आघाते' । 'पिनाकादयश्च' (उ०
४. १५) इत्यनेन आकप्रत्ययः डकारस्य च टत्वम् । तटाकोऽस्त्रीति सम्बन्धः ॥

कासारः सरसी सरः ।

कासारत्रयं सरसि । 'कासृ शब्दे' । दन्त्यान्तः । तुषारवद् आरन् । का-
सारः । सरसी गौरादिङीष् । पञ्चकमेव सामान्यसरसीति केचित् । सर्तेः
असुन् । सरः ॥

वेशन्तः पल्वलं चाल्पसरः

वेशन्तत्रयमल्पसरसि । 'जृविशिभ्यां झच्' (उ० ३. १२६) । 'श्रोऽन्तः'
(७. १. ३) । पल्वलमिति । 'पल गतौ' । 'सानसिधर्णसिपर्णसितण्डु-
लाङ्कुशचषोलल्वलपल्वलधिण्यशल्याः' (उ० ४. १०७) इत्यनेन वलप्रत्ययः ॥

वापी तु दीर्घिका ॥ २७ ॥

वापीद्वयं दीर्घिकायाम् । 'वसिवपियजिराजि *धृजिध्वजिसदिहरिवाशि-
वादिवारिभ्य इञ्' (उ० ४. १२६) इति इञ् । 'अत उपर्ध्यायाः' (७. २. ११६)
इति वृद्धिः । 'कृदिकारादक्तिनः' (ग० ४. १. ४५) इति ङीष् वापी ॥

१ 'तडाका' क ख च पाठ. २. 'शृ' क. ख. पाठ. ३ 'सृ' ड. छ. पाठः
४. 'धावृ' क ख च., 'धाया वृ' घ पाठ. ५. 'ति वा ङी' ड. छ. पाठः.

खेयं तु परिखा

खेयद्वय ख्यातिविति ख्यातायाम् । 'खनु अवदारणे' । कर्मणि 'ई च खन' (३. १. १११) इति क्यप् ईकारश्चान्तादेशः । खेयम् । परिखेति । खनतेरेव भुजगवद् डः ॥

आधारस्त्वम्भसां यत्र धारणम् ।

सेतुना धान्यादिसेचनार्थं बद्धकन्दरादावाधारः । धृजो घञ् ॥

स्यादालवालमावालमावापः

आलवालत्रयं तरुसेकार्थं तरुमूलविरचिते स्वल्पजलाधारे । 'लूञ् छेदने' । 'स्थाचतिमृजेरालवालडालीयरः' (उ० १. १२१) इति बहुलवचनाद् आलप्रत्ययः । तथा च प्रयोगः—

“मूलं फणाः फणिपतेर्गहनं च मध्यं शाखा दिशो जलधिमण्डलमालवालम्” इति ।

“अलवालरोधिषु पयस्सु बिभ्रतः सपलाशराशिमिव मूलसन्ततिम्” इति *माघे ह्रस्वादिः । अपपाठोऽयमिति केचित् । 'वल वल्ल संवरणे' । आङ्पूर्वात् करणे 'हलश्च' (३. ३. १२१) इति घञ् । आवालम् । वपेरधिकरणे घञि आवापः ॥

अथ नदी सरित् ॥ २८ ॥

तरङ्गिणी शैवलिनी तटिनी ह्रादिनी धुनी ।

स्रोतस्वती द्वीपवती स्रवन्ती निम्नगापगा ॥ २९ ॥

नद्यादयो द्वादश नद्याम् । 'णद अव्यक्ते शब्दे' । पचादिः । पचादिषु नदट्पाठात् 'टिड्ढाणञ्—' (४. १. १९) इत्यादिना ङीप् । सरिदि-

१. 'खा' ख. पाठः. २. 'द ॥' घ. पाठः. ३. 'लूप्' घ. ड. छ., 'लङ्' च. पाठः

† 'स्थाचतिमृजेरालज्वालज्वालीयच' इति मुद्रितोणादिपाठः । * तत्रेदमर्थं न दृश्यते ।

ति । 'स्रु गतौ' । हरिद्वद् इतिः । सारित् । तरङ्गयोगात् तरङ्गिणी । एवं शैवलिन्या-
दयोऽपि । धुनीति । 'धुञ् कम्पने' । बाहुलको नक्प्रत्ययः । गौरादिङीष् । 'स्रव-
न्तीति । 'स्रु गतौ' । दन्त्यादिः । 'तृभूवसिवहिभासिसाधिगडिमण्डिजिनन्दिभ्यश्च'
(उ० ३.१२८) इति झच् बहुलवचनात्, षित्वं च । निम्नगेति । 'अन्येभ्योऽपि—'
(वा० ३.२.१०१) इति ङः । अपांसमूह आ(पः१५म्) । (तं१ तद्) गच्छतीत्यापगा ।
'शिखरिणामिव सागरमापगा' (स० ९.श्लो० १७) इति रघुः ।

“विपुलपुलिना वेतस्वत्योऽपगाः कति सेविताः”

इति योगेश्वरः ॥

गङ्गा विष्णुपदी जह्नुतनया सुरनिम्नगा ।

भागीरथी त्रिपथगा त्रिस्रोता भीष्मसूरपि ॥ ३० ॥

गङ्गाष्टकं गङ्गायाम् । गमेः 'गन् गम्यदेः'+ (उ० १.१२८) इति गन् ।
गङ्गा । विष्णुपदात् सम्भूतत्वाद् विष्णुपदी । जह्नुना ऋषिणा यज्ञवाटं ह्रावय-
न्ती पीता उज्जिता सुता च प्रपन्ना इति जह्नुतनया । सुरनिम्नगेति । वाप्रकरणे
'गिरिनद्यादीनामुपसङ्ख्यानम्' (वा० ८.४.१०) इति वा णत्वम् । भागीरथेना-
वतारितत्वाद् भागीरथी । 'तस्येदम्' (४.३.१२०) इत्यण् । 'टिड्ढाणञ्—'
(४.१.१५) इत्यादिना ङीप् । भारते—

“क्षितौ तारयते मर्त्यान् नागांस्तारयतेऽप्यधः ।

दिवि तारयते देवान् तेन त्रिपथगा स्मृता ॥”

इति । पूर्ववद् ङः । त्रिभिः स्रोतोभिर्ब्रह्मलोके प्रभवतीति त्रिस्रोताः । शन्तनो-
र्महिषी भूत्वा भीष्मं सूतेति भीष्मसूः । 'सत्सूद्विष—' (३.२.६१) इत्यादिना
क्विप् ॥

कालिन्दी सूर्यतनया यमुना शमनस्वसा ।

कालिन्दीचतुष्कं यमुनानद्याम् । कलिन्दाचलाद् भवतीति कालिन्दी ।
शेषे अण् । यमुनेति । 'यम उपरमे' । 'अजियमिशीङ्भ्यश्च' (उ० ३.६१)
इति उनन् । शमनस्वसा ऋकारान्ता ॥

रेवा तु नर्मदा सोमोद्भवा मेकलकन्यका ॥ ३१ ॥

रेवाचतुष्कं रेवायाम् । 'रेवृ लृवगतौ' । कर्मणि 'गुरोश्च हलः' (३. १. ०३) इत्यः । नर्म क्रीडा, तद् ददातीति नर्मदा । सोमवंश्येन पुरूरवसा अवतारितत्वात् सोमोद्भवा । मेकलाचलप्रभवत्वाद् मेकलकन्यका । 'केऽणः' (७. ४. १३) इति ह्रस्वत्वम् । 'उदीचामातः स्थाने यकपूर्वायाः' (७. ३. ४६) इतीत्त्वनिषेधः । मेखलकन्यकेति केचित् ।

“यन्मेखलाद् भवति मेखलशैलपुत्री”

इति खकारवान् ॥

करतोया सदानीरा

करतोयाद्वयं करतोयानद्याम् । गौरीविवाहे शङ्करकरगलिततोयजत्वात् करतोया ।

“यथासौ कर्कटे देवी त्र्यहं गङ्गा रजस्वला ।

अन्या रक्तवहा नद्यः करतोयाम्बुवाहिनी ॥”

इत्यागमाद् इयं सदानीरा ॥

बाहुदा सैतवाहिनी ।

बाहुदाद्वयं बाहुदानद्याम् । 'मन्तव्या बाहुदार्जुनी' इति भागुरिः । शङ्खस्य ऋषेच्छिन्नबाहोर्बाहुदानाद् बाहुदा । सितवाही अर्जुनः । तेन निर्वृत्तेति सैतवाहिनी । दन्त्यादिः ॥

शतद्रुस्तु शितद्रुः स्याद्

शतद्रुद्वयं शतद्रुनद्याम् । पुत्रशोकातुरे वसिष्ठे शिलां बद्ध्वा प्रविष्टे शत-
धा द्रुतेति शतद्रुः । 'द्रु गतौ' । 'शते च' (१०. १. ३६) इति कुप्रत्ययः
डिच्च । शितं तीक्ष्णं द्रुता शितद्रुः । द्वयं स्त्रियाम् ॥

विषादा तु विपाद् स्त्रियाम् ॥ ३२ ॥

विषाशाद्वयं विषाशायाम् । पुत्रशोकादेव पाशं बद्ध्वा प्रविष्टस्य पाश-

छेदनाद् विपाशा । पाशशब्दात् ‘सत्यापपाशरूपवीणा —’ (३. १. २५)
इत्यादिना ‘पाशाद् विमोचने’ इति णिच् । ततः पचाद्यच् । विपाडिति पूर्ववद्
णिच् । ‘अन्येभ्योऽपि —’ (३. २. १७८) इति क्तिप् । णिलोपः । व्रश्चादिना
षत्वम् । जश्त्वचत्वे । एवं तालव्यान्तौ ॥

शोणो हिरण्यवाहुः स्यात्

शोणद्वयं शोणनदे । ‘शोणृ वर्णगत्योः’ । तालव्यादिः । पचाद्यच् ॥

कुल्याल्पा कृत्रिमा सरित् ।

कृत्रिमा(न्य^१ल्प)नद्यां कुल्या । सरिन्मात्रेऽपि कुल्या ।

“कुल्याख्या जलप्रणालीसरितोः कुल(य^२)जेऽस्थ(लि^३नि)”

इत्यजयः । ‘कुल संस्त्याने’ । ‘अध्यादयश्च’ (उ० ४. ११३) इति यत् ॥

शरावती वेन्नवती चान्द्रभागा सरस्वती ॥ ३३ ॥

कावेरी सरितोऽन्याश्च

शरावत्यादयः पञ्च प्रत्येकं स्वनामप्रसिद्धे नदीभेदे । अन्याश्चेति मुखा-
कोङ्कणावतीप्रभृतयः । शर्ययोगात् शरावती । ‘शरादीनां च’ (६. ३. १२०)
इति दीर्घत्वम् । ‘संज्ञायाम्’ (८. २. ११) इति वत्वम् । चान्द्रभागा दीर्घादिः ।
अत एव ‘अवृद्धाभ्यो नदीमानुषीभ्यः —’ (४. १. ११३) इत्यत्रोक्तम् ‘अवृ-
द्धाभ्य इति किम् । चान्द्रभागाया अपत्यं चान्द्रभागेय’ इति । ‘चान्द्रभागी नद्याम्’
इति बह्वादिपाठाद् ङीष्पि ।

“तापी तु तपती^४ शैत्या चन्द्रभागा तु चन्द्रका ।

चान्द्रभागा शारदा तु कश्मीरेषु सरस्वती ॥ ”

१. ‘य’ ड. छ. पाठः. २. ‘कूटजे’ ग., ‘कुलडजे’ क., ‘कूडजे’, ३. ‘य. प्र’, ४
‘राव’, ५. ‘शे’ ड. छ. पाठः.

इति शब्दार्णवः । कावेरीति । 'कवृ वर्णे' । णिच् । 'मूलेरादयश्च' (उ० १. ६४) इत्येरक् ॥

संभेदः सिन्धुसङ्गमः ।

नद्योर्नदीसमुद्रयोश्च मेलके सम्भेदः । नद्यां समुद्रे च सिन्धुशब्दप्रवृत्तेः ॥

द्वयोः प्रणाली पयसः पदव्यां

हर्म्यादिजलवर्त्मनि प्रणाली । 'णल बन्धने' । कर्मणि घञ् । 'उपसर्गाद् —' (८. ४. १४) इत्यादिना णत्वम् । गौरादिङीष् ॥

त्रिषु तृत्तरौ ॥ ३४ ॥

देविकायां सरय्वां च भवे दाविकसारौ ।

उत्तरौ दाविकसारौ त्रिष्विति योज्यम् । स्त्रियां दाविकी । 'टिड्ढाणञ् —' (४. १. १५) इत्यादिना ङीप् । देविकानद्युत्पन्ने वस्तुनि दाविकम् । 'तत्र भवैः' (४. ३. ५३) इत्यण् । 'देविकाशिशपा —' (७. ३. १) इत्यादिना अचामादेरात्वम् । सरयूभवे वस्तुनि सारवम् । 'सर्तेरयुः' (उ० ३. २२) । अयूरित्येके । सरयूः । तत्र भवे अण् । 'दाण्डिनायनहास्तिनायन —' (६. ४. १७४) इत्यादिना यलोपो निपात्यते । 'ओर्गुणः' (६. ४. १४६) ॥

सौगन्धिकं तु कङ्कारं

सौगन्धिकद्वयं सौगन्धी इति ख्याते पुष्पे । सुगन्धकरणं शीलमस्येति सौगन्धिकम् । 'शीलम्' (४. ४. ६१) इति ठक् । कं वारि हरतीति कङ्कारम् । पृषोदरादि ।

“सौगन्धिकं तु कङ्कारं हल्लकं रक्तसन्ध्यकम्”

१. 'जादि' इ छ. , 'जा बी' घ च. पाठः. २. 'विऽण्' क. ख. ड. छ. पाठः. ३. 'न्धि' ख. पाठः.

इति पादनामभेदे अमरमाला ॥

हल्लकं रक्तसन्ध्यकम् ॥ ३५ ॥

हल्लकद्वयं रक्तसौगन्धिके, यत्र हला इत्याख्या । ह्लादत इति हल्लकम् ।
पृषोदरादिः । सन्ध्यावद् रक्तं रक्तसन्ध्यकम् । इवार्थे कः । 'वाहिताग्न्यादिषु'
(२. २. ३७) इति पूर्वनिपातः ॥

स्यादुत्पलं कुवलयम्

उत्पलद्वयं सामान्येनोत्पले । सामान्यशब्दत्वाद् नीलाब्जेऽपि वृत्तिः ।

“इन्दीवरे मांसशून्ये उत्पलं कुष्ठभूरुहे”

इति रमसोऽपि ।

“(रा?श्या)मः शितिश्च नीलः कुवलयमिन्दीवरं च नीलाब्जम्”

इति नाममालाकृता अत्रैक्यमेव दर्शितम् । कथं तर्हि केवलं नीलोत्पले उत्पलबु-
द्धिरिति चेत्, सामान्येऽपि धान्यत्वे धान्यशब्दात् कलमादिषु बुद्धिः, न
मुद्रादिषु, एवमिहापि । उद्गच्छतीत्युत्पलम् । ‘पल गतौ’ । पचाद्यच् । कौ
वलत इति कुवलयम् । ‘वल वल्ल संवरणे’ । ‘तनेः कयन्’ इति बाहुलकः
कयन् ॥

अथ नीलाम्बुजन्म च ।

इन्दीवरं च नीलेऽस्मिन्

नीलाम्बुजन्मद्वयं नीलोत्पले । इन्दतीति इन्दिः लक्ष्मीः । औणादिक
इप्रत्ययः । डीष् । तस्याः वर प्रियं इन्दीवरम् । इन्द्रियं वृणातीति वा ।
पृषोदरादिः ॥

सिते कुमुदकैरवे ॥ ३६ ॥

सितोत्पले कुमुदाख्ये कुमुदद्वयम् । कौ मोदत इति कुमुदम् । मूल-
विमुजादित्वात् कः । रूपभेदात् क्लीबे ॥

शालूकमेषां कन्दः स्याद्

एषां सौगन्धिकादीनां कैरवान्तानां कन्दो मूलं शालूकम् । ‘शल चल-
नसंवरणयोः’ । तालव्यादिः । ‘शलिमण्डिभ्यामूकण्’ (उ० ४. ४३) ॥

वारिपर्णी तु कुम्भिका ।

वारिपर्णीद्वयं वाह्वी इति ख्यातायाम् । वारिणि पर्णमस्याः वारिपर्णी ।
‘पाककर्ण —’ (४. १. ६४) इत्यादिना ङीप् । केन जलेन उभ्यत इति
कुम्भी । ‘उभ उम्भ पूरणे’ । कर्मणि घञ् । शकन्ध्वादिगौरादी ॥

जलनीली तु शेवालं शैवले

जलनीलीत्रयं शैवाल इति ख्याते । ‘शीडो धुक्कुग्वालन्वलजः’
(उ० ४. ३८) इत्यनेन शेतेः वलञ्चालन्प्रत्ययाभ्यां शैवलं शेवाल च । ‘सकल-
शे कलशैवलमालक’ इति तु कप्फिणाभ्युदयः ॥

अथ कुमुद्वती ॥ ३७ ॥

कुमुदिन्यां

कुमुद्वतीद्वयं कुमुदयुक्ते देशे । कुमुदान्यस्मिन् देशे सन्तीत्यस्मिन्नर्थे
‘कुमुदनडवेतसेभ्यो ङ्मतुप्’ (४. २. ८७) । कुमुद्वती । कुमुदिनीति । मत्वर्थे
‘पुष्करादिभ्यो देशे’ (५. २. १३५) इतीनिः ॥

नलिन्यां तु विसिनीपद्मिनीमुखाः ।

नलिनी(द्वित्र)यं पद्मयुक्ते देशे । पद्मसमूहे चास्य वृत्तिः । तथा च —

“नलिनी स्यात् पङ्कजिनी विसिनी च सरोजिनी ।

पद्मिनीति च पर्यायाः पद्मषण्डे तदाकरे ॥”

इति रत्नमालायां माधवः ।

“सुरगज इव विभ्रत् पद्मिनीं दन्तलमाम्” (कुमा० स० ३. श्लो० ७६)

इति प्रयोगोऽपि । नलं पद्ममुच्यते । तथाहि 'नलमब्जे नले नड' इति रुद्रः । सर्वत्र कुमुदिनीवद् इनिः । मुखशब्द आद्यर्थे । आदिना च मृणालिनीग्रहणम् ॥

वा पुंसि पद्मं नलिनमरविन्दं महोत्पलम् ॥ ३८ ॥

सहस्रपत्रं कमलं शतपत्रं कुशेशयम् ।

पङ्केरुहं तामरसं सारसं सरसीरुहम् ॥ ३९ ॥

विसप्रसूनराजीवपुष्कराम्भोरुहाणि च ।

पद्मादयः षोडश पद्मे । 'पद गतौ' । * 'अर्तिस्तुमुहुस्तृक्षिभुभायापदि-
यक्षिणीभ्यो मन्' (उ० १. १४५) इति मन् । वा पुंसि पद्मम् इति सम्बन्धः ।
'णल बन्धने' । 'कृश्याभ्यामिनन्' इति बाहुलकादितोऽपि इनन् । नलि-
नम् । अरं वातं विन्दतीत्यरविन्दम् । गोविन्दवत् शप्रत्ययः । 'तुदादिभ्यः
शः' (३. १. ७७) (?) । 'शे मुचादीनाम्' (७. १. ५९) इति नुमागमः । कं जलम्
अलति भूषयतीति कमलम् । मूलविभुजादित्वात् कः । सहस्रपत्रशतपत्रयोर्भिन्न-
त्वेऽपि पद्मत्वादेकत्वम् । कुशे जले शेत इति कुशेशयम् । 'शयवासवासिष्व-
कालात्' (६. ३. १८) इत्यलुक् । 'कुशमप्सु च' इत्यनेकार्थे वक्ष्यति । शय-
तिश्चात्र स्थितिवचनः, यथा जलाशयः । पङ्केरुहमिति । इगुपधलक्षणः कः । मूल-
विभुजादित्वाद् वा कः । 'तत्पुरुषे कृति बहुलम्' (६. ३. १४) इत्यलुक् ।
तामर जलम् । तथाहि 'तामरं घृतमर्णश्च' इति निगमाख्यमभिधानम् ।
'षस स्वप्ने' । अदादिः । तत्र तामरे सस्ति तिष्ठतीति डप्रत्ययः । तामरसम् ।
'दुर्जन इव सतामरसो वसन्त' इति वासवदत्ता । सरसि जात सारसम् ।
तत्र भवे अण् । विसं मृणाल जलं वा । तस्य पुष्पं विसप्रसूनम् । 'षूङ् प्राणिगर्भ-
विमोचने' । निष्ठा क्तः । 'स्वादय ओदितः' इत्योदित्वाद् 'ओदितश्च' (८. २.
४५) इति नत्वम् । केसरराजियोगाद् राजीवम् । † 'वप्रकरणेऽन्यत्रापि —'
(वा० ५. २. १०९) इति वैः ॥

१ 'ले इ' ख. पाठः. २. 'तायाम् । स' ड. छ. पाठः ३. 'वत्वम्' ॥' ड. छ.,
'वन् ॥' क. ख. पाठः.

* 'अर्तिस्तुमुहुस्तृक्षिभुभायावापदियक्षिणीभ्यो मन्' इति मुद्रितोणादिपाठः । † 'अन्ये-
भ्योऽपी'ति पाठो दृश्यत ।

पुण्डरीकं सिताम्भोजम्

पुण्डरीकद्वयं शुक्लपद्मे । 'मडि भूषायाम्' । 'पुडि चे'त्येके । 'पर्फरी-
कादयश्च' (उ० ४. २०) इत्यरीकम् ॥

अथ रक्तसरोरुहे ॥ ४० ॥

रक्तोत्पलं कोकनदं

रक्तसरोरुह(द्व^२ त्र)यं रक्तपद्मे रक्तकुमुदेऽपि । उत्पल च पद्मेऽपि चेति
केचित् । कोकान् नादं शब्दं कारयतीति कोकनदम् । 'णद अव्यक्ते शब्दे' ।
(अन्तर्भावित^१)प्यन्तः । पचाद्यच् । पृषोदरादिह्रस्वत्वम् ॥

नाला नालम्

नालाद्वयम् उत्पलादिदण्डे । 'णल बन्धने' । 'ज्वलितिकसन्तेभ्यो णः'
(३. १. १४०) । पक्षे टाप् ॥

अथास्त्रियाम् ।

मृणालं विसम्

मृणालद्वयं मृणाले । 'मृण हिंसायाम्' । 'तमिविडिमृणिविशिकुलकील-
वञ्चिभ्यः कालन्' (उ० १. ११९) । अस्त्रियां मृणालमिति सम्बन्धः । 'विस
प्रेरणे' । इगुपधलक्षणः कः । विसम् । 'हंसपङ्क्तिरिव विसंवादिनी' (?) इति वास-
वदत्तायां दन्त्यान्तः । स्वरूपा मृणालजातिर्मृणाली । गौरादिः ॥

अञ्जादिकदम्बे षण्डमस्त्रियाम् ॥ ४१ ॥

पद्मादिसमूहे षण्डः । 'षणु दाने' । 'जमन्ताडुः' (उ० १. ११९) ।
बाहुलकाद् न धात्वादेः (ष? स)त्वं ङकारस्येत्संज्ञाभावश्च । तथा च —

“षण्डः स्मृतो बलीवर्दे षण्डं तु कानने भवेद्”

इति मूर्धन्ये अजयः । ‘शडि रुजाया सङ्घाते (चे)’ त्य(त्रतः) घञ् । शण्डः पद्मशण्ड इति तालव्यादी रक्षितेनोक्तः । शण्डमस्त्रियामिति सम्बन्धः ॥

करहाटः शिफाकन्दं

करहाटद्वयं शिफासहिते प्रस्तावात् पद्ममूले ।

“करहाटः शिफाकन्दे पद्मस्य कुसुमान्तरे”

इति रुद्रः । करान् हस्तान् दीपयतीति करहाटः । ‘हट दीप्तौ’ । णिच् । ‘कर्मण्यण्’ (३. २. १) । शिफासहितं कन्दं शिफाकन्दम् । शाकपार्थिवादिः ।

“कन्दानि मूलसस्यानि विदुः कन्दांश्च सूरणान्”

इति धरणिः ॥

किञ्जल्कः केसरोऽस्त्रियाम् ।

किञ्जल्कद्वय केसरे । के जले सरतीति केसरः । ‘सृ गतौ’ । पचाद्यच् । ‘हलदन्तात् —’ (६. ३. ९) इत्यादिना अलुक् ।

“केसरो बकुले सिंहसटायां पुष्पपक्ष्मणि ।

नागकेसरपुत्रागौ केसरौ परिकीर्तितौ ॥”

इति दन्त्ये धरणिः । ‘आन्दोलितकुसुमकेशरे केशरेणुमुषि’ इति तु वासव-
दत्ता । तदा च के शीर्यत इति व्युत्पत्तिः ॥

संवर्तिका नवदलं

संवर्तिकाद्वयम् अभिनवे जटिकाकारे पद्मपत्रे । ‘वृत्तु वर्तने’ । वृतेः (क्तिन् इः) । स्वार्थे कः । ततष्ठाप् । ‘संवर्तिः (सैरःनव)पत्रिका’ इति वोपालितः ॥

बीजकोषो वराटकः ॥ ४२ ॥

बीजकोषद्वय पद्मस्य वरडु इति ख्याते । बीजकोषो बीजा(का'क)रः ।
षत्वं दीर्घकोषिकायामुक्तम् । वृणाते: 'अन्येभ्योऽपि दृश्यते' (उ० ४. १०६)
इत्यौणादिकोऽटच् । ततः स्वार्थे कः । वराटकः ॥

उक्तं स्वव्योमदिक्कालधीशब्दादि सनात्यकम् ।

पातालभोगिनरकं वारि चैषां च सङ्गतम् ॥ ४३ ॥

उक्तं स्वव्योमदिक्कालधीत्यादियोजना । उक्तं स्वव्योमदिक्कालधीशब्दादि
सनात्यक पातालभोगिनरकं वारि च, एषां स्वरादीनां सङ्गतं सम्बद्धं च
देवादीति । तद्यथा — स्वर्गसङ्गतं देवादि, व्योमसङ्गतं मेघादि, दिक्सङ्गतं
दिग्गजादि, कालसङ्गतम् उपरागादि, धीसङ्गतं विचारादि, शब्दसङ्गतम् उदा-
त्तादि, नात्यसङ्गतं अकुंसादि ॥

इति वन्द्यघटीयश्रीसर्वानन्दकृतौ

टीकासर्वस्वे वारिवर्गः ॥

प्रथमं काण्डं

समाप्तम् ।

Ready for sale.

भक्तिमञ्जरी (Stuti) by H. H. Svāti Sṛī Rāma

Varma Mahārājaḥ 1 0 0

Trivandrum Sanskrit Series.

- No. 1 — दैवम् (Vyākaraṇa) by Deva with Puru-
shakāra of Kṛṣṇalīlāsukamuni 1 0 0
- No. 2 — अभिनवकौस्तुभमाला - दक्षिणामूर्तिस्तवौ by Kṛṣṇa-
līlāsukamuni 0 2 0
- No. 3 — नलाभ्युदयः (Kāvya) by Vāmana Bhaṭṭa Bāna. 0 4 0
- No. 4 — शिवलीलार्णवः (Kāvya) by Nīlakantha Dikshita 2 0 0
- No. 5 — व्यक्तिविवेक. (Alankāra) by Mahima Bhatta
with commentary. 2 12 0
- No. 6 — दुर्घटवृत्तिः (Vyākaraṇa) by Saraṇadeva. 2 0 0
- No. 7 — ब्रह्मतत्त्वप्रकाशिका (Vedānta) by Sadāsivendra
Sarasvatī. 2 4 0
- No. 8 — प्रयुक्ताभ्युदयम् (Nāṭaka) by Ravi Varma Bhūpa. 1 0 0
- No. 9 — विरूपाक्षपञ्चाशिका (Vedānta) by Virūpākshanātha
with the commentary of Vidyāchakravartin. 0 8 0
- No. 10 — मातङ्गलीला (Gajalakṣhaṇa) by Nīlakantha. 0 8 0
- No. 11 — तपतीसवरणम् (Nāṭaka) by Kulasekhara Varma
with the commentary of Sivarāma. 2 4 0
- No. 12 — परमार्थसारम् (Vedānta) by Bhagavad Ādisesha
with the commentary of Rāghavānanda. 0 8 0
- No. 13 — सुभद्राधनञ्जयम् (Nāṭaka) by Kulasekhara
Varma with the commentary of Sivarāma. 2 0 0

No. 14 — नीतिसारः (Nīti) by Kāmandaka, with the commentary of Sankarârya.	3	8	0
No. 15 — स्वप्नवासवदत्तम् (Nâtaaka) by Bhâsa.	2	8	0
No. 16 — प्रतिज्ञायौगन्धरायणम् (Do.) Do.	1	8	0
No. 17 — पञ्चरात्रम् (Do.) Do.	1	0	0
No. 18 — नारायणीयम् (Stuti) by Nârâyana Bhaṭṭa with the commentary of Desamangala Vârya.	4	0	0
No. 19 — मानमेयोदय (Mīmâmsâ) by Nârâyana Bhaṭṭa and Nârâyana Paṇḍita.	1	4	0
No. 20 — अविमारकम् (Nâtaaka) by Bhâsa.	1	8	0
No. 21 — बालचरितम् (Do.) Do.	1	0	0
No. 22 — मध्यमव्यायोग-दूतवाक्य-दूतघटोत्कच-कर्णभारोरुभङ्गानि (Nâtaaka) by Bhâsa	1	8	0
No. 23 — नानार्थार्णवसंक्षेपः (Kosa) by Kesavaswâmin (1 & 2 Kânḍas)	1	12	0
No. 24 — जानकीपरिणय. (Kâvya) by Chakrakavi.	1	0	0
No. 25 — काणादसिद्धान्तचन्द्रिका (Nyâya) by Gangâdharasûri	0	12	0
No. 26 — अभिषेकनाटकम् (Nâtaaka) by Bhâsa	0	12	0
No. 27 — कुमारसम्भवः (Kâvya) by Kâlidâsa with the two commentaries, Prakâsîkâ of Arunagirinatha and Vivarana of Nârâyana Pandita (1 & 2 Sargas)	1	12	0
No. 28 — वैखानसधर्मप्रश्न. (Dharmasûtra) by Vikhanas	0	8	0
No. 29 — नानार्थार्णवसंक्षेपः (Kosa) by Kesavaswamin (3rd Kanda)	2	4	0
No. 30 — वास्तुविद्या (Silpa)	0	12	0
No. 31 — नानार्थार्णवसंक्षेपः (Kosa) by Kesavaswâmin (4th, 5th, & 6th Kânḍas)	1	0	0
No. 32 — कुमारसम्भवः (Kâvya) by Kâlidâsa with the two commentaries, Prakâsîkâ of Arunagirinâtha and Vivarana of Nârâyana Pandita (3rd, 4th & 5th Sargas)	2	8	0

- No 33—वाररुचसग्रह (Vyākaraṇa) with the commentary
Dīpaprabhā of Nārāyaṇa 0 8 0
- No 34—मणिदर्पण (शब्दपरिच्छेद) (Nyāya) by Rājachūdā-
manimakhin 1 4 0
- No. 35—मणिसार (अनुमानखण्डः) (Nyāya) by Gopinātha 1 8 0
- No 36—कुमारसम्भव (Kāvya) by Kālidāsa with the two
commentaries, Prakāsikā of Arunagirinātha
and Vivarana of Nārāyaṇa Pandita (6th, 7th
& 8th sargas) 3 0 0
- No. 37—आशौचाष्टकम् (Smṛiti) by Vararuchi with the
commentary 0 4 0
- No. 38—नामलिङ्गानुशासनम् (Kosa) by Amarasimha with
the commentary Tikasarvasva of
Sarvananda (1st Kanda) 2 0 0

Apply to —

The Agent for the sale of

Government Sanskrit Publications,

Trivandrum.

TRIVANDRUM SANSKRIT SERIES.

No. XLIII

नामलिङ्गानुशासनं

श्रीमदमरसिंघविरचितम् ।

THE

NÂMALINGÂNUSÂSANA

OF

AMARASIMHA

With the two commentaries, *Amarakosodghâtana* of

KSHÎRASVÂMIN

and *Tîkâsarvasva* of

VANDYAGHATÎYA-SARVÂNANDA

EDITED BY

T. GANAPATI SÂSTRÎ

Curator of the Department for the publication of

Sanskrit manuscripts Travancore.

Part II — 2nd Kanda, 1—6 Vargas.

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJAH OF TRAVANCORE

अनन्तशयनसंस्कृतग्रन्थावलिः ।

ग्रन्थाङ्कः ४३.

श्रीमदमरसिंहविरचितं

नामलिङ्गदुशासनं

क्षीरस्वामिप्रणीतया अमरकोशोद्धाटनाख्यया व्याख्यया

वन्द्यघटीयश्रीसर्वानन्दप्रणीतया टीकासर्वस्वाख्यया

व्याख्यया च समेतं

संस्कृतग्रन्थप्रकाशनकार्याध्यक्षेण

त. गणपतिशास्त्रिणा

संशोधितम् ।

द्वितीयः सप्तपुटः — द्वितीयकाण्डे १—६ वर्गाः ।

तच्च

अनन्तशयने

महामहिमश्रीमूलकरामवर्मकुलशेखरमहाराजशामनेन

राजकीयमुद्रणयन्त्रालये

मुद्रयित्वा प्रकाशितम् ।

कोळम्बाब्दाः १०९०, क्रैस्ताब्दाः १९१५.

PREFACE.

This is the second part of the Nāmalingānusāsana and its commentary Tīkāsarvasva, containing the second Kānda up to the end of Manushya-Varga. In the third part will be published the remaining vargas of the second Kānda beginning with Brahma-Varga. In the second Kānda is also added another commentary called Amarakośodghātana by Kshîrasvâmin, which, it is hoped, will prove more useful than the former in the elucidation of Vanaushadhi-Varga. Regarding Kshîrasvâmin, mention is already made in the introduction of Daiva with Purushakâra (Trivandrum Sanskrit Series No. 1)

The edition of the commentary of Kshîrasvâmin is based on the following five palm-leaf manuscripts, in Malayalam character, about three centuries old.—

1. क Belonging to the Palace Library, Trivandrum.
2. ख Lent by Mr. Subrahmanya Raja of Idappalli
3. ग Obtained from the Panthalam Kottaram.
4. घ Obtained from the Ananthapuram Palace, Harippad
5. ङ Lent by Mr. Karunakara Pisharodi Vennimalai

Trivandrum, }
22-7-1915. }

T. GANAPATI SÂSTRÎ

निवेदना ।

एष सटीकासर्वस्वो नामलिङ्गानुशासनस्य द्वितीयो भागः । अत्र द्वि-
तीयकाण्डो मनुष्यवर्गान्तः प्रकाशितः, तृतीये भागे ब्रह्मवर्गादिः प्रकाशयिष्यते ।
क्षीरस्वामिप्रणीतम् अमरकोशोद्धाटनाभिधं व्याख्यानमपि द्वितीयकाण्डे यो-
जितं, यतस्तद् वनौषधिवर्गार्थप्रतिपत्तौ टीकासर्वस्वापेक्षयाधिकमुपकारमाधानुं-
क्षमम् । क्षीरस्वामिनो जीवितसमयादिकम् अनन्तशयनसंस्कृतग्रन्थावलीप्र-
थमाङ्कस्योपोद्धाते निवेदितम् ।

क्षीरस्वामीयस्य व्याख्यानस्य संशोधनाधारभूता ग्रन्थास्त्वेते —

१. राजकीयग्रन्थशालीयोऽसमग्रः क. संज्ञः.
२. इडप्पळिसुब्रह्मण्यराजस्वामिक. ख. संज्ञः.
३. पन्तळराजस्वामिकः ग. संज्ञः.
४. हरिप्पाडु अनन्तपुरराजस्वामिकः घ. संज्ञः.
५. वेन्निमल करुणाकरपिषारोटिस्वामिकः ङ. संज्ञः.

सर्व एते ग्रन्थास्तालपत्रात्मकाः केरललिपयोऽनतिशुद्धा उपनिशतवर्ष-
वृद्धाश्च ।

अनन्तशयनम्. }
१९१९ ७. २२ }

त. गणपतिशास्त्री.

॥ श्रीः ॥

श्रीमदमरसिंहविरचितं

नामलिङ्गानुशासनं

क्षीरस्वामिप्रणीतया अमरकोशोद्धाटनाख्यया व्याख्यया
वन्धघटीयश्रीसर्वानन्दप्रणीतया टीकासर्वस्वाख्यया
व्याख्यया च समेतम् ।

द्वितीयं काण्डम् ।

वर्गाः पृथ्वीपुरक्ष्माभृद्वनौषधिमृगादिभिः ।
वृत्रहक्षत्रविट्छद्रैः साङ्गोपाङ्गैरिहोदिताः ॥ १ ॥

(क्षीरस्वामीयम्)

अथ द्वितीयकाण्डे वर्गान् सङ्गृहीते —

अङ्गैर्मृगादिभिः उपाङ्गैश्च खिलादिभिः सह वर्तमानैः पृथ्व्यादिभिः
सम्पादितवर्गा इह वक्ष्यमाणे काण्डे वदितुमारब्धा उदिताः । ‘आदि-
कर्मणि—’(३. ४. ७१), ‘आशंसायां भूतवच्च’ (३. ३. १३२) इति वाक्तः ॥

(टीकासर्वस्वम्)

‘वर्गाः पृथ्वी’त्यादिसङ्ग्रहश्लोकः सुखग्रहणार्थः । इह भूकाण्डे पृथ्वी-
प्रभृतिभिः साङ्गोपाङ्गैरङ्गप्रत्यङ्गसहितैर्दशभिर्वर्गा उदिता वक्तुमाशंसिताः । ‘आशं-
सायां भूतवच्च’ (३. ३. १३२) इति भूतवद्भावात् क्तः । मृगादिशब्देन सिंह
उच्यते । मृगान्तुं शीलमस्येति णिनिः । तत्र भूमेरङ्गानि मृत्तिकादीनि ।
उपाङ्गान्यध्वादीनि ॥

भूर्भूमिरचलानन्ता रसा विश्वम्भरा स्थिरा ।

धरा धरित्री धरणिः क्षोणी ज्या काश्यपी क्षितिः ॥ २ ॥

सर्वसहा वसुमती वसुधोर्वी वसुन्धरा ।

गोत्रा कुः पृथिवी पृथ्वी क्षमावनिर्मेदिनी मही ॥ ३ ॥

क्षीर०— भवत्यस्यां सर्वं भूः । रेफान्तस्त्वव्ययम् । यथा भूर्भुवः स्वः । रसाः सन्त्यस्यां, रस्यते वा रसा । विश्वं बिभर्ति विश्वम्भरा । ‘संज्ञायां भृतृ —’ (३. २. ४६) खच् । क्षौति रूपं क्षोणी । ‘दुक्षु शब्दे’ । जिनाति सर्वं ज्या । इज्येति मूर्खव्याख्या । यच्छाश्वतः — ‘ज्या मौर्वी ज्या वसुन्धरे’ति । ज्येति निघण्टुः । काश्यपस्येयं काश्यपी । भार्गवेण जित्वास्मै दत्ता । क्षियन्ति तां क्षितिः । ‘क्षि निवासे’ । वसु धनं धत्ते वसुधा । उर्वी विस्तीर्णत्वात् । वसु धारयतीति वसुन्धरा । गोत्राः शैलाः सन्त्यस्यां गोत्रा । गाः त्रायते वा । कायति कूयते वा कुः । प्रथते, पृथुनां चरिता वा पृथिवी । ‘प्रथेः शिवन् सम्प्रसारणं ज्ञ’ (उ० १. १४९) इति शिवन् सम्प्रसारणं किञ्च । पृथ्वीति । ‘वोतो गुणवचनात्’ (४. १. ४४) इति ङीष् । क्षमते भारं क्षमा । अवति प्रजाः अव्यते नृपैर्वा अवनिः । दैत्यमेदोयोगाद् मेदिनी । महती मही ।

“भूतधात्री रत्नगर्भा विपुला सागराम्बरा”

इति च रत्नवतीति च भागुरिः । क्षमा इला च नानार्थे ॥

टीका०— तत्र भूरादयः सप्तविंशतिर्भूमौ । भवन्त्यस्यामिति भूः । अधिकरणे सम्पदादित्वात् क्तिप् । ‘भुवः क्ति’ (उ० ४. ४१) इति मिः । भूमिः । न चलतीत्यचला । पचादिः । नास्त्यन्तोऽस्या इत्यनन्ता । रसाः अस्यां सन्तीति रसा । अर्शआद्यच् । विश्वम्भरो विष्णावुक्तः । ततष्टाप् । स्थिरेति । ‘अजिरशिशिरशियिलस्थिरस्फिरस्थविरखदिराः’ (उ० १. ९६) इति स्थिरो निपातितः । ततष्टाप् । धरतीति धरा । पचादिः । धरित्रीति । ‘धृञ् धारणे’ । ‘अशिन्नादिभ्य

इत्रोत्रौ' (उ० ४. १७४) इत्यत्र अश्यादिपाठाद् इत्रप्रत्ययः । पिप्पल्यादिङीष् । तरणिवद् धरणिः । 'टुक्षु शब्दे' । *'वहिश्रिश्चु'—' (उ० ४. ५२) इत्यादिना निन् । क्षोणिः । ङीषि क्षोणी च । ज्येति । 'ज्या वयोहानौ' । 'धञर्थे कविधानम्' (वा० ३. ३. ५८) इत्युपसङ्ख्यानान् कः । कित्वाद् आकारलोपः । टाप् । काश्यपीति । 'तस्येदम्' (४. ३. १२०) इत्यण् । तथा च —

“त्रिःसप्तकृत्वः पृथिवी कृत्वा निःक्षत्रियां ततः ।

दक्षिणामश्वमेधान्ते काश्यपायाददात् प्रभुः ॥”

निवसन्त्यस्यामिति क्षितिः । 'क्षि निवासगत्योः' । बाहुलकोऽधिकरणे क्तिन् । सर्वसहेति । 'पूःसर्वयोर्दारिसहोः' (३. २. ४१) इति खच् । वसु धनं, तद्योगाद् वसुमती । मतुप् । वसून्वेव दधातीति वसुधा । 'आतोऽनुपसर्गे कः' (३. २. ३) । महत्त्वयोगादुर्वी पृथ्वी च । 'ऊर्णुञ् आच्छादने' । 'महति ह्रस्वश्च' (उ० १. ३२) इति महत्यर्थे गम्यमाने ऊर्गोतेः कुप्रत्ययः । (ण^१णु)लोपः ह्रस्वश्च । उरु महत् । 'प्रथ प्रख्याने' । 'प्रथिम्नादि —' (उ० १. २८) इत्यादिना कुप्रत्ययः सम्प्रसारणं च । पृथु विस्तीर्णं, तत उभयत्र 'वोतो गुणवचनात्' (४. १. ४४) ङीष् । वसु धारयतीति वसुन्धरा । 'संज्ञाया भृतृवृजिधारिसहितपिदमः' (३. २. ४६) इति खच् । 'खचि ह्रस्वः' (६. ४. ९४) इत्युपधाह्रस्वत्वम् । गौः त्रायत इति गौत्रा । 'त्रैङ् पालने' । वसुधावत् क । कायतेर्बाहुलकात् कुप्रत्ययेन कुः । पृथिवीति । 'प्रथ प्रख्याने' । 'प्रथेः षिवन् सम्प्रसारणं च' (उ० १. १५६) इति षिवन्प्रत्ययः । षित्वान्ङीष् । 'पृथिविशचिविषूचिरि'ति ह्रस्वान्ते रामदासः । क्षमेति । क्षमेः पचाद्यच् । नैरुक्त उपधालोपो वैकल्पिकः । तेन क्षमेत्यपि । अवनिरिति । अवतेस्तरणिवदनिः । मधुकैटभयोर्मैदस्संयोगाद् मेदिनी । नैरुक्तस्ततो मत्वर्थीय इनिः । तेन —

१. 'पू' ड. छ. झ. पाठः. २. 'त्रिस' ज. पाठः. ३. 'गा' क. ख. घ. ज. झ पाठः.

“मधुकैटभयोस्त्व(?) यन्मेदसा सम्परिप्लुता ।

तेनेयं मेदिनी देवी प्रोच्यते ब्रह्मवादिभिः ॥”

महीति । ‘मह पूजायाम्’ । पचादिगौरादी । ‘शुषिं च जुलिं महिपालिवल्लीः
इति तु रामदासः ॥

मृन्मृत्तिका

क्षीर०—मृद्यते मृत् । ‘मृदस्तिकन्’ (५. ४. ३७) स्वार्थे ॥

टीका०—मृद्वय मृत्तिकायाम् । ‘मृद क्षोदे’ सम्पदादिपाठात् कर्मणि
किप् । साहचर्यात् स्त्रीत्वम् । मृत्तिकेति । ‘मृदस्तिकन्’ (५. ४. ३९) इति
तिकन् ॥

प्रशस्ता तु मृत्स्ना मृत्सा च मृत्तिका ।

क्षीर०—‘सस्त्रौ प्रशंसायाम्’ (५. ४. ४०) ।

“कृष्णभूमः कृष्णमृत् स्यादुदग्भूम उदङ्मृदि ।

पाण्डुभूमः पाण्डुमृच्च कृष्णोदक्पाण्डुभूमिषु ॥

कृष्णोदक्पाण्डुपूर्वाया भूमेरचप्रत्ययः स्मृतः ॥”

टीका०—मृत्स्नाद्वयं प्रशस्तमृत्तिकायाम् । ‘सस्त्रौ प्रशंसायाम्’ (५. ४.
४०) इति मृच्छब्दात् सस्त्रौ प्रत्ययौ भवतः ॥

उर्वरा सर्वसस्याढ्या

क्षीर०—उर्वति क्षुधम्, उरु इयति वा उर्वरा ॥

टीका०—सर्वसस्योत्पत्तिभूमिः अतिसारा उर्वरा । उरुं महान्तं
वृणातीत्युर्वरा । पृषोदरादिः ।

“उर्वरा सर्वसस्याढ्यवसुधाया क्षितावपि”

इति ह्रस्वोकारादावजयः ॥

स्यादूषः क्षारमृत्तिका ॥ ४ ॥

क्षीर० — ‘ऊष रुजायाम्’ ॥

टीका० — क्षारमृत्तिकायाम् ऊषद्वयम् । ‘ऊष रुजायाम्’ । दीर्घादिः ।
इगुपधलक्षणः कः । क्षारमृत्तिकेति कर्मधारयः ॥

ऊषवानूषरो द्वावप्यन्यलिङ्गौ

क्षीर० — ‘ऊषसुषि—’ (५. २. १०७) इति १ः ॥

टीका० — ऊषद्वयं क्षारमृत्तिकायुक्तभूभागे । ऊषवान् मत्वन्तः ।
‘झयः’ (८. २. १०) इति वत्वम् । ऊषर इति । मत्वर्थे ऊषसुषिसुष्कमधो रः’
(५. २. १०७) इति रप्रत्ययः । अन्यलिङ्गौ वाच्यलिङ्गौ । ‘अम्बुदस्य परिहार्य-
मूषरम्’ (स० १४. श्लो० ४६) इति माघः ॥

स्थलं स्थली ।

क्षीर० — स्थलति स्थली अकृत्रिमा चेत् । ‘जानपदकुण्ड —’
(४. १. ४२) इति ङीष् । कृत्रिमा तु स्थला ॥

टीका० — स्थलद्वयं जलशून्याकृत्रिमभूभागे । ‘स्थल स्थाने’ । प-
चादिः । स्थलम् । स्थलीति । ‘जानपदकुण्ड —’ (४. १. ४२) इत्यादिना अ-
कृत्रिमायां ङीष् । कृत्रिमाया तु स्थला ॥

समानौ मरुधन्वानौ

क्षीर० — ध्रियन्ते तृषास्मिन्निति मरुः । दधतिधनति(?)† वा
धन्वा ॥

टीका० — मरुद्वयं निर्जले देशे । ध्रियतेः ‘भृम् —’ (उ० १. ७)
इत्यादिना उः । धन्वन्निति । धन्व इति सौत्रो धातुः । ‘कनिन् युवृषिताक्षिराजि-
धन्वद्युप्रतिदिवः’ (उ० १. १६२) इति कनिन् ॥

द्वे खिलाग्रहते समे ॥ ५ ॥

१. ‘यां लवणमृत्तिकायाम् ऊ’ क. ख. ड. छ ज झ. पाठ. २. ‘मभा’ ड. छ.
पाठः. ३. ‘धनन्ति’ इति ड. पाठः.

† ‘दधनति’ इति पाठ्य भाति ।

त्रिषु

क्षीर० — खं शून्यं लाति खिलम् । न प्रहन्यते हलादिभिः अप्रहतम् । अकृष्टः क्षेत्रादिः ॥

टीका० — खिलद्वयमवटभूभागे । हलेन अलिखितमिति खिलम् । 'लिख अक्षरविन्यासे' । कर्मणि घञर्थे कः । पृषोदरादित्वाद् वर्णव्यत्यासः । हलेनैव न प्रहतम् अप्रहतम् । समे इति क्लीबनिर्देशः । अप्रहतं खिलमित्युक्तमिति नामानुशासने क्लीबकाण्डे पाठात् । मतभेदेन त्रिष्वित्युक्तम् ॥

अथो जगती लोको विष्टपं भुवनं जगत् ।

क्षीर० — 'वर्तमाने पृषद् —' (उ० २. ८५) इति साधुः । शत्रुवत्त्वाद् ङीप् । विशन्त्यस्मिन् विष्टपं विष्टपते । 'ष्टप स्तप प्रतीघाते' (?) ॥

टीका० — जगतीपञ्चकं भुवने । 'द्युतिगमिजुहोतीनां द्वे च' (वा० ३. २. १७८) इति किप् । 'गमः कौ' (६. ४. ४०) इत्यनुनासिकलोपः । ततो धातुसंज्ञायां शतरि जगत् । स्त्रियाम् 'उगितश्च' (४. १. ६) इति ङीप् । जगती । 'लोकं दर्शने' । 'हलश्च' (३. ३. १२१) इत्यधिकरणे घञ् । लोकः । *'विटपविष्टपमण्टप —' (उ० ३. १४५) इत्यादिना औणादिकः पः । आदिवृत्त्वं तुडागमश्च निपात्यते । रत्नकोशे तु 'विष्टपः पुमान्' इत्युक्तम् । भवन्त्यत्रेति भुवनम् । 'भूसूधूअस्त्रिभ्यश्छन्दसि' (उ० २. ८२) इति बहुलवचनाद् भाषायामपि क्युन् ॥

लोकोऽयं भारतं वर्षं

क्षीर० — अयं जम्बूद्वीपनवमांशः । भरतस्य क्षत्रियस्येदं भारतं नाम वर्षं भूम्येकदेशः । वृष्यते सिच्यते वर्षम् । तथा च —

१. 'प' घ. ड. छ. झ. पाठः.

* 'विटपविष्टपविशिपोलपाः' इति मुद्रितोणादिपाठः ।

“हिमवान् हेमकूटश्च निषधो मेरुरन्तरे ।

नीलः श्वेतश्च शृङ्गीवान् गन्धमादनमष्टमम् ॥”

इति सीमावच्छिन्नान्यन्यानीलावृतादीन्यष्टौ वर्षाणि ॥

टीका० — भुवो जम्बुद्वीपादिनवखण्डानि गिरिमिरवच्छिन्नानि वर्षाण्युच्यन्ते । तथा च विष्णुपुराणं —

“जम्बूद्वीपश्चाह्वयौ द्वीपौ शाल्मलिश्चापरो द्विज ! ।

कुशः क्रौञ्चस्तथा शाकः पुष्करश्चैव सप्तमः ॥

एते द्वीपाः समुद्रैस्तु सप्त सप्तभिरावृताः ।

लवणेक्षुसुरासर्पिर्दधिदुग्धजलैः समम् ॥

जम्बुद्वीपः समस्तानामेतेषां मध्यमास्थितः

तस्योपि मेरुर्मेत्रेय ! मध्ये कनकपर्वतः ॥

हिमवान् हेमकूटश्च निषधस्तस्य दक्षिणे ।

नीलः श्वेतश्च शृङ्गी च उत्तरे वर्षपर्वताः ॥

भारतं प्रथमं वर्षं ततः किम्पुरुष स्मृतम् ।

हरिवर्षं तथैवान्यं मेरोर्दक्षिणतो द्विज ! ॥

रम्यकं चोत्तरं वर्षं तस्यैवानु हिरण्यम् ।

उत्तराः कुरवश्चैव यथा वै भारतं तथा ॥

नवसाहस्रमेकैकमेतेषां द्विजसत्तम ! ।

इलावृतं तु तन्मध्ये सौवर्णो मेरुरुच्छ्रितः ॥

मेरोश्चतुर्दिशं तत्र नवसाहस्रविस्तृतम् ।

इलावृतं महाभाग ! चत्वारश्चात्र पर्वताः ॥”

“मेरोः पूर्वेण भद्राश्वं केतुमाल च पश्चिमे ”

इति । तत्रायं लोकः समुद्रस्योत्तरे कूले हिमालयस्य दक्षिणे भारत वर्षम् । भर-
तस्येदं भारतम् । ‘तस्येदम्’ (४. ३. १२०) इत्यण् । तथा च —

“ततस्तु भारतं वर्षमेतल्लोकेषु गीयते ।

भरताय यतो दत्तं पित्रा प्रव्रजता वनम् ॥”

“लोकोऽयं भारतो वर्षो देवाजीवश्च देवलः ।”

इति पुंस्काण्डेऽमरमाला ।

“व्यासर्षिभाषिते ग्रन्थे जम्बूद्वीपे च भारतम्”

इति रुद्रः ॥

शरावत्यास्तु योऽवधेः ॥ ६ ॥

देशः प्राग्दक्षिणः प्राच्यः

क्षीर० — शरावत्या नद्या मर्यादायाः प्राक् सहचरितो दक्षिणो देशः प्राच्यः ॥

टीका० — एतन्मिथश्च भारते वर्षे शरावती नाम नदी ऐशान्या दिशः सकाशात् पश्चिमसमुद्रगामिनी बहति । तस्या अवधेर्यः प्राग्दक्षिणो देशः, स प्राच्यः ॥

उदीच्यः पश्चिमोत्तरः ।

क्षीर० — शरावत्या अवधेः पश्चिमेन सहचरित उत्तरतो देश उदीच्यः । यदाह —

“प्रागुदञ्चौ विभजते हंसः क्षीरोदके यथा ।

विदुषां शब्दसिद्धयर्थं सा नः पातु शरावती ॥”

टीका० — यश्च पश्चिमोत्तरः स उदीच्यः । प्राक्सहचरितो दक्षिणः प्राग्दक्षिणः । एवं पश्चिमोत्तरः । प्राच्योदीच्ययोः ‘द्युप्रागवागुदक्प्रतीचो यत्’ (४. २. १०१) इति यत् । ‘अचः’ (६. ४. १३८) इत्यञ्चतेरकारलोपः । ‘चौ’ (६. ३. १३८) इत्युपसर्गस्य दीर्घः । ‘उद ईत्’ (६. ४. १३९) इतीच्चेनोदीच्यः । शरावत्या इति । ‘अन्यारादितरते —’ (२. ३. २९) इत्यादिना पञ्चमी । प्रागुदक्छब्दौ च दक्षिणपश्चिमयोरपि यथाक्रमं सामीप्यादुपचारे वर्तेते ॥

प्रत्यन्तो म्लेच्छदेशः स्याद्

क्षीर० — प्रतिगतोऽन्तं मुक्तावधिर्भूमिप्रदेशः प्रत्यन्तः ॥

टीका० — भारतवर्षस्यान्तदेशः शिष्टाचाररहितः कामरूपादिः म्लेच्छदेशः । तथा च —

“चातुर्वर्ण्यव्यवस्थानं यस्मिन् देशे न विद्यते ।

म्लेच्छदेशः स विज्ञेय आर्यावर्तस्ततः परम् ॥”

मध्यदेशस्तु मध्यमः ॥ ७ ॥

क्षीर० — यन्मनुः —

“हिमवद्विन्ध्ययोरन्तर्यत् प्राग् विनशनादपि ।

प्रत्यगेव प्रयागाच्च मध्यदेशः प्रकीर्तितः ॥”

टीका० — मध्यो देशो मध्यमाख्यः । ‘मध्यान्म.’ (४. ३. ८) इति मः । तथा च —

“हिमवद्विन्ध्ययोर्मध्ये यत् प्राग् विनशनादपि ।

प्रत्यगेव प्रयागाच्च मध्यदेशः स उच्यते ॥”

इति मनुः ॥

आर्यावर्तः पुण्यभूमिर्मध्यं विन्ध्यहिमागयोः ।

क्षीर० — आर्या आवर्तन्तेऽस्मिन् आर्यावर्तः । यन्मनुः —

“आ समुद्रात् तु वै पूर्वादा समुद्रात् तु पश्चिमात् ।

तयोरेवान्तरं गिर्योरार्यावर्तं विदुर्बुधाः ॥”

टीका० — आर्यावर्तद्वयं विन्ध्यहिमागयोर्मध्यदेशे । आर्याः धार्मिकाः अत्र वर्तन्त इत्यार्यावर्तः । ‘हलश्च’ (३. ३. १२१) इत्यधिकरणे घञ् । ‘अन्येषामपि —’ (६. ३. १३७) इति दीर्घत्वम् । पुण्यभूमिरिति कर्मधारयः । ‘पुंवत् कर्मधारय —’ (६. ३. ४३) इति पुंवद्भावः । तदुक्तं मनुना —

“आ समुद्राच्च वै पूर्वादा समुद्राच्च पश्चिमात् ।
हिमवद्विन्ध्ययोर्मध्यमार्यावर्तं विदुर्बुधाः ॥”

इति ॥

नीवृज्जनपदः

क्षीर० — नियतं वर्तन्ते अस्मिन् नीवृत् । ‘नहिवृत्तिवृषि—’ (६. ३. ११६) इति दीर्घः । जनानां पदं जनपदः । पुंस्त्वं लोकात् । जनैर्भास्यमानो राष्ट्राख्योऽयम् ॥

टीका० — नीवृद्वयं ग्रामसमूहे, यस्य पाञ्चालादीनि विशेषनामानि । नियमेनावश्यमत्र वर्तन्ते जनाः इति नीवृत् । निपूर्वाद् वृते ‘अन्येभ्योऽपि वृश्यते’ (३. २. १७८) इत्यपिशब्दादधिकरणे क्तिप् । संपदादित्वाद् वाधिकरणे क्तिप् । ‘नहिवृत्तिवृषि—’ (६. ३. ११६) इत्यादिना पूर्वपददीर्घः । साहचर्यात् पुंस्त्वम् । जनाः पद्यन्ते अत्रेति जनपदः । ‘खनो घ च’ (३. ३. १२५) इत्यधिकरणे घ(च् ?) । एतत् तु धित्करणसामर्थ्यादन्यत्रापि भवति । अधिकरणे घञर्थे कप्रत्ययो वा । पुंसि संज्ञायां घो वा ॥

देशविषयौ तूपवर्तनम् ॥ ८ ॥

क्षीर० — दिश्यते देशः स्थानमात्रम् । विषिणोतिं विषयः । ‘उपवर्तन्ते अस्मिन् उपवर्तनमिति कात्यः । पञ्चैकार्थानाहुः ॥

टीका० — देशत्रयं जनपदसमुदाये । तथाहि मालवविषयः चोलविषय इति जनपदसमूह एव विषयशब्दप्रवृत्तिः । ‘दिश अतिसर्जने’ । ‘हलश्च’ (३. ३. १२१) इत्यधिकरणे घञ् । देशः । ‘षिञ् बन्धने’ । पचादिः । ‘पारिनिविभ्यः सेवसितसयसिवुसहसुदस्तुस्वञ्जाम्’ (८. ३. ७०) इति षत्वम् । विषयः । उपवर्तनमिति । ल्युट् । अनुपूर्वः अनूपवर्तनम्* ॥

१. ‘ये । मा’ ज. पाठः.

† अत्र षत्व चिन्त्यम् । * एवन्तु ‘देशो विषयोऽनूपवर्तनम्’ इति मूलं पाठ्यम् ।

त्रिष्वा गोष्ठाद्

क्षीर० — गोष्ठसंशब्दनात् प्राग् वाच्यलिङ्गाः ॥

टीका० — इतः प्रभृति गोष्ठपर्यन्तं विशेषविधि त्यक्त्वा त्रिषु ॥

नडप्राये नड्वान् नड्वल इत्यपि ।

क्षीर० — ‘तदस्मिन्नस्तीति देशे तन्नाम्नि’ (४. २. ६७) । ‘कुमुद-
नडवेतसेभ्यो ड्मतुप्’ (४. २. ८७) । ‘नडशादाद् वलच्’ (४. २. ८८) ॥

टीका० — नड्वद्वयं नडबहुले देशे । प्रायशब्दो बाहुल्ये । नडोऽस्त्य-
स्मिन्नित्यर्थे ‘कुमुदनडवेतसेभ्यो ड्मतुप्’ (४. २. ८७) । ‘झयः’ (८. २. १०)
इति वत्वम् । ‘नडशादाद् वलच्’ (४. २. ८८) नड्वलः । स्त्रियां नड्वली नड्वला
च ॥

कुमुद्वान् कुमुदप्राये वेतस्वान् बहुवेतसे ॥ ९ ॥

शाद्वलः शादहरिते

क्षीर० — शादेन शष्पेण नीलः । यच्छाश्वतः — ‘शष्पकर्दमयोः
शादः’ । शीयन्ते अस्मिन् शादः । शादोऽस्त्यस्मिन् शाद्वलः देशः ।
वलच् । यथा —

“रूपमेव तवाचष्टे भगवन् ! वीतरागताम् ।

न हि कोटरसंस्थेऽग्नौ तरुर्भवति शाद्वलः ॥”

शाद्वलं दूर्वेति च नीलत्वोपचारात् ॥

टीका० — कुमुदबहुले कुमुद्वान् । मत्वन्तः । वेतसबहुले देशे वेत-
स्वान् । पूर्ववद् मतुप् । टिलोपः । ‘मादुपधायाश्च —’ (८. २. ९) इति वत्वम् ।
शादो नवतृणं, तेन हरिते देशे शाद्वलः । नड्वलवद् वलच् । ‘शादो जम्बा-
लशष्पयोः’ । ‘पङ्कवाचिनः शादशब्दाद् वलजू न भवति, अनभिधानात् ।
शष्पवाचिन एव भवति’ इति भागवृत्तिः ॥

सजम्बाले तु पङ्किलः ।

क्षीर० — पिच्छादित्वाद् इलच् ॥

टीका० — सजम्बाले सपङ्के पङ्किलः । पिच्छादित्वाद् मत्वर्थे इलच् ॥

जलप्रायमनूपं स्यात्

क्षीर० — अनुगताः आपोऽस्मिन् अनुगतमपो वा अनूपम् । ‘ऊदनोदेशे’ (६. ३. ९८) ॥

टीका० — जलप्राये जलबहुले देशे अनूपम् । अनुगताः आपः अस्मिन् इत्यनूपम् । ‘ऊदनोदेशे’ (६. ३. ९८) इत्युकारः । ‘ऋक्पूरब्धूः पथामानक्षे’ (५. ४. ७४) इति समासान्तोऽच् । जलप्रायमिति नामेति केचित् ॥

पुंसि कच्छस्तथाविधः ॥ १० ॥

क्षीर० — कषन्त्यापो यं स कच्छः । तथाविधः अनूपप्रायः । कच्छमिति माला ॥

टीका० — सिन्धूनां सरसां च प्रान्तभागे कच्छः । कं पानीयं (छा^१ छय)तीति कच्छः । ‘छो छेदने’ । ‘आतोऽनुपसर्गे कः’ (३. २. ३) । तथाविध इति । यथाविधः अनूपो जलप्रायः तथाविधोऽयमिति । पुंसीति ‘त्रिष्व गोष्ठादि’त्यस्य बाधकम् । ‘पुंस्येवान्धुः प्रहिः’ इत्येवकारः कचिल्लिङ्गव्यभिचारार्थः । तेन क्लीबेऽपि । तथा चामरमाला —

“कच्छ क्लीबेऽनूपदेशे नाकुर्वेलमीक इत्यपि” ॥

स्त्री शर्करा शर्करिलः शर्करः शर्करावति ।

क्षीर० — ‘देशे लुबिलचौ च’ (५. २. १०५) । ‘सिकताशर्कराभ्यां च’ (५. २. १०४) इत्यण्मतुपावत्र सार्वत्रिकौ । तदाह—

टीका० — शर्कराचतुष्कं शर्करावति देशे । ‘शृ हिंसायाम्’ । *‘शिरः करन्’ (उ० ४. ३) शर्करा घटादेरणीयान् भागः । ताः सन्त्यस्मिन् देश इत्यर्थे

१. ‘लुबर्थे’ ड. छ. पाठः.

* ‘श्रः करन्’ इति मुद्रितोणादिपाठः ।

अण् । सिकताशर्कराभ्याम् इत्यनुवृत्तौ देशे लुबिलचौ च' (५. २. १०५) इत्य-
नेन देशे गम्यमाने लुप् इलच्प्रत्ययः । अतो यथाक्रमं शर्कराशर्करिलौ । चकारा-
दण्मतुषौ च । 'तेन शर्करशर्करावन्तौ । तत्र विशेषानुपादानाद् मतुवादीनाम-
न्यतमस्य लुप्पक्षे 'लुपि युक्तवद् व्यक्तिवचने' (१. २. ५१) इति प्रकृतिलिङ्गं
स्त्वम् ॥

देश एवादिमौ

क्षीर०— 'मध्यान्मः' (४. ३. ८) । 'आदे'रित्युपसङ्ख्यानादा-
दिमौ शर्कराशर्करिलौ देशे नियमात् । शर्करात्राश्मप्राया मृतम् ॥

टीका०— तत्र चतुर्णां मध्ये आदिमौ शर्कराशर्करिलौ शब्दौ देश एव
वाच्ये भवतः, देश एव लुबिलचोर्विधानात् । शर्करशर्करावन्तौ च शब्दौ देशे चा-
न्यत्र च । तथा च शर्करो देशः, शर्कर ओदन इत्युपपन्नं भवति, अण्मतुषोः
सामान्येन विधानात् । आदिमाविति शैषिकेऽर्थे 'आदेश्वेति वक्तव्यम्' इति मः ॥

एवमुन्नेयाः सिकतावति ॥ ११ ॥

क्षीर०— देशे सिकतासिकतिलौ सैकतः सिकतावांश्च ॥

टीका०— एवमनेन प्रकारेण सिकतावति देशे स्त्री सिकता सिकतिलः
सैकतः सिकतावानित्युन्नेयाः । तत्र पूर्ववदेव केवल एव देशे वाच्ये आदिमौ
द्वौ शब्दौ । इतरौ देशे चादेशे चेति ॥

देशो नद्यम्बुवृष्टयम्बुसम्पन्नव्रीहिपालितः ।

स्यान्नदीमातृको देवमातृकश्च यथाक्रमम् ॥ १२ ॥

क्षीर०— नद्यम्बुजातसस्यवर्धितो नदीमातृकः । वर्षजव्रीहिवर्धि-
तस्तु देशो देवमातृकः । देवो माता अस्येति ॥

टीका०— नद्यम्बुसम्पन्नव्रीहिपालिते देशे नदीमातृकः । वृष्टयम्बु-
सम्पन्नव्रीहिपालिते देशे देवमातृकः । मातृशब्दोऽत्रोपचारात् । उभयत्रापि
बहुव्रीहौ 'नद्यतश्च' (५. ४. १५३) इति कब् नित्यः ॥

सुराज्ञि देशे राजन्वान्

क्षीर० — बहुव्रीहौ सुराज्ञीति समासान्ताभावः । 'राजन्वान् सौराज्ये' (८. २. १४) इति साधुः । देशो विषयोपलक्षणम् । यथा — राजन्वान् लोक इत्युच्यते ॥

टीका० — प्रजापालनपरायणराजयुक्ते सुराज्ञि देशे राजन्वान् । सुराज्ञीति बहुव्रीहौ टचोऽभावः, 'न पूजनात्' (५. ४. ६९) इति निषेधात् । 'राजन्वान् सौराज्ये' (८. २. १४) इति मतुपो वत्त्वं नुगागमश्च निपात्यते ॥

स्यात् ततोऽन्यत्र राजवान् ।

क्षीर० — राजमात्रयुक्ते देशे ॥

टीका० — नृपतियुक्तमात्रे देशे राजवान् ॥

गोष्ठं गोस्थानकं

क्षीर० — गावस्तिष्ठन्त्यत्र गोष्ठम् । 'अम्बाम्बगोभूमि—' (८. ३. ९७) इति षत्वम् ॥

टीका० — गोष्ठद्वयं गोष्ठे । गावस्तिष्ठन्त्यस्मिन् इति गोष्ठम् । 'घञर्थे कविधानम्' (वा० ३. ३. ५८) इति कः । 'अम्बाम्बगोभूमि—' (८. ३. ९७) इत्यादिना षत्वम् । गोस्थानकमिति । अधिकरणे ल्युट् । 'कृद्योगा च षष्ठी समस्यत' इति समासान्तः^१ त् कः) ॥

तत् तु गौष्ठीनं भूतपूर्वकम् ॥ १३ ॥

क्षीर० — यत्र गावः प्रागासन् । 'गोष्ठात् खञ् भूतपूर्वे' (५. २. १८) ॥

टीका० — तदेव गोष्ठं भूतपूर्वं पूर्वस्मिन् काले भूतं गौष्ठीनम् । 'गोष्ठात् खञ् भूतपूर्वे' (५. २. १८) इति खञ् ईनादेशः ॥

पर्यन्तभूः परिसरः

क्षीर०—परितः सरन्ति अस्मिन् इति परिसरः । ग्रामादेः परि-
च्छेदभूः ॥

टीका०—पर्वतनगरादेः पर्यन्तभूमिः उपान्तभूमिः परिसरः । परिसरन्त्य-
त्रेत्यर्थे सर्तेरधिकरणे 'पुंसि संज्ञायां घः प्रायेण' (३. ३. ११८) इति घः ॥

सेतुरालौ स्त्रियां पुमान् ।

क्षीर०—सिन्वन्ति बध्नन्ति तं सेतुः पुल्लिङ्गः । आलीयते अम्भः
अत्र आलिः स्त्रीलिङ्गः । सस्यार्थजलधा(रि१र)णोऽयम् । सङ्क्रमस्तु
तरणार्थः । यन्माला — 'सङ्क्रमो दुर्गसञ्चरः' ॥

टीका०—सेतुद्वयमालौ । स्त्रीलिङ्गायामालौ सेतुः पुमानिति व्याख्या ।
सेतुरिति । 'षिञ् बन्धने' । 'सितनिगमिमसिसच्चविधाञ्कुशिभ्यस्तुन्' (उ० १.
७२) । अर्तेराङ्पूर्वाद् अच इः । रलयोरेकत्वस्मरणम् । आलिः ॥

वामलूरश्च नाकुश्च वल्मीकिं पुनपुंसकम् ॥ १४ ॥

क्षीर०—वामं लूयते वामैर्वा वामलूरः । न अकति नाकुः । वलन्ते
प्राणिनः अत्र वल्मीकम् ॥

टीका०—वामलूरत्रयमुपदीकास्तूपे । नाकुरिति । 'णमु प्रहृत्वे शब्दे' ।
'फलिपाटिनमिमनिजनां गुक्पटिनाकिधतश्च' (उ० १. १८) इति उप्रत्ययो
नाक्यादेशश्च । इकार उच्चारणार्थः । वल्मीकमिति । 'वल वल धारणे' । 'अली-
कादयश्च' (उ० ४. २९) इतीकन्मुडागमौ ।

“वल्मीकाप्रात् प्रभवति धनुःखण्डमाखण्डलस्य” (पू० मे० श्लो० ५)
इति कालिदासः ।

“नद्यां कूपतटे तरौ च विवरे शैले चितौ वल्मिकः”
इति प्राणेश्वरः ।

“वल्मीके वाल्मिकः प्रोक्तो वाल्मीकिरपि वाल्मिकिः”

इति तारपालः । तदा च मुनौ 'तस्येदम्' (४. ३. १२०) इत्यण् 'अत इञ्'
(४. १. ९४) च ॥

अयनं वर्त्म मार्गाध्वपन्थानः पदवी सृतिः ।

सरणिः पद्धतिः पद्या वर्तन्येकपदीति च ॥ १५ ॥

श्रीर०—अयन्ते वर्तन्ते मार्गन्ति अदन्ति पतन्ति पन्थन्ति वा पद्यन्ते सरन्ति चानेनेति वाक्यानि । पद्भ्यां हन्यते पद्धतिः । ‘हिमकाषिहतिषु च’ (६. ३. ५४) इति पत् । ‘पदमास्मिन् दृश्यम्’ (४. ४. ८७) इति यति पद्या । ‘पद्यत्यतदर्थे’ (६. ३. ५३) । एके पादाः अस्याम् एकपदी । कुम्भपद्यादौ साधुः ॥

टीका०—अयनद्वादशकं वर्त्मनि । यन्त्यनेनेत्ययनम् । करणे ल्युट् । ‘वृत्तु वर्तने’ । ‘भूतेऽपि दृश्यन्ते’ (३. ३. २) इति मनिन् । वर्त्म । ‘मार्गं अन्वेष्टणे’ । कर्मणि घञ् । मार्गः । अध्वेति । ‘अद भक्षणे’ । ‘शीङ्कुशिरुहिजिज्ञिस्तृभ्यः कनिप्’ (उ० ४. ११५) इति वर्तमाने ‘अदर्धे च’ (उ० ४. ११७) इति कनिप् धकारश्चान्तादेशः । ‘प(तेः खश्च ? तः स्थ च)’ (उ० ४. १२) इति इनि. (ख ? थ)कारश्चान्तादेशः । ‘पथिमथि—’ (७. १. ८५) इत्यादिना आकारः । ‘थो न्यः’ (७. १. ८७) इति न्यः । पन्थाः । पदमस्यां विद्यते इति पदवी । वप्रकरणे *‘अन्यत्रापि दृश्यते’ इति वः । गौरादिङीष् । सर्तेः करणे क्तिन् । सृतिः । सर्तेरेव धरणिवत् सरणिः । ‘सरणिः श्रेणिवर्त्मनोः’ इति दन्त्यादौ रभसः । पादाभ्यां हन्यत इति पद्धतिः । कर्मणि क्तिन् । ‘हिमकाषिहतिषु च’ (६. ३. ५४) इति पादस्य पद्भावः । बाह्यादिपाठाद् ङीषि पद्धती च । नृणां खुररहितत्वात् पादाय हिता पद्या । हितार्थे ‘शरीरावयवाद् यत्’ (५. १. ६) । ‘पद्यत्यतदर्थे’ (६. ३. ५३) इति पद्भावः । ‘वृत्तेश्च’ (उ० २. १०६) इति *‘इ ? अ)निः । ‘कृदिकारात्’ (ग० ४. १. ४५) इत्यादिना वा ङीष् । वर्तनी । एकः एकाकी असहितः पादः अस्यां अस्या वा इत्येकपदी । ‘कुम्भपदीषु च’ (५. ४. १३९) इति पादस्याकारलोपः । ‘पादोऽन्यतरस्याम्’ (४. १. ८) इति ङीव्विकल्पे प्राप्ते ‘कुम्भपदीषु च’ इति नित्यं ङीव् निपात्यते । ‘पादः पत्’ (६. ४. १३०) इति पद्भावः ॥

१. ‘स्याद्याका’ घ. च. पाठः.

* ‘वप्रकरणे अन्येभ्योऽपि दृश्यते’ इत्येव मुद्रितपुस्तकेषु दृश्यते ।

अतिपन्थाः सुपन्थाश्च सत्पथश्चार्चितेऽध्वनि ।

क्षीर०—‘न पूजनात्’ (५. ४. ६९) इत्यत्र स्वतिग्रहणाद् ‘ऋक्पू-
रब्धूः—’ (५. ४. ७४) इति समासान्तो नास्ति । सन् पन्थाः सत्पथः ।
समासान्तोऽकारः ॥

टीका० — * अतिपन्थास्त्रयमर्चिते प्रशस्ये वर्तमानि । स्वती पूजादौ ।
प्रशस्यः पन्थाः अतिपन्थाः, सुपन्थाः । कुगतिसमासः । ‘न पूजनात्’ (५. ४.
६९) इति निषेधाद् ‘ऋक्पूः—’ (५. ४. ७४) इत्यादिना समासान्तो न भवति ।
सश्चासौ पन्थाश्चेति सत्पथः ॥

व्यध्वो दुरध्वो विपथः कदध्वा कापथः समाः ॥ १६ ॥

क्षीर० — विरुद्धः अध्वा व्यध्वः । दुष्टोऽध्वा दुरध्वः । ‘उपसर्गा-
दध्वनः’ (५. ४. ८५) इत्यच् । विरुद्धः पन्थाः विपथः । कुत्सितोऽध्वा
पन्थाश्चेति । ‘कोः कत् तत्पुरुषेऽचि’ (६. ३. १०१), ‘का पथ्यक्षयोः’
(६. ३. १०४) । विपथं कापथं च क्लीबे आह । यद्वा मनः—‘संख्याव्यय-
पूर्वकश्च पथः’ ॥

टीका० — व्यध्वपञ्चकं निन्दितवर्तमानि । विरुद्धोऽध्वा व्यध्वः । एवं
दुरध्वः । कुगतिसमासः । ‘उपसर्गादध्वनः’ (५. ४. ८५) इति समासान्तोऽच् ।
‘नस्तद्धिते’ (६. ४. १४४) इति टिलोपः । ‘परवल्लिङ्गं द्वन्द्वतत्पुरुषयोः’ (२.
४. २६) इति पुंस्त्वम् । विरुद्धः पन्थाः विपथम् । ‘पथः सङ्ख्याव्ययादेः’
(वा० २. ४. ३०) इति नपुंसकत्वम् । ‘वाटः पथश्च माथश्चे’ति अदन्तोऽपि
पथशब्दस्त्रिकाण्डशेषे पठ्यते । तदा च समासे पुल्लिङ्गपाठोऽपि युक्तः । नपुंसक-
विधौ समासान्तपथशब्दग्रहणात् । तथा च रभसः—

“सत्पथस्तु सुपन्थाः स्याद् व्यध्वो विपथकापथौ ।”

कुत्सितोऽध्वा कदध्वा । नान्तः । ‘कोः कत् तत्पुरुषेऽचि’ (६. ३. १०१)
इति कङ्गावः । कुत्सितः पन्थाः कापथः । पूर्ववदच् समासान्तः । ‘का
पथ्यक्षयोः’ (६. ३. १०४) इति नित्यं कोः कामावः । लिङ्गानुशासने
वामनेन कापथं क्लीबमुक्तम् । अदन्तपथशब्देन कुपथश्च साधुः ॥

* ‘अयनद्वादशक’ ‘व्यध्वपञ्चकम्’ इत्यादिवद् ‘अतिपथित्रयम्’ इति नोक्तम् ।

अपन्थास्त्वपथं

क्षीर०—‘पथो विभाषा’ (५. ४. ७२) इत्यच् । अपथं नपुंसकम् ॥

टीका०—अपथिद्वयममार्गे । अपथमिति । ‘पथो विभाषा’ (५. ४. ७२) इति पक्षेऽकारः समासान्तः । ‘अपथं नपुंसकम्’ (२. ४. ३०) इति नपुंसकत्वम् ॥

तुल्ये शृङ्गाटकचतुष्पथे ।

क्षीर०—शृङ्गैरटन्त्यस्मिन् शृङ्गाटकम् । संस्थानं चत्वरं च ॥

टीका०—शृङ्गाटकद्वयं चतुष्पथे । चतुर्णां पथां समाहारः चतुष्पथम् । ‘पथः सङ्ख्याव्ययादेः’ (वा० २. ४. ३०) इति नपुंसकत्वम् । ‘इदुदुपघस्य चाप्रत्ययस्य’ (८. ३. ४१) इति षत्वम् ॥

प्रान्तरं दूरशून्योऽध्वा

क्षीर०—प्रगता अन्तरे तस्मात् प्रान्तरं दूरशून्यो मार्गः ॥

टीका०—दूरशून्यः पोल्लुवाट इति यत्र प्रसिद्धिः, तत्र प्रान्तरम् । प्रकृष्ट-मन्तरमवकाशस्तस्येति प्रान्तरम् । ‘प्रादिभ्यो धातुजस्य—’ (वा० २. २. २४) इति बहुव्रीहिः ॥

कान्तारं वर्त्म दुर्गमम् ॥ १७ ॥

क्षीर०—कस्यांभसोऽन्तमृच्छति कान्तारम् । कान्तारप्रान्तरे एकार्थे प्राहुः ॥

टीका०—चोरकण्टकादिना दुर्गमं वर्त्म कान्तारम् । कांश्चिद् न तारयतीति कान्तारम् । पृषोदरादिः । अनेकार्थे पुन्रपुंसकत्व वक्ष्यति ॥

गव्यूतिः स्त्री क्रोशयुगं

क्षीर०—‘गोर्युतौ छन्दोध्वपरिमाणयोः’ (वा० ६. १. ७९) इत्य-वादेशः ॥

टीका० — क्रोशद्वये गव्यूतिः ।

“चतुष्काधिकविंशत्यङ्गुलैर्हस्तककल्पना ।

सहस्रैरष्टभिः ख्यातं हस्तकैः क्रोशनामकम् ॥”

गव्यूतिरिति । ‘यु मिश्रणे ।’ ‘ऊतियूतिजूतिसाति —’ (३. ३. ९७) इत्यादिना क्तिन् दीर्घत्वं च निपात्यते । गौर्यूतिः गव्यूतिरिति षष्ठीसम्प्रासः । ‘गौर्यूतौ छन्दसि’ (वा० ६. १. ७९) इत्यनुवर्तमाने ‘अध्वपरिमाणे च’ (वा० ६. १. ७९) इति वक्तव्येन भाषायामपि ओकारस्यावादेशः ।

“द्राभ्यां धनुःसहस्राभ्यां गव्यूतिः पुंसि भाषितः”

इति शब्दार्णवः ।

“गव्यूतं स्त्रीति (१) गव्यूतिः गोरुत गोमतं च तत्”

इत्यन्यः ॥

नल्वः किष्कुचतुश्शतम् ।

क्षीर०—‘णल गन्धे’ । किष्कुर्हस्तः । ‘तेषां चतुश्शती नल्वमि’ति माला । कात्यः—‘नल्वं विंशं हस्तशतमि’त्याह ॥

टीका०—किष्कुः मूर्धन्यषः हस्तवाची । तच्चतुश्शतेन नल्वः । ‘णल बन्धने’ । ‘इण्शीभ्यां वन्’ (उ० १. १५८) इति बाहुलको वन् ॥

घण्टापथः संसरणं

क्षीर०—घण्टोपलक्षितानां हस्तिनां पन्थाः घण्टापथः । चाण-
क्योक्तोऽष्टदण्डः । सम्यक् सरन्त्यनेनेति संसरणम् । यद् भुग्नः (?)—

“बुधैः संसरणं वर्त्म गजादीनामसङ्कुलम् ।

पुरोपनिष्करञ्चोक्तम्” ॥

टीका० — घण्टापथद्वयं ग्रामादौ प्रधानमार्गे । दशधन्वन्तरो राजमार्गः
घण्टापथः । संहताः सरन्त्यनेनेति संसरणम् । सर्तेः करणे ल्युट् ॥

तत् पुरस्योपनिष्करम् ।

क्षीर० — तत् संसरणं, पुरं राजधानी, तस्या उपनिष्कराख्यम् ।
उपनिष्कीर्यते सैन्यमिति ॥

इति भूवर्गः ।

टीका० — घण्टापथ एव पुरस्य दुर्गपुरस्य उपनिष्करम् । मूर्धन्यवत् ।
पारस्करादित्वात् सुट् ॥

इति वन्द्यघटीयश्रीसर्वानन्दकृतौ टीकासर्वस्वे

भूवर्गः ।

अथ पुरवर्गः ।

पूः स्त्री पुरीनगर्यौ वा पत्तनं पुटभेदनम् ।
स्थानीयं निगमः

क्षीर० — पक्षे पुरं नगरं च वाशब्दात् पत्तनसाहचर्यात् स्त्रीबे ।
पूर्यते पूः । नगाः सन्त्यस्य नगरम् । ‘नगपांसुपाण्डुभ्यो रः’ (वा० ५.
२. १०७) । पतन्त्यस्मिन् पत्तनम् । पुटा भाण्डवसनानि भिद्यन्ते अस्मिन्
पुटभेदनम् । तिष्ठन्त्यस्मिन् नित्यं शतग्रामीमध्ये स्थानीयम् । नियतं
गच्छन्त्यस्मिन् निगमः । ‘गोचरसञ्चर—’ (३. ३. ११९) इति साधुः ।
नानार्थेऽधिष्ठानदुर्गं कोटौ राजधानी च ॥

१. ‘षो’ ख. पाठः.

* ‘भूवर्गः’ इत्यत प्राग्

“द्यावापृथिव्यौ रोदस्यौ द्यावाभूमी च रोदसी ।

दिव पृथिव्यौ गङ्गा तु रुमा स्याल्लवणाकरः ॥”

इति श्लोकः पठितो, न तु व्याख्यातः ।

टीका० — पूःसप्तकं नगरे । तथा च नाममाला —

“पुटभेदनं पुर स्यात् स्थानीय पूः पुरी नगरी”

अन्ये पुनः पूरादित्रयं पुरे, पत्तनद्वयं पत्तने, स्थानीयद्वयं स्थानीय इति मन्यन्ते ।
तथा च रभसः—

“पूः स्त्री न पुंसि नगरी खपुरं नृद्वस(?) पुरम् ।

हरिश्चन्द्रपुरं शौभं पत्तन पुटभेदनम् ॥”

इति । तत्राष्टशतग्रामीयव्यवहारस्थानं तन्मध्यवर्तिं नगरम् । राजधानिकान्वितं
पत्तनम् । प्राकारादिना दुर्गमं स्थानीयम् । पालयति परचक्रादिति पूः । रेफा-
न्ता । ‘पृ पालनपूरणयोः’ । ‘अन्येभ्योऽपि —’ (३. २. १७८) इति किप् ।
‘उदोष्ठचपूर्वस्य’ (७. १. १०२) इत्युत्त्वम् । ‘वोरूपधायाः—’ (८. २. ७६)
इति दीर्घः । पुरीति । ‘पुर अग्रगमने’ । इगुपधलक्षणो वा धञर्थे कविधानाद्
वा कः । गौरादिङीष् । नगाः प्रासादादयोऽत्र सन्तीति नगरी । नगशब्दाद्
‘नगपांसुपाण्डुभ्यश्चेति वक्तव्यम्’ (वा० ५. २. १०७) इति रः । गौरादि-
त्वात् पक्षे ङीष् । पुरीनगर्यौ वा स्त्रियौ । ‘कृगृशृपृकुटिभिदिछिदिभ्यश्च’
(उ० ४. १४४) इति इप्रत्यये कित्त्वे च पुरिः ह्रस्वान्तापि । पक्षे पत्तनसाहचर्यात्
क्लीबे । ‘वीपतिभ्यां तनन्’ (उ० ३. १५१) । पत्तनम् । पण्यानां पुटाः पुटिकाः
भिद्यन्ते अत्रेति पुटभेदनम् । अकुतोभयत्वात् स्थानाय वासाय हितं स्थानीयम् ।
‘तस्मै हितम्’ (५. १. ५) इति छः । निगमः गोचरसञ्चरादौ घप्रत्ययेन
निपातितः ॥

अन्यत् तु यन्मूलनगरात् पुरम् ॥ १ ॥

तच्छाखानगरं

क्षीर० — मूलनगरं राजधानी । ततोऽन्यत् समुदायस्थानम् । शा-
खेत्युपाङ्गोपलक्षणम् ।

“स्यात् साकेतमयोध्यायां विदेहा मिथिलापुरी ।

महोदया कन्यकुब्जा कन्याकुब्जं महोदयम् ॥

१. ‘जाधिका’ क ख पाठः २. ‘स्त्रि’ घ च पाठः. ३. ‘र्ग’ नगरं स्था’,
४. ‘यि वा’ घ. ड. च. छ. ज. पाठ. ५. ‘पु’ घ. च. ज. झ. पाठः.

काशी वाराणस्यवन्ती विशाला चोज्जयिन्यपि ।

प्राग्ज्योतिषं कामरूपं द्वारका द्वारवत्यपि ॥”

इति वक्तव्यम् ॥

टीका० — मूलनगरे असम्मार्तृजनौघस्य सरिदङ्के सरोङ्के वा कल्पितं
पुरं (यत्) तद् मूलनगरस्य तरुस्थानीयस्य शाखाप्रायत्वाच्छाखानगरम् ॥

वेशो वेश्याजनसमाश्रयः ।

क्षीर० — विशन्त्यस्मिन् कामुकाः वेशः ॥

टीका० — वेश्याजनसमाश्रये स्थाने वेशः । नेपथ्यपर्याये शकारो
निरूप्यः ॥

आपणस्तु निषद्यायां विपणिः पण्यवीथिका ॥ २ ॥

क्षीर० — आपणन्ते अस्मिन् इत्यापणः । ‘गोचरसञ्चर’— (३.
३. ११९) इति साधुः । निषीदन्त्यस्यां निषद्या । ‘संज्ञायां समज—’
(३. ३. ९९) इति क्यप् । विपण्यते अस्यां विपणिः । वणिग्वीथी । आद्यो
वणिक्स्थाने, अन्त्यो हृद्वर्तन्यामित्याहुः । यच्छाश्वतः—

“आपणिः पण्यवीथी च द्वयं विपणिसंज्ञकम्” ॥

टीका० — आपणचतुष्कं पण्यशालायाम् ।

“आवेशनं शिल्पशाला वाजिशाला तु मन्दुरा ।

पण्यविक्रयशाला स्यादापणो विपणिस्तथा ॥”

इति हलायुधः ।

“फलकं फलमथ चर्मापणं निषद्यां वणिक्पदं विपणिम्”

इति पादेन नामकथनेन नाममालायां संवदन्तोऽपि केचिद् आपणादिद्वयं हृद्वर्तन्यं
विपण्यादिद्वयं पौडलीआ (?) वीथ्यां मन्यन्ते । तथा च रत्नकोषे पादनामकथने

“आपणोऽथ निषद्या स्याद् विपणिः पण्यवीथिका”

“पर्यापतत्क्रयिकलोकमगण्यपण्य-

पूर्णापणं विपणिनो विपणिं विभेजुः” (स० ५. श्लो० २४)

इत्यत्र माघश्लोके वल्लभेन आपणमावारिका विपणिर्हृष्ट इति व्याख्यातम् । अरुणेन तु ‘विपणिसराणिवाणिश्रेणिनिश्रेणयश्च’ इति स्त्रीत्वमुक्तम् । विपणेननुशा- (स्याऽसनाद)स्मादेव माघप्रयोगात् पुंस्त्वं व्युत्पादितम् । एतत् पणाय(न्तेऽन्ति) व्य- बहरन्त्यस्मिन्नित्यापणः । गोचरसञ्चरादिसूत्रे निपातितः । ‘निषीदन्त्यस्यामिति निषद्या । ‘संज्ञायां समजनिषद —’ (३. ३. ९९) इत्यादिना क्यप् । ‘सदिर- प्रतेः’(८. ३. ६६) इति षत्वम् । विपणिरिति । †‘इन्’ इति इन् औणादिकः । ‘कृदिकारात्—’ (ग० ४. १ ४५) इति ङीषि विपणी च ॥

रथ्या प्रतोली विशिखा

क्षीर० — रथं वहति रथ्या । ‘तद् वहति रथ —’(४. ४. ७६) इति यत् । प्रतोल्यते प्रतोली । विगता शिखा मुण्डितेन समत्वाद्, विशी- यते जनसम्मर्देन वा विशिखा । पञ्चैकार्थानाहुः । यत् कौटिल्यः — “विशिखायां सौवार्णिकप्रचारः” ॥

टीका० — रथ्यात्रयं ग्राममार्गे । लञ्छ इति यावत् । रथं वहतीति रथ्या । ‘तद् वहति रथयुगप्रासङ्गम्’ (४. ४. ७६) इति यत् । प्रतोलीति । ‘तुल उन्माने’ । चुरादिः पचादिः गौरादिश्च । विशिखेति । ‘शीङो ह्रस्वश्च’ (उ० ९. २४) इति खन् । प्रादिसमासः । केचिद् दुर्गनगरद्वारे अद्वैतप्रयोजनाश्रयो यः क्रियते तत्रेति । चाणक्ये तु रथ्याप्रतोल्याभेदः ॥

स्याच्चयो वप्रमस्त्रियाम् ।

१. ‘ति मा’ ड छ पाठः. २ ‘पि’ ज. पाठः. ३. ‘णीति च’ ज पाठः. ४. ‘माश् इ’ घ. पाठः. ५. ‘डः किद्वस्व’ क. ख घ ड. च. छ झ पाठः. ६. ‘चा’ ज. पाठः. ७. ‘ष्ट’ ड. छ. पाठः. ८ ‘डू’ ज. पाठः.

क्षीर०— चीयते चयः । (प्रा)काराधारः । उण्यते अस्मिन् वप्रः ॥

टीका० — चयद्वयं दुर्गनगरे परिखोद्धृतमृत्तिकया यः स्तूपः क्रियते, तत्र । तथा चार्थशास्त्रं — “परिखोद्धृतया मृत्तिकया वप्रं कारयेत्, तस्योपरि प्राकारम्” इति ।

“प्राकारमूलबद्धश्च समूहश्च चयो मतः”

इत्यनेकार्थः । चिनोतेरधिकरणे ‘पुंसि संज्ञायां घः—’ (३. ३. ११८) । चयः । वपतेः ‘वृधिवपिभ्यां रन्’ (उ० २. ३०) । वप्रः ॥

प्राकारो वरणः सालः

क्षीर०— प्राक्रियते प्राकारः । ‘सादकारयोः कृत्रिमे’ इति दीर्घः । वृणोति वरणः । स्यति पर्यन्तं करोति सालः ॥

टीका० — प्राकारत्रय वप्रस्योपरि इष्टकादिराचिते वेष्टने पैगा इति ख्याते । प्रपूर्वात् कृजः कर्मणि घञ् । * ‘कारसादयोः कृत्रिमे दीर्घ इत्युपसङ्ख्यानम्’ इति नित्यं दीर्घः । प्राकारः । वृणोतेः करणे ल्युट् । वरणः । ‘सल गतौ’ । कर्मणि घञ् । सालः ।

“सालः सर्जतरौ वृक्षे प्राकारेऽपि प्रयुज्यते”

इति दन्त्यादावजयः ॥

प्राचीनं प्रान्ततो वृत्तिः ॥ ३ ॥

क्षीर०— प्रागेव प्राचीनम् । ‘अञ्चेरदिक् स्त्रियाम्’ (५. ४. ८) इति खः । प्राचीरमित्येके । त्रियते अनया वृत्तिः । वद्धचो(?)वाटिप्रवेष्टकोऽपि ॥

टीका० — दुर्गनगरादेर्वेणुवेत्रमयी वेष्टनिका प्राचीरम् । अन्यत्रोपचारात् । प्राच्युपपदात् ‘ईर गतौ’ इत्यतः ‘कर्मण्यण्’ (३. २. १) ॥

१. ‘न्ध’ घ च. झ. पाठः. २ ‘राग’ छ., ‘पाम इ’ घ., ‘वार इ’ च., ‘पराग इ’ ड., ‘पगार इ’ ज. पाठः.

* इदं मुद्रितवार्तिकपाठे न दृश्यते ।

भित्तिः स्त्री कुड्यम्

क्षीर०— भिद्यते भित्तिः । कुड्यां साधु कुड्यम् । पृषोदरादित्वाद् जश्त्वम् ॥

टीका० — भित्तिद्वय मण्डपगृहादेरिष्टकामृत्तिकादिकृते वेष्टने । भिदे-
क्तिन् । भित्तिः । 'भिदा विदारणे' (१) इति पाठाद् न भवति । कुड्यमिति ।
'कुड्' शब्दे । "कुवतेर्यग्ङुक्च इति यग् ङुगागमश्च । कश्चिद् दकारवत् कुद्यमाह ॥

एडूकं तदन्तर्न्यस्ताकीकसम् ।

क्षीर० — तत् कुड्यमन्तर्न्यस्तास्थि एडयत्येडूकम् ॥

टीका० — यत् कुड्यमन्तर्गतास्थि तदेडूकम् । 'ईड स्तुतौ' । भल्ल-
कादित्वाद् ऊकन् । आदेर्गुणः । अतो मध्यदीर्घः । 'ईवीरु' (१) चैडूकमलीकशाकम्
इत्यरुणदत्तोऽपि । अमरसिंहस्वरसोऽप्यत्र ।

"उपशल्यं ग्रामान्तिकमेडुकमन्तकृतास्थि कुड्य स्यात्"
इति रत्नकोशे तु ह्रस्वमध्योऽपि । तदा च बहुलवचनात् 'समि कस उक' (ज्
न) (उ० २. ३२) इति उक (ज् न) ॥

गृहगेहोदवसितवेश्मसद्वनिकेतनम् ॥ ४ ॥

निशान्ता†वस्त्यसदनभवनागारमन्दिरम् ।

गृहाः पुमांसो भूम्न्येव निकाय्यनिलयालयाः ॥ ५ ॥

वासः कुटी द्वयोः शाला सभा

क्षीर०— गृह्णाति गृहम् । 'गेहे कः' (३. १. १४४) इति कः । उदवसिनोति
स्मोर्ध्वमवसीयते वा उदवसितम् । विशन्त्यस्मिन् वेश्म । सीदन्त्यास्मिन्

१ 'हकादिमृत्तिकाकृ' ज. पाठ २ 'काकृ' ख घ च. ज. पाठः ३. 'ज्' क.
छ. छ. ज. झ. पाठः ४. 'डिरिवैड्' घ. च. पाठ.

* इदं मुद्रितोणादौ न दृश्यते । † अवस्त्यपाठः क्षीरस्वामिनः, बन्धघटीयस्य तु
वस्त्यशब्दः । एवमनयोः पाठभेदस्तत्र तत्रोहनीयः ।

सन्न । सदनं च । निकेतन्त्यस्मिन् निकेतनम् । निशान्तिः अस्मिन् निशान्तम् । निशाया अन्तोऽन्त्रेत्येके । अवस्त्यायति सङ्घातीभवत्यवस्त्यम् । भवन्त्यस्मिन् भवनम् । अग्यतेऽस्मिन् अगारम्, अगान् वृक्षान् इयति वा । मन्द्यते मुप्यतेऽत्र मन्दिरम् । 'मदि स्तुतिमोदमदस्वप्नगतिषु' । भूम्नि बहुत्वे गृहाः । गृहाणीत्यप्याहुः । निचीयते निकाय्यः । 'पाय्यसान्नाय्य—' (३. १. १२९) इति साधुः । निलीयतेऽस्मिन् निलयः । आलीयन्तेऽस्मिन् आलयः । 'पुंसि संज्ञायां घः—' (३. ३. ११८) । उष्यतेऽस्मिन् वासः । कुड्यतेऽस्यां कुटी । शलन्त्यस्यां शाला । शालते वा । सह भान्त्यस्यां सभा । वसनिर्वासतेयी निवेशनमावसथः संस्त्यायोऽपि ॥

टीका०—गृहादय ऊनविंशतिर्गृहे । 'ग्रह उपादाने' । 'गेहे कः' । (३. १. १४४) इति कर्तरि क. । गृहम् । 'गेहे कः' इति निर्देशादेव गेहम् । उदकं वसित-माच्छादनीकृतमनेनेति उदवसितम् । 'वस आच्छादने' । 'उदकम्योदः संज्ञायाम्' (६. ३. ९५) इत्युदभावः । 'जातिकालसुखादिभ्यः परवचनम्' (वा० २. २. ३६) इति निष्ठान्तस्य परनिपातः । वेश्मेति । विशते. मनिन् । सीदन्त्यस्मिन्निति सन्न मन्नन्तम् । निकेतनमिति । 'कित निवासे' । अधिकरणे ल्युट् । सदनभवने अपि ल्युडन्ते । अतिशयनातिशयानवद् दीर्घत्वे सादनमपीति ह्रडुचन्द्रः । अवश्यं निशायाम् अम्यते गम्यत इति निशान्तम् । 'अम गत्यादिषु' । क्तः । 'रुप्यमत्वरस-ङ्घुषास्वनाम्' (७. २. २८) इति इडभावः । 'वस्त गन्ध अर्दने' । णिज-न्ताद् 'अचो यत्' (३. १. ९७) । अगान् वृक्षान् स्तम्भभूतान् राति गृहातीत्य-गारम् । ह्रस्वादि । 'आतोऽनुपसर्गे कः' (३. २. ३) । तथा च 'वेश्म निशान्तम-गारम्' इति नाममालायामार्या । 'वसंश्चतुर्थोऽग्निरिवाग्न्यगारे' (स० ९. श्लो० २९) इति रघुश्च । 'मदिमुदि—' (उ० १. ५४) इत्यादिना मन्देः किरच् । 'मन्दिरं शकट पीठं क्रोडं रशनं तुम्भं नगरं मन्दिरापुर्यौ' इत्यरुणदत्तेन स्त्रीङ्गीबयोर्म-न्दिरं पठितम् । तथा चास्यैव प्रयोगः— 'व्रजति पथि मनाहं^(१) मन्दिरातस्त-

वारि.' इति । पुल्लिङ्गगृहशब्दो भूम्येव नित्यं बहुवचनान्त इत्यर्थः । 'पाय्य-
मान्नाय्यनिकाय्यधाय्य मानहविर्निवाससामिधेनीषु' (३. १. १२९) इति निपा-
तनाद् निकाय्यः । 'लीङ् श्लेषणे' । 'पुसि संज्ञायां' (३. ३. ११८) इति घञ् ।
निलयालयौ । वसेरधिकरणे घञ् । वासः । 'कुट कौटिल्ये' । इगुपधलक्षणः कः ।
स्त्रियां कुटी गौरादिः । 'कृगृशृपृकुटि—' (उ० ४. १४४) इत्यादिना इप्रत्ययेन
कुटिरपि । तथा च 'भ्रुकुटिकुटिकुटी'रिति रामदासः । शालेति । 'शल हुल पल्ल
गतौ' । अधिकरणे 'हलश्च' (३. ३. १२१) इति घञ् । ततष्ठाप् । सम्यग्
भातीति सभा । 'आतोऽनुपसर्गे कः' (३. २. ३) । पृषोदरादित्वाद् वर्णलोपः ॥

सञ्जवनं त्विदम् ।

चतुश्शालं

क्षीर० — सञ्जवति, जवन्ते वा अस्मिन् सञ्जवनम् । चतस्रः शालाः
समाहृताः चतुश्शालम् ॥

टीका० — सञ्जवनद्वयं चतुश्शालागृहे । संपूर्वाद् 'जू' इति सौत्रधातो-
ल्युट् । चतसृणां शालानां समाहारः चतुश्शालम् । 'ह्रस्वो नपुंसके —' (१.
२. ४७) इति ह्रस्वत्वम् । पक्षे चतुश्शालीत्यपि । 'वा टावन्त' इत्युप-
संख्यानात् ॥

मुनीनां तु पर्णशालोटजोऽस्त्रियाम् ॥ ६ ॥

क्षीर० — इदं गृहं मुनिसम्बन्धि पर्णशालाख्यम् । उटैः देभ्यां
तृणपर्णैर्जायते उटजम् ॥

टीका० — पर्णशालाद्वयं पत्ररचितमुनिकुटिकायाम् । मुनीनां गृहं पर्ण-

१ 'च ह पाल भु' ज पाठ. २ 'क' क ख. ड छ झ. पाठ ३. 'टीति'
च. छ. च. छ. ज. झ पाठ.

शाला स्यादिति सम्बन्धः । पर्ण पत्रं, तत्प्रधाना शाला पर्णशाला । उटजं ह्रस्वा-
दि । 'सौधवास उटजेन विस्मृत' इति रघुश्च^१ । 'विशान्तं भवनोदजम्' इत्यमर-
मालाया गृहपर्याय एव ॥

चैत्यमायतनं तुल्ये

क्षीर०— चित्याया इदं चैत्यम् । देवकुलमहावृक्षाद्युग्राशयः (१) ।
आयतन्ते अस्मिन्नित्यायतनम् ॥

टीका०— चैत्यद्वयं सुखरहिते देवकुलसदृशे यज्ञस्थाने । तथा च—
“स्वल्पावशेषा पृथिवी चैत्येनासीन्महात्मनः ।
गदस्य यजमानस्य तत्र तत्र विशा पते^३ ! ॥”

इति । 'चिती संज्ञाने' । 'अ(र्ध्या^२धन्या)दयश्च' (उ० ४. ११३) इति यग्-
वृद्धिश्च । चैत्यम् । 'यती प्रयत्ने' । अधिकरणे ल्युट् । आयतनम् ॥

वाजिशाला तु मन्दुरा ।

क्षीर०— मन्दते अत्र मन्दुरा ॥

टीका०— वाजिशालाद्वयमथशालायाम् । मन्दुरेति । 'मदि स्तुतिमो-
दादौ' । 'मन्दिवाशिमथिचितिचङ्क्यङ्किभ्य उरच्' (उ० १. ४०) ॥

आवेशनं शिल्पिशाला

क्षीर०— आविशन्त्यत्र आवेशनम् । गृहादन्यत् कारुणां कर्म-
स्थानम् । तेन शिल्पशालेति सभ्यः पाठः ॥

टीका०— आवेशनद्वयं सुवर्णकारादिशिल्पिशालायाम् । आङ्पूर्वाद्
विशतेः 'करणाधिकरणयोश्च' (३. ३. ११७) इति ल्युट् ॥

१. 'ल्यमापी' घ. च. पाठः २. 'नाम्' १' घ. च. पाठः. ३. 'तिः ॥' ड. छ. पाठः.

प्रपा पानीयशालिका ॥ ७ ॥

क्षीर०— प्रपिवन्त्यस्यां प्रपा । घञर्थे कः ॥

टीका०— प्रपाद्वय पानीयशालायाम् । प्रपिवन्त्यस्यामिति प्रपा ।
'घञर्थे कविधानम्' (वा० ३. ३. ५८) इति कः ॥

मठश्छात्रादिनिलयः‡

क्षीर०— मठ्यतेऽस्मिन् मठः । 'मठ निवासे' । छत्रशीला विद्यार्थिनश्छात्राः । छत्रेण गुरुसेवा लक्ष्यते । छात्रादित्वाणः ॥

टीका०— छात्रपरिव्राजकादीनां गृहं मठः । 'मठ मदनिवास-योः' । 'पुंसि संज्ञायां—' (३. ३. ११८) इति घः ॥

गज्जा तु मदिरागृहम् ।

क्षीर०— गज्जन्ति नदन्त्यस्यां क्षीबाः गज्जा ॥

टीका०— गज्जाद्वयं मदिरासन्धानगेहे । गज्जन्ति शब्दायन्त इति गज्जा । 'गज गजि गृज गृजि मुज मुजि शब्दार्थाः' । 'गुरोश्च हलः' (३. १०३) इत्यः ॥

गर्भागारं वासगृहम्

क्षीर०— वासाय वासमध्ये वा गृहं वासगृहम् । अपवरकं कोष्ठकं च ॥

टीका०— गर्भागारद्वयमीश्वराणां वासहरै इति ख्याते । देववासस्थान इति केचित् । निर्वातत्वाद् गर्भ इव अगार गर्भागारम् । वासस्य शयनस्य गृहं वासगृहम् ॥

१. 'ति ॥' छ. छ. पाठः २. 'वाह' क. ख. पाठ. ३. 'भ' झ. पाठः.

‡ एतदुत्तर 'सत्रशाला प्रतिश्रय । बौद्धानां तु विहारोऽस्त्री' इति पादद्वयमधिक पठ्यते क्षीरस्वामीये, न तु व्याख्यायते ।

अरिष्टं सूतिकागृहम् ॥ ८ ॥

क्षीर०— न रिष्यते हिंस्रैः कृतरक्षत्वाद् अरिष्टम् ॥*

टीका०—अरिष्टद्वयं सूतिकागेहे । मन्त्रादिना निरस्तत्वाद् नास्ति रिष्टमक्षेममास्मिन्नित्यरिष्टम् । 'वा सूतकासूतिकापुत्रकापुत्रिकावृन्दारकावृन्दारिकाः—' (वा० ७. ३. ४५) इत्युपसंख्यानात् सूतिकागृहमित्यपि ॥

वातायनं गवाक्षः

क्षीर० — 'इन्द्राक्षयोः समासे' इत्यवङ् । इन्द्रलोको मतङ्गकः ॥

टीका०—वातायनद्वयं जालके । वातस्य अयनं पन्थाः इति वातायनम् । गावो रश्मयः, तैरक्षो व्यवहारोऽस्मिन्निति गवाक्षः । 'सर्वत्र विभाषा गोः' (६. १. १२२) इत्यनुवर्तमाने 'अवङ् स्फोटायनस्य' (६. १. १२३) इति व्यवस्थितविभाषाविज्ञानाद् जालके नित्यमवङ् । प्राणिनि तु गोक्षः । 'वातायनं गवाक्षो ना' इत्यमरमाला ॥

अथ मण्डपोऽस्त्री जनाश्रयः ।

क्षीर०—मण्ड्यतेऽनेन लोकैर्वा मण्ड्यते मण्डपम् ॥

टीका०— मण्डपद्वयमास्थानादिमण्डपे । मण्डनं मण्डः भूषा । 'मडि भूषायाम्' । तं पाति रक्षतीति मण्डपः । वेष्टयत इति वा मण्डपः । 'वडि वेष्टने' 'मडि च' । 'विटपविष्टपमण्डपविशिपोलपाः' (उ० ३. १४९) इति निपातितः ॥

हर्म्यादिर्धनिनां वासः

क्षीर०—हरति मनो हर्म्यम् । आदिशब्दाद् अंष्टालादिः ॥

टीका०— इष्टकामयं धवलंगृहमिति ख्यातं हर्म्यम् । यकारवत् । हरतेः

१. 'वासगृहादि.' क ग पाठ २ 'ला' ख घ ङ. च. छ. झ, 'लमि' ज. पाठ..

* एतदुत्तर

“कुट्टिमोऽस्त्री निबद्धा भूश्चन्द्रशाला शिरोगृहम् ।

मत्तालम्बोऽपाश्रयः स्यात् प्रग्नीवो मत्तवारणः ॥”

इत्यधिक पठ्यते, न च व्याख्यायते ।

‘अध्यादयश्च’ (उ० ४. ११३) इति यत् मुडागमः गुणश्च । आदिना अट्टाट्टालिकादिः ॥

प्रासादो देवभूभुजाम् ॥ ९ ॥

क्षीर० — वास इत्येव । प्रसीदन्त्यस्मिन् प्रासादः । ‘सादकारयोः कृत्रिमै’ इति दीर्घः ॥

टीका० — देवानां राज्ञां चेष्टकादिमयैः प्रासादः । अन्यत्रोपचारात् । प्रमुदिताः सीदन्त्यस्मिन्निति प्रासादः । ‘हलश्च’ (३. ३. १२१) इति घञ् । उपसर्गस्य घञि—’ (६. ३. १२२) इत्यादिना दीर्घः ॥

सौधोऽस्त्री राजसदनम्

क्षीर० — सुधाशुभ्रं सौधम् ॥

टीका० — राज्ञ एव सदने सौधः । तथा च ‘सौधो हर्म्यं नृपागार-
मि’त्यमरमाला । सुधायोगात् सौधः । अण्प्रकरणे ‘ज्योत्स्नादिभ्य उपसङ्ख्यानम्’ (वा० ५. २. १०३) इत्यण् ॥

उपकार्योपकारिका ।

क्षीर० — उपक्रियते उपकरोति च पटमण्डपादि राजसदनम् ॥

टीका० — उपकार्याद्वयम् आरीति स्यातायाम् । उप अधिकं क्रियते इत्युपकार्या । ‘ऋहलोर्ण्यत्’ (३. १. १२४) । उप अधिकं करोतीत्युपकारिका । कर्मण्यणन्तङीवन्तात् स्वार्थे कः । ‘केऽणः’ (७. ४. १३) इति ह्रस्वत्वम् । राजानमुपकरोतीति वा उपकारिका । केचित् प्रासादद्वयं देवानां राज्ञां च गेहे, राजसदनत्रयमुपकार्यायामित्यभिदधति ॥

स्वस्तिकः सर्वतोभद्रोऽनन्धावर्तादयोऽपि च ॥ १० ॥

पिच्छन्दकप्रभेदा हि भवन्तीश्वरसद्गनाम् ।

क्षीर० — स्वस्ति कायति स्वस्तिकः । नन्दी आवर्तोऽत्र नन्द्या-
वर्तः । आदिशब्दाद् रुचकवर्धमानाद्याः । पिच्छन्दकप्रभेदा रचनाविशेषाः ।
'छदि दीप्तौ' । विशिष्टा छन्दिका विच्छन्दिका इत्येके ॥

टीका० — स्वस्तिकादय ईश्वरसद्गनां भेदाः । पिच्छन्दकप्रभेदाः रच-
नाविशेषा इत्यर्थः । आदिना रुचकवर्धमानौ । तथा च —

“स्वस्तिकः सर्वतोभद्रो रुचको वर्धमानकः ।

नन्दावर्तादयश्चापि द्वारालिन्दादिभेदजाः ॥”

स्वस्ति करोतीति स्वस्तिकः । ‘अन्येभ्योऽपि—’ (वा० ३. २. १०१) इति डः ।
आकृत्यायं चतुरश्रः । सर्वतोभद्रो विहाराकृतिः । नन्दनं नन्दः, तमावर्तयतीति
नन्दावर्तः वर्तुलाकृतिः । *तथा च संहितायां वराह.—

“अपरोऽन्त्यगतोऽलिन्दः प्रान्तगतौ तदुत्थितौ चान्त्यौ ।

तदवधि(वि)धृतश्चान्त्यः प्राग्द्वारं स्वस्तिकं शुभदम् ॥

अप्रतिषिद्धालिन्दः समन्ततो वास्तु सर्वतोभद्रम् ।

नृपबृन्दसमूहानां कार्यं द्वारैश्चतुर्भिरपि ॥

नन्दावर्तमलिन्दैः शालाकुड्यात् प्रदक्षिणोऽन्त्यगतैः ।

द्वारं पश्चिममस्मिन् विहाय शेषाणि कार्याणि ॥

प्राक्पश्चिमावलिन्दावन्त्यगतौ तदवधिस्थितौ शेषे ।

रुचकद्वारं न शुभदमुत्तरतोऽन्यानि शस्तानि ॥

द्वारालिन्दान्त्यगतः प्रदक्षिणोऽन्यस्ततश्चान्त्यः ।

रुद्धश्च वर्धमानो द्वारं तु न दक्षिणं कार्यम् ॥”

इति ॥

१. ‘न्या’ क. ख. व. ड. च. छ. ज. पाठः. २. ‘णा’ घ. ड. च. छ. ज. झ. पाठः.
३. ‘न्त’ ड. छ. पाठः.

स्त्रयगारं भूभुजामन्तःपुरं स्यादवरोधनम् ॥ ११ ॥

शुद्धान्तश्चावरोधश्च

क्षीर० — स्त्रीणामगारम् । अवरुध्यन्ते अस्मिन्नित्यवरोधनम् ।
शुद्धाः सुरक्षयाः अन्ता अत्र शुद्धान्तः । एते महिष्यामपि तात्स्थ्याद्
वर्तन्ते ॥

टीका० — अन्तःपुरचतुष्कं नृपतिस्त्रीगृहे । अन्तः मध्ये पुरम् इत्यन्तः-
पुरम् । पुरशब्देन गृहमुच्यते । तथा च रत्नमाला — ‘अगारे नगरे पुरम्’
इति । अवरुध्यन्ते राजस्त्रियः अनेनेत्यवरोधनम् । रुधेः करणे ल्युट् । घञा अवरोधः ।
शुद्धाः कामोपधापरिशुद्धा अन्ते समीपे रक्षका अस्येति शुद्धान्तः । ‘सप्तमीविशे-
षणे बहुव्रीहौ’ (२. २. ३५) इति पूर्वनिपाते प्राप्ते राजदन्तादित्वात्
परनिपातः ॥

स्याददृः क्षोममस्त्रियाम् ।

क्षीर० — अटन्त्यदृन्त्यत्र वा अदृः अट्टालकः । ‘अदृ अतिक्रमहिं-
सयोः’ । ‘प्राकाराग्रे रणगृहम्’ इति कौटिल्यः । क्षुवन्ति शब्दायन्ते अत्र
योधाः अन्तः क्षोमः । प्राकारधारणार्थोऽभ्यन्तरे बोमाख्य इत्येके ॥

टीका० — अदृद्वयमदृ । एतच्च मण्डपस्योपरि हर्म्यादिदृष्टे च क्रियते ।
‘अदृ सुदृ अनादरे’ । चुरादिः । ‘एरच्’ (३. ३. ५६) । अदृः । क्षोमम् अवृ-
द्धम् । ‘दुक्षु शब्दे’ । सोमवन्मन् ।

“क्षोममदृ दुकूले स्यादतसीवसनेऽपि चै”

इति विश्वप्रकाशे अतसीवसनवाचिना सह पाठाददृऽपि वृद्धम् । तस्य हि क्षुमाभवं
क्षोममिति व्युत्पत्तिः । दुकूले अवृद्धमिति भिक्षुदेवः ॥

प्रघाणप्रघणालिन्दा बहिर्द्वारप्रकोष्ठके ॥ १२ ॥

१. ‘पल्ली’ घ० ड. च. छ. ज. पाठः. २. ‘स्य शु’ क. ख. पाठः. ३. ‘वा’ झ.,
‘च । वि’ क. ख. पाठः.

क्षीर० — प्रह्नयते प्रघाणः । ‘अगारैकदेशे प्रघणः प्रघाणश्च’ (३. ३. ७९) । अल्यते हृष्यते अलिन्दः । द्वारप्रकोष्ठकाद् बहिर्द्वाराग्रवर्ति-
चतुष्क्रिकान्ते उपालिन्दिकाख्यः ॥

टीका० — प्रघाणत्रयं गृहबाह्यपिण्डके विनीतिं ख्याते । तथा च ‘अ-
गारैकदेशे प्रघणः प्रघाणश्च’ (३. ३. ७९) इत्यत्र निपातनसूत्रे ‘द्वारप्रकोष्ठको
बाह्य उच्यते’ इति वृत्तिः । अलिन्द इति । ‘अल भूषणादौ’ । ॥ ‘कलिपुलिभ्यां
किन्दच्’ (उ० ४. ८६) इति बहुलवचनात् किन्दच् ।

“यस्यामलिन्देषु न चकुरेव मुग्धाङ्गना गोमयगोमुखानि” (स० ३. श्लो० ४८)
इति माघप्रयोगेऽपि ह्रस्वादिः ।

“गृहैकदेश आलिन्दः प्रघाणः प्रघणस्तथा”

इत्यमरमालायां दीर्घादिरपि । तथा च आङ्पूर्वेण साधुः ॥

गृहावग्रहणी देहली

क्षीर० — द्वाराग्रे स्थले । संवीथ्याख्य इत्येके । बुधोदुम्बरमिति
तु सभ्योऽर्थः । अवगृह्यते द्वारशाखानया अवग्रहणी । दिह्यते देहली ॥

टीका० — गृहावग्रहणीद्वयं देहलीति ख्यातायाम् । गृहमवगृह्यते परि-
च्छिद्यते इति गृहावग्रहणी । ल्युट् । देहं प्रवेशेन लातीति देहली । ‘ला आदाने’ ।
‘आतोऽनुपसर्गे कः’ (३. २. ३) । गौरादिः ॥

अङ्गनं चत्वरराजिरे ।

क्षीर० — अङ्गत्यत्राङ्गनम् । चत्यते चत्वरम् । अजन्त्यत्राजिरम् ॥

१. ‘भि’ ड. छ. ज., ‘ही’ घ. च. झ. पाठः २. ३. ‘न्’ ड. छ. पाठः. ४. ‘ण’,
५. ‘ण’ क. ग. पाठः.

टीका० — अङ्गनत्रयं प्राङ्गणे । ‘अग्नि रग्नि’ इत्यादिना दण्डकादधिकरणे ल्युट् । अङ्गनम् । तथा च नकारान्ते विश्वप्रकाशः —

“अङ्गनं प्राङ्गणे याने कामिन्यामङ्गना मता”

अतो णकारान्तोऽसाधुः । प्रोपसर्गाद् णत्वम् । यथा प्राङ्गणम् । पृषोदरादिणत्वे अङ्गणमपीति केचित् । ‘चते चदे याचने च’ । कृगृशृवृञ्चतिभ्यप्ठरच्’ (उ० २. १२१) । टकारो ङीबर्थः । तेन ‘नेङ्गुशि—’ (७. २. ८) इतीडभावः । चत्व-
रम् । ‘अजिरशिशिरशिविर—’ (उ० १. ४६) इत्यादिना निपातनादजिरम् ॥

अधस्तादारुणि शिला

क्षीर० — स्तम्भादीनामधोदारु शिलाख्यम् । स्तम्भोर्ध्वे दार्वन्तर-
स्थापनार्थं यदासज्ज्यते, सा शिलीति गौडाः ॥

टीका०—चतुष्पिकाद्वारादेरधस्तिर्यक्काष्ठं शिलीति ख्यात शिला । ‘शिल उञ्छे’ । इगुपधलक्षणः कः ॥

नासा दारूपरि स्थितम् ॥ १३ ॥

क्षीर० — स्तम्भादेरित्यर्थः । द्वारशाखाधऊर्ध्वदारुणि शिलानासे
इति माला । यदाह —

“नासा दारूपरिद्वारेऽस्याधोदारु शिला स्त्रियाम्”

“ऊर्ध्वोदुम्बरमुत्तरासङ्गोऽधउदुम्बरं दोहली”

इत्याचार्याः ॥

टीका० — द्वारोपरिस्थितदारुणि नासा । ‘णासु नासु शब्दे’ । ‘गुरोश्च
हलः’ (३. ३. १०३) इत्यः ।

“शिला द्वाराधरस्तम्भदृषदोः शिलमुञ्छके ।

नासा द्वारोर्ध्वकाष्ठे स्यान्नासिकायां च कीर्तिता ॥”

इत्यजयः ॥

प्रच्छन्नमन्तर्द्धारं स्यात्

क्षीर० — खडकिकाख्यम् ॥

टीका० — प्रच्छन्नद्वयं गृहाभ्यन्तरप्रकोष्ठद्वारे । गम्भीरिकाद्वार इति केचित् । ‘छद अपवारणे’ । क्तः । ‘रदाभ्याम्—’ (८. २. ४२) इति नत्वम् । प्रच्छन्नम् ॥

पक्षद्वारं तु पक्षकम् ।

क्षीर० — पार्श्वद्वारमेकमेतदिति कात्यः । यदाह —
“प्रच्छन्नमन्तर्द्वारं स्यात् पक्षद्वारं तदुच्यते” ॥

टीका० — पक्षद्वारद्वयं स्वसंकीर्ति ख्याते द्वारे । गृहस्य पक्षे पार्श्वे क्रियत इति पक्षकम् । करोतेः ‘अन्येभ्योऽपि—’ (वा० ३. २. १०१) इति कर्मणि डः ॥

वलीकनीत्रे पटलप्रान्ते

क्षीर० — छादनान्तो वलीकाख्यः । बलति संवृणोति कुड्याद् बहिर्वीथी येनच्छाद्यते । नियताभिव्यते नीयते वाम्भोऽनेन नीत्रम् ॥

टीका० — वलीकत्रयम् ओहालीति ख्यातायाम् । वलीनि संवलितानि कानि तोयानि अत्रेति वलीकम् । ‘अन्येषामपि—’ (६. ३. १३७) इति दीर्घः । निश्चयेन त्रियते सत्रियते अनेनेति नीत्रम् । मूलविभुजादित्वात् कः । पृषोदरादित्वाद् दीर्घः । ‘वलीकः पटलप्रान्त’ इति पुंस्काण्डे वोपालितः ॥

अथ पटलं छदिः ॥ १४ ॥

क्षीर० — पटं लातीति पटलम् । छाद्यते अनेन छदिः । इसन्तः क्लीबे । ‘इस्मन्त्रनक्तिषु च’ (६. ४. ९७) इति ह्रस्वः ॥

टीका० — पटलद्वयं चाले इति ख्याते । ‘अट पट गतौ’ । ‘वृषादिभ्यश्चित्’ (उ० १. १११) इति कलच् । छदिः सान्तम् । साहचर्यात् क्लीबे च ।

‘छद अपवारणे’ । चुरादिणिच् । *‘कृभृविच्छिदिच्छादिभ्य इसिः’ (उ०२. १०८) ।
‘इस्मन्त्रन्किषु च’ (६. ४. ९७) इति ह्रस्वः ॥

गोपानसी तु वलभीछादने वक्रदारुणि ।

क्षीर० — गोपायति गोपानसी । पटलाधारो वंशपञ्जरो वलभी
(सा ?) वलभ्याश्छादके संवरणे ॥

टीका० — वलभी चूडाट्ट इति यस्याख्या, तद्धारणार्थं धरणकं वक्त्रीकृत्य
यत् काष्ठं दीयते सा गोपानसी । दन्त्यसा । ‘शिखायां वलभौ चूडे’ति रुद्रः ।

“वलभीचन्द्रशाले तु प्रासादोपरिमण्डपे”

इति कोशान्तरमपि ॥

कपोतपालिकायां तु विटङ्कं पुन्नपुंसकम् ॥ १५ ॥

क्षीर० — विशिष्टं टङ्क्यते विटङ्कम् । पक्षिविश्रमार्थं बहिर्निर्गतं दारु
वक्रदार्वाधारः । पक्षिपङ्क्तिर्हि तत्रोत्कीर्यते ॥

टीका० — हर्म्यविहारदौ विदग्धपक्षिवासार्थं यद् बहिष्कृत्य काष्ठैकदेशे
स्थाप्यते तत्र कपोतपालिकाद्वयम् । कपोतान् पालयतीति कपोतपालिका । क-
र्मण्यणन्तात् स्वार्थे कः । टाबादिः । वीन् पक्षिणः टङ्कयति बध्नातीति विटङ्कम् ।
‘टकि बन्धने’ । चुरादिः । कर्मण्यण् ॥

स्त्री द्वाद्धारं प्रतीहारः

क्षीर० — ‘द्वृ वरणे’ । प्रतिह्रियन्ते रुध्यन्ते अनेन प्रतीहारः । ना-
नार्थे बलजम् ॥

टीका० — द्वास्त्रयं द्वारे । ‘द्वृ आवरणे’ । चुरादिप्यन्तात् किप् । कर्मणि

घञि द्वारम् । स्वभावादेव घञन्तोऽपि नपुंसक इति धातुप्रदीपः । हञः कर्मणि घञ् । 'उपसर्गस्य —' (६. ३. १२२) इत्यादिना वा दीर्घः । प्रतीहारः ॥

स्याद् वितर्दिस्तु वेदिका ।

क्षीर० — दारुपरिष्कृता विश्रान्तिभूः । विगतं तर्दनं यत्रेति वितर्दिः । विदन्त्यस्यां वेदी ॥

टीका० — वितर्दिद्वयमावासिन्यङ्गणमध्यस्थचतुष्किकायाम् । अशुभं वितर्दयतीति वितर्दिः । 'तर्द हिंसायाम्' । 'इन्' (उ० ४. ११९) इति इन् । एवं विदेरिति (?) वेदिका ॥

तोरणोऽस्त्री बहिर्द्वारं

क्षीर० — मङ्गलार्थं तुरन्त्यत्र तोरणम् । द्वाराग्रे स्तम्भोपनिबद्धं सिंहद्वाराख्यम् ।

“मङ्गल्यस्तत्तोरणार्थं भवेद् वन्दनमालिका” ॥

टीका० — तोरणद्वयं तोरणद्वारे । एतच्च स्तम्भद्वयमुभयतो निखन्य मूलद्वाराद् बाह्यतः क्रियते । 'तुर त्वरणे' । करणे ल्युट् । तोरणम् ॥

पुरद्वारं तु गोपुरम् ॥ १६ ॥

क्षीर० — गोप्यते गोपुरम् । प्रतोली ॥

टीका० — पुरद्वारद्वयं नगरद्वारे ॥

कूटं पृथ्वारि यद्धस्तिनखस्तास्मिन्

क्षीर० — दुर्गद्वारावतरणार्थः क्रमनिम्नो हस्तिनखाख्यो मृत्कूटः अपसोपानाख्यः । सोपानयुक्तं बहि(रग ? श्व)भ्रमन्तस्सोपानैर्युक्तं युक्ता-र्थम् (?) इत्येके ।

टीका० — दुर्गपुरद्वारे यन्मृत्तिकाकूटं^१ क्रियते बाहिरवटप्रधानमभ्यन्तरेण सोपानयुक्तं, यस्मिन्नुत्थाय पारकाणां काण्डादिकं दीयते, स हस्तिनखः ॥

अथ त्रिषु ।

कवाटमररं तुल्ये

क्षीर० — कस्य वायोर्गतागतप्रवर्तकस्य वाटः । अरं कर्षणं राति अररम् । त्रिलिङ्गौ । शिरः पाटयति प्रविशतां कवाटो द्वारपुटः । जपादित्वात् वत्वम् । इयति अररम् अररि(ः) च ॥

टीका० — कवाटद्वयं कवाटे । कं वातं वाटयतीति कवाटम् । 'वट वेष्टने' । 'कर्मण्यण्' (३. २. १) । कैर्वातैः पाटयति भाषते इति कपाटं पकारमध्यं च । 'अट पट लुट तुजि विजि भाषार्थाः' । चुरादिणिच् । पचाद्यच् । स्त्रियां कवाटी । गौरादिः । 'अ(तैः ? ति) *कमिचमिदेविवासिभ्यश्चित्' (उ० ३. १३२) इति अरः । अररम् । तुल्ये तुल्यार्थे, न तुल्यलिङ्गे । 'प्रेर्यन्तेऽमी परमररयो हर्म्यवातायनानाम्' इति तु कप्फिणाभ्युदयः ॥

तद्विष्कम्भेऽर्गलं न ना ॥ १७ ॥

क्षीर० — विष्कम्भो बन्धननिमित्तम् । विष्कम्भात्यवष्टम्भात्यवश्यम् । विष्कम्भीत्येके पेठुः । अरेण कर्षणेन गलत्यर्गलं दारुमयो लौहो वा दण्डः । न ना पुमान् न भवति । पराधिश्च ॥

टीका० — तद्विष्कम्भिनि तद्वारके दण्डादौ अर्गलम् । स्त्रियामर्गला । न नेत्यनेन निषिद्धलिङ्गं शेषार्थमिति सूचयति ।

“अर्गलं त्रिषु कल्लोले दण्डे चान्तःकवाटयोः”

इति तु रभसः ॥

आरोहणं स्यात् सोपानं

१. 'टः' क. ख. घ. च छ. ज. झ पाठः

* 'अर्तिकमिचमिचमिदेविवासिभ्यश्चित्' इति मुद्रितोणादिपाठः.

क्षीर० — आरुह्यते अवरुह्यते चानेनारोहणम् । सह उपानन्त्य-
स्मिन् सोपानम् ॥

टीका० — आरोहणद्वयं खडखडीति ख्यातायाम् । आङ्पूर्वाद् रुहेः
करणे ल्युट् । आरोहणम् ।

“सोपानपथमुत्सृज्य वायुवेगः समुद्धृतः ।

महापथे नाग इव स्तूयमानगुणो जनैः ॥”

इति काव्या(दर्शे? लङ्कारे) (२. १. २२) वामनेनासभ्यार्थत्वे(नायमु? नो)दा-
हृतत्वात् सोपानं दन्त्यादि । स वायुवेगः अपानपथमुत्सृज्येति पदविभागतो-
ऽसभ्यार्थत्वम् ॥

निःश्रेणिस्त्वधिरोहणी ।

क्षीर० — निश्रयति भित्तिं, नियोजिता श्रेणिः सोपानपाङ्क्ति-
र्वात्र निश्रेणिः । अतिरोहन्त्यवरोहन्ति च यया दारुमय्या सा अधिरो-
हणी ॥

टीका० — निःश्रेणिद्वयं निःश्रेणीति ख्यातायाम् । ‘श्रिञ् सेवायाम्’ ।
निर्पूर्वः । ‘वहिश्रिञ्चयु*द्रुग्लाहात्वरिभ्यो निः’ (उ० ४. ५२) इति निः । रुहेः
करणे ल्युट् । ‘टिड्ढाणञ्—’ (४. १. १९) इत्यादिना ङीप् । अधिपूर्वः अधि-
रोहणी ॥

सम्मार्जनी शोधनी स्यात्

क्षीर० — बहुलाख्या रजोवारणी । मार्जन्या पूतं हि बहुलीकृतं
वैन्याद्याहुः । समूहनीति तद्बहुकरी वर्धनी च (?) ।

टीका० — सम्मार्जनीद्वयं सम्मार्जन्याम् । ‘मृज् शुद्धौ’ । करणे ल्युट् ।

१. ‘नित् इ’ क. घ. च. ज. झ. पाठः. २. ‘धानाद्या’ घ पाठः. ३. ‘ति स्म त
बहु’ ग घ. ड. पाठः

* ‘युगलात्वरिभ्यः’ इत्येव मातृकासु दृश्यते ।

‘मृजेर्वृद्धिः’ (७. ३. ११४) इति वृद्धिः । शोधनीति । ‘शुध शुद्धौ’ । पूर्व-
बल्ल्युडादि ।

“सम्मार्जनी वर्तनी स्यात् सङ्कारोऽवकरः स्मृतः”

इति हलायुधः ॥

सङ्कारोऽवकरस्तथा ॥ १८ ॥

क्षिप्ते

क्षीर० — धूल्यादाविति शेषः । अवकीर्यतेऽवकरः ॥

टीका० — तथा सम्मार्जन्या क्षिप्ते षलादिके सङ्कारद्वयम् । समः
किरतेः घञ् । सङ्कारः । अस्मादेव ‘ऋदोरप्’ (३. ३. ५७) । अवकरः ॥

मुखं निस्सरणं

क्षीर० — गृहादेर्निस्स्रियते प्रविश्यते येन तन्मुखम् । यत् कौ-
टिल्यः — “मुखसमः संक्रमः मुखानुसारेण निस्सारणविधिर्वा” ॥

टीका० — मुखद्वयं गृहादेर्द्वारप्रदेशे । तथा च पूर्वा^१र्ध्वमुखा आवा-
सिनीति प्रयोगः । ‘खनु अवदारणे’ । ‘डित्खनेर्मुट् चोदात्तः’ (उ० ९.
२०) इत्यनेन अलचौ प्रत्ययौ भवतः मुडागमश्च । करणे ल्युट् । निस्सरणम् ॥

सन्निवेशो निकर्षणम् ।

क्षीर० — समन्ताद् निविशन्तेऽत्र सन्निवेशः । पुरादेर्वहिर्विहर-
णभूः । निवृत्तं कर्ष(णम्) अत्र निकर्षणम् ॥

टीका० — सन्निवेशद्वयं पत्तनादिपरिच्छिन्नप्रदेशे । तथाहि—

“देशं कालं तथा स्थानं सन्निवेशं तथैव च”

इत्यत्र विश्वरूपेण “स्थानं पत्तनादिकं तत्रैव दिग्विभागपरिच्छिन्नानि कियन्त्यपि
गृहाणि सम्यङ् निविष्टानि सन्निवेशः” (इति) उक्तम् । ‘विश प्रवेशने’ । ‘हल-
श्च’ (३. ३. १२१) इत्यधिकरणे घञ् । कृषेः ल्युटि निकर्षणम् ॥

समौ संवसथग्रामौ

क्षीर०— संवसन्त्यत्र संवसथः । ग्रस्यते भोगिभिः ग्रामः । दुर्गं ग्रामधानं खेटकं च ॥

टीका०— संवसथद्वयं ग्रामे । संवसन्त्यत्रेति संवसथः । वसतेः 'उपसर्गे वसेः' (उ० ३. ११६) इत्यथप्रत्ययः । 'ग्रसु ग्लसु अदने' । * 'ग्रसतेरा च' (उ० १. १४८) इति मन् सकारे चाकारः ग्रामः ॥

वेश्मभूर्वास्तुरस्त्रियाम् ॥ १९ ॥

क्षीर०— वसन्त्यस्मिन् वास्तुः । 'वसेर्णिच्' (उ० १. ७९) इति तुन् ॥

टीका० — वेश्मभूद्वयं गृहकरणयोग्यभूमौ ।

“निवासात् सर्वभूतानां वास्तुरित्यभिनिर्दिष्टः”

‘अगारे णिच्’ (उ० १. ७९) इति वसतेस्तुन् । णित्वाद् वृद्धिः । वास्तुः अस्त्रियामिति सम्बन्धः ॥

ग्रामान्त उपशल्यं स्यात् सीमसीमे स्त्रियामुभे ।

क्षीर०— अन्ते चिह्नार्थं शल्यप्रक्षेपादुपशल्यम् । उपशल्ये समीप-
भ्रमणे साधु वा । सीयते बध्यते । सीमा । ‘मनः’ (४. १. ११) । ‘डाडु-
भाभ्यामन्यतरस्याम्’ (४. १. १३) । सीम्याघाटार्थगौ सालकोऽस्त्री ग्रा-
मान्तरेऽटवी’ (?) ॥

टीका०— ग्रामान्तद्वयं ग्रामसमीपदेशे ।

“अन्तः प्रान्ते समीपे च स्वरूपे च निषेधने”

इत्यजयः । ‘ग्रामान्तिकोपशल्यमि’त्यमरमाला । उपगतः शल्यः कीलको यस्ये-
त्युपशल्यम् । प्रादिसमासः । ‘शूकशिक्योपशल्यमि’ति शभेदः ।

१ 'लिन समीपभ्रमणेन सा' ग. घ ड. पाठः. २. 'घाटकटौ सा', ३. 'विः ।'
ख पाठः.

१ 'ग्रसेरा च' इति मुद्रितोणादिपाठः ।

सीमद्वय क्षेत्रादिसीमायाम् । ‘षिञ् बन्धने’ । नामन्सामन्नादिसूत्रेण (उ० ४. १६२) इमन्प्रत्ययः । ‘ऋन्नेभ्यो ङीप्’ (४. १. ९) इति प्राप्तस्य ङीप्: ‘मनः’ (४. १. ११) इति प्रतिषेधेन नान्तं रूपम् । ‘डाबुभाभ्यामन्यतरस्याम्’ (४. १. १३) इति डाबन्तं द्वितीयम् । आघाटमर्यादाशब्दावप्यत्र । तथा च—

“दिङ्मातङ्गघटाविभक्तचतुराघाटा मही साध्यते”.

इति प्रयोगः ।

“सीमानो मर्यादा आघाटे पूरुषे मताः सीमाः”

इति वोपालितोऽपि ॥

घोष आभीरपल्ली स्यात्

क्षीर०— घोषन्ति गावोऽत्र घोषः । आबिभ्यति आ भीत ईरयन्ति वा गाः आभीरा गोपाः । पाल्यते पल्ली गृहाली । ‘कुटीग्रामकयोः पल्लिः’ इति तु शाश्वतः ॥

टीका०— घोषद्वयं गोपालपल्ल्याम् । ‘घुष घुष्टौ’ । ‘हलश्च’ (३. ३. १२१) इत्यधिकरणे घञ् । घोषः । आभीरा गोपाः, तेषां पल्ली कुटीसङ्घात इत्याभीरपल्ली ॥

पक्कणः शबरालयः ॥ २० ॥

क्षीर०— पच्यतेऽस्मिन् पक्कणः । शबन्ति भ्रमन्ति शबराः अरण्यचण्डालाः ॥

इति पुरवर्गः ।

टीका०— पक्कणद्वयं शबरपल्ल्याम् । ‘शबरौकश्च पक्कणमि’ति क्लीबकाण्डे अमरमाला । पचतेः क्तिप् । पक् । पचनीयः कणोऽत्रेति पक्कणः । वृकाररहितः ॥

इति पुरवर्गः ।

अथ शैलवर्गः ।

महीध्रशिखरिक्ष्माभृद्धार्यधरपर्वताः ।

अद्रिगोत्रगिरिग्रावाचलशैलशिलोच्चयाः ॥ १ ॥

क्षीर० — महीं धारयति महीध्रः । मूलविभुजादित्वात् कः । हर्तु-
मशक्योऽहार्यः । ध्रियते धरः । पर्वाणि सन्त्यस्य पर्वतः । ‘(तप्) पर्व-
मरुद्भ्याम्’ (वा. ५. २. १२२) । अद्यते अद्रिः । गां त्रायते गोत्रः । गीर्यते
गिरिः । शिलानामयं शैलः । मत्वर्थे वाण् ॥

टीका० — महीध्रादयस्त्रयोदश पर्वते । महीं कीलीभूतो धरति विभर्तीति
महीध्रः । मूलविभुजादित्वात् कः । पचाद्यचि महीधरः । शिखरी नान्तः ।
क्ष्माभृत् तान्तः । हर्तुं न शक्यत इत्यहार्यः । ‘ऋहलोर्ण्यत्’ (३. १. १२४) ।
धरति भुवनमिति धरः । पचादिः । ‘पर्वमरुद्भ्यां तः’ (वा० ५. २. १२२) इति
मत्वर्थीयस्तः । पर्वतः । ‘अदिशदिमुशुभिभ्यः क्रिन्’ (उ० ४. ६६) । अद्रिः ।
गां पृथिवी त्रायत इति गोत्रः । गोपूर्वात् त्रैडः ‘आतोऽनुपसर्गे कः’ (३. २. ३) ।
‘कृगृशृपृकुटिभिदिच्छिदिभ्यः इः’ (उ० ४. १४४) । किच्चासौ । गिरिः । ‘ग्रह
उपादाने’ । ‘ग्रहेरा च’ इति वनिप् आकारश्चान्तादेशः । ग्रावा नान्तः । शिलाः
प्रचुराः अत्र सन्तीति शैलः । ज्योत्स्नादित्वादण् । शिलानामुच्चयः स्तूपः शिलो-
च्चयः ॥

लोकालोकश्चक्रवाडः

क्षीर० — अन्तर्लोक्यतेऽस्य बाह्यं च न लोक्यतेऽनर्कत्वाल्लोका-
लोकः । चक्राकारेण वलते वाडते वा चक्रवाडः । ‘वाड् आप्लाव्ये’ ।
आवेष्ट्य द्वीपाब्धीन् स्थितो ह्यसौ ॥

१ ‘ल’ ड. च. छ. ज. पाठः २ ‘रुदिभि’ ड. छ. पाठः

* ‘तप्पर्वमरुद्भ्याम्’ इति मुद्रितवार्तिकपाठः । † ‘भ्यश्च’ इति मुद्रितोणादिपाठः ।

टीका० — लोकालोकद्वयं सकलभूमण्डलस्य मण्डलाकारेणावस्थिते प्राकारभूते गिरौ । अस्याभ्यन्तरं पार्श्वे सूर्यरश्मिभिः प्रकाश्यते न बाह्यमिति प्रकाशाप्रकाशतया लोकालोकः । ‘लोकं दर्शने’ । कर्मणि घञ् । मण्डलाकारेण परिवेष्ट्य स्थितत्वात् चक्रवाडः । पृषोदरादित्वाद् डत्वम्^१ ॥

त्रिकूटस्त्रिककुत् समौ ।

क्षीर० — ‘(त्रिककुत्) पर्वते’ (५. ४. १४७) इति साधुः ॥

टीका — त्रिकूटद्वयं त्रिकूटगिरौ । त्रीणि कूटान्यस्येति त्रिकूटः । त्रीणि ककुदाकाराणि चूडाकाराणि शृङ्गाण्यस्येति त्रिककुद् दान्तः । ‘त्रिककुत् पर्वते’ (५. ४. १४७) इत्यन्तलोपः ॥

अस्तस्तु चरमक्ष्माभृद्

क्षीर० — अस्यत्यर्कादीनस्यते वा अस्तः । चरन्त्यत्र चरमः पश्चिमो मन्दराख्यः ॥

टीका० — पश्चिमे अस्तपर्वते अस्तः । अस्तमनुपलब्धिं ग्रहनक्षत्राणां करोतीत्यस्तः । ‘तत् करोति —’ (ग० ३. १. २६) इति णिच् । पचाद्यच् ॥

उदयः पूर्वपर्वतः ॥ २ ॥

क्षीर० — उद्यन्त्यस्माद् ग्रहा उदयः ॥

टीका० — उदयगिरावुदयः । उद्यन्त्यस्मादित्युदयः । इणः ‘एरच्’ (३. ३. ५६) ॥

१. ‘लम’ क. ख. पाठः. २. ‘दिड’ घ. च., ‘दि ॥’ ड छ. पाठ. ३. ‘दित्यस्मा’ ड छ. पाठः

हिमवान् निषधो विन्ध्यो माल्यवान् पारियात्रकः ।
गन्धमादनमन्ये च हेमकूटादयो नगाः ॥ ३ ॥

क्षीर० — नियतं सीदन्त्यस्मिन् निषधः । विध्यति विन्ध्यः ।
अग्न्यादिः । माल्याकारता अस्यास्ति माल्यवान् । परितो यात्रायां भवः
पारियात्रकः, स्वारोहत्वात् । गन्धेन मादयति गन्धमादनम् । आदिश-
ब्दाद् मलयमन्दराद्याः ॥

“हिमालयोऽद्रिराजः स्यान्मलयश्चन्दनालयः” ॥

टीका० — हिमवदादयः सप्त प्रत्येकं स्वनामप्रसिद्धे पर्वते । निषीदन्ति
सुरा अत्रेति निषधः । ‘गोचरसञ्चर—’ (३. ३. ११९) इत्यादिना चकारस्या-
नुक्तसमुच्चयार्थत्वाद् घः । ‘सदिरप्रतेः’ (८. ३. ६६) इति षत्वम् । पृषोदरादि-
त्वाद् दकारे धंकारः । विन्ध्यः यकारान्तः । पारियात्र एव पारियात्रकः । अन्त-
स्थावान् । तथा च योगयात्रायां वराहयमक —

“लब्धे महान् सम्यगवाप्य यात्रा ससह्यविन्ध्याचलपारियात्राम्”

इति । गन्धैर्मादयति तर्पयतीति गन्धमादनम् । ‘मदी हर्षम्लपनयोः’ इत्यत्र मित्संज्ञा
न भवति, माद्यतेस्तर्पणार्थत्वात् । न गच्छतीति नगः । ‘अन्येभ्योऽपि —’
(वा० ३. २. १०१) इति ङः । ‘नगोऽप्राणिष्वन्यतरस्याम्’ (६. ३. ७७) इति
नकारस्य वा प्रकृतिवद्भावः । आदिना मलयदर्दुरादयः ॥

पाषाणप्रस्तरग्रावोपलाद्मानः शिला दृषत् ।

क्षीर० — पिनष्टि, प्रस्तृणाति, गिरति, उपलाति, अश्नाति,
शिनोति, दृणाति, इति वाक्यानि ॥

टीका० — पाषाणादयः सप्त प्रस्तरे । पाषाणो मूर्धन्यष इति वर्णदे-
शना । प्रस्तृणातीति प्रस्तरः । पचादिः । उप समीपं लैतीत्युपलः । ‘आतश्चोपसर्गे’
(३. १. १३६) इति कप्रत्ययान्तः । ‘अशू व्याप्तौ’ । ‘अन्येभ्योऽपि —’ (३. २. ७९)
इति मनिन् । अश्मा । नान्तः । शिलेति । ‘शिल उञ्छे’ । इगुपधलक्षणः कः । दृणातेः

षुग् ह्रस्वश्च' (उ० १. १३६) इति अदिप्रत्ययेन ङङ् दान्ता मूर्धन्यषा । साह-
र्यात् स्त्रीत्वम् । चान्द्राणां तु शरद् दरद् दशद् इति दृशेः तालव्यशा ॥

कूटोऽस्त्री शिखरं शृङ्गं

क्षीर० — कूटयति कूटं कूट्यते वा वातदावाभ्याम् । 'कूट दाहे' ।
शिखा अस्यास्ति शिखरम् । 'शिखाया ह्रस्वश्च' (उ० ५. २) इति रः ।
शृणाति शृङ्गम् ॥

टीका० — कूटत्रयं शृङ्गे । 'कूट परिदाहे' । चुरादिः । पचाद्यच् । शिखायां
रोहतीति शिखरः । 'अन्येभ्योऽपि—' (वा० ३. २. १०१) इति डः । 'डचापोः—'
(६. ३. ६३) इत्यादिना ह्रस्वः । 'शिखरी, द्रुमशैलयोः' इति तालव्यादावजयः ।
अस्त्री शिखरमिति सम्बन्धः ।

“धारान्धकारशिखरसहस्राङ्गारतोरणाः”

इति पुत्रपुंसकाधिकारे चन्द्रगोमी । 'शृणातेर्ह्रस्वश्च' (उ० १. १३१) इति गन् ।
किञ्च सः । शृङ्गम् ॥

प्रपातस्त्वतटो भृगुः ॥ ४ ॥

क्षीर० — प्रपतन्त्यस्मात् प्रपातः । तटशून्योऽतटः । तटो भृगु-
रिति पाठे प्रपत्यते यतस्तटात् स भृगुः । विभर्ति भृज्ज्यते वा भृगुः ॥

टीका० — प्रपातत्रयम् अरड इति ख्याते । प्रपतन्त्यस्मादिति प्रपातः ।
'अकर्तरि च—' (३. ३. १९) इत्यादिना घञ् । न तटः अतटः । 'अस्ज पाके' ।
'प्रथिअदिअस्जां सम्प्रसारणं सलोपश्च' (उ० १. २८) इति कुः । न्यङ्क्वादि-
कुत्वम् । भृगुः ॥

कटकोऽस्त्री नितम्बोऽद्रेः

क्षीर० — कटत्यावृणोति कटकः । मध्यमभागो मेखलाख्यः ॥

टीका० — कटकद्वयं पर्वतकटिप्रदेशे । 'कटे वर्षावरणयोः' । 'कुन्
शिल्पिसंज्ञयोरपूर्वस्यापि' (उ० २. ३५) इति कुन् ॥

स्तुः प्रस्थः सानुरस्त्रियौ ।

क्षीर० — स्त्रौत्यम्भस्तस्मात् । प्रतिष्ठन्तेऽस्मिन् समभूभागत्वात् प्रस्थः । घञर्थे कः । सनोति ददाति सुखं सानुः । 'षणु दाने' । द्वित्वात् प्रस्थोऽप्यस्त्री ॥

टीका० — स्तुत्रयं पर्वतैकदेशीयसमभूभागे । 'सानुः समा गिरेः क्षितिः' इति नाममाला । 'ष्णा शौचे' । 'पृभिदिव्याधिगृधिधृषिभ्यः' (उ० १. २३) इति बहुलवचनात् कुः । स्तुः । प्रतिष्ठन्तेऽस्मिन्निति प्रस्थः । 'घञर्थे कविधानं कर्तव्यम्' (वा० ३. ३. ५८) इति कः । 'षण सम्भक्तौ' । 'दसनजनिचरिचटिभ्यो जुण्' (उ० १. ३) । सानुः ॥

उत्सः प्रस्रवणं

क्षीर० — उ(न्द)न्यम्भसा उत्सः । प्रस्रवन्त्यस्मात् प्रस्रवणम् ॥

टीका० — पर्वतात् स्रुत्वा एकत्र स्थिते जलसङ्घाते उत्सद्वयम् । 'उन्दि-गुधिकु*सिभ्यः कित्' (उ० ३. ६६) इति सः । प्रस्रवणं दन्त्यवत् ॥

वारिप्रपातो निर्झरो झरः ॥ ५ ॥

क्षीर० — निर्झर्यते निर्झरः । प्रपाताम्बु । 'निर्झरो झरा' इत्येके ॥

टीका० — निर्झरद्वयं स्रुत्वा स्रुत्वा अन्यथा वा वारिप्रवाहे । 'जृष् झृष् वयोहानौ' । 'ऋदोरप्' (३. ३. ५७) । निर्झरः । एवं झरोऽपि । 'स्त्रियां झरीत्यपी'ति धातुप्रदीपादिः ॥

दरी तु कन्दरो वा स्त्री

१. 'मभा', २. 'नमिति' ड. छ. पाठः.

* 'कुषिभ्यः' इति मुद्रितोणादिपाठः ।

क्षीर० — दीर्यति दरी । पचादिः । कुत्सितं दीर्यति कं दृणाति
वा कन्दरा स्त्री । पक्षे रूपात् पुमान् । निर्दरोऽपि ॥

टीका० — दरीद्वयं कृत्रिमेऽकृत्रिमे वा पर्वतविवरे । 'दृ विदारणे' ।
'ऋदोरप्' (३. ३. ९७) । गौरादिर्डाष् । केन जलेन दीर्यत इति कन्दरः ।
स्त्रियां टाप् ॥

देवखातबिले

क्षीर० — समे इत्यर्थः । देवखातमकृतकम् । 'बिल भेदने' ॥

गुहा ।

गह्वरं

क्षीर० — गूहति गुहा । अगे हरति गाहते वा गह्वरम् । अकृत-
कबिलविषये गुहा गह्वरं चेत्येके पूर्वेण सह सम्बन्धन्ति । यत् कात्यः —
'देवखातं बिलं गुहा' । शाश्वतोऽप्याह — 'गह्वरं बिलदम्भयोः' ॥

टीका० — देवैरेव खाते बिले गुहाद्वयम् । 'गुह्र संवरणे' । 'गुहा गि-
र्योषधोरिति' मिदादिपाठादङ् । यद्यपि गिरौ वाच्ये अङ् भवति, तथापि समु-
दाये प्रवृत्ताः कचिदेकदेशेष्वपि वर्तन्ते । 'गाह्र विलोडने' । 'छित्त्वरछत्वरधीवर-
पीवरमीवरचीवरनीवरगह्वरकद्वरसंय* द्वरोपहराः' (उ० ३. १) इति निपातनाद्
गह्वरः ॥

गण्डशैलाश्च च्युताः स्थूलोपला गिरेः ॥ ६ ॥

क्षीर० — गण्डाः शैला इव स्थूलाश्मानः । च्युताः भूकम्पादिना
गलिताः ।

“दन्तकास्तु बहिस्तिर्यक्प्रदेशा निर्गता गिरेः” ॥

टीका० — भूकम्पादिना गिरेश्च्युता महोपला गण्डशैलाः ॥

खनिः स्त्रियामाकरः स्यात्

क्षीर० — खन्यन्ते लोहादयोऽस्याः खनिः । खानिश्च । आकीर्यन्ते धातवोऽस्मिन्नाकरः । गञ्जोऽपि । यच्छाश्वतः —

“भाण्डागारे विदुर्गञ्जं खनौ गञ्जां सुरागृहे” ॥

टीका० — खनिद्वयं सुवर्णरत्नाद्युत्पत्तिस्थाने । खन्यते इति खनिः । ‘खनिः कस्यञ्च्यसिवसिध्वनिवनिसनिग्रन्थिचरिभ्यश्च’ (उ० ४. १४१) इति इः । आकारश्च । ‘खनिः खानिरि’ति व्याडिः । किरतेः ‘पुंसि संज्ञायां—’ (३. ३. ११८) इत्यधिकरणे घः । आकरः ॥

पादाः पर्यन्तपर्वताः ।

क्षीर० — मुख्यशैलान्ते क्षुद्रपर्वताः पादा इवाधःस्थत्वाद् धारणाच्च ॥

टीका० — मूलपर्वतस्यान्ते परिवृत्य स्थितेषु पादद्वयम् । ‘पद गतौ’ । ‘पदरुजविशस्पृशो घञ्’ (३. ३. १६) पादाः ॥

उपत्यकाऽद्रेरासन्ना भूमिरूर्ध्वमधित्यका ॥ ७ ॥

क्षीर० — अद्रेर्भूमिरित्येव । ‘उपाधिभ्यां त्यकन्नासन्नारूढयोः’ (५. २. ३४) । ‘न यासयोः’ (७. ३. ४५) इत्यत्र त्यकन उपसंख्यानादित्त्वाभावः ॥

टीका० — अद्रेरासन्ना प्रत्यासन्ना भूरुपत्यका । ‘उपाधिभ्यां त्यकन्नासन्नारूढयोः’ (५. २. ३४) इति त्यकन् । अद्रेरुपरिभूमावधित्यका । पूर्ववत् त्यकन्नादि । ‘न यासयोः’ (७. ३. ४५) इति प्रतिषेधे ‘त्यकन उपसंख्यानम्’ (वा० ७. ३. ४५) इति इत्त्वप्रतिषेधः । भट्टिना तु समीपभूमात्रे प्रयुक्ता । तथाहि —

१. ‘कञ्च्य’ क. ख. च. झ., ‘कस्यसि’ ज पाठः.

† ‘कञ्च्यसिवसिवनिसनिध्वानग्र—’ इति मुद्रितोणादिपाठः ।

“समुद्रोपत्यका हैमी पर्वताधित्यका पुरी ।

रत्नपारायणं नार्म लङ्केयं मम मैथिलि ! ॥” (स० १. श्लो० ८७)

इति । अतोऽद्वैरित्युपलक्षणमात्रम् । उदाहरणं च यं कञ्चिदधिकृत्य कर्तव्यमित्ये-
तावता पर्वतस्य च प्रकृतत्वादद्वेरासन्ना भूमिरित्युक्तम् ॥

धातुर्मनश्शिलाद्यद्वेः

क्षीर० — धत्ते धातुः । आदिशब्दाद् हिङ्गुलिकादि । यदाहुः—

“सुवर्णरूप्यताम्राणि हरितालमनश्शिलाः ॥

गैरिकाञ्जनकांसीयलोहसीसाः सहिङ्गुलाः ।

गन्धकोऽभ्रकमित्याद्या धातवो गिरिसम्भवाः ॥”

टीका० — मनश्शिला हरितालादिः । अश्मविकारो धातुः । ‘सितनिग-
मिमसिसच्यविधाञ्कुशिभ्यस्तुन्’ (उ० १. ७२) ॥

गैरिकं तु विशेषतः ।

क्षीर० — विशेषेणैवं धातुः धातुशब्देनैव प्रसिद्धः । गैरिकमि-
त्येके । गिरौ भवमिति गिरिणा विग्रहो गिरिकादण् ॥

टीका० — पूर्वेण सामान्यतो विशेषतश्च सिद्धे वचनं नियमार्थम् ।
गैरिकमेव विशिष्टं धातुरुच्यते न मनश्शिलादिः । गिरौ भवं गैरिकम् । अध्या-
त्मादित्वात् ठक् ॥

निकुञ्जकुञ्जौ वा क्लीबे लतादिपिहितोदरे ॥ ८ ॥

क्षीर० — स्थान इति शेषः । कुञ्जिरावरणार्थः लोकात् । व्यधि-
करणे सप्तम्यौ ॥

टीका० — निकुञ्जद्वयं पर्वतादेर्लतापल्लवतृणादिभिः समन्तादाच्छादिते

गह्वरादिनिम्नभागे । 'कुजि अव्यक्ते शब्दे' । 'हलश्च' (३. ३. १२१) इत्यधिकरणे घञ् । 'न कादेः' (७. ३. ५९) इति कुत्वाभावः । निकुञ्जकुञ्जावित्यनेनान्योपसर्गनिवृत्तिः । उदरमिवोदरम् उपमानादिति ॥

इति शैलवर्गः ।

अथ वनौषधिवर्गः ।

अटव्यरण्यं विपिनं गहनं

क्षीर० — अटन्त्यस्यामटवी । इयतिं भ्राम्यत्यत्रेत्यरण्यम् । वेपन्ते भयेनात्र विपिनम् । 'वेपितुहोर्हस्वश्च' (उ० २. ५५) इतीनच्* । गाह्यते गहनम् ॥

काननं वनम् ।

क्षीर० — कन्यते गम्यतेऽस्मिन् काननम् । वन्यते सेव्यते वनम् । वृक्षबहुलं स्थानम् । पूर्वैः सहानयोरैक्यमाहुः । सत्रं नानार्थे ॥

टीका० — अटवीषट्कं वने । अटन्तीत्यटाः । पचादिः । अटाः वयः पक्षिणोऽत्रेत्यटविः । पक्षे 'कृदिकाराद्—' (ग० ४. १. ४५) इति ङीष् । 'ऋ गतौ' । 'अर्तेर्मित्' (उ० ३. १०२) इत्यन्यप्रत्ययः । 'अट्कुप्वा—' (८. ४. २) दिनां णत्वम् । अरण्यम् । 'टुवेष्ट कम्पने' । तुहिनवद् विपिनम् । 'गाहू विलोडने' । 'बहुलमन्यत्रापि' (उ० २. ८१) इति युच् । बहुलवचनाद्भस्वत्वम् । गहनम् । 'कनी दीप्त्यादौ' । हेतुमण्यन्ताद् गहनवद् युच् । काननम् । 'वनु याचने' । पचाद्यच् । वनम् ॥

महारण्यमरण्यानी

१. 'द्यच्' अ' घ. ड. छ पाठः २. 'दिण' क ख. च. ज. झ. पाठः.

क्षीर० — 'हिमारण्ययोर्महत्त्वे' (वा० ४. २. ४९) डीवानुकौ ॥

टीका० — महारण्यद्वय महावने । हिमानीवदरण्यानी ॥

गृहारामास्तु निष्कुटाः ॥ १ ॥

क्षीर० — कुटाद् गृहान्निष्क्रान्तां निष्कुटाः ॥

टीका० — गृहारामद्वयं गृहसमीपरचित्तं वने । कुटाद् गृहान्निर्गताः निष्कुटाः 'निरादयः क्रान्ताद्यर्थे पञ्चम्या' (वा० २. २. १८) इति समासः । 'इदुदु पधस्य चाप्रत्ययस्य' (८. ३. ४१) इति षत्वम् ॥

आरामः स्यादुपवनं कृत्रिमं वनमेव यत् ।

क्षीर० — आरम(न्तेऽन्त्य)स्मिन्नारामः । करणेन निर्वृत्तं कृत्रिमं वनं वृक्षसमूहः । समीपं वनस्योपवनम् । तुल्यत्वेन नैकव्यात् ॥

टीका० — आरामद्वयं कृत्रिमवने । आरमन्त्यस्मिन्नित्यारामः । 'हलश्च' (३. ३. १२१) इत्यधिकरणे घञ् । उपरोपितं वनमुपवनम् ॥

अमात्यगणिकागेहोपवने वृक्षवाटिका ॥ २ ॥

क्षीर० — अमात्यगणिकयोरुपलक्षणत्वात् सार्थवाहादीनामपि ॥

टीका० — अमात्यानां गणिकानां च गृहारामे वृक्षवाटिका । वृक्षसहिता वाटिकेति शाकपार्थिवादिः ॥

पुमानाक्रीड उद्यानं राज्ञः साधारणं वनम् ।

क्षीर० — आक्रीडन्त्यस्मिन्नाक्रीडः । उद्यान्त्यस्मिन्नुद्यानम् । साधारणं राज्ञीभिः सह ॥

टीका० — आक्रीडद्वयं सर्वोपभोग्ये राज्ञो वने । आरामवदाक्रीडः ।
उद्यातीत्युद्यानम् । गहनवद् युच् ॥

स्यादेतदेव प्रमदवनमन्तःपुरोचितम् ॥ ३ ॥

क्षीर० — प्रमदार्थं वनं प्रमदानां वा प्रमदवनम् । ‘ङ्यापोः
संज्ञाच्छन्दसोर्बहुलम्’ (६. ३. ६३) इति ह्रस्वः । अन्तःपुरं तत्स्था
देशाः ॥

टीका० — राज्ञो वनं यदन्तःपुरोचितं, न साधारणं, तत् प्रमदवनम् ।
‘ङ्यापोः —’ (६. ३. ६३) इति ह्रस्वः ।

“प्रमदवनोपकण्ठनलिनीषु लताभवनेषु भूभुजः”

इति ह्रस्वः ।

“रावणे जहिहि द्वेषं जहाहि प्रमदावनम् ।” (स० २०. श्लो० १०)

इति भट्टौ दीर्घवदपि ॥

वीथ्यालिरावलिः पङ्क्तिः श्रेणी

क्षीर० — वियन्त्यनया वीथी । आलाति आवलति पञ्च्यते
श्रीयते इति वचनानि ॥

टीका० — वीथीपञ्चकं पङ्क्तिमात्रे । वीथीति विपूर्वादिणः ‘समीणः’
(उ० २. ११) इत्यनेन बाहुलकस्थर्क् । गौरादिङीष् । ‘अल भूषणादौ’ ।
आङ्पूर्वः । ‘इन्’ (उ० ४. ११९) इति इन् । आलिः । ‘वल्ल वल्ल संवरणे’ ।
इन् । आवलिः । ‘पचि व्यक्तीकरणे’ । ‘वसेस्तिः’ (उ० ९. १८१) इति बाहु-
लकात् तिप्रत्ययः । ‘चोः कुः’ (८. २. ३०) इति कुत्वम् । ‘इदितो नुम्
धातोः’ (७. १. ५८) इति नुमागमः । पङ्क्तिः । अथवा पञ्च पदानि परिमाणम-
स्येत्यर्थे पञ्चनृशब्दात् तिप्रत्ययः । टिलोपः चकारस्य ककारः जकारस्य ङकारः ।
‘पङ्क्तिर्विंशति—’ (५. १. ५९) इत्यादिना सूत्रेण निपात्यते । ‘श्रिञ् सेवायाम्’ ।

वह्निवद् निः । श्रेणिः । वीथीवत् पक्षे 'कृदिकारात् —' (ग० ४. १. ४५) इति
डीषि दीर्घान्ता । श्रेणी ॥

क्षीर० — सान्तरा पङ्क्तिः । निरन्तरा लेखा । यदाह —

लेखास्तु राजयः ।

लिख्यन्ते लेखाः । राजन्ते राजयः । पङ्क्त्यपङ्क्तिसाधारणाः ॥

टीका० — लेखाद्वयं निरन्तरपङ्क्तौ । लेखेति । 'लिख अक्षरविन्यासे' ।
मिदादित्वादङ् । टाप् । राजतेर्वापिबदिञ् । राजिः ॥

वन्या वनसमूहे स्याद्

क्षीर० — पाशादित्वाद् यत् ॥

टीका० — वनसङ्घाते वन्या । 'पाशादिभ्यो यः' (४. २. ४९) ॥

अङ्कुरोऽभिनवोद्भिदि ॥ ४ ॥

क्षीर० — अङ्क्यते अङ्कुरः । 'अकि लक्षणे' । उद्भिद्यते उद्भिद् ।
प्ररोहोऽपि ॥

टीका० — अभिनवोत्थिते वृक्षे अङ्कुरः । 'अकि लक्षणे' । मन्दुरावदुरच् ।
'अङ्कुरश्चाङ्कुरः प्रोक्त' इति हलायुधः । तथा चाश्वचरिते वसन्तराजः —

“अङ्कुरिते पल्लविते सपुष्पे फलान्विते भूरुहि सारमेये”

इति । उद्भिन्नत्ति भुवं बीजं चेत्युद्भिद् । 'सत्सूद्विष —' (३. २. ६१) इत्यादिना
किप् ॥

वृक्षो महीरुहः शाखी चिटपी पादपस्तरुः ।

अनोकहः कुठः सालः पलाशी द्रुद्रुमागमाः ॥ ५ ॥

क्षीर० — वृश्च्यते छिद्यते वृक्षः । वृक्षति वृणोति वा । शाखी ।
व्रीह्यादौ । पादैर्मूलैः पिबति पादपः । एवमङ्घ्रिपः । चरणपस्त्वप्रसिद्धः ।
तरन्त्यापदमनेन तरुः । अनसः शकटस्य अकं गतिं हन्त्यनोकहः । नि-
र्वचनाद् द्रुवृक्षैकदेशेऽप्यस्ति । द्रुमः । 'द्युद्रुभ्यां मः' (५. २. १०८)

द्रुशब्दोऽपि अवयवेषु हि वृत्ताः शब्दाः समुदायेष्वपि वर्तन्त इति । न गच्छत्यगमः । अगनगौ नानार्थे । कुजशब्दोऽपि ॥

टीका० — वृक्षादयस्त्रयोदश वृक्षे । ‘वृक्ष वरणे’ । पचादिः । वृक्षः । मही-
रुह इति । मूलविभुजादित्वात् कर्तरि कः । ‘यत्राधिरूढेन महीरुहोच्चैः’ इति
माघे हलन्तोऽपि । तदा च क्तिप् । शाखीति । व्रीह्यादित्वादिनिः । ‘अत इनि-
ठनौ’ (५. २. ११५) इति इनिः । विटपी । पादेन पिबतीति पादपः । ‘सुपि’ (३.
२. ४) इति योगविभागात् कः । तरतेः मरुवद्दुः । तरुः । अनसः शकटस्य अकनं
गमनं हन्तीत्यनोकहः । ‘अन्येष्वपि —’ (३. २. १०१) इति डः । ‘कु शब्दे’ ।
‘अन्येभ्योऽपि —’ (उ० ४. १०७) इति ठः । बाहुलकात् ठस्येकादेशो न भवति ।
‘कणेष्ठः’ (उ० १. १०८) इति बाहुलकाद्वा ठः । कुठः । ‘सल गतौ’ । घञ् ।
सालः ।

“सालं सालं विकलिका सालं सालं न वीक्षितुम्”

इति दण्डियमकम् । दुरिति । ‘हरिमितयोर्द्ववः’ (उ० १. ३५) इति केवलादपि
द्रवतेर्बाहुलकात् कुः । तत्र च डित्त्वात् टेलोपः । ‘द्युदुभ्यां मः’ (५. २. १०८)
द्रुमः । न गच्छतीत्यगमः । पचादिः ॥

वानस्पत्यः फलैः पुष्पात्

क्षीर० — वनस्य पतिर्वनस्पतिः । पारस्करादित्वात् सुट् ।
भवेऽर्थे ‘दित्यदित्यादित्य —’ (४. १. ८५) इति ण्यः । पुष्पेभ्यो
जातफलैर्हेतुभिः ॥

टीका० — पुष्पाद् जातैः फलैः लक्षितः आम्रादिर्वानस्पत्यः । भवार्थे
पूर्ववद् ण्यः ॥

तैरपुष्पाद् वनस्पतिः ।

क्षीर० — पुष्पं विना तैः फलैः ॥

टीका० — तैः फलैरपुष्पाज्जातैर्लक्षित उदुम्बरादिः वनस्पतिः । ‘पार-
स्करप्रभृतीनि च संज्ञायाम्’ (६. १. १५७) इति सुट् । केचिद् वृक्षवनस्प-
त्योरभेदमाहुः । तथा च त्रिकाण्डे —

“विष्टरोऽस्त्री द्रुमः सालो वनस्पतिरनोकहः” ॥

ओषधिः फलपाकान्ता

क्षीर०— ओषं रुजं धयत्योषधिः । फलपाक एवान्तोऽस्याः ॥

टीका०— फलपाकेन नश्वरस्वभावे धान्यकदल्यादावोषधिः । ओषो दाहो धीयते अत्रेति ओषधिः । ‘कर्मण्यधिकरणे च’ (३. ३. ९३) इति किः । ड्यन्तापि ओषधिः । रूपभेदात् स्त्रीत्वम् ॥

स्यादवन्ध्यः फलेग्रहिः ॥ ६ ॥

क्षीर — फलानि गृह्णातीति ‘फलेग्रहिरात्मम्भरिश्च’ (३. २. २६) इति साधुः ॥

टीका० — अवन्ध्यद्वयम् ऋतुकाले फलधरे वृक्षे । फलानि गृह्णाति धारयतीति फलेग्रहिः । ‘फलेग्रहिरात्मम्भरिश्च’ (३. २. २६) इति निपातितः ॥

वन्ध्योऽफलोऽवकेशी च

क्षीर० — वध्नाति अफलं वन्ध्यः । अवकं शून्यम् ईष्टे अवकेशी ॥

टीका०— वन्ध्यत्रयम् ऋतुकालप्राप्तावपि फलहीने । ‘वन्ध वन्धने’ । ‘अध्व्यादयश्च’ (उ० ४. ११३) इति यत् । वन्ध्यः । फलं यस्य नास्ति, सोऽफलः । केश इव केशः । अवध्वस्तः केशः अवकेशः । सोऽस्यास्तीत्यवकेशी । इनिः ॥

फलवान् फलिनः फली ।

क्षीर० — फलं बहुस्यास्तीति । ‘फलबर्हाभ्यामिनच्’ (वा० ५. २. १२२) ॥

टीका०— फलवत्रयं वर्तमानफले । ‘फलबर्हाभ्यामिनच्’ (वा० ५. २. १२२) । फलिनः । फलीति । अत इनिः ॥

प्रफुल्लतोत्फुल्लसम्फुल्लव्याकोशविकचस्फुटाः ॥ ७ ॥

फुल्लश्चैते विकसिते

क्षीर० — प्रफुल्लति स्म प्रफुल्लतः । ‘जिफला विशरणे’ । क्तः । ‘उत्परस्यातः’ (७. ४. ८८) इत्युत्वम् । ‘अनुपसर्गात् फुल्लक्षीब —’ (८. २. ५५) इति साधुः फुल्लः । उत्फुल्लसम्फुल्लावुपसंख्यानात् । प्रफुल्लेति पाठे ‘फुल्ल विकसने’ । अच् । विगत आकोशः सङ्कोचोऽस्य व्याकोशः । विशेषेण कचति विकचः । स्फुटति ॥

टीका० — प्रफुल्लताष्टक विकसितपुष्पे । प्रफुल्लतस्तोपधः । ‘जिफला विशरणे’ । ‘जीतः क्तः’ (३. २. १८७) । ‘ति च’ (७. ४. ८९) इति उपधाया उकारः । ‘आदितश्च’ (७. २. १६) इति इडभावः । निष्ठातकारस्य लत्व नास्ति, सोपसर्गत्वात् । तथा च ‘अनुपसर्गात् फुल्लक्षीबकृशोल्लाघाः’ (८. २. ५५) इत्यत्र वृत्तावुक्तम् — ‘अनुपसर्गादिति कि, प्रफुल्लताः सुमनसः’ इति । यत् तु धातुप्रदीपे ‘फुल्ल विकसने । प्रफुल्ल’ इति दर्शितं, स विकासवाची घञन्तः । उत्फुल्लसम्फुल्लयोरुपसङ्गचानाद् लत्वम् । उत्फुल्लसम्फुल्लौ । व्याकोषो मूर्धन्यषः तालव्यशो वा । ‘कच बन्धने’ । पचाद्यच् । विकचः । ‘स्फुट विकसने’ । इगुपध-लक्षणः कः । स्फुटः । फुल्ल इति । ‘अनुपसर्गात् फुल्लक्षीबकृशोल्लाघाः’ (८. २. ५५) इति लत्वम् । विकसितम् । ‘क्षितौ विकसित सितम्’ इति कीच-कवधे दन्त्यमध्यम् ॥

स्युरवन्ध्यादयस्त्रिषु ।

क्षीर० — वाच्यलिङ्गत्वात् ॥

टीका० — अवन्ध्यादयो विकसितान्तास्त्रिषु ॥

स्थाणुरस्त्री ध्रुवः शङ्कुः

क्षीर० — तिष्ठति ध्रुवति शङ्कतेऽस्मात् ॥

टीका० — स्थाणुत्रयं मुण्ड इति ख्याते । स्थाणुरुक्तः । पक्षे रूपभेदाद् नपुसकम् । ध्रुवशङ्कू तारकयादोभेदपर्याय एवोक्तौ ॥

ह्रस्वशाखाशिफः क्षुपः ॥ ८ ॥

क्षीर० — सुसूक्ष्मलतादिप्रतानः । क्षौति दह्यमानो वा (?) ॥

टीका० — यस्य शाखाः ह्रस्वाः शिफाश्च शाखोटकादेः, स क्षुपः ॥

अप्रकाण्डे स्तम्बगुल्मौ

क्षीर० — प्रकाण्डो ग्रन्थिः । तद्रहित उद्भिद्विशेषस्तृणसङ्घो वा स्तम्बः । तिष्ठतीति । ‘स्थः स्तोऽम्बजबकौ च’ (उ० ४. ९७) । गुडति गुल्मः । नानार्थे विटपः ॥

टीका० — स्तम्बद्वयमपगतप्रकाण्डे बहुपत्रे मल्लीविटपादौ । प्रकाण्डश्च शाखातः पूर्वो भागः । ‘स्थैः स्तोऽम्बाम्बकौ च’ (उ० ४. ९७) इति तिष्ठतेरम्बप्रत्ययैः स्तादेशश्च । स्तम्बः ॥

वल्ली तु व्रततिर्लता ।

क्षीर० — वलति वेष्टते वल्ली । गुल्च्यादिर्माध्व्यादिश्च । वृक्षशाखापि । यच्छाश्वतः —

“लता प्रततिराख्याता लता शाखा च शाखिनाम् ।”

प्रकृष्टा ततिरस्याः व्रततिः । जपादि(?)त्वाद् वत्वम् । लाति लता ॥

टीका० — वल्लीत्रयं लतायाम् । ‘वल वल्ल संवरणे’ । पचादिगौरादी । ईप्रत्यये वल्लिरपि । तथा च प्रयोगः —

“गतः स कालो यत्रासीन्मुक्तानां जन्म वल्लिपु”

१. ‘क्षे तु रु’ क. पाठ. २. ‘गण्डः ।’ ग. घ. ड., ‘जङ्घः ।’ क. पाठ. ३. ‘स्थस्तो’, ४. ‘यस्ता’ क. ख घ. ड. छ. पाठः. ५. ‘इनिप्र’ क. ख. घ. ड. छ. ज. झ. पाठः.

इति । प्रपूर्वात् तनोतेः क्तिन् । प्रततिः ।

“प्रस्थः सानुनि माने च प्रततिस्तरुवीरुधोः”

इति पकारादावजयः । माधे तु वकारादिडीषन्तप्रयोगोऽव्युत्पन्नो दृश्यते । प्रपूर्वात् क्तिन्नन्तत्वे डीष् न स्यात् । तथा च माधः — ‘धराधरेन्द्रं व्रततीततीरिव’ (स० १. श्लो० ५) इति । उणादौ तु ‘कृतिमिदिलतिभ्यः कित्’ (उ० ३. १४८) इत्यत्र लतिः सौत्रः । तत्र लता ॥

लताप्रतानिनी वीरुद् गुल्मिन्युलपमित्यपि ॥ ९ ॥

क्षीर० — लतानां प्रतानोऽस्त्यस्याः प्रतानिनी लता वा वीरुत् । यत् कात्यः—

“वीरुत् सुपर्णजटिला प्रतानशतगामिनी ।”

विरुणाद्धि विरोहति वा वीरुत् । ‘अन्येषामपि दृश्यते’ (६. ३. १३७) इति दीर्घः । न्यङ्कादित्वाद् धत्वम् । उलते उलपम् । उलः सौत्र आवरणार्थः । उल्लुप्यते वा ॥

टीका०— प्रतानः शाखापर्णसञ्चयः । तद्युक्ता गुडूचीचित्रपुष्पादिलता वीरुदादित्रिकवाच्या । विविधं रोहतीति वीरुत् । क्तिप् । ‘न्यङ्कादीनां च’ (७. ३. ५३) इति हकारे धकारः । ‘अन्येषामपि—’ (६. ३. १३७) इति दीर्घः । उच्यते । ‘विटपविष्टपा’दिसूत्रेण (उ० ३. १४९) कपन् चकारस्य लकारः । उलपम् । वल्क्यादिसप्तकेनैव लतोच्यत इति केचित् । तथा च पुनर्लतेत्यनुवादः । तेनायमर्थः — लतैव प्रतानिन्याद्युच्यते ॥

नगाद्यारोह उच्छ्राय उत्सेधश्चोच्छ्रायश्च सः ।

क्षीर० — आरुह्यते आरोहः । औन्नत्यम् । उच्छ्रायणमुच्छ्रायः । ‘उदिश्रयतियौति—’ (३. ३. ४९) इत्यनित्यो घञ् । यल्लक्ष्यं — ‘पतनान्ताः समुच्छ्रायाः’ । उत्सेध उद्गतिः । यच्छाश्वतः ‘उत्सेधौ वपुरुन्नती’ ॥

१. ‘न्ते’ घ. ड. च. छ. पाठः. २. ‘प्युपपन्नो’ क. पाठः. ३. ‘न्येभ्योऽपि’ क. ड. पाठः. ४. ‘त्रचय’ घ. ड. छ., ‘त्रप्रचय.’ क. ख. ज. झ. पाठः.

“शाला तरुस्कन्धशाखा शाला भवनमिष्यते ” ॥

टीका० — स्कन्धशाखाद्वयं तरुप्रकाण्डनिर्गतायां प्रधानशाखायाम् ।
स्कन्धाद् निर्गता शाखा स्कन्धशाखा । मत्स्ये शाल उक्तः । टापि शाला ॥

शिफाजटे ।

क्षीर० — शिनोति शेतेऽथो वा शिफा । जटति जटनं वा जटा ।
वृक्षादिमूलम् । ‘जट सङ्घाते’ । भिदाद्यङ् ।

टीका० — शिफाद्वयं शिहड इति ख्याते । शयात् तिर्यक् स्फायतीति
शिफा । पृषोदरादिः । ‘शिथिलशिफाशलशेफाः’ इति शभेदः । जटेति । ‘जट
झट सङ्घाते’ । पचादिः ॥

क्षीर० — एव शिफालतयोः पर्यायानुक्ता रूपमाह—

शाखाशिफावरोहः स्याद्

अवरोहन्ती शाखाशिफा शिफारूपा शाखा (वा) अवरोहोऽश्वत्था-
देरित्युपाध्यायः ॥

टीका० — वटादिशाखायाः शिफायामवरोहः । शाखावलम्बिनी शिफा
शाखाशिफा । रुहेः पचाद्यचि अवरोहः ॥

क्षीर० — बुध्नादूर्ध्वं गता लता । यदाह—

मूलाच्चाग्रं गता लता ॥ ११ ॥

टीका० — तरुमूलात् प्रभृति वृक्षाग्रं यावद् गता गुलूच्यादिलता साप्य-
वरोहश्च । एतत् तु प्रसङ्गेनोक्तम् ॥

शिरोऽग्रं शिखरं वा ना

क्षीर०— वृक्षादेर्मूर्धा अग्राख्यः । शिखरं तु वा ना पक्षे पुमान् ।
रूपात् पक्षे क्लीबे ॥

टीका०— शिरआदित्रयं वृक्षाग्रे । ‘श्रयतेः स्वाङ्गे शिरः किञ्च’ (उ०
४. १९५) इत्यमुन्शिरादेशौ । शिरः । ‘अक अग कुटिलायां गतौ’ । उग्रघट्ट-
रः । अग्रम् । शिखर वा नेति सम्बन्धः ॥

मूलं बुध्नोऽङ्घ्रिनामकः ।

क्षीर०— ‘मूल रोहणे’ । बुध्यन्तेऽनेन बुध्नः । वृक्षादेः पादपर्यायः ॥

टीका०— मूलद्वयं वृक्षमूले । अङ्घ्रिनामकः पादपर्यायनामक इत्यर्थः ।
‘मूल रोहणे’ । चुरादिः । पचाद्यच् । मूलम् । सूर्ये बुध्न उक्तः । उकारवांश्चा-
यम् । तथा च राजशेखरः—

“निवेश्य बुध्ने चरण स्मितानना भुजेन काण्डं कलयावलम्ब्य च”
इति । रेफवत्पाठे छन्दोभङ्गः ॥

सारो मज्जा नरि

क्षीर० — सरति सारः । ‘सृ स्थिरे’ (३. ३. १७) घञ् । म-
ज्जति मज्जा । नरि पुंसि ॥

टीका०— सारद्वयं वृक्षस्य सारभागे । कालान्तरं सरतीति सारः ।
‘सृ स्थिरे’ (३. ३. १७) इति घञ् । एवं दन्त्यादिः । मज्जा नान्तः । मघव-
(व)र्त्तु कनिना ‘डुमस्जो शुद्धौ’ इत्यतो निपातितः ।

“अथ मज्जा द्वयोरस्थिस्नेहैशुक्रकरो बली”

इत्युत्पलिन्यां धातौ टावन्ता । तत्र हि द्वयोरिति पुंस्त्रीवयोरिति परिभाषितम् ।
तन्निषेधोऽकारप्रश्लेषात् । ‘केलिः प्रदहति मज्जाम्’ इत्यार्याकोशश्च ॥

त्वक् स्त्री वल्कं वल्कलमस्त्रियाम् ॥ १२ ॥

क्षीर० — ‘त्वच संवरणे’ । वल्यते छाद्यतेऽनेनेति वल्कम् । ‘वल संवरणे’ । वल्कं लाति वल्कलं श्यामलवत् ॥

टीका०— त्वक्त्रयं वल्कले । आवृणोति वृक्षमिति त्वक् । ‘त्वच संवरणे’ । क्तिप् । ‘वल वल्ल संवरणे’ । ‘शुकवल्कोल्काः’ (उ० ३. ४२) इति कन् । वल्कम् । अस्मादेव ‘कलच्’ (उ० ४. ९) इत्यनेन कलच् । वल्कलम् । ‘मुसलं मूलवल्कलम्’ इति पुंस्काण्डाधिकारे चन्द्रगोमी ॥

काष्ठं दारु

क्षीर० — काशते काष्ठम् । दीर्यते दारु ॥ विशेषमाह—

टीका० — काष्ठद्वयं काष्ठमात्रे । दिशि काष्ठोक्ता । ‘दृ विदारणे’ । ‘दृसनिजनि —’ (उ० १. ३) इत्यादिना जुण् । दारु । ‘पुत्रपुंसकयोर्दारुः’ इति त्रिकाण्डशेषः ॥

इन्धनं त्वेध इध्ममेधः समित् स्त्रियाम् ।

क्षीर०— इध्यतेऽनेनाग्निरिन्धनम् । इध्मं च । ‘इषियुधीन्धि—’ (उ० १. १५०) इति मक् । आद्यमेधेरसुनि दाह्यदार्ढ्ये । पर एधः ‘अवो-दैधौब्र —’ (६. ४. २९) इति इन्धेर्घञि साधुः । होमार्थे समिध्यतेऽनया अग्निः समित् ॥

टीका० — इन्धनपञ्चकमग्निदीपनमात्रे काष्ठतृणादौ । ‘जिइन्धी दीप्तौ’ । करणे ल्युट् । इन्धनम् । ‘एध वृद्धौ’ । ‘असुन्’ (उ० ४. १९०) इत्यसुन् । एधः ।

“एध इन्धनमिध्मं स्यादेधः पुंसि समित् स्त्रियाम्”

इति क्लीबकाण्डे अमरमाला । होमीये त्विन्धने समिदिध्मयोर्बहुलः प्रयोगः । इध्ममिति । ‘इषियुधीन्धिदसिष्याधूसूभ्यो मक्’ (उ० १. १५०) । कित्वादनुनासिकलोपः । ‘हलश्च’ (३. ३. १२१) इत्यधिकरणे घञ् । एधः । अदन्तोऽपि । सम्पूर्वादिन्धेः सम्पदादिक्किप् । समिद् धान्ता ॥

निष्कुहः कोटरं वा ना

क्षीर० — निष्कुह्यते निष्कुह्यते वा निष्कुहः । निष्कुट इत्येके ।
कुटति कोटरः विष्वगर्तः । रूपात् पक्षे क्लीबे ॥

टीका० — निष्कुहद्वयं वृक्षकोटरे । 'कुह विस्मापने' । मूलविभुजादिः ।
'इदुदुपधस्य चाप्रत्ययस्य' (८. ३. ४१) इति षत्वम् । निष्कुहः । 'कुट कौ-
टिल्ये' । 'ऋच्छेररन्' (उ० ३. १३१) इति बाहुलकोऽरन् । कोटरम् ॥

वल्लरी मञ्जरी स्त्रियौ ॥ १३ ॥

क्षीर० — मन्यते मञ्जरी । लतादर्नवोद्भित् ॥

टीका० — वल्लरिद्वयं तालवल्लर्यादौ । 'वल वल संवरणे' । 'ऋतन्यञ्जि-
वानि—' (उ० ४. २) इत्यादिना बाहुलकोऽलिच्प्रत्ययः । रलयोरेकत्वस्मरणम् ।
वल्लरिः । 'वासिबल्लिभ्याम्' इति सौत्राद्वा वल्लेर्घातोऽलिच्प्रत्ययः । मञ्जं रातीति
मञ्जरिः । पृषोदरादिः । पक्षे द्वयं ङीष्प्रत्ययम् ॥

पत्रं पलाशं छदनं दलं पर्णं छदः पुमान् ।

क्षीर० — पतति पत्रम् । पलं श्यति शाल्यते वा पलाशम् ।
पल गतौ वा । छाद्यतेऽनेनेति छदनम् । वाक्यादः (१) 'छादेर्धेऽद्वयुप-
सर्गस्य' (६. ४. ९६) इति ह्रस्वः । दलति दलम् । पिपतिं पर्णम् । पटिः
पत्रसिरा ॥

टीका० — पत्रादयः षट् पत्रे । 'सर्वधातुभ्यः घृन्' (उ० ४. १६०) ।
'तितुन्नतथसिसुसरकसेषु च' (७. २. ९) इति इट्प्रतिषेधः । षकारो ङीष्प्रत्ययः ।
पत्रम् । पलाशं तालव्यान्तम् । 'छद अपवारणे' । 'आधृषाद्वा' इति णिजभाव-
पक्षे 'कृत्यल्युटो बहुलम्' (३. ३. ११३) इति ल्युट् । छदनम् । 'दल विदा-
रणे' । कर्तरि पचाद्यच् । दलम् । 'पृ पालनपूरणयोः' । 'धापृवस्यज्यतिभ्यो
नः' (उ० ३. ६) । पर्णम् । छदेरेव ण्यन्तात् पुंसि संज्ञाया धः । 'छादेर्धेऽद्वयु-
पसर्गस्य' (६. ४. ९६) इति ह्रस्वः । छदः । अदन्तः ॥

पल्लवोऽस्त्री किसलयं

क्षीर० — पल्यते पल्लवः । किञ्चित् सलति किसलयं विकसति लीयमानं वा । एतत् पत्रं प्रवालारूपम् ॥

टीका० — पल्लवद्वयं पत्रयुक्ते शाखायाः पर्वणि । ‘पुंसि क्लीबे च पल्लवः’ इति व्याडिः । ‘किसलयैः सलयैरिवे’ति माघयमकात् किसलयो दन्त्यवान् ॥

विस्तारो विटपोऽस्त्रियाम् ॥ १४ ॥

क्षीर० — शाखादेर्विस्तृतिर्विस्तारः । ‘प्रथने वावशब्दे’ (३. ३. ३३) । घञ् । विटान् पाति विटपः । यत् कात्यः —

“स्कन्धादूर्ध्वं तरोः शाखा कटप्रो विटपो मतः ।”

विटन्ति उत्क्रोशन्ति अस्माद्वा ॥

टीका० — विस्तारद्वयं शाखापल्लवसमुदाये । विस्तारयति तरुमिति विस्तारः । पचादिः । ‘वट वेष्टने’ । विटपविष्टपादिना (उ० ३. १४९) विटपो निपातितः । केचित् पल्लवादिचतुष्टयमेव एकपर्यायं मन्यन्ते ।

“शाखायां पल्लवे स्तम्भे विस्तारे विटपोऽस्त्रियाम्”

इति रभसश्च ॥

वृक्षादीनां फलं सस्यं

क्षीर० — वृक्षादीनामिति पूर्वेषां च सम्बन्धन्ति ॥

टीका० — वृक्षलतादीनां फले आम्रादौ सस्यम् । ‘फलं निष्पत्तौ’ । अच् । फलम् । ‘सस स्वप्ने’ । ‘माछाससिसूभ्यो य.’ (उ० ४. १११) । सस्यं ब्रीहिजातिरित्युणादिः । ‘शसु हिंसायाम्’ । तालव्याद्यपीति वर्णदेशना ॥

१ ‘वा चैत’ ख. ग घ. ड. पाठ. २. ‘ह्य चैतत्’ ख. पाठ. ३ ‘रिति’ घ. द. छ पाठ. ४. ‘र्णनिर्देश’ घ. ड. छ. ज. पाठ.

वृन्तं प्रसवबन्धनम् ।

क्षीर० — वृणोति वृन्तम् । प्रसवः पुष्पादि । यत् कात्यः —
'बन्धनं पुष्पफलयोर्वृन्तमाहुः' ॥

टीका० — वृन्तद्वयं वोण्ड इति ख्याते । वृतेर्निष्ठायां पृषोदरादिनत्वम् ।
वृन्तम् । प्रसवः पुष्पफलपत्राणि, तस्य बन्धनम् ॥

आमे फले शलाढुः स्यात्

क्षीर० — शंलाति शलाढुः ॥

टीका० — अपक्वे फले शलाढुः । 'अम गत्यादिषु' । 'अकर्तरि च —'
(३. ३. १९) इति घञ् । 'नोदात्तोपदेशः—' (७. ३. ३४) इत्यादिना वृद्धय-
भावः । अमः । धातुप्रदीपे तु णिजन्ताद् घञि आमो दीर्घादिः । 'शल चलन-
संवरणयो.' । तालव्यादिः । बहुलवचनाद् आढुः । शलाढुः ॥

शुष्के वानम्

क्षीर० — फल इत्येव । 'पै ओवै शोषणे' । 'ओदितश्च' (८. २.
४५) इति निष्ठानत्वम् ॥

टीका० — फल एव शुष्के बदरादौ वानम् । 'पै ओवै शोषणे' ।
क्तः । 'ओदितश्च' (८. २. ४५) इति नत्वम् । वानम् ॥

उभे त्रिषु ॥ १५ ॥

क्षीर० — शलाढुवाने अभिधेयलिङ्गे ॥

टीका० — उभे शलाढुवाने त्रिषु । शलाढुः कर्कटी । शलाढुवो माषाः ।
शलाढूनि फलानि । एवं वाना हरीतकीत्यादिः ॥

क्षारको जालकं क्लीबे

क्षीर० — क्षरति प्रसूयते क्षारकम् । जालमिव जालकम् । नवक-
लिकावृन्दम् ॥

टीका० — क्षारकद्वयं कूश्माण्डादिजालिकायामचिरोद्भूतायाम् ।
'क्षर चलने' । घञ् । ततः स्वार्थे कन् । क्षारकः । 'जल धान्ये' । ज्वलादि-
णः । पूर्ववत् कन् । जालकम् ॥

कलिका कोरकः पुमान् ।

क्षीर० — सूक्ष्मा तारिका । कलयते शब्दयते कलिका । कुर्यते श-
ब्दयते कोरकः ॥

टीका० — कलिकाद्वयमविकसितपुष्पे । कलिरेव कलिका । कोरक
इति । 'कुर शब्दे' । 'कृजादिभ्यः संज्ञायां वुन्' (उ० ५. ३९) । 'समुप-
हरन् विचकार कोरकाणि' इति माघे क्लीबम् । अतोऽबहुत्वापेक्षया पुमानित्यु-
क्तम् । केचित् 'कोरकोऽस्त्रियाम्' इत्येव पठन्ति ॥

स्याद् गुच्छकस्तु स्तवकः

क्षीर० — पुष्पसङ्घातो रम्यत्वात् स्तूयते इति स्तवकः । गुलु-
च्छकोऽपि ॥

टीका० — गुत्सकद्वयं पुष्पस्तवके ।

“एकप्ररोहे पुष्पाणि पृथग् यत्र बहूनि तु ।

पुष्पगुत्सः स विज्ञेयो यथा स्यात् करवीरकः ॥”

'गुध पुरीषोत्सर्गे' । उत्सवत् सः । गुत्सः । ततः स्वार्थे क इति वर्णदेशना ।
रन्तिकोशे चवर्गीय उक्तः । स्तम्बवत् स्तवकः ॥

कुट्मलो मुकुलोऽस्त्रियाम् ॥ १६ ॥

क्षीर० — ईषद्विकसिता कलिका । कुटति कुट्मलः । मुञ्चति कलिकात्वं मुकुलः । भुग्राद्यास्तु अवान्तरभेदं मन्यन्ते ।

“मुकुलाख्या तु कलिका कुट्मलं जालकं तथा ।
क्षारकं कोरकं चेति” ॥

टीका० — कुट्मलद्वयं विकासोन्मुखकलिकायाम् । ‘कुट कौटिल्ये’ । ‘कुटिकुषिभ्यां कमलच्’ (उ० ४. १८८) । कुट्मलम् । वररुचिप्राकृतलक्षणे ‘अद् मुकुटादिषु’ इत्यत्र सूत्रे आदेरुकारस्याकारो विहितः । अतो द्विरुकारो मुकुलः ॥

स्त्रियः सुमनसः पुष्पं प्रसूनं कुसुमं सुमम् ।

क्षीर० — सुष्ठु मन्यन्ते सुमनसः । रूपाद् बहुत्वम् । पुष्प्यति पुष्पम् । प्रसूयते प्रसूनम् । कुस्यति कुसुमम् ॥

टीका० — सुमनश्चतुष्कं पुष्पे । सुप्रीतं मन एष्विति सुमनसः । प्रादिसमासः ।

“बहवश्च समाः सिकता वर्षाः सुमनसो जलौकसः”

इति वामनः । ‘पुष्पं सुमनाः कुसुममि’ति नाममाला । ‘वेश्या श्मशानसुमना इव वर्जनीये’ति शूद्रकोऽपि । द्वयमेव दृश्यते । बहुभिराहतत्वाद् बहुवचनस्यात्र स्त्रिय इत्युक्तम् । यत्तु ‘अप्रत्याख्येये दधिसुमनसी’ इति मनोर्नपुंसकप्रयोगः, तच्छान्दसत्वाद् युक्तम् । अत एव ‘दधति सुमनसो वनानि बह्वीरि’ति माघप्रयोगः । ‘पुष्प विकसने’ । पचाद्यच् । पुष्पम् । ‘षूङ् प्राणिप्रसवे’ । दिवादिः । ‘स्वादय ओदित’ इत्योदित्वान्निष्ठानत्वे प्रसूनम् । कुसेः सौत्रात् ‘कुसेरुम्भोमेदेताः’ (उ० ४. १०८) इत्यनेन उभप्रत्ययः । कुसुमम् । ‘सकुसुमकेसरवाणम्’ (स० १३. श्लो० ३०) इति भट्टिभाषासमावेशः ॥

मकरन्दः पुष्परसः

क्षीर०— मध्वाख्यः । मङ्कथते मण्ड्यतेऽनेन पुष्पं मकरन्दः ॥

टीका०— मकरन्दद्वयं पुष्पमधुनि ॥

परागः सुमनोरजः ॥ १७ ॥

क्षीर०— परागच्छति परागः । पुष्पधूलिः ॥

टीका०— परागद्वयं पुष्परजसि । परागच्छत्युद्धीयत इति परागः । पृषोदरादिः ॥

द्विहीनं प्रसवे सर्वं

क्षीर०— वक्ष्यमाणं बदर्यश्वत्थादिवृक्षलतौषधिजातीयं स्त्रीपुंसा-
दिलिङ्गमपि प्रसूयमाने पुष्पे मूले फले च वर्तमानं द्वाभ्यां स्त्रीपुंसाभ्यां
हीनं नपुंसकलिङ्गं ज्ञेयमित्यर्थः । ‘अवयवे च प्राण्योषधिवृक्षेभ्यः’ (४.
३. १३५) इति विकारावयवयोरुत्पन्नस्य प्रत्ययस्य लुप्प्रकरणे ‘पुष्पफ-
लमूलेषु बहुलम्’ (वा० ४. ३. १६६) इति लुप् । कचिद् ‘अनुदात्तादेश्व’
(४. ३. १४०) इत्यञो लुप् । कदम्बस्य विकारः कदम्बं पुष्पम् । अशोकं
करवीरम् । बदर्याः फलं बदरम् । तकोलम् । नालिकेरम् आम्रं फलम् ।
आमलकमिति तु वृद्धलक्षणस्य मयट् : ‘फले लुक्’ (४. ३. १६३) ।
सूरणस्यावयवः सूरणं कन्दः । ‘लुपि युक्तवच्चक्तिवचने’ (१. २. ५१)
इति स्त्रीपुंसौ प्राप्तौ ॥

टीका०— प्रसवः फलं पुष्पं च । तत्र वर्तमानं यच्छब्दरूपं, तद् द्वि-
हीनं स्त्रीपुं(स)हीनं नपुंसकमिति शेषः । तद् यथा—आम्रस्य फलमाम्रम् । आम्रस्य
पुष्पमाम्रम् । तयोर्विकारावयवयोरर्थयो ‘नित्यं वृद्धशरादिभ्यः’ (४. ३. १४४)
इति मयट् । तस्य फले विकारावयवविशेषे विवक्षिते ‘फले लुक्’ (४. ३.
१६३) इति लुक् । कुवल्याः फलं कुवलम् । लवल्याः फलं लवलम् । अत्र च
जीषन्तत्वादनुदात्तत्वे ‘अनुदात्तादेश्व’ (४. ३. १४०) इति विहितस्याञः पूर्व-
वल्लुक् ॥

हरीतक्यादयः स्त्रियाम् ।

क्षीर० — हरीतक्याः फलं हरीतकी । ‘अवयवे च प्राणि —’ (४. ३. १३५) इत्यणः ‘अनुदात्तादेश्च’ (४. ३. १४०) इत्यञश्च ‘हरीतक्यादिभ्यश्च’ (४. ३. १६७) इति लुप् । ‘लुपि युक्तवद् व्यक्तवचने’ (१. २. ५१) इत्यत्र हरीतक्यादिषु व्यक्तेर्युक्तवद्भावात् स्त्रीत्वम् । आदिशब्दात् कोशातकीद्राक्षावदर्यादिः ॥

टीका० — हरीतक्यादयः स्त्रियामिति पूर्वस्यापवादः । हरीतक्यादयो वृक्षवाचिनोऽभेदोपचारात् फलवृत्ताः स्त्रियां स्युः । तद् यथा — हरीतक्याः फलं हरीतकी । आदिना विभीतक्यादयः । फले विहितस्याणः ‘हरीतक्यादिभ्यश्च’ (४. ३. १६७) इति लुपि सति ‘लुपि युक्तवद् व्यक्तवचने’ (१. २. ५१) इति प्रकृतिवद्भावात् स्त्रीत्वमेव ॥

आश्वत्थवैणवप्लाक्षनैयग्रोधैकुदं फलम् ॥ १८ ॥

बार्हतं च

क्षीर० — अश्वत्थादिषु ‘प्लक्षादिभ्योऽण्’ (४. ३. १६४) इति पुनर्विधानात् फले लुग् नास्ति । वैणोः ‘बिल्वादिभ्योऽण्’ (४. ३. १३६) । नैयग्रोधमिति । ‘न्यग्रोधस्य च केवलस्य’ (७. ३. ५) इत्यैजागमः । बृहत्याः फलं बार्हतम् । फलति फलम् । ‘फल निष्पत्तौ’ ॥

टीका० — अश्वत्थादीनां फले वाच्ये आश्वत्थषट्कम् । तद् यथा — अश्वत्थस्य फलम् आश्वत्थम् । ‘प्लक्षादिभ्योऽण्’ (४. ३. १६४) इत्यण् । वैणवमिति । ‘बिल्वादिभ्योऽण्’ (४. ३. १३) इत्यण् । आश्वत्थवत् प्लाक्षम् । नैयग्रोधमिति । ‘न्यग्रोधस्य च केवलस्य’ (७. ३. ५) इत्यैजागमः पर विशेषः । बृहत्याः फलं बार्हतम् । पूर्ववत् । ‘तद्धितेष्वचामादेः’ (७. २. ११७) इति सर्वत्र वृद्धिः । तत्र च ‘अनुदात्तादेश्च’ (४. ३. १४०) इत्याजि प्राप्ते अण्विधाना-

देव लुग् न भवति । बार्हतं चेत्यनेन चकारस्यानुक्तसमुच्चयार्थत्वात् तेन शैग्रवं
वैल्वमित्याद्यपि द्रष्टव्यम् ॥

फले जम्बवा जम्बूः स्त्री जम्बु जाम्बवम् ।

क्षीर०—‘जम्बवा वा’ (४. ३. १६५) इत्यणि जाम्बवम् । पक्षे
अञ् । तस्य ‘फले लुक्’ (४. ३. १६३) । जम्बु । ‘लुप् च’ (४. ३.
१६६) इति जम्बूः । लुपि युक्तवत्त्वात् स्त्रीत्वम् ॥

टीका०—जम्बूत्रिक जम्बूफले । जम्बूरिति । ‘ओरञ्’ (४. ३. १३९) ।
तस्य ‘लुप् च’ (४. ३. १६६) इति लुप् । ‘लुपि युक्तवद् व्यक्तिवचने’ (१. २.
५१) इति प्रकृतिगतमेव स्त्रीत्वम् । जम्ब्विति । ‘जम्बवा वा’ (४. ३. १६५)
इति लुक् । ‘ह्रस्वो नपुंसके प्रातिपदिकस्य’ (१. २. ४७) इति ह्रस्वत्वम् । एवं
फले जम्बुशब्दो ह्रस्वो नपुंसकं च । यत्तु किराते ‘परिणतजम्बुफलोपभोग-
हृष्टा’ (स० १०. श्लो० २२) इति वृक्षे ह्रस्वप्रयोगः, ततः ‘इको ह्रस्वोऽङ्यो गालवस्य’
(६. ३. ६१) इति औत्तरपदिकं ह्रस्वत्वम् । जम्बुरपि प्रकृत्यन्तरमस्तीति हङ्गुचन्द्रः ।
‘जम्बवा वा’ इत्यणि जाम्बवम् ॥

पुष्पे जातिप्रभृतयः स्वलिङ्गाः

क्षीर०—पुष्पे विकारे जातेर्लतायाः पुष्पं जातिः । मालती शे-
फालिका यूथिका । नान्ये, चम्पकं वकुलं शिरीषम् । ‘अनुदात्तादेश्व’
(४. ३. १४०) इत्यञ्च ‘पुष्पफलमूलेषु बहुलम्’ (वा० ४. ३. १६६) इति
एषां पुष्प एव लुप्, त्रीहीणां फल एव, विदार्यादीनां मूल एव । तदाह—

टीका०—पुष्पे वर्तमाना जातिप्रभृतयोऽभेदोपचारात् स्वलिङ्गाः । तद्
यथा—जातेः पुष्पं जाती, मल्लीत्यादि । ‘पुष्पमूलेषु बहुलम्’ (वा० ४. ३. १६६)
इत्यञ्चो लुपि सति युक्तवद्भावात् स्वलिङ्गता ॥

ब्रीहयः फले ॥ १९ ॥

क्षीर०—स्वलिङ्गा इत्येव । ब्रीणाति ब्रीहिः । ‘ब्री वरणे’ । यवानां

फलानि यवाः । माषाः । मुद्गाः । तिलाः । त्रीहिमुद्गाभ्यां मुद्गादि(१)भ्योऽण् । अन्यत्र 'अवयवे च प्राण्योषधि—' (४. ३. १३५) इत्यण् । तस्य 'फल-पाकशुषाम्—' (वा० ४. ३. १६६) इति लुप् । युक्तवद्भावः ॥

टीका०— त्रीहयोऽपि फले स्वलिङ्गाः । तद् यथा — माषस्य फलं माषः । मुद्गस्य फलं मुद्गः । 'लुप्प्रकरणे फलपाकशुषामुपसङ्ख्यानम्' (वा० ४. ३. १६६) इति लुपि युक्तवद्भावात् पूर्वप्रकृतिगतं लिङ्गम् ॥

विदार्याद्यास्तु मूलेऽपि

क्षीर०— स्वलिङ्गा इत्येव । 'मूलप्रतिष्ठायाम्' । विदार्या मूलं विदार्या । विदार्याम् 'अनुदात्तादेश्च' (४. ३. १४०) इत्यञ् । पुष्पफल-मूलेषु बहुलं लुप् । लुपि युक्तवद्भावः । आद्यशब्दाद् गम्भारीबृहत्यंशुम-त्याद्याः ॥

टीका०— विदार्याद्या मूलपुष्पयोः, अपिशब्दात् फलेऽपि स्वलिङ्गाः । यथा विदार्या मूलादि विदार्या । आदिना अंशुमत्फलग्रहणम् । 'अनुदात्तादेश्च' (४. ३. १४०) इत्यञ् । 'पुष्पमूलेषु बहुलम्' (वा० ४. ३. १६६) इति लुप् ॥

पुष्पे क्लीबेऽपि पाटला ।

क्षीर०— पाटलायाः पुष्पं पाटलम् । अत्रो बाहुलकाद् लुवभावः । यच्छाश्वतः—

“पाटलं कुसुमे वर्णेऽप्याशुव्रीहिश्च पाटलः”

अपिशब्दात् पाटला स्यात् । बिल्वाद्यणा पाटलीत्यपि । पुष्प इति किम् । पाटलो नाम त्रीहिः ॥

टीका०— पाटला पुष्पे नपुंसकम् । रूपभेदात् स्त्रियां च । पाटलायाः पुष्पं पाटलम् । 'पुष्पमूलेषु बहुलम्' (वा० ४. ३. १६६) इति लुप् न भवति । पाटला पुष्पे । विदार्यावदञ्जलपौ ॥

बोधिद्रुमश्चलदलः पिप्पलः कुञ्जराशनः ॥ २० ॥

अश्वत्थे

क्षीर०— बोधिद्रुमो बोधिसत्त्वाख्यः, सर्वोपकारित्वात् । तनुवृन्त-
त्वाद् गुरुपर्णत्वात् स्वल्पेऽपि वाते चलदलः । पिप्पलानि देश्यां पत्राणि ।
तानि सन्त्यस्येति अर्शआदित्वादच् । अपिप्लवत इति नैरुक्ताः । एवमा-
द्याः प्राकृता अपीति धन्वन्तरिः । यदाह —

“प्रायो जनाः सन्ति वनेचराद्या गोपादयः प्राकृतनामतज्ज्ञाः ।
प्रयोजनार्था वचनप्रवृत्तिर्यतस्ततः प्राकृतमित्यदोषः ॥”

किञ्च,

“रसवीर्यविपाकेभ्यो मूलात् पुष्पात् फलाद् दैलात् ।
आकाराद् देशकालादेर्वनौषध्यर्थमुन्नयेत् ॥”

अश्वेषु तिष्ठति अश्वत्थः, अश्वाश्रयत्वात् । पृषोदरादित्वात् सस्य तत्त्वम् ।
धन्वन्तरिराह —

“पिप्पलः केशवावासश्चलपन्नः पवित्रकः ।
मङ्गलयः श्यामलोऽश्वत्थो बोधिसत्त्वो गजाशनः ॥”

केशवावासमङ्गल्यादयोऽत्राल्पप्रयोगत्वान्नोक्तौः । एवमुत्तरत्रापि ॥

टीका० — बोधिद्रुमपञ्चकमश्वत्थतरौ । बोधिनामा द्रुमो बोधिद्रुमः ।
तथा च — ‘पिप्पलो बोधिरश्वत्थ’ इति रन्तिकोशः । नित्यं चञ्चलपत्रत्वा-
च्चलदलः । कुञ्जराणामशनं भक्ष्यं कुञ्जराशनः । अश्वोपपदात् तिष्ठतेः ‘सुपि स्थः’
(३. २. ४) इति कः । पृषोदरादित्वात् सकारे तकारः । अश्वत्थः ॥

अथ कपित्थे स्युर्दधित्थग्राहिमन्मथाः ।

तास्मिन् दधिफलः पुष्पफलदन्तशठावपि ॥ २१ ॥

१. ‘लः चलानि पत्राणि सन्त्यस्येति । पिप्पलान्यस्य पिप्पलः । अर्शआदित्वादच् । पिप्प-
लानि पत्राणि । अपि’ ख पाठ २. ‘कारेभ्यो’ क ख. पाठ. ३. ‘द्रुमात्’, ४
‘पान्ता । ए’ ग. घ. ङ पाठ.

क्षीर०— कपिषु तिष्ठतीति कपित्थः, कपिप्रियत्वात् । दध्नि तिष्ठतीति दधित्थः, दधिफलत्वात् । ग्राही, विष्टम्भकारित्वात् । मन्मथो मदनाख्यः पर्यायेणोक्तः । दन्तेषु शठोऽम्लत्वात् । आह च —

“कपित्थोऽथ दधित्थस्तु ग्राही ‘फलसुगन्धिकः ।

‡अक्षिस्पन्दो दधिफलश्चिरपाकी कपिप्रियः ॥”

अर्थे पुष्पफलः, कूष्माण्डः कपित्थश्च । तथा दन्तशठः, जम्बीरः कपित्थश्च । अर्थे मदनः, पिण्डीतकः कपित्थः सक्तूरश्च ॥

टीका०—कपित्थसप्तक कपित्थे । अश्वत्थवत् कपित्थदधित्थौ । ग्राहीनि । ग्रहेः ग्रह्यादित्वाद् गितिः । मदने मन्मथ इत्युक्तम् । दधिस्वादुफलो दधिफलः । पुष्पात् फलमस्येति पुष्पफलः । अम्लत्वाद् दन्तस्य शठोऽपकारको दन्तशठः ॥

उदुम्बरो जन्तुफलो यज्ञाङ्गो हेमदुग्धकः ।

क्षीर०— उल्लङ्घिताम्बर उदुम्बरः । उत्वं लक्ष्यात् । मशकगर्भाणि फलान्यस्येति जन्तुफलः कृमिफलः पर्यायेणोक्तः । आह च —

“क्षीरवृक्षे हेमदुग्ध उदुम्बरसदाफलौ ।

†अपुष्पः फलसम्बन्धो यज्ञाङ्गः श्वेतवल्कलः ॥”

आहेन्दुः—

“उदुम्बरस्तु यज्ञाङ्गस्तुचक्षुः (?) ‡श्वेतवल्कलः ।

हेमदुग्धः कृमिफलः क्षीरवृक्षः स काञ्चनः ॥”

टीका०— उदुम्बरचतुष्कमुदुम्बरे । उदुम्बरो ह्रस्वादिः तवर्गतृतीय-वांश्च । जन्तुयुक्तं फलमस्येति जन्तुफलः । हेमवर्णक्षीरत्वाद् हेमदुग्धकः ॥

१. ‘निः । दधि’ क. ख. च ज पाठः २. ‘रशब्दो ह’ घ ङ छ. पाठः

* ‘गन्धफलश्च सः ।’ † ‘अक्षसस्यो’, ‡ ‘अपुष्पफलः’, [‘शीत’ धन्वन्तरि ।

कोविदारे चमरिकः कुद्दालो युगपत्रकः ॥ २२ ॥

धीर० — कोर्भूमेर्विदारणात् कोविदारः । अत एव कुद्दालः ।
चमरोऽस्यास्ति चमरिकः । आह च—

“कोविदारोऽथ कुद्दालः कुद्दालः कुण्डली कुली ।
तान्नपुष्पश्चामरिको महायमलपत्रकः ॥”

पर्यायेणोक्तः ॥

टीका०— कोविदारचतुष्कं रक्तकाञ्चने ।

“कोविदारोऽप्सरः शम्भ्यः कोविदारश्च काञ्चनः ।
पूर्वः सितोऽपरो रक्तो मुक्तपत्रावुभावपि ॥”

इति रत्नकोशः । हरिवंशे—

“कोऽप्ययं दारुरित्याहुरजानन्तो यतो जनाः ।
कोविदारस्त्विति ख्यातस्ततः स तरुपुङ्गवः ॥”

इति । कोविदारः पृषोदरादिः । कुमुद्दालयतीति कुद्दालः । ‘दल विदारणे’ ।
अच् । शकन्ध्वादिः । यमलपत्रत्वाद् युगपत्रकः । ‘यावादिभ्यः कन्’ (१. ४. २९) ॥

सप्तपर्णे विशालत्वक् शारदो विषमच्छदः ।

धीर० — शरदि पुष्पयति शारदः । शारदीत्येके । आह च—

“सप्तपर्णः *शक्तिपर्णस्त्रिपर्णश्च सुपर्णकः ।
सप्तच्छदो †गुच्छपुष्पस्तथा शाल्मलिपत्रकः ॥”

आहुश्च—

१. ‘वाह कु’, २ ‘न्दा’, ३. ‘न्दारः कु’ ख. पाठः. ४. ‘र’ ग, घ ङ. पाठः.

§ ‘र’ काञ्चनारः कुद्दालः कुण्ड’, * ‘शक्तिपर्णश्छत्रपर्ण सु’, † ‘गूढपुष्प’ इति
धन्वन्तरिः ।

“सप्तपर्णो बृहच्चक्रः सप्ताश्वो गुच्छपुष्पकः ।
सप्तच्छदः सप्तपत्रोऽयुग्मपत्रो बहुच्छदः ॥”

टीका० — सप्तपर्णचतुष्क चातिपर्ण इति ख्याते । प्रतिपर्व सप्त पर्णा-
न्यस्येति सप्तपर्णः । विशाला महती त्वगस्येति विशालत्वक् । साहचर्यादस्य पुं-
स्त्वम् । शरदि पुष्प्यतीति शारदी । ‘कालात् साधुपुष्प्यत्पच्यमानेषु’ (४. ३.
४३) इत्यण् । विषमपत्रत्वाद् विषमच्छदः ॥

आरग्वधो राजवृक्षशम्याकचतुरङ्गुलाः ॥ २३ ॥

आरेवतव्याधिघातकृतमालसुवर्णकाः ।

क्षीर० — आरञ्जयन्त्यारजो मालाः, तेषां वधोऽत्रारग्वधः । राजा
चासौ वृक्षः, रोगराजं वृश्चति वा राजवृक्षः । शमीं शिम्बीम् अकति
शम्याकः । चतुरङ्गुलपर्वा । अरेवती रोगदेवता । अरेवत्यां भव आरेवतः ।
आरेवते ज्वरोऽनेन वा आरेवतः । ‘रेवृ प्लवगतौ’ । कृता माला अस्य
कृतमालः । उद्ग्रथित इव सकर्णिकत्वात् । आह च —

“कर्णिकारो राजवृक्षः प्रग्रहः कृतमालकः ।
आरोग्यं शिम्बी शम्याको व्याधिघातो पघातकः ॥
आरग्वधो दीर्घफलो व्याधातश्चतुरङ्गुलः ।
आरेवतस्तथा कर्णी कर्णीवान् स च रैवतः ॥”

टीका० — आरग्वधाष्टकं सोनार्तु इति ख्याते । आरग्वधो दीर्घादिः ।

“आरग्वधोऽथ सम्पाकः कृतमालस्तथाग्वधः”

१. ‘जातिपर्ण इ’ च., ‘छातिपत इ’ ज. पाठ. २. ‘व’ घ. ड. छ. पाठ. ३. ‘इ-
हित’ क, ‘गुम्फित’ ग घ. ङ. पाठ. ४. ‘ग्य बीजशम्या’ क. च. पाठः ५. ‘सेनलु’
घ. ड. छ. पाठः ६. ‘वु’ झ., ‘लुल इ’ च. पाठः.

इति रत्नमालायां व्यक्षरोऽपि । सम्यक् पाकोऽस्येति सम्पाकः । दन्त्यादिः । शं क-
ल्याणः पाकोऽस्येति तालव्यादिरपीति केचित् । आरेवतः दीर्घादिः । कर्मण्य-
णि व्याधिघातः । कृता माला पुष्पैरस्येति कृतमाल इति शृङ्गारप्रकाशः । सुवर्ण
इति बहुव्रीहिः ॥

स्युर्जम्बीरे दन्तशठजम्भजम्भीरजम्भलाः ॥ २४ ॥

क्षीर०— जम्भेमोहनार्थस्यैतानि रूपाणि । दन्तशठो (मृदु^१ ऽम्ल)-
त्वात् । आह च—

“जम्भीरो जम्भलो जम्भः प्रोक्तो दन्तशठस्तथा ।

‡जम्भीरो वक्रशोधी च रोचनो दन्तहर्षणः ॥”

टीका०— जम्बीरपञ्चक जम्बीरे । कपित्थे दन्तशठ उक्तः । ‘जम्भि
जृम्भि गात्रविनामे’ । अच् । जम्भः । ‘गम्भीरादयः—’ (उ० ४. ३९) इती-
रन् । जम्भीरः । गम्भीर^२ इति कुत्रापि पाठः । बाहुल्यक अलः । जम्भलः ॥

वरुणे वरणः सेतुस्तिक्तशाकः कुमारकः ।

क्षीर०— वृणोति वरुणो वरणश्च, पैर्णिकावृक्षत्वात्^३ । अत एव
पर्यन्ते रक्षाहेतुत्वात् सेतुः । तिक्तसरशाकश्च, शाकमध्ये पाठात् । कुमारको
नित्यतरुणः । आह च—

“वरुणः श्वेतपुष्पस्तु तिक्तशाकः कुमारकः ।

†सेतुद्रुमः सालैवृक्षस्तमालो मारुतापहः ॥”

टीका०— वरुणपञ्चकं वरुणे । वरुणवरणसेतवृक्षयो दिक्पतिप्राकारा-
लिषूक्ताः । कार्तिकेये कुमार उक्तः । ततः कन् । कुमारकः ॥

१. ‘कु’, २. ‘रादय ईरन् इ’ च. पाठः ३. ‘क’ ख. पाठः. ४. ‘त् । प’ क.
पाठः. ५. ‘धु’ ख. पाठः.

पुन्नागे पुरुषस्तुङ्गः केसरो देववल्लभः ॥ २५ ॥

क्षीर०— पूजितः पुमान् पुन्नागः स इव प्राधान्यात् । प्रशस्ताः
केसराः सन्त्यस्य । आह च —

“†तुङ्गः पुष्पकसंज्ञः स्यात् पुन्नामा रक्तकेसरः ।
पुन्नागः पुरुषाहश्च केषाञ्चित् पद्मकेसरः ॥”

टीका०— पुन्नागपञ्चकं पुन्नागे । ‘पुरः कुषन्’ (उ० ४. ७५) ।
पुरुषः । किञ्जल्के केसर उक्तः ॥

पारिभद्रे निम्बतरुर्मन्दारः पारिजातकः ।

क्षीर०— पारि, सम्प्राप्तिः पारं, भद्रमस्य पारिभद्रः । निम्बो
नियमनात् । आह च —

“निम्बो नियमनो नेता पितृमन्द*स्तु तिक्तकः ।
†निम्बोऽथ सर्वतोभद्रः प्रभद्रः पारिभद्रकः ॥”

त्रयर्थे पारिभद्रः, कोलिः पारिजातो देवदारु च ॥

टीका०— पारिभद्रचतुष्कं पारिविद इति ख्याते । तद्विशेषत्वाद्
मन्दारेऽपि ।

“अर्कपर्णेऽपि मन्दारो देवद्रौ पारिभद्रकः”

इति रभसः ॥

तिनिशे स्यन्दनो नेमी रथद्वुरतिमुक्तकः ॥ २६ ॥

वज्जुलशिचित्रकूचच

क्षीर०— अतिक्रान्तो निशास्तिनिशः, चिरकालिकत्वात् । स्य-

‡ ‘पुन्नागः पुरुषस्तुङ्गः पुन्नामा पाटलः पुमान् ।

रक्तपुष्पो रक्तेणुररुणोऽयं नवाह्वयः ॥’,

* ‘न्दः सुति’, † ‘अरिष्टः स’ इति धन्वन्तारः ।

न्दनं स्पन्दनं पेटुः । रथोपयोगित्वाद् रथ(द्रुः) । चक्रान्ते नमति नेमिः ।
अतिमुक्तो विस्तीर्णत्वात् । वन्यतेऽर्ह्यते वञ्जुलः । चित्रकृद् लघुत्वेऽपि
दार्ढ्यदैर्घ्याभ्यामाश्चर्यकारी । आहुश्च—

‡“तिनिशो नेमिश्चित्रकृत् स्यन्दनो रथसाधकः ।

तैपारण्यो रथद्रुश्चाप्यतिमुक्तः”

इति । त्र्यर्थे वञ्जुलः, वेतसः स्पर्शनोऽशोकश्चेति ॥

टीका०— तिनिशसप्तकं तिनिशे । अयं म(धु^१थु)रायां प्रसिद्धः ।
तिनिशस्तालव्यान्तः । ‘स्यन्दू प्रसवणे’ । युच् । स्यन्दनः । ‘दूलेपे पूर्वस्य दीर्घो-
ऽणः’ (६. ३. १११) इति दीर्घत्वे नेमी । नेमिरिति तु प्रकृतिः ॥

“पुल्लिङ्गस्तिनिशे नेमिश्चक्रान्ते तु स्त्रियां मतः”

इति रभसः । डीषन्तोऽपीति केचित् । रथोपयोगित्वाद् रथद्रुः । चित्रकृत् तान्तः ॥

अथ द्वौ पीतनकपीतनौ ।

आम्रातके

क्षीर० — पीतीक्रियतेऽनेन पीतनः । कपींस्तनोति कपीतनः ।
कपिप्रियत्वात् । आम्रमतल्याम्रातकः । कपिचूतत्वात् । आहुश्च—

“आम्रातकः पीतनकः कपिचूतोऽ*म्रवातकः ।

शृङ्गी †कपीतैराख्यश्च नडः कीरः कपिप्रियः ॥”

त्र्यर्थे कपीतनः, आम्रातकः प्लक्षः शिरीषश्चेति । कपीतरशब्दस्य कपीतनो-
ऽपभ्रंश इत्येके ॥

१ ‘कर्पार’, २ ‘न्द’ ख पाठ. ३ ‘रभाह्यश्च’ ख पाठः. ४ ‘र’ ग घ.
ड. पाठ.

‡ “तिविश स्यन्दनश्चक्री रथाङ्गः शकटो रथ. ।

रथिका भस्मगर्भश्च मेषी जलवरो दश ॥”,

* ‘ऽम्रवातकः’, † ‘कपी रसाढ्यश्च तनुक्षीर कपि’ इति धन्वन्तरि. ।

टीका०— पीतनत्रयमम्बाड इति ख्याते ।

“आम्रातके शिरीषेऽपि गर्दभाण्डे कपीतनः”

इति रुद्रः ॥

मधूके तु गुडपुष्पमधुदुमौ ॥ २७ ॥

वानप्रस्थमधुष्ठीलौ

क्षीर०— गुडवद् मधुराणि पुष्पाण्यस्य गुडपुष्पः । मधुप्रधानो
दुमो मधुदुमः । वनप्रस्थे भवो वानप्रस्थः, स्थलजत्वात् । मधु ष्ठीवति मधु-
ष्ठीलः । मधु माधुर्यमष्ठीले गर्भेऽस्येति मध्वष्ठीलो वा । यदाह—

“मधूको मधुवृक्षश्च मधुष्ठीलो मधुऽक्षुवः ।

गुडपुष्पो रोध्रपुष्पो वानप्रस्थोऽथ वामनः ॥”

टीका०— मधूकपञ्चकं महऔ इति ख्याते । ‘मह पूजायाम्’ । ‘उ-
ल्लादायश्च’ (उ० ४. ४१) इत्यूकन् धश्चान्तादेशः । गुड इव स्वादु पुष्पम-
स्येति गुडपुष्पः । मधुनामा दुमो मधुदुमः । प्रायेण वनप्रस्थे जातो वानप्रस्थः ।
‘तत्र भवः’ (४. ३. ९३) इत्यण् ॥

जलजेऽत्र मधूलकः ।

टीका०— जलभवे मधूके मधूलकः । कचिद् गिरिज इति पाठः ।

“गौरशाको मधूलोऽन्यो गिरिजः सोऽन्यपत्रकः”

इति माधवः ॥

पीलुर्गुडफलः संसी

१. ‘म्ब’ घ. ड. छ. पाठः २. ‘मानवः ॥’ क. ख. ड. पाठः. ३. ‘त्सू’ च. पाठः.

क्षीर०—पीयते माधुर्यात् पीलुः । पीड्यते वा । संसते संसयते वा संसी । आह च —

“पीलुः †शीतफलः संसी धारी गुडफलोऽपि च” ॥

टीका०—पीलुत्रयं कोङ्कणदेशप्रसिद्धे पीलौ । ‘पील प्रतिष्ठम्भे’ । ‘मृगध्वाद्यश्च’ (उ० १. ३९) इति कुः । पीलुः । गुडपुष्पवद् गुडफलः । ‘सन्सु ध्वन्सु अधःपतने’ । द्विदन्त्यः । णिच् । आवश्यके णिनिः । संसी ॥

तस्मिंस्तु गिरिसम्भवे ॥ २८ ॥

अक्षोटकन्दरालौ द्वौ

क्षीर०—अक्षणोत्पक्षोटः । कन्दरास्यास्ति कन्दरावेष्टनात् कन्दरालः । कर्पराल इत्येके । आह च —

“अक्षोटः पार्वतीयश्च फलस्नेहो गु‡हाशयः ।

कीरेष्टः कन्दरालश्च स्वादुमज्जा *मृदुच्छदः ॥”

टीका०—अक्षोटद्वयं पर्वतजे पीलौ ॥

अङ्कोठे तु निकोचकः ।

क्षीर०—अङ्क्यते कीलकैर्लक्ष्यते अङ्कोठः । अङ्कोलोऽपि । प्राकृते अङ्कोलः । निकुच्यतेऽस्मात् कण्टकित्वाद् निकोचकः । आह च —

“अङ्कोठोऽङ्कोलको रेची निर्दिष्टो दीर्घकीलकः ।

पीतसारस्त्वाम्रफलो गन्धपुष्पो निकोचकः ॥”

१. ‘आ’ घ. च. ज. झ. पाठः. २. ‘ङ’ क. ख. ग. पाठः. ३. ‘स्ता’ ज. पाठः.

टीका० — अङ्कोठद्वयं मदनकण्टकसदृशैः कण्टकैर्युक्ते अङ्कोड इति
ख्याते ।

“पीतसारस्ताम्रफलो गन्धपुष्पोऽलिकोचकः”

इति तन्त्रान्तरम् ॥

पलाशे किंशुकः पर्णो वातपोथः

क्षीर० — प्रशस्तानि पलाशानि सन्त्यस्य पलाशः । पलं मांसम-
श्नुते वा । रक्तपुष्पत्वात् किञ्चित् शुक्रः नीलः किंशुकः । वातं पोथयति
वातपोथः । चर्मात्र । तथा च —

“*पलाशः किंशुकः पर्णो यज्ञियो रक्तपुष्पकः ।

क्षारश्रेष्ठो वातपोथो ब्रह्मवृक्षः समिद्वरः ॥”

टीका० — पलाशचतुष्कं किंशुके ।

“पत्रे पलाशं ना रक्षःशटी हरितकिंशुकः”

इति तालव्ये रुद्रः । ‘पृण प्रीणने’ । अच् । पर्णः । ‘पुथ हिंसायाम्’ । वातस्य
पोथो वातपोथः ॥

अथ वेतसे ॥ २९ ॥

रथारगुष्पवितुल्यतिवागीरवल्बलाः ।

क्षीर० — वयत्यम्भोऽनुवर्तते वितस्यते वा वेतसः । रमन्तेऽस्मिन्
रथः । अभ्राणीव पुष्पाण्यस्याभ्रपुष्पः । विदोत्यते नदीवेगेन विदुलः ।

१. ‘ढ’ क. झ., ‘ल’ ज. पाठः. २. ‘आङ्कोड’ ज., ‘आक्षोड’ च, ‘आङ्कोड’ क.
झ. पाठः. ३. ‘स्त्वा’ क. पाठः.

* “किंशुको वातपोथश्च रक्तपुष्पोऽथ यज्ञिकः ।

त्रिपर्णो रक्तपुष्पश्च पूतदुर्ब्रह्मवृक्षकः ॥

क्षारश्रेष्ठः पलाशश्च बीजनेहः समिद्वरः ॥”

इति धन्वन्तरिः ।

शीतो वीर्येण, लेपाद् दाहशमनात् । वनति भजत्यम्बु वानीरः ।
वञ्चुलश्च ॥

टीका० — वेतससप्तकं वेतसवृक्षे । 'वेजस्तुट् च' (उ० ३. ११८)
इत्यसच् तुडागमश्च । वेतसः । 'रसु क्रीडायाम्' । 'हनिकुषिनीरमिकाशिभ्यः
क्थन्' (उ० २. २) । रथः । 'र(थ?थौ) स्यन्दनवानीरौ' इत्यजयः । अभ्रसमये
पुष्पमस्येत्यभ्रपुष्पः । विदेर्बाहुलकादुलच् गुणाभावश्च । विदुलः । शीतः पूर्वमुक्तः ।

“शीतं तुषारवानीरबहुवारद्रुमेषु च”

इत्यजयः ॥

द्वौ परिव्याधविदुलौ नादेयी चाम् वेतसे ॥ ३० ॥

क्षीर० — परिविध्यतेऽम्भसा परिव्याधः । नद्यां भवा नादेयी ।
नित्यं स्त्री । वेतसी तु द्वयोः । व्यर्थेऽपिन्दुः नादेयी, तर्कारी जलवेतसी
भूमिजम्बूश्च । चन्द्राद्यास्तु विभागेनाहुः —

“वेतसौ विदुलो नस्रौ वञ्चुलो दीर्घपत्रकः ।

नादेयी गन्धपत्रश्च जलौकाः संवृतस्तथा ॥

नदीकूलप्रियस्त्वन्यः सुशीतो घनपुष्पकः ।

नालजातस्तोयकामो विदुलो जलवेतसः ॥”

निचुलो वेतसादन्यो वक्ष्यते ॥

टीका० — परिव्याधचतुष्कं जलवेतसे । 'व्यध ताडने' । 'हलश्च'
(३. ३. १२१) इति घञ् । परिव्याधः । नद्यां जाता नादेयी । 'नद्या-
दिभ्यो ढक्' (४. २. ९७) । एयादेशः । 'टिड्ढाणञ् —' (४. १. १५) इत्या-
दिना ङीप् ॥

सौभञ्जने शिशुतीक्ष्णगन्धकाक्षीवमोचकाः ।

क्षीर० — सुष्ठु भनक्ति मुखं सौभञ्जनः । शिनोति तैक्षण्यात्
शिशुः । न क्षीबन्त्यनेनावृष्यत्वादक्षीबः । मुञ्चति गन्धं मोचकः ।
आहुश्च —

“शिशुः स्याच्छ्वेतमरिचं मुखभञ्जोऽतितीक्ष्णकः ।

शिशुर्हरितशाकोऽन्यो मतो मूलकपल्लवः ॥

घनच्छदस्तीक्ष्णगन्धो मरुद्धीदं शरक्षमः (?) ।

तृतीयो मधुशिशुः स्यात् ”

व्यर्थे मोचकः, कदली शलमलिः सौभञ्जनश्च । चतुर्थेऽपि विन्दुः अक्षीबः,
सलवणं नीली महानिः सौभञ्जनश्च ॥

टीका० — शोभाञ्जनपञ्चकं सोहृण इति ख्याते । शोभां व्यनक्तीति
शोभाञ्जनः । ‘बहुलमन्यत्रापि’ (उ० २. २९) इति युच् । सौभाञ्जनो वृद्धद-
न्त्यादिरित्यन्यः । शाम्यतेर्ज्ज्वादित्वाद् रूपत्यये उपधाया इत्त्वे अन्त्यस्य च गत्वे
शिशुः । तीक्ष्णो गन्धोऽस्येति तीक्ष्णगन्धः । ततः ‘शेषाद् विभाषा’ (५. ४.
१९४) इति कप् । आक्षीब इति । आङ्पूर्वात् ‘क्षीवृ मदे’ इत्यतो णिच् ।
पचाद्यच् । ह्रस्वादिरप्ययमिति केचित् । कौक्षीब इति केचित् । मुचेरपि मोचः ।
ततः स्वार्थे कः ॥

रक्तोऽसौ मधुशिशुः स्याद्

क्षीर० — मधुप्रधानः शिशुः ॥

टीका० — शोभाञ्जनो रक्तपुष्पो मधुशिशुः ॥

अरिष्टः फेनिलः समौ ॥ ३१ ॥

क्षीर० — न रिष्यतेऽनेनारिष्टः । रक्षाहेतुः । फेनाः सन्त्यस्य फे-
निलः । चन्द्रोऽत्र —

“अरिष्टकस्तु मङ्गलयः कृष्णबीजोऽर्थसाधनः ।
रक्षाबीजः शीतफेनः फेनिलो गर्भपातनः ॥”

टीका०—अरिष्टद्वयं हरिष्ट इति ख्याते । फेनयोगात् फेनिलः । ‘फे-
नादिलच्च’ (५. २. ९९) इतीलच् ॥

बिल्वे शाण्डिल्यशैलूषौ मालूरश्रीफलावपि ।

क्षीर०—बिल्वेति भिनत्ति बिल्वः । शाण्डिलगोत्रजः शिलूषज
इत्यागमाद्यवर्णौ । शाण्डिल्य इव ब्राह्मणमान्यत्वात् । शैलूष इव नाना-
रूपपरिवर्तनाद् वा । मलते मलान् मालूरः । मां लक्ष्मीं लाति वा । श्री-
प्रदानि फलान्यस्य श्रीफलः । आह च —

“बिल्वः शलाटुः शाण्डिल्यो हृद्यगन्धः सदाफलः ।
शैलूषः श्रीफलः श्रचाहः कङ्कटः पूतिमारुतः ॥”

टीका०—बिल्वपञ्चकं बिल्वे । ‘बिल भेदने’ । ‘अशूषिलटिकणिखटि-
विशिभ्यः कन्’ (उ० १. १५७) बाहुलकः । बिल्वः ।

“मुनिप्रभेदे मालूरे शाण्डिल्यः पादपान्तरे”

इति तालव्यादौ रभसः । ‘नटे बिल्वे च शैलूष’ इति तालव्यादिमूर्धन्यान्ते
रभसः । ‘मल मल धारणे’ । णिच् । ‘खर्जिपिङ्गादिभ्य ऊरोलचौ’ (उ० ४.
९१) । मालूरः । श्रीप्रियं फलमस्येति श्रीफलः ॥

प्लक्षो जटी पर्कटी स्याद्

क्षीर०—प्लक्षो? क्षर)त्यधो गच्छति मूलैः । जटाः सन्त्यस्य जटी ।
अत एव पृच्यते पर्कटी । नान्तोऽयम् । इदन्तोऽप्यस्ति । यच्छाश्वतः —

“विज्ञेयः पर्कटिः प्लक्षः पुक्षः पिप्पलपादपः” ॥

टीका० — लक्षत्रयं पर्कट्याम् । प्रक्षरति लक्षः । ‘अन्येष्वपि —’ (३. २. १०१) इति डः । रलयोरेकत्वस्मरणम् । ‘गर्दभा(ण्ड ? ण्डे) जटील्लक्षौ’ इति रुद्र-कोशात् जटिरीदन्तापि । ‘पर्कट्यां लक्षजटिलौ’ इति गङ्गदेवे लान्तः ॥

न्यग्रोधो बहुपाद् वटः ॥ ३२ ॥

क्षीर० — न्यक् तिर्यग् रुणाद्धि मार्गं मूलैः, न्यग् रोहति वा न्यग्रोधः । न्यङ्कादित्वाद् धत्वम् । बहवः पादा मूलान्यस्य बहुपात् । ‘सङ्ख्यासुपूर्वस्य’ (५. ४. १४०) इत्यन्तलोपः । वटति वेष्टयति मूलैर्वटः । आह च —

“वटो रक्तफलः शृङ्गी न्यग्रोधः कन्दजो ध्रुवः ।
क्षीरी वैश्रवणावासो बहुपादो वनस्पतिः ॥”

टीका० — न्यग्रोधत्रयं वटे । न्यग् रोहतीति न्यग्रोधः । पचादिः । न्यङ्कादित्वाद् धत्वम् । बहवः पादा अवरोहा अस्येति बहुपात् । ‘सङ्ख्यासुपूर्वस्य’ (५. ४. १४०) इत्यन्तलोपः । ‘वट स्थैर्ये’ । वटः । पचादिः ॥

गालवः शाबरो रोध्रस्तिरीटस्तिल्वमार्जनौ ।

क्षीर० — आद्याः श्वेतरोध्रे । तिरीटाद्या रक्तरोध्रे । गालयति स्नायत्यक्षि गालवः । शाबरः शबरवृक्षः । रुणाद्धि व्रणं रोध्रः । रलयो-रैक्याद् लोध्रोऽपि । तिरयति रोगान् तिरीटः । तिलति स्निह्यत्यङ्गमनेन तिल्वः । मार्ष्टि उद्धर्तयत्यङ्गं मार्जनः । अत एवोत्सादनः । आह च —

“लोध्रो रोध्रः शाबरकाश्चिल्वकस्तिल्वकस्तरः ।
तिरीटः कालहीनश्च चिल्ली शबरपादपः ॥
द्वितीयः पट्टिका रोध्रो गालवः स्थूलवल्कलः ।
जीर्णबुध्रो बृहत्त्वक्कः पट्टी लाक्षाप्रसादनः ॥”

इन्दुश्च —

“रोध्रः कषायकृद् वज्रश्लिखको मधुपुष्पकः ।
 व्रणौषधं कालहीनो हिमपुष्पोऽक्षिभेषजम् ॥
 द्वितीयः पट्टिका रोध्रो बृहत्पत्रस्तिरीटकः ।
 उत्तालकस्तिखकश्च पट्टी लाक्षाप्रसादनः ॥”

टीका०— गालवषट्कं श्वेतलोध्रे । गालवाह्येः प्रभवतीति गालवः ।
 शेषेऽण् । सावरो ‘दन्त्यादिः । तथा च—

“सावराख्यापराधे च लोध्रे पापे च पठ्यते”

इति दन्त्यादावजयः । रुधेर्भद्रादिरन् । रस्य लत्वम् । लोध्रः । तरतेः ‘कृतृकृपिभ्यः
 कीटन्’ (उ० ४. १८६) । तिरीटः । ‘तिल खेहने’ । बाहुलकः कन् । तिल्वः ।
 मार्जयतीति मार्जनः । नन्द्यादिः ॥

आम्रश्चूतो रसालः

क्षीर०— अम्यते अभिलष्यते आम्रः । ‘अमितम्योर्दीर्घश्च’ (उ०
 २. १८) इति रक् । च्योतति रसं चूतः । चूष्यत इति श्रीभोजो निर-
 वोचत् । रसम् अलति रसालः ॥

टीका०— आम्रादित्रिकमात्रे । ‘अम रोगे’ । ‘अमितम्योर्दीर्घश्च’
 (उ० २. १८) इति रग्दीर्घत्वे आम्रः । रसम् आलातीति मूलविभुजादित्वात्
 कः । रसालः ॥

असौ सहकारोऽतिसौरभः ॥ ३३ ॥

क्षीर०— सह कारयति मेलयति स्त्रीपुंसौ सहकारः । सुरासख-
 त्वाद्वा । यदाह—

“आम्रश्चूतो रसालश्च सचेष्टो मदिरासखः ।
 कामाङ्गः सहकारश्च परपुष्टो मदोद्भवः ॥”

टीका० — अतिशयितसौरभास्त्रे सहकारः ॥

कुम्भोलूखलकं क्लीबे कौशिको गुल्गुलुः पुरः ।

क्षीर० — कुम्भोलूखलाकाराद् वृक्षकोशाद् निर्याति कुम्भोलूखलकम् । कोशे भवः कौशिकः । उलूकाख्यो नक्तञ्चरत्वात् । गुडति रक्षति वातरोगाद् गुल्गुलुः । पिपतिं पुरः । 'इगुपधज्ञा—' (३. १. १३५) इति कः । 'उदोष्ठ्यपूर्वस्य' (७. १. १०२) इत्युत् । आह च —

“गुल्गुलुः कालनियमो जटायुः कौशिकः पुरः ।

नक्तञ्चरः शिवो दुर्गो महिषाक्षः फलङ्कपः ॥”

टीका० — कुम्भपञ्चकं गुल्गुलौ ।

“कामुके वरनार्या च कुम्भः क्लीबं तु गुल्गुलौ”

इति रभसः ।

“कुम्भोलूखलकं गुल्गुलुः प्रावृषायणी कपिकच्छुः”

इति द्विपर्यायवर्गे महेन्द्रः पठति । तदैकमेव नाम । 'कैशिकाकाशकेशा' इति शभेदात् कैशिकस्तालव्यः ।

“तस्मात् पूज्याश्च मान्याश्च वृत्तपायसगुल्गुलैः”

इति मौद्गल्यायनः । अतोऽदन्तोऽपि गुल्गुलुः । पुरः अदन्तः पूर्वमुक्तः ॥

शेलुः श्लेष्मातकः शीत उद्दालो बहुवारकः ॥ ३४ ॥

क्षीर० — शिलति शिनोति रोगान् वा शेलुः । सेलुश्च । श्लेष्माणमतति शीतवीर्यत्वात् श्लेष्मातकः । अत एव शीतः । उद्दालयत्यङ्गमुद्दालः । स्पर्शेन स्फोटकारित्वात् । बहु वृणोति स्रोतांसि बहुवारकः । आहेन्दुः—

“सेलुः श्लेष्मातकः शीतो वसन्तकुसुमस्तथा ।

उद्दालकः कन्दरटः शेलुको भूतवृक्षकः ॥

पिच्छिलः शापितः शैलुस्तथा स द्विजकुत्सितः ।
लेखशाटो बहुवारकः”

इति ॥

टीका०— शैलपञ्चकं बहुवारे । ‘शैलु गतौ’ । तालव्यादि । ‘कृवा-
पाजिमिस्वादि—’ (उ० १. १) इत्यादिना बाहुलक उण् । शैलुः । शीत उक्तः ।
उद्दालयतीत्युद्दालः । पचादिः । बहून् देशान् वृणोतीति बहुवारः । ‘कर्मण्यण्’
(३. २. १) ॥

राजादनं प्रियालः स्यात् सन्नकदुर्धनुष्पटः ।

धीर०— राज्ञामदनं मृष्टत्वात् । प्रियति(?) सरसत्वात् प्रिया-
लः । ‘प्री गतौ’ । प्रियाल इत्येके । सन्नकः खरः द्रुः स्कन्धोऽस्य
सन्नकद्रुः । धनुष इव पटो विस्तारोऽस्य धनुष्पटः । धनुरुकारान्तोऽप्यस्ति
इति गौडो भ्रान्तः । यदाह—

“प्रियालः स्यात् खरस्कन्धश्चारो (बहुल)वलकलः ।

“सन्नकद्रुश्चापपटो लघनस्तापसप्रियः ॥”

अर्थे राजादनं, प्रियालः क्षीरिका च ॥

टीका० — राजादनचतुष्कं प्रियाले । पीयोः सौत्रात् ‘पीयुक्कणिभ्यां
कालन् ह्रस्वः सम्प्रसारणं च’ (उ० ३. ७६) । यथाक्रमम् । प्रियालः । धनुःपट
इत्येकं नाम । तथा च तन्नान्तरं—

“सन्नकद्रुश्चापपटो लघनस्तापसप्रियः”

इति ।

“पटः प्रियालवृक्षे ना सुचेले पुन्नपुंसकम्”

इति रभसेन नामद्वयमुक्तम् । तदा धनुरुदन्तः सान्तश्च । तथा च विश्वप्रकाशः—

“* धनुः प्रियालद्रुमराशिभेदयो. शरासने नापि धनुर्धर” (१)

इति । “पियालश्च प्रियालकः” इति माधवः ॥

गम्भारी सर्वतोभद्रा का(र्ष्म?श्म)री मधुपर्णिका ॥३५॥

श्रीपर्णी भद्रपर्णी च काश्मर्यश्चापि

क्षीर०— गमो विभर्ति सरत्वाद् गम्भारी । कृश्यति तनूकरोति का(र्ष्म?श्म)री का(र्ष्म?श्म)र्यश्च । मधूनि मृष्टानि पर्णान्यस्या मधुपर्णी । ‘पाककर्णपर्ण—’ (४. १. ६४) इति ङीष् । आह च —

“† काश्मर्यः काश्मरी हीरा कश्मरी मधुपर्ण्यापि ।

श्रीपर्णी सर्वतोभद्रा गम्भारी कृष्णवृन्तिका” ॥

टीका० — गम्भारीसप्तकं गम्भार्याम् । गम्भारीति । पिप्पल्यादित्वाद् ङीष् । मधु पर्णेऽस्या अस्तीति मधुपर्णी । ‘पाककर्णपर्ण—’ (४. १. ६४) इत्यादिना ङीष् । कश्मरी काश्मर्यश्च तालव्यशौ ॥

अथ द्वयोः ।

कर्कन्धुर्बदरी कोलिघोण्टा कुवलफेनिले ॥ ३६ ॥

सौवीरं बदरं कोलम्

क्षीर० — कर्कलोहिता अन्धुः कर्कन्धुः । शकन्ध्वादित्वात् पररूपम् । बदति बदरी । ‘बद स्थैर्ये’ । कोलिः । ‘कुल संस्त्याने’ । ‘कुड

बाल्ये' । अस्माद्वा । घुणति वृत्तत्वाद् भ्रमति घोण्टा । कौ भूमौ वलति
भ्रमति कुवलम् । फेनिलं कफवर्धनात् । सुवीरदेशे भवं सौवीरम् । तत्रा-
द्यास्त्रयो वृक्षार्था अन्ये फलार्थाः । घोण्टा तूभयस्पृक् । यदाह —

“बदरी स्निग्धपत्रा च राष्ट्रवृद्धिकरी तथा ।
फलं तस्याः स्मृतं कोलं कोकिलं फेनिलं कुहम् ॥
लोलं सूक्ष्मफलं तत्तु ज्ञेयं कर्कन्धु कन्दुकम् ।
स्वादुकन्दुः सिञ्चतिका कूर्चकोलफलं च तत् ॥”

धन्वन्तरिः सामान्येनाह —

“बदरं कोकिलं कोलं सौवीरं फेनिलं कुहम् ।
§ कर्कन्धुः कन्दुकः स्वादुकन्दुः सिञ्चतिका गुंडा ॥”

अर्थे कुवलं, नीलाब्जं बदरं च । कोलिफलत्वात् कोलिकमिति सभ्यः
पाठः । कोकिलमिति तु वैद्याः । चन्द्रोऽपि —

“बदरी गोपघोण्टा च घोण्टा मुण्डाथ कोलिका ।
स्निग्धच्छदा कोलफला राष्ट्रवृद्धिकरी तथा” ॥

टीका० — कर्कन्धूत्रय बदरीवृक्षे । ‘अन्दूहम्भूजम्बूकफेल्कर्कन्धूदिधिषूः’
(उ० १.९६) इत्यनेन कर्कपूर्वाद् धाजः कूप्रत्ययः (म^१) नुडौगमश्च निपातितः ।
‘बद स्थैर्ये’ । ‘ऋच्छेररन्’ (उ० ३.१३१) इति बाहुलकोऽरन्प्रत्ययः । ङीषि बदरी ।
‘कुल संस्त्याने’ । ‘इन्’ (उ० ४.११२) इतीन् । कोलिः । † कोलचतुष्क बदरी-
फले । कोलेः फलं विकारः कोलम् । ‘तस्य विकारः’ (४. ३. १३४) इत्यण् ।

१, २. ‘हत् ॥’ ड. छ. पाठः. ३. ‘मृ’ ख. पाठ ४. ‘दुड्ढाडको’ क पाठः. ५. ‘गा’ घ,
‘मा’ ड. छ. पाठ.

* ‘कोलक को’, § ‘कर्कन्धुक गुडफल बालेष्ट फलशैशिरः’ इति मुद्रितकोशापाठः ।
† ‘कोलषट्कम्’ इति स्यात् ।

‘पुष्पमूलेषु बहुलम्’ (वा० ४. ३. १६६) इति लुगभावः । संज्ञापूर्वकत्वान्न वृद्धिः । अरिष्टे फेनिल उक्तः ।

“स्रोतोञ्जने च सौवीर बदरे काञ्जिकेऽपि च”

इति दन्त्यादौ रभसः । “सौवीरं बदरं च (न)विति” तन्त्रान्तरम् ।

“सौवीरं बदरं कोलं बदरीणां फलं मतम्”

इति केचित् । बदरं घोण्टापीति । घोण्टाफलेऽपि बदरम् । अपिशब्दाद् बदरी-
फले च । घोण्टा च सुगालकोलिः । तदुक्तं —

“बदरीसदृशाकारो वृक्षः सूक्ष्मफलो भवेत् ।

अटव्यामेव सा घोण्टा गोपघोण्टेति सोच्यते” ॥

अथ स्यात् स्वादुकण्टकः ।

विकङ्कतः सुवावृक्षो ग्रन्थिलो व्याघ्रपादपि ॥ ३७ ॥

क्षीर० — विकङ्कते प्रसरति विकङ्कतः । कर्किर्गत्यर्थः । सुवा
चुक् । सा हि वैकङ्कती आम्राता । आह च —

“विकङ्कते^१ पृथुफलो ग्रन्थिलः स्वादुकण्टकः ।

‡ गोर्केण्टक. काकपादो व्याघ्रपादोऽथ *किङ्करी ॥”

टीका० — स्वादुकण्टकपञ्चकं वैहेञ्जीति ख्याते । सुवोपयुक्तो वृक्षः
सुवावृक्षः । दन्त्यादिः । ‘अन्येषामपि—’ (६. ३. १३७) इति दीर्घः । ग्रन्थि-
योगाद् ग्रन्थिलः । पिच्छादित्वादिलच् । व्याघ्रपादिति । ‘पादस्य लोपोऽहस्त्यादि-
भ्यः’ (५. ४. १३८) इत्यन्त्यलोपः ॥

१ ‘वृद्धफ’ क. पाठ. २ ‘घण्टा काकवेदो’ ख. पाठ. ३ ‘ल’ घ ड. पाठ.
४. ‘दील’ क. ख च. ज. झ पाठः.

ऐरावतो नागरङ्गः

क्षीर०— इरावत्या विद्युत इवायं रक्तत्वादैरावतः । नागस्य सि-
न्दूरस्येव रङ्गोऽस्य नागरङ्गः । न आगच्छति सहजो रङ्गोऽस्य वा ।
आह च—

“नारङ्गस्त्वक्सुगन्धश्च नागरङ्गो मुखप्रियः ।
स'चैराव'तकः प्रोक्तः सुरातक्राधिवासनः” ॥

नादेयी भूमिजम्बुका ।

क्षीर०— नादेयी नदीजाता । भूमौ जम्यते अद्यते जम्बूः । च-
त्वारो नागरङ्गार्था इति गौडः ॥

टीका०— ऐरावतचतुष्कं नागरङ्गे । भूजम्बूनामा च । अग्रतो
वक्ष्यति (?) ॥

तिन्दुकः स्फूर्जकः कालस्कन्धश्च शितिसारके ॥ ३८ ॥

क्षीर०— तिम्यति तिन्दुकः । शितिः कालः सारो मज्जास्य शिति-
सारः । आह च—

“तिन्दुको नीलसारश्च कालस्कन्धोऽधिमृत्सरः ।
स्फूर्जकः स्फूर्जः” इति ॥

टीका०— तिन्दुकचतुष्कं केन्दुवृक्षे । स्फूर्जक इति । कृष्णादिभ्यः
संज्ञायां वुन् (उ० ५. ३९) । शितिः कृष्णः सारोऽस्येति शितिसारः । ता-
लव्यादिः ॥

१. 'स' क च. ज. झ. पाठः २. 'सिमत्सरः।' ग घ. ड. पाठः. ३. 'दु' घ. ङ.
छ. पाठः.

“तिकः प्रोक्तो योगा नक्राधि”, ‡ ‘तिमुक्तक । स्फूर्जको रामणश्चैव स्फूर्जनं स्य-
न्दनाह्वय ॥’ इति धन्वन्तरिः ।

काकेन्दुः कुलकः काकतिन्दुकः काकपीलुके ।

क्षीर० — काकवर्णस्तिन्दुः काकेन्दुः काकभक्षो वा । कुत्सितै-
र्लक्ष्यते कुलकः । 'लक आस्वादने' । अर्थे कुलकः, काकतिन्दुकः पटोलो-
ऽपि । आह च —

“तिन्दुकोऽन्यो द्वितीयस्तु सन्धुकः काकतिन्दुकः ।

काकेन्दुकश्च विख्यातः कुपीलुः काकपीलुकः ॥”

मर्कटतिन्द्राख्यः ॥

टीका० — काकेन्दु (क^१) चतुष्क मर्कटकेन्दौ ॥

गोलिहो झाटलो घण्टा पाटलिमोक्षमुष्ककौ ॥ ३९ ॥

क्षीर० — गोभिलिख्यते गोलिहः । गोलिहोऽपि । झाटं सङ्घातं
लाति झाटलः । हन्यते घण्टा । पटं विस्तारं राति पाटलिः । मोक्षति सहते
मोक्षः । मुष्णाति रोगान् क्षारत्वान्मुष्ककः । आह च —

“मुष्कको मोक्षको ‡घण्टा मुखको मुञ्जकस्तथा ।

क्षारश्रेष्ठो † गोलिहश्च द्विविधः श्वेतः § मुष्ककः” ॥

टीका० — गोलिहपञ्चक झारलीति ख्यातायाम् । घण्टाकारा पाटलिः
घण्टापाटलिः । द्वयोः । 'मुष खण्डने' । 'सवृहशुषिमुषिभ्यः कित्' (उ० ३. ४१)
इति कः । मुष्कः । ततः स्वार्थे कः ॥

तिलकः क्षुरकः श्रीमान्

१. 'स्फूर्जकः' ख. घ पाठ. २. 'ल' क ड. च. पाठ.. ३. 'क' ग पाठ. ४.
'मूर्खको', ५. 'ण्ड', ६. 'कृष्णकः' ख, 'मुष्णकः' ग घ. ड. पाठः.

* द्वितीयतिन्दुकः काकतिन्दुर्मर्कटति, † 'मुष्टिर्मूषको', ‡ 'गोलकश्च', § 'कृष्ण-
कः' इति धन्वन्तरिः । ॥ 'सवृहशुषिमुषिभ्यः कक' इति मुद्रितोणादिपाठः ।

क्षीर० — तिलाभं पुष्पमस्य तिलकः । क्षुरति परुषत्वात् क्षुरकः ।
आह च —

“तिलकः * पुष्करः श्रीमान् †क्षुरकश्छन्नपुष्पकः” ॥

टीका० — तिलकत्रयं तिल इति ख्याते दीर्घपत्रे । अयं च वसन्ते
पुष्प्यति । व्रीहिभेदस्तु न वसन्ते । ‘तिल स्नेहने’ । ‘इगुपधज्ञाप्रतीकरः कः’ (३. १.
१३५) तिलकः । † श्रीमान् मत्वन्तः ॥

समौ पिचुलझावुकौ ।

क्षीर० — पिचुं तूलं लाति पिचुलः । ध्यायतेर्झावुकोऽपभ्रष्टः ॥

टीका० — पिचुलद्वयं झावुल इति ख्याते ॥

श्रीपर्णिका कुमुदिका कुम्भी कैडर्यकट्फलौ ॥ ४० ॥

क्षीर० — श्रीपर्णिका सुपर्णत्वात् । ‘पाककर्णपर्ण—’ (४.१.६४)
इति ङीष् । कुमुदप्रतिकृतिः कुमुदिका कौ मोदते वा । कुम्भी रसाधार-
त्वात् । कं रसम् ईदृष्टे स्तौति कैडर्यः । अविभावितप्रकृतिप्रत्ययार्थोऽयं
वा । कट्यावृणोति कषायत्वात् फलमस्य कट्फलः । आह च —

“कट्फलः सोमवल्कश्च श्रीपर्णी कुमुदा तथा ।

महाकुम्भी च कुम्भी च भद्रा भद्रवतीति च ॥”

अर्थे कैडर्यः, कट्फलो मदनफलश्च ॥

टीका० — श्रीपर्णिकापञ्चकं काफल इति ख्याते । कटुं फलमस्येति
कट्फलः । पृषोदरादिः । कुम्भी स्त्री । कैडर्येतिच्छेदः ॥

१. ‘ल’ । आह च— ध्या’ क. ग. घ ङ पाठः २ ‘इया’ ख. पाठः ३ ‘धौ’
ग. घ. ङ पाठः ४. ‘वु’ क. ख, ‘चुरी इ’ झ., ‘वु इ’ घ. पाठः. ५. ‘आधा’ ग. घ.
ङ. पाठः ६. ‘व करभी भ’ ख. पाठः. ७ ‘टुक फ’ घ. ङ. छ. पाठः.

क्रमुकः पट्टिकाख्यः स्यात् पट्टी लाक्षाप्रसादनः ।

क्षीर० — क्रामति क्रमुकः । पट्टोऽस्यास्तीति पट्टी पट्टिका । लोभ्रो-
ऽयम् । लाक्षां प्रसादयति । लोभ्रप्रस्तावे गतमेतत् ॥

टीका० — क्रमुक(पञ्चकं^१ चतुष्कं) पाटि आख्यलोभ्रे । क्रामतेः
'लषपत—' (३. २. १५. ४) इत्यादिना उक्तम् । क्रमुकः । पट्टी इत्याख्या अस्येति
पट्टिकाख्यः । पट्टी नान्तः । ड्यन्तोऽयमिति केचित् । अस्मिन् प्रक्षिप्ते लाक्षा
प्रसन्ना भवतीति लाक्षाप्रसादनः । दन्त्यवान् ॥

नूदस्तु यूपः क्रमुको ब्रह्मण्यो ब्रह्मदारु च ॥ ४१ ॥

तूलं च

क्षीर० — नूद्यते नूदः । यूपप्रकृतित्वाद् यूपः । ब्रह्मणि वैदिके
साधुब्रह्मण्यः । अत एव ब्रह्मदारु । तूल्यते तूलम् । तूलीति गौडः ।
'तूल निष्कर्षे' । आह च —

“तूलं नूदं च यूपं च क्रमुकं ब्रह्मकाष्ठकम् ।

ब्रह्मदारु * ब्रह्मनिष्ठं ब्रह्मण्यं ब्रह्मचारि च ॥”

टीका० — नूदषट्कमश्वत्थाकारे ब्रह्मदारुवृक्षे । नूदस्तकारादिरिति
केचित् । अश्वत्थो हि ब्राह्मणक्षत्रियवैश्यशूद्रभिदाभिन्नो भवति । तत्र ब्राह्मणरूपी
ब्रह्मप्रायत्वाद् ब्रह्मदारु इत्युच्यते । अनेनैवारणिः क्रियते । यूपोपयुक्तत्वाद्
यूपः । क्रमुक उक्तः । 'तूल निष्कर्षे' । इगुपधलक्षणः कः । तूलः ॥

नीपप्रियककदम्बास्तु हलिप्रिये ।

क्षीर० — नयति सुखं नीपः । प्रीणातीति प्रियकः । के दाम्य-

ति कदम्बः । हलिनः प्रियः सुराधिवासनात् । धाराकदम्बो राजक-
दम्बश्चासौ । धूलिकदम्बोऽन्यः । आह च—

*“पञ्चकुम्बः प्रावृषेण्यः कदम्बोर्यो हलिप्रियः ।

नीपो धूलिकदम्बोऽन्यः सुवासा वृत्तपुष्पकः ॥”

टीका०— नीपचतुष्कं हुम्फल इति ख्याते । नयतेः पप्रत्ययेन
नीपः । कदे. सौत्रात् †‘कदेर्णिद् वा’ (उ० ४. ८४) इत्यम्बैच् । कदम्बः । णित्प-
क्षे कादम्बैः । गोमन्ते गिरौ मेघोज्झितं जल कदम्बकोटरस्थं मद्यमजायत । तद्
बलभद्रेण पीतम् । अतोऽय हलिप्रियः ॥

वीरवृक्षोऽरुष्करोऽग्निमुखी भल्लातकस्त्रिषु ॥ ४२ ॥

क्षीर०— विशेषेणेरयति वीरः वीराणां वा वृक्षो दुस्पर्शत्वात् ।
अरुंषि स्फोटैर्त्रणान् करोत्यरुष्करः । ‘दिवाविभा—’ (३. २. २१)
इति टः । अग्निवद् सुखमस्या दाहकत्वाद् अग्निमुखी । भल्ल इवातति
वृणोति वा भल्लातकः । आह च—

“ भल्लातकः स्मृतो †रुक्षो दहनस्तपनोऽग्निः ।

अरुष्करो वीरतरुर्भल्ली § चाग्निमुखी धनुः” ॥

टीका०— वीरवृक्षचतुष्कं भल्लातके । अरुर्वणं करोतीत्यरुष्करः । वि-
भाकरवत् टः । ‘नित्यं समासेऽनुत्तरपदस्थस्य’ (८. ३. ४५) इति षत्वम् ।
दाहकत्वादग्निमुखी । ‘भल्लातः शोभकृत् तथा’ इत्यमरमाला । ततः स्वार्थे कः ॥

गर्दभाण्डे कन्दरालकपीतनसुपार्श्वकाः ।

१. ‘चापण. कदम्ब.’, २. ‘म्ब’ क ग. घ ड. पाठः. ३, ४ ५. ‘न्य’ क. ख.
च ज झ. पाठः.

* ‘वाराकदम्ब प्रावृष्य क’ इति धन्वन्तरि । † ‘कदेर्णिद् पक्षिण’ इति मुद्रितो-
णादिपठ । ‡ ‘ऽरुष्को द’, § ‘ल्लातोऽग्नि’ इति धन्वन्तरि ।

प्लक्षश्च

क्षीर०—गर्दभ इवाण्डमस्य गर्दभाण्डः । गर्दं सशब्दं भाण्डमस्येति युक्तम् । कन्दरालत्वात् । कं पीतयति कपीतनः, कर्षीस्तनोति वा । आह च —

“प्लक्षः कपीतनः शृङ्गी सुपार्श्वश्चाखदर्शनः ।
प्लवको गर्दभाण्डश्च कण्डलुवटप्लवः ॥”

टीका०—गर्दभाण्डपञ्चकं गान्धउण्ड इति ख्याते । गन्धपिप्पल इति केचित् । अयं च काण्डपत्रफलादिभिरश्वत्थेन समः । कपीतनप्लक्षावुक्तौ ॥

तिन्त्रिडी चिञ्चान्लिका

क्षीर०—तिम्यति तिन्त्रिडी । चिञ्चिमायतेऽम्बलत्वाद् मुखं यया सा चिञ्चा । (फलान्तः?) चुक्रिकाख्यः । आह च —

“अन्लिका चुक्रिका चुक्रा सान्बला शुक्ताथ शुक्तिका ।
अम्लिका *चाब्धिका चिञ्चा तिन्त्रिडीकश्च तिन्त्रिडा ॥”

टीका०—तिन्त्रिडीत्रयं तिन्त्रिलीति ख्यातायाम् । ‘तिमष्टिम आर्द्रभावे’ । ‘पर्परीकादयश्च’ (उ० ४. २०) इत्यनेन उणादौ ईकन्प्रत्ययेन तिन्त्रिडी निपातिता । पृषोदरादित्वात् ककारलोपः । तथा च —

“चिञ्चान्लिका तिन्त्रिडीकं लकुचो लिकुचो डहुः”

इत्यमरमालाप्रयोगदर्शनादव्युत्पन्ना तिन्त्रिडीति केचित् । अन्लरसयोगादन्लिका । ‘अत इनिठनौ’ (५. २. ११५) ।

“अन्लं धात्रीफलान्लीका मातुलुङ्गोऽन्लवेतसम्”

इति बाहटेन दीर्घमध्योऽप्युक्तः ॥

अथो पीतसालके ॥ ४३ ॥

सर्जकासनबन्धूकपुष्पप्रियकजीवकाः ।

क्षीर०— पीतवर्णः सालः । सृजति निर्यासं सर्जकः । अस्यत्य-
सनः । बन्धूकस्येव रक्तानि पुष्पाण्यस्य बन्धूकपुष्पः । काम्यत्वात् प्रि-
यकः । जीवयति जीवक इति निघण्टुः ।

“संज्ञायां बीजको ज्ञेयो बीजपूरस्तथासनः”

आहुश्च —

“जीवकस्त्वसनः काम्यः शौरिः कृष्णोऽलकप्रियः ।

तिष्यपुष्पः पीतसालः प्रियकः प्रियसालकः ॥

सुगन्धिनीलनिर्यासस्तथा बन्धूकपुष्पकः ।

स स्यात् प्रियकसालश्च प्रियासन्ध्यश्च नामतः ” ॥

टीका०— पीतसालषट्कमसनतरौ । ‘अर्ज सर्ज अर्जने’ । दन्त्यादिः ।
अच् । सर्जः ।

“प्रियविमानितमानवतीरुषां निरसनैरसनैरवृथार्थता” (स० ६. श्लो० ४७)

इति माघे दन्त्ययमकम् । ह्रस्वादिर्श्च । असनः ।

“विकसितकन्दलदशनैर्यो वमति दरीमुखैश्च क दलदशनैः”

इति वृन्दावनयमके तालव्योऽपि ।

“पीठेभस्कन्धयोः क्लीबमासनं ना तु जीवके”

इति दीर्घादौ रभसः । बन्धूकपुष्पमिव पुष्पमस्येति बन्धूकपुष्पः । (जीवयतीति)
जीवकः । (ण्वुल्) ॥

साले तु सर्जकादर्याश्वकर्णकाः सस्यसंवरः ॥ ४४ ॥

क्षीर० — स्यति सालः । कृश्यति कार्श्यः । अश्वकर्णाभपत्रः ।
सस्यं फलं संवृणोतीति सस्यसंवरः । आह च—

“सर्जकार्श्याश्वकर्णश्च कषायी दीर्घपत्रकः ।
सस्यसंवरणः शूरः सर्जकः साल उच्यते” ॥

टीका०— सालपञ्चकं साले । ‘सल गतौ’ । घञ् । सालः । दन्त्यसः ।

“सालकाननयोगेऽपि सालकाननवर्जिता”

इति भिक्षुप्रयोगः ।

“शालः सर्जतरौ मत्स्ये शाला स्कन्धलताकुटी”

इति धराणिः । अतस्तालव्यादिरपि । सर्जः असन उक्तः । कार्श्यो मूर्धन्यषः ।
‘प्रनिरन्तः —’ (८. ४. ५) इत्यादौ नियमसूत्रे कार्श्यग्रहणात् । सस्यं फलं
संवृणोतीति सस्यसंवरः । वृक्षादीनां फलं सस्यमित्यत्र सकार उक्तः ॥

नदीसर्जो वीरतरुरिन्द्रदुः ककुभोऽर्जुनः ।

क्षीर०— वीरतरुरर्जुननामसामान्यात् । ककुभः सन्त्यस्य दिग्ग्या-
पकत्वात् ककुभः । कं कुभ्रातीत्यहृद्या व्याख्या । अर्जुनः शौकल्यात् ।
इन्द्रप्रियत्वादित्येके । आहेन्दुः—

“ककुभस्त्वर्जुनः पार्थो नदीसर्जो धनञ्जयः ।

अश्रीफलश्चित्रयोगी वीरो वीरान्तकस्तथा ॥”

व्यर्थे इन्द्रदुः, कुटजोऽर्जुनो देवदारु च ॥

टीका० — नदीसर्जपञ्चकमर्जुने । ककुभो वीणाप्रसेवक उक्तः ॥

राजादनः फलाध्यक्षः क्षीरिकायाम्

क्षीर० — क्षीरिका क्षीरस्वादुत्वात् । आद्ये तु मृष्टत्वान्नामनी ।

आह च —

“क्षीरिकोक्ता च राजन्यः क्षीरी मृत्सूपको नृपः ।
राजादनो नृपस्कन्धः कपीष्टः प्रियदर्शनः” ॥

टीका० — राजादनत्रिकं क्षीरीवृक्षे । क्षीरयोगात् क्षीरिका । ‘अत
इनिठनौ’ (५. २. ११५) ॥

अथ द्वयोः ॥ ४५ ॥

इड्गुदी तापसतरुः

क्षीर० — इङ्गति इड्गुदः, तापसा अरण्ये यस्याः स्नेहमुपयुञ्जते ॥

टीका० — इड्गुदीद्वयं पुंतांजिआ इति ख्याते । हिङ्गुल्यामिति
केचित् । पुंसि इड्गुदः । तपस्विजनोपयुज्यमानफलतया तापसतरुः ॥

भूर्जे चर्मिमृदुत्वचौ ।

क्षीर० — भृणाति भूर्जः भूर्जते वा । आहुश्च —

“भूर्जे भुजो बहुवटो बहुत्वको मृदुच्छदः ॥”

टीका० — भूर्जत्रिकं भूर्जद्रुमे । चर्मीति । ‘व्रीह्यादिभ्यश्च’ (५. २.
११६) इतीनिः । मृदवस्त्वचोऽस्येति मृदुत्वक् ॥

पिच्छिला पूरणी मोचा स्थिरायुः शाल्मलिर्द्रयोः ॥ ४६ ॥

क्षीर० — पिच्छा अस्त्यस्याः पिच्छिला । पूरयति पूरणी ।
मुञ्चति रसं मोचा । स्थिरायुः कालसहत्वात् । शालते दैर्घ्यात्, शलति
वा शाल्मलिः । शल्मलिश्च । आह च —

“शल्मली रक्तपुष्पा च कुङ्कुटी स्थिरजीविका ।

पिच्छिला तूलिनी मोचा कर्जकारी च मोचनी” ॥

टीका० — पिच्छिलापञ्चकं शाल्मलौ । फेनिलवत् पिच्छिलः । टाप् । पिच्छिला । मोचं करोतीति मोचा । ‘तत् करोति—’ (वा० ३. १. २६) इति मुचेर्णिच् । पचाद्यच् । चिरजीवित्वात् चिरायुः । तथा च —

“षष्टिं वर्षसहस्राणि वने जीवति शाल्मलिः”

इति ।

“कदलं शाल्मलिन्यां च व्रणिकायां च दृश्यते”

इत्युत्पलिन्यामिन्नन्तोऽपि ॥

पिच्छा तु शल्मलीवेष्ठे

क्षीर० — पिच्छेव पिच्छा, आचामवदङ्गुलिपङ्गवात् । शल्मल्या वेष्ठो निर्यासः । आह च —

“शल्मलीवेष्ठकः पिच्छा निर्यासः स च शल्मलेः ।

मोचस्रावो मोचरसो मोचनिर्यासकस्तथा” ॥

टीका० — पिच्छाद्वयं सङ्गुलिआङ् इति ख्याते । पिच्छा स्त्री । शाल्मलीवेष्ठः शाल्मलीनिर्यासः । तथा च —

“कषायो निर्यासो निर्यूषो वेष्ठक तथा”

इति ॥

रोचनः कूटशल्मलिः ।

क्षीर० — रोचत इति रोचनः शल्मलिविशेषः । कूटेन कुत्सितत्वं द्योत्यते । दुर्गादौ हि परसैन्यदलनार्थं सा क्षिप्यते । आह च —

“कुशल्मलिः शाल्मलिको रोचनः कूटशल्मलिः” ॥

टीका० — रोचनेद्वयं कासिम्बैहु इति ख्याते । रोचनो ल्युडन्तः ॥

चिरिबिल्वो नक्तमालः करञ्जश्च करञ्जके ॥ ४७ ॥

क्षीर०— चिरिणं बिलति भिनत्ति चिरिविल्वः । नक्तं रात्रावा-
लति अस्माद् नक्तमालः, भूताश्रयत्वात् । रक्तमाल इत्येके । कं रञ्जयति
करञ्जः ॥

टीका०— चिरिविल्वचतुष्कं करञ्जतरौ । नक्तं रात्रिमल(ते ? ति) भूषय-
तीति नक्तमालः । कं वारि रञ्जयतीति करञ्जः । 'कर्मण्यण्' (३. २. १) । कर-
ज इति पृषोदरादित्वादनुनासिकलोपविकल्पः ॥

प्रकीर्णः पूतिकरजः पूतिकः कलिमारकः ।

क्षीर०— प्रकीर्यते प्रकीर्णः । पूतिको दुर्गन्धः । कलेमरकः ।
कलहहृत् । यदिन्दुः—

“करजश्च करञ्जोऽन्यः प्रकीर्णो गौर एव च ।

पूतिकरञ्जः सुमनास्तथा कलहनाशनः ॥”

अर्थे करजः, करञ्जो नखश्च ॥

टीका०— प्रकीर्यचतुष्कं लाट्टाकरञ्जे । पूतिकः अनीकादित्वाद्
दीर्घमध्यः । कलिं करोतीति कलिकारः । ततः स्वार्थे कः । कलिकारकः ॥

करञ्जभेदाः षड्ग्रन्थो मर्कट्यङ्गारवल्लरी ॥ ४८ ॥

क्षीर०— षड् ग्रन्थयः अस्य हस्तिवारणाख्यः । मन्दतीति
मर्कटी वल्लीकरञ्जः । अङ्गार इव वल्लर्योऽस्य अङ्गारवल्लरी । आह च—

“उदकीर्या तृतीयोऽन्यः षड्ग्रन्थो हस्तिवारणी ।

अङ्गारवल्लरी शदस्था काकघ्नी कैरतालिका ॥”

अर्थे मर्कटी, आत्मगुप्ता अपामार्गः वल्लीकरञ्जश्च ॥

टीका०—षड्ग्रन्थादयस्त्रयः प्रत्येकं करञ्जमेदाः पृथक् पृथक् षट्प (वी^२र्वा)
षड्ग्रन्थ इत्यर्थः । (मर्कटी?) वल्लरी(त्वा?व)द् मर्करी । अङ्गारवर्णा वल्लरी
अस्या इत्यङ्गारवल्लरी । द्वयं डचन्तम् ॥

रोही रोहितकः णीहशत्रु* डाडिमपुष्पकः ।

क्षीर० — रोहयतीति रोही । रोहितकः । रोहतीत्येके, छिन्न-
प्ररूढत्वात् ।

“रोहीतको रोचनकः णीहघ्नो रक्तपुष्पकः ।

रक्तको रोहितो रक्तरोही डाडिमपुष्पकः” ॥

टीका० — रोहिचतुष्कं मगधदेशप्रसिद्धे रोहडतरौ । रोही नान्तः ।
डाडिमवत् पुष्पमस्येति इवार्थे कः । डाडिमपुष्पकः ॥

गायत्री बालपत्रश्च खदिरो दन्तधावनः ॥ ४९ ॥

क्षीर० — गायतः त्रायतेऽवश्यं गायत्री । बालपत्रो युवपलाशः ।
‘बालपत्रः खदिरश्चे’ति व्यर्थेषु धन्वन्तरिपाठमदृष्ट्वा गायत्री बालतनय इति
बालपुत्रभ्रान्त्या ग्रन्थकृद् बालतनयमाह । सूक्ष्मपर्णो ह्ययम् । खदति
खदिरः । ‘खद स्थैर्ये’ । आह च —

“खदिरो रक्तचीरश्च गायत्री दन्तधावनः ।

कण्टकी बालपत्रश्च जिह्मशल्यः क्षितिक्षमः” ॥

टीका० — गायत्रीचतुष्कं खदिरे । ‘गायत्री खदिरे स्त्री स्यादिति
रभसः ।

१. ‘ठान्तरम’ ख. ग. घ. ङ. पाठः. २. ‘शी’ क ग. घ. ङ. पाठः. ३. ‘जरी वा’
क., ‘ज’ ग. घ. ङ. पाठः.

* डकारादिरेह पठ्यते । डकारादिस्तु डाडिमशब्द उपरिष्ठाद् व्युत्पाद्यते । पृषोदरादित्वाद्वा
डादिरय भवतु ।

“पारिजातजयानिम्बवह्निगायत्रिणां पृथक्”

इति तु वैद्यकम् । क्षुद्रपत्रत्वाद् बालपत्रः । बालतनय इति तु लिपिदोषात् । पूर्वपूर्वतन्त्रेषु बाल(प^१पु)त्रेति पाठदर्शनादुन्नीतमिति भिक्षुदेवः । बालः सूक्ष्मः तनयः पुष्पात्मकोऽस्येत्यर्थे । शिशिरवत् खदिरः ॥

अरिमेदो विट्खदिरे

क्षीर०—अरिर्दुस्सहो मेदः स्त्रावोऽस्यारिमेदः । विट्गन्धिः खदिरः पूतिखदिराख्यः । आह च—

“अरीमेदोऽरिमेदश्च गोधास्कन्धोऽरिमेदकः ।

अहिमेदोऽरिमरश्चारिमः प्रत्यरिमेदकः” ॥

टीका०—अरिमेदद्वयं स्वल्पखदिरविशेषे । विष्टावद् दुर्गन्धित्वाद् विट्खदिरः ॥

कदरः खदिरे सिते ।

सोमवल्कोऽपि

क्षीर०—कं दृणाति कफहरत्वात् कदरः । सोमवल्कोऽकण्टकि-त्वात् शुक्लत्वाद्वा । आह च—

“कदरः श्वेतसारोऽन्यः सोमवल्कः पथिद्रुमः ।”

§ व्यर्थे सोमवल्कः, कट्फलः करञ्जश्च ॥

टीका०—सिते सितसारे खदिरे कदरद्वयम् । कं जलं दृणातीति कदरः । पचादिः । शुक्लत्वात् सोमवद् वल्कमस्येति सोमवल्कः ॥

अथ व्याघ्रपुच्छगन्धर्वहस्तकौ ॥ ५० ॥

१. ‘इव वल्क’ च, ज., ‘वल्क’ क. ख. ड. छ. पाठः.

† ‘खदिरः’, § ‘व्यर्थे सोमवल्कः, श्वेतखदिरः कट्फलः विट्खदिरश्च’ इति धन्वन्तरिः ।

एरण्ड ऊरुपूकश्च रुचकश्चित्रकश्च सः ।

चञ्चुः पञ्चाङ्गुलामण्डवर्धमानव्यडम्बराः ॥ ५१ ॥

क्षीर०— व्याघ्रस्येव पुच्छोऽस्य व्याघ्रपुच्छः । गन्धर्वस्य मृगवि-
शेषस्य भूतविशेषस्येव वा हस्तोऽस्य गन्धर्वहस्तकः । पञ्चाङ्गुलः पञ्चपत्र-
त्वात् । एरयति वायुम् एरण्डः । ऊरु पुंनाति ऊरुपूकः । रोचते रुच-
कः । चञ्चति चञ्चुः । वञ्चुरित्येके । पञ्च अङ्गुलयोऽस्य पञ्चाङ्गु-
लः । आमण्डयत्यामण्डः । आदण्ड इत्येके । दीर्घदण्डत्वात् । व्यडम्बयतीति
व्यडम्बरः* । 'अड उद्यमे' । व्यडम्बक इत्येके । आह (च) —

“एरण्डस्तरुणः शुक्लश्चित्रो गन्धर्वहस्तकः ।

पञ्चाङ्गुलो वर्धमान आमण्डो दीर्घदण्डकः ॥

†नक्तोऽपरो हस्तिकर्णो व्याघ्रो व्याघ्रांतलो रुवुः ।

§ऊरुपूको हस्तिपर्णश्चञ्चुरुत्तानपत्रकः” ॥

टीका०— व्याघ्रपुच्छैकादशकमेरण्डे । उरु पूगमस्य । आद्यद्वयं ह्रस्वम् ।
तथा च वैद्यके—

“काथः स्यादुरुपूगतैलसहितः सामे सशूलेऽनिले”

इति । बुक इत्यप्यस्य नाम । तथा च वैद्यकरत्नमाला—

“आमण्डो वर्धमानः स्यादेरण्डो रुवुको बुकः”

इत्यादि । चित्र उक्तः । ततः कन् । चित्रकः ।

“चञ्चुरेरण्डके पुंसि पक्षित्रोऽध्यां स्त्रियां मता”

इति कोशान्तरम् । पत्रात्मके हस्ते पञ्च अङ्गुलयोऽस्येति पञ्चाङ्गुलः । 'मडि
भूषायाम्' । मण्डः । पचादिः ।

१. 'वै' ख., 'णै' ग. पाठः. २. 'पाति' ख. पाठः.

* 'व्यडम्बनः इति स्वामी' इति तु भानुजिदीक्षितः । † 'रक्तो', ‡ 'दलो', § 'रुवु
हस्तिकर्णो च चञ्चुकोता' इति धन्वन्तरिः ।

“आमलक्यामनो मण्ड एरण्डे सारपुच्छयोः”

इति रभसः । अमण्डो वा अकारप्रश्लेषात् । दीर्घोऽप्यामण्डः । तथा च —

“गन्धर्वहस्तके दण्ड आमण्डो व्याघ्रपुच्छकः”

इति तारपालः । वर्धमान इति ताच्छील्ये चानश् ॥

अल्पा शमी शमीरः स्यात्

क्षीर० — अल्पेऽर्थे ‘कुटीशमीशुण्डाभ्यो रः’ (५. ३. ८८) ॥

टीका० — क्षुद्रशम्यां शमीरः । ‘कुटीशमीशुण्डाभ्यो रः’ (५. ३. ८८) । स्वार्थिकेऽपि यत् पुल्लिङ्गता तत्र ‘लोकाश्रयत्वाद् लिङ्गस्य’ इति युक्तिः ॥

शमी सक्तुफला शिवा ।

क्षीर० — शमयति दोषान् शमी । तच्छीलत्वात् । सक्तव इव फलान्यस्याः । आह च —

“शमी *सक्तुफला तुङ्गकोशा भर्तृफला शिवा” ॥

टीका० — शमीत्रिकं शम्याम् । ‘शमु उपशमे’ । पचादिगौरादी ।

“न शमी न च पुत्रागा अस्मिन् संसारकानने”

इति श्लेषात् तालव्यादि । सक्तुफला दन्त्यादिः । शिवा उक्ता ॥

पिण्डीतको मरुवकः श्वसनः करहाटकः ॥ ५२ ॥

शल्यश्च मदने

क्षीर० — पिण्डीम् इतः पिण्डीतकः । म्रियन्तेऽनेन विषपुष्पत्वाद् मरुवकः । मरौ वाति वा । श्वसन्त्यनेन श्वसनः । करं हन्ति दुःस्पर्शत्वात् करहाटकः । करं हयति वा करहाटकः । शल्यमस्यास्तीति शल्यः । मदयति मदने । आह च —

१. ‘क रह’ क. घ. ड. पाठः

* ‘शङ्कुफला तुङ्गा केशहन्त्री शिवाफला’ इति धन्वन्तरिः ।

“मदनः शल्यको §राठः पिण्डी पिण्डीत^१कस्तथा ।

¶तस्करः करहाटश्च §श्वसनो विषपुष्पकः ॥”

अर्थे मरुवकः, जम्भीरो मदनश्च । शाश्वतश्चाह —

“पिण्डीतके पद्मगन्धे करहाटपदं विदुः” ॥

टीका०— पिण्डीतकषट्कं मणहूल इति ख्याते । श्वसनकरहाटा-
वुक्तौ । ‘शल श्वल आशुगमने’ । *‘सानसिधर्णासि—’ (उ० ४. १०९) इत्यादिना
यः । (शल्यः) । ‘शल्याख्या मदनतरा’विति तालव्ये अजयः ॥

शक्रपादपः पारिभद्रकः ।

भद्रदारु हुकिलिमः पीतदारु च दारु च ॥ ५३ ॥

पूतिकाष्ठं च सप्त स्युर्देवदारुणि

क्षीर० — परिनिष्ठाप्राप्तं भद्रमस्य पारिभद्रः । द्रौ स्कन्धे किलि-
मं निर्यासोऽस्य द्रुकिलिमः । पूतिरुग्रगन्धं काष्ठमस्य पूतिकाष्ठम् । सप्तग्र-
हणं हुकिलिमस्यैकत्वाय । आह च —

“देवदारु स्मृतं दारु सुराहं किलिमं च तत् ।

स्नेहविद्धं महादारु भद्रदर्विन्द्रदारु च ॥

देवकाष्ठं भद्रकाष्ठं पूतिकाष्ठं †च दारु च ।

सुरदर्विन्द्रवृक्षश्च तथैवामरदारु च ॥”

अर्थे पारिभद्रः, %कोलिः पारिजातो देवदारु च । तथा पीतदारु, दारुह-
रिद्रा देवदारु †पूतिकाष्ठम् । किलिमं चै (त)दिति पदैकदेशत्वाद्, भीमवत् ॥

१. ‘हड इ’ झ., ‘हे इ’ ज., ‘इह इ’ ड. च. छ. पाठः. २. ‘शिष्टप्रा’ क. ग. पाठः.
३. ‘चेति’ ख. पाठः.

§ ‘राठ’, † ‘कः फल. १’, ¶ ‘तगर’, § ‘छर्दनो’ इति धन्वन्तरिः । * ‘सान-
सिधर्णासि’ इति मुद्रितोष्णादिपाठः । † ‘सुदारु च’, % ‘निम्बः पा’, ‡ ‘सरलश्च १’
इति धन्वन्तरि ।

टीका० — शक्रपादपसप्तक देवदारुणि । भद्रदारु क्लीबे । 'सुराहं भद्र-
दारु चे'ति रत्नमाला । देवनाम दारु देवदारु । शाकपार्थिवादि । रूपमे-
दात् क्लीबम् । 'अमुं पुरः पश्यसि देवदारुम्' (स० २. श्लो० ३६) इति
रघुकारः । 'पुन्नपुंसकयोर्देवदारु' इति त्रिकाण्डशेषः ॥

अथ द्वयोः ।

पाटलिः पाटलामोघा काला स्थाली फलेरुहा ॥ ५४ ॥

कृष्णवृन्ता कुबेराक्षी

क्षीर० — पाटला ताम्रपुष्पत्वात् । अमोघा बहुफलत्वात् । काला
कालवृन्तत्वात् । स्थाली रसाधारकुम्भीत्वात् । काचस्थालीत्येके । फ-
ले रोहति । साङ्कुरफलत्वात् । कुबेराक्षी यक्षाक्षितुल्यपुष्पत्वात् ।
आह च —

“पाटलोक्ता तु कुम्भीका ताम्रपुष्प्यम्बुवासिनी ।

स्थाली वसन्तदूती स्यादमोघा कालवृन्तिका ॥

द्वितीया पाटला श्वेता निर्दिष्टा काष्ठपाटला ।

सा चैव *श्वेतकुम्भी स्यात् कुबेराक्षी फलेरुहा ॥”

‘पाटली कृष्णवृन्ते’ति निमिः । ‘पाटला पाटलिर्वा ने’ति माला ॥

टीका० — पाटलिसप्तकं पाटलायाम् । ‘अट पट गतौ’ । णिच् । ऋत-
न्यञ्ज्यादिसूत्रेण बहुलवचनादलिच् । पाटलिः । वृषादिकलचि पाटला । काच-
स्थालीतिच्छेदः । ‘मोघा स्त्री पाटलावृक्ष’ इति रुद्रः । फले रोहतीति फलेरुहा ।
इगुपधलक्षणः कः । ‘तत्पुरुषे कृति बहुलम्’ (६. ३. १४) इत्यलक् ॥

श्यामा तु महिलाह्वया ।

लता गोवन्दनी गुन्द्रा प्रियङ्गुः फलिनी फली ॥ ५५ ॥

विष्वक्सेना गन्धफली कारम्भा प्रियकश्च सः ।

क्षीर०— श्यामा गौरश्यामवर्णा । महिलाह्वया वनितापर्याया । श्यामत्वात् । गवि भूमौ (विद्य ? वन्द्य)ते गोवन्दनी । गुद्यते क्री(ड)ड्यते-
ऽनया गुन्द्रा । प्रीणाति प्रियङ्गुः । फलति विशीर्यते फली । विष्वक् सिनोति
सर्वतो बध्नाति विष्वक्सेना । ईषद् रम्भाकारा कारम्भा । आह च —

“प्रियङ्गुः प्रियवल्ली च फलिनी कुङ्कुटी प्रिया ।

वृन्ता गोवन्दनी श्यामा कारम्भा वर्णभेदिनी ॥”

इन्दुः ‘गौर्वन्दनी’ति भिनत्ति । यदाह —

“वन्दनी पुष्पशोभना ।

गन्धां प्रियङ्गुः कारम्भा लता गौर्वर्णभेदिनी ॥”

त्र्यर्थे गुन्द्रा, एरकः प्रियङ्गुः सैरी च । तथा प्रियकः, असनः प्रियङ्गुः कद-
म्बश्च । द्वर्थे गन्धफलिनी, प्रियङ्गुश्चम्पककलिका च ॥

टीका० — श्यामाद्वादशकं प्रियङ्गौ । श्याम उक्तः, ततश्चाप् । महिलाह्व-
येति । स्त्रिया यानि नामानि तान्यस्या अपीत्यर्थः । फलिन उक्तः, ततो गौरादि-
ङीष् । फलीति । अर्शआद्यचि ङीष् । गन्धप्रधानं फलमस्या इति गन्धफली । ‘पाक-
कर्ण—’(४. १. ६४) इत्यादिना ङीष् ॥

मण्डूकपर्णपत्रोर्णनटकद्वङ्गडुण्डुकाः ॥ ५६ ॥

स्योनाकशुकनासर्क्षदीर्घवृन्तकुटन्नटाः ।

शोनकश्चारलौ

१. ‘न्धः’ ग. घ. ड. पाठः २. ‘सारः प्रि’, ३. ‘सेचरी’ ख पाठः.

* ‘कङ्गुनी प्रिया । वृत्ता गो’, § ‘लता, प्रियङ्गुः सारिवा ज्योतिष्मती च’ इति
धन्वन्तरिः ।

क्षीर० — मण्डूका इव पर्णान्यस्य । पत्रेषूर्णास्य पत्रोर्णः । नटति वातेन नटः । कटून्यङ्गान्यस्य रौक्ष्यात् कटुङ्गः । ङुण्डुभिः शिम्बीभिः कायति ङुण्डुकः । स्योनां मुखं कायति स्योनाकः । शुकनासेव पुष्पाण्यस्य । ऋक्ष्णोति हिनस्ति ऋक्षः । अत एव भालूकः । दीर्घो वृन्तोऽस्य । कुटन् वक्रीभवन् नटत्यास्पन्दते कुटन्नटः । शवति शोनकः । गौडाः शोणकमाहुः । 'शोणं वर्णे' । लूय(त्यतेऽ)रमरलुः । आह च —

“स्योनाकः शुकनासश्च कटुङ्गोऽथ *कटम्बरः ।

मयूरः†जङ्घोऽरालूकः प्रियजीवः कुटन्नटः ।

सं प्रोक्तः पृथु‡शिम्बिश्च †ङुण्डुको दीर्घवृन्तकः ।

§भालूकः सल्लूकः फल्गुवृन्तको जम्बुको नटः” ॥

टीका० — मण्डूकर्णद्वादशकं शोणके । मण्डूकाकृतिपर्णत्वाद् मण्डूकर्णः । नटतीति नटः । (अति?) कटु तीक्ष्णम् अङ्गम् अस्येति कटुवङ्गः । 'श्यैङ् गतौ' । 'पिनाकादयश्च' (उ० ४. १९) इत्याकन् नुमागमः धात्वन्तस्य चोत्वम् । श्योनाकः ।

“भालूके शोणके ऋक्षो नक्षत्रे पुन्नपुंसकम्”

इत्यजयः । कुटन्नट इतिच्छेदः । 'शोण वर्णगत्योः' । 'बहुलमन्यत्रापि' (उ० २. २५) इति कन् । शोणकः । 'ऋ गतौ' । ¶'अतिशृभ्यामडुच्' । अरटुः । एवं ह्रस्वादिः टोपधश्च । कचिदरलु इति पाठः ॥

तिष्यफला त्वामलकी त्रिषु ॥ ५७ ॥

अमृता च वयःस्था च

१. 'उद्ध का' क. पाठः. २. 'खमकति', ३. 'आ (१) इयत्त्यरलु', ४. 'कुटन्दरः', ५. 'स', ६. 'ल' ख. पाठः.

* 'कटम्बरः', † 'जङ्घोऽरलूकः', ‡ 'शिम्बिश्च', § 'टिण्डुको', § 'भालूक. शोणको फल्गुवृन्ताको जम्बुको मत. ॥' इति धन्वन्तरिः । ¶ इदं मुद्रिताणादौ न दृश्यते ।

क्षीर० — तिष्यं मङ्गल्यं फलमस्याः तिष्यफला । नित्यमामलके लक्ष्मीरिति । आमलते गुणान् आमलकी आमला वा । अमृता वयःस्था च रसायनत्वात् । धात्री नानार्थे । आह च —

“वयःस्थामलकं †तिष्यं जातीफलरसं शिवम् ।
धात्रीफलं श्रीफलं च तच्चामृतफलं स्मृतम्” ॥

टीका० — तिष्यफलाचतुष्कमामलक्याम् । तिष्ययुक्ते काले फलं करोतीति तिष्यफला । ‘तत् करोति —’ (वा० ३. १. २६) इति णिच् । पचाद्यच् । टाप् । आमलकीति । ‘मल मल धारणे’ इत्यत आङ्पूर्वात् ‘क्वुन् शिल्पिसंज्ञयोरपूर्वस्यापि’ (उ० २. ३५) इति कुन् । गौरादिः । एवं धातुप्रदीप उक्तम् । पुंस्यामलकः । क्लीबे त्वामलकम् । वयो यौवनं तिष्ठति स्थिरीभवत्यनयेति वयःस्था । ‘घञर्थे कविधानम्’ (वा० ३. ३. ५८) इति कः ॥

त्रिलिङ्गस्तु विभीतकः ।

नाक्षस्तुषः कर्षफलो भूतवासः कलिद्रुमः ॥ ५८ ॥

क्षीर० — विभेत्यस्माद् विभीतकः । अक्ष्णोति व्याप्नोति अक्षः । ना पुमान् । तुष्यति, तुष इति निघण्टुषु न संवादी, तेषु तुमुलपाठात् । कर्षफलोऽक्षसामान्यात् । अक्षो विभीतके पलचतुर्भागे च वर्तते । भूतानां वासः । कलेराश्रयो द्रुमः । आह च —

“संवर्तको भूतवासः *कर्षो हायो †विभेदकः”

इन्दुश्च —

“अहार्यं बहुवीर्यं च तुमुलं च विभेदकम्” ॥

१. ‘च नरर’, २. ‘क्तक’ क. पाठः. ३. ‘की म’, ४ ‘न। ए’ घ. ड. छ. पाठः. ५. ‘षु सम्पादिते’ ग. पाठः.

टीका०— विभीतकचतुष्कं बहेडीति ख्यातायाम् । ‘अशेर्देवने’ (उ० ३. ६५) इति सः । अक्षः । ‘तुष तुष्टौ’ । इगुपधलक्षणः कः । तुषः । नल-
नृपतिमपहाय कलिर्विभीतकमाश्रितः इति कलिद्रुमः ॥

अभया त्वव्यथा पथ्या कायस्था पूतनामृता ।

हरीतकी हैमवती चेतकी श्रेयसी शिवा ॥ ५९ ॥

क्षीर०— नास्ति भयमस्यां अभया । न व्यथयत्यव्यथा । पथि
साधुः पथ्या । हितेत्यर्थः । काये तिष्ठति निष्फला न भवति कायस्था ।
वयःस्थेत्येके । पूतं करोति पूतना । विरेचनीत्वात् । पूतनेत्येके । हरति
रोगान् हरीतकी । चेतयत्यनया स्रोतः शुद्धेः चेतकी । आह च—

“हरीतक्यभया पथ्या प्रपथ्या पूतनामृता ।

जयाव्यथा हैमवती §कायस्था चेतकी तथा ॥”

व्यर्थे श्रेयसी, रास्त्रा हरीतकी हस्तिपिप्पली च । ‘शिवाव्यथा पूतने’ति
चन्द्रः ॥

टीका०— अभयैकादशकं हरीतक्याम् । उपयुज्यमानायामस्यां नास्ति
रोगभयमित्यभया । एवमव्यथापि । हरिणा इतो गतः हरीतः । ततः कन्डीषौ ।
हरीतकी । चेतकीति । चेतयतेर्बुन्डीषौ ॥

पीतदुः सरलः पूतिकाष्ठं च

क्षीर०—सरलः ऋजुत्वात् । आह च—

“सरलः पूतिकाष्ठं च *पीडा पीतदुर्च्छिद्रः” ॥

१ ‘बहेडी’ ड., ‘बेहडी’ छ. पाठः. २ ‘स्यां’, ३ ‘बी’ ड. पाठः. ४. ‘म.
श्रितः’ क पाठः.

+ ‘पूतना’, § ‘वयःस्था चेतकी शिवा ।’, * ‘चिडा पित्तद्रुसो मतः ।’ इति धन्व-
न्तरिः ।

टीका० — पीतद्रुत्रयं सरले । पीतद्रुरिति कर्मधारयः । सतेः †‘मङ्गलाद-
यश्च’ (उ० ५. ७१) इत्यलच् । सरलः । ‘सरलः सरले साहसरागमि’ति भाषा-
समावेशे भवभूतिः(१) ॥

अथ द्रुमोत्पले ।

कर्णिकारः परिव्याधः

क्षीर० — उत्पलानीव पुष्पाण्यस्य द्रुमोत्पलः । ‘सुरभिश्चायम् ।
अन्यो निर्गन्धः । कर्णिकामियति कर्णिकारः । द्वर्थे परिव्याधः, जलवेतसः
कर्णिकारश्च ॥

टीका० — द्रुमोत्पलत्रयं कलिआर इति ख्याते । परिव्याधो घञन्तः ॥

लकुचो लिकुचो डहुः ॥ ६० ॥

क्षीर० — लक्यते आस्वाद्यते लकुचः । फलं लिह्यते आस्वाद्यते
लिकुचः । डह्यते डहुः ॥

टीका० — लकुचत्रयं उहुआ इति ख्याते । ‘लघुचोऽपी’ति
रभसः ॥

पनसः कण्टकिफलः

क्षीर० — पन्यते स्तूयते पनसः । ‘पणस’ इति दुर्गः । लोकोक्त्या
कण्टकिफलः । महासर्गोऽपि ॥

टीका० — पनसद्वयं कण्टभोल इति ख्याते । ‘पण व्यवहारे’, ‘पन
च’ । §‘अत्यमिचमिरभिनभिलभिपतिपदिभ्योऽसच्’ (उ० ३. १७) पनसः ।
दन्यवान् । कण्टकयुक्तं फलमस्येति कण्टकिफलः । तथाच ‘लक्ष्मीवान् कण्ट-
किफलः’ इति लैटकोशे पुरुषोत्तमः ॥

१. ‘ते लि’ ख. पाठ २. ‘भा इ’ घ. ड. छ. पाठ., ३. ‘टलको’ च., ‘कोशे’
छ. पाठः

† ‘मद्नेरलच्’, § ‘अत्यविचमितमिरभिलभिनभितपितपिनपणिमहिभ्योऽसच्’ इति
सुब्रितोणादिपाठः ।

निचुलो हिज्जलोऽम्बुजः ।

क्षीर० — निचोत्यते अम्बुना निचुलः । हिमंजलस्यापभ्रंशो हिज्जलः जलवेतसविशेषत्वात् । निचुलो लज्जल इति केचित् ॥

टीका० — निचुलत्रयं हिज्जले । जलम् एतीति इज्जलः । एतेः क्प् । वृक् । राजदन्तादित्वाद् जलशब्दस्य परनिपातः । ‘निचुलेज्जलहिज्जला’ इति रभसः ॥

काकोदुम्बरिका फल्गुर्मलयूर्जघनेफला ॥ ६१ ॥

क्षीर० — काकप्रिया उदुम्बरी । फलति फल्गुः । मलं श्वित्रं यवति मलयूः । ‘यु जुगुप्सायाम्’ । जघने बुध्रे फलान्यस्या जघनेफला । आह च —

“काकोदुम्बरिका *फल्गुरराजी फल्गुवाटिका ।
फल्गुनः फलहारी च मलयूः श्वित्रभेषजम्” ॥

टीका० — काकोदुम्बरिकाचतुष्कं कोट्टाडम्बर इति ख्याते ।

“काकोदुम्बरिकायां स्त्री फल्गुस्त्रिषु निरर्थके ।”

‘फल निष्पत्तौ’ । ‘फलिपाटिनमिमनिजनां गुक्पटिनाकिधताश्च’ (उ० १. १८) इत्यनेन फल्गुर्निपातितः । मलं पुनातीति मलयूः । किबन्तः । जघनेफलेति । ‘अमूर्धमस्तकात् स्वाङ्गादकामे’ (६. ३. १२) इत्यलुक् ॥

अरिष्टः सर्वतोभद्रहिङ्गुनिर्यासमालकाः ।

पिचुमन्दश्च निम्बे

१. ‘त’ ख. ग. घ. ङ. पाठः.

* “फल्गू राजिफल्गु शिवाटिका ।

फल्गुनी फलसम्भारा मलयूश्चित्रभेषजा ॥”

इति ध्वन्तरि ।

क्षीर० — हिङ्गुगन्धिनिर्यासोऽस्य । माल्यते वेष्ट्यते काकैर्मालकः । शुक(का?मा)लकैकदेशश्चायम् । पिचुं मन्दयति पिचुमन्दः । *रोमशत्वात् । पिचुमै(न्द?र्द) इत्येके । यवनेष्टोऽपीति सौश्रुताः । शाश्वतोऽपि—

“हिङ्गुनिर्यासशब्दोऽयं निम्बे हिङ्गुरसेऽपि च ।”

चन्द्रनन्दनस्तु शुकमालकमाह ॥

टीका० — अरिष्टषट्कं निम्बे । हिङ्गुकारो निर्यासोऽस्येति हिङ्गुनिर्यासः । ‘मल मल्ल धारणे’ । प्वल् । मालकः । पिचुं कुष्ठं मृदातीति पिचुमर्दः । नयतेः ‘उल्वादयश्च’ (उ० ४. ९६) इत्यनेन बन् मुम् ह्रस्वश्च । निम्बः ॥

अथ पिच्छिलागुरुशिशपा ॥ ६२ ॥

क्षीर० — अगुरुतुल्यसारा शिशपा अगुरुशिशपा । यदाह—

“शिशपा तु महाश्यामा १ कृष्णसारः स्मृतोऽगुरुः ।”

अगुरुर्हि धूपद्रव्यं शिशपासारश्च । अर्थे पिच्छिला, शल्मलिः शिशपा च ॥

कपिला भस्मगर्भा साँ

क्षीर० — †रक्ताभा रक्तशिशपान्या कपिला भस्मगर्भा वसादनी ॥

टीका० — पिच्छिलापञ्चक शिशपायाम् । पिच्छिला उक्ता । अगुरु क्लीबम् । शिशपा द्वितालव्या । कपिल उक्तः । ततष्टाप् । भस्मगर्भा दन्त्यसा ॥

१. ‘सा’ ख ग, ‘कसाल’ घ. ड. पाठः. २. ‘न्द’ । अरो’ क. ग घ ड. पाठः.

३. ‘न’ ख पाठः. ४. ‘सा तदाह — रक्त’ ख पाठ ५. ‘भै’ क. ग. घ ड, ‘भौष्टव’ ख पाठः

* ‘रोमशः पिचुमन्दश्च’ (पृ० ५१ श्लो० ७५) इति यादवः । § ‘कृष्णसारा स्मृता गुरुः १’,

† ‘कुशिशपान्या कपिला भस्मगर्भा वसादनी’ इति धन्वन्तरिः ।

शिरीषस्तु कपीतनः ।

तण्डिरोऽपि

क्षीर० — शिरसि इष्यते शिरीषः । शीर्यते वा सौकुमार्यात् । तण्डयते तण्डिरः । भण्डीरोऽपि । आह च —

“शिरीषो मृदुपुष्पश्च †भण्डीरः शिखिनीफलः ।

कपीतनः शुक्रतरुः श्याम^१वल्कः शुक्रप्रियः ॥”

भण्डिल इत्येके ॥

टीका० — शिरीषत्रयं शिरीषे । ‘शृगृभ्यां ‡ कित्’ (उ० ४. २७) इति ईषन् । शिरीषः । तालव्यादिः मूर्धन्यान्तश्च । ‘भडि कल्याणे’ । ‘सलिकल्यनि—’ (उ० १. ५७) इत्यादिना इलच् । भण्डिलः ॥

अथ चाम्पेयश्चम्पको हेमपुष्पकः ॥ ६३ ॥

क्षीर० — चम्पादेशभवश्चाम्पेयः । चम्यतेऽद्यतेऽलिभिः चम्पकः । चैष्पकोऽपि । आह च —

“चम्पकः सुकुमारश्च सुरभिः शीतलश्च सः ।

चाम्पेयो हेमपुष्पश्च काञ्चनः षट्पदातिथिः” ॥

टीका० — चाम्पेयत्रयं चम्पके । हेमवर्णं पुष्पमस्येति हेमपुष्पकः ॥

एतस्य कलिका गन्धफली स्याद्

क्षीर० — गन्धः फलमस्या गन्धफली । प्रियङ्गुः चम्पक(नाक)-
लिका चेति द्वर्थे (गन्ध)फली ॥

१. २ ‘त’ ख पाठ. ३. ‘ण्डिल्ये’ क. ग घ, ङ. पाठ. ४. ‘लि’ ख. घ. ङ. छ. ज. झ पाठः. ५. ‘चाम्पको’ ख. पाठ ६. ‘लिनी च ॥’ क ग घ. ङ. पाठः.

† ‘भडिक’ शङ्खिनी, ‡ ‘वर्ण’ शु’ इति धन्वन्तरि । § ‘किञ्च’ इति मुद्रितोणादिपाठ ।

टीका० — चम्पककलिकायां गन्धफली ॥

अथ केसरे ।

वकुलः

क्षीर० — के सरति, केसराः सन्त्यस्य वा केसरः । उच्यते
वकुलः । आह —

“वकुलः *शीथुगन्धश्च मद्यगन्धो विशारदः ।

मधुगन्धो हेमपुष्पः शिम्बी केसरकस्तथा” ॥

टीका० — केसरद्वयं वकुले । किञ्चलके केसर उक्तः ॥

वञ्चुलोऽशोके

क्षीर० — अश्नुते अशोकः । शोकनाशकत्वाद् वा । यदाह —

“अशोकः शोकनाशश्च विचित्रः कर्णपूरकः” ।

अर्थे वञ्चुलः, वेतसः स्पन्दनः अशोकश्च ॥

टीका० — वञ्चुलद्वयमशोके । अशोकतले तपस्यन्ती गौरी पूर्णमनोर-
थत्वादशोका जातेत्यतस्तरुण्यशोकः ॥

समौ करकदाडिमौ ॥ ६४ ॥

क्षीर० — किरति कणान् करकः । दडंचते दौडिमः । आह —

“दौडिमो दालिमः सारकुट्टिमः फलषाडवः ।

स्वाद्वन्लो रक्तबीजश्च करकः शुक्वल्बुमः” ॥

टीका० — करकद्वयं दाडिमे । ‘दल विदारणे’ । भावे घञ् । दालः ।

१. ‘गूढपु’, २. ‘त्य’ ख. पाठ.. ३. ‘डा’ घ पाठः ४. ‘डा’ ग. क घ. पाठ

अनेन निर्वृत्त इति दाडिमः । 'भावप्रत्ययान्तादिमब् वक्तव्यः' (वा० ४. ४. २०) इति इमप् । डलयोरेकत्वस्मरणम् ।

“कान्ताङ्घ्रिदोहदोऽशोको दाडिमे फलषाडवः ।

दाडिम्बसारपिण्डीरस्वाद्वल्गुशुकवल्गुभाः ॥ ”

इति रभसः ॥

चाम्पेयः केसरो नागकेसरः काञ्चनाह्वयः ।

क्षीर० — नागप्रियाणि केसरवन्ति पुष्पाण्यस्य नागकेसरः ।

आह च —

“नागपुष्पो मतो नागः केसरो नागकेसरः ।

चाम्पेयो नागकिञ्जल्कः करकं हेम काञ्चनम्” ॥

टीका० — चाम्पेयचतुष्कं नागकेसरे । नागो हस्ती तन्नामा केसरो नागकेसरः । काञ्चनाह्वयः सुवर्णपर्यायनामकः ॥

जया जयन्ती तर्कारी नादेयी वैजयन्तिका ॥ ६५ ॥

श्रीपर्णमग्निमन्थः स्यात् कणिका गणिकारिका ।

जयः

क्षीर० — जयति जया । अन्त्यो जय इति पुंसि । तर्कमियति तर्कारी । वैजयन्ती केतुत्वात् । अग्निं मथ्नाति दीप्यमानत्वाद् अग्निमन्थः । अत एवारणिकणाः सन्त्यस्याः कणिका । समूहमियति गणिकारी । गणिं तर्कं करोति वा । स्वार्थे कः । व्यर्थे नादेयी, जलजम्बूः जलवेतसः तर्कारी च । लिङ्गसाङ्ग्येण जयेत्यर्थे जयन्तं श्रीपर्णमिति चापपाठेन श्रीवर्णमाहुः । तद् न, वनौषधिवर्गे तस्यानादृतत्वात् । यदिन्दुः —

“अग्निमन्थोऽग्निमथ्नास्तर्कार्यरणिको जयः ।

अरणिः कणिकश्चैव तपनो वैजयन्तिकः ॥ ”

चन्द्रनन्दनश्चाह —

“अग्निमन्थोऽग्निमथनस्तर्कारी वैजयन्तिकः ।
वह्निमन्थोऽरणिः केतुर्जयः पावकमन्थनः ॥
तर्कार्या वैजयन्ती च वह्निनिर्मथनी ज(या? यः) ।
अरणीका जयन्ती च जया च विजयावहा ” ॥

टीका० — जयापञ्चकं जयन्त्याम् । जयेति पचादिः । जयन्त उक्तः ।
डीषि जयन्ती । श्रीपर्णपञ्चकमग्निमन्थे । अग्नये मथ्यत इति अग्निमन्थः ।
कर्मणि घञ् । यतोऽस्मिन् घृप्यमाणे शीघ्रमग्निरुत्पद्यते ॥

अथ कुटजः शक्रो वत्सको गिरिमल्लिका ॥ ६६ ॥

क्षीर० — कुटिलो जायते कुटजः । शक्रः इन्द्रवृक्षः । वस्ते त्वचं
वत्सकः । आह च —

* “कूटजः कुटजः कौटी वत्सको गिरिमल्लिका ।
कलिङ्गो मल्लिकापुष्प इन्द्रवृक्षोऽथ वृक्षकः” ॥

टीका० — कुटजचतुष्कं कुटिर्ज इति ख्याते ॥

एतस्यैव कलिङ्गेन्द्रयवभद्रयवं फले ।

क्षीर० — कलिङ्गयति कलिङ्गम् । कलिङ्गदेशजं वा । अत एव कालिङ्गः
कालिङ्गी च । इन्द्रयवं कुटजफलम् । भद्रयवं कुटजबीजम् । यदाह —

† “फलानि तस्येन्द्रयवा बीजं भद्रयवास्तथा ” ॥

१. ‘दि । डी’ घ. छ. छ पाठ २ ‘पि’ घ ड छ. पाठः. ३ ‘टो ज,’ घ. पाठ .
४. ‘ले’ ग. ड. पाठ . ५. ‘का’ ख. पाठ ६ ‘च’ च. ज. पाठः.

* ‘कुटजः कौटजः कौटो वा’,

† “फलानि तस्येन्द्रयवाः शक्ताह्वा. स्यु कलिङ्गका ।
तथा वत्सकबीजानि प्रोक्ता भद्रयवास्तथा ॥ ”

टीका० — कुटजफले कलिङ्गत्रयम् ।

“पूतीकरजधूम्याटदेशभेदे पुमान् भवेत् ।

कुटजस्य फले क्लीबं कलिङ्गं स्त्री तु योषिति ॥”

इति रभसः । अपरेणापि रूपभेदेन क्लीबमुक्तम् । ‘कलिङ्गेन्द्रयवः पुमान्’ इति तु स्त्रीकाण्डेऽमरमाला ॥

कृष्णपाकफलाविग्रसुषेणाः करमर्दके ॥ ६७ ॥

क्षीर० — करिमुखाभः करेण मृद्यते करमर्दः । कराम्लोऽपि ॥

टीका० — कृष्णपाकफलचतुष्क करैन्द इति ख्याते । कृष्णपाकं फलमस्येति ।

“कृष्णपाकफलः कृष्णफलपाकोऽवनालकः ।

कृष्णपाकः पाककृष्णः फलकृष्णो वरालकः ॥

पाककृष्णफलः पाकफलकृष्णः कराम्बुकः ।

फलपाकः पाकफलः पोलः कृष्णफलोऽवशः ॥”

इति शब्दार्णवः । अविग्रो ह्रस्वादिः । सुष्ठु सिनोतीति सुषेणः । ‘एति संज्ञाया-
मगात्’ (८. ३. ९९) इत्येकारपरस्य सकारस्य षत्वम् ॥

कालस्कन्धस्तमालः स्यात् तापिञ्छोऽपि

क्षीर० — प्राहुः —

“कालस्कन्धस्तिन्दुकः श्यामखदिरस्तमालश्च ।”

ताम्यतीति तमालः । तापिनं छादयतीति तापिञ्छः ॥

टीका० — कालस्कन्धत्रयं तमाले । ‘तमु काङ्क्षायाम्’ । त*मिविडि-
मृणि — (उ० १. १२३) इत्यादिना कालन् । तमालः ॥

१. ‘ति’ क. ख. झ. पाठः. २. ‘पि’ ग. घ. ङ., ‘लि’ ख. पाठः. ३. ‘रमन्द’ घ. ङ. च. छ. झ. पाठः. ४. ‘ति प’ क. ख. झ. पाठः.

* ‘मिविशिबि’ इति मुद्रितोणादिपाठः ।

अथ सिन्दुकः ।

सिन्दुवारेन्द्रसुरसौ निर्गुण्डीन्द्राणिकेत्यपि ॥ ६८ ॥

क्षीर० — स्यन्दते सिन्दुकः । स्यन्दं वृणोति सिन्दुवारः । इन्द्रस्य सुरसः, दिव्य इत्यर्थः । अत एवेन्द्राणी । निष्क्रान्ता गुण्डाद् वेष्टनाद् निर्गुण्डी । आह च —

“सिन्दुवारः श्वेतपुष्पः सिन्दुकः सिन्दुवारकः ।

नीलपुष्पः शीतसहो निर्गुण्डी तिलसन्धिकः” ॥

टीका० — सिन्दुवारपञ्चकं निमुन्दार इति ख्याते । इन्द्राणिकेति स्वार्थे कन् ॥

वेणी गरागरी देवताडो जीमूत इत्यपि ।

क्षीर० — वेणीव वेणी । गरमागिरति गरागरी । मूषिकविषघ्नी-त्वात् । ताडयति कर्णं ताडैः मुख्यत्वाद् देवताडो राजताडवत् । जीमूतो ह्लादकत्वात् । आह च —

“जीमूतको देवताडो वृत्तकोशो गरागरी ।

प्रोक्ताखुविषहा वेणी देव*ताडी च ताडकः” ॥

टीका० — वेणीपञ्चक शिरीषपत्राकारपत्रे देवता इति ख्याते ।

“देवताडे खरा तीक्ष्णे त्रिषु स्याद् गर्दभे पुमान्”

इति रभसः । केचित् खरागरीत्येकं नाम वर्णयन्ति । जीमूत उक्तः ॥

श्रीहस्तिनी तु भूरुण्डी

क्षीर० — भुवि रोहति भूरुण्डी हस्तिकर्णपत्रः शाकविशेषः । इतो धर्तूरान्तानि पुष्पाणि ॥

१. 'रितः' । २. 'नी' ख. पाठः. ३. 'डी' क. पाठ. ४. 'व इ' ज., 'वन इ' च., 'वत इ' क. ख. झ. पाठः.

*'दाली च ताडक' इति धन्वन्तरिः ।

टीका० — श्रीहस्तिनीद्वयं बकुलसंस्थानलोहितपुष्पे माषक्षेत्रादिजे सि-
रिहण्डीति ख्याते । भूरुण्डी दीर्घादिः ॥

तृणशूल्यं तु मल्लिका ॥ ६९ ॥

भूपदी शीतभीरुश्च

क्षीर० — तृणशूले गुल्मे साधु तृणशूल्यम् । मल्यते मूर्ध्नि मल्लिका ।
श्रुवि पदमस्या भूपदी । शीतभीरुर्ग्रैष्मिकत्वात् । आह च —

“मल्लिका शीतभीरुश्च मदयन्ती प्रमोदिनी ।

मदनीया गवाक्षी च भूपद्यष्टापदी तथा” ॥

टीका० — तृणशूल्यादिचतुष्कं मल्लिकायाम् । सर्वैर्धार्यत इति मल्लिका ।
‘मल मल्ल धारणे’ । क्वुन् ॥

सैवास्फोतां वनोद्भवा ।

क्षीर० — आस्फोटत्यास्फोता । गिरिमल्लिकां ॥

टीका० — वनोद्भूतायां मल्लिकायामास्फोता ।

“आस्फोता विष्णुकान्तायां वनमल्लयर्कपर्णयोः”

इति दीर्घादौ रभसः ॥

शेफालिका तु सुवहा निर्गुण्डी नीलिका च सा ॥ ७० ॥

क्षीर० — शेरते शेफाः अलयः अस्यां शेफालिका । सुष्ठु वहत्या-
मोदं सुवहा । नीलवर्णा । आह च —

“शेफालिका तु निर्गुण्डी यमको नीलमञ्जरी ।”

१ ‘हि’ ड. छ पाठ २ ‘था सोऽपि विचिक्रिल । सै’ ख. घ ड. पाठः. ३. ‘ल्या
च’ घ. ड. छ. ‘न्याच’ क. ख. ग पाठः. ४. ‘टा’, ५. ‘स्फु’, ६. ‘टा’ ख. पाठः.
७. ‘का च ।’ क. पाठः.

त्र्यर्थे सुवहा, रास्ता शेफालिका गन्धनाकुली च ॥

टीका० — शेफालिकाचतुष्क कृष्णवर्णपुष्पायां शेफालिकायाम् ।
शेतेः बाहुलकः फालन् । ततो गौरादिङीष् । कनादिः । शेफालिका ॥

सितासौ श्वेतसुरसा भूतवेशी

क्षीर० — भूतानि विशत्याह्लादयति भूतवेशी ॥

टीका० — श्वेतसुरसादिद्वयं श्वेतपुष्पायां शेफालिकायाम् ॥

अथ मागधी ।

गणिका यूथिकाम्बष्टा

क्षीर० — मगधदेशे भवा मागधी । गणिका चित्ताकर्षणात् । यूथो
जालकमस्त्यस्या यूथिका । अम्बे शब्दे तिष्ठत्यम्बष्टा । आह च—

“यूथिका ‘चालिपुष्पा च पुण्यगन्धा गुणोज्ज्वला ।

गणिका चारुमोटा च शिखण्डी च” ॥

टीका० — मागधीचतुष्कं यूथिकायाम् । प्रायो मगधे भवतीति मागधी ।
यूथिकेति । ‘यूथादयः’ इति यौतेः थग्दीर्घत्वे । ततो गौरादिङीषादिः । अम्ब-
ष्ठेति । ‘अम्बाम्बगोभूमि—’ (८. ३. ९७) इत्यादिना षत्वम् ॥

सा पीता हेमपुष्पिका ॥ ७१ ॥

क्षीर० — आह च—

“सुवर्णयूथी हरिणी पीतिका पीतयूथिका ।”

त्र्यर्थे हेमपुष्पी, बिम्बी दुःस्पर्शा हेमयूथिका च ॥

१. ‘तोऽस्त्य’ क. ग. घ. ङ. पाठः. २ ‘मागधिका’ घ. ङ. छ. पाठः. ३ ‘शि’
क. ग. घ. ङ. पाठः.

टीका०—यूथिकैव पीता हेमपुष्पिका ॥

अतिमुक्तः पुण्ड्रकः स्याद् वासन्ती माधवी लता ।

क्षीर० — अतिक्रान्तो मुक्तान् विरक्तान् अतिमुक्तः । पुण्ड्रदेशे भवः पुण्ड्रकः । मण्डकोऽयं निघण्टुषु । मधौ वसन्ते भवा माधवी । आह च —

“अतिमुक्तो माधवी च सुवसन्तधराश्रयः ।

अधियुक्तः कामुकश्च मण्डको भ्रमरोत्सवः” ॥

टीका० — अतिमुक्तपञ्चकम् अद्भुतं इति ख्याते । ‘मडि भूषायाम्’ । ‘पुडि चे’त्येके । ‘स्फायितञ्चिवञ्चि —’ (उ० २. १३) इत्यादिनां बाहुलको रक् । पुण्ड्रकः । वसन्ते पुष्प्यति वासन्ती । ‘कालात् साधुपुष्प्यत्पच्यमानेषु’ (४. ३. ४३) इत्यण् । एवं मधौ चैत्रे माधवे वैशाखे वा पुष्प्यतीति माधवी । लता उक्ता । नार्मे च पृथगेव । अत एवातिमुक्तकच्छन्नो मण्डपो लतामण्डप इति प्रसिद्धिः ॥

सुमना मालती जातिः

क्षीर० — सुण्डु मन्यते सुमनाः, मनोज्ञत्वात् । मालयत्यामोदैर्मालती । जायते जातिः । आह च —

“जातिर्मनोज्ञा सुमना राजपुत्री प्रियंवदा ।

मालती हृद्यगन्धा च पौरिका कोलभाविनी” ॥

१. ‘वासन्ती धराकाश्रयः’ ख. घ. ड पाठः. २. ‘दक इ’ ज पाठ. ३. ‘नार’, ४. ‘म पू’ घ. ड. छ. पाठः. ५. ‘तेऽनया जा’ ग. झ. पाठः. ६. ‘धौतिका’ ख. ग. घ. ज. पाठः.

* “अतिमुक्तः कामुकश्च मण्डनो भ्रमरोत्सवः ।

अविमुक्तो माधवी च सुवसन्तः पराश्रयः ॥”

इति अन्तर्गतः ।

टीका० — सुमनास्त्रयं जात्याम् । सुमनाः सान्ता स्त्रीलिङ्गा च ॥

सप्तला नवमालिका ॥ ७२ ॥

क्षीर० — सप्त मनोबुद्धयन्तानीन्द्रियाणि लाति सप्तला, सप्तदलेति वा । नवा स्तुत्या मालास्याः नवमालिका ॥

टीका० — सप्तलाद्वयं नेवालीति ख्यातायाम् ॥

माध्यं कुन्दं

क्षीर० — माघे मासि भवं माध्यम् । कुं द्यति कुन्दम् । 'कुन्द' इति माला ॥

टीका० — माध्यद्वयं कुन्दे । माघे भवो माध्यः । दिगादियत् । 'कु शब्दे' । 'अब्दादयश्च' (उ० ४. ९९) इति दन्नुमागमगुणाभावाः । कुन्दः । 'कुन्दो माध्यः प्रकीर्तित' इति पुंस्काण्डे अमरमाला । 'कुन्दं वा ना स्मृतम्' इति तु व्याडिः ॥

रक्तकस्तु बन्धूको बन्धुजीवकः ।

क्षीर० — बध्नाति चित्तं बन्धूकः । बन्धुजीवकः ॥

टीका० — रक्तकत्रयं बाम्बुलीति ख्याते । रक्तपुष्पतया रक्तकः । 'बन्ध बन्धने' । 'उल्लादयश्च' (उ० ४. ४१) इत्यूकन् । बन्धूकः । कचिद् बन्धुल इति पाठः । तथा च — 'खर्जपिञ्जादिभ्य ऊरोलचौ' (उ० ४. ९१) ॥

सहा कुमारी तरणिः

क्षीर० — सहते परिमलं सहा । कुं भूमिष्ठान् मारयति कुमारी । कुत्सितो मारोऽस्यामिति वा कुमारी । (जनान् नयति वा । कुमारयन्त्यस्यां कुमारी ?) । तरन्त्यनया दुःखं तरणिः । आह च —

“कुप्यर्कस्तरणिर्वल्ली कुमार्यलिकुलप्रिया”

ज्यथे सहा, मुद्रपणा वचा तराणश्च ॥

टीका० — सहात्रयं कुमार्याम् । सहा दन्त्यसा ।

“द्युमणौ तरणिः पुंसि कुमारीनौकयोः स्त्रियाम्” ॥

अम्लानस्तु महासहा ॥ ७३ ॥

क्षीर० — कुरण्डो हि म्लानिं न गच्छत्यम्लानः । वात्स्यायनोऽत एव कूर्चकस्थाने कुरण्डकमालश्चेत्याह । महती विमर्दसहा महासहा । यद् माला — ‘अम्लानस्तु कुरण्डकः’ ॥

टीका० — अम्लानद्वयम् आमिराल इति ख्याते । न म्लान पुष्प-
सस्येत्यम्लानः । महासहेतिच्छेदः ॥

तत्र शोणे कुरवकस्तत्र पीते कुरण्टकः ।

क्षीर० — तत्र अम्लाने । कौ रूयते (इ)त्यर्थे कुरवकः । कौ रूयते
कुरण्टकः । कैरञ्जकोऽपि । आह च —

“अम्बितानोऽपरिम्लानस्तथैवाभ्रातकः स्मृतः ।

रक्तपुष्पः कुरवकः पीतपुष्पः कुरण्टकः ॥ ”

किङ्किरातोऽसौ ॥

टीका० — लोहितपुष्पे अम्लाने कुरवकः । कुरवकरेफो न निरुकारः ।
कथं ‘कुरवकारवका रणतां दधुः’ इति रघुः । कुरवकस्तिलक इति ख्याते
पुष्पवृक्षभेदे निरुकारः । एतत्पुष्पविषयमेव यमकमिदम् । तथा च रत्नमाला —

“कुरवकः शुक्लपुष्पस्तिलकः कुलकोऽपि च ” ५

इति । तस्मिन्नेवाम्लाने पीतपुष्पे कुरण्टकः ॥

नीला झिण्टी द्वयोर्बाणा दासी चार्तगलश्च सा ॥ ७४ ॥

क्षीर०—नीलपुष्पा । झिण्टी शुष्का (झि? ञृ)णाति । बाणा द्विलिङ्गः ।
'बण शब्दे' । दस्यति क्षीयते दासी । आर्तः क्षीणः गलः इत्यार्तगलः ॥

टीका० — बाणात्रयं कृष्णझिण्टिकायाम् । दासी दन्त्यसा । अर्त-
गलो ह्रस्वादिः ॥

सैरेयकस्तु झिण्टी स्यात् तस्मिन् कुरवकोऽरूणे ।

क्षीर० — सैरेयभवा सैरेयाख्या झिण्टी । अरुणपुष्पा चेत् कुर-
वकोऽसौ ॥

टीका० — सैरीयकद्वय सामान्यझिण्टिकायाम् । लोहितझिण्ट्या कुरु-
वकः ।

“शोणाम्लानः कुरवकोऽरूणा पीता च झिण्टिका”
इति रुद्रः ॥

पीता कुरण्टको झिण्टी तस्मिन् सहचरी द्वयोः ॥ ७५ ॥

क्षीर० — सहचराख्या झिण्टी पीतपुष्पा । झिण्टी पीतपुष्पा चेत्
कुरवकोऽसौ । आह च—

“सैरेयकः सहचरः सैरेयश्च महाचरः ।
पीतो रक्तोऽथ नीलश्च कुसुमैस्तं विभावयेत् ॥
पीतः कुरण्टको ज्ञेयो रक्तः कुरवकः स्मृतः ।
नीलश्चार्तगलो दासी बाण ओदनपाक्यपि ” ॥

टीका० — पीतझिण्ट्यां कुरण्टकद्वयम् ॥

* भद्रपुष्पं जपा

१. 'ण्टी ज्ञायतीति' क. घ ङ पाठ. २ 'ज्ञ याति' ग. पाठ ३ 'द कु' क
ग. घ पाठः. ४. 'रु' क. ख. पाठ.

* 'ओदपुष्प जपा' इत्येव पाठ भातुजिदीक्षितोऽप्युपास्ते ।

क्षीर० — भद्रदेशे भवं पुष्पम् । जपतीव जपा ॥

टीका० — औद्धुपुष्पद्वयम् ओद्धे । जुः सौत्रः । अचूटापौ । जवा
चवर्गादिः । 'जवायां तु जपा स्त्रियामि'ति धर्मः । काश्मीरवल्लभदेवरचितसुभाषि-
तावल्ल्यामपि पकारान्तश्लेषः । तथा च —

“मदनमवलोक्य निष्फलमनित्यतामपि बन्धुजीवानाम् ।

वनमुपगम्य भ्रमरः सम्प्रति जातो जपासक्तः ॥ ”

इति ॥

वज्रपुष्पं पुष्पं तिलस्य यत् ।

क्षीर० — वज्रमिव विदारकं वज्रपुष्पम् ॥

टीका० — वज्रपुष्पं तिलपुष्पे । 'तिलपुष्पे वज्रमस्त्री' । अतो वज्रनाम
पुष्पं वज्रपुष्पम् ॥

प्रतिहासशतप्रासचण्डातहयमारकाः ॥ ७६ ॥

करवीरे

क्षीर० — प्रतीपोऽश्वघ्नत्वाद् हासौ विकासोऽस्य प्रतिहासकः ।
शतं बहूनि प्रासाः कुन्ता इव पुष्पाण्यस्य शतप्रासः । श्वेतश्चासौ । चण्ड-
मतति तीक्ष्णत्वात् चण्डातः । रक्तोऽसौ । (करवीर इव ?) मारकत्वात्
कराः कान्तारा(?)वीरा अत्रेति । आह च —

“शतकुन्तः श्वेतपुष्पः प्रतीहासोऽश्वमारकः ।

द्वितीयो रक्तपुष्पश्च चण्डातो लगुडस्तथा ॥

चण्डातको गुल्मकश्च प्रचण्डः करवीरकः” ॥

टीका० — प्रतिहासपञ्चकं करवीरे । 'उपसर्गस्य घञि —'(६. ३.
१२२) इति दीर्घत्वे प्रतीहासोऽपि ॥

करीरे तु ऋकरग्रन्थिलाबुभौ ।

क्षीर० — करिणमीरयति कण्टकैः करीरो मरुवृक्षः । क्रेति करोति
ऋकरः । तीक्ष्णत्वात् । आह च —

“करीरं गूढपत्रं च शार्कपत्रं मृदुफलम् ।

ग्रन्थिलं तीक्ष्णसारं च ऋकरं तीक्ष्णकण्टकम्” ॥

टीका० — मरुदेशजे उष्ट्रभक्ष्ये करीरत्रयम् । ‘कृ विक्षेपे’ । ‘कृशू-
शौटिभ्य ईरन्’ (उ० ४. ३०) । करीरः । सिध्मादिलचि ग्रन्थिलः ॥

उन्मत्तः कितवो धूर्तो धत्तूरः कनकाह्वयः ॥ ७७ ॥

मातुलो मदनश्च

क्षीर० — उन्मत्त उन्मादकरत्वात् । धूर्वति हिनस्ति धूर्तः । अत
एव कितवः । ध्वयति धत्तूरः । धात्तूरमिति प्राच्याः । काञ्चनाह्वयः
भुक्तेऽस्मिन् हेमवर्णपृथ्वीदर्शनात् । आह चेन्दुः — ‘स ज्ञेयो हेमना-
मभिः’ । नास्ति तुलांऽस्येति मातुलः । मा प्रतिषेधे । मदयति मदनः ।
आह च —

“धत्तूरकः स्मृतो धूर्तो देविता कितवः शठः ।

उन्मत्तको मदनकः सुनीलः कनकस्तथा” ॥

टीका० — उन्मत्तसप्तक धूस्तूरे । उन्मत्त इति । ‘तत् करोति —’ (वा०
३. १. २६) इति णिच् । पचाद्यच् ।

१ ‘रु’ ख. ग घ ङ पाठ २. ‘गृ’ घ. ङ च. छ ज पाठ ३ ‘कौ’ क
पाठ. ४ ‘धरय’ ख. पाठः. ५ ‘तू’ ग घ ङ. पाठ. ६ ‘तू’ क ग घ ङ पाठ.
७. ‘प्रतिप्रद’ ख. ङ पाठ ८. ‘नत्वात्’ क. ङ पाठ. ९. ‘ल्यो’ क ग. घ पाठ.

॥ ‘कृशूपकटिपटिशौटिभ्य.’ इति मुद्रितोणादिपाठ । १ ‘रः कनको धू’, २ ‘देवता’,
३ ‘कालिश्च हरवल्लभः ॥’ इति धन्वन्तरिः ।

“धूस्तुरस्तु १पुरीसोहा (?) धूस्तूरः कनकाह्वयः ।

धुस्तूरो मातुलश्चास्य फले मातुलपुत्रकः ॥ ”

इति शब्दार्णवः । कनकाह्वयः सुवर्णपर्यायनामा । मदयतीति मदनः ॥

अस्य फले मातुलपुत्रकः ।

क्षीर० — यतो धन्वन्तरिः मातुलं धत्तूरं मातुलपुत्रकं च तत्फलमाह ॥

टीका० — धुस्तूरफले मातुलपुत्रकः ॥

फलपूरो बीजपूरो रुचको मातुलुङ्गके ॥ ७८ ॥

क्षीर० — रोचते रुचकः । आह च —

“फलपूरो बीजपूरः केसरी बीजपूरकः ।

बीजकः केसराम्लश्च मातुलुङ्गस्तु पूरकः ॥ ”

अनेकार्थे —

“सौवर्चलं मातुलुङ्गं गिला चन्दनपेषणी ।

ग्रीवाभरणकं चैषु चतुर्षु रुचकं स्मृतम् ॥ ”

टीका० — फलपूरद्वय बीजपूर इति ख्याते । फलं पूरयतीति फलपूरः । ‘कर्मण्यण्’ (३. २. १) । रुचकद्वय मातुलुङ्गके । रुचकः क्वचनन्तः ॥

समीरणो मरुवकः प्रस्थपुष्पः फणिर्जकः ।

जम्बीरोऽपि

क्षीर० — समीरयत्यामोदं समीरणः । मरौ वङ्कति मरुवकः । प्रस्थे सानौ पुष्पयति जाङ्गलत्वात् प्रस्थपुष्पः । खरत्वेन फणाभपत्रत्वाद् देश्यः फणिर्जकः । जम्ब्यते जम्बीरः । जम्बीरोऽपि । आह च —

१. ‘त्यम्लं स’ क. ग पाठ २. ‘त्वात् फ’ ग. पाठः

§ ‘पुरीसोहा’ इति पाठ्य भाति । अस्य पदस्य स्थाने ‘पुण्डरीसो’ (?) इति पदं धुस्तूर-शब्दव्युत्पादने भानुजिदीक्षिणीये पठ्यते । ॥ ‘ङ्गः सुपूरकः’ इति धन्वन्तरिः ।

“जम्बीरः खरपत्रश्च फणी चोक्तः ‘फणिर्जकः ।

‡मरुवको मरुवको †मरुन्मरुवकस्तथा” ॥

टीका० — समीरणपञ्चकं स्वल्पपत्रे पर्णासे । तदुक्तं — ‘स्वल्प-
पत्रः फणिर्जकः’ इति ॥

अथ पर्णासे कठिञ्जरकुठेरकौ ॥ ७९ ॥

क्षीर० — पर्णान्यस्यति पर्णासः । कठिनं जरयति कठिञ्जरः ।
कुठति कुठेरः कृष्णार्जकाख्यः ॥

टीका० — पर्णासत्रयं सामान्यपर्णासे । पर्णमस्यतीति पर्णासो
दन्त्यसः ॥

सितेऽर्जकोऽत्र

क्षीर० — शुक्लकुठेरोऽर्जकः, अर्जयतीति । आह च —

“कुठेरकस्तु वैकुण्ठः क्षुद्रपत्रोऽर्जकः सितः ।

वटपत्रः कुठेरोऽन्यः पर्णासो बिल्वगन्धकः” ॥

टीका० — श्वेतपर्णासे अर्जकः । ‘अर्जकः श्वेतपर्णासे’ इत्यमरमाला ॥

पाठी तु चित्रको वह्निःसंज्ञकः ।

क्षीर० — पाठोऽस्यास्तीति पाठी । चेतश्चित् चित्तो ज(तू?न्तू)
न् त्रायते चित्रकः । नानारूपो वा । वह्निपर्यायो दीपनत्वात् ।
आह च —

“चित्रको दहनो व्यालः पाठीनो दारुणोऽग्निकः ।

ज्योतिष्कवल्लरी वह्निः पाठी”

इति ॥

टीका० — पाठित्रय चित्रके । पाठी नान्तः । वहिसंज्ञको वहिपर्याय-
नामकः ॥

अर्काहवसुकास्फोटगणरूपविकीरणाः ॥ ८० ॥

मन्दारश्चार्कपर्णे

क्षीर० — अर्काहोऽर्कपर्यायः । वसत्यस्मिंस्तेजो वसुकः । आस्फुट-
त्यास्फोटः । गणो बहवो रूपाण्यस्य गणरूपः । विकिरति पुष्पाणि
विकीरणः । मन्दमियतीति मन्दारः । मन्दा अरा अस्य वा । अर्कनि-
भानि पर्णान्यस्यार्कपर्णः ॥

टीका० — अर्काहसप्तकमर्कपर्णे । अर्काहः सूर्यनामकः । आस्फोटो
दीर्घादिः । ‘गणरूपो द्वावि’ति जातरूपः ॥

अत्र शुक्लेऽलर्कप्रतापसौ ।

क्षीर० — शुक्लोऽर्कोऽलर्कः, अलयति भूषयतीति । प्रतापं स्यति
प्रतापसः, प्रकृष्टास्तापसा येन वा । आह च —

“अर्कः सूर्याह्वयः पुष्पी * विच्छूर्श्च विकीरणः ।

जम्भलः क्षीरपर्णः स्यादास्फोटो भास्करो रविः ॥

राजार्को वसुकोऽप्यर्को मन्दारो गणरूपकः ।

एकाष्टीलः सदापुष्पी स चालर्कः प्रतापसः” ॥

टीका० — अलर्कद्विकं श्वेतार्कपर्णे ॥

शिवमल्ली पाशुपत एकाष्टीलो वुको वसुः ॥ ८१ ॥

क्षीर० — शिवप्रिया मल्लिका शिवमल्ली । उक्तं च —

१. ‘ञ्जू’ क., ‘जू’ घ. पाठः. २. ‘द्वय श्वे’ ड छ. पाठः

‘विक्षीरश्च’, ‡ ‘त्यर्को’, † ‘पनः’ इति धन्वन्तरिः ।

“बुकं वेणं सधेत्तूरं सुमनाः पाटला तथा ।

पद्ममुत्पल(गो?कं) सूर्यमष्टौ पुष्पाणि शङ्करे ॥”

पशुपतेः प्रियोऽयमिति पाशुपतः । एकाष्टीला मज्जा अस्त्यस्य । वॉति
बुकः । बक इति प्राच्याः । वस्ते छादयति वसुः । आह (च)—

“वसो वसुक इत्युक्तः शिवाङ्कः शिवशेखरः ।

महापाशुपतश्चैव सुव्रतः शिवमल्लिका” ॥

टीका० — शिवमल्लिकापञ्चक बुँकपुष्पे । शिवेन मल्लयते धार्यत इति
शिवमल्ली । ‘अकर्तरि च—’(३. ३. १९) इति घञ् । ‘पिप्पल्यादयश्च’ (ग०
४. १. ४१) इति ङीष् । पशुपतेरय प्रिय. पाशुपतः । ‘अश्वपत्यादिभ्यश्च’ (४.
१. ८४) इत्यण् ॥

वन्दा वृक्षादनी वृक्षरुहा जीवन्तिकेत्यपि ।

क्षीर० — जन्मवृक्षमत्ति नाशयति वृक्षादनी । वृक्षे रोहति वृक्षरु-
हेति वनेचराः । आह च—

‡“वन्दाका स्याद् वृक्षरुहा शैखरी †कामवृक्षकः ।

वृक्षादनी §नगरुहा कामन्यङ्घ्रिपरोहिणी” ॥

त्रयर्थे जीवन्ती, वृक्षरुहा गुडूची शाकविशेषश्च ॥

टीका० — वन्दाचतुष्क वृक्षोपरि जाते विजातीये पल्लवे । वन्देति ।
‘वदि अभिवादनस्तुत्योः’ । अच् । इय जायमाना वृक्षम् अर्दयतीति वृक्षादनी ।

१. ‘णु’, २. ‘प’ क. ग. ड. पाठः. ३. ‘धू’ क. पाठ. ४. ‘वे’ क. ग. ड.
पाठः. ५. ‘ब’ क. ख. घ. ज. पाठ ६. ‘पि वृ’ ख. पाठ. ७. ‘म’ क. ख. घ.,
‘आदय’ ड. छ. पाठः.

* ‘वसुकोऽथ वसुः शैवो वसोऽथ शिवमल्लिका ।

पाशुपतः शिवमत. सुरेष्टः शिवशेखरः ॥”,

‡ ‘वन्दाका’, † ‘मरूपका’, § ‘तरुहृहा कामिनी पद्मरुषिणा’ इति धन्वन्तरे. ।

वृक्षरुहेति । मूलविभुजादित्वात् कः । जीवन्तीति । जीवतेः 'रुहिनन्दिजीविप्रा-
णिभ्यः षिदाशिषि' (उ० ३. १२७) इति झच् । 'षिद्धौरादिभ्यश्च' (४. १. ४१)
इति ङीष् ॥

वत्सादनी छिन्नरुहा गुडूची तन्त्रिकामृता ॥ ८२ ॥

जीवन्तिका सोमवल्ली विशल्या मधुपर्ण्यपि ।

क्षीर० — वत्सानामदनं वत्सादनी । छिन्ना रोहति छिन्नरुहा । गु-
डति रक्षति गुडूची । तन्त्रयते धारयत्यायुस्तन्त्रिका । जीवयति जीवन्ति-
का । सोमवल्ली अमृतत्वात् । मधूनि पर्णान्यस्या मधुपर्णी । आह च—

“गुडूच्यमृतवल्ली च छिन्ना छिन्नरुहाऽमृता ।

छिन्नोद्भवामृतलता धारा वत्सादनी स्मृता ॥

सैवोक्ता सोमवल्ली तु कुण्डली चक्रलक्षणा ।

जीवन्ती मधुपर्णी तु तन्त्रिका देवनिर्मिता ॥”

अथ विशल्या, मङ्गली दन्ती गुडूची च ॥

टीका० — इतः प्रभृति पिप्पलीपर्यन्तं श्लोकेन नाम । वत्सादनीनवक गुडू-
च्याम् । छिन्नापि रोहतीति छिन्नरुहा । इगुपधलक्षणः कः । 'डचापोः —' (६. ३.
६३) इत्यादिना ह्रस्वत्वम् । न म्रियत इत्यमृता । मधुवत् पर्णमस्या इति मधुपर्णी ॥

सूर्वा देवी मधुरसा मोरटा तेजनी स्रवा ॥ ८३ ॥

मधूलिका मधुश्रेणी गोकर्णी पीलुपर्ण्यपि ।

क्षीर० — सूर्वति वध्नाति सूर्वा । अत एवास्या विकारो मौर्वी ।
मधुनो रसोऽस्या मधुरसा । मुरति संवेष्टयति मोरटा । तेजयत्यग्निं
तेजनी । स्रवति रसं स्रवा । स्रुवेत्येके । मधूलिका मधूयतीति । मधुनः
श्रेणी पङ्क्तिः मधुश्रेणी । गोकर्णी गोकर्णाभपत्रा । 'पाककर्ण —' (४.

१. ६४) इति ङीप् । पीलोरिव पर्णान्यस्याः पीलुपर्णी । आह च—

“मूर्वा मधुरसा देवी पृथुत्वक् पीलुपर्ण्यपि ।
रेवश्रेणी स्वादुरसा स्निग्धपर्णी च मोरटी ॥”

अर्थे तेजनी, तेजोवती मूर्वा च । आहेन्दुः—

“स्निग्धच्छदा मधुश्रेणी पृथुत्वक् रसवाहिनी ।
रेवश्रेणी मधुमती लुरुङ्गी द्विजमेखला ॥
आतोलनी योगवहा मोरटी च मधुस्रवा ।
सुघौषिका स्निग्धपर्णी गोकर्णी सा मधूलिका ॥
पीलुपर्णी कर्मकरी तथा मधुमतीति च ।” ॥

टीका० — मूर्वादशकं धनुर्गुणोपयुक्तायां मूर्वायाश्च । मूर्वेति । ‘मुर्वी बन्धने’ । ‘गुरोश्च हलः’ (३. ३. १०३) इत्यः । ‘उपधायां च’ (८. २. ७८) इति दीर्घः । यद्वा ‘मृ हिसायाम्’ । ‘अशूद्रुपिलटिकणिखटिविशिभ्यः कन्’ (उ० १. १५७) इति बाहुलकः कन् । ‘उदोष्ठ्यपूर्वस्य’ (७. १. १०२) इत्युः, रपरः । ‘वोरुपधाया दीर्घ इकः’ (८. २. ७६) इति वर्तमाने ‘हलि च’ (८. २. ७७) इति दीर्घः । टाप् । मूर्वाविकारतयैव ज्या मौर्वात्युच्यते । ‘मुर संवेष्टने’ इत्यतो वा मौर्वी । देवी गौरादिः । मोरटेति । ‘मुर संवेष्टने’ । ‘शकादिभ्योऽट्’ (उ० ४. ८२) सुवतीति लुवा । कन् । धनुःश्रेणीत्येक नाम ॥

पाठाम्बष्टा विद्वकर्णी स्थापनी भ्रैयसी रसा ॥ ८४ ॥

एकाष्टीला पापचेली प्राचीना वनतिक्तका ।

क्षीर०— पठ्यते पाठा । विद्वौ कर्णा यया विद्वकर्णी । शास्त्रे श्रूयमाणत्वात् । स्थापनी वास्तिकर्मोपयोग्या । रस्यते रसा । पापचेली प्रे-

१ ‘थक्त्वक्’ क. ख. घ. पाठः. २. ‘थक्त्व’, ३. ‘खोषिता स्नि’ ख. पाठः. ४. ‘वृक्त्वा’ ख. घ. पाठः., ‘प्रतीक’ क पाठः.

कीर्णत्वात् । प्राचि भवा प्राचीना । वने तित्तरसा वनतित्त्का ।
आह च—

“पाठाम्बष्ठाम्बष्ठकी च प्राचीना पापचेलिका ।

*प्रतीका वनतित्त्का वा पापिका स्थापनी द्वैकी ॥”

अर्थे रसा, रास्त्रा सल्लकी पाठा च ॥

टीका०— पाठादशकं कर्णविद्धयाम् । पाठा घञन्ता ॥

कटुः कटुम्भराशोका रोहिणी कटुरोहिणी ॥ ८५ ॥

मत्स्यापित्ता कृष्णभेदा वक्राङ्गी शकुलादनी ।

क्षीर०— कट्यावृणोति नलं कटुः कटुम्भरा । अशोका शोक-
हर्त्री । रोहयत्यङ्गानि वाशोका रोहिणी (?) । मत्स्यापित्ता आस्वादात् । म-
त्स्यानां पित्तं जीवितं वा । कृष्णो भेदः छेदोऽस्याः कृष्णभेदा । शकुला-
ना(म)दनं शकुलादनी । आह च—

“कटुका मत्स्यशकुला मत्स्यापित्ता च रोहिणी ।

कृष्णभेदा †दण्डरुहा रास्त्रा कटुरोहिणी ॥

अशोकरोहिणी तित्ता §वक्राङ्गी शकुलादनी ।

कटुरोहिण्यरिष्टा च प्रोक्ता तित्त्करोहिणी ॥”

अर्थे कटुम्भरा, कटुवङ्गः कटुका च ॥

टीका०— कटुघनवकं कटुरोहिण्याम् । कटुः स्त्री । अशोका ।

१. ‘वृकती व’ ख. पाठः. २. ‘ता’ ग. घ. ड. पाठः. ३. ‘प्र’ क. ग. ड. पाठः.
४. ‘का’ ख. पाठः.

* ‘वरतित्त्का वृहत्तित्त्का पाठिका स्था’ इति धन्वन्तरिः । † ‘रोहयत्यङ्गानि रोहिणी ।
अशोकरोहिणी वा’ इति स्यात् । ‡ ‘मत्स्यशकुला’, § ‘काण्डरुहा नाम्ना क’, § ‘वक्राङ्गी’ इति
धन्वन्तरिः ।

“अशोका कटुरोहिण्यामशोको वञ्जुलद्रुमे ।
रोहिणी कटुरोहिण्यां तद्वेदे लोहितागरोः ॥”

इति रभसः ॥

आत्मगुप्ताजहाव्यण्डा कण्डूरा प्रावृषायणी ॥ ८६ ॥

ऋश्यप्रोक्ता शूकशिम्बी कपिकच्छूश्च मर्कटी ।

क्षीर० — आत्मगुप्ता स्पर्शविषमत्वात् । न जहाति शूकानजहा ।
न विगताण्डा । कण्डूं राति कण्डूरा । प्रावृषि भवा प्रावृषायणी । ऋश्यै-
र्मृगैः प्रोक्ता दर्शिता ऋश्यप्रोक्ता । ऋषिभिरप्रोक्ता हेयत्वादित्येके । शूकप्र-
धाना सकण्टका शिम्बी यस्याः सा । कपीन् कशति कपिकच्छूः । मर्कटी
कपिरोमफलत्वात् । आहेन्दुः —

“ऋश्यप्रोक्ता स्वयंगुप्ता कपिकच्छूश्च कण्डूरा ।

आत्मगुप्ता दुरालम्भा लाङ्गली दुरभिग्रहा ॥

अव्यण्डा पृषती गुप्ता कण्डूरा शूकशिम्बिका ।

कपिरोमफला चैव समाश्नादवृषायणी(?) ॥

ज्ञेया जाङ्गलिका सैव साजहा प्रावृषायणी ॥” ॥

टीका० — आत्मगुप्तानवकं शूकशिम्ब्याम् । इयं स्पर्शात् कण्डूं जन-
यति । अतो लोकैः परिह्रियते । तेनात्मगुप्ता । जटा अध्यण्डा एते द्वे नामनी ।
‘कण्डूं राति ददातीति कण्डूरा । ‘इको ह्रस्वोऽडचो गालवस्य’ (६. ३. ६१)
इति ह्रस्वत्वम् । प्रावृषि जायत इति प्रावृषायणी । शूकसहिता शिम्बिः शूकाशि-
म्बिः । दीर्घादि । “शश्चच्छशाङ्कशिशिरा अपि शूकशिम्बिः” इति शभेदः ।
कपिकच्छूः ॥

चित्रोपचित्रा न्यग्रोधी द्रवन्ती शम्बरी वृषा ॥ ८७ ॥

प्रत्यक्छ्रेणी सुतश्रेणी रण्डा मूषिकपर्णपि ।

क्षीर० — चित्रा नैकवर्णपत्रा । न्यग् रोहति रुणद्धि वा बहुमूल-
त्वाद् न्यग्रोधी । द्रवतीति द्रवन्ती । शं वृणोति शम्बरी । वर्षति वृणोति
वा वृषा । प्रतीची श्रेण्यस्याः प्रत्यक्छ्रेणी । सुतानां मूलादीनां श्रेण्यस्याः
सुतश्रेणी । रम्यते रण्डा । मूषिकपर्णी आखुकर्णभपत्रा । आह च—

“द्रवन्ती शम्बरी चित्रा न्यग्रोधी मूषिकाह्वया ।

प्रत्यक्छ्रेणी वृषा रण्डा पुत्रश्रेण्याखुपर्णिका ॥”

अर्थे उपचित्रा, द्रवन्ती पृश्निपर्णी चेति । झञ्चि द्रवन्ती । ग्रन्थकृदुपाचि-
त्रामत्राह ॥

टीका० — चित्रादशक मूषिकपर्ण्याम् । न्यग्रोधी गौरादिः । सम्बरी
दन्त्यादिः, तालव्यादिर्वा । रण्डेति । ‘रमु क्रीडायाम्’ । ‘जमन्ताडुः’ (उ० १.
११०) ॥

अपामार्गः शैखरिकोऽधामार्गवमयूरकौ ॥ ८८ ॥

प्रत्यक्पर्णी कीशपर्णी किणिही खरमञ्जरी ।

क्षीर० — अपकृष्टः समन्ताद् मार्गोऽस्य अपामार्गः, अधःशल्या-
ख्यत्वात् । शिखरे भवः शैखरिकः । अधमं धाम वाति, अथवा अधाम
अर्जति वा अधामार्गवः । मयूरप्रतिकृतिर्मयूरकः । प्रत्यञ्चि पर्णान्यस्याः
प्रत्यक्पर्णी । कीशपर्णी कपिरोमत्वात् । अत एव केशपर्णीत्येके । किणि-
नो जिहीते याति किणिही । स्पर्शात् किणोत्पादकत्वात् । आह च—

“अपामार्गस्तु शिखरी प्रत्यक्पुष्पी मयूरकः ।

अधः श(य्यश्ल्या)थ किणिही दुर्ग्रहः खरमञ्जरी ॥

स एवोक्तः शैखरिको मर्कटी दुरभिग्रहः ।

§ पत्रपुष्पी एव शिरःकूटो मर्कटपिप्पली ॥”

अर्थेऽधामार्गवः, अपामार्गः कोशातकी च ॥

१. ‘दन्त्या द्र’ क. ग. पाठ . २. ‘थवा मञ्जर्याः खरत्वा’ क ग. घ. ड. पाठः. ३. ‘क’ ख. पाठः.

‡ ‘विषा चण्डा’, § ‘पराक्पुष्पी वशीरश्च कण्ठी म’

टीका०—अपामार्गष्टिकमपामार्गे । अपपूर्वान्मृजेः घञ् । अपामार्गः ।
 ‘उपसर्गस्य घञि—’ (६. ३. १२२) इति दीर्घः । प्रायः शिखरे भवतीति शैखरिकः ।
 अध्यात्मादित्वात् ठञ् । प्रत्यग् विमुखं पुष्पमस्या इति प्रत्यक्पुष्पीः । ‘पाककर्ण—’
 (४. १. ६४) इत्यादिना ङीष् । कचित् प्रत्यक्पर्णीति पाठः । कीशपर्णी ताल-
 व्यशा । †धामार्गवेत्येक नाम ॥

हज्जिका ब्राह्मणी पद्मा भाङ्गी ब्राह्मणयष्टिका ॥ ८९ ॥

अङ्गारवल्लीबालेयशाकबर्बरबर्बकाः ।

क्षीर० — हन्ति रोगं हज्जिका । ब्राह्मणी पवित्रत्वात् । पद्मा पद्म-
 पुष्पा । भञ्जति भाङ्गी । भृञ्जतीत्येके । अत एव ब्राह्मणी । अङ्गाराभा
 वल्लयस्याः अङ्गारवल्ली । बालेयशाको गर्दभयोग्यत्वात् । वृणोति बर्बरो
 बर्बकश्च बर्बराकृतिपत्रो वा । आह च—

“ †भाङ्गी गर्दभशाकश्च पद्मा ब्राह्मणयष्टिका ।

अङ्गारवल्ली भञ्जति च वर्बो बर्बरकस्तथा ॥ ”

अर्थे ब्राह्मणी, स्पृका भाङ्गी च । आहन्दुः—

“ ब्रह्मरीतिस्तथा स्पृका ‘भाङ्गी च ब्राह्मणी मता ’ ॥

टीका०—हज्जिकानवकं बाभैणिआठीति ख्यातायाम् । ‘भार्गी गर्दभ-
 शाकश्च’ इति कोशान्तरपाठाद् बालेयशाकेति गर्दभपर्यायपूर्वा पठिता ॥

मज्जिष्ठा विकसा जिङ्गी समङ्गा कालमेशिका ॥ ९० ॥

मण्डूकपर्णी भण्डीरी भाण्डी योजनवह्ल्यपि ।

क्षीर० — मञ्जे मनोज्ञे वर्णे तिष्ठतीति मज्जिष्ठा । ‘अम्बाम्बगोभूमि—’
 (८. ३. ९७) इति षत्वम् । विकसति दूरं विकसा । जिङ्गति प्रसरति

१. ‘श्रज्जति भाङ्गी’ ग. पाठ. २. ‘ह्मी । अ’ क. ग. घ. ङ. पाठ. ३. ‘म्भ’ च. पाठः.

§ टाबन्त युक्तम् । † ‘प्रातिपदिकनिर्देशः’ । ‡ ‘भार्गी’, § ‘फञ्जी च सैव ब्रह्म
 सुवर्चसा ॥’, * ‘भाङ्गी’ इति धन्वन्तरि ।

जिङ्गी । समन्ततोऽङ्गति समङ्गा । काले मिश्यते शब्दते कालमेशिका ।
भण्ड्यते भण्डीरी १भाण्डी च । योजनवल्ली दूरप्रसरात् । आह च—

“मञ्जिष्ठा कालमेशी च समङ्गा विकसारणा ।
मञ्जुका रक्तयष्टिश्च भाण्डी योजनवल्लयपि ॥”

आहेन्दुः—

“विकसा कालमेशी तु कालकोष्ठी तु जिङ्गिका ।
रक्ता भाण्डी करा च”

इति ॥

टीका०— मञ्जिष्ठानवक मञ्जिष्ठायाम् । समङ्कतीति समङ्गा । ‘गम्भी-
रादयः’ इति भण्डेरीरच् । गौरादिः । भण्डीरी ह्रस्वमध्यापीति रभसः । योजनं
वल्ली अस्या इति योजनवल्ली ॥

यासो यवासो दुःस्पर्शो धन्वयासः कुनाशकः ॥ ९१ ॥
रोदनी कच्छुरानन्ता समुद्रान्ता दुरालभा ।

क्षीर० — याति प्रसरति यासः । यौति यवासः । दुःस्पर्शः
कण्टकित्वात् । धन्वयासो मरुद्भवत्वात् । कुं नाशयति कण्टकित्वात्
कुनाशकः । रोदयति रोदनी । चोदनीति सभ्याः । कच्छुरोगं राति
कच्छुरा । अनन्ता समुद्रान्ता च दूरव्याप्तेः । कच्छूरेण लभ्यते स्पृश्यते
दुरालभा । आह च —

“यासो यवासकोऽनन्ता बालपत्रो †विकञ्जकः ।
‡वीरमूलः समुद्रान्तो दीर्घमूलो मरुद्भवः ॥

१. ‘ञ्जु’ ग, ‘ञ्जू’ घ., ‘जरा र’ क. पाठः. २. ‘ष्टी’ ख. पाठः. ३. ‘मम-
ङ्क’ क. ख. च. ज. पाठः.

† ‘भण्डी’ इति भानुजिदोक्षितः । † ‘विकण्टकः’, * ‘दूरमूलः’ इति धन्वन्तरिः ।

धन्वयाषो दुरालम्भा ताम्रपर्णी च कच्छुरा ।

दुरालभा च दुःस्पर्शा यासो धन्वयवाषकः ॥

टीका० — यासदशकं दुरालभायाम् । यवास इति । 'यु मिश्रणे' । 'ऋतन्यञि—' (उ० ४. २) इत्यादिना आसच् । यवासो दन्त्यसः । कण्टकाचितत्वाद् दुःखेन स्पृश्यत इति दुःस्पर्शः । धन्वा मरुः तद्भवो यासो धन्वयासः । यास इत्यस्यैव नाम । अत एव वैद्यके धन्वयवासोऽपि, 'बन्धच्छिन्नोद्ध्वाम्बुधरधन्वयवा(सि? स)विश्वैः' इति । कुणाशकः तालव्यशः । कण्डुरावत् कच्छुरा । दीर्घमूलत्वादनन्ता । तथा हि तन्त्रान्तरे 'दीर्घमूलो मरुभवः' इति । समुद्रस्यैवान्तो दूरतोऽस्याः इति समुद्रान्ता । दुःखेनालभ्यत इति दुरालभा । कर्मणि घञ् । आगमशासनस्यानित्यत्वाद् 'उपसर्गात् खल्वजोः' (७. १. ६७) इति नुम् न भवति । आङ्पूर्वो हि लभिः स्पर्शे । तथा च 'गावश्चालेभिरे भटैः' (स० १४. श्लो० ९१) इति भट्टिः ॥

पृश्निपर्णी पृथक्पर्णी चित्रपर्ण्यङ्घ्रिपर्णिका ॥ ९२ ॥

क्रोष्टुविन्ना सिंहपुच्छी कलशिर्धावनी गुहा ।

क्षीर०— पृश्निश्चित्रगवीव पर्णान्यस्याः पृश्निपर्णी सूक्ष्मपर्णा वा । यदाह — 'पृश्निरल्पतनौ' । अङ्घ्रेर्बुध्नादारभ्य पर्णान्यस्या अङ्घ्रिपर्णी । क्रोष्टुभिर्विन्ना दत्तेन क्रोष्टुपुच्छत्वात् । सिंहस्येव पुच्छोऽस्याः सिंहपुच्छी । लोकोक्त्यासिगुच्छकः । कलशिः गह्वरीव हतिलत्वात्(?) । धावति प्रसरति धावनी । गूहति रसं गुहा । आह च —

“पृश्निपर्णी पृथक्पर्णी कलशिर्धावनिर्गुहा ।

सृगालविन्ना हतिला पर्णी क्रोष्टुकपुच्छिका” ॥

१. 'सस्यै' च. ज. पाठः. २. 'रुद्रवः' ज. पाठः. ३. 'सिंह्यु' क. पाठः. ४. 'नाश्रितिकत्वा' ख, 'घृ' म. घ. ड. पाठः. ५. 'घृ' ख. ग. ड., 'वृ' घ. पाठः. ६. 'क' क. पाठः.

टीका०— पृश्निपर्णीनवकं पीठावनीति स्थातायाम् । केचित् पृश्निपर्णीचतुष्कं पीठावन्यां क्रोष्टुविन्नापञ्चकं काटारसिभुव इति स्थाते वदन्ति । पृश्निरल्पं तनु पर्णमस्या इति पृश्निपर्णी । पृथग् असंश्लिष्टं पर्णमस्या इति पृथक्पर्णी । क्रोष्टुमिर्विन्ना क्रोष्टुविन्ना । ‘कर्तृकरणे कृता बहुलम्’ (२. १. ३२) इति समासः । सिंहपुच्छाकृतिः पुष्पमञ्जरी अस्या इति सिंहपुच्छी । गौरादिः ॥

निदिग्धिका स्पृशी व्याघ्री बृहती कण्टकारिका ॥ ९३ ॥
प्रचोदनी कुली क्षुद्रा दुःस्पर्शा राष्ट्रिकेत्यपि ।

क्षीर०—निदिग्धते निदिग्धिका । स्पृशति कण्टकैरुपतपति स्पृशी । व्याघ्री हिंसकत्वात् । कण्टकबाहुल्याद् बृंहति बृहती । कण्टकानियतिं कण्टकारिका । प्रचोदयति कण्टकैः प्रेरयति प्रचोदनी । कौलति कुली । क्षुणत्ति क्षुद्रा हिंसा क्षुद्रवार्ताक्येकदेशा वा । दुःखेन स्पृश्यते दुःस्पर्शा । राष्ट्रमस्त्यस्या राष्ट्रिका । बृहती निदिग्धिकेति भागुरिवाक्याद् ग्रन्थकृद् भ्रान्तः । यतोऽनयोर्महान् भेदः । यदाह—

“कण्टकारी तु दुःस्पर्शा क्षुद्रा व्याघ्री निदिग्धिका ।
‡कण्टकाली कण्टकारी धावनी दुष्प्रधर्षिणी ॥
बृहती *सिंहना क्रान्ता वार्ताकी राष्ट्रिका कुली ।
विषदा स्थूलगा§ण्डाकी महती तु महोटिका ॥”

भागुरिर्हि द्वयोर्बृहतीत्वं मन्यते । यच्छाश्वतः—

“क्षुद्रायां क्षुद्रवार्ताक्यां बृहती छन्दासि कचित् ।”

अर्थे प्रचोदनी, कण्टकारिका दुरालभा च ॥

१ ‘ती’ अ. पाठ. २, ३, ४. ‘द’ क. पाठः. ५. ‘दबृहति बृ’ ख. पाठः. ६. ‘कौ लयति’ ख. पाठः.

‡ ‘कण्टालिका कण्टकिनी धा’, * ‘सिंहिका क्रा’, § ‘कण्टाकी’ इति धन्वन्तरिः ।

टीका० — निदिग्धिकादशकं कण्टकारिकायाम् । 'स्पृशी प्रचोदनी राष्ट्री' इति रभसः । अतो हलादिः । स्पृशी । कण्टकान् (इयति) करोतीति कण्टकारी । कण्टकित्वादेव दुःस्पर्शा ॥

नीली काला क्लीतकिका ग्रामीणा मधुपर्णिका ॥ ९४ ॥

रञ्जनी श्रीफली तुत्था^१ द्रोणी दोला च नीलिनी ।

क्षीर० — नीली काला च वर्णे नीलात् प्राण्योषधोर्द्ध्वम् । क्लीतकं विनिमयोऽस्त्यस्याः क्लीतकिका । ग्रामे भवा ग्रामीणा । रञ्जयति नीलीकरोति रञ्जनी । श्रीफली रम्यफला । तुत्थे^२(य)ते तुत्था^३ । द्रव-
त्यस्याः स्पर्शाज्जनो द्रोणी । तूणीत्येके । दोल्यते दोला । मेलेत्येके । नीलोऽस्त्यस्या नीलिनी । आह च —

“नीलिनी नीलिका काला ग्राम्या तूणी † च शोधनी ।

तुत्था^४ श्रीफलिका *मेला सारवाही च राञ्जिका ॥”

व्यर्थे मधुपर्णी, गुडूची काश्मरी ‡नीलिका च । व्यर्थे क्लीतकिका, मधुयष्टी नीलिका च ॥

टीका० — नील्येकादशकं नीलयाम् । 'नीलादोषधौ' 'प्राणिनि च' (वा० ४. १. ४२) इति ङीष् । नीली । कृष्णत्वात् काला । ग्रामे भवा ग्रामीणा । 'ग्रामाद् यखजौ' (४. २. ९४) इति खञ् । तुत्थेति । 'तुद व्यथने' । 'पातृतु-
दिवचिरचिसिचिभ्यस्थक्' (उ० २. ७) ॥

१. 'ला' ख. पाठः. २. 'च्छा' घ. ड. पाठः. ३. 'ला' ख. पाठः. ४. 'च्छ' ग. घ. ड. पाठः. ५. 'च्छा' ड. पाठः. ६. 'च्छा' ख. ग. घ. ड. पाठः.

अवलगुजः सोमराजी 'सुवल्ली' सोमवल्लिका ॥ ९५ ॥
कालमेषी कृष्णफला वाकुचिः पूतिफल्यपि ।

क्षीर० — अवल्गोररम्याज्जातोऽवलगुजः । सोमेनाह्लादेन राजते सोमराजी । कालेन मिष्यते शब्द्यते कालमेषी । कृष्णफलत्वात् । वाति कुचति सङ्कोचयतीति निर्वचनाद् वाकुचिः । पूतिः फलेष्वस्याः पूतिफली । 'पाककर्ण —' (४. १. ६४) (इति) ङीष् । त्र्यर्थे कालमेषी, मञ्जिष्ठा बृहती वाकुचिका च ॥

टीका० — अवल्गुजाष्टकमवलगुच इति ख्याते । शोभना वल्लिरस्येति सुवल्लीः । अस्याः फलमशोभनगन्धीत्यतः पूतिफली ॥

कृष्णोपकुल्या वैदेही मागधी चपला कण्ठा ॥ ९६ ॥

ऊषणा पिप्पली शौण्डी कोला

क्षीर० — कर्षति कृष्णा श्यामत्वाद् वा । उपकोलति संस्त्यायति उपकुल्या । विदेहदेशभवा वैदेही । मगधभवत्वाद् मागधी । चपला सरा । कणाः सन्त्यस्याः कणा । ऊषत्यूषणा । 'ऊष रुजायाम्' । उषणापि । 'उष दाहे' । तीक्ष्णतण्डुलत्वात् । पिपति पिप्पली । शौण्डी शक्तत्वात् । कोला । 'कुल संस्त्याने' । आह च —

“पिप्पली मागधी कृष्णा चपला तीक्ष्णतण्डुला ।

उपकुल्या कणा श्यामा कोला शौण्डी तथोषणा ॥”

इन्दुश्च —

“पिप्पली तण्डुलफला वैदेही कृष्णतण्डुला” ॥

१. 'ची' ख. घ. पाठः, २ 'ची' ख. पाठः, ३. 'गु' क. ख. पाठः.

* 'सुवल्लीः' इति भाजुजिदीक्षितः । 'स्योनाक' इति धन्वन्तरिः ।

टीका० — कृष्णादशक पिप्पल्याम् । प्रायेण कुल्यासमीपे भवतीत्युप-
कुल्या । प्रायो विदेहाया तीरभुक्तौ भवतीति वैदेही । मगधायामियं मागधी ।
चपल उष्णो रसः, तद्योगाच्चपला । ऊषणेति । ‘ऊष रुजायाम्’ । ‘बहुलमन्य-
त्रापि’ (उ० २. ५१) इति युच् । एवं दीर्घादिः । ‘अयस्तिरुच्यूपणकोल-
भागै’रिति वैद्यके । पिप्पलीति ‘पिप्पल्यादयश्च’ (ग० ४. १. ४१) इति ङीप् ॥

अथ करिपिप्पली । .

कपिवल्ली कोलवल्ली श्रेयसी वसिरः पुमान् ॥ ९७ ॥

क्षीर० — करिपिप्पली बृहत्त्वात् । गजयोग्या वा । कपिवल्ली मर्क-
टरोर्मत्वात् । एवं कोलवल्ली । वस्यते छाद्यते वसिरः । चव्यफलं चैतत् ॥

टीका० — करिपिप्पलीपञ्चक हस्तिपिप्पल्याम् । वसिरो दन्त्यसः ।
तालव्यश इत्यन्यः ॥

चव्यं तु चविका

क्षीर० — चव्यते चव्यं च्यवते वा । आह च—

“चविका कोलवल्ली तु चव्यं ऽच्यवनमेव च ।

तस्याः फलं विनिर्दिष्टं श्रेयसी हस्तिपिप्पली ॥”

चन्द्रनन्दनः सामान्येनाह—

“चव्या कोलाथ चविका श्रेयसी गजपिप्पली ।

च्यवना कोलवल्ली तु चव्यं कुञ्जरपिप्पली ॥”

त्र्यर्थे मर्काटवल्ली, अपामार्गो हस्तिपिप्पली स्वयंगुप्ता च । तथा वसिरः,
अपामार्गः समुद्रलवणं* हस्तिपिप्पली चेति ॥

१. ‘भवत्त्वात्’ ख. पाठः.

टीका० — चवीद्विक चव्याम् ।

“ चव्यां तेजोवती कोला नाकुली च विकोषणे ”

इति रत्नमालायां स्त्रीलिङ्गः ॥

काकचिञ्चीगुञ्जे तु कृष्णला ।

क्षीर० — काकवर्णा चिञ्चा प्रान्तोऽस्याः काकचिञ्ची । गुञ्जति शिम्बां गुञ्जा । कृष्णं प्रान्तं लाति कृष्णला । रक्तकापि ॥

टीका० — काकचिञ्चीत्रयं काकचिञ्चीति ख्यातायाम् । ‘दुर्मेषा रक्त-
फला चूडामणिश्च सा’ इति तन्त्रान्तरम् ॥

पलङ्कषा त्विक्षुगन्धा श्वदंष्ट्रा स्वादुकण्टकः ॥ ९८ ॥

गोकण्टको गोक्षुरको वनशृङ्गाट इत्यपि ।

क्षीर० — पलं मांसं कषति पलङ्कषा । इक्षोर्गन्ध इवास्याः स्वादु-
कण्टकित्वादिक्षुगन्धा । शुनो दंष्ट्रेव हिंस्रत्वात् श्वदंष्ट्रा । गुवां कण्टको बा-
धको गोकण्टकः । गोक्षुरकत्वात् । गौर्महीति युक्तम् । अत एव वनशृ-
ङ्गाटो भूक्षुरश्चायम् । आह च—

“गोक्षुरः स्याद् गोक्षुरको ॥ भूक्षुरः स्वादुकण्टकः ।

गोकण्टको *भूक्षुरकः षडन्तः क्षुरकः क्षुरः ॥

गोकण्टो †गोक्षुरः कण्ठी षडङ्गस्त्रिकटस्त्रिकः ।

त्रिकण्टकः कण्टफलः श्वदंष्ट्रो व्यालदंष्ट्रकः ॥”

१. ‘स्त्रि’ ख., ‘म्ब्या’ ग. पाठः. २. ‘काश्ची’ च. ज. झ., ‘काञ्ची’ क. ख. पाठः.

॥ ‘भक्षक स्वा’, * ‘भक्षक षडङ्गः कण्टकत्रिकः’, | ‘गोक्षुर. कण्ठी षडङ्गः
क्षुरकः क्षुरः †, ‘त्रि’ इति धन्वन्तरि ।

त्र्यर्थे पलङ्कषः, लाक्षा गुग्गुलुः गोक्षुरश्च । तथा इक्षगन्धा, विदारी कोकिला गोक्षुरश्च ॥

टीका० — पलङ्कषासतकं गोक्षुरके । ‘पलङ्कषा गोक्षुरक’ इति मूर्धन्ये रभसः । शुन इव दंष्ट्रा कर्णिकात्मा अस्या इति श्वदंष्ट्रा ॥

विश्वा विषा प्रतिविषातिविषोपविषारुणा ॥ ९९ ॥

शृङ्गी महौषधं च

क्षीर० — विशत्यन्तर्विश्वा । वेवेष्टि विषा । प्रतीपा विषस्य प्रतिविषा अगदत्वात् । शृङ्गयुक्तत्वाच्छृङ्गी । आह च—

“अतिविषा †शुक्लगन्धा (?) ज्ञेया विश्वा च भङ्गराः ।

श्यामकन्दा प्रतिविषा शृङ्गी चोपविषा विषा ॥

महौषधं तु विषमो ”

त्र्यर्थे महौषधं, *विषं शुण्ठी ‡लघुनं चेति । विषाशब्दं बुद्ध्वा भ्रान्तोऽयम् ॥

टीका० — विश्वाष्टकमतिविषेति ख्यातायाम् । विश्वाशृङ्गचौ तालव्यशे । अन्ये षकारा मूर्धन्याः । प्रत्याद्युपसर्गो नियमार्थः ॥

अथ क्षीरावी दुग्धिका समे ।

क्षीर० — क्षीरमवति क्षीरावी । दुग्धमस्त्यस्या दुग्धिका । क्षीरकाकोलीयम् । आह च—

१. ‘श्वदंष्ट्रा च’ २. ‘णा’ घ, ‘णातिविषा’ क. ग. पाठः.

† ‘शुक्लकन्दा’, * ‘अतिविषं’, ‡ ‘रसोनश्च’ इति धन्वज्वरः

“द्वितीया क्षीरकाकोली क्षीरशुक्ला पयस्विनी ।
वयःस्था क्षीरमधुरा वीरा क्षीराविका निका ॥”

निकेति ग्रन्थकृद् मन्यते । निकारिकेति तु वैद्याः ॥

टीका० — क्षीरावीद्वयं क्षीरावीलतायाम् । क्षीरमवति रक्षतीति
क्षीरावी । ‘कर्मण्यण्’ (३. २. १) ॥

शतमूली बहुसुता भीरुरिन्दीवरी वरी ॥ १०० ॥
ऋश्यप्रोक्ता भीरुपत्नीनारायण्यः शतावरी ।
अहेरुः

क्षीर० — शतं बहूनि मूलान्यस्याः शतमूली । बहुधा सुवति
बहुसुता । न भीरुरभीरुः स्थिरपत्रा रसायनत्वाद् वा । इन्दीवर्युत्पल-
पुष्पा । वृणोति वरी । ऋश्यैः प्रोक्ता श्रिता द्वीपिशत्रुत्वात् । नारायणी
विष्णुजाता । शतेनावृणोति शतावरी । न हिनोत्यहेरुः, अभीरोरपभ्रं-
शोऽयं वा हरमेखलानिघण्टौ दृष्टः । यदाह—सअमूली सआवरी
अहेरु इति । आह च—

§ “शतवीर्या शतपदी पीवरीन्दीवरी वरी ।
सहस्रवीर्याभीरुश्च तुङ्गिनी बहुपुत्रिका ॥
ऋश्यप्रोक्ता द्वीपिशत्रुर्द्वीपिका खरकण्टका ।
मता परुषवृन्ता च शतावर्युर्ध्वकण्टका” ॥

टीका० — शतमूलीदशकं शतावर्याम् । शतं मूलान्यस्या इति शत-
मूली । बहुप्रतानतया बहुसुता । अभीर्वभीरुपल्लयहेरवो ह्रस्वाद्याः । ऋष्यप्रोक्ता
मूर्धन्यषा ॥

१. ‘व’ ज. पाठः. २. ‘प’ क. ख. ड च पाठः. ३. ‘तनया’ ड. छ. पाठः.

§ ‘क्षीरविषाणिका’, § ‘शतावरी श’, * ‘रङ्गिणी ब’, | ‘चोर्ध्वक’, ¶ ‘महा-
पुरुषदन्ता’ इति ध्वन्तरिः ।

अथ पीतदुकालेयकहरिद्रवः ॥ १०१ ॥

दार्वी पचम्पचा दारुहरिद्रा पर्जनीत्यपि ।

क्षीर० — पीतो द्रुः स्कन्धोऽस्य पीतद्रुः । कालयति दोषान् कालेयकः कालीयको वा । हरिः पीतो द्रुः स्कन्धोऽस्य हरिद्रुः । दार्वी दारुहरिद्रा पिण्डहरिद्रातोऽन्या । अत्यर्थं पचति पचम्पचा । पिपतिं रोगेभ्यः पर्जनी । आह च —

“हरिद्रा पीतिका *पिण्डा रजनी †रजना निशा ।

गौरी वर्णवती पीता हरिता वरवर्णिनी ॥

अन्या दारुहरिद्रापि हरिद्रुः पीतचन्दनः ।

निर्दिष्टा ‡सा खेटकिनी स च कालेयकः स्मृतः ॥

‡कालीयको दारुनिशा दार्वी †पीतद्रुपीतके ।

कटङ्कटेरी पर्जन्या पतिदारु पचम्पचा” ॥

टीका० — पीतद्रुसप्तकं^३ दारुहरिद्रायाम् । ‘हरिमितयोर्द्विवः’ (उ० १. ३९) । हरिद्रुः ॥

वचोग्रगन्धा षड्ग्रन्था गोलोमी शतपर्विका ॥ १०२ ॥

शुक्ला हैमवती

क्षीर० — वत्स्यनया वचा वाक्पाटवकृत् । षड् ग्रन्थयः पर्वाण्यस्याः षड्ग्रन्था । गोरिव लोमान्यस्याः रोमशत्वाद् गोलोमी । शुक्ला कृष्णा च द्वेधाऽसौ । यदाह —

१. ‘तकी पि’ क. ग., ‘त’ घ. पाठः. २. ‘घा खे कट’ ख. पाठः. ३. ‘क ह’ घ. ड. छ. पाठः.

* ‘पिङ्गा’, ‡ ‘रजिनी’, § ‘काष्ठरजनी सा च’, † ‘कालायकं दा’, ‡ ‘पीताद्विपीतकम्’ इति धन्वन्तरि. ।

“वचोग्रगन्धा गोलोमी जटिलोग्रा च रोमशा ।
अन्या श्वेतवचा मेध्या षड्ग्रन्था हैमवत्यपि ॥”

त्रयर्थे शतपर्वा, दूर्वा †पाशा वचा च ॥

टीका० — वचापञ्चक वचायाम् । ‘वचं परिभाषणे’ । अचि वचा ।
वचैव शुक्ला हैमवती । प्रायो हिमवति प्रभवतीति हैमवती ॥

वैद्यमातृसिंहौ तु वाशिका ।

वृषोऽटरूषः सिंहास्यो वासको वाजिदन्तकः ॥ १०३ ॥

क्षीर० — वैद्यानां मातेव रोगजिच्वात् । हिनस्ति रोगान् सिंही ।
उश्यते काम्यते वाशिका । वर्षति मधु वृषः । अ(ङ्गाद् ? टान्) गच्छ(ति ?
तो) रूषत्यटरूषः । सिंहास्याकारपुष्पत्वात् सिंहास्यः । वाजिदन्ता इव
केसराण्यस्य वाजिदन्तकः । आह च —

*“वाशकः सिंहपर्णी च वृषो †वर्षोऽथ सिंहिका ।

‡अटरूषः सिंहमुखी भिषङ्माताटरूषकः ”॥

टीका० — वैद्यमात्रष्टकं वासके । ‘दशा कशा वाशा पेशी’ इत्यादि-
लिङ्गकारिकायां वाशा तालव्यशा । ‘वासायां विद्यमानायामि’ति वर्णविधौ दन्त्य-
सकारेऽप्युदाहृता । ‘मुस्ताटरूषकमहौषधिधन्वयासैः’ इति वैद्यकप्रयोगाद् अट-
रूषो दीर्घोकारवान् मूर्धन्यषश्चायम् । ‘अटरूषकुसुमेषु भुजैगमुखचकित’ इति
कस्यापि प्रयोगः प्रमाणाभावाद् न प्रामाणिक इति केचित् । पुष्पं सिंहस्येवास्यम-
स्येति सिंहास्यः । वाजिन इव दन्तः कुसुमलक्षणोऽस्येति वाजिदन्तकः ॥

१. ‘व भा’ क. ख. ज. पाठः. २. ‘च’ क. ख. च ज झ. पाठः. ३. ‘गा’ क.,
‘ह रु’ ख. पाठः. ४ ‘दिनागीलि’ घ. ड. छ. पाठः ५. ‘जमु’ क. ख. पाठः.

आस्फोटा गिरिकर्णी स्याद् विष्णुक्रान्तापराजिता ।

क्षीर० — आस्फुटत्यास्फोटा । गिरिरश्मैव कर्णिका अस्याः गिरिकर्णी । विष्णुक्रान्ता । अत एव रक्षाहेतुत्वादपराजिता अमतिहता ।
आह च —

“अश्वक्षुरः श्वेतपुष्पी श्वेत च गिरिकर्णिका ।

कटभी ‡श्वेतसारा च ‡श्वेतस्पन्दापराजिता ॥”

द्यर्थे आस्फोटा, शारिबा गिरिकर्णिका च ॥

टीका० — आस्फोताचतुष्कमपराजितायाम् ।

“पुमानर्काह आस्फोता वनमल्लयपराजिता” ॥

इक्षुगन्धा तु काण्डेश्चः कोकिलाक्षेश्चक्षुरक्षुराः ॥ १०४ ॥

क्षीर० — इक्षोर्गन्ध इवास्याः । स्वाद्वीत्यर्थः । इक्षुसदृशकाण्ड-
त्वाद् वा । कोकिलस्येवाक्षीण्यस्य कोकिलाक्षः । इक्षुं रातीक्षुरः । स एव
लोकोक्त्या क्षुरः, पारुष्याद् वा । आह च —

“तथान्य इक्षुगन्धः स्यादिक्षुरः कोकिलाक्षकः ।

काशः काण्डेश्चरुद्विष्टः काकेश्चूर्वायसेक्षुकः ॥

क्षुरश्च”

इति ॥

टीका० — इक्षुगन्धापञ्चकं क्कोइलखा इति ख्याते । इक्षुरो ह्रस्वादिः ।

“नापितस्योपकरणे कोकिलाक्षेऽपि च क्षुरः ।”

‘पृथुको मेमे चक्षुरस्ये’ति कीचकवधयमकम् ॥

१. ‘ता’ ख. ड. छ. पाठः. २. ‘इमे’ ख. पाठ. ३. ‘ता’ ड. छ. पाठः. ४. ‘म च’
क. ख. घ. झ. पाठः. ५. ‘र’ छ. पाठः.

शालेयः स्याच्छीतशिवश्छत्रा मधुरिका मिसिः ।
मिश्रेयोऽपि

क्षीर० — शालायां भवः शालेयो गुप्तत्वात् । अत एव शालीनः ।
शीतः शिवश्च शीतशिवः । छत्राभं पत्रमस्याः छत्रा । मस्यति परिणमते
मिसिः । आह च —

“मिश्रेया तालपत्री च तालपर्णी मिसिस्तथा ।
शालेयः स च शालीनो नाम्ना शीतशिवो मतः” ॥

टीका० — शालेयषट्कं हुरीति ख्यातायां । ‘शालेयो मधुरिकायां
त्रिषु शाल्युद्भव’ इति तालव्ये रुद्रः ।

“माधुर्यं ना शीतशिवः क्लीबं शैलेयसैन्धवे”

इति तालव्ये रभसः । छत्रेति । ‘छद अपवारणे’ । त्रन् । मिसिरिति ।
‘जिष्ठ मिषु सेचने’ । ‘इगुपधात् किः’ (उ०४. १२१) । मिसिः । पक्षे ङीष् ।
‘मिसिस्तु मधुरीमांस्योः’ इति दन्त्यान्ते विश्वप्रकाशः ॥

अथ सिंहण्डो वज्रश्च स्नुक् स्नुही गुडा ॥ १०५ ॥

सामन्तदुग्धा

क्षीर० — सिंहण्डः सिंहण्डापभ्रंशः । यद् मेखला — ‘कुलीश-
तरुः सिंहण्डः’ । वज्रो भेदकत्वाद् । स्नौति क्षीरं स्नुक् स्नुही च । स्नुहे-
ति वैद्याः । गुडा वृत्तत्वात् । गुहेत्यपपाठः । यच्छाश्वतः —

“गुडौ गोलेक्षुविकृती स्नुहीगुडिकयोर्गुडा” ।

सुधापि । आह च —

“स्नुक् *सुधा च महावृक्षो गुडा निस्त्रिंशपत्रकः ।

१. ‘स्वी’ ख., ‘ह’ च., ‘हू’ घ, ‘हुवरी’ ज. पाठ.. २. ‘डित वृ’ ख. पाठः.

समन्तदुग्धा † षण्डेरा सीहुण्डो † वक्रकण्टकः ॥”
 ‘वज्रदुः स्नुक् स्नुही’ इत्येके पेटुः ॥

टीका०—सिहुण्डषट्कं सिज्य इति ख्याते । ‘वज्रद्रुमसिहुण्डौ चे’ ति ह्रस्वादौ रभसः । ‘ष्णुह उद्गिरणे’ । ‘वा द्रुहमुहष्णुहष्णिहाम्’ (८. २. ३३) इति वा घत्वम् । स्नुक् । हान्ता । स्नुहीति । इगुपधलक्षणः कः । गौरादिः । ‘गुड रक्षायाम्’ । इगुपधलक्षणः कः ।

“गुडा स्नुहीगुडकयोर्गुड ऐक्षवमोलयोः”

इत्यजयः ॥

अथो वेल्लममोघा चित्रतण्डुला ।

तण्डुलश्च कृमिघ्नश्च विडङ्गं पुन्नपुंसकम् ॥ १०६ ॥

क्षीर० — वेष्टति वेल्लम् । विडति भिनत्ति विडङ्गं विडङ्ग इति वा ।
 आह च—

“विडङ्गा जन्तुहन्त्री च कृमिघ्नी चित्रतण्डुला ।

*तण्डुलः कृमिहामोघा कैरला मृगगामिनी ” ॥

टीका० — वेष्टषट्कं विडङ्गे । ‘वेष्ट धारणे’ । अच् । वेल्लम् ।

“तण्डुलाख्या विडङ्गे स्याद् धान्यादिनिकरेऽपि च”

इति विश्वप्रकाशः । ‘विड आक्रोशे’ । ‘†त्रादिभ्यश्च’ (उ० १. १२५) इत्यङ्गच् ।
 विडङ्गः । बाहुलको गुणाभावः ॥

बला वाट्यालकः

१. ‘सिं’ ख. पाठः. २ ‘सि’ घ. ड. च. छ. ज. पाठः. ३. ‘धा णोः अ’ क. ज. पाठः.

† ‘गण्डीर सी’, † ‘वज्रकण्टकः’, * ‘तण्डुली कृ’ इति धन्वन्तरिः । † ‘तरल्यादि-
 भ्यश्च’ इति मुद्रितोणादिपाठः.

क्षीर०—बलत्वनया बला । बलकृद् वा । वटति वाट्यालकः ।
चन्द्रनन्दनो 'बलाभद्रौ नदीहृद्या तथा वाट्यालक' इत्याह ॥

टीका०—बलाद्वय वालिआड इति ख्याते । वाटीमलतीति वाट्यालकः ।
स्वार्थे कः ॥

घण्टारवा तु शणपुष्पिका ।

क्षीर०—घण्टेव रौति घण्टारवा । शणस्येव पुष्पाण्यस्याः शण-
पुष्पी । 'पाककर्ण—' (४. १. ६४) इति ङीष् । आह च—

“शणपुष्पी बृहत्पुष्पी †स चोक्तः शर्मकण्टकः ” ॥

टीका०—घण्टारवाद्वयं घण्टारवायाम् । 'शणु दाने' । तालव्यादिः ।
अच् । शणस्येव पुष्पमस्या इति शणपुष्पिका । इवार्थे कः ॥

मृद्वीका गोस्तनी द्राक्षा स्वाद्वी मधुरसेति च ॥ १०७ ॥

क्षीर०—मृद्वीका सौकुमार्यात् । गोस्तनाभा गोस्तनीति विशेषोऽपि
सामान्यवृत्तिः । द्राति रसवत्त्वाद् द्राक्षा । आह च—

“द्राक्षा चारुफला कृष्णा *विलौला कालमेषिका ।

‡स्वाद्वी गुडा मधुरसा मृद्वीका गोस्तनी स्मृता ” ॥

टीका०—मृद्वीकापञ्चकं द्राक्षायाम् । मृद्वीकेति । 'मृद क्षोदे' । §'पर्परी-
कादयश्च' (उ० ४. २०) इतीकन्वुगागमौ । स्वाद्वीति । 'वोतो गुणवचनात्'
(४. १. ४४) इति ङीष् ॥

१. 'वे' घ. ड. छ., 'वा' ज. पाठः. २. 'आ इ' घ. ड. छ. पाठः. ३. 'र्म' ख.
पाठः. ४. 'ने' अच् । तालव्यादिः श । ' घ. ड. छ पाठः. ५. 'म' ख. पाठः.

† 'सा चोक्ता शणघण्टिका', * 'प्रियाला तापसप्रिया', ‡ 'स्वादुपाका म' इति धन्वन्तरिः ।
§ 'पर्परी' इति मुद्रितोणादिपाठः ।

सर्वानुभूतिः सरला त्रिपुटा त्रिवृता त्रिवृत् ।
त्रिभण्डी रोचनी

क्षीर०—सर्वास्त्वनुभूतयो यस्यां सा सर्वानुभूतिः, नानारसेत्यर्थः ।
सरति सरला, विरेचनीत्वात् । सरहेत्येके । त्रयः पुटाः छादका अस्याः
त्रिपुटा । त्रिपुटो वा । व्यश्रेत्येके । त्रिभिर्वर्तते वर्त्यते छाद्यते वा त्रिवृता ।
त्रिवृच्च त्रिपुटात्वात् । त्रिभिर्भण्ड्यते उत्पाद्यते त्रिभण्डी । रोचयति
रुचिकर्त्री रोचनी । रेचनीत्येके ॥

टीका०—सर्वानुभूतिसप्तकं शुक्लतेवडीति ख्यातायाम् । त्रिवृत् तान्ता ।
रोचनीति । करणे ल्युट् ॥

श्यामापालिन्यौ तु सुषेणिका ॥ १०८ ॥

काला मसूरविदलार्धचन्द्रा कालमेषिका ।

क्षीर०—पालयति पालिनी । सुषिणोति सुषेणी । आह च—

“श्यामा त्रिवृन्मालविका मसूरविदला च सा ।

कालार्धचन्द्रा †पालिन्दी सुषेणा कालमेष्यपि ॥

*शुक्ला चापि त्रिभण्डी स्यात् कंकाक्षी सरला त्रिवृत् ।

सर्वानुभूतिस्त्रिपुटा ††त्रियन्ता कूटवाहिनी ॥

रोचनी रेचनी चैव कण्ठविक्षोभणी तथा’ ॥

१. ‘चटिका’, २. ‘त्रिवृते’, ३. ‘त्रिर्भ’ क. ग. घ. ङ. पाठः. ४. ‘कु’ क. ख.
च. झ., ‘क’ ज. पाठ. ५. ‘रे’ क. ख. च. ज. झ. पाठः. ६. ‘न्ती’ क. ग. पाठः. ७. ‘ताक्ष्या-
क्षी’ क. ग. घ. ङ. पाठः. ८. ‘व्यश्री कूटनाशिनी’ क. पाठः. ९. ‘अहसी रे’ क. ग. घ. ङ. पाठः.

§ अतः परं ‘कृष्णमाह’ इत्यधिकं ख. पुस्तके परमवतारिकात्वेन दृश्यते । † ‘पालिन्दी’,
* ‘शुक्रभाण्डी त्रि’, †† ‘त्र्यस्रं कुमुदगन्धिनी’ इति धन्वन्तरिः ।

टीका० — कृष्णायामेवास्यां श्यामासप्तकम् ।

“कृष्णात्रिवृति काला स्त्री नीलीमञ्जिष्ठयोरपि” ॥

मधुकं क्लीतकं यष्टीमधुकं मधुयाष्टिका ॥ १०९ ॥

क्षीर० — यष्टीरूपं मधुकं यष्टीमधुकम् एकदेशाद् मधुकम् । क्ली-
बत्वं तक्तीति प्रतीपवृत्तिवचनत्वात् क्लीतकं क्लीतसंज्ञं वा । आह च —

“मधुयष्टी च यष्टी च यष्टीमधु मधुसवा ।

यष्टीमधुकं मधुकं यष्ट्याहं मधुयाष्टिका ॥

तल्लक्षणं § क्लीतकं च”

इति ॥

टीका० — मधुकचतुष्कं यष्टिमधुकायाम् । मधुकं ह्रस्वमध्यम् ॥

विदारी क्षीरशुक्लेक्षुगन्धा

क्षीर० — विदार्य भक्ष्यते विदारी । क्षीरेण शुक्ला । इक्षुसमग-
न्धा । माधुर्यात् क्षीरविदारीयं कृष्णा । भूकूष्माण्डोऽयं प्राक्षु ॥

क्रोष्टी तु या सिता ।

क्षीर० — कृष्णां च भूतकूष्माण्डौ मण्डली न सृजतीति (?) । क्रो-
ष्टी तु लक्षण्या । आह च —

“॥ विदारी क्षीरशुक्ला तु स्वादुकन्दा मृगालिका ।

‡ वृष्यकर्मा विदारी च § क्रोष्टी वृष्यविदारिका ॥”

व्यर्थे इक्षुगन्धा, विदारी कालाक्षको गोक्षुरश्च ॥

१. ‘तिवृ’ क. ग. घ. छ पाठ. २. ‘ष्णो भूकू’, ३. ‘ण्ड.’, ४. ‘न ससृ’ ख.
पाठः

* ‘क्षीक मधुक चैव य’, § ‘तनक’ राजनिघण्टु. ॥ ‘विदारिका मता शुक्ला स्वा’,
‡ ‘वृष्यकन्दा वि’, § वृष्यवल्ली विडालिका’ इति धन्वन्तरिः ।

टीका० — या सिता शुक्ला विदारी तत्र विदारीचतुष्कम् । विदारी चं भूकूश्माण्डः । क्षीरशुक्लेतिच्छेदः ॥

अन्या क्षीरविदारी स्यान्महाश्वेतक्षैर्गन्धिका ॥ ११० ॥

क्षीर० — ऋक्षान् गन्धयत्यर्दयति ऋक्षगन्धा । आह च —

“अन्या क्षीरविदारी स्यादिक्षुगन्धेषुवल्ल्यपि ।

क्षीरवल्ली क्षीरकन्दा क्षीरशुक्ला पयस्विनी ॥”

अर्थे महाश्वेता, नीलस्यन्दा यवशर्करा क्षीरविदारी च । तथा ऋक्षगन्धा, मूलकं रक्तवालुकं क्षीरविदारी च । तथा क्षीरशुक्ला, क्षीरविदारी क्षीर-
काकोली नीलस्यन्दा चेति ॥

टीका० — अन्येति शुक्लेतरविदारी तत्र क्षीरविदारीत्रयम् । मह-
त्यश्वेता महाश्वेता । ऋक्षगन्धेतिच्छेदः ॥

लाङ्गली शारदी तोयपिप्पली शकुलादनी ।

क्षीर० — लाङ्गली हलाकारा । शकुलादनी मत्स्यभक्षणा ।
आह च —

“जलपिप्पल्यभिहिता शारदी तोयपिप्पली ।

मत्स्यादनी मत्स्यगन्धा लाङ्गली शकुलादनी ” ॥

टीका० — लाङ्गलीचतुष्कं कौश्वद इति स्याते । सप्तपर्णे शारद्युक्ता ॥

खराश्वा कारवी दीप्यो मयूरो लोचमस्तकः ॥ १११ ॥

क्षीर० — खरमश्नुते खराश्वा । कारोरियं कारवी, कर्मण्येत्यर्थः ।
दीप्योऽग्निदीपनः । मीनात्यग्निमान्द्यं मयूरः । लोच्यते लुच्यते वा मस्त-

१. 'चाभ्रकू' घ. ङ छ, 'चकू' क ख. पाठ. २. 'ह' ख. पाठ. ३. 'कु' क
ग, घ. पाठः. ४. 'होली' क. ग. घ. पाठः. ५. 'णात्.' ख. पाठ. ६. 'कौ' ख. पाठः.

कोऽस्य बर्बराकारत्वाल्लोचमस्तकः । लोचमर्कट इत्येके । आह च —

“अजमोदा वस्तमोदा दी(प्ये?प्य)को लोचमर्कटः ।

*खराश्वा कारवल्ली च मोचा हस्तिमयूरकः ॥”

व्यर्थे मयूरः, अपामार्गोऽजमोदा तुत्थकश्च ॥

टीका० — खराश्वापञ्चकं मयूरशिखेति ख्यातायाम् ॥

गोपी श्यामा शारिवा स्याच्चन्दनोत्पलशारिवा ।

क्षीर० — गोपायति गोपी । श्यामा श्यामवर्णा । यच्छाश्वतः —

“शारिवायां निशि श्यामा श्यामा च हरिता सिता” ।

शीर्यन्तेऽनया दोषाः शारिवा । चन्दना आह्लादनत्वात् । अनन्तेत्येके ।
उत्पलभपुष्पा उत्पलशारिवा । आह च—

§“शारिवा फणिजिह्वा च गोप्यास्फोताथ चन्दना” ॥

टीका० — गोपीपञ्चकं श्यामालतायाम् । नागजिह्वाप्येभिरुच्यत इति
केचित् । अनन्ताद्वयमनन्तमूल इत्यन्यः । गां पाति रक्षतीति गोपी । शारिवा
तालव्यादिः ॥

योग्यमृद्धिः सिद्धिलक्ष्म्यौ वृद्धरप्याह्वयो इम ॥ ११२ ॥

क्षीर० — योजनीयं योगे साधु वा योग्यम् । ऋध्नोति ऋद्धिः
सिध्य(त?ती)ति सिद्धिः । वृद्धेरप्याह्वया इमे वृद्धेरोषधिविशेषस्यापि
योग्यादीनि नामानि । आह च—

१. ‘ह्या’ घ. ड. छ. पाठ. २. ‘म’ क ख. घ च. ज. पाठ. ३. ‘च ल’
ख पाठ.

* ‘खराह्वा कारवी वल्लिमोदा ह’, § ‘शारिवा शारदा गोपा गोपवल्ली प्रतानिका’ इति
भवन्तरिः ।

“ऋद्धिर्वृद्धिः सुखं सिद्धी रथाङ्गं मङ्गलं वसु ।
‘शिवं भद्रं युगं योग्यं लक्ष्मीः सर्वजनप्रिया ॥”

लक्ष्यते लक्ष्मीः ॥

टीका०—योग्यचतुष्कमष्टवर्गपठितायामृद्ध्याख्यायामोषधौ वृद्ध्याख्यायां च । वृद्धिनाम्नोऽप्यौषधस्याहया इमे इति, योग्यमृद्धिः सिद्धिलक्ष्म्यौ च । जीवकर्षभकमेदा महामेदा काकोली क्षीरकाकोली ऋद्धिर्वृद्धिरित्यष्टवर्गः ॥

कदली वारणा बुद्धा रम्भा मोचांशुमत्फला ।

काष्ठीला

क्षीर० — केन वायुना दल्यते कदली । वारणाः पुण्यन्ते यया वारणपुषेत्येके । रमन्तेऽस्यां रम्भा । मुञ्चति त्वचं मोचा । अंशुमान्ति फलान्यस्या अंशुमत्फला भानुफलाख्या । ईषद् अष्टीलमस्याः काष्ठीला । निस्सारेत्येके । आह च —

“कदली सुकुमारा च रम्भा भानुफलेत्यपि ।
‘निस्सारा वारणा बुद्धा मोचा हस्तिपुषा तथा” ॥

टीका० — कदलीषट्कं कदल्याम् । शीतवीर्यत्वात् कं वातं दलयतीति कदली । पचादिगौरादी । बुषं जलं वृणोतीति वारणबुषा । मूर्धन्यषा । दन्त्यसेति कैश्चित् । पृषोदरादित्वात् तद्विपर्यासः ॥

सुद्रपणीं तु काकपर्णीं सहेत्यपि ॥ ११३ ॥

क्षीर० — सहा क्षुद्रसहाख्यात्र । त्रयर्थे हि सहा, सुद्रपर्णी बला नाकुली च । यतो महासहा माषपर्ण्युच्यते ॥

१. ‘णा । पुण्यन्ते’ क. ग घ पाठः. २ ‘च’ क ग. घ. पाठः. ३. ‘तृष्ठी’ क. ग. पाठः. ४. ‘सा चेति’ क. ख. च. ज. झ. पाठः. ५. ‘केचित्’ घ. ड. छ. ज. पाठः.

* ‘ऋषिसृष्टा यु’, § ‘दधिपत्रा च निःसारा मोचा हस्तिविषाणिका ॥’, † ‘तरणी च’ इति धन्वन्तरिः ।

टीका० — मुद्रपर्णीत्रय मुद्रवनीति ख्यातायाम् । मुद्रस्येव पर्णमस्या इति मुद्रपर्णी ॥

वार्ताकी हिङ्गुली सिंही भण्डाकी दुष्प्रधर्षिणी ।

क्षीर० — वार्ताकं देश्यां भण्डाकम् । कण्टकार्या अन्येयमित्युक्तं मन्यते । वैद्यास्त्वभिन्नामाहुः । यदाह — ‘हिङ्गुली बृहती’ति ॥

टीका० — वार्ताकीपञ्चक वातिङ्गणे । वार्ताकीति । ‘वृत्तु वर्तने’ । ‘बलाकादयश्च’ (उ० ४. १४) इत्याकः वृद्धिश्च । ‘पिप्पल्यादयश्च’ (ग० ४. १. ४१) इति ङीष् ।

“वातिङ्गणस्तु वार्ताकुर्वार्ताकः शाकबिल्वकः ।

भण्डाकी राजकूश्माण्डो वार्ताकी दुष्प्रधर्षिणी ॥ ”

इति रभसः । ‘वार्ताकुरेषा गुणसप्तयुक्ता’ इति वैद्यके स्त्रियां वार्ताकुः ॥

नाकुली सुरसा नागसुगन्धा गन्धनाकुली ॥ ११४ ॥

नकुलेष्टा भुजङ्गाक्षी छत्राकी सुवहा च सा ।

क्षीर० — नकुलानां प्रिया नाकुली । नागसुगन्धा सर्पसुगन्धत्वात् । छत्राकी छत्राभपत्रा । सुष्टु वहत्यामोदं सुवहा । अर्थेन रास्त्रा अर्थेन सर्पाक्षीति गौडः । वैद्यास्तु नाकुलीगन्धनाकुलयौ विदारीक्षीर-विदारीवद् भिन्ने मन्यन्ते । आह च —

“नाकुली सर्पगन्धा च सुगन्धा भोगिगन्धिका ।

सैव सर्पसुगन्धेति तथा *चानीतिपत्रिका ॥

अन्या †सहा सुगन्धा तु सुवहा गन्धनाकुली ।

सर्पाक्षी नकुलेष्टा च छत्राकी विषमर्दिनी” ॥

टीका० — नाकुलीनवकं §रास्त्रायाम् । नकुलस्य हृद्या नाकुली । अतः

१. ‘त्रत्वात् । सु’ ख. ग. च. पाठ.

* ‘विरिजप’, † ‘महासु’ इति धन्वन्तरि । § नवकमिति नागस्थाने रास्त्रापाठेन ।

एव नकुलेष्टा । 'रास्त्रासास्त्रास्थूणावीणाः' (उ० ३. १५) इत्यत्र रास्त्रा निपा-
तिता ॥

विदारिगन्धांशुमती सालपर्णी स्थिरा ध्रुवा ॥ ११५ ॥

क्षीर० — विदार्या गन्धोऽस्त्यस्या विदारिगन्धा । अंशवः सन्त्य-
स्यामंशुमती । दीर्घमूलत्वात् । सालस्येव पर्णान्यस्याः सालपर्णी ।
आह च —

“सालपर्णी स्थिरा सौम्या †त्रिपण्या त्रिगुहा ध्रुवा ।

विदारिगन्धांशुमती दीर्घमूला §च पीतनी” ॥

टीका० — विदारिगन्धापञ्चकं सालपर्ण्याम् । सालस्येव पर्णमस्या इति
सालपर्णी दन्त्यसा । तालव्यशापीति कश्चित् ॥

तुण्डिकेरी समुद्रान्ता कार्पासी बदरेनि च ।

क्षीर० — तुण्डिकान् गवादीनीरयति कण्टकित्वात् तुण्डिकेरी ।
समुद्रः कण्टकैः कृतरक्षोऽन्तोऽस्यां समुद्रान्ता । दूरप्रसराद् वा । कल्पते
कार्पासी । बदराणीव फलानि सन्त्यस्या बदरा । यद् माला — 'कार्पासो
बदरः प्रोक्तो बादरोऽपि च' । चव्यश्च । त्र्यर्थे तुण्डिकेरी, बिम्बा कार्पा-
सी च । त्र्यर्थे समुद्रान्ता, कार्पासी यवासकः स्पृक्का च ॥

टीका० — तुण्डिकेरीचतुष्क कार्पास्याम् । यत्फल कार्पासः । 'कूजः
पासः' (उ० ५. ४५) कार्पासी । ह्रस्वादिरपि दृश्यते ॥

भारद्वाजी तु सा वन्या

क्षीर० — वने भवा सा कार्पासी भारद्वाजी भरद्वाजसृष्टेत्यागमः ।
भद्रापि ॥

१. 'तिपद्यन्ती गु' क ग. घ. पाठः. २. 'ति' ख. ड. पाठः.

* 'शालिप', † 'त्रिपर्ण्यतिगु', § 'सुपत्त्रिका' इति धन्वन्तरि.

टीका०— कार्पास्येव वनभवा भारद्वाजी । भरद्वाजेन निर्वृत्तेत्यण् ॥

शृङ्गी तु वृषभो वृषः ॥ ११६ ॥

क्षीर०— शृङ्गाणि सन्त्यस्याः शृङ्गी । अत एव वृषाख्यः ।
आह च—

“ऋषभो *धूर्वहो धीरो मातृको वृषभो वृषः ।
विषाणी †ककुदीन्द्राक्षो बन्धुरो गोपतिः स्मृतः” ॥

टीका०— शृङ्गीत्रयमष्टवर्गपठिते ऋषभाख्यौषधे । ऋषभवृषौ मुद्ग-
वर्ग एवोक्तौ ॥

गाङ्गेरुकी नागबला झषा ह्रस्वगवेधुका ।

क्षीर०— गाङ्गमीरयति पवित्रत्वाद् गाङ्गेरुकी । नागानां बल-
कुन्नागबला । झषति हिनस्ति गन्धेन झषा । गवि जले इन्धे गवेधुका ।
आह च—

“गाङ्गेरुकी नागबला खर†बन्धनिका झषा ।
विश्वदेवा तथारिष्टा खण्डा ह्रस्वगवेधुका ” ॥

टीका०— गाङ्गेरुकीचतुष्कं गोरक्षचण्डल इति ख्याते ।

“गाङ्गेरुकी नागबला भषा गोरक्षतण्डुल”

इति कोशान्तरम् ।

“झषा नागबलायां स्याज्झषो मत्स्ये झषं ‡विले” ॥

धामार्गवो घोषकः स्याद्

क्षीर०— धाम अर्जति धामार्गवः । घोषति शब्दायते घोषकः ॥

१. ‘क’ क. ख. च. ज. झ पाठः. २. ‘पाड इ’ झ. पाठ. ३. ‘खि’ क. ख.
ज. झ. पाठ.

* ‘धूर्वरो धी’, † ‘ककुभीन्द्रा’, ‡ ‘गन्धिनि’ इति धन्वन्तरि ।

टीका० — धामार्गवद्वयं घोष इति ख्याते । ‘घुष घुष्टौ’ । वञ् । घोषः ।
ततः स्वार्थे कः ॥

महाजाली स पीतकः ॥ ११७ ॥

क्षीर० — स धामार्गवः पीतपुष्पो महाजाली । जालं वितानम् ।
आह च —

“धामार्गवः कोशफलो राजकोशातर्कौ तथा ।
कैर्कोटिकी पीतपुष्पा महाजाली तथोच्यते ” ॥

टीका० — स एव घोषकः पीतपुष्पो महाजाली । डचन्ता ॥

ज्यौत्स्नी पटोलिका जाली

क्षीर० — ज्यौत्स्नी रात्रौ भासनात् । पटति विस्तीर्यते पटोली ।
जाली सविताना ॥

टीका० — ज्यौत्स्नीत्रयं पटोलीति ख्यातायाम् ॥

नादेयी भूमिजम्बुका ।

क्षीर० — भूमेर्जम्बूः ।

“ऐरावतो नागरङ्गो नादेयी भूमिजम्बुका”

इत्युक्तापि भ्रान्त्यात्रोपात्ता ॥

टीका० — नादेयीद्वयं भूजम्ब्वाम् ॥

स्याल्लाङ्गली त्वग्निशिखा

क्षीर० — लाङ्गलवद् भेदनाल्लाङ्गली । अग्निशिखा स्पष्टमशक्य-
त्वात् । अग्निमुखीत्येके । आह च —

“कलिकारी तु *फलिनी विशल्या गर्भपातिनी ।
लाङ्गल्यग्निमुखी सैरी दीप्ता^१नन्तेन्दुपुष्प्यपि ॥”

अर्थे अग्निमुखी, भल्लातकी लाङ्गली च ॥

टीका०—लाङ्गलीद्वयं लाङ्गलिआ इति ख्याते विषे ॥

काकाङ्गी काकनासिका ॥ ११८ ॥

क्षीर०—काकस्येवाङ्गं नासारूपं फलमस्याः काकाङ्गी । काकज-
ङ्गुलेके । आह (च)—

“काकनासा ध्वाङ्क्षनासा काकतुण्डफला च सा” ॥

टीका०—काकाङ्गीद्वयं काकजिह्वीति ख्यातायाम् । काउआरो^१टीति ख्या-
तायामिति केचित् ॥

गोधापदी तु सुवहा

क्षीर०—गोधाया इव पादा अस्या गोधापदी । कुम्भपद्यादि ।
हंसपदी च ॥

टीका०—गोधापदीद्वयं हंसपादिकायाम् । यत्र गोहालिआया इति
नीचोक्तिः । गोधाया इव पादोऽस्या इति गोधापदी । ‘कुम्भपदीषु च’ (५.
४. १३९) इत्यकारलोपो ङीप् च नित्यमनेनैव । ‘पादः पत्’ (६. ४. १३०)
इति पद्मावः ॥

मुसली तालमूलिका ।

क्षीर०—मुस्यति खण्डयति दोषान् मुसली । अर्थे तालपत्री, मुस-
ली मिश्रेया च ॥

टीका० — मुसलीद्वय तालमूलिकायाम् । एतत्पत्र गैवाकस्येव ॥

अजशृङ्गी विषाणी स्याद्

क्षीर० — अजस्येव शृङ्गाण्यस्या अजशृङ्गी कर्कटशृङ्गीत्यर्थः ।

“शृङ्गी कर्कटशृङ्गी च †कैलिङ्गा कर्कटाद्वया ” ॥

टीका० — अजशृङ्गीद्वयमेणैशृङ्गीति ख्यातायाम् । इयमजशृङ्गाकारा
नेत्रौषधिः बहुक्षीरा सकण्टका ॥

गोजिह्वादर्बिके समे ॥ ११९ ॥

क्षीर० — गोजिह्वाभपत्रा । दारयति रोगान् दार्विका । ओष-
धिविशेषः ॥

टीका० — गोजिह्वाद्वय दर्बिशाके । एतत् क्षेत्र एवोत्पद्यते । गोरिव जिह्वा
गोजिह्वा । दर्बिः तर्ङ्गः । तदाकारत्वाद् दर्बिका ॥

ताम्बूलवल्ली ताम्बूली नागवल्ल्यपि

क्षीर० — नागवल्ली फणिलता पातालानीतत्वात् ॥

टीका० — ताम्बूलवल्लीत्रयं पर्णे । ताम्बूलीति । § ‘तमेर्णिद् बुक् च’ इति
ऊलजूबुगागमौ । णित्वाद् वृद्धिः । नागलोकस्येव वल्ली नागवल्ली ॥

अथ द्विजा ।

हरेणू रेणुका कौन्ती कपिला भस्मगन्धिनी ॥ १२० ॥

क्षीर० — द्विर्जायते द्विजा । हरति हरेणुः । रेणुका भस्मयोगात् ।

१. ‘गु’ क. ख. पाठः. २. ‘कु’ ख ग पाठः. ३. ‘णसिंह्यति’ घ. ड. छ ज.
पाठः. ४. ‘वाताभिहितत्वा’ ग. घ. ड. पाठः.

† ‘कुलीरा क’ इति धन्वन्तरिः । § इदं ‘खर्जिपिञ्जादिभ्यः—’ (उ० ४ ९१) इति
सूत्रे वाक्यरूपेण दृश्यते । ‘तमेर्बुग् वृद्धिश्च’ इति च तदानुपूर्वा ।

कुन्त्या दुर्वाससा दत्ता कौन्ती । भस्मना धूल्या गन्धयति भस्मगन्धिनी ।
आह च —

“रेणुका राजपुत्री च नन्दिनी कपिला द्विजा ।
भस्मगर्भा पाण्डुपत्नी स्मृता कौन्ती हरेणुका ॥”

गन्धद्रव्यं चैतत् ॥

टीका०—द्विजाषट्क रेणुकायाम् । ‘हृक्भ्यामेणुः’ (उ० २. १) ।
हरेणुः ।

“कलायेऽपि हरेणुर्ना रेणुकायां स्त्रियां भवेत्”

इति रुद्रः ॥

एलावालुकमैलेयं सुगन्धि हरिवालुकम् ।

वालुकं च

क्षीर० — एलावद् बलते एलावालुकम् । हरि पिङ्गं वालुकम् ।
अर्थे सुरभिगन्धि, सल्लकी सुरसा एलावालुका च ॥

टीका० — एलावालुकपञ्चकमेलावालुके सुगन्धिद्रव्ये ॥

अथ पालङ्क्या मुकुन्दः कुन्दकुन्दुरू ॥ १२१ ॥

क्षीर० — पालयते पालङ्क्या । मुखात् कुन्द इव मुकुन्दः, मुञ्चति
रसं वा । कुं घृतीति कुन्दः । आह च —

“कुन्दुरुः स्यात् कुन्दुरुकः †कुन्दश्चासौ विलक्ष्यपि ।
मुकुन्दस्तीक्ष्णगन्धश्च ॥ पालङ्क्यो भीषणो बलिः” ॥

१. ‘करेणु’ घ. ड च. छ. ज. पाठ. २. ‘भि’ स’, ३. ‘रा ए’ ग. घ. ड.
पाठः. ४. ‘न्ध’ घ. ड. छ. पाठः. ५, ६. ‘न्दु’ ख. पाठः.

† ‘न्धा’, † ‘शिखरी कुन्द्रगोपुरः । मुकुन्द’, ॥ ‘पालिन्दो भी’ इति धन्वन्तरिः ।

टीका०— पालङ्क्याचतुष्कं कुन्दुरिति ख्याते सुगन्धिद्रव्ये । पालङ्क्या डा-
वन्ता ॥

बालं ह्रीबेरबर्हिष्ठोदीच्यं केशाम्बुनाम च ।

क्षीर० — बलते बालम् । जिहेतीव ह्रीबेरम् । बर्धते वर्धते बर्हिष्ठम् ।
उदीचीभवमुदीच्यम् । केशपर्यायं बालत्वात् । अम्बुनाम तृद्धत्वात् ।
आह च—

“बालकं वारि तोयं च ह्रीबेरं जलजम्बु च ।

केशं वज्रमुदीच्यं च पिङ्गमागसनं रुचम्” ॥

टीका०— बालपञ्चकं बालके । बर्हिषि तिष्ठतीति बर्हिष्ठः । अम्बुवत्
षत्वम् । उदग्देशे भवमुदीच्यम् । ‘द्युप्रागपागुदक्प्रतीचो यत्’ (४. २. १०१) ।
केशस्य अम्बुनश्च यानि नामानि तान्यस्यापीति केशाम्बुनाम च ॥

कालानुसार्यवृद्धाश्मपुष्पशतिशिखानि तु ॥ १२२ ॥

शैलेयं

क्षीर०— कालमनुसरति शीतोष्णाभ्यां कालानुसार्यम् । वृद्धं
कालस्थायि । अश्मनः पुष्पमश्मानं पुष्पाति वा तदूर्ध्वजत्वात् । शीत-
त्वेन शिवं शीतशिर्वम् । शिलायां भवं शैलेयम् । आह च—

“शैलेयं पलितं वृद्धं जीर्णं कालानुसार्यकम् ।

स्थविरं च शिलादट्टः शिलापुष्पं शिलाभवम्” ॥

टीका०— कालानुसार्यपञ्चकं शैलजे । वृद्ध इतिच्छेदः । अश्मनः
पुष्पमश्मपुष्पम् । अत एव शैलेयम् । शीतशिवं समस्तं नाम ॥

१. ‘कम्बुरि’ घ. ङ. छ. पाठः, २. ‘न्धौ । पा’ क. ख. च. ज. झ. पाठः, ३.
‘क’ ख. पाठः, ४. ‘वम्’ । व्यर्थं शतशिव सैन्धव मिश्रयो वेद्याहु न तु^(१) शि’ क. ग.
घ. ङ. पाठः, ५. ‘ष्ट’ ख. पाठः.

तालपणीं तु दैत्या गन्धकुटी सुरा ।

गन्धिनी

क्षीर० — दैत्या मुराख्या दैत्यनामत्वात् । ‘मुर संवेष्टने’ ।

आह च—

“मुरा गन्धवती दैत्या गन्धाढ्या गन्धमालिनी ।

सुरभिः भूसुगन्धा च कुटी गन्धकुटी स्मृता” ॥

टीका० — तालपर्णीपञ्चक मुरायाम् । मुरो नाम दैत्यः तन्नामधेयतया दैत्या ॥

गजभक्ष्या तु सुवहा सुरभी रसा ॥ १२३ ॥

महेरणा कुन्दुरुकी सल्लकी हादिनीति च ।

क्षीर० — गजैर्भक्ष्यते गजभक्ष्या । सुष्ठु वहति स्रवति सुवहा । सुस्रवेति वैद्याः । महदीरणमस्या महेरणा । सत्कृत्य लक्ष्यते आस्वाद्यते गजैः सल्लकी । हादोऽस्त्यस्या हादिनी । आह च—

“सल्लकी वल्लकी हादा सुरभिः सुस्रवा रसा ।

अश्वमूत्री कुन्दुरुकी गजभक्ष्या महेरणा” ॥

टीका० — गजभक्ष्याष्टकं सल्लक्ष्याम् । स्वादुत्वाद् गजानां भक्ष्या गजभक्ष्या योपधा । सुरभिः पक्षे ड्यन्ता । ‘सल गतौ’ । क्वुन् । सल्लकी । दन्त्यसा । गौरादिपाठान्निपातनाल्लकारद्वित्वम् । हादतँ इति हादिनी ॥

अग्निज्वालासुभिक्षे तु धातकी धातुपुष्पिका ॥ १२४ ॥

क्षीर० — अग्नेर्ज्वालेव रक्ता । मद्यपाचनीत्वाद् वा । सुभिक्षा सुलभा । धातुरक्ता धातकी । धातुपुष्पीत्वात् । आह च—

१ ‘ख्याया दै’ घ. ड. छ. पाठ २ ‘भी’ क. ख घ. ड. छ पाठः. ३ ‘क’ क ख पाठ.

“धातकी ताम्रपुष्पी च कुञ्जरा मद्य^१पाचनी ।
पार्वतीया सुभिक्षा च वह्निपुष्पा च शब्दिता ” ॥

टीका०— अग्निज्वालाचतुष्कं धातक्याम् ॥

पृथ्वीका चन्द्रबालैला निष्कुटिर्बहुला

भीर० — पृथ्वीका बहुफला पत्रैलात्वाद् वा । एवं बहुला ।
चन्द्रस्य कर्पूरस्य बाला पुत्रीव चमत्कारात् । मुखे दौर्गन्ध्यं विनयत्येला ।
निष्क्रान्ता कुटेः कोशान्निष्कुटिः । आह च —

“पत्रैला बृहदेला च ऽत्रिदिवा त्रिदिवोद्भवा ।
स्थलैला त्वक्सुगन्धा च पृथ्वीका कन्यका पुटा ॥”

इति । इन्दुः अर्थे तु पृथ्वीका, हिङ्गुपत्रिका उपकुञ्चिका सूक्ष्मैला चेत्याह ।
अर्थे त्रिपुटा, त्रिवृत् सूक्ष्मैला चेति । लक्ष्यश्चाग्रे रूपनिश्चयः ॥

टीका० — पृथ्वीकापञ्चकमेलायाम् । इल धातोरच् । एला । पक्षे
डीषि निष्कुटी ॥

अथ सा ।

सूक्ष्मोपकुञ्चिका तुत्था कोरङ्गी त्रिपुटा त्रुटिः ॥ १२५ ॥

भीर० — सा एला सूक्ष्मा । उपकुञ्चत्युपकुञ्चा । तुत्था अल्पत्वात् ।
कुरति शब्दायते कोरङ्गी । त्रिपुटा त्र्यश्रीः । त्रुट्यति त्रुटिः सूक्ष्मत्वेकत्वात् ।
आह च —

१. ‘टी बहु’, २ ‘टी ।’ क. घ. ड. छ. पाठः. ३. ‘अत्र च’ ग. घ. ड. पाठः.
४. ‘हु’, ५. ‘त्वात्’ क. च. पाठ.

१ ‘वासिनी’, २ ‘भद्रैला’, ३ ‘त्रिपुटा त्रिपुटोद्भवा’, ४ ‘स्थलैला’ इति
वन्वन्तरि. !

“सूक्ष्मैला द्रामिली तुत्था कोरङ्गी बंहुला वुटिः ।
एला कपोतवर्णा च चन्द्रवाला च निष्कुटी ॥”

अर्थे त्रिपुटा, त्रिवृत् सूक्ष्मैला च ॥

टीका० — उपकुञ्चिकापञ्चकं सूक्ष्मैलायाम् । तुत्थोक्ता ॥

व्याधिः कुष्ठं वारिभव्यं वाप्यं पाकलमुत्पलम् ।

क्षीर० — व्याधिः पर्यायार्थः कुष्ठत्वात् । कौ तिष्ठति कुष्ठम् ।
‘अम्बाम्बगोभूमि—’ (८. ३. ९७) इति षत्वम् । कुष्णाति रोगं वा ।
वारिषु तोयाशयेषु भवति वारिभव्यम् । ‘भव्यगेय—’ (३. ४. ६८) इति
साधुः । वाप्यां भवं वाप्यम् । व्याप्यमित्येके । पाकलं व्याधित्वात् ।
पाकं लाति वा । उत्पलं दाहहृत्वात् । उत्पलपुष्पत्वाद् वा । आह च —

“कुष्ठं रोगो गदो व्याधिरुत्पलं पाकलं रुजा ।

वाप्यं वान्नीरजं रामं कौवीरं वारिभव्यकम्” ॥

टीका० — व्याधिषट्कं रूढ इति ख्याते । व्याधिनामतया व्याधिः ।
तथा च रमसः —

“कौवीरं भासुरं कुष्ठं पारिभाव्यं गदाह्वयम्”

इति । ‘कुष निष्कार्षे’ । ‘हनिकुषि—’ (उ०. २. २) इत्यादिना कथन् । कुष्ठम् ॥

शङ्खिनी चोरपुष्पी स्यात् केशिनी-

क्षीर० — शङ्खिनी शौक्यात् । चोरपुष्पी धनहरीत्वात् । रात्रौ
विकासाद् वा । केशाः सन्त्यस्याः केशिनी । चन्द्रनन्दनोऽत्र —

१. ‘त्रिपुटा वृ’ ख. घ. ङ. पाठः. २. ‘व्यमिति’ क. पाठः. ३. ‘व्या’ ग. घ. ङ.
पाठः. ४. ‘तिरज’ क. ग. घ. ङ. पाठः. ५. ‘वे’ ज, ‘श्व’ घ. ङ. छ., ‘श्वे’ क. ख. झ.
पाठः. ६. ‘र’ क. ख. पाठः.

“चण्डा धनहरी चोरपुष्पी सैव च तस्करी ।
तथा निशाचरी च स्यात् केशिनी ग्रन्थिकेत्यपि” ॥

टीका० — शङ्खिनीत्रयं चोरबल्लीति ख्यातायाम् ॥

अथ वितुन्नकः ॥ १२६ ॥

झटामलाज्झटा ताडी शिवा तामलकीति च ।

क्षीर० — वितुघते वितुन्नकः । झटा सङ्घातोऽस्त्यस्या झटा । अ-
मला आमलकीत्वात् । अज्झटा आश्चर्यकारिसङ्घाता । अदाश्चर्येऽद्भुतवत् ।
ताडयति मलं ताडी । आमलकीत्वाच्छिवा । ताम्यतीति तामलकी ।
आह च —

“तामल^१क्युत्तमा ताडी तमालं तुमुलाकिनी ।

§ वितुन्नकस्त्वज्झटा च झटा चामलकीति च” ॥

टीका० — वितुन्नकः भूम्यामलक्याम् । विपूर्वात् तुदेः क्तः । ततः
कन् । वितुन्नकम् । अज्झटा अकारादिः । तामलकी तकारादिः ।

“तामलक्यज्झटा सूक्ष्मफला क्षेत्रामलक्यपि”

इति रत्नमाला ॥

प्रपौण्डरीकं पौण्डर्यम्

क्षीर० — प्रकर्षेण पुण्डरीकस्येव दाहहत्त्वात् प्रपौण्डरीकम् । अ-
स्यैकदेशानुकारालोके पौण्डर्यम् । आह च —

“प्रपौण्डरीकं चक्षुष्यं † पौण्डर्यं पौण्डरीयकम्” ।

स्थलपद्ममिति गौडः ॥

१ ‘क्यजटा ता’, † ‘तु तमालिनी’. § ‘वितुन्नभूता तमक भूधात्री +वामलक्यपि’,
† ‘पुण्डर्यं पुण्ड’ इति धन्वन्तरि ।

टीका० — प्रपौण्डरीकद्वय पुण्डरीकवृक्षे ।

“सालपुष्प रथलपद्मं दृष्टिकृत् पुण्डरीकम्”

इति रमसः ॥

अथ तुन्नः कुबेरकः ॥ १२७ ॥

कुणिः कच्छः काकुलको नन्दीवृक्षः

क्षीर० — तुयते तुन्नः । कुबेरः कुत्सितदेहः । अत एव कुणिः । गि-
स्थाने निं पेटुः । कप्यते कच्छः । आह च —

“*कुनिस्तुन्नक आनीतस्तुनिकः कच्छकस्तथा ।

कुबेरकः काकुलको नन्दीवृक्षोऽथ नन्दकः ॥”

अश्वत्थाकारोऽयम् ॥

टीका० — तुन्नषट्क्षं क्षीरवति नन्दीवृक्षे । अ(ग्रैश्वत्थ)वृक्ष इति केचित् ।
तदुक्तम् —

“अश्वत्थसदृशाकारो नन्दीवृक्ष उदाहृतः”

इति ॥

अथ राक्षसी ।

चण्डा धनहरी क्षेमदुर्षत्रगणहासकाः ॥ १२८ ॥

क्षीर० — रक्ष्यन्तेऽस्या राक्षसी । क्षियति वसत्यस्मिन् गन्धः
क्षेमः । दुर्षत्रश्चौरकत्वात् । गणं हासयति गणहासकः । कोहनत्वात् ।
आह च —

१ ‘तु’ क. ख. पाठः २. ‘न.’ ख. पाठः ३. ‘गू’ क. ख., ‘गलवृ’ च. झ.
पाठः. ४, ५ ‘षु’ ग. घ. पाठ.

‘तूणिस्तूणीकमापीतस्तूणिक. कनक’, § ‘कुबेरकः’, § ‘कान्तल’, ¶ ‘नन्दिक’
इति धन्वन्तरि ।

“चौरकः शङ्कितश्चण्डा दुष्पन्नः क्षेमको रिपुः ।
गणहासः †कोहनकः कितवः §कुलकोरकः ॥”

गन्धद्रव्यं चैतत् ॥

टीका०— राक्षसीषट्कं चोरनाम्नि गन्धद्रव्ये ॥

व्यालायुधं व्याघ्रनखं करजं चक्रकारकम् ।

क्षीर०— व्यालायुधं व्याघ्रनखत्वात् । चक्रं मेलं धूपद्रव्यैः करो-
ति चक्रकारकम् । आह च—

“नखमन्यद् व्याघ्रनखं पुटं व्याघ्रायुधं मतम् ।
‡व्यश्रं व्याघ्रतलं पादं कूटस्थं †चक्रकारकम्” ॥

टीका०— व्याघ्रायुधचतुष्कं व्याघ्रनखाख्ये गन्धद्रव्ये ॥

सुषिरा विद्रुमलता कपोताङ्घ्रिर्नली नली ॥ १२९ ॥

धमन्यञ्जनकेशी च

क्षीर०— नली इयं विद्रुमलताया । कपोताङ्घ्रिर्नलिकत्वात् ।
नटति वायुना नर्तकीत्वात् । धमनी सौषिर्यात् । अञ्जनाभकेशा अञ्जन-
केशी । आह च—

“नलिका विद्रुमलता कपोतचरणा नली ।
सुषिरा धमनी शून्या †निर्मन्या नर्तकी नदी” ॥

टीका०— सुषिरापञ्चकं नालीनाम्नि गन्धद्रव्ये ॥

हनुर्हृद्विलासिनी ।

१- ‘ष्पु’ ग. घ. पाठः. २- ‘न्या नर्तकिनी न क. ग. घ. ङ पाठः.

† ‘कोपनकः’, § ‘फलचोर’ । ‘अस्र व्या’, ‘वज्रका’, § ‘निर्मन्या’ इति
धन्वन्तरिः ।

शुक्तिः शङ्खः खुरः कोलदलं नखम्

क्षीर०— इन्ति हनुः तीक्ष्णाग्रत्वात् । हृष्टे विलसति हृष्टविला-
सिनी वेश्येव । नखयोगाच्छुबल्याकृतिः । अत एव शङ्खः । खुरिति
विलिखति खुरः । प्राणिशफत्वाद् वा । कोलदलं बदरीपत्राख्ययेन्दुनोक्त-
त्वात् । न खनति नखम् । आह च—

“नखः कररुहः शिल्पी करजोऽथ खुरः †शिफः ।

शुक्तिः शङ्खश्चलः कोशी हनुर्नागहनुः सहः” ॥

टीका० — धमनीचतुष्कं हृष्टविलासिन्याम् । तरणिवद् धमनिः ।
‘कृदिकारादक्तिनः’ (ग० ४. १. ४९) इति ङीपि ।

“हनुर्हृष्टविलासिन्यां कपोलावयवेऽपि च”

इति । शुक्तिपञ्चकं नखाख्ये गन्धद्रव्ये । कोलदलं बदरीपत्रैकमित्यर्थः ॥

अथाढकी ॥ १३० ॥

काक्षी मृत्स्ना तुवरिका मृतालकसुराष्ट्रजे ।

क्षीर०— आढकी सङ्ख्याधान्याख्या । तुवरीत्वात् तुवरो हि
कषायो रसः । कर्षति काक्षी । प्रशस्ता मृद् मृत्स्ना । ‘सन्नौ प्रशंसायाम्’
(५. ४. ४०) । म्रियतेऽनेन मृता हेम(?) मृतालकम् । सुराष्ट्रदेशे जाता ।
आह च—

१. ‘च ॥ अ’ क. ख. पाठः. २. ‘लि’ घ. ड. छ, ‘ला’ झ. पाठः. ३. ‘त्रमि’
झ. पाठः. ४. ‘न हे’ ख पाठः

“सौराष्ट्री चामृता मङ्गः काक्षी काच्छी सुराष्ट्रजा ।
अजिता तुवरी स्तुत्या मृत्सा मृत्स्ना मृतालकम्” ॥

टीका०— आढकीषट्कं टुमरीति ख्यातायाम् । तुवररसयोगात् तुवरि
का । मृताल(क)मित्येकं नाम । तथा च—

“अजाता तुवरी स्तुत्या मृत्सा मृत्स्ना मृतालकम्”

इति । द्वितकारं मृतालकमित्यन्यः । नामद्वयमिति केचित् ॥

कुटन्नटं दाशपुरं वानेयं परिपेलवम् ॥ १३१ ॥
प्लवगोपुरगोनन्दकैवर्तीमुस्तकानि च ।

क्षीर०— कुटन् नटति कुटन्नटं, कुटन्नटापि । दशपुरे भवं दाशपुरम् ।
दाशान् पिपतिं वा कैवर्तीमुस्तकत्वात् । प्लवते लघुत्वात् प्लवम् । अत एव
गोनन्दम् । आह च—

“परिप्लवं प्लवं वन्यं गोपुरं स्यात् कुटन्नटम् ।
शतपुष्पं दाशपुरं गोनन्दं जीर्णबुध्नकम्” ॥

टीका०— कुटन्नटाष्टकं कैवर्तीमुस्तके । यत्र नाळकीति प्रसिद्धिः ।
तदुक्तं—

“परिप्लवं प्लव वन्यं (स्यात्) कुटन्नटसंज्ञकम् ।
जायते मुस्तकाकारं शैवाल्यवसञ्चये ॥”

वने पानीये जातं वानेयम् ।

१. ‘ताला परिस्तु’ ख. पाठः. २. ‘तु’ ड. छ. पाठः. ३. ‘म् । द्वि’ झ. पाठः.
४. ‘टम् । द’ ख. पाठः. ५. ‘क इति ख्याते । य’ घ. ङ. छ. पाठः.

* सङ्गाकाङ्क्षी, § ‘तुल्या मृ’, † ‘गोपुट स्या’, ‡ ‘सित’, ¶ ‘गोनन्दं
जीर्णपुष्पकम् ।’ इति धन्वन्तरि ।

“कैवर्तीमुस्तके क्लीबं शोणके ना कुटन्नटम्” -

इति ॥

ग्रन्थिपर्णे शुक्बर्हं पुष्पं स्थौणेयकुङ्कुरे ॥ १३२ ॥

क्षीर०— ग्रन्थिप्रधानानि पर्णान्यस्य ग्रन्थिपर्णम् । ग्रन्थीन् पिप-
तिं वा ग्रन्थिमच्चात् । शुक्स्येव बर्हाणि पर्णान्यस्य शुक्बर्हम् । शुक्ं बर्ह-
मिति पदैकदेशत्वाद् वा द्वे संज्ञे । पुष्प्यति पुष्पम् । विकचारयम् । स्थू-
णाया इदं रूपं स्थौणेयम् । कुङ्कुरं श्वाकृति । आह च—

“स्थौणेयकं †बहिचूडं शुक्पुच्छं शुक्च्छदम् ।

‡ विकचं शुक्बर्हं च हरितं शीर्णरोमकम्” ॥

टीका०— ग्रन्थिपर्णषट्कं ग्रन्थिपर्णे । ग्रन्थिषु पर्णान्यस्येति ग्रन्थिपर्णम् ।
‘शुच शोके’ । ‘शुक्बल्कोल्काः’ (उ० ३. ४२) इत्यनेन शुको निपातितः ।
बर्हिःपुष्पं नामैकमिति केचित् ॥

मरुन्माला तु पिशुना स्पृक्का देवी लता लघुः ।

समुद्रान्ता वधूः कोटिवर्षा लङ्कोयिकेत्यपि ॥ १३३ ॥

क्षीर०— मरुन्मालेति सञ्चारुताख्ये द्वे एव संज्ञे एते । अयं तु
तुशब्दादेकं मन्यते । मरुत्सहिता माला वा । पिशुना गन्धसूचना । स्पृ-
शति गन्धैः स्पृक्का । देवी देवपुत्रीत्वात् । वधूः आशावधूत्वात् । कोटि-
भिर्वर्षति मधु कोटिवर्षा । लङ्कायामूयते लङ्कोयिका, समुद्रान्तत्वात् ।
अन्यः—

“स्पृक्का माला पङ्कमुष्टिर्नीली देवी लता गुरुः ।

देवपुत्री च लङ्कोयी शीता पङ्कजमुष्टिका ॥

सञ्चारुता कोटिवर्षा निर्माल्याशावधूः स्मृता ॥”

धन्वन्तरिश्च—

“§ स्पृक्का स्पृग् ब्राह्मणी देवी ‡ लता लङ्कोयिकेत्यपि ।
पङ्कमुष्टिर्देवपुत्री निर्माल्या पिशुना वधूः ॥”

व्यर्थे समुद्रान्ता, कार्पासी यवासकः स्पृक्का च ॥

टीका०— मरुद्वदशकं पिडीक इति ख्याते । मरुन्मालेत्येकवचनद्वि-
वचनान्तपाठभेदात् सङ्घातविगृहीतम् ।

“स्पृक्का खग् ब्राह्मणी देवी माला लङ्कोयिका मरुत् ।
पङ्कमुस्तिर्देवपुत्री निर्माल्या पिशुना वधूः ॥”

इति कोशान्तरम् । ‘पिश अवयवे’ । ॥ ‘क्षिपिपिशिमिथिभ्यः कित्’ (उ० ३. ५५)
इत्युनन् । पिशुना । लघुशब्द उक्तः । देवी कोटिवर्षेति च पदम् । वर्षेति नामो-
दधौ पृथगपि ॥

तपस्विनी जटा मांसी जटिला लोमशामिषी ।

क्षीर० — जटाः सन्त्यस्या जटा जटिला च । अत एव तपस्वि-
नी । समांसत्वान्मांसी । अत एवामिषी । आह च —

“जटा च पिशित्ती पेशी क्रव्यादी च तपस्विनी ।
द्वितीया गन्ध*मांस्यन्या भूतकेशी जटा स्मृता ॥
पिशाची पूतना केशी भूतकेशी च लोमशा” ॥

१. ‘नान्त’ घ ड. छ. पाठः. २ ‘पृक्का ख’ क, ख, झ. पाठः.

§ ‘स्पृक्कास्पृग्’, ‡ ‘मालाली कोटिका मता । पङ्कमुष्टि’ इति मुद्रितधन्वन्तरिपाठः ।
॥ ‘क्षिपिपिशि’ इति मुद्रितोणादिपाठः । * ‘मासी स्यात् केशी भूतजटा’ इति धन्वन्तरिः ।

टीका० — तपस्विनीषट्कं मांसीनास्त्रि गन्धद्रव्ये । मधुरिकायां
मिमीशब्द उक्तः । जटा अर्शआदिः । जटिला पिच्छादिः । लोमशा
लोमादिः ॥

त्वक् पत्रमुत्कटं भृङ्गं त्वचं चोचं वराङ्गकम् ॥ १३४ ॥

क्षीर० — त्वग् वृक्षशकलत्वात् । पत्राकृति पत्रम् । उत्कटं चमत्का-
रात् । भृङ्गं काण्यैतैक्षण्याभ्याम् । चोचमग्निचोदकम् । वराङ्गं त्वग्रूपम् ।
आह च—

“ त्वचं वराङ्गं भृङ्गं त्वक् चोचं शकटमुत्कटम् ” ॥

टीका० — त्वक्पत्रषट्कं गुडत्वचि । रभसकोशे त्वगपि पृथगस्य
नाम । तथा च — ‘त्वचि वराङ्गकमि’त्यादि ॥

कच्छूरको द्राविडकः काल्यको वेधमुख्यकः ।

क्षीर० — कृन्तति त्वग्दोषं कच्छूरकः हरिद्राभः । द्रावयति द्रावि-
डकः । कल्यकारी काल्य(क)ः । आह च—

†“कच्छूरो गन्धमूलं च द्राविडः §काल्य एव च ।

वेधमुख्यो दुर्लभश्च कस्यचित् ‡सम्मता शटी” ॥

टीका० — कर्बुरचतुष्कं हरिद्राभे । कचोलभलतीति ख्यातायाम् ।
प्रायो द्रविडदेशे भवतीति द्राविडकः ॥

ओषध्यो जातिमात्रे स्युरजातौ सर्वमौषधम् ॥ १३५ ॥

१. ‘क्कं क’, २. ‘ति द्रा’ घ ङ. छ पाठ.

* ‘शकलम्’, † ‘कर्बूरो’, § कार्य एव, ‡ ‘सम्मताः सटी ॥’ इति
धन्वन्तरिः ।

क्षीर० — ओषं धयत्योषधिः फलपाकान्ता जातिः । सैवैष्टा रोगहृत् । सर्वमिति क्षौद्रघृततैलाद्यमप्यौषधम् । ‘ओषधेरजातौ’ (५. ४. ३७) इत्यण् ॥

टीका० — ओषध्यो जातिमात्रे स्युरित्यस्यार्थः — लतादिजातय ओषध्यः, न तु त्रिफलाकल्कादयः । ‘उष दाहे’ । घञ् । ओषो (धी)यते अस्य ओषधिः । पक्षे ङीषपि । ‘जात्याख्यायामेकस्मिन् —’ (१. २. ५८) इति बहुवचनम् । अजा- तावित्यादि । लतादिजातेरन्यत्र यत्किमपि रोगापनयनकरं तदौषधम् । ‘ओषधे- रजातौ’ (५. ४. ३७) इत्यण् ॥

तद्विशेषान् शाकादीनाह —

शाकाख्यं पत्रपुष्पादि

क्षीर० — शक्यतेऽनेन भोक्तुं शाकम् । श्यति देहं वा । पत्रं निम्बादेः । पुष्पं कोविदारदेः । आदिशब्दात् फलं वार्ताकादेः । मूलं मूलकविसादेः । कन्दं सूरणादेः । अङ्कुरो वंशादेः । आह च —

“मूलपत्रकरीराग्रफलकाण्डाविरूढकाः ।

त्वक् पुष्पं कवकं चेति शाकं दशविधं स्मृतम्” ॥

अविरूढकं तालास्थिमज्जेति गौडाः । वयं तु क्षेत्रोद्धृतस्य फलमूलादेः (सैदा ?) नवोद्भिन्नानङ्कुरान् विरूढाख्यान् बुध्यामहे । कवकं छत्रिका ॥

टीका० — पत्रपुष्पादि च शाकाख्यं शाकनामकम् । आदिना अग्रम- ध्यादीनां ग्रहणम् । तदुक्तम् —

“मूलपत्रकरीराग्रफलकाण्डाधिरूढकम् ।

त्वक् पुष्पं कवकं चेति शाकं दशविधं स्मृतम् ॥”

मूलं मूलकादिः । करीरं वंशस्य । अग्रं वेत्रादि । फलं कर्करीकूश्माण्डादि । काण्डं ताडोपलादि । अधिरूढं तालबीजाङ्कुरादि । त्वक् कदल्यादि । पुष्पं वज्रासनादि । कवकं कोण्डूकम् । 'शो तनूकरणे' । 'इण्भीकापाशल्यातिमर्चिभ्यः कन्' (उ० ३. ४३) इति बाहुलकः कन् । शाकम् ॥

शाकविशेषमाह —

तण्डुलीयोऽपमारिषः ।

क्षीर० — ताडयति दोषांस्तण्डुलीयः । लघुतण्डुलाभवीजो वा । अपमृषत्यपमारिषः । आह च —

“तण्डुलीयक उद्दिष्ट*श्चण्डालो तण्डुलेरकः ।

भण्डीरस्तण्डुलीबीजो मेघनादो घनऽस्वरः ” ॥

टीका० — तण्डुलीयद्वयं खोडिआशाक इति ख्याते ॥

विशल्याग्निशिखानन्ता फलिनी शक्रपुष्प्यपि ॥ १३६ ॥

क्षीर० — लाङ्गली इयं पूर्वोक्तापि शाकत्वादिहोपात्ता ॥

टीका० — विशल्यापञ्चकमग्निशिखायाम् ।

“तिन्दुकाकारपत्रस्तु विटपोऽग्निशिखा मता”

इत्यस्या रूपम् ॥

स्याद् वृष्यगन्धा छगलाण्ड्यावेगी वृद्धदारकः ।

जुङ्गः

क्षीर० — वृष्यवद् गन्धयति वृष्यगन्धम् । ऋक्षगन्धेति च पाठभेदः । छगलस्येवाण्डान्यस्थीन्यस्याः, छगलाण्डी । आवेगी वृष्यत्वात् । उद्धे-

१. 'तै' क. ख. पाठः. २. 'ता' ख. पाठः. ३. 'ऋक्षग', ४. 'ऋक्षव' क. ग. घ. पाठः. ५. 'वृष्यग' ग. घ. ड. पाठः.

जको वा । वृद्धं वृद्धत्वं दारयति वृद्धदारकः । वृद्धं दारकीकुरुते वा ।
जुङ्गति वृद्धो दोषान् जुङ्गः । 'जुगि वर्जने' । आह च —

“वृद्धदारक आवेगी जुङ्गको जीर्णवालुकः ।

* अन्तःकोरकपुष्पी स्यादजाण्डीछगलान्यपि ॥”

त्र्यर्थे वृष्यगन्धा, वृद्धदारकः पिण्डालकं विदारी च ॥

टीका० — ऋक्षगन्धापञ्चकं वृद्धदारके । छगलान्त्री आवेगीति च-
च्छेदः । जुङ्गश्चवर्गादिः ॥

ब्राह्मी तु मत्स्याक्षी वयःस्था सोमवल्लरी ॥ १३७ ॥

क्षीर० — ब्राह्मी पावनीत्वात् । मत्स्याक्षी मत्स्याक्षिपुष्पा ।
वयसः स्थैर्यकृत् । त्र्यर्थे सोमवल्लरी, बाकुची गुडुची ब्राह्मी च ॥

टीका० — ब्राह्मीचतुष्कं सोमलतायाम् । ब्राह्मीशाक इति केचित् ।

“ब्राह्मी वयःस्था मत्स्याक्षी ब्रह्मी तत् सोमवल्लरी”

इति शब्दार्णवः । अतो ह्रस्वादिरपि । ब्रह्मी ॥

पटुपर्णी हैमवती स्वर्णक्षीरी हिमावती ।

क्षीर० — हिमावती हिमवज्जातत्वात् । आह च —

“क्षीरिणी काञ्चनक्षीरी पटुपर्णी च † कर्शनी ।

तिक्तदुग्धा हैमवती हेमदुग्धा हिमावती ।

§ स्वर्णक्षीरा स्वर्णवती सुवर्णक्षीरिकापि च ॥”

मूलं मूलकादिः । करीरं वंशस्य । अग्रं वेत्रादि । फलं कर्करीकूश्माण्डादि । काण्डं ताडोपलादि । अधिरूढं तालबीजाङ्कुरादि । त्वक् कदल्यादि । पुष्पं वज्जासनादि । कवकं कोण्डूकम् । 'शो तनूकरणे' । 'इण्भीकापाशस्यतिमर्चिभ्यः कन्' (उ० ३. ४३) इति बाहुलकः कन् । शाकम् ॥

शाकविशेषमाह —

तण्डुलीयोऽपमारिषः ।

क्षीर० — ताडयति दोषांस्तण्डुलीयः । लघुतण्डुलाभबीजो वा । अपमृषत्यपमारिषः । आह च —

“तण्डुलीयक उद्दिष्ट*श्चण्डालां तण्डुलेरकः ।

भण्डीरस्तण्डुलीबीजो मेघनादो घनऽस्वरः ” ॥

टीका० — तण्डुलीयद्वयं खोडिआशाक इति ख्याते ॥

विशल्याग्निशिखानन्ता फलिनी शक्रपुष्प्यपि ॥ १३६ ॥

क्षीर० — लाङ्गली इयं पूर्वोक्तापि शाकत्वादिहोपात्ता ॥

टीका० — विशल्यापञ्चकमग्निशिखायाम् ।

“तिन्दुकाकारपत्रस्तु विटपोऽग्निशिखा मता”

इत्यस्या रूपम् ॥

स्याद् वृष्यगन्धा छगलाण्ड्यावेगी वृद्धदारकः ।

जुङ्गः

क्षीर० — वृष्यवद् गन्धयति वृष्यगन्धम् । ऋक्षगन्धेति च पाठभेदः । छगलस्येवाण्डान्यस्थीन्यस्याः, छगलाण्डी । आवेगी वृष्यत्वात् । उद्दे-

१. 'र्त' क. ख. पाठः. २. 'ता' ख. पाठः. ३. 'ऋक्षग', ४. 'ऋक्षव' क. ग. घ. पाठः. ५. 'वृष्यग' ग. घ. ड. पाठः.

जको वा । वृद्धं वृद्धत्वं दारयति वृद्धदारकः । वृद्धं दारकीकुरुते वा ।
जुङ्गति वृद्ध्ते दोषान् जुङ्गः । 'जुगि वर्जने' । आह च —

“वृद्धदारक आवेगी जुङ्गको जीर्णवालुकः ।

*अन्तःकोरकपुष्पी स्या†दजाण्डीछगलान्यपि ॥”

त्र्यर्थे वृष्यगन्धा, वृद्धदारकः पिण्डालकं विदारी च ॥

टीका० — ऋक्षगन्धापञ्चकं वृद्धदारके । छगलान्त्री आवेगीति च-
च्छेदः । जुङ्गश्चवर्गादिः ॥

ब्राह्मी तु मत्स्याक्षी वयःस्था सोमवल्लरी ॥ १३७ ॥

क्षीर० — ब्राह्मी पावनीत्वात् । मत्स्याक्षी मत्स्याक्षिपुष्पा ।
वयसः स्थैर्यकृत् । त्र्यर्थे सोमवल्लरी, वाकुची गुडुची ब्राह्मी च ॥

टीका० — ब्राह्मीचतुष्क सोमलतायाम् । ब्राह्मीशाक इति केचित् ।

“ब्राह्मी वयःस्था मत्स्याक्षी ब्रह्मी तत् सोमवल्लरी”

इति शब्दार्णवः । अतो ह्रस्वादिरपि । ब्रह्मी ॥

पटुपर्णी हैमवती स्वर्णक्षीरी हिमावती ।

क्षीर० — हिमावती हिमवज्जातत्वात् । आह च —

“क्षीरिणी काञ्चनक्षीरी †पटुपर्णी च ‡कर्शनी ।

तिक्तदुग्धा हैमवती हेमदुग्धा हिमावती ।

§स्वर्णक्षीरा स्वर्णवती सुवर्णक्षीरिकापि च ॥”

अर्थे हैमवती, *हिमावती हरीतकी श्वेतवचा च ॥

टीका० — पटुपर्णीचतुष्कं स्वर्णक्षीरिकायाम् । अमरावतीवद्विमावती ।

“हेमपीतं पयस्तस्या हिमवद्भूमिसम्भवा”

इत्यस्या रूपम् ॥

हयपुच्छी तु काम्बोजी माषपर्णी महासहा ॥ १३८ ॥

क्षीर० — हयपुच्छाकृतिः । कम्बोजदेशे भवा काम्बोजी । महासहेति मुद्रपर्यायः । सहाया भिन्नेयम् । आह च —

“माषपर्णी तु काम्बोजी कृष्णवृन्ता महासहा ।

आर्द्रमाषा सिंह†वृन्ता मांसमाषाश्वपुच्छिका” ॥

टीका० — हयपुच्छीचतुष्कं माषपर्ण्याम् । अम्लानेऽपि महासहोक्ता ॥

तुण्डिकेरी रक्तफला बिम्बिका पीलुपर्ण्यपि ।

क्षीर० — तुण्डिकेरी ओष्ठोपमफलत्वाद् बिम्बमिव बिम्बी । आह च —

“बिम्बी रक्तफला तुण्डी तुण्डिकेरफला च सा ।

ओष्ठोपमफला †गोळा पीलुपर्णी च तुण्डिका ॥”

अर्थे तुण्डिकेरी, बिम्बी कार्पासी च ॥

टीका० — तुण्डिकेरीचतुष्कं तेलोकोच इति ख्याते ॥

बर्बरा कबरी तुङ्गी खरपुष्पाजगन्धिका ॥ १३९ ॥

१. ‘गोष्ठा पी’ ख., ‘गोणा पी’ ग. घ. पाठः २ ‘ल’ झ. ज पाठः.

* ‘सीहुण्डः ह’, † ‘विन्ना मांस मासाश्च’, § ‘गोळा पी’ इति धन्वन्तरिः ।

क्षीर० — बर्बरा कुटिलह्रस्वकेशाभा । अत एव कबरी । आह च—

“अजगन्धा खरपुष्पा बस्तगन्धा*मगन्धिका ।

†कबरी बर्बरा गन्धा तुङ्गी ‡पीतमयूरकः ॥”

टीका० — बर्बरापञ्चकं बार्बारीति ख्याते शाके ॥

एलापर्णी तु सुवहा रास्ना युक्तरसा च सा ।

क्षीर० — रस्यते रास्ना । आह च—

“रास्ना युक्तरसा रस्या श्रेयसी रसनी रसा ”

व्यर्थे सुवहा, रास्ना शेफालिका नाकुली च ॥

टीका० — एलापर्णीचतुष्कभेलापर्णीति ख्यातायाम् । इयं क्षुद्राम्लफला ।
नाकुल्यां रास्नाक्ता ॥

चाङ्गेरी चुक्रिका दन्तशठाम्बष्ठाम्ललोणिका ॥ १४० ॥

क्षीर० — चाङ्गं दन्तपटुत्वमीरयति चाङ्गेरी । चुक्रन्ते व्यथन्ते-
ऽस्याश्चुक्रिका । अम्बे तिष्ठत्यम्बष्ठा । अम्लेन लुनात्यम्ललोणिका ।
अपभ्रष्टोऽयम् । आह च—

“क्षुद्राम्लिका तु चाङ्गेरी लोणिका चाम्ललोणिका” ।

व्यर्थे अम्बष्ठा, पाठा माचिका चाङ्गेरी च । तथा चुक्रिका, अम्लिका चा-
ङ्गेरी षण्डाकी चेति ॥

टीका० — चाङ्गेरीपञ्चकं विरालीति ख्यातायाम् ॥

१. 'बार्बरा' घ. ड. छ. पाठः. २. 'ल' घ. ड. छ. पाठः. ३. 'रिराली' ड.
छ. पाठः.

* 'विगन्धिका', † 'कारवी ब', ‡ 'पीतमयूरिका ।' इति धन्वन्तरिः ।

सहस्रवेधी चुक्रोऽम्लवेतसः शतवेध्यपि ।

क्षीर० — आह च —

* चुक्रोऽम्लवेतसो भीमो रसालोऽम्बिलवेतसः ।

रक्त+स्रावो वेत[॥]सालः शतवेधी च §वेधकः ॥”

अर्थे चुक्रकः, वृक्षाम्लोऽम्लवेतसश्चुक्रश्च । तथा सहस्रवेधी, अम्लवेतसो हिङ्गुः कैस्तूरी च ॥

टीका० — सहस्रवेधीचतुष्कमम्लवेतसे शुक्र इति ख्याते । सहस्रं वेधितुं शीलमस्येति सहस्रवेधी । ताच्छीलिको णिनिः एव शतवेधी ॥

नमस्कारी गण्डकाली समङ्गा खैदिरीत्यपि ॥ १४१ ॥

क्षीर० — नमस्कारी अञ्जलिरूपपत्रत्वात् । गण्डेषु ग्रन्थिषु कृष्णा गण्डकाली । समान्यङ्गान्यस्याः समङ्गा । खैदिरी कृष्णसूक्ष्मपत्रत्वात् । आह च —

“रक्तपादी शमीपत्रा समङ्गाञ्जलिकारिका ।

नमस्कारी †गण्डकाली रास्ना खैदिरिकेत्यपि ” ॥

टीका० — नमस्कारीचतुष्कं खड्गरीति ख्याते शके ॥

जीवन्ती जीवनी जीवा जीवनीया मधुः स्रवा ।

क्षीर० — जीवन्त्यनया जीवन्ती । आह च —

“जीवन्ती जीवनीया च ‡जीवा जीवनवर्धनी ।

मङ्गल्यनामधेया च शाकश्रेष्ठा यशस्करी ॥”

१. ‘क’ ग. पाठः. २. ‘काकसूची च’ क.ग, ३, ४. ‘बदरी’, ५. ‘बदरि’ ख. पाठः.

* ‘अम्लोऽम्ल’, § ‘म्लो वीरवे’, + ‘स्रावी’, ॥ ‘साम्लः’, § ‘भेदकः’,
† ‘गन्धकारी स्पर्शसूचीचपार्णिका ॥’, ‡ ‘जीवनी जवव’ इति धन्वन्तरिः ।

टीका०— जीवन्ती(पञ्चकं ? षट्क) जीवन्तीति ख्यातायाम् । इयं च पवनालप्रख्यच्छविः । मधुः स्त्रीलिङ्गा ॥

कूर्चशीर्षो मधुरकः शृङ्गह्रस्वाङ्गजीवकाः ॥ १४२ ॥

क्षीर०— कूर्चं शीर्षोऽस्य कूर्चशीर्षः । शृङ्गः शृङ्गाभः । जीवयति जीवकः । जीवतीति वा दीर्घायुष्वात् । आह च—

“जीवकः शृङ्गकः †सर्जो दीर्घायुः कूर्चशीर्षकः ।
ह्रस्वाङ्गो मधुरः स्वादुः प्राणदश्चिरजीव्यपि” ॥

टीका०— कूर्चशीर्षपञ्चकमष्टवर्गपठिते जीवके । ह्रस्वाङ्गेतिच्छेदः ॥

किराततिक्तो भूनिम्बोऽनार्यतिक्तः

क्षीर०— किरातदेशे भवस्तिक्ररसः किराततिक्तः । अनार्यः किरातः । आह च—

“किराततिक्तो हैमः §काण्डतिक्तः किरातकः ।
भूनिम्बोऽनार्यतिक्तश्च कैरातो रामसेनकः” ॥

टीका०— किराततिक्तत्रयं चिरायित इति ख्याते । किरातदेशजस्तिक्तः किराततिक्तः । अनार्या म्लेच्छाः, तेषां तिक्तोऽनार्यतिक्तः ॥

अथ सप्तला ।

विमला सातला भूरिफेना चर्मकसेत्यपि ॥ १४३ ॥

क्षीर०— सपति समवैति सप्तला । सातं सुखं लाति सातला । भूरयः फेनाभा बिन्दवोऽस्या भूरिफेना । चर्मैव कसति वर्धते चर्मकसा ।

१. 'स्वेव हया' क, ख. च. पाठः. २. 'गो' ख. पाठः. ३. 'अराधिक इ' झ. पाठः.

चर्मकषेत्येके । आह च—

“सातला सप्तला सारी *विन्दुला विमलामला ।
बहुफेना चर्मकसा फेनादीप्ता †सनालिका ॥”

टीका०— सप्तलापञ्चकं पाश्चात्ये सप्तलाख्ये गन्धद्रव्ये । चर्मघास-
स्य नामेत्यन्यः । चर्मकषा मूर्धन्यषा ॥

वायसोली स्वादुरसा कायस्था

क्षीर०— वायसवदवलीयते वायसोली काकोल्याख्या । काये
तिष्ठतीति कायस्था विज्ञाने । आह च—

“काकोली मधुरा शुक्ला क्षीरा ध्वाङ्गोडिका मता ।
‡कायस्था स्वादुमांसी च वायसोली च †कायिका ॥”

अर्थे स्वादुरसा, **पृथ्वीका शतावरी काकोली च ॥

टीका०— वायसोलीत्रयमष्टवर्गपठितकाकोल्याम् ॥

अथ मकूलकः ।

निकुम्भो दन्तिका प्रत्यक्छ्रेण्युदुम्बरपर्यपि ॥ १४४ ॥

क्षीर०— मङ्कयते चित्रत्वान्मकूलकः । नियतः कुम्भो निकुम्भः ।
दन्ताभा दाम्यन्यनया दोषा वा दन्ती । आह च—

“†दन्तशीघ्रा निकुम्भा स्यादुपचित्रा मकूलकः ।
तथोदुम्बरपर्णी च विशल्या च §घुणप्रिया ॥”

अर्थे प्रत्यक्छ्रेणी, द्रवन्ती दन्ती च ॥

* 'विन्दुला', § 'मरालि', † 'वयःस्था', ‡ 'कर्णिका', ** 'भृङ्गीका',
¶ 'दन्ती', § 'घुण' इति धन्वन्तरिः ।

टीका०— मुकूलकपञ्चकं दन्तिमूले ॥

अजमोदा तूग्रगन्धा ब्रह्मदर्भा यमानिका ।

क्षीर०— अजवन्मोदो गन्धो यस्या अजमोदा । ब्रह्मदर्भा ।
यच्छत्यग्निमान्धं यमानिका । इयमशाके पूर्वोक्तापीह शाकत्वात् पुनरुक्ता ।
यवानीं मत्वा ग्रन्थकृद् भ्रान्तः । आह च—

“यवानी दीप्यको दीप्यो यवासाह्वयनामकः ।

यमानिकोग्रगन्धा च दीपनीया च दीपनी” ॥

पूर्वोक्ता हि खराश्वैवाजमोदा ब्रह्मकुशा च । तथाच वैद्याः—

“अजमोदा ब्रह्मकुशा खराश्वा चोलमर्कटः ।

पल्लीमोदा वस्तमोदा सैव हस्तिमयूरकः” ॥

टीका० — अजमोदाचतुष्कं यवानिकायां । द्विविधा यवानी ।
एका गन्धद्रव्यम् । अपरा क्षेत्रयवानी च । अविशेषादुभयोरिदमिष्यते । दुष्टो
यवो यवानी । ‘इन्द्रवरुण—’ (४. १. ४९) इत्यादिना ‘यवाद् दोषे’
(वा० ४. १. ४९) इति वचनाद् ङीषानुकौ ॥

मूले पुष्करकाश्मीरपद्मपत्राणि पौष्करे ॥ १४५ ॥

क्षीर०— पुष्करमूले त्रीणि नामानि । पद्मपत्रमिति ग्रन्थकृद्
भ्रान्तः । यतः पद्मवर्णं लिपिभ्रान्त्या पद्मपर्णमिति बुद्धवान् । यदाह—

“मूलं पुष्करमूलं च पौष्करं पुष्कराह्वयम् ।

काश्मीरं पुष्करजटाचीरं तत् पद्मवर्णकम्” ॥

टीका० — पौष्करे मूले पुष्करमूल इति वणिजां ख्याते पौष्करत्रयम् ॥

अव्यथातिचरा पद्मा चारदी पद्मचारिणी ।

क्षीर० — अत्यर्थं^१ चरति व्याप्नोतीत्यतिचरा । पद्माभा च ।
चरति चारदी । आह च —

“पद्मचारिण्यतिचरा पद्मा पद्मवतीति च ।

चारदी गन्धमूला च लक्ष्मीः श्रेष्ठा^३खुपुष्पिका ॥”

त्रयर्थे अव्यथा, हरीतकी महाश्रमणी पद्मचारिणी च ॥

टीका० — अव्यथापञ्चकं पद्मचारिण्यामुत्तरापथख्यातायाम् । चार-
दीति । चरेर्ण्यन्तात् ‘शकादिभ्योऽटन्’ (उ० ४. ८२) । ‘पिप्पल्यादयश्च’
(ग० ४. १. ४१) इति ङीष् ॥

काम्पिल्यः कर्कशश्चन्द्रो रक्ताङ्गो रौचनीत्यपि ॥ १४६ ॥

क्षीर० — काम्पिल्यदेशे भवः काम्पिल्यः । चन्द्रो हृदनात्, सै-
ण्याद्वा । रौचनीति सभ्यः पाठः । यदाह —

“काम्पिल्यकोऽथ रक्ताङ्गो रेची रेचनकस्तथा ।

चरको लोहिताङ्गश्च कर्कशो रक्तचूर्णकः ॥”

इन्दुः—

“कर्कशाख्यः करम्भः स्यात् स काम्पिल्यः पटोदकः” ॥

टीका० — काम्पिल्यपञ्चकं शुण्डारोषणीति^४ ख्यातायाम् । अस्याश्च
वल्लकलचूर्णं सिन्दूरवद् रक्तम् । अतोऽसौ रक्ताङ्गो रक्तचूर्णश्च । काम्पिल्यशब्दाद्

१. ‘न्त’ ख. पाठः. २. ‘चरा ।’ ३. ‘णी’ ग, घ, ङ, पाठः. ४. ‘रे’ ख,
पाठः. ५. ‘वेकनी’ ख. पाठः. ६. ‘गु’ ज. पाठः.

* ‘खुपुष्पिका ।’, † ‘काम्पिल्यको’, ‡ ‘रञ्जनो लो’, § ‘काम्पिल्यो र’
इति धन्वन्तरिः ।

‘बुञ्छणा’दिना सङ्काशादिपाठाद् ण्यः । काम्पिल्यः ॥

प्रपुन्नाटस्त्वेडगजो दद्रुघ्नश्चक्रमर्दकः ।

पद्माट उरणाक्षश्च

क्षीर०—प्रपुनाति, पुनरटाति वा प्रपुन्नाटः । एडवन्मेषाक्षत्वाद् गज्यते शब्द्यते एडगजः । चक्राणि दद्रुमण्डलानि मृदाति चक्रमर्दकः । पद्मवदटाति पद्माटः । उरणवन्मेषवदक्षीण्यस्य उरणाक्षः । यैद् वैद्याः—

“चक्रमर्दः स्मृतश्चक्री प्रपुन्नाटश्च नामतः ।

एकरेणो दद्रुहरो मेषाक्षयेडगजश्च सः” ॥

टीका०—प्रपुन्नाटषट्कमेडचर्याम् । प्रपुन्नाट एकनकार इति केचित् । कृमिघ्नवद् दद्रुघ्नः । इको ह्रस्वादिसूत्रेण पूर्वपदह्रस्वत्वम् । चक्राकारतया चक्रं दद्रूः । तन्मर्दनाच्चक्रमर्दकः । उरणाख्यो मेषनामा ॥

पलाण्डुस्तु सुकन्दकः ॥ १४७ ॥

क्षीर०—पिपतिं धातून् पलाण्डुः ॥

टीका०—पलाण्डुद्वयं पलाण्डौ । बाहुलकात् पलेराण्डुः । पलाण्डुः । शोभनं कन्दं मूलमस्येति सुकन्दः । ततः कन् ॥

लतार्कदुर्दुमौ तत्र हरिते

क्षीर०—तत्र नीले पलाण्डौ । लतार्को लतार्काख्यः । दुष्टो-
द्गमोऽपवित्रत्वाद् दुर्दुमः । धन्वन्तरिस्त्वभेदेनाह—

“पलाण्डुर्यवनेष्टश्च सुकन्दो मुखदूषणः ।

हरिणोऽन्यः पलाण्डुश्च लतार्को दुर्दुमश्च सः ॥”

यत् सुश्रुतः—

१. ‘इव मेषा’ ख पाठः. २. ‘इन्द्राद्या’ ख. पाठः. ३. ‘व्याम् ।’ ज. पाठः.
४. ‘क्रम् । त’ क ख पाठः.

“लशुनो दीर्घपत्रश्च पिच्छगन्धो महौषधम् ।
हिरण्यश्च पलाण्डुश्च लतार्का चापवारिता ॥
गृञ्जनो लवणेष्वश्च पलाण्डोर्देश जातयः ॥”

टीका० — लतार्कद्वयं हरितपलाण्डौ ॥

अथ महौषधम् ।

लशुनं गृञ्जनारिष्टमहाकन्दरसोनकाः ॥ १४८ ॥

क्षीर० — महौषधं सर्वरोगजिच्चात् । लसतिच्छिनत्ति रोगान्
लशुनम् । गृञ्जते कुत्सितं शब्दते गृञ्जनः । न रिष्यत्यरिष्टः । रसोनः
पञ्चरसत्वात् । आह च —

“रसनो लशुनोऽरिष्टो म्लेच्छकन्दो महौषधम् ।
महाकन्दो रसनोऽन्यो गृञ्जनो दीर्घपत्रकः ॥”

महौषधगृञ्जनादीनामाकृतिभेदेऽपि रसाद्यैक्याद्भेदं मन्यन्ते ॥

टीका० — महौषधवत्कं रसाउण इति ख्याते । ‘अश भोजने’ । अशे-
र्लश च’ (उ० ३. ९७) इत्युनन् लशदेशः । लशुनम् । तालव्यवत् । अम्ल-
रसेनो रसोनः । ततः स्वार्थिकः कः । गृञ्जनारिष्टे द्वे नामैनी ॥

पुनर्नवा तु शोफघ्नी

क्षीर० — पुनर्नवो विशाखत्वात् । आह च —

“पुनर्नवो विशाखश्च कठिलः †सशिलाटकः ।
वृश्चिकः क्षुद्रवर्षाभूर्दीर्घपत्रः कठिलकः ॥”

१. ‘पताकद्व’ घ. छ. च. छ. पाठः. २. ‘सुराउ’ ड. छ. ‘सराउ’ घ., ‘रत्साउ’
च. पाठः. ३. ‘स्री ॥’ ज पाठः. ४. ‘टि’ ख. पाठः. ५. ‘कुटिल’ ग. घ. छ. पाठः.

टीका० — पुनर्नवाद्य पुलिनं इति ख्याते । पुनर्नवेति क्षुब्धादि-
त्वाण्णत्वाभावः ॥

वितुन्नं सुनिषण्णकम् ।

क्षीर० — वितुद्यते वितुन्नं नाम शाकम् । निषीदन्त्यस्मिन् गुणाः
सुनिषण्णकम् । आह च —

“शितिवार स्तनैवकः शैल्या च सुनिषण्णकः ।”

शाकभेदोऽयम् । यदाहुः —

“पाठा शूका शटी शाकं वास्तुकः सुनिषण्णकम् ।

विबन्धघ्नमविसंसि बन्धोद्भेदि तु वास्तुकम्” ॥

टीका० — वितुन्नद्वयं सुरसुनीति ख्याते । भूम्यामलक्यां वितु-
न्नमुक्तम् । सुनिषण्णकमिति । ‘सदिरप्रतेः’ (८. ३. ६६) इति धातुसङ्कारे
षत्वम् ॥

स्याद् धातकः शीतलोऽपराजितासैनपण्यपि ॥ १४ ९॥

क्षीर० — शीतलधातक इत्येका संज्ञा । यद् धन्वन्तरिः — ‘गुण-
वर्णकः शीतलधातक’ इत्याह । अपराजिता शीतलधातकः । द्वयर्थेषु
च अपराजिता, ‘शीतलधातको गिरिकर्णिका च इति ॥

टीका० — धातकचतुष्कमसनपर्णिकायाम् । इयं चासनपत्रसमाना ॥

पारावताङ्घ्रिः कटभी पण्या ज्योतिष्मती लता ।

क्षीर० — कट्यावृणोति कटभी । पण्या स्तुत्या । ज्योतिष्मत्य-
ग्न्याभत्वात् । लता दूरप्रसारिणी । आह च —

१. ‘न इ’ च. पाठः. २. ‘नुपत्रः श’ ग ड., ‘त’ घ. पाठः. ३. ‘शु’ ख.
पाठः. ४. ‘दकवा’ घ. पाठः. ५. ‘गुणप’ घ. पाठ. ६. ‘पर्णी शी’ घ., ‘पर्णशी’ क. &
पाठः. ७. ‘प’ घ. पाठः. ८. ‘रणा ।’ ख. पाठः.

“ज्योतिष्मती तु कटभी स्यात् सुवर्णलतेति च ।

‡सज्योतिष्काग्निभासा च लवणोक्ता तु §दुर्दिना ॥”

व्यर्थे (लता), प्रियङ्गुः शारिवा ज्योतिष्मतीति च । व्यर्थे पारावतपदी,
ज्योतिष्मती काकजङ्घा च ॥

टीका० — पारावताङ्घ्रिपञ्चकं ज्योतिष्मतीलतायाम् ।

“जीवन्ती पीततैला च चन्द्रलेख्या च सोच्यते”

इति तन्त्रान्तरम् ॥

वार्षिकं त्रायमाणा स्यात् त्रायन्ती बलभद्रिका ॥ १५० ॥

क्षीर० — वर्षासु भवं वार्षिकम् । आह च—

“त्रायमाणा कृतत्राणा त्रायन्ती त्रायमाणिका ।

*बलभद्रा बला देवा वार्षिकं गिरिसनुजम्” ॥

टीका० — वार्षिकचतुष्कं त्रायमाणेति ख्यातायाम् ॥

विष्वक्सेनप्रिया घृष्टिर्वाराही बदरेत्यपि ।

क्षीर० — वाराही वराहकान्ता । अत एव घृष्टिर्घर्षणात् । व्यर्थे
बदरा, सुवर्चला अश्वगन्धा वाराही च ॥

टीका० — विष्वक्सेनप्रियाचतुष्कं वाराह्याम् । वराहकान्तायामिति
केचित् ॥

मार्कवो भृङ्गराजः स्यात्

क्षीर० — मर्कति सम्पृच्यते मार्कवः । भृङ्गवद् राजते, भृङ्गवद्
रञ्जयति वा कृष्णीकरोति भृङ्गराजः । भृङ्गरजोऽपि । आह च—

१. ‘गृ’ क. ख. पाठ. २. ‘हकान्ता’ घ. ङ. छ., ‘हकान्ता’ क. ख. च. पाठः.

‡ ‘ज्योतिष्काग्नि’, § ‘दुर्जना’, * बलदेवा बलभद्रा वार्षि’, इति धन्वन्तरिः ।

“भृङ्गराजो भृङ्गरजो मार्कवो भृङ्ग एव च ।

* अङ्गारकस्त्वेकरजो भृङ्गारः केशरञ्जनः” ॥

टीका० — मार्कवद्वयं भृङ्गराजे ॥

काकमाची तु वायसी ॥ १५१ ॥

क्षीर० — काकवन्माचयति वर्णेन सम्पृच्यते काकमाची । अत एव वायसी । कालमाच्यपि । आह च —

“काकमाची †ध्वान्तमाची ‡काकसाहा च वायसी” ॥

टीका० — काकमाचीद्वयं काकमायीति ख्यातायाम् ॥

शतपुष्पा सितच्छत्रातिच्छत्रा मधुरा मिसिः ।

अवाक्पुष्पी कारवी च

क्षीर० — शतपुष्पा बहुपुष्पा । सितच्छत्राभा । अवाञ्च्यधोमु-
खानि पुष्पाण्यस्या अवाक्पुष्पी । कारोरियं कारवी । कर्मण्या । आह
च —

“शतपुष्पा मिसिर्घोषा †माडका माधवी ‡सहा ।

अतिच्छत्रा त्ववाक्पुष्पी शताहा कारवी स्मृता” ॥

टीका० — शतपुष्पासप्तकं संवृण्येति ख्याते शाके । केचिदवाक्पु-
ष्पीद्वयं हेठामुण्डीति ख्यातायां वदन्ति । ‘पाककर्णपर्ण — ’ (४. १. ६४) इत्या-
दिना ङीष् । अवाक्पुष्पी ॥

सरणा तु प्रसारिणी ॥ १५२ ॥

तस्यां कटम्भरा राजबला भद्रवलेति च ।

क्षीर० — सरति वातसङ्कोचौ न प्रवर्तते, दूरमनया सरणा । स-

१. ‘साधका’ ख. पाठ २. ‘छु’ झ. पाठ. ३. ‘च न च व’ ख. पाठ.

* ‘भृङ्गारको भृङ्गरेणुर्मृङ्गा’, † ‘ध्वाङ्क्षमा’, ‡ ‘काकाहा चैव वा’, † ‘पीतिका’,
¶ ‘शिफा ।’ इति धन्वन्तरिः ।

रणीति युक्तः पाठः । कटं विभर्ति कटम्भरा । राजरूपा मुख्या बला बल-
कृत् । आह च —

“प्रसारणी सुप्रसरा सरणी सारणी च सा ।

चारुपर्णी राजबला भद्रपर्णी प्रतानिका ” ॥

टीका० — सरणापञ्चकं भादालीति ख्यातायाम् ॥

जनी जनूका जननी जन्तुकृच्चक्रवर्तिनी ॥ १५३ ॥

संस्पर्शा

क्षीर० — जायतेऽस्या जन्तुः जनी । जन् करोति जनूका,
जननी च । सम्यक् स्पर्शोऽस्याः संस्पर्शा । आह च —

“*जनूकारा च जन्तुकृज्जननी जन्तुकारिका ।

संस्पर्शा च जनी चैव जनूका चक्रवर्तिनी” ॥

टीका० — जनीषट्कं जनीत्येव ख्याते सुगन्धिद्रव्ये ॥

अथ षटी गन्धमूली षड्ग्रन्थिकेत्यपि ।

कच्छूरोऽपि पलाशोऽपि

क्षीर० — षड्ग्रन्थिकैकदेशः षटीति मूर्धन्यादिमाहुः । पलाशाः
सन्त्यस्य पलाशः । आह च —

“षटी षडी पलाशश्च ज्ञेया पृथुपलाशिका ।

सुगन्धमूला गन्धाली †सुगन्धा सुव्रता वधूः ॥”

कस्यचित् सम्मतः शटीति । कच्छूरस्य षटीत्वं, षट्याः कच्छूरत्वं चेतीह
कच्छूरोपादानम् । अर्थे षटी, गन्धपलाशः कच्छूर इति ॥

१. ‘भ’ ड. छ., ‘भादायी’ घ. पाठः

* जन्तुकारी जन्तुकृष्णा जनुका रज्जनी स्मृता । जननी चैव सहर्षा जन्तुका च’,
† ‘सटी सडी प’, § ‘षड्ग्रन्था’ इति धन्वन्तरि. ।

टीका० — शटीपञ्चकं शत्र्वाम् । ‘सती गन्धशटी शटी’ इति रभसः । शुणीशटीशरदशोक’ इति शभेदः । कच्छूरो दीर्घवच्चवर्गीयमध्यः ॥

कारवेल्लः कटिल्लकः ॥ १५४ ॥

सुषवी च

क्षीर० — कारेण वेल्लति कारवेल्लः । कटिं लाति कटिल्लकः । कटल्याट्टणोति वा । सुष्ठु सूयते सुषवी ॥

टीका० — कारवेल्लत्रयं करवैल इति ख्याते । सुशवीति । ‘शर्वे गतौ’ । तालव्यादिः । अच् । एतच्चोपाध्यायसर्वस्वे दामोदरेणोक्तम् ॥

अथ कुलकः पटोलस्तिक्तकः पटुः ।

क्षीर० — कोलति संस्त्यायति कुलकः । कुत्सितं लक्यते* स्वाद्यते वा । पटति सरत्वात् पटोलः । तिक्तो रसेन । पटुर्देहपटुत्वकृत् । लवणानुसर इत्येके । आह च —

“पटोलः कुलांस्तिक्तः पटुकः कर्कशच्छदः” ॥

टीका० — कुलकचतुष्कं पटोले । ‘अट पट गतौ’ । ‘कपिकलिगडिगण्डिकटिपटिभ्य ओलच्’ (उ० १. ६९) । पटोलः ॥

कूष्माण्डकस्तु कर्कारुः

क्षीर० — कौ ऊष्माणमण्डयति, कुत्सित ऊष्मा अण्डे बीजेऽस्य वा पित्तकारित्वात् कूष्माण्डः । कुष्यते वा करोति वा तृप्तिं कर्कशासावियति आरुः वस्तिशोधन(स ? क)रत्वात् कर्कारुः ॥

१. ‘कोश’ इ’ घ. ड. छ पाठः. २ ‘वि’ ख झ, ‘विल्ल इ’ घ., ‘फल’ ज. पाठः. ३. ‘ची’ ज. पाठः. ४. ‘च’ ख ज. पाठ. ५. ‘न्वि’ क. ज. झ पाठः ६. ‘ण्डेषु बीजेष्वस्य’ ख. पाठः

* सल्लकशब्देऽपि लकधातुरुक्तः । स तु मृग्यः । † ‘कः प्रोक्तः पाण्डुकः’ इति धन्वन्तरिः । § ‘कपिगडि’ इति मुद्रितोणादिपाठः ।

टीका० — कूष्माण्डद्वयं कूष्माण्डे ॥

एर्वारुः कर्कटी स्त्रियौ ॥ १५५ ॥

क्षीर० — आ ईर्यते एर्वारुः । कटुचिद्भिटी । ‘उर्वारुकमिव बन्धनाद्’ इति श्रुतेरुर्वारुः । स्वादुचिद्भिटीमाहुः । ह्रस्वः कर्कः कर्कटी । ग्रामटीवल्लौकिकप्रत्ययः ॥

टीका० — उर्वारुद्वयं कर्कट्याम् ।

“उर्वारुरिति ह्रस्वोऽयैमु(रं ? रु) बीजं प्रचक्षते ।

आरुश्चारुरिति स्मृत्या उर्वारुरिति कथ्यते ॥”

इति धातुपारायणम् । ‘उन्मत्तो धुत्तूरः उर्वारुः कर्कटी स्याद्’ इति पुंस्काण्डे रत्नकोशः ॥

इक्ष्वाकुः कटुतुम्बी स्यात्

क्षीर० — इष्यते इक्ष्वाकुः । क्षत्रियधनत्वात् । कटुका तुम्बी ‘तुवि अर्दने’ । आह च —

“कटुका *फलिनी तुम्बी लम्बा पिण्डफला तथा ।

इक्ष्वाकुः क्षत्रियधनस्तित्तबीजो महाबलः ” ॥

टीका० — इक्ष्वाकुद्वयं तितिलाबू इति ख्यातायाम् ॥

लम्ब्यलाबूरुमे समे ।

क्षीर० — न लम्ब्यतेऽलाबूः । काँका नञ् । न लाति वान्तर्जलम् इति स्त्रीत्वेनार्थतोऽपि समे । अत्रेन्द्राद्याः —

१. ‘द्र’, २. ‘द्र’ ख. पाठः. ३. ‘य गुर’ घ. ड. छ., ‘यमिर’ क. ख. ज. पाठः. ४. ‘गु’, ५. ‘स्तू’ क. ख. पाठः. ६. ‘तिलबू’ च, ‘तिलम्बू इ’ घ. पाठः. ७. ‘अल्पार्थे न’ ख. पाठः. ८. ‘नापि’ ख. पाठः.

“अलाबूस्तुम्बुकः प्रोक्तो लजालाबूरलाबुनी ।
भक्षालाबुर्महातुम्बूः” ॥

टीका० — तुम्बीद्वयमलाव्वाम् । तुम्बी । ‘लुवि तुवि अर्दने’ । पचादि-
गौरादी । ‘नञि लम्बेर्नलोपश्च’ (उ० १. ९०) इति ऊः । अलाबूः । ह्रस्वादिदी-
र्घान्ता । आङ्पूर्वा दीर्घादिरिति कलापाः ॥

चित्रा गवाक्षी गोतुम्बी

क्षीर०— गोतुङ्गापभ्रंशोऽयम् । गवाक्षीत्वात् । आह च—

“ऐन्द्रीन्द्रवारुणी †द्राक्षा इन्द्रेर्वारुविषादिनी ।
गवादनी क्षुद्रफला वृषभाक्षी गवाक्षयपि ॥”

अर्थे चित्रा, *विशाला द्रवन्ती चेति । विशालायाश्चित्रात्वाद् भ्रान्तोऽत्र
ग्रन्थकृत् । गवाक्षीविशेषोऽपि वा विशालेति न दोषः ॥

टीका० — चित्रात्रयं गोतुम्बायाम् ॥

विशाला त्विन्द्रवारुणी ॥ १५६ ॥

क्षीर०— विशाला महाफलत्वात् । इन्द्रवदक्षैर्दृणोति इन्द्रवा-
रुणी । आह च—

“अन्येन्द्रवारुणी प्रोक्ता विशाला तु महाफला ।
आत्मरक्षा चित्रफला †त्रपुसी त्रपुसी च सा” ॥

१ ‘जलला’ ख. पाठ. २ ‘बू’, ३. ‘म्यो’ ख. पाठः. ४. ‘बाद् दी’ क. ख. घ.
ङ. छ. ज. पाठः. ५. ‘षो वा’ ख, ‘षोऽपि न वा वि’ ग. घ. पाठः. ६. ‘तुम्बि-
नी त्र’ ख. पाठः.

† ‘न्द्राह्वाथेन्द्रवारुर्मृगादनी’, * ‘इन्द्रवारुणी वृहदन्ती’, † ‘त्रपुसी त्रपुसा च सा’
इति धन्वन्तरिः ।

टीका० — विशालाद्वयं गोरक्षकर्कश्याम् ॥

अशोघ्नः सूरणः कन्दः

क्षीर० — सु ऊर्यते प्रेर्यते सूरणः । कन्दति त्विष्यते कन्दो मूलविशेषः ॥

टीका० — अशोघ्नत्रयं मौल्य इति ख्याते ॥

गण्डीरो ना समष्टिला ।

क्षीर० — गण्डी सृक्णी ईरयति गण्डीरः । पुंसि । सम्यगस्थीनि लाति समष्टिला । साण्डत्वात् । समष्टिला च शाकम् । यन्माला — ‘गण्डीरो ना समष्टिला’ ॥

टीका० — गण्डीरद्वयं शुण्डीआ इति ख्याते शाके ॥

कलम्ब्यपोदका स्त्री तु मूलकं हिलमोचिका ॥ १५७ ॥

वास्तुकं शाकभेदाः स्युः

क्षीर० — कं लम्बतेऽस्याः कलम्बी । अपगतोदका जाङ्गलत्वाद् अपोदका । मत्स्यकालीति धन्वन्तरिसंज्ञितम् । मूलकत्वादुपदंशत्वे ह्यस्य शाकत्वम् । ‘यो ह्युभयोर्भवति, लभते सोऽन्यतरव्यपदेश’मिति । हिलाद् वीर्यान्मोचयति हिलमोचिका । वसन्त्यस्मिन् गुणा वास्तुकं * (शाकभेदाः स्युः ?) क्षारपत्राख्यम् । कलम्ब्याद्याः पञ्चैते शाकप्रकाराः । ‘शाकाख्यं पत्रपुष्पादि’ इत्यत आरभ्य वा । यन्माला —

१. ‘मौ’ ख. घ. ड. छ. पाठः. २. ‘रस्तु स’ ग. घ. ड. पाठः. ३. ‘क’ ग. घ. ड. पाठः. ४. ‘मनुप,’ ५. ‘प्य’ क. ग. घ. छ. पाठः.

“मण्डूकपर्णी पालङ्क्या चिल्लिका चाप्यपोदका ।
चाङ्गेरी हिममोचा च कलम्बी शाकजातयः” ॥

टीका० — कलम्ब्यादयः पञ्च प्रत्येकं स्वनामप्रसिद्धाः शाकविशेषाः । के जले लम्बत इति कलम्बी । पचादिगौरादी । उपशब्दोऽधिकार्थः । अधिकमुदकमस्या इत्युपोदिका । चोव इति ख्याता । ‘उदकस्योदः संज्ञायाम्’ (६. ३. ५७) । वुन् । *हिलमोचा । हिलमञ्चीति ख्याता । मूलकं प्रसिद्धम् । ‘मूल रोहणे’ । चुरादिः । पचाद्यच् । ततः ‘स्थूलादिभ्यः प्रकारवचने कन्’ (५. ४. ३) । वास्तुप्रभवत्वाद् वास्तुकम् । ‘रम्या वास्तुकवास्तवस्तर्बिका’ इति प्रयोगोऽपि । वस्तेरुल्कादित्वाद् ऊकाणि वास्तूको दीर्घमध्योऽपीत्युणादिः ।

“पटोलपत्रवास्तूकं काकमाचीयवर्जनात्”

इति वैद्यकप्रयोगः ॥

दूर्वा तु शतपर्विका ।

सहस्रवीर्याभार्गव्यौ रुहानन्ता

क्षीर० — दूरं वाति, दूर्यते पशुभिर्वा दूर्वा । *भृगोरियं भार्गवी । सहस्रवीर्या बहुपर्वा महाप्रभावा वा । रोहति मूलै रुहा । अनन्ता दूरप्रसरणात् । नीलदूर्वेयम् । यदाह —

“नीलदूर्वा स्मृता शष्पं शाद्वलं हरिता तथा ।

शतपर्वा †शातवीर्या शतवैल्लय‡सिता लता ।

सहस्रवीर्यानन्ता च §दुर्दना भार्गवी रुहा” ॥

१. ‘पो’ ज., ‘वो’ ख., ‘चोन्’ क., ‘वोप इ’ च., ‘अपोथ इ’ झ. पाठः. २. ३. ‘भि’ क. ख. छ. पाठः. ४. ‘यमिता इ’ क., ‘यकिता इ’ छ. छ. ज. पाठः. ५. ‘पर्वसि’ ख. पाठः. ६. ‘वे’ ख. पाठः.

* ‘पदद्वयमिदं व्युत्क्रमेण व्याख्यातम् । † ‘शीत’, ‡ ‘पि शीतला ।’ § ‘दुर्मना’ इति धन्वन्तरिः ।

टीका०—दूर्वाषट्कं दूर्वायाम् । दूर्वेति । ‘उर्वी तुर्वी थुर्वी दुर्वी धुर्वी हिंसार्थाः’ । ‘गुरोश्च हलः’ (३. ३. १०३) इत्यम् । ‘उपधाया च’ (८. २. ७८) इति दीर्घः । शतं पर्वाण्यस्या इति शतपर्विका । ‘शेषाद् विभाषा’ (९. ४. १५४) इति कप् ।

“सहस्रवीर्यान्ता च दुर्मरा भार्गवी रुहा”

इति तन्त्रान्तरम् ॥

अथ सा सिता ॥ १५८ ॥

गोलोमी शतवीर्या च गण्डाली शकुलाक्षकः ।

क्षीर०— गोरिव लोमान्यस्य गोलोमी । आह च—

“श्वेतदूर्वा च गोलोमी श्वेत*भर्गा सिता लता” ।

नीलश्वेतयोः पर्यायविपर्ययोऽद्वैष्यः ॥

कुरुविन्दो मेघनामा मुस्ता मुस्तकमस्त्रियाम् ॥ १५९ ॥

क्षीर०— कुरुन् देशं विन्दति कुरुविन्दः । मेघपर्यायोऽम्बुधर-
त्वात् । मुस्यति खण्डयति रोगान् मुस्ता । लक्ष्ये त्रिलिङ्गः ॥

टीका०— गोलोमीचतुष्कं श्वेतदूर्वायाम् । कुरुविन्दचतुष्कं मुस्तके ।
मेघनामा मेघपर्यायसंज्ञकः ॥

स्याद् भद्रमुस्तको गुन्द्रा

क्षीर०— गुणैर्द्रान्ति रोगा अस्या गुन्द्रा । धन्वन्तरिरभेदेनाह—

“मुस्तमम्बुधरो मेघो घनो राजकशेरुकः ।

भद्रमुस्ता वराहोऽब्दो गाङ्गेयः कुरुविन्दकः” ॥

टीका०— भद्रमुस्तकद्वयं नागरमुस्तके ॥

चूडाला चक्रलोच्चटा ।

क्षीर०— उच्चटत्युपलमुच्चटा । चक्राङ्कोऽयम् ॥

टीका०— मृडालत्रय उच्चट इति ख्याते । अयमल्पपत्रस्तृणविशेषः ॥

वंशे त्वक्सारकर्मारत्वचिसारतृणध्वजाः ॥ १६० ॥

शतपर्वा यवफलो वेणुमस्करतेजनाः ।

क्षीर०— वन्यते वंशः । त्वचि सारत्वात् त्वक्सारः । 'सु स्थिरे' (३. ३. १७) । घञ् । 'तत्पुरुषे कृति बहुलम्' (६. ३. १४) इति सप्तम्या वा अलुक् । कर्म इयति कर्मारः । तृणानां ध्वज इव मुख्यः । यवाभं फलमस्य यवफलः । वेणते, वयति (वा) वातेन वेणुः । मा क्रियतेऽनेन मस्करः । 'मस्करमस्करिणौ वेणुपरिव्राजकयोः' (६. १. १५४) । तेजयति तेजनः । द्वर्थे तेजनः, शरो वेणुश्च ॥

टीका०— वंशदशकं वंशे । 'वृकृभृवमिकुभ्यः शैन्' । वंशः । त्वगेव सारोऽस्येति त्वक्सारः । 'हलदन्तात् सप्तम्याः संज्ञायाम्' (६. ३. ९) इत्यलुकि त्वचिसारः । शतपर्वा नान्तः । यव इव फलमस्येति यवफलः । 'अज गतिक्षेपणयोः' । 'अजिवृजिरीभ्यो निच्च' (उ० ३. ३८) इति करणे नुः । 'अजेर्व्यघजपोः' (२. ४. ५६) इति वीभावः । गुणः । (वेणुः) । 'मस्करमस्करिणौ वेणुपरिव्राजकयोः' (६. १. १५४) इति सुटा मस्करः । अपरं पातालवर्ग उक्तम् । 'तिज निशाने' । ल्युट् । तेजनः ॥

१. 'भृ' ज, 'भृडाल' च., 'भृडाल' झ. पाठः. २. 'ट' झ., 'ल' ज. पाठः. ३. 'अम' घ. ड. छ., 'अधम' ज. पाठ. ४. 'शकन्' ज. 'शक्' च. झ. पाठः. ५. 'क्' क. पाठः. ६. 'वि' ड. छ. पाठः.

* 'अजिवृजिरीभ्यो निच्च' इति मुद्रितोणादिपाठः ।

कीचका वेणवस्ते स्युर्ये स्वनन्त्यनिलोद्भुताः ॥ १६१ ॥

क्षीर०— कीति चकति कीचकः । कीचेति कायति वा ॥

टीका०— ये कीटादिभिः कृतरन्ध्रपङ्क्तयो वेणवः शब्दं कुर्वन्ति, ते कीचकाः ॥

ग्रन्थिर्ना पर्वपरुषी

क्षीर०— ग्रथ्यते ग्रन्थिः । पर्वति पर्व । पिपतिं परुः ॥

टीका०— ग्रन्थित्रयं ग्रन्थौ । एतच्च क्रमादागतम् । ‘ग्रथ ग्रन्थ सन्दर्भे’ । इः । ग्रन्थिः । पर्व नान्तम् । परुः सान्तम् । यस्तु रत्नकोशे पुंस्काण्डे पठ्यते — ‘मज्जा सारो ग्रन्थिः परुः परागः कुसुमरेणुः’ इति स उदन्तः ॥

गुन्द्रस्तेजनकः शरः ।

क्षीर०— गुन्द्रो दर्भविशेषे रूढः । यदाहुः— ‘दर्भाणां स्थाने शरैः प्रस्तरितव्यम्’ । तेजयति निशिनोति तेजनः । शृणाति पारुष्याच्छरः ॥

टीका०— गुम्फत्रयं शरे । शृणातेः पचाद्यच् । शरः ॥

नडस्तु धमनः पोटगलः

क्षीर०— नडत्यर्दति नडः । ‘नल गन्धे’ । धमनोऽन्तःसुषिरत्वात् । धमिः सौत्रः । यथा— ‘धाम्नो धातं काञ्चनस्येव राशिः’ ? । पोटने संश्लेषेण गलति पोटगलः । आह च—

“नलो नटो नडश्चैव स च पोटगलः स्मृतः ।

धमनो नर्तकश्चेति” ॥

टीका०— नडत्रयं नले ॥

अथो काशमस्त्रियाम् ॥ १६२ ॥

इक्षुगन्धा पोटगलः

क्षीर०— काशते काशः कोकिलाक्षपर्यायः । इक्षुगन्धेत्येके । अर्थे पोटगलः, काशो नडश्च ॥

टीका०— काशत्रयं काशे । 'काशृ दीप्तौ' । तालव्यान्तः । पचाद्यच् । अपचयविवक्षायां गौरादित्वान्डीष् कार्शेति च ॥

पुंभूमनि तु बल्वजाः ।

क्षीर०— बलन्ते बल्वजाः । तृणविशेषाः ॥

टीका०— बाल्व इति ख्याते बल्वजाः ॥

रसाल इक्षुः

क्षीर०— रस्यते रसालः । इष्यते इक्षुः ॥

टीका०— रसालद्वयमिक्षौ । आप्रे रसाल उक्तः । इष्यते सर्वैरिति इक्षुः । 'इषेः कसुः' (उ० ३. १५८) ॥

तद्भेदाः पुण्ड्रकान्तारकादयः ॥ १६३ ॥

क्षीर०— पुण्ड्रदेशजत्वात्, पौण्ड्रोऽपि । कान्तमूषमियति कान्ता-
रकः । कान्तारका भोगा अस्य वा । आदिशब्दात् कोशकराद्याः ।
आह च —

१. 'वयववि' च., 'पिच' ज. पाठः. २. 'इमी' क. ख. घ. ङ. छ. पाठः. ३. 'वाष्प इ' क., 'बाल इ' ख., 'बल्व इ' झ, 'बाल्व इ' ज. पाठः. ४. 'मीरयति का' क. ग. घ. ङ. पाठः.

“इक्षुः कर्कटको वंशः कान्तारो वेणु^१निस्मृतिः ।
 इक्षुरन्यः पौण्ड्रकश्च रसालः सुकुमारकः ॥
 अन्यः § कोशकरादिः स्यादिक्षुयोनीक्षु^२पालिका ।
 तथान्य इक्षुगन्धा स्यादिक्षुरः कोकिलाक्षकः” ॥

टीका०— इक्षुविशेषे प्रत्येकं पुण्ड्र(क^३)द्वयम् । आदिना कोशकारग्र-
 हणम् ॥

स्याद् वीरणं वीरतरं

क्षीर०— वीरयते^४ वीरणम् । तृणभेदः ॥

टीका०— वीरणद्वयं वीयण इति ख्याते ॥

मूलेऽस्योशीरमस्त्रियाम् ।

अभयं

क्षीर०— अस्य वीरणस्य मूलम् । उश्यते काम्यते उशीरम् ।
 अभयं रोगहृत्त्वात् । आह च —

“उशीरममृणालं स्यादभयं समगन्धिकम् ।
 रणप्रियं वीरतरं वीरं वीरणमूलिका” ॥

नलदं सेव्यममृणालं जलाशयम् ॥ १६४ ॥

लामञ्जकं लघुलयमवदाहेष्टकापथे ।

क्षीर०— न घति नडदम् । अपारुण्यात् । नलति वा । अत एवा-
 मृणालमहिंस्रम् । जले आशेते जलाशयम् । शीतवीर्यत्वात् । लाति दो-

१. ‘ति’, २. ‘द्वा ।’ ख. पाठ .

† ‘निस्वनः’, § ‘करकशाली स्या’, * ‘वाल्कि’ § ‘र च मृ’, ¶ ‘मूलकम्’
 इति धन्वन्तरिः ।

षान् ला मज्जा सारोऽस्य लामज्जकम् । लघुगुणेन लीयते लघुलयम् ।
अवलीयते दाहोऽनेनावदाहम् । इष्टं कापथमस्याधोवातकृत्वादिष्टाप-
थम् । आह च —

“लामज्जकं *स्रालं स्यादमृणालं लयं लघु ।
इष्टकापथकं शीघ्रं दीर्घमूलं जलाशयम्” ॥

द्वर्थेऽमृणालं, लामज्जकमुशीरं च । तथा सेव्यं, लामज्जकमुशीरं चेति ।
अवदाहमवदत्तमाहुः । तच्चोशीरं नलदम् । यदिन्दुः — ‘अवदत्तं रणप्रि-
यम्’ । ग्रन्थकृत्तु सेव्यामृणालयोर्नलदोशीरैकार्थत्वाद् भ्रान्तः ॥

टीका०— उशीरदशकं वीरणमूले । ‘वश कान्तौ’ । ‘वशः कित्’
(उ० ४. ३१) । ईरन् । सम्प्रसारणम् । उशीरम् । ‘बहुलवचनात् षत्वे मूर्धन्यष-
मपी’ति काचिदुणादिवृत्तिः । लघुलंयं नामद्वयमिति केचित् । अवदाहमिष्टका-
पथमितिच्छेदः ॥

नलादयस्तृणं

क्षीर०— तृणजातीया इत्यर्थः । तृण्यतेऽद्यते पशुभिस्तृणम् ॥

टीका०— नलादयो नलकाशादिस्तृणजातिप्रभेदः ॥

गर्मुच्छयामाकप्रमुखा अपि ॥ १६५ ॥

क्षीर०— गर्मुच्छयामाकौ तृणधान्यविशेषौ । गीर्यते गर्मुत् ।
श्यामं वर्णमकति श्यामाकः । प्रमुखशब्दान्नीवाराद्याः । तृणगर्मुती एकार्थे
इत्येके ॥

टीका० — न केवलमेते, गर्मुच्छ्रयामाकप्रमुखा अपि तृणम् । गिरतेः 'प्रो मुद् च' (उ० १. १००) इति उतिप्रत्ययमुडागमाभ्यां गर्मुत् । कानासिडा इत्यस्य प्रसिद्धिः । मयण इति केचित् । 'श्यैङ् गतौ' । 'बलाकादयश्च' (उ० ३. १७५) इत्याकन्मुडागमौ । श्यामाकः ।

“तृणधान्यं तु नीवारः श्यामाकं श्यामको भवेत्”
इति शाश्वतः । प्रमुखशब्देन कोद्रवादीनां ग्रहणम् ॥

अस्त्री कुशः कुथो दर्भः पवित्रम्

क्षीर० — कौ शेते कुशः । कोथति कुथः । दृणाति पारुष्याद् दर्भः । दृभ्यते वा । पूयतेऽनेन पवित्रम् । 'सग्नन्थि पवित्रकम्' इति स्मृतिः ॥

टीका० — कुशचतुष्कं कुशे । वंशवत् कुशः । * 'दृदलिभ्यां भः' (उ० ३. १५२) । दर्भः । 'पुवः संज्ञायाम्' (३. २. १८५) इतीत्रः । पवित्रम् ॥

अथ कचृणम् ।

पौरं सौगान्धिकं ध्यामदेवजग्धकरौहिषम् ॥ १६६ ॥

क्षीर० — कुत्सितं तृणं कचृणम् । 'तृणे च जातौ' (६. ३. १०३) इति कोः कत् । पुरे भवं पौरम् । सुग(न्धि ? न्धः) प्रयोज(नं सुरभिः ? न-मस्य) । ध्यायते पशुभिर्ध्यामम् । धूसरवर्णं वा । देवैर्जग्धमिव जर्जर-त्वात् । यत्र तत्र रोहति रौहिषम् । 'रुहेर्दृद्धिश्चो दीचाम्' (उ० १. ५०) ।
आह च—

“कचृणं ऽशकलिभूरिभूतिकं रौहिषं नलम् ।

१. 'न्धिक पवित्रम् इ' ख. पाठः

* 'दृदलिभ्यां दः', † 'श्च' इति मुद्रितोणादिपाठः । § 'सकलं भूतिभूतिर्दं रौहिषं तृणम् । ध्यामक श्यामक पौरं पाटल देवदक्षकम् ॥' इति धन्वन्तरिः ।

व्यापकं क्रामकं पौरं पुद्गलं देवजग्धकम् ॥”

त्रयर्थे सौगन्धिकं, नीलपद्मं कत्तृणं गन्धपाषाणं च ॥

टीका० — कत्तृणषट्कं रामकपूर्वाख्यतृणे । कुत्सितं तृणं कत्तृणम् ।
‘तृणे च जातौ’ (६. ३. १०३) इति कोः कद्मावः । ‘रुहेर्वृद्धिश्च’ (उ० १.
५०) इति टिषच् । रौहिषम् ।

“कत्तृणे रौहिषं क्लीबं पुल्लिङ्गो हरिणान्तरे”

इति मूर्धन्ये रभसः ॥

छत्रातिच्छत्रवालघ्नौ मालातृणकभूस्तृणौ ।

क्षीर० — छत्राकारस्तृणविशेषश्छत्रा । अतिक्रान्तश्छत्रमतिच्छत्रः ।
छत्रातिच्छत्रमित्येके । पारुष्याद् वालं हन्ति वालघ्नः । मालारूपाणि तृ-
णान्यत्र मालातृणकः । भुवस्तृणं भूस्तृणम् । पारस्करादित्वात् सुद,
भूरव्ययं वा । आह च —

*“भूस्तृणे रौहिणे भूतिर्भूतिकोऽथ कुटुम्बकाः ।

मालातृ[†]णश्च वालघ्नश्छत्रातिच्छत्रकस्तथा” ॥

टीका० — छत्रातिच्छत्रद्वयं छत्राकारे सुगन्धाख्ये द्रव्ये । तदुक्तं —

“सुगन्धाख्यं च कटुकं छत्रातिच्छत्रकं तथा ।

छत्रकार इति ख्यातो मूले छत्रेव चाकृतिः ॥”

इति ।

“आतपत्रं मतं छत्रं छत्रा मधुरिका मता ।

अतिच्छत्रोऽपिच्छत्रा स्याच्छत्रा धान्याकमप्यथ ॥”

इति रुद्रः । अतिच्छत्रेति पृथगपि । बालं केशं हन्तीति बालघ्नः । कृमिघ्नवत् ।
 पृषोदरादित्वाद् घत्वम् । मालातृणकद्रयं गाडथेढ इति ख्याते इकैतदपत्रस-
 माने । रामकर्पूर बहुपर्वकाण्ड कर्पूरगन्धि च । अतो भेदः । भूस्तृणमिति
 पारस्करादिः ॥

शष्पं बालतृणं घासो यवसं

क्षीर० — शस्यते शष्पम् । 'शसु हिंसायाम्' । बालं नवम् ।
 घस्यतेऽद्यते घासः । यूयते यवसम् ॥

टीका० — शष्पद्वयं नवतृणे । शष्पमिति । 'शसु हिंसायाम्' ।
 *'खष्पशिष्पशष्पबाष्पपुष्पपर्परूपकूर्पशिल्पतल्पाः' (उ० ३. २८) इति प्रत्ययः ।
 अन्त्यस्य च षत्वम् । एवं तालव्यादिरोष्ठचोपधश्च । अमरमालायां तु पुस्त्युक्तः ।
 घासद्वयं गवादीनामदनीये । अदेः कर्मणि 'घञपोश्च' (२. ४. ३८) इति
 घस्लादेशः । घासः । यौतेर्वेतसवदसुच् । यवसः । द्वौ दन्त्यसौ । उणादौ
 यावसो वृद्धोऽपि दर्शितः ॥

तृणमर्जुनम् ॥ १६७ ॥

क्षीर० — अर्ज्यतेऽर्जुनम् । 'यवसं च तृणमर्जुनम्' इति भागुरिः ॥

टीका० — तृणद्वयं सामान्यतृणे । तिण इति ख्याते इति केचित् ।
 'तृण अदने' । 'घञर्थे कविधानम्' (वा० ३. ३. ५८) इति कर्मणि कः । तृणम् ।
 'अर्ज सर्ज अर्जने' । 'तृणाख्यायां' †णित् (उ० ३. ५९) इत्युनन् । अर्जुनम् ॥

तृणानां संहतिस्तृण्या

क्षीर० — पाशादित्वाद् यः ॥

१. 'गन्धथेढ इ' ज, 'गान्धथेथ इ' घ., 'गान्धिमे इ' ज. पाठः. २. 'ककड' ख,
 'कड' ज. पाठः. ३. 'अय ता' घ. ड. छ. पाठः.

टीका० — तृणमेलके तृण्या । पाशादित्वाद् यः ॥

नड्या तु नडसंहतिः ।

क्षीर० — प्राग्वद् यः ॥

टीका० — नडसंहतौ नड्या ॥

तृणराजाह्वयस्तालः

क्षीर० — तृणराजस्तृणदुग्धमध्ये मुख्यत्वात् । तलति प्रतिष्ठति बहुमूलत्वात् तालः । भूमिपिशाचो देश्याम् ॥

टीका० — तृणराजद्वयं ताले । तृणराजनामेत्यर्थः । ‘तल प्रतिष्ठाकरणयोः’ । घञ् । तालः ॥

नालिकेरस्तु लाङ्गली ॥ १३८ ॥

क्षीर० — नालिकान् नालयुक्तान् पुष्पादीन् ईरयति नालिकेरः । हलाकारपत्रशाखत्वालाङ्गली । तत्फलं वा ॥

टीका० — नालिकेरद्वयं नालिकेरे । ‘नालिकेरजा जारकेलिना’ इति विदग्धे गतप्रत्यागतम् । वासवदत्तायां तु — महावीरैरिव नारिकेलिधरैरुपवनपादपैः’ उपशोभितम् इति सम्बन्धः । अथवा प्रथमो डकारः, द्वितीयो लकारः, तृतीयो रेफः । तथा च द्विरूपकोशः — ‘नारिकेलादिषु त्रैधम्’ इति । लाङ्गली नान्तः ॥

घोण्टा तु पूगः क्रमुको गुवाकैः खपुरः

क्षीर० — घुणन्ति भ्रमन्त्यनया घोण्टा । पवनेन पूगः । क्रामति क्रमुकः । गुवन्त्यनेन संसक्तत्वाद् गुवाकैः । खानि प्रीणाति खपुरः ॥

टीका० — घोण्टापञ्चकं गुवाके । *‘छापूज्खलिभ्यः कित्’ (उ० १. १२९) इति पुनातेर्गन्प्रत्ययः । पूगः । ‘गुपू रक्षणे’ । ‘बलाकादयश्च’ (उ० ३. १७९) इत्याकः, अन्तस्य च वत्त्वं गुणाभावश्च निपात्यते । ‘गुवागोऽपि च गू-वाक’ इति तारपालः ॥

अस्य तु ।

फलमुद्वेगम्

क्षीर० — अस्य पूगस्य फलम् । उद्गतो वेगोऽस्योद्वेगम् । ‡खं-सकत्वात् ॥

टीका० — उद्वेगं फलमेव, न तरुः । ‘द्विहीनं प्रसवे सर्वम्’ इति क्लीबत्वम् ॥

एते च

क्षीर० — पूगादयः शब्दाः फलवृत्तयोऽपि क्लीबे । ‘फले लुक्’ (४. ३. १६३) । घोण्टा तु ‘हरीतक्यादिभ्यश्च’ (४. ३. १६७) इति लुक् । ‘लुपि युक्तवद् व्यक्तिवचने’ (१. २. ५१) इति वृक्षे फले च स्त्रियाम् ॥

हिन्तालसहितास्त्रयः ॥ १६९ ॥

खर्जूरः केतकी ताली खर्जूरी च तृणद्रुमाः ॥ १६९½ ॥

क्षीर० — एते तालनालिकेरपूगास्त्रयो हिन्तालेन चतुर्थेन सहिताः खर्जूराद्याश्चत्वारस्तृणप्रधाना वृक्षाः । ताली जात्यन्तरम् । एवं खर्जूरी

१. ‘गूवाकोऽपि’ अ. पाठः.

* ‘छापूज्खलिभ्यः कित्’ इति मुद्रितोणादिपाठः । ‡ ‘पदादस्मादनन्तरं ‘पूगादयः’ इत्यादिभ्यावाक्यानि योजयित्वा ‘एते च हिन्ताल’ इति पठनीयं भाति ।

भूमिखर्जूरः । हिनोति वर्धते हिन्तालः । खर्जुरी (जर्ती)ति खर्जूरः ।
'खर्ज व्यथने' । 'केत्यते ज्ञायते गन्धेन केतकी । ताडयति ताडी ॥

इति वनौषधिवर्गः ॥

टीका० — एते तालनालिकेरगुवाक्कादयस्त्रयो हिन्तालसहिताश्चत्वारः ।
खर्जुरादयश्चत्वारः । एवमष्टौ तृणद्रुमा इत्युच्यन्ते । 'खर्ज मार्जने' । खर्ज-
पिञ्जादिभ्य ऊरोलचौ' (उ० ४. ९१) । खर्जूरः । तैडेश्वौरादिकादच् । गौरादि
डीष् । तौली । स्वरूपः खर्जूरः खर्जुरी । गौरादिः । इयं प्रसिद्धैव ॥

इति वन्द्यघटीयश्रीसर्वानन्दकृतौ टीकासर्वस्वे

वनौषधिवर्गः ॥

अथ सिंहादिवर्गः ।

सिंहो मृगेन्द्रः पञ्चास्यो हर्यक्षः केसरी हरिः ।

क्षीर० — हिनस्ति सिंहः । मृगाणां द्वीप्यादिशशान्तानामिन्द्रः ।
पञ्चास्यो विस्तृतास्यः । 'पाचि विस्तारवचने' । कर्मणि घञर्थे कः । मुख-
पादैर्योद्धृत्वाद्वा । हर्यक्षः कपिलाक्षः । अत एव हरिः । हरत्याकर्षति वा ।
कण्ठीरवो देश्याम् ॥

टीका० — सिंहषट्कं सिंहे । हिनस्ति मृगानिति सिंहः । 'तृह हिंसि
हिंसायाम्' । पचादिः । पृषोदरादित्वाद् वर्णविपर्यासः । मृगाः पशवः ,
तेषामिन्द्रो राजा मृगेन्द्रः । विस्तृतमुखत्वात् पञ्चास्यः । 'पाचि विस्तारवचने' ।

घञर्थे कः । हरिणी पिङ्गले अक्षिणी अस्येति हर्यक्षः । ‘बहुव्रीहौ सक्थ्यक्ष्णोः स्वाङ्गात् षच्’ (९. ४. ११३) इति समासान्तः षच् । के शिरसि सरतीति केसरः, सटा । तद्योगात् केसरी । अत इनिः । ‘आपिङ्गल्लोलकेसरं राम-बलम्’ (स० १३. श्लो० ३१) इति भाषासमावेशे भट्टिः । हरति मृगानिति हरिः । षड्ः (उ० ४. १४०) इति इः ॥

शार्दूलद्वीपिनौ व्याघ्रे

क्षीर० — शृणाति शार्दूलः । द्वौ वर्णावीयते, द्वीपोऽस्त्यस्य वा तन्निवासित्वाद् द्वीपी । व्याजिघ्रति व्याघ्रः । चित्रकायः पञ्च-शिखरश्च ॥

टीका० — शार्दूलत्रय व्याघ्रे । शृणातीति शार्दूलः । ‘शू हिसायाम्’ । ‘खर्जपिङ्गादिभ्य ऊरोलचौ’ (उ० ४. ९१) । ‘कमेर्दुक् चे’त्यनुवर्तमाने शृणा-तेर्दीर्घश्च’ इत्युलच् दुगागमो दीर्घश्च । द्वीपं चर्म, तद्योगाद् द्वीपी । अत इनिः । कचिद् व्याघ्रद्वीपिनोर्भेद उक्तः । व्याजिघ्रतीति व्याघ्रः । ‘आतश्चो-पसर्गे’ (३. १. १३६) इति कः । ‘द्वीपिव्याघ्रयोरल्पमहत्तया भेदः’ इति चाण-क्यटीकाकृतोक्तम् ॥

तरक्षुस्तु मृगादनः ॥ १ ॥

क्षीर० — तरं क्षिणोति मार्गं रुणाद्धि तरक्षुः । अरण्यश्चा तरक्षुरित्येके । वृकोऽपि ॥

टीका० — तरक्षुद्वय स्वल्पव्याघ्रे । अयं कुकुरप्रायो व्याघ्रपुच्छश्च । तरन् प्लवन् क्षिणोति हिनस्तीति तरक्षुः । ‘तरिन्म्योर्द्विवः’ इति बाहुलको डुः । मृगादनो नन्द्यादिः ॥

वराहः सूकरो घृष्टिः कोलः पोत्री किरः किटिः ।

दंष्ट्री घोणी स्तब्धरोमा क्रोडो भूदार इत्यपि ॥ २ ॥

श्रीर०— वरमाहन्ति वराहः । सूयतेऽत्यर्थं सूकरः । घर्षति घृष्टिः । पीनत्वात् कोलः । ‘कुल संस्त्याने’ । पोत्रं मुखाग्रमस्य पोत्री । किरति क्ष्मां किरः । ‘इगुपध—’ (३. १. १३५) इति कः । केटति किटिः । ‘किट गतौ’ । ‘कुड घनत्वे’ । अस्मात् क्रोडः ।

“कुडालः (पुंसि) मुस्तादो दंष्ट्रास्त्रो मुखलाङ्गलः”

इति भुग्नः ॥

टीका०— वराहद्वादशकं सूकरे । वरमाहन्तीति वराहः । ‘अन्येभ्योऽपि—’ (वा० ३. २. १०१) इति डः । ‘शुचः करः सूकरः’ इति पृषोदरादित्वाद् धातुप्रदीपे तालव्य उक्तः । ‘नारायण इव सौकर्यसमासादितधरणीमण्डलः’ इति वासवदत्तायां दन्त्यः ।

“तालव्या अपि दन्त्याः स्युः शम्बशूकरपांशवः”

इति पुरुषोत्तमः । घर्षतीति घृष्टिः । ‘क्लिच्छौ च संज्ञायाम्’ (३. ३. १७४) इति कर्तेरि क्तिच् । वदर्यां कोल उक्तः । पोत्रं सूकरमुखम् । तद्योगात् पोत्री । किरतीति किरः । ‘इगुपधज्ञाप्तीकिरः कः’ (३. १. १३५) । गिरिवत् किरिः । कचित् किटिरिति पाठः । सोऽपि ‘इगुपधात् ङकिः’ (उ० ४. १२१) इत्यनेन साधुरिति चान्द्राः । दंष्ट्रीघोणिनौ व्रीह्यादी । क्रोशतीति क्रोडः । पृषोदरादिः । कर्मण्यणि भूदारः ॥

कपिप्लवङ्गप्लवगशाखामृगवलीमुखाः ।

मर्कटो वानरः कीशो वनौकाः

क्षीर०— कम्पते चलति कपिः । प्लवैर्गच्छति प्लवङ्गः । ‘गमेः सुपि खश्च डित्’ । डे प्लवगः । ‘गमश्च’ (३. २. ४७) इति खचि प्लवङ्ग-मोऽपि । शाखासञ्चारी मृगः शाखामृगः । वलयो मुखेऽस्य वलीमुखः मृगयते मृगः । म्रियते मर्कटः, कुम्भकर्णनिगीर्यत्वात् । वा न रमते वानरः । पक्षे नरो वेति वा । चिकेति जानाति कीशः । कीशब्दमीष्टे वा । वने ओकोऽस्य वनौकाः । हरिर्नानार्थे । कृष्णमुखो गोलाङ्गूलः । कापेयं चापलादिकम् ॥

टीका०— कपिनवकं मर्कटे । चलस्वभावात् कपिः । ‘*अभिकम्प्योर्न-लोपश्च’ (उ० ४. १४५) इति किः । प्रवप्लवौ गतिविशेषौ । ताभ्यां गच्छतीति प्लवङ्गः प्लवगः । प्रवङ्गः प्रवगश्च भुजङ्गभुजगवद् व्युत्पद्यौ । शाखाप्रसक्तो मृगः शाखामृगः । शाकपार्थिवादिः । श्लथं चर्म वली । सा मुखेऽस्येति वलीमुखः । मर्कैः सौत्राद् गत्यर्थात् ‘शकादिभ्योऽटन्’ (उ० ४. ८२) मर्कटः । नर इव वानरः । वाशब्द इवार्थे । मयूरव्यंसकादित्वात् समासः । को वातः । तदपत्यं किः । स एवेशोऽस्येति कीशः । दिवौकोवद् वनौकाः ॥

अथ भल्लुके ॥ ३ ॥

ऋक्षाच्छ भल्ल भालूकाः

क्षीर०— भल्लति हिनस्ति भल्लुकः । दीर्घमध्योऽपि । लक्ष्यं त्वैत्र—‘दधति कुहरभाजामत्र भल्लुकयूनाम्’ । ऋक्ष्णोति ऋक्षः । अच्छ आभिमुख्येन भल्लति अच्छभल्लः । अच्छेत्याभिमुख्यार्थोऽव्ययम् । भलति भालूकः । भालूकोऽपि ॥

टीका०— भल्लूकचतुष्क भालूके । ‘भल भल्ल परिभाषणहिंसादानेषु’ ।

१. ‘ङ्गमः प्रवङ्गमः । प्र’ क. ख. पाठः २. ‘ङ्गमभुजङ्गव’ क. ख. पाठः. ३. ‘च—
द’ ल. पाठः. ४. ‘ल्ल’ क. ख. घ. ङ. च. छ. पाठः.

‘उल्लाकादयश्च’ (उ० ४. ४१) इत्युक्तम् । ‘उपधोपधत्वाद् वृद्धयभावः’ इति धातुप्रदीपे भल्लूकोऽवृद्धौ^१ दीर्घमध्यो व्युत्पादितः । केचिच्छन्दोभङ्गमिया ह्रस्वमध्यमव्युत्पन्नं भल्लुकं पठन्ति । ‘ऋषि गतौ’ । ‘ऋषेर्जातौ’ (उ० ३. ६७) इति सः, किञ्च । ऋक्षः । अच्छमल्लेति सङ्घातविगृहीतम् । तथा च हर्षचरिते—
‘अच्छमल्लचर्मनिर्मितेन मल्लीप्रायप्रभूते’त्यादि । ‘अच्छौ निर्मलमल्लूकावि’त्यन्यः ।
‘मल्लौ माल्लूकवाणौ स्तः’ इति धरणिश्च । माल्लक इति । पूर्ववदूकम् । ‘अत उपधायाः’ (७. २. ११६) इति वृद्धिः ।

“खड्गी गण्डी गण्डकः स्याद् ऋक्षमाल्लूकमल्लुकाः”

इति विक्रमादित्यः ॥

गण्डके खड्गखड्गिनी ।

क्षीर०—गण्डति संहन्यते गण्डकः । खडति भिनत्ति खड्गः ।
खड्गं शृङ्गमस्यास्ति खड्गी । वार्ध्राणसोऽपि ॥

टीका०—गण्डकत्रयं गण्डके । ‘गडि वदनैकदेशे’ । कुन् । गण्डकः ।
अर्शआद्याचि खड्गः । अस्य शृङ्गं खड्गः । तद्योगात् खड्गी ॥

लुलापो महिषो वाहद्विषत्कासरसैरिभाः ॥ ४ ॥

क्षीर०—लुडति पङ्के लुलार्पः । महति मह्यां शेते वा महिषः ।
महोऽपि । वाहं हयसमूहं द्वेष्टि वाहद्विषत् । ‘द्विषोऽमित्रे’ (३. २. १३१)
इति शतृप्रत्ययः । वाहं द्विषन्नित्येके । घर्मातः कं जलमासरति कासारः ।
ईषत् सरति वा महाकायत्वात् । सीरिभिर्दान्तैर्भाति सीरिभः कुटुम्बी,
तस्यायं सैरिभः । रजस्वलोऽपि ॥

टीका०—लुलापपञ्चकं महिषे । अप्सु लुलतीति लुलापः । ‘लुड
संश्लेषणे’ । लुड इत्येके । वर्णदेशनायां पवर्गान्त उदाहृतः । इगुपधलक्षणः कः ।

१. ‘लू’ घ. ड छ झ. पाठ. २. ‘मल्लूक’ झ. पाठः. ३. ‘लू’ ड. छ. पाठः. ४.
‘वात्रण’ ख., ‘वात्राण’ घ. ड. पाठः. ५. ‘यो’ ग. ड. पाठः. ६. ‘य.’ ग. घ. ड. पाठः.

लडयोरेकत्वस्मरणम् । पृषोदरादित्वादच् । राजदन्तादित्वात् परनिपातः ।
 'मह पूजायाम्' । 'अविमह्योष्टिषच्' (उ० १. ४८) । महिषः । मूर्धन्यषः । वा-
 होऽथ । तस्य द्विषन् अरिः । वाहद्विषन् । के जले सरतीति कासरः । 'अन्ये-
 षामपि —' (६. ३. १३७) इति दीर्घः । वर्णदेशनायां सैरिभो दन्त्यादौ
 पठितः ॥

स्त्रियां शिवा भूरिमायगोमायुमृगधूर्तकाः ।

सृगालवञ्चकक्रोष्टुफेरुफेरवजम्बुकाः ॥ ५ ॥

क्षीर० — शिनोति शिवा । शकुनावेदनी वा । सृगालेऽपि स्त्री-
 लिङ्गः । यच्छाश्वतः —

“शिवः कीलं शिवा क्रोष्टा भवेदामलकी शिवा” ।

गां मिनोति मीनाति वा गोमायुः । मृगान् धुर्वति मृगधूर्तकः । असृगा-
 लाति सृगालः । सरति सृजति वा । क्रोशति क्रोष्टा । फे इत्यव्यक्तं राति
 फेरुः । फेरवश्च । जमति जम्बुकः । †जम्बवश्च सर्वभक्षत्वात् । 'जमु
 अदने' । फेरुण्डोऽपि ॥

टीका०— शिवादशकं सृगाले । चतुष्पदजातीनां द्विलिङ्गतेति वक्ष्यति ।
 तदपवादोऽयम् । शिवेति । मृगाल्यां सृगाले च शिवाशब्दः स्त्रियामित्यर्थः ।
 भूरि अनन्ता मायास्येति भूरिमायः । गां मिनोतीति गोमायुः । गोः पूर्वा मायु-
 गोमायुरित्यन्ये । 'कृवापां —' (उ० १. १) इत्यादिना उण् । 'मीनातिमिनोति-
 दीङां ल्यपि च' (६. १. ५०) इत्यात्वम् । आतो युक् । मृगेषु वन्यपशुषु धूर्तकः
 मृगधूर्तकः ।

“शृगालो वञ्चके दैत्यविशेषे †म + लुँ? स्त्रियाम्”

इति तालव्यादौ रभसः । “रणं सृगालीपरिगतमप्यसृगालीशोभितम्” इति कुमारे

१. 'प्' क. ख. पाठः. २ कः । 'स' ख. पाठः. ३. 'यू' च. पाठः. ४ 'री' घ.
 छ. पाठः.

† 'जम्बूकश्च' इति भानुजिदीक्षितः । ‡ 'शृगालो वञ्चके दैत्यभेदे ना डमरे स्त्रियाम्'
 इति मैदिनी ।

चरिते दन्त्यादिः । 'वञ्चुक्कौटिल्ये' । ण्वुल् । वञ्चकः । कोष्टेति । 'कुश आह्वाने
रोदने च' । सेतुवत् तुन् । तृज्वद्भावः । अनङादेशः । फे इति रवोऽस्य फेरवः ॥

ओतुर्विलालो मार्जारो वृषदंशक आखुभुक् ।

क्षीर० — विशन् आलात्याखून् विलालः । विलान्यलति पर्या-
मोति वा, विलति भिनत्त्याखून् वा । विट आलमस्य । अशुचित्वाद्वा ।
'विड आक्रोशे' अस्माद्वा । आखुभ्यो गृहं माष्टिं मार्जारः । वृषानाखून्
दशति वृषदंशः । आखुभोजी ॥

टीका० — ओतुपञ्चकं विडाले । 'अव रक्षणे' । सेतुवत् तुन् ।
'ज्वरत्वरस्रव्यविमवामुपधायाश्च' (६. ४. २०) इति वकारस्योपधायाश्च ऊट्
आदेशः । गुणः । स्त्रियामप्योतुः । 'विड आक्रोशे' । * 'तमिविडिमृणिविशिकुलकी-
लपञ्चिभ्यः' (उ० १. ११५) इति कालन् । 'मृजू शुद्धौ' । कजिमृजिभ्यां
चित्' (उ० ३. १३७) इत्यारन् । 'मृजेर्वृद्धिः' (७. २. ११४) इति वृद्धिः ।
मार्जारः । वृषमाखुं दशतीति वृषदंशकः । कर्मण्यणन्तात् स्वार्थे कः । आखु-
भुग् । जान्तः ॥

त्रयो गौधेरगौधारगौधेया गोधिकात्मजे ॥ ६ ॥

क्षीर० — जलेशयादन्ये बिलेशया गौधेयाः । अहेर्गौधायां जातो
जात्यन्तरमित्येके । 'गोधाया ढक्' (४. १. १२९) । 'आरगुदीचाम्'
(४. १. १३०) । शुभ्रादित्वाद् ढक् ॥

टीका० — गौधेरत्रयं स्थूलगोधिकात्मजे । 'गोधाया ढक्' (४. १.
१२९) इति ढक् । ढस्य एयः । 'लोपो व्योर्वलि' (६. १. ६६) इति यकारलोपः ।

१. 'ञ' ज., 'चु' क. पाठः. २. 'हिनस्त्याखू' ख. पाठः. ३. 'जि' ड. झ, 'जि'
छ. पाठः. ४. 'वृ' घ. च. पाठः.

‘यस्येति च’ (६. ४. १४८) इत्याकारलोपः । गौधेरः । ‘आरगुदीचाम्’ (४. १. १३०) इत्यारक् । गौधारः । शुभ्रादित्वाद् ढक् । गौधेयः ॥

श्ववित् तु शल्यः

क्षीर — श्वानं विध्यति श्ववित् । ‘नहिवृतिवृषि —’ (६. ३. ११६) इति दीर्घः । शलति शल्यानि किरति वा शल्यको विलेशयः ॥

टीका० — श्वाविद्द्वयं सैज्जके । श्वानं विध्यतीति श्ववित् । धान्तः । तालव्यादिश्चै । व्यधेः क्तिप् । नहिवृति —’ (६. ३. ११६) इत्यादिना दीर्घः । ‘शल शल आशुगमने’ । सानसिधर्णस्यादिना यप्रत्ययेनै शल्यो निपातितः ॥

तल्लोम्नि शलली शललं शलम् ।

क्षीर० — तस्य लोम्नि शलल्याद्याख्या । यन्माला — ‘श्वविच्छ-
लाका शलली’ । ‘शल गतौ’ ॥

टीका० — शललीत्रयं श्वविल्लोम्नि । यत्र सोर्ज्जकाठि इति प्रसिद्धिः । ‘शल हल पल्ल गतौ’ । वृषादिकलच् । गौराङ्गीडीप् । शलली । स्त्रीत्वा-
भावे शललम् । पचाद्यचि शलम् ॥

वातप्रमीर्वातमृगः

क्षीर० — वातं प्रमिमीते वाताभिमुखवर्धनात् ॥

टीका० — वातप्रमीद्वयं वावट्हरिण इति ख्याते । ‘वातप्रमीः’
(उ०४. १) इत्यनेनैव सूत्रेण वातोपपदात् प्रपूर्वान्माडो निपातितः । ‘वातप्रमी-

१. ‘सै’ ख. पाठः. २. ‘श्व’ । व्यायः व्य’ इ छ पाठ. ३. ‘न नि’ इ छ
पाठः. ४. ‘ज्जाकाशी इ’ ज ‘पाठ. ५ ‘र इ’ ख., ‘र’ क. ख. घ. ङ,
च. छ. झ. पाठः.

वर्तमृगः' इति पुंस्काण्डेऽमरमाला । 'वातप्रमीः स्त्रिया लक्ष्मीवद्' इति पुरुषोत्तमः ।

“अमा वातप्रमी विद्याच्छसा वातप्रमीरिति ।

डौ तु वातप्रमी शेषं ग्रामण्या सदृशं स्मृतम्” ॥

कोक ईहामृगो वृकः ॥ ७ ॥

श्रीर० — कोकते गृह्णाति, कवते वा कोकः । ईहां मृगस्येवास्य ईहामृगः । ईहां मृगयते वा । इडां वर्कते इडावृकः । एतदेवैकदेशेन वृक इत्युक्तः । आरण्यश्चेत्येके । 'कुक् वृक आदाने' ॥

टीका० — कोकत्रयं कोके । अयं कुक्कुरप्रमाणैः । कपिलवर्णः । 'कुक् वृक आदाने' । अचि कोकः । ईहते काङ्क्षते मृगानिति ईहामृगः । कर्मण्यण् (३. २. १) । राजदन्तादित्वात् परनिपातः । 'अन्येषामपि' (६. ३. १३७) इति दीर्घः । वृणातेः 'सृवृसि' भृशुषिभृशुभिः 'कित्' (उ० ३. ४१) इति कः । वृकः ॥

मृगे कुरङ्गवातायुहरिणाजिनयोनयः ।

श्रीर० — मृगयते व्याधैर्मृगः । कौ रङ्गति कुरङ्गः । वातमयते वातायुः । 'वानं शुष्कमयते वानायु' रित्येके । हियते गीतेन हरिणः । अजिनस्य योनिः अजिनयोनिः ॥

टीका० — मृगपञ्चकं हरिणे । व्याधैर्मृगयत इति मृगः । 'मृग अन्वेषणे' । चुरादिणिचि कर्मणि घञ् । अथवा 'एरच्' (३. ३. ५६) । अदन्ततयानिगुपधत्वाल्छूपधगुणाभावः । 'कुरच्छेदने' । 'त्रादिभ्यश्च' (उ० १. १२५) इत्यङ्गच् । कुरङ्गः । वातमेतीति वातायुः । बाहुलको जुण् । पाण्डौ हरिण

१. 'वा याति वा को' क. ग. घ. ङ. पाठ. २. 'ईहस्पृहस्ये' ख पाठ. ३. 'ण-पिङ्गल' घ. ङ. छ. पाठः. ४ 'दिः । णि' ड. छ. पाठ.

उक्तः । हरिणस्य चर्मण उपयुज्यमानस्य योनिः अजिनयोनिः । ‘जिनो बुद्धो
रुरुरूप उत्पत्तिस्थानमेषामिति (अ?) जिनयोनयः’ इत्यन्यः ॥

ऐणेयमेण्याश्चर्माद्यम्

क्षीर०— विकारेऽवयवे च (‘एण्याढञ्’) (४. ३. १५९) इति ढञ् ॥

टीका० — एणो हरिणविशेषो वक्ष्यते । स्त्रियामेणी । तस्याश्चर्मादि
ऐणेयम् । विकारार्थे ‘एण्या ढञ्’ (४. ३. १५९) इति ढञ् ॥

एणस्यैणम्

क्षीर०— विकारादौ ‘प्राणिरजतादिभ्योऽञ्’ (४. ३. १५४) ॥

टीका० — एणस्य पुरुषस्य मासादिकं विकार ऐणम् । ‘प्राणिरजता-
दिभ्योऽञ्’ (४. ३. १५४) ॥

उभे त्रिषु ॥ ८ ॥

क्षीर०— ऐणेयमैणं च वाच्यलिङ्गे ॥

टीका० — उभे ऐणैयणे त्रिषु । ऐणैयं चर्म । ऐणयी त्वक् । ऐणेयः
पादः ॥

कदली कन्दली चीनश्चमूरुप्रियकावपि ।

समूरुश्चेति हरिणा अमी अजिनयोनयः ॥ ९ ॥

क्षीर०— के दलति कदली । कन्दे लीयते कन्दली । ई(अ?न)-
न्तौ । चिनोति चीनः । चामति चमूरुः । प्रीयते प्रियकः । समूयते
समूरुः । चित्रवर्णः । एते चर्मण्युपयुक्ताः ॥

टीका०— कदल्यादयः षड् मृगजातयः । यथा मृगशब्दः सामान्य-
पशौ हरिणे च वर्तते, यथावा लोहशब्दः सुवर्णादौ लोहे च, तथाजिनयोनिश-

ब्दोऽपि मृगसामान्ये मृगविशेषे च । अभक्ष्यत्वाद् अजिनार्थमेवोत्पत्तिरस्य । कद-
ल्युक्ता । कन्दलीति । ‘कन्दि कन्दि क्कन्दि आह्वाने रोदने च’ । वृषादिकलच् ।
गौरादिडीष् ।

“त्रिलिङ्गं कन्दलं चीनं समूरुः प्रियकस्तथा ।

चमूरुः कन्दली नारी षडिमेऽजिनजन्तवः ॥”

इत्यमरमाला । ‘चिन् चयने’ । ‘सुजो दीर्घश्च’ (उ० ३. १३) इति बाहुल-
को नः दीर्घश्च । चीनः ॥

कृष्णशाररुन्यङ्कुरङ्कुशम्बररौहिषाः ।

गोकर्णपृषतैर्णदर्यरोहिताश्चमरो मृगाः ॥ १० ॥

क्षीर०— अमी मृगविशेषाः । कृष्णेन शारः शबलः । रौतीति
रुरुः । न्यञ्चति न्यङ्कुः । न्यङ्क्वादित्वात् कुत्वम् । रमते रज्यते वा र-
ङ्कुः । शं वृणोति शम्बरः । रोहिषाख्ये तृणे भवः रौहिषः । पृषतो बि-
न्दुभिश्चित्रः । मत्वर्थीयोऽच् । एत्येणः । इयत्पृश्यः । ‘ऋष गतौ’ इत्य-
स्मान्मूर्धन्यः षः स्यात् । रोहितो रक्तत्वात् । चामति चमरः ॥

टीका०— कृष्णशाराद(यस्त्रयो^१ यो द्वा)दश प्रत्येकं स्वनामप्रसिद्धा हरिण-
विशेषाः । कृष्णः शारो वर्णोऽस्येति कृष्णशारः । वर्णवाची शारशब्दस्तालव्या-
दिः । स च शृणोतेर्धञा साध्यः । न्यङ्कुः । नाङ्ण इति ख्यातः । ‘नावञ्चेः’
(उ० १. १७) इत्युः । ‘न्यङ्क्वादीनां च’ (७. ३. ५३) इति कुत्वम् । ‘रञ्ज
रागे’ । न्यङ्कुवद् रङ्कुः । सम्बरो दन्त्यादिस्तालव्यादिश्चेति कामदेवनाम्नि
व्युत्पादितः । एतस्य ककुदि लम्बमान रोम भवति । ‘रुहेर्वृद्धिश्च’ (उ० १. ५०)
इति टिषच् । रौहिषः । मूर्धन्यषः । गोरिव कर्णोऽस्य गोकर्णः । गोन इति
ख्यातः । ‘पृषिरञ्जिभ्यां कित्’ (उ० ३. १११) इत्यतच् । पृषतः । ‘पृषतो बिन्दु-
चित्रितः’ इति माधवः ।

१ ‘इन्’ ड. छ. पाठः. २ ‘श्चेति ची’ क. पाठः. ३. ‘रौति’ क. ग घ. ड.
पाठः. ४. ‘णो’ क. ख. पाठः. ५. ‘हुनाङ् इ’ ज. पाठ. ६. ‘द्वि’ क. ख. पाठः.

“पृषन्मृगो †(+ +) क्लीबं पृषतोऽप्यनयोर्नरि”

इति रभसः । एणः सुनयनः स्वल्पमृगः । ऋश्यो नीलवर्णो घोटकप्रमाणः त्रिशृङ्गः । अस्य मृगी रोहिन्नामधेया । तथा च ‘पुमान् स्त्रिया’ (१. २. ६७) इत्यत्र भाष्यम्— ‘हसस्य वरटा, कच्छपस्य तुलिः, ऋश्यस्य रोहिद्’ इति ।

“गतो रोहिद्भूतो रिरमयिषुमृश्यस्य वपुषा”

इति माहिन्नः स्तोत्रं च । ‘बलवदृश्यादृश्ये’ इति वृन्दावने पादान्तयमकात् तालव्यवानृश्यः । रोहितो घोटकरूपोऽश्वमृगः । तथा च ‘रोहितोऽश्वमृग’ इति कोष्ठाध्यक्षप्रधानटीका । महिषाकृतिश्चमरः । यत्पुच्छं चामरम् । ‘अर्तिक’ मि-चमिभ्रमिदेविवाशिवंसिभ्यश्चित्’ (उ० ३. १३२) इत्यरन् ॥

गन्धर्वः शरभो रामः सृमरो गवयः शशः ।

इत्यादयो मृगेन्द्राद्या गवाद्याः पशुजातयः ॥ ११ ॥

क्षीर०— गन्धयत्यर्दयति गन्धर्वः । शृणाति शरभः । रमन्तेऽस्मिन् रामः । सरति सृमरः । गुवति गवते वा गवयः । शशति मुत्या गच्छति शशः । आदिशब्दाद् ध्रुक्पादयः । गवाद्या वक्ष्यमाणाः । पाश्यन्ते पाशैः पशवः ॥

टीका०— गन्धर्वादयः षड्, मृगेन्द्राद्याः सिंहाश्चमरान्ता अतिक्रान्ता ये, ये च वैश्यवर्गोक्ता गवोष्पादयः, ते पशुशब्दवाच्याः । गन्धर्व उक्तः । शृणातेः ‘कृशृशलिगर्दिभ्योऽभच्’ (उ० ३. १२२) । शरभः ।

“अष्टपादूर्ध्वनयनः शरभो वनगोचरः”

इति महाभारतेऽस्य रूपम् ।

“उत्पादका न बहवः कवयः शरभा इव”

१. ‘उग्र’, २. ‘क’, ३. ‘मि’ ड छ. पाठः. ४. ‘त’ क. ख. पाठः. ५. ‘ता’ घ. ङ. छ. पाठः. ६. ‘ध्रुक्’ क ग ड. पाठः. ७ ‘ते च प’ घ. ङ. छ. पाठः.

† ‘पृषन्मृगे पुमान् बिन्दौ न द्वयो पृषतोऽपि ना’ इति मेदिनी । * ‘मिभ्रमिचमिदेविवा-सिभ्यश्चित्’ इति सुब्रितोणादिपाठः ।

इति बाणप्रयोगाद् ऊर्ध्वं पादचतुष्टयमस्येति । राम उक्तः । सर्तेः 'सृघस्यदः
क्मरच्' (३. २. १६०) । सृमरः । यथा गौः, गवयस्तथा । 'शश सुतगतौ' ।
अच् । शशः । द्वितालव्यः ॥

उन्दुरुर्मूषिकोऽप्याखुः

क्षीर० — उन्दयत्युन्दुरुः । अदन्तोऽपि । मूषति मूषिकः । आ
खनत्याखुः । पुंघ्वजोऽपि स्त्रियाम् । खनको गुहाशयो गर्तादृश् ।

“ चुच्छुन्दरी गन्धमूषी दीर्घा चेति तु मूषिका । ”

पृषो नानार्थे ॥

टीका० — उन्दुरुत्रयमुन्दुरौ । 'उन्दुरुर्दून्दुरुन्दरः' इति शब्दार्णवः ।
मुष्णातीति मूषिकः । 'मूषेर्दीर्घश्च' (उ० २. ४४) इति किकन् दीर्घत्व
च । 'खनु अवदारणे' । आङ्परयोः 'खनिशृभ्यां ङिच्च' (उ० १. ३४)
इत्युः । आखुः ॥

गिरिका बालमूषिका ।

क्षीर० — गिरति गिरिका । 'खटाखुर्बालमूषिका' इति भृगुः ॥

टीका० — गिरिकाद्वय लिङ्गलीति ख्यातायाम् । मूषिकेति । अजादिषु
चटका मूषिका इति ज्ञापकात् टाप् ॥

सरटः कृकलासैः स्याद्

क्षीर० — सरति सरटः । कृकं शिरोग्रीवं लासैयति कृकलासः ।
कृकिलास इत्यपपाठः । प्रतिसूर्यः शयानकश्च जाहको गात्रसङ्कोची हलो
लाङ्गलिकेति च वाच्यम् ॥

१. 'पदम्' ड. छ., 'पादम्' घ. पाठः. २. 'उन्दुरुर्दून्दुरुन्दरः' घ. पाठः. ३. 'रूदू-
दुर्दुन्दरः' ड. छ. पाठः. ४. 'ति' च. पाठः. ५. 'सोऽथ मु' ख. ड. पाठः. ६. 'ल'
क. ग. पाठः. ७. 'ला लङ्गलिकेति वा' क. ग. घ. छ. पाठः.

टीका० — सरटद्वयं कृकलासे । *‘सर्तेरटन्’ (उ० ४. ८१) । सरटः ।
कृकेण कण्ठेन लसति क्रीडतीति कृकलासः । घञन्तः ॥

मुसली गृहगोधिका ॥ १२ ॥

क्षीर० — मुस्यति भिनत्ति मुसली । ‘मुस खण्डने’ । मुश-
लीति गौडः । शिखी कलाज्ञश्च । गृहगोलिकेति सभ्यः पाठः । यस्या
धरघोलीति प्रसिद्धिः ॥

टीका० — मुसलीद्वयं जेठि इति ख्यातायाम् । ‘ज्येष्ठा स्याद् गृहगोधिका’
इति वोपालितः । मुसली दन्त्यसा । डञन्ता । वर्णदेशनायां ‘मूर्धन्यमध्योऽपि
मुषलो दृश्यत’ इत्युक्तम् ॥

लूता स्त्री तन्तुवायोर्णनाभमर्कटकाः समाः ।

क्षीर० — लूयते लूता । तन्तून् वयति तन्तुवायः । ऊर्णा ना-
भावस्योर्णनाभः । मर्कट इवारोहावरोहणान्मर्कटकः । जालैको जाल-
कारश्च ॥

टीका० — लूताचतुष्कं कीटमर्कटे । लूतेति । ‘हसिमृगिणवामिद-
मिल्लपूधूविभ्यस्तन्’ (उ० ३. ८६) । तन्तून् वयत इति तन्तुवायः । ‘हा-
वामश्च’ (३. २. २) इति वेजः कर्मण्युपपदेऽण् । ‘आतो युक्—’ (७. ३. ३३) ।
ऊर्णाकृतिस्तन्तुरूर्णा । सा नाभावस्येत्यूर्णनाभः । ‘डचापोः—’ (६. ३. ६३)
इत्यादिना ह्रस्वत्वम् । समासान्तः ‘अच्’ (५. ४. ७५) इति योगविभागादच् ।
एतदुक्तं भाष्ये । तथा च माघः—‘प्रजा इवाङ्गादरविन्दनाभाद्’† (स० ३.
श्लो० ६५) इति । मर्कटक इत्यलपार्थे कन् ॥

१. ‘न क्री’ ड. छ पाठः. २. ‘स्स’ क. ग. घ. पाठः. ३. ‘ल्लिका जा’ ख. पाठः.
४. ‘विश्वमि’ छ. पाठः. ५. ‘भेः इ’ घ. ड. च. छ. झ. पाठः.

नीलङ्गस्तु क्रिमिः

क्षीर० — नीलतीति नीलङ्गः । क्रामति क्रिमिः । 'क्रमितमि-
*स्तमिस्तम्भामत इच्च' । (उ० ४. १२३) । कर्णजल्लूकोऽपि ॥

टीका० — नीलङ्गद्वयमतिक्षुद्रे जन्तुमात्रे । ‡ 'खरुशङ्कुपीसुनीलङ्ग-
लिङ्गुहिङ्गुः' (उ० १. ३७) इत्यनेन लगेर्धातोर्ह्रस्वमध्ये नीलङ्गः कुप्रत्ययेन
निपातितः । 'क्रमिगमिनमितमिस्तम्भामत इच्च' (उ० ४. १२३) इत्यनेन क्रमतेः
किः । धात्वकारस्येकारः । क्रिमिः । साहचर्यात् पुल्लिङ्गौ । 'संसारपङ्क्तैक्रिमेः' इति
नारकस्तुतौ प्रयोगः ।

“द्रुमामये भवेत् पुंसि कीटं च कृमि च क्रिमिः”

इति रभसः । तथा च

“लुम्पन्ति कीटकमयः परितस्तथैते”

इति शिष्टप्रयोगश्च ॥

कर्णजलौका शतपद्युभे ॥ १३ ॥

क्षीर० — शतं पादा अस्याः शतपदी । 'कुम्भपदीषु च' (५. ४.
१३९) इति साधुः । उभे द्वे स्त्रियाम् ॥

टीका० — कर्णजलौकाद्वयं कानाजुन्तीति ख्यातायाम् । जलौकाशब्देन
टाबन्तेन सकारान्तेन वा समासः । † शतपादिति । गोधापदीतिवत् कुम्भपद्यादि-
ष्वभावाद् न ङीप् । 'शतपात् कर्णजलौके'ति भागुरिः ॥

वृश्चिकः शूककीटः स्याद्

१. 'ही' घ. ड. च. छ. पाठः. २. 'ङ्क' ड. छ. पाठः. ३. 'जी' ज. पाठः.

* 'शतिस्तम्भामत', ‡ 'खरुशङ्कुपीयुनीलङ्गुलिङ्गु' इति मुद्रितोणादिपाठः । † अयं
शब्दः कुम्भपद्यादिषु परिगणितः । अनुसरति च परिगणनं भाजुजिदीक्षितः ।

क्षीर० — वृश्चति वृश्चिकः । ‘ओत्रश्चू छेदने’ । शूकः कण्टकः, तत्प्रधानः कीटः । भ्रमरभेदोऽयम् ॥

टीका० — वृश्चिकद्वयं शुर्आउड इति ख्याते । ‘ओ व्रश्चू छेदने’ । ‘वृश्चिकृषोः किकन्’ (उ० २. ४२) । ‘स्तोःश्रुना श्रुः’ (८. ४. ४०) इति श्रुत्वम् । ग्रहिज्यादिना सम्प्रसारणम् । वृश्चिकः । शूकाकारं लोम शूकः । तालव्यादिः । अभेदोपचारात् । शूकश्चासौ कीटश्चेति शूककीटः ॥

आलिद्रूणौ तु वृश्चिके ।

क्षीर० — आलमनर्थोऽस्त्यत्राली । द्रूणति द्रूणः । ‘द्रूण हिंसा याम्’ । द्रुण इत्येके । विषकीटोऽयम् ॥

टीका० — अलित्रयं वृश्चिके ।

“अलं वृश्चिकलाङ्गूलं द्रुण आडी तु वृश्चिकः”

इति हलायुधः । ‘भृङ्गवृश्चिकयोरली’ति ह्रस्वादौ रभसः । अलयोगादली । इन्नन्तः । ‘द्रुण हिंसागतिकौटिल्येषु’ । इगुपधलक्षणः कः । द्रुणः ॥

पारावतः कलरवः कपोतः

क्षीर० — परापततोऽयं पारावतः । ‘जपादित्वाद् वत्वम्(?)’ । रञ्जकश्च । केन पवते कपोतः । ‘कस्य वायोः पोतः’ इत्यागमः । आरण्योऽयम् । आद्यस्तु गृहकपोतः । अयं न्वभेदं मन्यते ॥

टीका० — पारापतत्रयं पारापते । पारादप्यापततीति पचाद्यच् । पारापतः । ‘खगे द्वौ प्रथमे नलं’ इत्युत्पलिनी(?) । तदा पृषोदरादित्वात्

वत्वम् । कलरव इति बहुव्रीहिः । 'कवृ वर्णे' । 'कवेरोत्तच् पश्च' (उ० १. ६५)
इत्योत्तच् पश्चान्तादेशः । कपोतः ॥

अथ शशादनः ॥ १४ ॥

पत्री श्येनः

क्षीर० — पत्री, सामान्यमपि विशेषे वर्तते । यच्छाश्वतः —

“श्येनाख्यो विहगः पत्री पत्रिणौ शरपक्षिणौ” ।

माला च — ‘श्येनः पत्री शशादनः’ । श्यायते श्येनः ॥

टीका० — शशादनत्रयं श्येने । श्येनशब्दश्च सञ्चारणसामलदौ प्रसि-
द्धः । तन्मध्ये कोऽपि शशमप्यतीति शशादनः । साहचर्यादन्येऽपि । पत्रं पक्षो-
ऽस्यास्तीति पत्री । प्रशंसायामिनिः । ‘श्यैङ् गतौ’ । ‘श्यास्त्याह्वविभ्य इनच्’
(उ० २. ४८) । श्येनः ॥

उलूकस्तु वायसारातिपेचकौ ।

क्षीर० — उलति नेत्राभ्यां वहत्युलूकः । ‘ऊर्ध्वोल्लोकनादि’ति
निरुक्तम् । पेचयति पीयते वा पेचकः ॥

टीका० — उलूकत्रयं पेचके । ‘उच समवाये’ । ‘उलूकादयश्च’ (उ० ४.
४१) । इत्यूकः चकारस्य च लकारः । उलूकः । पचतेऽच्छन्दस्यमिपच्योरलिट्येत्वं
वक्तव्यम् । पेचकः ॥

व्याघ्राटस्तु भरद्वाजः

क्षीर० — व्याजिघ्रन्नटति व्याघ्राटः । भरद्वाजस्यापत्यं, भर-
द्वाजोऽस्य वा भरद्वाजः । चाटकेराख्यः ॥

टीका० — व्याघ्राटद्वयं कर्णचटके । क्वचित् करटाख्यः । व्याघ्रमटती-
ति ‘कर्मण्यण्’ (१. २. १) ॥

खञ्जरीटस्तु खञ्जनः ॥ १५ ॥

क्षीर० — खं जनयति ॥

टीका० — खञ्जरीटद्वयं खञ्जने । खञ्जनो नन्धादिः ॥

लोहपृष्ठस्तु कङ्कः स्याद्

क्षीर० — लोहवर्णं पृष्ठमस्य । कङ्कते कङ्कः ॥

टीका० — लोहपृष्ठद्वयं कङ्के । दृढत्वाल्लोहमिव पृष्ठमस्य लोहपृष्ठः ।
'ककि वकि गत्यर्थे' दण्डकः । पचादिः । कङ्कः ॥

अथ चाषः किकीदिविः ।

क्षीर० — चषति चाषः । किकीति दीव्यति वाशते किकी-
दिविः । द्वे नामनी इत्येके । किकिदिविरित्यन्ये ॥

टीका० — चाषद्वयं सुवर्णचटके । 'चष भक्षणे' । मूर्धन्यान्तः । कर्म-
णि घञ् । चाषः । 'इक्षुपक्षिभिदोश्चासः' इति तु दन्त्यान्ते रभसः । *'कृपिसृषिच्छ-
विकिकिदीविः' (उ० ४, ५७) इत्यनेन किकिदीविर्निपातितः । अत्र दीकार एव
दीर्घः । तथा च रत्नकोशे आर्या— 'किकिदीविश्चासः स्याद्' इति । अन्यथार्या-
भङ्गः । 'किकिदिविसंज्ञश्चासः' इति वोपालितेन सर्वं ह्रस्वमुक्तम् । 'चाषः किकी-
दिविः स्मृतः' इति व्याडिना द्वितीयो दीर्घ उक्तः ॥

कलिङ्गभृङ्गधूम्याटाः

क्षीर० — के लिङ्गं चूडास्य कलिङ्गः । भृङ्गवत् कृष्णः । धूम्येवा-
टति धूम्याटः । धूम्य आटश्च पदैकदेशत्वात् ॥

१. 'रीति' ख. पाठः. २. 'स्येति लो' क. ख. च. झ. पाठः. ३. 'कीदीवि' ख.
ग. ड. पाठः. ४. 'ञ् । इ' घ. ङ. छ. पाठः. ५. 'षः' क. ख. झ. पाठः.

* 'कृविषृषिच्छविस्थविकिकिदीविः' इति मुद्रितोणादिपाठः ।

टीका० — पिच्छेति ख्याते कलिङ्गत्रयम् । कलिं गहनं गच्छतीति कलिङ्गः । पृषोदरादिः । ‘भृजो नुम् च’ (उ० १. १३०) इति नुम् । भृङ्गः । धूमसंहतिर्धूम्या । तामटतीति धूम्याटः । ‘कर्मण्यण्’ (३. २. १) ॥

अथ स्याच्छतपत्रकः ॥ १६ ॥

दार्वाघाटः

क्षीर० — शतं बहवः पत्राणि पक्षा अस्य शतपत्रकः । दार्वा-
हन्ति दार्वाघाटः । ‘दारावाहनोऽणन्तस्य च टः संज्ञायाम्’ (वा० ३. २. ४९) ॥

टीका० — कर्णटोकेति ख्याते शतपत्रकद्वयम् । उत्पतनसाधनं शतं पत्राण्यस्येति शतपत्रः । दारु आहन्तीति दार्वाघाटः । हन्तेराड्पूर्वाद् दारुरूपपदे ‘दारावाहनोऽणन्तस्य च टः संज्ञायाम्’ (वा० ३. २. ४९) इत्युपसङ्ख्यान-
दण् नकारस्य च टकारः ॥

अथ सारङ्गः स्तोककश्चातकः समाः ।

क्षीर० — सरति, सरणमङ्गति वा सारङ्गः । सह आरङ्गति वा । यूथचारित्वात् । स्तोकं कायति वाशते याचते वा स्तोककः । चतते याचते चातकः ॥

टीका० — शारङ्गत्रयं चातके । ‘शृ हिंसायाम्’ । ‘शृसृवृजां वृद्धि-
श्च’ (उ० १. १२७) इत्यङ्गच् । एवमुणादौ तालव्यादिः शारङ्गः ।

“वारणवराहहरिवरगोगणसारङ्गसङ्कुलमहासालम्” (स० १३. श्लो० ३८)
इति भट्टिभाषासमावेशे दन्यादिः । स्तोकमेव कं शिरोऽस्येति स्तोककः । धालु-
प्रदधि तु — ‘धुच प्रसादे’ । कर्मणि घञ् । इत्येवं स्तोकः साधितः । ततः
स्वार्थे कः ।

१. ‘भुटोके’ छ., ‘उटोके’ छ., ‘कूटके’ ज., ‘टोखेति’ च. पाठः. २. ‘व’ क.
ष. ज. झ. पाठः.

“सारङ्गः स्तोककः स्तोकोऽहिवर्णो वाग्ग्रहोऽम्बुपः”

इति केसरमालापि । ‘चदे चते याचने’ । ण्वुल् । चातकः ॥

कृकवाकुस्ताम्रचूडः कुकुटश्चरणायुधः ॥ १७ ॥

क्षीर० — कृकेण शिरोग्रीवेण वक्ति कृकवाकुः । कुगुच्चारणेन कुटति कुक्कुटः । शिखी कालश्च ॥

टीका० — कृकवाकुचतुष्कं कुकुटे । कृकेन गलेन वक्तीति कृकवाकुः । ‘कृके वचः कश्च’ (उ० १. १) इति जुण्, कश्चान्तादेशः । ताम्रवचूडा अस्येति ताम्रचूडः । ‘कुक् वृक् आदाने’ । क्तिप् । कुक् । ‘कुट कौटिल्ये’ । कुटतीति कुटः । पचाद्यच् । तस्य ‘गाङ्कुटादिभ्योऽञ्जिण्डित्’ (१. २. १) इति ङि-
द्वद्वावान्न लघूपधगुणः । कुक् चासौ कुटश्चेति कुकुटः ॥

चटकः कलविङ्कः स्यात्

क्षीर० — चटति भिनत्त्याहारं चटकः । कं शिरो लुनाति चलति कलविङ्कः ॥

टीका० — गमडेति ख्याते चैटकद्वयम् । चटेः कुन् चटकः ॥

तस्य स्त्री चटका

क्षीर० — ‘अजाद्यतष्टाप्’ (४. १. ४) । क्षिपकादित्वादित्त्वाभावः ॥

टीका० — तस्य चटकस्य स्त्री चटका । ‘अजाद्यतष्टाप्’ (४. १. ४) ॥

तयोः ।

पुमपत्ये चाटकैरः

क्षीर० — चटकस्य चटकाया वा अपत्यं पुमान् । ‘चटकाया ऐरक्’ (४. १. १२८) । ‘चटकाच्च’ इत्युपसङ्ख्यानानात् ॥

टीका० — तयोश्चटकाचटकयोः पुमपत्ये चाटकैरः । ‘चटकाया ऐरक्’
(४. १. १२८) ॥

स्व्यपत्ये चटकैव हि ॥ १८ ॥

क्षीर० — स्त्री च तदपत्यं च तत् । ‘स्त्रियामपत्ये लुग्वक्तव्यः ।
(वा० ४. १. १२८) । ‘लुक् तद्धितलुकि’ (१. २. ४९) इति टापो लुक्-
पि स्त्रीत्वाद्वाप ॥

टीका० — चटकाचटकयोः स्व्यपत्ये चटकेत्येव स्यात् । ‘स्त्रियामपत्ये
लुग् वक्तव्यः’ (वा० ४. १. १२८) इत्यैरक्प्रत्ययस्य लुक् । ततश्चाप ॥

कर्करेदुः करेदुः स्यात्

क्षीर० — कर्केति रेटते, केति रेटते वाशते ॥

टीका० — काङ्करेदु इति ख्याते कर्करेदुद्वयम् । कर्कः सिताश्व
इव रेटतीति कर्करेदुः । वृक्षादीनां शिरसि रेटतीति करेदुः । ‘रेट परिभाषणे’ ।
‘कृपाबा —’ (उ० १. १) इत्यादिना बाहुलक उण् ।

“कर्करेदुः करेदुः स्यात् खद्योतो ज्योतिरिङ्गणः”

इति पुंस्काण्डेऽमरमाला ।

“स्त्रीपुंसयोरपत्यान्ता द्विचतुःषट्पदोरगा”

इति स्त्रीपुंसत्वमपि केचिन्मन्यन्ते ॥

कृकणक्रकरौ समौ ।

क्षीर० — कृकं नयति कृकणः । कृ इति कणति वा कृकणः ।
केति करोति वाशते क्रकरः ॥

टीका० — कयरेति ख्याते कृकणद्वयम् । कृकेण गलेन अणतीति
कृकणः । पचादि । ‘अण शब्दार्थः’ ॥

वनप्रियः परभृतः कोकिलः पिक इत्यपि ॥ १९ ॥

क्षीर० — परभृतः काकीपुष्टत्वात् । कोकते चित्तं गृह्णाति को-
किलः । अपि कायति पिकः । जलकण्ठस्ताम्राक्षश्च ॥

टीका० — वनप्रियचतुष्कं कोकिले । 'वा प्रियस्य' (वा० २. २. ३५)
इत्यनेन प्रियवण इत्यपि । विजातीयेन भृतः पुष्टः परभृतः । 'कुक्क अदने' ।
सलिलवद् बाहुलक इलच् । कोकिलः । अपिहितः कायतीति पिकः । कप्रत्य-
यान्तः । अपिरन्तर्धौ ॥

काके तु करटारिष्टबलिपुष्टसकृत्प्रजाः ।

ध्वाङ्क्षात्मघोषपरभृद्बलिभुग्वायसा अपि ॥ २० ॥

क्षीर० — काशब्दं कायति, ककते वा लौल्यात् काकः । केति
रटति करटः । नास्ति रिष्टं हिंसास्य मृतभुक्त्वाद् वा अरिष्टः । बलिभिः
पुष्टो वैश्वदेवभार्गभुक्त्वाद् बलिपुष्टः । सकृत् प्रजायते सकृत्प्रजः । एका-
ण्डप्रसवात् । ध्वाङ्क्षति काङ्क्षति ध्वाङ्क्षः । आत्मानं स्वं नाम घोष-
यत्यात्मघोषः । काकेति वाशनात् । परान् पिकान् विभर्ति परभृत् । वय
एव वायसः । प्रज्ञादित्वादण् वयते वा । एकदृष्टिश्चिरजीवी मौक-
लिकश्च ॥

टीका० — काकदशकं काके । का इति शब्दं कायतीति काकः ।
'आतोऽनुपसर्गे कः' (३. २. ३) । कम् आत्मानं रटतीति करटः । अत एवात्मानं
घोषयतीत्यात्मघोषोऽपि । 'कर्मण्यण्' (३. २. १) । रिष्टं मरणलक्षणम् । तदस्य
नास्तीत्यरिष्टः । बलिना पुष्टो बलिपुष्टः । सकृदेकवारं प्रजा सन्ततिरस्येति
सकृत्प्रजः । 'द्राक्षि भ्राक्षि ध्वाक्षि घोरवाशिते' । पचाद्यच् । ध्वाङ्क्षः । परं
कोकिलं विभर्ति पुष्णातीति परभृत् । 'अन्येभ्योऽपि दृश्यते' (वा० ३. २. १०१)
इति किप् । वय एव वायसः । प्रज्ञादित्वादण् ॥

द्रोणकाकस्तु काकोलः

क्षीर० — वृद्धकाकोऽद्रिकाको वा । यदाहुः —

“द्रोणकाको वृद्धकाकोऽप्यद्रिकाको वनाश्रयः” ।

‘द्रुण हिंसायाम्’ । द्रोणोऽपि ॥

टीका० — डाढकाकेति ख्याते द्रोणकाकद्वयम् । विषपर्याये काकोल उक्तः ॥

दात्यूहः कालकण्ठकः ।

क्षीर० — द्वितीयं तृतीयं वा रूपं वहति दित्यवाद् । तस्यापत्यं दात्यूहः । ‘देविकाशिशपा —’ (७. ३. १) इत्यात्वम् । कालः कण्ठोऽस्य कालकण्ठकः । कालाः कण्ठका रोमोज्जेदा अस्य वा कालकण्ठकः । जलरञ्जोऽपि ॥

टीका० — डाँऊकेति ख्याते दात्यूहद्वयम् । कल एव कालः । स्वार्थेऽण् । कालोऽव्यक्तध्वनिः कण्ठेऽस्येति कालकण्ठः ॥

आतापिचिल्लौ

क्षीर० — आतापिचिल्लौ सिंहावलोकितेन समावित्येव । आताप-
यत्यातापिः । चिल्लति चिल्लः । ‘चिल्ल शैथिल्ये’ ॥

टीका० — आतापिद्वयं चिल्ले । ‘तायृ पूजादौ’ । आवश्यके णिनिः
आतायी । ‘चिल्ल शैथिल्ये’ । अच् । चिल्लः ॥

दाक्षाय्यगृध्रौ

१. ‘सा’ च. ज., ‘ढका’ ड. छ. पाठः. २. ‘जो’ क. ग ड. पाठः. ३. ‘ढाके’
क. छ, ‘धातुके’ ज. पाठः. ४. ‘ण्ठो’ ड. छ. पाठः. ५. ‘तपत्या’ ख. पाठः.

क्षीर० — समावित्येव । दक्षते दाक्षाय्यः । †‘हृदयदक्षिस्पृहिभ्य आर्यः’ (उ०३. ९६) । ततोऽपत्येऽण् । गृध्यति मांसे गृध्रः ॥

टीका० — दाक्षाय्यद्वयं गृध्रे ॥

कीरशुकौ समौ ॥ २१ ॥

क्षीर० — कीशब्दमीरयति कीरः । शुको नीलत्वात् । शुवती-
त्येके । प्रियदर्शनोऽपि ॥

टीका० — कीरद्वयं शुके । कीति शब्दं रीरयतीति कीरः । ‘रै शब्दे’ ।
‘आतोऽनुपसर्गे कः’ (३. २. ३) । ‘शुक गतौ’ । तालव्यादिः । इगुपधलक्षणः
कः । शुकः ॥

कुङ् क्रौञ्चः

क्षीर० — कुञ्चति कुङ् । प्रज्ञादित्वाद् वा अण् । स्त्रियामजादि-
त्वात् कुञ्चा ॥

टीका० — क्रौञ्चे कुङ्द्वयम् । कचिद् ढेकैति ख्यातः । कुङ् इति ।
‘कुञ्चु कौटिल्याल्पीभावयोः’ । ऋत्विगादिर्नो किन् । निपातनान्न नकारलोपः ।
संयोगान्तलोपः ‘किन्प्रत्ययस्य कुः’ (८. २. ६२) इति कुत्वं ङकारः । स्त्रियां
कुञ्चा । हलन्तादप्यजादिगणपाठाद्वाप् । कुञ्चाया अपत्यं क्रौञ्चः । ‘स्त्रीभ्यो
ढक्’ (४. १. १२०) इति ढकि प्राप्ते

“बडबाया वृषे वाच्ये अण् कुञ्चाकोकिलात् स्मृतः”

इत्यण् ॥

अथ बकः कहः

क्षीर० — वक्ति बकः । न्यङ्कादि । बकोटोऽपि । के जले,
केन वा हयते कहः ॥

१. ‘द’ क. ख. घ. ङ. छ. पाठः. २ ‘करोति’ ड. छ., ‘कारयती’ च. ज. पाठः.
३. ‘ङे’ क. ख. च. पाठः. ४. ‘त्वात् कि’ क. ख. पाठः.

टीका० — बकद्वयं वक्ते । 'बक कौटिल्ये' । अच् । क इति शब्दं ह्यत इति कहः । 'हेञ् स्पर्धार्यामाह्वाने च' । 'सर्वत्र सम्प्रसारणभ्यो ङो वक्तव्यः' इति ङः ॥

पुष्कराहस्तु सारसः ।

क्षीर० — सरसि भवो नाह्वयते सरसि(?) भवः सारसः । लक्ष्मणाख्यो, विलीनाङ्गो, दीर्घजङ्घश्च ॥

टीका० — पुष्कराहद्वयं सारसे । पुष्कराहः पद्मनामा । 'सारसवत्ता विहता' इति वासवदत्ता । अतो द्विदन्त्यः सारसः ॥

कोकश्चक्रश्चक्रवाको रथाङ्गाह्वयनामकः ॥ २२ ॥

क्षीर० — कवते वाशते कोकः । चकते चक्रः । चक्रेति वाक् आख्या अस्य चक्रवाकः । रथाङ्गश्चक्रमाह्वयो नामास्य रथाङ्गाह्वयः, रथाङ्गनामा च ॥

टीका० — चक्रवाके कोकचतुष्कम् । पूर्ववत् कोकचक्रौ । चक्रेण चक्रशब्देनोच्यत इति चक्रवाकः । 'अकर्तरि च कारके संज्ञायाम्' (३, ३. १९) इति घञ् । चक्रं रथाङ्गमुच्यते । तस्याह्वयो रथाङ्गाह्वयः, स नामास्येति रथाङ्गाह्वयनामकः ॥

कादम्बः कलहंसः स्याद्

क्षीर० — कदम्बस्यायं सङ्घचारित्वात् कादम्बः । कलो मधुरवाग् हंसः ॥

टीका० — कायम्बेति ख्याते कादम्बद्वयम् । नीपे कादम्ब उक्तः ॥

१. 'यां शब्दे च' क. ख. च., 'या वाचि । स' ज पाठः २. 'वः सा' ख. पाठः
३. 'ह्वयो ली' ख. पाठः ४. 'न्यः ॥' क ख. झ. पाठः.

उत्क्रोशकुररौ समौ ।

क्षीर०— उच्चैः क्रोशत्युत्क्रोशः । कुरति कुररः । 'कुर शब्दे' ।
कुरेति शब्दं राति वा ॥

टीका०— कुरलेति ख्याते उत्क्रोशद्वयम् । उच्चैः शब्दायत इत्युत्क्रोशः ।
पचादिः । 'कु शब्दे' । 'कुवः करन्' (उ० ३. १३३) कुररः ॥

हंसस्तु श्वेतगरुतश्चक्राङ्गा मानसौकसः ॥ २३ ॥

क्षीर०— हन्ति तैमोऽच्छत्वाद् हंसः । अत एव श्वेतगरुतः । श्वेता
गरुतः पक्षा अस्य श्वेतगरुत् । सामान्येनावयवान्तरस्य नानात्वात् । तद्
वक्ष्यते राजहंसा इत्यादि । चक्रमिवाङ्गमेषां, चक्रवन्मण्डलीकृतपक्षा
आसत इति । वक्राङ्ग इत्येके । मानसारुये देवसरसि ओकोऽस्य मान-
सौकाः ॥

टीका०— हंसचतुष्कं हंसे । हन्तेः 'वृत्तुवदिहनिकमिऽकषियुमुचिभ्यः सैः'
(उ० ३. ६२) । हंसः । दन्त्यसः । श्वेतगरुतः श्वेतपक्षाः । चक्रवाकस्येवाङ्गमस्योति
चक्राङ्गः ॥

राजहंसास्तु ते चञ्चुचरणैर्लोहितैः सिताः ।

क्षीर०— चञ्चुसहितैश्चरणैरिति लक्षणे तृतीया ॥

टीका०— ये लोहितैश्चञ्चुचरणैर्लक्षिताः, सिताश्च शरीरेण, ते राज-
हंसाः । चञ्चुचरणैरिति । प्राण्यङ्गत्वाद् बहुवचनस्याप्राप्तिः । अतः कृतद्वन्द्वैकव-
द्भावस्यैकशेषः । यथा—

१. 'क' झ. पाठः. २. 'गच्छति हंसः । श्वे', ३. 'चक्राङ्गो वृत्तत्वात् । वक्रा' ख.
घ. पाठः. ४. 'सः । द' ड. छ. पाठः.

“ग्रीवाकुक्षिललाटेऽपु नित्यं स्वेदः प्रशस्यते”

इति ॥

मलिनैर्मल्लिकाक्षास्ते

क्षीर० — मलिनैश्चञ्चुचरणैस्ते सिता मल्लिकाकाराक्षाः शुक्लापाङ्गत्वात् ॥

टीका० — ते हसाः मलिनैः किञ्चिद् धूम्रैश्चञ्चुचरणैर्लक्षिता मल्लिकनामानः । ‘मल मल्ल धारणे’ । ‘इन्’ (उ० ४. ११९) इतीन् । ततः कन् ।

“मल्लिको हंसभेदे ना तृणशूल्यां तु मल्लिका”

इत्यर्थनारीश्वरः । मल्लिकाक्षः क्षान्त इति केचित् ।

“भूषिते परितो यस्य लोचने कृष्णराजिभिः ।

कृष्णं च तारकामात्रं मल्लिकाक्षः स उच्यते ॥”

इत्यश्वभेदो हंसभेदश्च । एतच्छब्दार्णव उक्तम् ।

“एतस्मिन् मदकलमल्लिकाक्षपक्ष”

इति भवभूत्यनुप्रासोऽपि ॥

धार्तराष्ट्राः सितेतरैः ॥ २४ ॥

क्षीर० — ते कृष्णैश्चञ्चुचरणैः । धृतराष्ट्रे अमात्ये भवाः धार्तराष्ट्राः । राजहंसेभ्यो न्यूनत्वात् ॥

टीका० — सितेतरैः कृष्णैश्चञ्चुचरणैर्लक्षिता हंसा धार्तराष्ट्राः । शिवादित्वाद् ॥

शरारिराटिरातिश्च

क्षीर० — शृणोत्येनां शरारिः । अटत्याटिः । अतर्त्यातिः । एताः स्त्रियाम् ॥

१. ‘न्य’ ज. पाठः. २. ‘णो’ ग. पाठः. ३. ‘त्यनेन वा श’ ख. पाठः. ४. ‘नादाति’

टीका० — शरारित्रय शरारौ । शृणोतेर्बाहुलक आरिः । शरारिः ।
 ‘सरमिव शरालिकम्पितमच्छोदं नाम सर’ इति कादम्बरी । अटतेराङ्पूर्वाद्
 ‘इन्’ (उ० ४. ११९) इतीन् । आटिः । ‘अत सातत्यगमने’ । ‘अज्यति-
 भ्यां च’ (उ० ४. १३२) इतीण् । आतिः । स्त्रियां ङ्यन्तापीति केचित् ॥

बलाका बिसकाण्डिका ।

क्षीर० — बलाहकान् कायति, बलेन अकति याति वा बलाका ।
 बिसमिव कण्ठोऽस्या बिसकाण्डिका । बिसकामुकेत्येके । शरारिका गौरा
 पीतपदेति वाच्यम् ॥

टीका० — स्वल्पवक्त्रजातौ बलाकाद्वयम् । ‘वल वल्ल संवरणे’ ।
 ‘बलाकादयश्च’ (उ० ४. १४) इत्याकः । मृणालवत् कण्ठोऽस्या इति बिसक-
 ण्डिका । दन्त्यसा ॥

हंसस्य योषिद् वरटा

क्षीर० — त्रियते वरटा । स्त्रीविषयत्वाज्जातेर्डीष् नास्ति ।
 वरलापि ॥

टीका० — हंस्यां वरटा । वृणातेः ‘शकादिभ्योऽटन्’ (उ० ४. ८२)
 “वरला हंसकान्ता स्याद् वारला वरटा मता” ॥
 इति हलायुधे त्रैरूप्यम् ॥

सारसस्य तु लक्ष्मणा ॥ २५ ॥

क्षीर० — योषिदित्येव । लक्ष्मणीत्येके । अत एव लक्ष्मणा-
 ख्यासौ ॥

टीका० — सारसयोषिति लक्ष्मणा ।

“वाल्मीकेररहितरामलक्ष्मणानाम्”

इति माघे मकारवान् । काठम्बर्वा तु - 'महापुष्पपिव प्रकटमीनमकरशङ्खल-
क्षणम्' इत्यच्छोदवर्णनाया मकारगहिताऽपि ॥

जतुकाजिनपत्रा ख्याता

क्षीर० — जत्विब कृष्णपिङ्गत्वाद् जतुका । अजिनं पत्राणि पक्षा
अस्या अजिनपत्रा । चर्मचटकत्वात् ॥

टीका० — जतुकाद्वयं चर्मचटके ।

“रामटे जतुक चर्मपत्राजतुकृतो स्त्रियाम् ”

इति चवर्गादौ रमसः ।

“निशाशश्वद्व्यापिस्थितवनजतुकापटलजम् ”

इति विभाकरवर्मा । चर्मैव पक्षोऽस्या अजिनपत्रा ॥

परोष्णी तैलपायिका ।

क्षीर० — परमुष्णवस्याः परंष्णी । शीतासहत्वात् । परं
विरुद्धं वा तेजसान्धकार(चर)त्वात् । तैलं पिवतीति तैलपायिका । नित्यमा-
स्यविकासात् । चतुःसंज्ञेत्येके । सुखविष्टा विगुदिका निशादनी च ॥

टीका० — परोष्णीद्वयं तैलाम्बू इति ख्यातायाम् । नासाच्छिन्निकाया
वाजगुडीति ख्यातायां तैलाम्बूसदृशाया देति केचित् ॥

वर्वणा मक्षिका नीला

क्षीर० — वर्णोति वर्वणा । मक्ष्यन्ते रुष्यन्तेऽस्यै मक्षिका ॥

टीका० — नीलकाचवर्णा गोमयादिमक्षिका वर्वणाख्या । ‘जानपद —’
(४. १. ४२) इत्यादिना प्राणिवृत्तेर्दोषविधानानीलीति पाठः । नीलेति लेख-

कदोषः । 'वर्वणा नीलमक्षिका' इत्यमरमाला । अतो नीलमक्षिकेति सविशेषणं नाम ॥

सरघा मधुमक्षिका ॥ २६ ॥

क्षीर० — सरति घातयाति सरघा ॥

टीका० — सरघाद्वय मधुमक्षिकायाम् । सरघा दन्त्यादिः ॥

पतङ्गिका पुत्तिका स्याद्

क्षीर० — पतति पतनमङ्गति वा पतङ्गिका । पुत् कुत्सितं तनोति पुत्तिका । मधुमक्षिकाभेदोऽयम् । यन्निमिः —

‘माक्षिकं तैलवर्णं स्याद् घृतवर्णं तु पौत्तिकम् ।
भ्रामरं तु भवेच्छुक्लं क्षौद्रं तु कपिलं भवेत्’ ॥

टीका० — पतङ्गिकाद्वयं पुत्तिकाख्यमधुमक्षिकाविशेषे । तथा च त्रैव्यके — ‘पौत्तिकं भ्रामरं क्षौद्रं मधु’ इत्युक्तम् ॥

दंशस्तु वनमक्षिका ।

क्षीर० — दशति दंशः ॥

टीका० — डाश इति स्याते दंशद्वयम् । दशतोति दशः । पचादिः ॥

दंशी तज्जातिरल्पा स्याद्

क्षीर० — दंशी दंशजातीया । जातेर्दीप् ॥

टीका० — तज्जातिः क्षुद्रा कुजीति स्याता दंशी ॥

गन्धोली वरटा द्वयोः ॥ २७ ॥

क्षीर० — गन्धयत्यर्दयति गन्धोली । गन्धालीत्येके । वृणोति
वरटा । तैत्तिरीयस्य ॥

टीका० — गन्धोलीद्वयं वरलीति ख्यातायाम् ।

“वरटा वरटीदृशोस्तत्पतौ वरटः स्मृतः”

इति तारपालः ॥

भृङ्गारी चीरुका चीरी झिल्लिका च समा इमाः ।

क्षीर० — आकृत्या भृङ्गमियति भृङ्गारी । चीति रौति चीरुका ।
चीति रिणाति चीरी । झिल्लिचाद्यभेदात् तत्तुल्यशब्दा झिल्लिका । ‘केऽणः’
(७. ४. १३) इति ह्रस्वः । ‘झिल्लिकाझङ्कृतीनाम्’ इति तु लक्ष्यम् ॥

टीका० — भृङ्गारीचतुष्कं चिल्लीति ख्यातायाम् । ‘चिरुका ह्रस्वादि-
दीर्घादिश्च’ इति वर्णविवेकः । † ‘शुगिचिमिजा दीर्घश्च’ (उ० २. २८) इति
चिञो रक्, दीर्घश्च, ङीर् च । चीरी ॥

समौ पतङ्गशलभौ

क्षीर० — शलति शमं लभतेऽथौ वा शलभः ॥

टीका० — पतङ्गद्वयं पैडिङ्ग इति ख्याते । ‘पतेरङ्गच् पक्षिणि’ (उ०
१. १२४) इत्यङ्गच् । पतङ्गः । ‘शल गतौ’ । तालव्यादि । शरभवच्छलभः ॥

ग्वद्योनो ज्योतिरिङ्गणः ॥ २८ ॥

क्षीर० — खे द्योतते खद्योतः । ज्योतिरियङ्गते चलतीति ज्योति-
रिङ्गणः । इन्द्रगोपको ज्योतिर्माली कीटमणिश्च ॥

१. ‘चौरिकाद्य’ क ग घ ङ पाठ २. ‘का । चक्राख्या घोरयण इन्दिन्दगे लङ् -
देश्याम् । के’ क. ग घ ङ पाठ. ३. ‘पल्लिङ्ग च. पाठ.

† ‘शुगिचिमिजा दीर्घश्च’ इति मुद्रितोणादिपाठः ।

टीका० — खद्योतद्वयं ज्यौलङ्गणीति ग्याते । खे द्योतत इति खद्योतः । पचादिः । ज्योतिस्तारका, तद्वद् इङ्गति गच्छतीति ज्योतिरिङ्गणः । 'चलनशब्दार्थादकर्मकाद् युच्' (३. २. १४८) । 'पूर्वपदात् सज्ञायामगः' (८. ४. ३) इति णत्वम् ॥

मधुव्रतो मधुकरो मधुलिप्पमधुपालिनः ।

द्विरेफपुष्पलिङ्भृङ्गषट्पदभ्रमरालयः ॥ २९ ॥

मीर० — मधु व्रतयति भुङ्क्ते मधुव्रतः । अलत्यली, अलिश्च । द्वौ रेफौ स्तोऽस्य द्विरेफः । भृजति, विभर्ति वा भृङ्गः । 'भृजी भर्जने' । षट् पदानि चरणान्यस्य षट्पदः । भ्रमति भ्रमरः । चञ्चलीकभसले-
न्दिन्दरलोलम्बा देश्याम् ॥

टीका० — मधुव्रताद्येकादशकं भ्रमरे । मधु करोतीति मधुकरः । तथा च वैद्यके — 'पौत्तिकं आमरं क्षौद्रं मधु' इति । 'मधु व्रतयति भुङ्क्ते इति मधुव्रतः । व्रताद् भोजने तन्निवृत्तौ वा (वा० ३. १. २१) 'मुण्डमिश्र —' (३. १. २१) इति णिजन्तात् 'कर्मण्यण्' (३. २. १) । मधुलिप्पुष्पलिहौ हकारान्तौ, क्विन्तौ च । अलति अवश्यं भूषयतीत्यली । नान्तः । ह्रस्वादिः । भ्रमर इति नाम्नि द्वौ रेफावस्येति द्विरेफः । भृजो गन्प्रत्ययेन भृङ्गः । 'अर्तिकमिचमि-
भ्रमिदेविवाशिवासिभ्यश्चित्' (उ० ३. १३२) इत्यनन् । भ्रमरः । अलिरिति ह्रस्वादिः । 'इन्' (उ० ४. ११८) इतीन् । स्वरार्थो नः ॥

मयूरो बर्हिणो बर्ही नीलकण्ठो भुजङ्गभुक् ।

शिखावलः शिखी केकी भेद्यनादानुलास्यपि ॥ ३० ॥

१ 'ज्योतिरिङ्गणः' क. ड. छ पाठः. 'अदहिणी' ज पाठः.

+ 'भर्जत' इति स्यात् । * व्युत्क्रमेण व्याचष्टे । † 'व्रताद् भोजनतन्निवृत्त्यो' इति मुद्रितवार्तिकपाठः ।

क्षीर० — मीनात्यहिं मयूरः । बर्हमस्यास्ति । ‘फलवर्हाभ्यामि-
नन्’ (वा० ५. २. १२२) । इतिश्च । शिखा अस्यास्ति शिखावलः ।
‘दन्तशिखात् संज्ञायाम्’ (५. २. ११३) । शिखी । व्रीह्यादित्वादिनिः ।
मेघनादमनुलसति नृत्यत्यवश्यं मेघनादानुलासी । चन्द्रकी शुक्लापाङ्गश्च ॥

टीका० — मयूरनवक मयूरे । ‘मय गतौ’ । ‘खर्जपिञ्जादिभ्य ऊरोलचौ’
(उ० ४. ९१) । मयूरः । बर्हयोगाद् बर्हिणः । फलिनवदिनच् । वाधिकारादिनिः ।
बर्हि । नान्तः । ‘दन्तशिखात् संज्ञायाम्’ (५. २. ११३) वलच् । शिखावलः ।
शिखिकेकिनोर्व्रीह्यादित्वादिनिः । मेघनादानन्तरं नार्तितुं शीलमस्येति मेघनादा-
नुलासी । नान्तः ॥

केका वाणी मयूरस्य

क्षीर० — के मूर्ध्नि कायति केका ॥

टीका० — मयूरध्वनौ केका ॥

समौ चन्द्रकमेचकौ ।

क्षीर० — चन्द्रप्रतिकृतिश्चन्द्रकः । मेचको मिश्रवर्णत्वात् । यत्
कात्यः —

“बर्हिकण्ठसमं वर्णं मेचकं ब्रुवते बुधाः” ॥

टीका० — मेचकद्वयं मयूरपिञ्छस्थेऽक्षिसंस्थाने ॥

शिखा चूडा

क्षीर० — मयूरस्येत्येव । अन्यत्रोपचारात् ॥

टीका० — शिखाद्वयं मयूरशिरस्थचूडायाम् । ज्वालायां शिखोक्ता ॥

शिखण्डस्तु पिञ्छवर्हे नपुंसके ॥ ३१ ॥

क्षीर० — शिखाभिर्दयते शिखण्डः । पिञ्छति पिञ्छम् । वर्हेते
नृत्तेनोर्ध्वीभवति वर्हम् । प्रचलाकोऽपि । कलापो नानार्थे ॥

टीका० — शिखण्डत्रयं मयूरपिञ्छे ।

“मारुतयोगाद् गुणवन्नवशशिखण्डानां
शुक्लापाङ्गविलम्बिनवशशिखण्डानाम्”

इति वृन्दावनयमकम् । ‘वर्ह वलट् परिभाषणादौ’ । घञ् । वर्ह ।

“सति कुमुदसनाथे कं हरेरेष वर्हः”

इति कालिदासः । अतः पुल्लिङ्गोऽपि ॥

खगे विहङ्गविहगाविहङ्गप्रविहायसः ।

शकुन्तिपक्षिशकुनिशकुन्तशकुनद्विजाः ॥ ३२ ॥

पतत्रिपत्रिपनगपनपत्ररथाण्डजाः ।

नगौकोवाजिविकिरविविष्किरपत्रयः ॥ ३३ ॥

नीडोद्भवा गरुत्मन्तः पितृमन्तो बभ्रमद्भवाः ।

क्षीर० — खे गच्छति खगः । ‘अन्यत्रापि दृश्यते’ (वा० ३. २. ४८) इति डः । विहायसा गच्छति । ‘गमेः सुपि खञ् वक्तव्यः’ (वा० ३. २. ३८) ‘विहायसो विह च’ । ‘डे च’ । ख(श्च?च्) डित् । विजि-
हीते विहायाः । यच्छाश्वतः -

“विदुर्विहायसं व्योम पक्षिणश्च विहायसः” ।

शक्रोतीति । ‘शकेरुनेन्तोन्त्युनयः’ (उ० ३. ४२) । पतत्यनेन पतत्रं पत्रं
पक्षः । ‘पुंसि संज्ञायां घः’ (३. ३. ११८) पतैर्गच्छति पतगः । पततीति
पतत् । पत्राणि पक्षा रथोऽस्य पत्रग्रथः । नग ओकोऽस्य नगौकाः । वा-
जो वेगोऽस्यास्ति वाजी । विकिरति पः विकिरः । ‘विष्किरः शकुनि-
विकिरो वा’ (६. १. १५०) । वाति, वयति वा विः । ‘वेओ डित्’* ।

१ ‘उ’ क ख पाठ २ ‘न’ ख झ. पाठ ३ नाथ इ’ ड छ पाठ . ४.
‘डि’ । क. ग घ पाठ..

*‘डिच्’ इति मुद्रितोणादिपाठः ।

(उ० ४. ७३) । पतत्राणि सन्त्यस्य पतति वा पतत्री । * 'पतेरत्रिनिः' (उ० ४. ७०) । पतेरत्रिरिति भ्रान्त्या ग्रन्थकृदिदन्तं मन्यते । पतितुमिच्छन् पित्सन् । 'सनि मीमा —' (७. ४. ५४) इतीसभ्यासलोपौ । नभसा गच्छति नभसङ्गमः । गमेः सुप्युपसङ्ग्यानात् खच् । 'वाचंयमपुरन्दरौ च' (६. ३. ६९) इति चकारान्मुमागमः । 'अत्यमिचमितमिरभिलभिनभिपनिपणिभ्योऽसच्' (उ० ३. ११७) इति नभसशब्दोऽस्तीत्येके । पतङ्गो नानार्थे ॥

टीका० — खगादयः सप्तविंशतिः सामान्यपक्षिणि । खे गच्छतीति खगः । डप्रकरणे 'अन्यत्रापि —' (वा० ३. २. ४८) इति डः । 'विहायसो विह च' (वा० ३. २. ३८) इति खच् । 'खच्च डिच्' ॥ भवतीति वक्तव्यम्' (वा० ३. २. ३८) इति खचो डित्वम् । विहङ्ग । 'डे च विहायसो विहादेशो वक्तव्यः' (वा० ३. २. ३८) इति विहादेशः । विहगः । 'विहायसो विह च' इति खच् । विहङ्गमः । विहायाः सान्तः । विपूर्वाज्जहातेः 'वहिहाधाभ्यश्छन्दासि णिच्च' (उ० ४. २०२) इत्यमुन् । णित्वाद् युगागमः । 'शक् शक्तौ' । 'शक्तेरुनोन्त्युनयः' (उ० ३. ४९) इति उन, उन्त, उन्ति, उनिप्रत्ययाः कर्तव्याः । अतः शकुनशकुन्तशकुन्तिशकुनयः । प्रथममण्डेन जायते, ततः शाबकेन । अतो ह्रिजः ! (पतत्र)पत्रयोगात् पतत्रिपत्रिणौ । अत इनिः । पतन् उड्यमानो गच्छति पतगः । पृषोदरादिः । पतन् शत्रन्तः । पत्रमेव रथ इवास्येति पत्ररथः । नगाः वृक्षाः । तदोकसो नगौकसः । वज्रत्यनेनेति वाजः । 'वज्र व्रज गतौ' । वज् । वाजः । तद्योगाद् वाजी । किरतेः इगुपधलक्षणः कः । विकिरः । विरिति । 'वेजो डिः' † (उ० ४. ७३) 'विप्किरः शकुनिर्विकिरो वा' (१. १. १५०) इति पक्षे सुट् । 'परिनिविभ्यः सेवसित —' (८. ३. ७०) इति षत्वम् । विप्किरः । 'पतेरत्रिन्' (उ० ४. ७०) । पतत्रिः । इदन्तः । गरुत्मान् उक्तः । पित्सन्त इति । पतेः सन् शतृप्रत्ययश्च । 'सनिमीमाधुरभलभशकपतपदामच इम्' (७. ४. ५४) इतीम् । अभ्यासलोपश्च ।

* 'पतेरत्रिन्', § 'भितपिपतिपनिपणिमहिभ्य' इति मुद्रितोणादिपाठः । ॥ 'डिच्' वाच्यः' इति मुद्रितवागर्त्तिकपाठः । † 'डिच्', इति मुद्रितोणादिपाठः । § 'नौ वा' इति मुद्रितोणादिपाठः ।

नभसोऽन्तरान्तोऽप्युणादावुक्त । तस्माद् 'गमेः सु'युपसङ्ख्यानम्' (वा० ३. २. ३७) इति खच् । नभसङ्गमः ॥

तेषां विशेषा हारीतो मद्गुः कारणडवः प्लवः ॥ ३४ ॥

नित्तिरिः कुक्कुटो लावो जीवजीवश्चकोरकः ।

कोयष्टिकट्टिभको वर्तको वर्तिकादयः ॥ ३५ ॥

क्षीर०— पक्षिविशेषाः । हारिणं वर्णमितो हारीतः । मज्जति मद्गुः । जलकाकः । न्यङ्कादिः । करण्डे भवं कारण्डं पञ्जरवन्तं वाति कारण्डवः । प्लवते प्लवः । तित्तिशब्दं राति तित्तिरिः । कुक्कुशब्दं कोटति कुक्कुटः । लाति लूयते वा लावः । जीवेन सहचरेण जीवति जीवजीवः । बाहुलकत्वात् खच् । चकते ज्योत्स्नया तृप्यति चकोरः । को यजते कोयष्टिकः । पक्षिविशेषः । टिट्ठिशब्दं भाषते टिट्ठिभकः । वर्तत इति वर्तकः । †'शकुने साधुः (१) प्राचाम्' (७. ३. ४५) इति । पक्षे वर्तिका । आदिशब्दात् कपिञ्जलादयः ॥

टीका० — हारीतत्रयोदशकं प्रत्येकं स्वनामप्रसिद्धेषु पक्षिषु । हारीतो हरिआल इति ख्यातः । मज्जतीति मद्गुः । पानीयका* (रि^२ कि) का । 'टुमसजो शुद्धौ' । तरुवद्गुः । कारण्डवः । प्लव. पिल इति ख्यातः । तित्तिरि-रिति । 'तरतेः सन्वत् तुक् चाभ्यासस्य' इति कि^१ । नित्तिरिषित्रपक्षकपिञ्जला अप्यस्य नामानि । कुगिति कुमति शब्दायत इति कुकुभ^२ । कुभि. सौत्रो धातुः । लावः प्रसिद्धः । 'जीवन् जीवो जीवजीव' इति शुभाङ्गकोषः । 'कठिचकिभ्यामोरन्' (उ० १. १७) । चकोरः । कोयष्टिकः कोण्डेति ख्यातः । टिट्ठीति शब्देन भातीति टिट्ठिभः । 'आतोऽनुपसर्गे कः' (१. २. ३) ततः स्वार्थे कः । वर्तिकाद्वयं वाटहीति ख्यातायाम् । 'वृतेस्तिकन्' (उ० ३.

१. 'शिखरिनिद्रि' क. ग. घ. ङ. पाठः. २ 'त्र' क. ख. च. ज. पाठः

† 'वर्तका शकुने प्राचाम्' इति मुद्रितवार्तिकपाठः । * 'मद्गुः सलिलवायसे' 'मद्गुस्तु जलकाकः ख्यान्' इति केशवशास्त्रिणी ।

१४७) इति तिकन् । वर्तिका । 'वर्तिका शकुनौ प्राचाम्' (वा०७. ३. ४५)
इति विभाषा इत्वनिषेधेन वर्तिका । उभयोरुपादान रूपभेदेन प्रदर्शनार्थमात्रम् ।
आदिना शारिकादयः ॥

गरुत् पक्षश्छदः पत्रं पतत्रं च तनूरुहम् ।

क्षीर० — गिरति खं गरुत् । 'मृगोरुतिः' (उ०१. ९९) । 'पक्ष
परिग्रहे' । छाद्यतेऽनेनाङ्गं छदः । 'छादेर्घे —' (६. ४. ९६) इति ह्रस्वः ।
पतत्यनेन पत्रम् । पतन्तं त्रायते पतत्रम् ॥

टीका० — गरुदादिषट्कं पक्षे । मरुद्वद् गरुत् । छाद्यतेऽनेनेतिच्छदः ।
घः । 'छादेर्घेऽद्वच्युपसर्गस्य' (६. ४. ९६) इति ह्रस्वः । 'गरुत्पक्षौ नरौ
छदे' इति क्लीबकाण्डे वोपालितः । 'दाम्नीशस —' (३. २. १८२) इत्यादि-
ना घृन् । पत्रम् । 'अमिनक्षियजिवधिपतिभ्योऽत्रन्' (उ० ३. १०५) । पत-
त्रम् । तन्वा रोहते जायत इति तनूरुहम् ॥

स्त्री पक्षतिः पक्षमूलं

क्षीर० — मूले 'पक्षात् तिः' (५. २. २५) ॥

टीका० — पक्षतिद्वयं पक्षमूले । 'पक्षात् तिः' (५. २. २५) पक्षतिः ॥

चञ्चुस्त्रोटिरुभे स्त्रियौ ॥ ३६ ॥

क्षीर० — चञ्चति चलति चञ्चुः । त्रोटयति त्रोटिः । तुण्डं च ॥

टीका० — 'चञ्चुद्वयं त्रोट इति ख्यातायाम् । 'चञ्चु तञ्चु चञ्चु
गरुपार्थाः' । राहुवद्गुण् । 'स्फुरति शुक्रचञ्चूपुटः' इत्यतो दीर्घोऽपि । 'त्रुटच्छे-
दने' । इन् । त्रोटिः । ङीपि त्रोटि ॥

प्रडीनोडुनिसंडीनान्येताः खगगतिक्रियाः ।

क्षीर० — प्रकृष्टमूर्ध्वं संहतं च डयनम् । ‘स्वादय ओदितः’ इति निष्ठानत्वम् । एता इति विडीनाद्युपलक्षणार्थम् ॥

टीका० — प्रडीनत्रयं पक्षिणामेकैकं गमनविशेषे । प्रथममुडुयनाय क्रमः प्रडीनम् । वियद्गमनमुडुनीनम् । वृक्षादिषु पतनं संडीनम् । प्रादिपूर्वाद् डीडो भावे क्तः । ‘ओदितश्च’ (८. २. ४५) इति नत्वम् । ओदितां मध्ये पाठसामर्थ्यादनिट् ॥

पेशीकोषो द्विहीनेऽण्डं

क्षीर० — पेशीनां मांसखण्डानां कोषः । अमति निःसरत्यस्माद् अण्डम् । तिस्रः संज्ञा इति गौडः ॥

टीका० — पेशीत्रयं पक्षिडिम्बेति ख्याते । ‘पिश अवयवे’ । घञ् । गौरादिडीप् । एवं तालव्यवती । ‘कुष निष्कर्षे’ । कर्मणि घञ् । एवं मूर्धन्यषः । कोषः ।

“भावानुरक्तवनितासुरभौ शपेय-

मालभ्य चाम्बु तृषितः करकोशपेयम् ॥”

इति तु तालव्यानुप्रासे घटकर्परः । ‘अण रण गतौ’ । ‘जमन्ताडुः’ (उ० १. ११९) अण्डम् ॥

कुलायो नीडमस्त्रियाम् ॥ ३७ ॥

क्षीर० — कौ लीयते, कुलमेति वा कुलायः । नीयतेऽस्मिन् नीडम् ॥

टीका० — पक्षिवासे कुलायद्वयम् । कुलान्यायन्तेऽत्रेति कुलायः । ‘ईड स्तुतौ’ । निपूर्वाद् घञ् । नीडः ॥

पोतः पाकोऽर्भको डिम्भः पृथुकः शावकः शिशुः ।

क्षीर० — पुनाति पोतः । पात्येन स्तनौ पिबति वा पाकः ।
ऋभ्यतेऽर्भकः । ड्यते डिम्भः । प्रथते वर्धते, पृथु कायाति वा पृथुकः ।
(श्ये ? श्य)ति शवाति वा शावः । शेतेऽत्यर्थं शिशुः ॥

टीका० — पोतसप्तकं सामान्यशिशौ । पोत उक्तः । पिबतीति पाकः ।
भेकवत् कन् । 'ऋ गतौ' । 'अतिगृभ्यां भन्' (उ० ३. १५३) । ततः कन् ।
अर्भकः । शाव एव शावकः । 'शव गतौ' । घञ् ।

“नवनमेरुफलावलिरावभौ सुकपिशा कपिशावमुखादपि”

इति कप्पिणाभ्युदयः । 'शो तनूकरणे' । 'शः कित् सन्वच्च' (उ० १. २०) इति
उः । द्वितालव्यः शिशुः ॥

स्त्रीपुंसौ मिथुनं द्वन्द्वं

क्षीर० — स्त्री च पुमांश्च तौ स्त्रीपुंसौ । 'अचतुरविचतुर —'
(५. ४. ७७) इति साधुः । मेथते सङ्गच्छते मिथुनम् । द्वौ द्वौ इति द्वन्द्वम् ।
'द्वन्द्वं रहस्य —' (८. १. १५) इति साधुः । यत् कालिदासः — 'द्वन्दा-
नि भावं क्रियया विववुः' (कुमा० स० ३. श्लो० ३५) ॥

टीका० — स्त्रीपुंसयोर्युग्मे मिथुनम् । मिथिः सौत्रो धातुर्हिसार्थः ।
'क्षुधिविशिमिथिभ्योऽनन्' (उ० ३. ५५) ॥

युग्मं तु युगलं युगम् ॥ ३८ ॥

क्षीर० — युज्यते धर्मिवृत्त्या युग्मम् । धर्मिवृत्तौ तु युगम् । 'तल्ल-
ति युगलम् । मत्वर्थीयो वा लच् ॥

१. 'तः । पचत्यस्मिन् नमति तन्मात्र वा स्त' क. पाठः. २. 'ने पिबति स स्त'
ख. पाठः. ३. 'ति' ख. पाठः. ४. 'म्भः अन्याढन्वात् । प्र' क. ग. घ. ङ. पाठः. ५.
'भ्यः क्युन्' ड. छ. पाठः. ६. 'गः । घ' ख. पाठः.

टीका०— द्वन्द्वचतुष्कं सामान्येन युग्ममात्रे । द्वौ द्वौ इति द्वन्द्वम् ।
 'द्वन्द्वं रहस्यमर्यादावचनव्युत्क्रमणयज्ञपात्रप्रयोगाभिव्यक्तिषु' (८. १. १९) इत्य-
 नेन द्वन्द्वमन्तःस्थोपधं निपात्यते । 'द्वन्द्वं द्वन्दं युगल युग्मं युगं मिथुन मिथः'
 इति व्याडिः । तथा च पृषोदरादित्वाद् वकारविकल्पः । तिग्मवद् युग्मम् ।
 युगलमिति । पृषोदरादित्वात् कलच् । युजेः इगुपधलक्षणः कः । युगम् ॥

समूहनिवहव्यूहसन्दोहविसरव्रजाः ।

स्तोमौघनिकरव्रातवारसङ्घातसञ्चयाः ॥ ३९ ॥

समुदायः समुदयः समवायश्च यो गणः ।

स्त्रियां तु मंहतिवृन्दं निकुरुम्बं कदम्बकम् ॥ ४० ॥

धीर०— समूह्यते ढाकते समूहः । निवहति निवहः । व्यूह्यते
 व्यूहः । सन्दुह्यते सम्पूर्यते सन्दोहः । विस्त्रियते विसरः । व्रज्यते व्रजः ।
 'गोचरसञ्चर —' (३. ३. ११९) इति साधुः । स्तूयते स्तोमः । उह्यते
 ओघः । न्यङ्कादिः । निकीर्यते निकरः । त्रियते व्रातः । वारः । सञ्ची-
 यते सञ्चयः । समुदयनं समुदायः । अयतेर्घञ् । समुदय इति । इणोऽच् ।
 सम(वय?वाय्य)ते समवायः । चीयते चयः । गण्यते गणः । वृणोति
 वृन्दम् । निकुरति निकुरुम्बम् । कदम्बप्रतिकृति^३कैसरसञ्चयात्मकत्वात्
 कदम्बकम् । कुत्सितमभ्यते वा ॥

टीका०— समूहादयो द्वाविंशतिः समूहे । समूहव्यूहयोः कर्मणि घञ् ।
 निवहसन्दोहविसराः पचाद्यजन्ताः । गोचरसञ्चरादिना व्रजो निपातितः ।
 स्तोम इति । 'घृञ् स्तुतौ' । स्तोमवन्मन् । 'उच्च समवाये' ।
 घञ् । 'चजोः कु विण्यतोः' (७. ३. ५२) इति कुत्वम् । 'यथासङ्ख्यमत्र
 नेप्यते' इति वचनाद् घकारः । ओघः । किरतेः, निकरः । 'ऋदोरप्' (३. ३.
 ५७) । निपूर्वः । 'व्रातेन जीवति' (९. २. २१) इत्यत्र व्रातः साधुः । दुहेर्वृ-
 णातेरयतेश्च गत्यर्थाद् घञि सन्दोहवारसमुदायाः । सङ्घात इति । 'हन्त्यर्थाश्च'

इत्यस्माद् हनश्चौरादिकात् पचाद्यच् । 'हनस्तोऽचिण्णलोः' (७. ३. ३२) इति तत्वम् । 'हो हन्तेः —' (७. ३. ५४) इति घत्वम् । हन्तेः क्तिन् । संहतिः । तुशब्दः स्त्रीलिङ्गं निवर्तयति, न नाम । वृन्दम् इति । 'अब्दादयश्च' (उ० ४. ९८) इत्यनेन दन् नुमागमगुणाभावौ च निपात्येते । 'कदिकडिभ्योऽम्बच्' कदम्बः । ततः कन् ॥

वृन्दभेदाः

क्षीर० — समूहविशेषाः । वक्ष्यन्त इति शेषः ॥

टीका० — इदानीं वर्गादयो वृन्दभेदाः ॥

समैवर्गः

क्षीर० — सजातीयैः प्राणिभिरप्राणिभिश्च समूहो वर्गः । वृज्यते विजातीयेभ्य इति वर्गः ॥

टीका० — तत्र समानैः प्राणिभिरप्राणिभिर्वा वृन्दं वर्गः । यथा कवर्गः । 'वृजी वर्जने' । घः ॥

सङ्घसार्थौ तु जन्तुभिः ।

क्षीर० — प्राणिभिः समूहः । संहन्यते सङ्घः । 'सङ्घोद्धौ गण-प्रशंसयोः' (३. ३. ८६) इति साधुः । यथा गोसङ्घः । मेघसङ्घाद्युपचारात् । सरति सार्थोऽध्वगवृन्दम् ॥

टीका० — सङ्घद्वयं प्राणिसमूहे । यथा भिक्षुसङ्घः । वणिक्सार्थः । अन्यत्रोपचारात् । 'सङ्घोद्धौ गणप्रशंसयोः' (३. ३. ८६) इत्यप्, टिलोपघत्वे च । सङ्घः । 'सर्तेर्णिर्त्' (उ० २. ५) इति थक् । सार्थः ॥

सजातीयैः कुलं

क्षीर० — जन्तुभिरित्येव । कुलं बन्धुषु विप्रकुलम् ॥

टीका० — सजातीयैरेव जन्तुभिर्बृन्दं कुलम् । यथा ब्राह्मणकुलम् ।
'कुल संस्त्याने' । इगुपधलक्षणः कः । अन्यत्रोपचारात् ॥

यूथं तिरश्चां पुन्नपुंसकम् ॥ ४१ ॥

क्षीर० — वृन्दमित्येव । यथा मृगयूथः । 'यु मिश्रणे' ॥

टीका० — तिरश्चामेव वृन्दं यूथम् । यथा हास्तियूथम् । 'यु मिश्रणे' ।
'तिथपृष्ठगूथयूथप्रोथा' (उ० २. १२) इत्यनेन थक् दीर्घत्वं च निपात्यते ।
'रथयूथेन महता' इत्यादिप्रयोगो गौणः ॥

पशूनां समजः

क्षीर० — संवीयते समजः । 'समुदोरजः पशुषु' (३. ३. ६९)
इत्यप् ॥

टीका० — गवादिपशूनां वृन्दे समजः । 'समुदोरजः पशुषु' (३. ३.
६९) इत्यजेरप् । 'अजिब्रज्योश्च' (७. ३. ६०) इति कुत्वनिषेधः । अघञपो-
रिति प्रतिनिषेधान्न वीभावः ॥

अन्येषां समाजः

क्षीर० — पशुभ्योऽन्येषां वृन्दम् । यथा श्रोत्रियसमाजः ॥

टीका० — पशुभ्योऽन्येषां वृन्दं समाजः । यथा नृपसमाजः । घञ् ।
अन्यत्रोपचारात् ॥

अथ सधर्मणाम् ।

स्यान्निकायः

क्षीर० — समूह इत्येव । यथा श्रमणनिकायः । निचीयते निका-
यः । 'निवासो पचिति—' (३. ३. ४१) इति घञ् । कत्वं चै ॥

टीका० — समानधर्मणामेव प्राणिना वृन्दं निकायः । यथा भिक्षुनिकायः । ‘सङ्घे चानौत्तराधर्मे’ (३. ३. ४२) इति चिनोतेर्घञ् । आदेशश्च कादेशः ॥

पुञ्जराशि तूत्करः कूटमस्त्रियाम् ॥ ४२ ॥

क्षीर० — धान्यादेरुच्छ्रितं वृन्दम् । पुञ्ज्यते पुञ्जः । राश्यते राशिः । राशिः सौत्रो दीप्त्यर्थः । उत्कीर्यते उत्करः । कूट्यते कूटः ॥

टीका० — पुञ्जचतुष्कं धान्यादिकूटे । पुंसो जातः पुञ्जः । राशिरिति । ‘अशिपणा*यत्यो रुङ्लुक् च’ (उ० ४. १३४) इति इण् रुडागमश्च । राशिर्द्वयोरिति त्रिकाण्डे पठ्यते । किरतेः ‘ऋदोरप्’ (३. ३. ९७) । उत्करः । कूट उक्तः ॥

कापोतशौकमायूरतैत्तिरादीनि तद्गणे ।

क्षीर० — कपोतादीनां समूह एतानि वर्तन्ते । ‘अनुदात्तादेरञ्’ (४. २. ४४) । आदिशब्दात् काकादिः ॥

टीका० — कपोतशुकतित्तिरीणां गणे यथायोगं कापोतादयः स्युः । ‘अनुदात्तादेरञ्’ (४. २. ४४) । कापोतम् । अन्यत्र ‘तस्य समूहः’ (४. २. ३७) इत्यण् ॥

गृहासक्ताः पक्षिमृगाश्छेकास्ते गृह्यकाश्च ते ॥ ४३ ॥

क्षीर० — छाँ(दय?घ)न्ते छेकाः । पञ्जरादौ स्थाप्यन्ते । गृह्यन्ते गृह्यकाः । ‘पदास्वैरि—’ (३. १. ११९) इति क्यप् । स्वार्थे कन् ॥

इति सिंहादिवर्गः ॥

१. ‘माँ’ ड. छ. पाठः. २. ‘छाय’ क. ग. घ. ड. पाठः ३. ‘प् ॥’ ख., ‘प् । सिं’ क. ड. पाठः.

टीका० — क्रीडार्थं योषितां मृगपक्षिणो गृहासक्ता गृहसंलग्नाः । तत्र छेकद्वयम् । 'स्थेका' इति पाठे तिष्ठतेः 'क्रिय इकन्' (उ० २. ४६) इति बाहुलक इकन् । गृह्यका इति । 'पदास्वैरिबाह्यापक्ष्येपु च' (३. १. ११९) इति क्यप् । अनुकम्पायां कन् ॥

इति बन्धघटीयसर्वानन्दकृतौ टीकासर्वस्वे

सिंहादिवर्गः ॥

अथ मनुष्यवर्गः ।

मनुष्या मानुषा मर्त्या मनुजा मानवा नराः ।

स्युः पुमांसः पञ्चजनाः पुरुषाः पूरुषा नरः ॥ १ ॥

क्षीर० — मनोरपत्यं मानुषो मनुष्यश्च । 'मनोर्जातावज्यतौ पुक् च' (४. १. १६१) । म्रियते मर्त्यः । स्वार्थे यत् । मानव इतीदमर्थेऽण् । अपत्यार्थेऽव्यङ्भ्यां बाधितत्वात् । नृणाति नरः । 'नृ नये' । पाति पुमान् । पञ्चभिर्भूतैर्जायते पञ्चजनः । पुरि शयनात्, पूरणाद्वा पुरुषः । 'अन्येषामपि—' (६. ३. १३७) इति वा दीर्घः । नयति ना । 'नयतेर्ङिच्च' (उ० २. १००) इत्यृन् ॥

टीका० — मनुष्यैकादशकं मानुषे । मनोरपत्यानि मनुष्याः । मानुषाश्च । 'मनोर्जातावज्यतौ पुक् च' (४. १. १६१) । मर्तो भूलोकः, तत्र भूता मर्त्याः । दिगादित्वाद् यत् । दितिजा इव मनुजाः । मनोरिमे मानवाः । 'तस्येदम्' (४. ३. १२०) इत्यण् । 'नृ नये' । पचाद्यच् । नराः । पुमांस इति । पु भातेः 'पूजः सुनैमुग्रस्वश्च' । पञ्चभिः पृथिव्यादिभिर्महाभूतैर्जायन्त इति पञ्चजनाः । 'जन

जनने' । पचाद्यच् । 'पृ पालनपूरणयोः' । 'पुरः कुषन्' (उ० ४. ७५) । पुरुषाः । बाहुलकाद् 'हलि च' (८. २. ७७) इति दीर्घाभावः । 'वोरुपधाया दीर्घ इकः' (८. २. ७६) इति वर्तमाने 'हलि च' इति दीर्घत्वे पूरुषाः । 'न-यतेडिच्च' (उ० २. १००) इति ऋन् । डित्वाडिलोपः । ना नरौ नरः ॥

स्त्री योषिदबला योषा नारी सीमन्तिनी वधूः ।

प्रतीपदर्शिनी वामा वनिता महिला तथा ॥ २ ॥

क्षीर० — स्त्यायत्यस्यां गर्भः स्त्री । योपति पुमांसं योषित् । 'हस्ररुहियुषिभ्य इ(ती? तिः)' (उ० १. १०२) (तर्त् तन्यञ्जीति?) योषा । नारीति । 'नृनरयोर्वृद्धिश्च' (ग० ४. १. ७३) इति वृद्धिः । शार्ङ्गरवादि-पाठाद् डीर्न । केशपक्षयोः सीमाप्रदेशः सीमन्तः । तद्वत्त्वात् सीमन्तिनी । उह्यतेऽसौ, वध्यतेऽनया भर्ता वा वधूः । प्रतीपं वक्रं पश्यत्यपाङ्गनिरीक्षणात् प्रतीपदर्शिनी । वामाद् विपरीतलक्षणया, शृङ्गारिवेदनत्वाद् वा पुंसां वामो भागोऽस्या इति वा । वन्यते दीयते प्रार्थ्यते वा वनिता । मद्यते महिला । महती ईडा स्तुतिरस्या महेला महिला च । मही भूः, तत्स्वभावं बीजधारणवर्धनकरत्वं लाति वा महिला । तथाशब्दान्महेलापि । यलक्ष्यम् —

“अजयद् द्विपतः पूज्यर्नयः परमहेलया ।

स्वप्नेऽपि मनसि स्पृष्टो न यः परमहेलया ॥”

टीका० — स्त्र्येकादशकं स्त्रियाम् । 'स्त्यै ष्ट्यै सङ्घातशब्दयोः' । सं-स्त्याने 'स्त्यायतेर्दृट्' (उ० ४. १६९) । टिलोपः । डीप् । स्त्री । युषेः सौत्राद् 'हस्ररुहियुषिभ्य इतिः' (उ० १. १०२) इतीतिः । योषित् । अन्तःस्थादिः ।

१. 'न्युतन्यजीति' क. ग. घ. ङ. पाठः. २. 'नृ सीमन्तः केशरेखास्त्यस्याः सीमन्ति' ख. पाठः. ३. 'वध्यते' ग. ङ. पाठः. ४ 'पं द्रष्टुं शीलमस्याः प्र', ५. 'नी । वक्र पश्यत्यपाङ्गनिरीक्षणात् । पुंसां वामो भागोऽस्या इति वामा । विपरीतलक्षणया शृङ्गारिवेदनाद् वा । वन्यते' क. ग. घ. ङ. पाठः. ६. 'ते प्रार्थ्यते व' ख. पाठः. ७. 'युसदः पू', ८. 'स्त्याय प', ९. 'नरः प' ग. घ. ङ. पाठः. १० 'दिति इति यो' ड. छ., 'दिति यो' च. पाठः.

टापि योषितेति केचित् । 'स्त्री वधूर्योषिता रामा' इति त्रिकाण्डशेषश्च । अल्प-
बलत्वादबला । अल्पार्थे नञ् । 'जुष परितर्कणे' । घञ् । जोषा चवर्गादिः ।
यौतेर्बाहुलकात् सप्रत्ययेनान्तःस्थादिरपि । उभयमेवेति वर्णदेशना । नृशब्दान्नर-
शब्दाच्च 'नृनरयोर्वृद्धिश्च' (ग० ४. १. ७३) । डीन्वृद्धी । नारी । सीमन्तः
केशरचना, तद्योगात् सीमन्तिनी । '*वहेर्धश्च' (उ० १. ८६) इत्यूः, धश्चा-
न्तादेशः । वधूः । प्रतीपमसम्मुखं द्रष्टुं शीलमस्या इति प्रतीपदर्शिनी । ताच्छी-
ल्ये णिनिः । वमतेः, 'ज्वलितिकसन्तेभ्यो णः' (३. १. १४०) । वामा । 'वन
ध्वन शब्दे' । कर्तरि क्तः । वनिता । 'मह पूजायाम्' । सलिलवदिलच् । महिला ॥

विशेषास्त्वङ्गना भीरुः कामिनी वामलोचना ।

प्रमदा मानिनी कान्ता ललना च नितम्बिनी ॥ ३ ॥

भीर० — प्रकृष्टान्यङ्गान्यस्या अङ्गना । 'अङ्गात् कल्याणे' (ग० ५.
२. १००) इति पामादित्वात् नः । विभेति तच्छीला भीरुः । 'भियः
कुक्कुनौ' (३. २. १७४) । कामयते कामिनी । वामे पुंवाधके लोचने
अस्या वामलोचना । प्रकृष्टो मदः कामवेगोऽस्त्यस्याः प्रमदा । मानः प्रण-
यकोपोऽस्त्यस्या मानिनी । काम्यते कान्ता । ललति, लल्यते वा
ललना । 'लल विलासे' । 'लल ईप्सायाम्' । नितम्बिनी गुरुनितम्बा ॥

सुन्दरी रमणी रामा

भीर० — विशेषा इत्येव । सुष्टु द्रियते सुन्दरी । रमन्तेऽस्यां
रमणी । रमते रामा । ज्वलादित्वाणः ॥

टीका० — अङ्गनाद्वादशकं प्रत्येकं स्त्रीविशेषे । प्रशस्ताङ्गयोगादङ्गना ।
'गोमादिगमादिपिच्छादिभ्यः शनेलचः' (५. २. १००) इति वर्तमाने, 'अङ्गात्

१ 'मि मन्त्यस्या' ख. पाठः. २ 'ति लौमादीति न.' ग. घ. ड. पाठ ३. 'गो-
ऽस्याः' ग. घ. ड. पाठ. ४. 'ल' ख पाठः.

कल्याणे' (ग० ९. २. १००) इति पामादिगणसूत्रेण नप्रत्ययः । भयशीला भीरुः । बिभेते: 'भियः कुक्कुनौ' (३. २. १७४) इति ताच्छीलिकः कुः । तत 'ऊङुतः' (४. १. ६६) इत्यूङ् । एवं दीर्घान्तः । तथाच — 'त्वं रक्षसा भीरु ! यतोऽपनीता' इति प्रयोगः । ह्रस्वान्तोऽर्पपाठ इति श्रीकण्ठादयः । बहु-
कामा कामिनी । 'संज्ञायां मन्माभ्याम्' (५. २. १३७) इति इनिः । चारुनेत्रा वामलोचना । प्रकृष्टो रूपादिमदो यस्याः सा प्रमदा । भावः शृङ्गारचेष्टा, तद्यु-
क्ता भाविनी । प्रशंसायामिनिः । कमनीयमूर्तिः कान्ता । 'कमु कान्तौ' । 'मति-
बुद्धिपूजार्थेभ्यश्च' (३. २. १८८) इति वर्तमाने क्त । सुकुमाराङ्गी ललना ।
'लल ईप्सायाम्' । ण्यन्ताद् युच् । पृथुनितम्बा नितम्बिनी । रूपलावण्ययुक्ता
सुन्दरी । गौरादिः । या वपुर्गुणोपचारेण कान्तं रमयति, सा रमणी । 'रमु क्री-
डायाम्' । नन्वादिल्युः । या गीतकलाभी रमते, सा रामा । 'ज्वलितिकसन्तेभ्यो
णः' (३. १. १४०) ॥

कोपना सैव भामिनी ।

क्षीर० — 'भाम क्रोधे' ॥

टीका० — कोपनाद्वयं क्रोधवत्याम् । 'कुप क्रोधे' । 'कुधमण्डार्थे-
भ्यश्च' (३. २. १५१) इति ताच्छीलिको युच् । 'भाम क्रोधे' । आवश्यके
णिनिः ॥

वरारोहा मत्तकाशिन्युत्तमा वरवर्णिनी ॥ ४ ॥

क्षीर० — उत्तमस्त्रीपर्यायाः । त्रियते वरः, आरुह्यतेऽस्मिन् आ-
रोहो नितम्बः । वर आरोहोऽस्या वरारोहा । मत्ता क्षीबेव काशते भाति
मत्तकाशिनी । 'कर्तर्युपमाने च' (३. २. ७९) इति णिनिः । वरो वर्णोऽ-
स्त्यस्या वरवर्णिनी ॥

टीका० — वरारोहाचतुष्कमुत्तमायाम् । वर आरोहः कटिर्यस्याः सा
वरारोहा । श्रोणीगौरवान्मत्तगजवन्मन्थरगामिनी मत्तकासिनी । 'कस गतौ' ।

दन्त्यान्तः । 'कर्तुर्युपमाने' (३. २. ७९) इति णिनिः । उत्तमेति । उच्छब्दा-
दतिशयने तमप् । उत्कृष्टवर्णा वरवर्णिनी ॥

‘शीते सुखोष्णसंहिता ग्रीष्मे यौ सुखशीतला ।
भर्तृभक्ता च या नारी नीचा च वरवर्णिनी ॥’

इति रुद्रः ॥

कृताभिषेका महिषी

क्षीर० — नृपस्त्रीत्येव । श्रीमहादेवीत्वे कृताभिषेका । यथा वास-
वदत्ता । मद्यते पूज्यते महिषी ॥

टीका० — कृताभिषेका वदपट्टा नृपस्त्री महिषी ॥

भोगिन्योऽन्या नृपस्त्रियः ।

क्षीर० — पद्मावत्याद्याः । भोगोऽस्त्यस्यां भोगिनी । ता महि-
षीत इतराः ॥

टीका० — महिषीतोऽन्याः नृपस्त्रियो भोगिन्यः । भोगयोगादिनिः ॥

पत्नी पाणिगृहीती च द्वितीया सहधर्मिणी ॥ ५ ॥

भार्या जायाथ पुंभृम्नि दाराः

क्षीर० — ‘पत्युर्नो यज्ञसंयोगे’ (४. १. ३३) इति पत्नी । पाणि-
गृहीतोऽस्याः । ‘बहुव्रीहेश्वान्तोदात्तात्’ (४. १. ५२) इत्यत्र ‘पाणिगृ-
हीतादीनां विशेषे’ (वा० ४. १. ५२) इति ङीप् । द्वितीया धर्मसहाया । सह

१. ‘सर्वाङ्गी’ क. ख च ज. झ. पाठः. २. ‘वा’ ख. पाठः. ३. ‘त्वेन कृ’ क ग.
घ. ङ. पाठ. ४. ‘नी । प’ ख. पाठः.

‘पाणिगृहीती भार्यायाम्’ इति मुद्रितवार्तिकपाठः । पाणिगृहीत्यादीनामर्थविशेषे इति
तु काशिका ।

धर्मोऽस्त्यस्याः सहधर्मिणी । यज्ञादौ सहाधिकारात् । भरणाद् भार्या ।
†‘संज्ञायां भृतृवृजीत्यादेः’ ‘ऋहलोर्ण्यत्’ (३. १. १२४) । जायतेऽस्यां
पतिः जाया । यन्मनुः—

“जायायास्तद्धि जायात्वं यदस्यां जायते पुनः” ।

दारयन्ति दाराः । ‘दारजारौ कर्तरि णिलुक्’ (वा० ३. ३. २०) । अथश-
ब्दात् पुम्भूम्नोर्न पूर्वभाक्त्वम् । सहचरी च ॥

टीका० — पत्नीसप्तकमग्निसाक्षिकं कृतपाणिग्रहणायाम् । ‘पत्युर्नो यज्ञ-
संयोगे’ (४. १. ३३) इति पतिशब्दस्य नकारः । नकारान्तत्वाद् डीप् । पत्नी ।
शूद्रपत्नीत्युपचारात् । ‘गृह्णामि ते सौभगत्वाय —’ (अथर्व० का० १४. अ० १.
सू० ५०) इत्यादिमन्त्रे(ण) विवाहे पाणिर्गृहीतोऽस्या इति पाणिगृहीती । ‘पाणिगृ-
हीत्यादीनां विशेषे डीप् वक्तव्य’ (वा० ४. १. ५२) इति डीष् । द्वयोः पूरणीति
द्वितीया । ‘द्वेस्तीयः’ (५. २. ५४) । टाप् । सहधर्मयोगात् सहधर्मिणी ।
‘समानस्य’ (६. ३. ८४) इति योगविभागात् सभावे सधर्मिणी च । ‘धर्मशीलव-
र्णान्ताच्च’ (५. २. १३२) इतीनिः । भार्येति । ‘ऋहलोर्ण्यत्’ (३. १. १२४) ।
पतिरस्यां पुनर्जायत इति जाया । ‘जनेर्यक्’ (उ० ४. ११२) इति यक् । ‘ये
विमाषा’ (६. ४. ४३) इत्यात्वम् । ‘दृ विदारणे’ । ‘दारजारौ कर्तरि णिलुक् च’
(वा० ३. ३. २०) इति घञ् । टावन्तोऽपीति हङ्गुचन्द्रः । तथा च शुभाङ्गः—

“क्रोडा हारा तथा दारा त्रय एते यथाक्रमम् ।

क्रोडे हारेषु दारेषु शब्दाः प्रोक्ता मनीषिभिः” ॥

स्यात्तु कुटुम्बिनी ।

पुरन्ध्री

क्षीर० — कुटुम्बं पुत्रभृत्याद्यस्त्यस्याः कुटुम्बिनी । पुरं धत्ते
पुरन्ध्री ॥

१. ‘ति म’ ड. छ. पाठ. २. ‘ख’ क ख. ड. छ. ज. झ पाठः ३., ४, ५.
‘डु’ ग. घ. ड. पाठ.

टीका० — कुटुम्बिनीद्वयं पुत्रादिमत्याम् । पुरं गृह धरतीति । ‘इक् कृष्यादिभ्यः’ (वा० ३. १. ३०८) इतीक् । पृषोदरादित्वान्नुमि पुरन्धिः । पक्षे ङीष् । पुरन्ध्री ॥

सुचरित्रा तु सती साध्वी पतिव्रता ॥ ६ ॥

क्षीर० — पतिसेवैव व्रतं यस्याः सा पतिव्रता । यत् स्मृतिः — ‘नास्ति स्त्रीणां पृथग् यज्ञो न व्रतम्’ इति । सैव सुचरित्रत्वात् सती साध्वी च ॥

टीका० — सुचरित्राचतुष्कमखण्डितचारित्रायाम् । सतीति । ‘अस भुवि’ । शवृ । ‘उगितश्च’ (४. १. ६) इति ङीप् । साध्वीति ‘वोतो गुणवचनाद्’ (४. १. ४४) इति ङीप् । ङीष्भावे साधुः । पतिः व्रतमिव कमनीयोऽस्या इति पतिव्रता ॥

कृतसापत्नकाध्यूढाधिविन्ना

क्षीर० — कृतं सापत्नकं सपत्नीभावोऽस्याः । अधि उपर्युह्यते द्वितीयास्या अध्यूढा । अधिविन्दत्यस्यामधिविन्ना ॥

टीका० — कृतसापत्निकात्रयं प्रथमपरिणीतायाम् । कृतमुत्पादितं सापत्न्यं नाम आत्मनो यस्याः सा कृतसापत्निका । विद्वौरादिङीष् । केऽणो ह्रस्वादि । ‘हलस्तद्धितस्य’ (६. ४. १५०) इति यलोपः । अधिशब्दः प्रागर्थः । प्रागूढा अध्यूढा । ‘विर्दिर्लभे’ । निष्ठानत्वादधिविन्ना । ‘अधिपूर्वो विन्दतिः प्रागूढत्वापवादने वर्तते’ इति केचित् । तन्मते कनिष्ठानामधिविदेः कर्तृत्वम् । तथा च रघुः —

“अधिविविदुरमाल्यैराहतास्तस्य यूनः

प्रथमपरिगृहीते श्रीभुवौ राजकन्याः” ।

(स० १८. श्लो० ५३)

अथ स्वयंवरा ।

पतिंवरा च वर्या(च?)

क्षीर० — स्वयं वृणीते स्वयंवरा । 'संज्ञायां भृतृवृज्जी'—(३. २. ४६)ति खच् । पतिं वृणीते पतिंवरा । खच् । त्रियतेऽनया वर्या । 'अवद्यपण्य—' (३. १. १०१) इति साधुः । वरमर्हति वा ॥

टीका० — स्वयंवरात्रय स्वेच्छया पत्यन्वेषिण्याम् । स्वयं वृणीते पतिमिति स्वयंवरा । पचाद्यच् । विश्वम्भरावत् खच् । पतिंवरा । पतिवरणेऽनिरुद्धा वर्या । 'अवद्यपण्य—' (३. १. १०१) इत्यादिना यत् ।

अथ कुलस्त्री कुलपालिका ॥ ७ ॥

क्षीर० — कुलस्य सम्पादयित्री स्त्री ॥

टीका० — कुलस्त्रीद्वयमव्यभिचारेण कुलरक्षिकायाम् । कुलं पालयतीति कुलपालिका । कर्मण्यणन्तात् स्वार्थे कः ॥

कन्या कुमारी

क्षीर० — कनति कन्या । 'कन दीप्तौ' । अघ्न्यादिः । 'कन्यायाः कनीन च' (४. १. ११६) इति लिङ्गाद् ङीष् नास्ति । कुमारयति क्रीडति कुमारी । कुत्सितो मारोऽस्या वा । अनूढत्वात् ॥

टीका० — प्रथमे वयसि वर्तमानायां कन्याद्वयम् ।

“अष्टवर्षा भवेद् गौरी दशवर्षा तु कन्यका ।

सम्प्राप्ते द्वादशे वर्षे कुमारीत्यभिधीयते ॥”

इह त्वभेदोपचारादेकत्वम् । 'कन दीप्तिकान्तिगतिषु' । 'अघ्न्यादयश्च' (उ० ४. १२३) इति यत् । 'कन्यायाः कनीन च' (४. १. ११६) इति निपातनाच्च

‘वयसि प्रथमे’ (४. १. २०) इति ङीप् । कुमार उक्तः । ‘वयसि प्रथमे’ इति ङीपि कुमारी ॥

गौरी तु नग्निकानागतार्तवा ।

स्यान्मध्यमा दृष्टरजाः

क्षीर० —

“अष्टवर्षा भवेद् गौरी दशमे नग्निका भवेद्”

इति स्मार्तो विशेषो नाश्रितः । गौरते(?) गौरी । न लज्जते नग्निका । ‘ओ-
लम्जी व्रीलेने’ । ऋतौ भवमार्तवम् रजः । † ‘अजाद्यतष्टाप्’ (४. १. ४) ।
‘वयसि प्रथमे’ (४. १. २०) ङीप् स्यात् ॥

टीका०— गौरीत्रयमष्टवर्षायाम् । ‘ओलम्जी व्रीले’ । निष्ठा । ‘श्रीदितो
निष्ठायाम्’ (७. २. १४) इतीडभावः । ‘ओदितश्च’ (८. २. ४९) इति
नत्वम् । पृषोदरादित्वादादेर्नत्वम् । अल्पार्थे कः । टावादि । अन्तरनागतमार्तव-
मस्या इत्यनागतार्तवा । मध्यमाद्वय प्रथमं दृष्टरजसि । भवार्थे ‘मध्यान्मः’ (४.
३. ८) मध्यमा । दृष्टरजाः सान्तः ॥

तरुणी युवतिः समे ॥ ८ ॥

क्षीर० — ‘नञ्स्त्रजीकक्ख्युंस्तरुणतलुनानाम्’ (वा० ४. १. १५)
इति ङीप् । ‘यूनस्तिः’ । (४. १. ७७) ॥

टीका०— तलुनीद्वयं त्रिशद्वर्षाणि यावत् प्राप्तयौवनायाम् । तरतेः
‘कृवृदारिभ्य उनन्’ (उ० ३. ५३) इति वर्तमाने ‘त्रो रश्च लो वा’ (उ० ३. ५४)
इत्युनन् । पक्षे तरुणी च । ‘नञ्स्त्रजीकक्ख्युंस्तरुणतलुनानामुपसङ्ख्यानम्’
(वा० ४. १. १५) इति ङीप् । युवन्शब्दाद् ‘यूनस्तिः’ (४. १. ७७) । ङीपि
युवती च । युवतिशब्दः स्त्रीमात्रेऽपि । तथाच वात्स्यायनः— ‘धर्मार्थविद्यानां
कालाननुपरोधयन् कामसूत्रं तदङ्गविद्याश्च पुरुषोऽधीयीत; प्राग् यौवनाद्
युवतिः’ ॥

१. ‘रुणाद्व’ च. पाठः.

† अत्र ‘स्यान्मध्यमा’ इति पाठ्यम् । ‘ब्राडायाम्’ इति सुदितधातुपाठः ।

समाः स्नुषाजनीवध्वः

क्षीर० — स्नौति स्नुषा । जायतेऽस्यां जनी । वधूटी च ।
ग्रामटिकावत् ॥

टीका० — स्नुषात्रयं पुत्रादिभार्यायाम् । ‘ष्णु प्रस्रवणे’ । ‘ष्णु-
त्रश्चिकृत्यृषिभ्यः कित्’ (उ० ३. ६६) इति सः । स्नुषा । मूर्धन्यान्ता । जनी
गौरादिः । भार्यापर्यायोऽपि जनीशब्दः । तथाच हर्षचरिते — ‘परागपिञ्जम-
ञ्जरीसंयुज्यमानमधुपजनीजनितमुद’ इति ॥

चिरण्टी तु सुवासिनी ।

क्षीर० — चिरिणोति चिरण्टी । चरति चरण्टीत्येके । ‘वयस्यच-
रमे’ (वा० ४. १. २०) इति ङीप् । सुष्टु वसति सुवासिनीति द्रमिडैः ॥

टीका० — चिरण्टीद्वयं परिणीतायामपरिणीतायां वा पितृगेहस्था-
यां दुहितरि । चिरण्टी । ‘वयस्यचरम इति वक्तव्यम्’ (वा० ४. १. २०) इति
ङीप् । स्वा ज्ञातयः, तत्र वस्तुं शीलमस्या इति स्ववासिनी । ताच्छीलिको
णिनिः । सुपूर्वात् सुवासिनीत्यपि सोमनन्दी ॥

इच्छावती कामुका स्याद्

क्षीर० — ‘लषपतपद—’ (३. २. १५४) इत्युक्त्वा ॥

टीका० — इच्छावतीद्वयं धनगीतनृत्तादीच्छायुक्तायाम् । कामयत इति
कामुकौ । ‘कमु कान्तौ’ । लषपतादिना उक्त्वा । ‘अत उपधायाः’ (७. २.
११६) इति वृद्धिः । ‘नोदात्तोपदेशस्य मान्तस्यानाचमेः’ (७. ३. ३४)
इति वृद्ध्यभावस्य ‘अवमिकम्याचमीनामिति वक्तव्यम्’ (वा० ७. ३. ३४) इति
निषेधः ॥

वृषस्यन्ती तु कामुकी ॥ ९ ॥

क्षीर० — वृषमिच्छत्यात्मनः । क्यच् । ‘अश्वक्षीरवृषलवणाना-

मात्मप्रीतौ क्यचि' (७. १. ५१) इत्यत्र 'अश्ववृषयोर्मैथुनेच्छायाम्'
(वा० ७. १. ५१) इत्यसु(न्? क्) । 'जानपदकुण्ड —' (४. १. ४२)
इति मैथुनेच्छायां ङीषि कामुकी ॥

टीका० — वृषस्यन्तीद्वय मैथुनेच्छायुक्तायाम् ।

“शुक्रले मूर्षिके श्रेष्ठे सुकृते वृषभे वृषः”

इत्यमरः । बीजधातृवचनो वा वृषशब्दः । तथाच 'वृषो यो गर्भमाधत्त' इति
न्यासः । 'बन्धौ वा बीजधातरि बीजघाटके वृष' इति शालिहोत्रेऽपि ।

“वृषो न देयो गर्भिण्या अश्राया नापि तर्दनम्”

इति कामशास्त्रेऽप्यसकृद्बीजनिषेकसमर्थो वृष उच्यते । अतश्च शुक्रलं बीजधातारं
वा पुरुषमिच्छन्ती वृषभ्यन्ती । क्यच् । 'अश्ववृषयोर्मैथुनेच्छायाम्' (वा० ७.
१. ५१) इत्यसुक् । ततः शतृङीबुगगमाः । जानपदादिङीषि कामुकी ॥

कान्तार्थिनी तु या याति सङ्केतं साभिसारिका ।

क्षीर० — यद् भरतः —

“हित्वा लज्जाभये श्लिष्टा मदेन मदेन या ।

अभिसारयते कान्तं सा भवेदभिसारिका ॥”

ण्वुलन्तोऽयम् । वासकसज्जा विरहोत्काण्ठिता विप्रलब्धा कलहान्तरिता
प्रोषितभर्तृका स्वाधीनपतिकेत्येता नायिका अन्वर्थत्वान्न लक्षिताः ॥

टीका० — सङ्केते या प्रियार्थं व्रजति साभिसारिका । तथाच
भारतीये —

“हित्वा लज्जां समाकृष्टा मदेन मदेन वा ।

याभिसारयते कान्तं सा भवेदभिसारिका ॥”

सतेर्ण्वुल् ॥

पुंश्चली धर्षणी बन्धक्यसती कुलदेत्वरी ॥ १० ॥

स्वैरिणी पांसुला च स्याद्

क्षीर० — पुमांसं चलति पुंश्चली । धर्षति धर्षणी । बध्नाति बन्धकी । कुलान्यटति कुलटा । पचाद्यच् । शकन्ध्वादिः । कुत्सितं लट्तीत्येके । एति तच्छीला इत्वरी चपला । ‘इण्णशिजिसर्तिभ्यः करप्’ (३. २. १६३) । स्वेन ईर्ते तच्छीला स्वैरिणी । स्वस्येरेरिणोवृद्धिः । पांसुर्मालिन्यहेतुरस्त्यस्याः पांसुला ॥

टीका० — पुंश्चल्यष्टकमसत्याम् । परिणेतृपुंसश्चलतीति पुंश्चली । पचादिषु टिदयं पठ्यते । अर्तेः ‘टिड्ढाणञ् —’ (४. १. १५) इत्यादिना डीप् । ‘पुमः खय्यम्परे’ (८. ३. ६) इति सकारः । ‘जिधृषा प्रागल्भ्ये’ । *‘ग्रहेरणिः’ (उ० ५. ६८) इति बाहुलकोऽणिः । डीष् । धर्षणी । बन्धमनुबन्धं कारयतीति बन्धकी । ‘आतोऽनुपसर्गे क.’ (३. २. ३) । गौरादिः । सती उक्ता । नञा असती । कुलान्यटतीति कुलटा । पचादिः । शकन्ध्वादिः । स्वेच्छाप्रसरणशीलत्वाद् इत्वरी । ‘इण् गतौ’ । ‘इण्णशिजिसर्तिभ्यः करप्’ (३. २. १६३) स्वेनेरितुं शीलमस्या इति स्वैरिणी । ‘स्वादीरेरिणोर्वृद्धिर्वक्तव्या’ (वा० ६. १. ८९) इति वृद्धिः । ‘पसि नाशे’ । ‘अर्जिदृशिकम्यमिपंसिबाधामृजिपशितुगूबुगदीर्घहकाराश्च’ (उ० १. २७) इति कुप्रत्ययः । षण्णां धातूनां यथासङ्ख्यमृज्यादयः षड् भवन्ति । ततश्च पंसेर्दीर्घः । पांसुः, पापम् । दन्त्यसः । तथाच

“कणिकाभिरपां सुखरा वृन्दावनमारुताश्च ववुरपांसुखराः”

इति वृन्दावनयमकम् । ततः सिध्मादिलच् । पांसुला ।

“तालव्या अपि दन्त्याः म्युः शम्बशूकरपांशवः”

इति शब्देदः ॥

१ ‘शी । इ’ ग. घ. ड. पाठ. २. ‘तष्ट्रिच्वाण्डीप्’ ड. छ. पाठ. ३. ‘चादि’ ज. पाठः ४ ‘दिङ्गी’ च. पाठः. ५ ‘णि धर्षणिः डी’ क. ख झ. पाठ. ६. ‘श’ क. ख. च. झ. पाठः.

१ ‘ग्रहेरनि.’, § ‘पुण्’ इति मुद्रितोणादिपाठः ।

अशिश्वी शिशुना विना ।

क्षीर० — ‘सख्यशिश्वीति भाषायाम्’ (४. १. ६२) इति साधुः ॥

टीका० — अनपत्यायामशिश्वी । ‘सख्यशिश्वीति भाषायाम्’ (४. १. ६२) इति ङीष् ॥

अवीरा निष्पतिसुता

क्षीर० — न विद्येते वीरौ पतिपुत्रौ यस्याः सा अवीरा ॥

टीका० — पतिपुत्ररहितायामवीरा । ‘वीरा पतिपुत्रवती’ इति नाम-माला । नञा अवीरा । निष्पतिसुता नामेति केचित् ॥

विश्वस्ताविधवे समे ॥ ११ ॥

क्षीर० — विश्वसिति स्म विश्वस्ता । विगतो धवो भर्तास्या विधवा ॥

टीका० — विश्वस्ताद्वयं विधवायाम् । ‘श्वस प्राणने’ । ‘निष्ठा’ (३. २. १०२) इति कर्तरि क्तः । विगतभर्तृका विधवा ॥

आलिः सखी वयस्या च

क्षीर० — अलत्यालिः । यच्छाश्वतः —

“आलिः सखी सेतुरालिरालिरावलिरिष्यते” ।

समानं ख्याति सखी । वयसा तुल्या वयस्या । ‘नौवयोधर्म—’ (४. ४. ९१) इति यत् । सग्रीची च ॥

टीका० — आलित्रयं सख्याम् । ‘अल भूषणादौ’ । आङ्पूर्वाद् ‘इन्’ (उ० ४. ११९) इति इन् । ‘निवार्यतामालि ! किमप्यसौ वदुः’ (कु० स० ५. श्लो० ८३) इति कालिदासोऽपि । अशिश्वीवद् ङीषि सखी । वयसा तुल्या वयस्या । ‘नौवयोधर्म—’ (४. ४. ९१) इत्यादिना यत् ॥

पतिवत्नी सभर्तृका ।

क्षीर० — 'अन्तर्वन्पतिवतोर्नुक्' (४. १. ३२) । डीप् च ॥

टीका० — पतिवत्नीद्वयं जीवद्भर्तृकायाम् । पतियोगान्मतुप् । 'अन्तर्वन्पतिवतोर्नुक्' (४. १. ३२) इति नुक् । नान्तत्वाद् डीप् । पतिवत्नी । सभर्तृकेति । 'शेषाद् विभाषा' (५. ४. १५४) इति कप् । पतिभर्तृशब्दाभ्यामभिसाक्षिकपाणिग्रहणकर्तोच्यते, न तु प्रभुमात्रम् ॥

वृद्धा पलिकी

क्षीर० — असितपलितयोः 'छन्दसि क्रमेके', 'भाषायामपीष्यते' (वा० ४. १. ३९) इति डीप् ॥

टीका० — वृद्धाद्वयं वृद्धायाम् । पलिकीति । पलितशब्दाद् असितपलितयोः 'छन्दसि क्रमेके', 'भाषायामपीष्यते' (वा० ४. १. ३९) इति तकारस्य क्तादेशः । डीप् च ॥

प्राज्ञी तु प्रज्ञा

क्षीर० — प्रजानातीति प्रज्ञा । 'इगुपधज्ञा —' (३. १. १३५) इति कः । प्रज्ञादिभ्यः स्वार्थे वाण् ॥

टीका० — प्राज्ञीद्वयं, या किमपि सप्रकर्षं जानाति, तत्र । प्रज्ञादित्वात् स्वार्थेऽण् । प्राज्ञी । प्रज्ञेति । 'इगुपधज्ञाप्रीकिरः कः' (३. १. १३५) ॥

प्राज्ञा तु धीमती ॥ १२ ॥

क्षीर० — प्रज्ञास्त्यस्याः प्राज्ञा । 'प्रज्ञाश्रद्धार्चावृत्तिभ्यो णः' (५. २. १०१) ॥

टीका० — प्रज्ञाद्वयमतिशयितबुद्धियुक्तायाम् । * 'प्रज्ञाश्रद्धार्चावृत्तिभ्यो णः' (५. २. १०१) । टाप् । प्राज्ञा ॥

* 'प्रज्ञाश्रद्धार्चाभ्यो णः' इति मुद्रिताष्टाध्यायीपाठः ।

शूद्री शूद्रस्य भार्या स्यात्

क्षीर० — 'पुंयोगादाख्यायाम्' (४. १. ४८) ङीष् ॥

टीका० — भिन्नजातिरपि या शूद्रभार्या, सा शूद्री । 'पुंयोगादाख्यायाम्' (४. १. ४८) इति ङीष् ॥

शूद्रा तज्जातिरङ्गना ।

क्षीर० — शूद्रजातीया स्त्री शूद्रा । 'शूद्रा चामहत्पूर्वा जातिः' (वा० ४. १. ४) इत्यजादित्वात् टाप् ॥

टीका० — या पुनः शूद्रस्य सुता द्विजातेरपि भार्या, सा शूद्रा । 'शूद्रा चामहत्पूर्वा जातिः' (वा० ४. १. ४) इति जातिविवक्षायां टाप् ॥

आभीरी तु महाशूद्री जानिपुंयोगयोः समा ॥ १३ ॥

क्षीर० — आभीरजातीया, महाशूद्रस्य स्त्री च, जातिलक्षणे पुंयोगे च ङीष् । (शूद्रा तज्जातिः?) वैश्यभेद एवाभीरो गवाद्युपजीवी । अन्यत्र महती चासौ शूद्रेति महाशूद्री ॥

टीका० — आभीरी गवाम्बूपजीविनी वैश्यजातिप्रभेदः । तत्र आभीरीद्वयम् । जातौ पुयोगे च समा समानरूपेत्यर्थः । पुंयोगविवक्षायां, 'पुयोगादाख्यायाम्' (४. १. ४८) इति ङीष् । जातिविवक्षायां, 'जातेरस्त्रीविषयादयोपधात्' (४. १. ६३) इति ङीष् ॥

आर्याणी स्वयमार्या स्यात्

क्षीर० — स्वयं पुंयोगेन विना । † 'आर्यक्षत्रियाभ्यां स्वार्थे वा'

१. 'तिरङ्गना वै' ख. पाठः. २. 'विषु । अ' क. ग. घ. ङ पाठः.

† 'अर्य' इति मुद्रितवार्तिकपाठः ।

(वा० ४. १. ४९) इति ङीषानुकौ । पक्षे टाप् । योपधत्वाज्जातिलक्षणो ङीष नास्ति ॥

टीका० — या स्वयमर्या वैश्यजातिर्यस्यकस्यचिद् भार्या, तत्रार्याणी-
द्वयम् । †‘अर्यक्षत्रियाभ्यां वा’ (वा० ४. १. ४९) इति ङीषानुकौ । आर्याणी ।
पक्षे टाप् । योपधत्वाद् ‘जातेरस्त्री —’ (४. १. ६३) इत्यादिना ङीष् न
भवति । स्वयमिति जातिद्वारेण, न पुंयोगेन । अन्यथा शूद्रापि वैश्यभार्या
आर्याणी स्यात् ॥

क्षत्रिया क्षत्रियाण्यपि ।

क्षीर० — स्वयमित्येव ॥

टीका० — या स्वयं क्षत्रियजातिर्यस्यकस्यचिद् भार्या, तत्र क्षत्रि-
याद्वयम् । पूर्ववद् ङीषादि ॥

उपाध्यायाप्युपाध्यायी

क्षीर० — उपेत्याधीयतेऽस्याः । अपादाने स्त्रियामुपसङ्गचानाद्
घञ् वा च ङीष् ॥

टीका० — उपाध्यायौद्वयं स्वतो विद्योपदेशिन्याम् । ‘इडश्च’ (३.
३. २१) इत्यत्र ‘अपादाने स्त्रियामुपसङ्गचानम्’ इति घञ् । ‘तदन्ताच्च वा
ङीष्’ (वा० ३. ३. २१) इति पक्षे ङीष् च ॥

स्यादाचार्यापि च स्वतः ॥ १४ ॥

क्षीर० — स्वयमत्र व्याख्याकृदाचार्या । (स्वतः? स्वतो) जाता-
वित्यर्थः । योपधत्वाद् जातेः ङीष् नास्ति ॥

टीका० — स्वतो या मन्त्रव्याख्याकृत्, सा आचार्या । ‘चरेराडि
चागुरौ’ (वा० ३. १. १००) इति ण्यत् । स्वत इति क्रियाद्वारेण, न पुंयोगेन ॥

१. ‘म’, २. ‘अ’ च. पाठः. ३. ‘यादिद्व’ ड. छ. पाठः. ४. ‘स्वत इतरेयं जा’
छ. पाठः.

† ‘अर्यक्षत्रियाभ्यां स्वार्थे वा’ इति मुद्रितवार्तिकपाठः ।

आचार्यानी तु पुंयोगे

क्षीर० — 'इन्द्रवरुण —' (४. १. ४२) इति ङीषानुकौ । अत्र, 'आचार्यादणत्वं च इति वक्तव्यम्' ॥

टीका० — आचार्यस्य भार्या मूर्खाप्याचार्यानी । 'आचार्यादणत्वं चेति वक्तव्यम्' (वा० ४. १. ४२) इति ङीषानुकौ णत्वाभावश्च । एतत्तु पुंयोगेन, न क्रियाद्वारेण ॥

स्यादार्थी क्षत्रियी तथा ।

उपाध्यायान्युपाध्यायी

क्षीर० — पुंयोग इत्येव । 'उपाध्यायमातुलाभ्यां वा' (वा० ४. १. ४९) इति पक्षे ङीषानुकौ ॥

टीका० — आर्यस्य वैश्यस्य भार्या शूद्रापि आर्या । क्षत्रियस्य भार्या वैश्यापि क्षत्रियी । उपाध्यायानीद्वयं मूर्खायामप्युपाध्यायभार्यायाम् । 'मातुलोपाध्यायाभ्यां वा' (वा० ४. १. ४९) इति ङीषानुकौ । पक्षे 'पुंयोगादाख्यायाम्' (४. १. ४८) इति ङीष् ॥

पोटा स्त्रीपुंसलक्षणा ॥ १५ ॥

क्षीर० — 'पुट संश्लेषणे' । उभयव्यञ्जना पोटा नपुंसकाख्या ।

टीका० — पुंसः स्त्रियाश्च चिह्नं वहति स्त्री पोटा । 'पोटायुवति-स्तोक —' (२. १. ६५) इत्यत्र साधुः ॥

वीरपत्नी वीरभार्या

क्षीर० — 'नित्यं सपत्न्यादिषु' (४. १. ३५) इति नान्तत्वाद् 'ऋन्नेभ्यो ङीप्' (४. १. ५) इति ङीप् ॥

टीका० — वीरपत्नीद्वयं वीरभार्यायाम् । वीरः पतिरस्या इति वीरपत्नी ।
'नित्यं सपत्न्यादिषु' (४. १. ३५) इति नुक् । 'ऋन्नेभ्यो ङीप्' (४. १. ५) ॥

वीरमाता तु वीरसूः ।

क्षीर० — 'सत्सूद्विप —' (३. २. ६१) इति क्तिप् । 'वीरप्रसूर्ज-
गति भार्गव! रेणुकैव' (अङ्क० २. श्लो० २९) इति वालरामायणे । वीरस्य
प्रसूर्मतेत्यर्थः ॥

टीका० — वीरमातृद्वयं वीरजनन्याम् । वीरसूगिति । 'सत्सूद्विप —'
(३. २. ६१) इत्यादिना क्तिप् ॥

जातापत्या प्रजाता च प्रसूता च प्रसूतिका ॥ १६ ॥

क्षीर० — जनयितुं प्रवृत्ता प्रजाता । प्रसूतिका । 'सूतकापुत्रका-
वृन्दारकाणाम् —' (वा० ७. ३. ४५) इति पक्षे इत्त्वम् । आख्याग्रहणात्
शुयोगेऽपि ङीप् नास्ति ॥

टीका० — जातापत्याचतुष्क प्रसूतायाम् । प्रपूर्वां जनिर्गर्भविमोचने ।
'गत्यर्थकर्मक —' (३. ४. ७२) इत्यादिना कर्तरि क्तः । प्रजाता । प्रसूतैव कना
प्रसूतिका । 'वा सूतकापुत्रकावृन्दारकाणामुपसङ्ख्यानम्' (वा० ७. ३. ४५)
इति इत्त्वविकल्पः । तेन प्रसूतका च ॥

स्त्री नम्रिका कोट्वी स्याद्

क्षीर० — 'विवस्त्रा योपिन्मुक्तकेशी' इत्यागमः । काट्टेन लज्जावे-
शात् कुटिलत्वेन वेति याति कोट्वी ॥

टीका० — नम्रस्त्रीसामान्ये कोट्वी । गौरादिः ॥

दूती सञ्चारिका समे ।

क्षीर० — दूतान्तस्स्यां मौख्यधिया दूती । सञ्चारयति सन्देशं
प्रापयति सञ्चारिका ॥

टीका० — दूतीद्वयं दूत्याम् । 'दुतनिभ्यां दीर्वश्च' (उ० ३. ९०)
इति क्तः । दूती । सञ्चारयति यथाभिलषितमिति सञ्चारिका । ण्वुल् ॥

कात्यायन्यर्धवृद्धा या काषायवसनाधवा ॥ १७ ॥

क्षीर० — कात्यस्यापत्यमिव कात्यायनी । ऋषिपत्न्याकार-
त्वात् । त्रिलक्षणेयम् । कषायेण रक्तं वस्त्रं शुद्धत्वादस्याः काषायव-
सना अधवा । पुंस्काण्डः (?) ॥

टीका० — या अर्धजरती काषायवसना विधवा चेति विशेषण-
त्रयापता सा कात्यायनी ।

“कात्यायनी भवेद् गौर्या भिक्षुकाश्रवयोषिति”

इत्यजयः ॥

सैरन्ध्री परवेष्टमस्था स्ववशा शिल्पकारिका ।

क्षीर० — शिल्पं प्रसाधनादि । तेन या परवेष्टमान्युपजीवति ।
स्ववशा स्वायत्ता । एकायत्ता भवतीत्यर्थः । सहच(रं ? र)प्रेरणं धरते
सैरन्ध्री ।

“चतुःपष्टिकलाभिज्ञा शीलरूपादिसेविनी ।

प्रसाधनोपचारज्ञा सैरन्ध्री”

इति कात्यः ॥

टीका० — या परगृहस्था स्वतन्त्रा प्रसाधनतर्पणादिशिल्पिका चेति
विशेषणोपेता, सा सैरन्ध्री ।

“सैरन्ध्री परवेष्टमस्थशिल्पकृत्स्ववशस्त्रिभाम्”

वति दन्त्यादौ रमसः ॥

असिक्ती स्यादवृद्धा या प्रेण्यान्तःपुरचारिणी ॥ १८ ॥

क्षीर० — असितपलितयोः क्तः डीव् वा । प्रस्यैषैष्ययोर्वृद्धिः ।
द्वे वाक्ये इत्येके । तन्न । यन्मुनिः —

“असिक्ती स्यादवृद्धा सा प्रेण्या यान्तःपुरोचिता” ॥

टीका० — या अवृद्धा, महादेवीभिश्च कार्यार्थं प्रेण्यते, अन्तःपुरे च
स्थितेत्युपाधिप्रयोपेता, सा असिक्ती । पलिकीवत् ॥

वारस्त्री गणिका वेश्या रूपाजीवी

क्षीर० — वारे राजदेवादिसेवाक्रमे स्त्री वारस्त्री । गणः पैटको-
ऽस्त्यस्याः, गणयतीश्वरानीश्वरौ वा गणिका । वेशे वेश्यावाटे भवा वेश्या ।
पण्यस्त्री पणस्त्री च ॥

टीका० — वारस्त्रीचतुष्कं वेश्यायाम् । वारो गणिकाध्यक्षः, तत्प्रति-
बद्धा स्त्री वारस्त्री । ‘गण सङ्घचाने’ । ण्वुल् । उपधोपधत्वान्न वृद्धिः । वेशो नैप-
थ्यम् । तेन शोभन इति वेश्या तालव्यशा, मूर्धन्यषा च । ‘कर्मवैर्षाद् यत्’
(९. १. १००) इति यत् । रूपमेवाजीव्यमस्या इति रूपाजीवी ॥

अथ सा जनैः ।

सत्कृता वारमुख्या स्यात्

क्षीर० — वारे सेवाक्रमे मुख्या ॥

टीका० — वेश्यागणातिरेकात् सा जनैः सत्कृता वारमुख्या ।

“स्त्रीवारः स्त्रीगणो वेश्यावारो वेश्यागणः स्मृतः ।

वेश्या वारस्य मुख्या स्याद् वारमुख्येति शब्दिता ॥”

इति निगमाभिधानम् ॥

कुट्टनी शम्भली समे ॥ १९ ॥

क्षीर० — कुट्टयति कुट्टनी । शं श्रेयो भालयति, शम्भं श्रेयोयुक्तं
लाति वा शम्भली । चुन्दी देश्याम् ॥

टीका० — कुट्टनीद्वयं कुट्टन्याम् । कुट्टयति वाक्प्रपञ्चेनेति कुट्टनी ।
‘कुट्टच्छेदनकुत्सनयोः’ । ल्युट् । ‘भल भल्ल परिभाषणे’ । सम्भलनात् सम्भली ।
पचादिः । शं कल्याणं भलत इति तालव्यादिरित्यजयः ॥

विप्रश्रिका त्वीक्षणिका दैवज्ञा

क्षीर० — विप्रश्नो दैवप्रच्छनम्, शुभाशुभेक्षणं वारत्यस्याः । दैवं शुभाशुभं कर्म जानाति दैवज्ञा । अन्तःपुरस्यापुंस्प्रवेश्यत्वात् ॥

टीका० — विप्रश्निकात्रयं शुभाशुभनिरूपिकायां शबरिकायाम् । विविधः प्रश्नो विप्रश्नः । ईक्षणं शुभाशुभदर्शनम् । उभयत्रैव मत्वर्थे ठन् । दैवं शुभाशुभं जानातीति दैवज्ञा । 'आतोऽनुपसर्गे कः' (३. २. ३) ॥

अथ रजस्वला ।

स्त्रीधर्मिण्यपि चात्रेयी मलिनी पुष्पवत्यपि ॥ २० ॥

ऋतुमत्यप्युदक्यापि

क्षीर० — रजोऽस्त्यस्या रजस्वला । 'रजःकृष्यासुति—' (५. २. ११२) इति बलच् । स्त्रीधर्मो रजोऽस्त्यस्याः स्त्रीधर्मिणी । अत्र्यपत्यमात्रेयी । मलिनाद् रजसि ङीप् । मलादिनन्ताद् वा ङीप् । ऋतुः रजोऽस्त्यस्याः ऋतुमती । उदकात् संज्ञायां यति उदक्या । 'उदकमर्हति पुष्पिता' इति माला । 'पुष्पवत्यवीः' इति प्राच्याः पेटुः । अव्यते रक्षोभ्योऽवीः । 'अवितृस्तृतन्त्रिभ्य ईः' (उ० ३. १५९) 'अविरात्रेयी' इत्येके । यत् कात्यः — 'अवि स्त्रीधर्मिणीं विद्यात्' ॥

टीका० — रजस्वलाष्टकं रजस्वलायाम् । 'रजःकृष्यासुतिपरिषदो बलच्' (५. २. ११२) । रजस्वला । स्त्रीधर्मः ऋतुः, तद्योगादिनिः । स्त्रीधर्मिणी । अवीरिति । 'अवितृस्तृतन्त्रिभ्य ईः' (उ० ३. १५९) । शुभ्रादित्वाद् ढक् । आत्रेयी । दिगादिपु 'उदकात् संज्ञायाम्' (ग० ४. ३. ५४) इति पाठाद् यत् । उदक्या ॥

स्याद् रजः पुष्पमार्तवम् ।

क्षीर० — पुष्पं सुतफले हेतुत्वात् । रजः । ऋतुरेवार्तवम् । ऋतुः स्त्रीरजः । ऋतौ गर्भग्रहणकाले भवं वा । ऋतुः प्राप्तोऽस्य वा ॥

टीका० — रजस्त्रयं स्त्रीरजसि । ऋतुरेवार्तवम् । प्रज्ञाद्यण् ॥

श्रद्धालुर्दोहदवती

क्षीर० — 'निद्रातन्द्राश्रद्धाभ्य आलुच्' (३. २. १५८) । दोहदं गर्भिण्यभिलाषोऽस्त्यस्या दोहदवती ॥

टीका० — श्रद्धालुद्वय गर्भवशादन्नपानाद्यभिलाषिन्याम् । श्रद्धा स्पृहोच्यते । 'स्पृहिगृहि —' (३. २. १५८) इत्यादिना ताच्छीलिक आलुच् ॥

निष्कला विगनार्तवा ॥ २१ ॥

क्षीर० — निष्कान्ता कलाभ्योऽशुद्धिभ्यो निष्कला । क्षीणर्तुः ॥

टीका० — निष्कलाद्वय हीनरजस्कायाम् । कलो रजः । 'गौरादिङीपि निष्कली' इति धातुप्रदीपादिः । 'विकली चास्या नाम' इति गोवर्धनः ॥

आपन्नसत्त्वा स्याद् गुर्विण्यन्तर्वती च गर्भिणी ।

क्षीर० — आपन्नं गृहीतं सत्त्वं गर्भोऽनया आपन्नसत्त्वा । गुरुर्गर्भोऽस्त्यस्या गुर्विणी । व्रीह्यादित्वादिनिः । गुर्वीति च भागुरिः । अन्तर्विद्यतेऽस्या अन्तर्वती । 'अन्तर्वन्पतिवतोर्नुक्' (४. १. ३२) ॥

टीका० — आपन्नसत्त्वाचतुष्कं गर्भवत्याम् । आपन्ना सत्त्वं गर्भम् आपन्नसत्त्वा । 'प्राप्तापन्ने च द्वितीयया' (२. २. ४) इति समासः । गुरुः इनोऽस्या इति गुर्विणी । चान्द्राणां पिप्पल्यादिः । 'पूर्वपदात् —' (८. ४. ३) इत्यादिना णत्व केचिदाहुः । आपन्नसत्त्वा गुर्वी स्यादिति पाठः । पुरुषोत्तमदेवेन+ गुर्विणीत्यस्य दुर्घटेऽसाधुत्वमुक्तम् । तन्त्रान्तरेषु च गुर्वीत्येव पाठो दृश्यते । पतिवतीवदन्तर्वती । मनुव् निपातनादिति तु विशेषः ॥

गणिकादेस्तु गाणिक्यं गार्भिणं यौवतं गणे ॥ २२ ॥

१ 'वु' च पाठ

† दुर्घटवृत्तिकारस्तु शरणदेव ।

क्षीर० — गणिकानां समूहो गाणिक्यम् । ‘गाणिकाया[†]श्च वक्तव्यम्’ (वा० ४. २. ४०) इति यञ् । गर्भिणीनां समूहो गर्भिणम् । ‘इनण्यनपत्ये’ (६. ४. १६४) इति प्रकृतिभावः । ‘नस्तद्धिते’ (६. ४. १४४) इति टिलोपः प्राप्तः । युवतीनां समूहो यौवतम् । ‘युवत्या अ(णि?)पुंवद्’ इति गणपाठाद् ‘भ(स्य टेस्त ? स्यादे त)द्धिते’ (वा० ६. ३. ३५) इति पुंवद्भावो नास्ति ॥

टीका० — गणिकागर्भिणीयुवतीनां समूहो गाणिक्यादिः । ‘गणिका-या[†]श्च यञ् वक्तव्यः’ (वा० ४. २. ४०) इति यञ् । गाणिक्यम् । गर्भिणमिति । ‘भिक्षादिभ्योऽण्’ (४. २. ३२) । ‘भस्यादे तद्धिते’ (वा० ६. ३. ३५) इति पुंवद्भावो वक्तव्यः । ‘सिद्धश्च प्रत्ययविधौ’ इति वचनात् पुंवद्भावे ई-कारनिवृत्तिः । ‘इनण्यनपत्ये’ (६. ४. १६४) इति प्रकृतिभावाद् ‘नस्तद्धिते’ (६. ४. १४४) इति न टिलोपः । यौवतमिति । युवतिशब्दस्य प्रत्ययान्तत्वादा-द्युदात्ते कृते णित्वात् शेषमनुदात्तमिति ‘अनुदात्तादेरञ्’ (४. २. ४४) इत्यञ्-वाधनार्थं भिक्षादिषु युवतिपाठादण् । भिक्षादिषु युवतिपाठसामर्थ्यादेवात्र पुंवद्भावो न भवतीति जयादित्य । तेन यौवतमेव भवति । भाष्ये तु भिक्षादिपाठोऽस्य प्रत्याख्यातः । तदा च यौवनमिति पाठः । तथा च प्रयोगः —

“स्वरूपमिति नेपथ्यं कलाकुशल्यौवनम् (१) ।

यस्य पुण्यकृतः प्रैष्यं सफलं तस्य यौवनम् ॥”

इति ॥

पुनर्भूदिधिषूरूढा द्विः

क्षीर० — पुनर्भवति पुनर्भूः । देधेष्टि वाच्या भवति दिधिषूः । द्वौ वारौ द्विः ऊढा संस्कृता । यदाह —

“अक्षता च क्षता चैव पुनर्भूः संस्कृता पुनः”

मनुस्त्वन्यथाह —

१. ‘प्रै’ इ. च. छ. पाठः.

† ‘या यञ्’ इति मुद्रितवार्तिकपाठः ।

“ज्येष्ठायां यद्यनूढायां कन्यायामुह्यतेऽनुजा ।
सा चाग्रेदिधिषूर्ज्ञेया पूर्वा तु दिधिषूर्मता ॥”

टीका० — पुनर्भूद्वयं वारद्वयं विवाहितायाम् । पुनः परिणेतारं भूता प्राप्तेति पुनर्भूः । ‘भू प्राप्तावात्मनेपदी’ इति क्तिप् । ‘अन्दूहम्भूजम्बूकफेलूकर्क-
न्धूदिधिषूः (उ० १. ९६) इत्यनेन दिधिपूर्वार्त् स्यतेः ऊप्रत्ययैषत्वाभ्यां दिधिषू-
र्निपातिता ॥

तस्या दिधिषुः पतिः ।

क्षीर० — तस्याः पुनर्भूः पतिर्दिधिषुः । किञ्च,
“पुनर्भूपतिरुक्तश्च पुनर्भूर्दिधिषूस्तथा”

इत्येषोऽप्युदन्तः । दिधि(षु ? षू)मिच्छत्यात्मन इति क्यच् । क्तिप् ॥

टीका० — दिधिष्वाः स्वामी दिधिषुः । पृषोदरादित्वाद्भ्रस्वत्वम् ॥

स तु द्विजोऽग्रेदिधिषूः सैव यस्य कुटुम्बिनी ॥ २३ ॥

क्षीर० — अग्रे अनन्यभार्यत्वात् प्रधाना दिधिषूर्यस्य सोऽग्रेदि-
धिषूः । समासान्तविधिरनित्यः ॥

टीका० — पुनर्भूरेव यस्य कुटुम्बिनी पुत्रपौत्रप्रतिष्ठिता सः अग्रेदिधिषुः
पृषोदरादिः । द्विजस्यैव पुनर्विवाहोपदेशात् । तेन द्विज इत्युक्तम् । ‘परपूर्वा स्त्री
दिधिषूरग्रेदिधिषु (सु’ स्तु त)त्पुनर्ग्रीकः’ इति नाममालायां सामान्यनिर्देशः ॥

कानीनः कन्यकाजातः सुतः

क्षीर० — ‘कन्यायाः कनीन च’ (४. १. ११६) अण् च का-
नीनः ॥

टीका० — कानीनोऽनूढायां जातपुत्रे । ‘कन्यायाः कनीन च’
(४. १. ११६) इत्यण् कनीनादेशश्च ॥

अथ सुभगासुतः ।

सौभागिनेयः स्यात्

क्षीर० — ‘कल्याण्यादीनामिन्ङ्’ (४. १. १२६) इति ढगिनङौ ।
सौभागिनेयः । एवं दौर्भागिनेयाद्युन्नेयम् । ‘हृद्गसिन्ध्वन्ते पूर्वपदस्य च’
(७. ३. १९) इत्युभयपदवृद्धिः । उत्तरत्र ‘अनुशतिकादीनां च’ (७. ३.
२०) इति ॥

टीका० — सुभगासुतद्वयं सुभगासुते । सौभागिनेय इति । ‘कल्याण्या-
दीनामिन्ङ्’ (४. १. १२६) इति ढक् इनङ् चान्तादेशः । ‘हृद्गसिन्ध्वन्ते
पूर्वपदस्य च’ (७. ३. १९) इत्युभयपदवृद्धिः ॥

पारस्त्रैणेयस्तु परस्त्रियाः ॥ २४ ॥

क्षीर० — सुत इत्येव । परस्त्री कल्याण्यादि ॥

टीका० — कस्यचित् परस्त्रिया जातः पारस्त्रैणेयः । पूर्ववद् ढक् इनङ्
च । अनुशतिकादिपाठादुभयपदवृद्धिः ॥

पैतृष्वसेयः स्यात् पैतृष्वस्त्रीयश्च पितृष्वसुः ।

सुतः

क्षीर० — ‘पितृष्वसुच्छण्’ (४. १. १३२), ‘ढकि लोपः’ (४.
१. १३३) इति ज्ञापकाद् ढक् अन्तलोपश्च ॥

टीका० — पितृष्वसुः सुते पैतृष्वसेयद्वयम् । ‘ढकि लोपः’ (४. १.
१३३) इत्यनेन ऋकारलोपः । ‘ढकि लोपः’ (४. १. १३३) इत्यस्मादेव ज्ञाप-
काद् ढक्प्रत्ययश्च । पैतृष्वस्त्रीय इति । ‘पितृष्वसुच्छण्’ (४. १. १३२) इति
छण् । ‘मातृपितृभ्यां स्वसा’ (८. ३. ८४) इति प्रथमसकारे पत्वम् ॥

मातृष्वसुश्चैवं

क्षीर० — सुत इत्येव । ‘मातृष्वसुश्च’ (४. १. १३४) इति छणि
मातृष्वस्त्रीयः । ‘ढकि लोपः’ (४. १. १३३) इति मातृष्वसेयः ॥

टीका० — मातृष्वसुश्चैवमिति । पूर्ववद्ढगादि । 'मातृष्वसुश्च' (४. १. १३४) इति छणपि । मातृष्वसेयो मातृष्वस्त्रीयश्चेति मातृष्वसुः सुते ॥

वैमात्रेयो विमातृजः ॥ २५ ॥

क्षीर० — विरुद्धाया मातुरपत्यं वैमात्रेयः । असोदर्यो भ्राता । मातुः शुभ्रादित्वाङ्क । 'स्त्रीभ्यो ढक्' (४. १. १२०) इत्यत्र स्त्रीप्रत्ययग्रहणात् । द्वैमातुरस्तूभयमातृकः ॥

टीका० — वैमात्रेयद्वयं मातुः सपत्नीसुते । विरुद्धौ विभिन्ना माता विमाता, तस्या अपत्य 'शुभ्रादिभ्यश्च' (४. १. १२३) इति ढक् ॥

अथ बान्धकिनेयः स्याद् बन्धुलश्चासतीसुतः ।

कौलटेयः कौलटेरः

क्षीर० — बन्धक्या अपत्यं बान्धकिनेयः । 'कल्याण्यादीनामिन्ङ्' (४. १. १२६) इति ढकि इनङादेशः । बन्धून् लाति बन्धुलः । कुलटाया अपत्यम् । 'स्त्रीभ्यो ढक्' (४. १. १२०) 'क्षुद्रा(या? भ्यो) वा' (४. १. १३३) इति ढक् च ॥

टीका० — बान्धकिनेयपञ्चकमसतीसुते । कल्याण्यादित्वाङ्ढगिनङौ । बान्धकिनेयः । बन्धून् लातीति बन्धुलः । कौलटेय इति । 'स्त्रीभ्यो ढक्' (४. १. १२०) । कौलटेर इति । 'कुलटाया वा' (४. १. १२७) इत्यस्य कुलाटनयोगात् प्रयुक्तः कुलटाशब्दोऽवकाशः । 'क्षुद्राभ्यो वा' (४. १. १३१) इत्यस्य दासी-प्रभृतयः शीलरहिता अङ्गहीनाश्च । अतः कुलाटनात् प्रयुक्तकुलटाशब्दात् असतीवचनस्य कुलटाशब्दस्य परत्वादस्मात् 'क्षुद्राभ्यो वा' (४. १. १३१) इति ढक् । तेन मुक्ते 'स्त्रीभ्यो ढक्' (४. १. १२०) इति ढक् । तेन कौलटेरकौलटेयौ । क्षुद्रा अङ्गहीनाः शीलहीनाश्च । अङ्गहीनाभ्यो यथा, काणेरकाणेयौ । शीलहीनाभ्यो यथा, दासेरदासेयौ ॥

भिक्षुकी तु सती यदि ॥ २६ ॥

तदा कौलटिनेयोऽस्याः कौलटेयोऽपि चात्मजः ।

क्षीर० — सा हि यदि भिक्षार्थिनी कुलान्यटति । 'कुलटाया वा' (४. १. १२७) इति ढगिनडौ । पक्षे ढगेव क्षुद्रात्वाभावात् । अङ्गशील-
हीना हि क्षुद्राः ॥

टीका० — सती या भिक्षार्थिनी कुलान्यटति, न तु जारार्थं, सापि
कुलटा । तत्सुते कौलटिनेयद्वयम् । 'कुलटाया वा' (४. १. १२७) इति ढकि
बान्धकिनेयवत् कौलटिनेयः ॥

आत्मजस्तनयः सूनुः सुतः पुत्रः

क्षीर० — तनोति कुलं तनयः । सूयते सूनुः । सुवति सुतः ।
पुतो नरकात् त्रायते पुत्रः । पुनाति वा । 'पुवो ह्रस्वश्च' (उ० ४. १६६)
इति ऋन् । दारकदायादौ च ॥

टीका० — आत्मजपञ्चकं पुत्रे । आत्मनो जायते पुत्र इत्यात्मजः ।
'अन्येष्वपि दृश्यते' (३. २. १०१) इति डः । तनोति मुदमिति तनयः । 'बलि-
मलितनिभ्यः कयन्' (उ० ४. १०१) । 'सुव' कित् (उ० ३. ३९) इति
नुः । सूनुः । 'पु प्रसवैश्वर्ययोः' । कर्मणि क्तः । सुतः । 'पुवो ह्रस्वश्च' (उ० ४.
१६६) इति ऋः । पुत्रः । पुत्राप्नो नरकाद् घोरात् त्रायत इति वा ॥

स्त्रियां त्वमी ॥ २७ ॥

आहुर्दुहितरं सर्वे

क्षीर० — आत्मजादयः स्त्रियां वृत्ताः सर्वे दुहितृवाचकाः ।
गौरादि । पुत्री । दोग्धि पितरौ दुहिता ॥

टीका० — आत्मजायाः पञ्च स्त्रीलिङ्गे वर्तमाना दुहितरमाहुः । तत्रात्म-
जसुततनयानाम् अजादिटाप् । सूनेर्लक्षणाभावान्न स्त्रीविधिः । पुत्रीति 'गौरादिः'
केचिच्छार्ङ्गरवादिषु पुत्रं पठन्ति । तदा डीन् । अन्यस्त्वाह 'पुत्राद् वे'ति पुत्रा
पुत्री चेति ॥

अपत्यं तोकं तयोः समे ।

क्षीर० — पुत्रे दुहितरि च सामान्ये वर्तेते । अपतनमपत् । अपति
साधु अपत्यम् । तूयते तोकम् । सन्ततिः सन्तानः प्रजा च ॥

टीका० — तयोरिति । दुहितरि पुत्रे चापत्यद्वयम् । समे क्लीबे । नरके
अपतनादपत्यम् । अधन्यादियत् । 'तु' इति सौत्राद् बाहुलकः कन् । तोकम् ॥

स्वजाते त्वौरसोरस्यौ

क्षीर० — उरसा निर्मिते 'उरसोऽण् च' (४.४.९४) इत्यण्यतौ ॥

टीका० — औरसद्वयं स्ववर्णदूहायां स्वयं जनिते पुत्रे । उरसा
निर्मित इत्यर्थे 'उरसोऽण् च' (४.४.९४) इत्यण्यतौ । संज्ञाधिकारनिय-
मादात्मनैव पुत्रे जाते भवति, न तूरसा निर्मितं सुखमिति ॥

तातस्तु जनकः पिता ॥ २८ ॥

क्षीर० — तनोति कुलं तातः । स्वार्थेऽण् । जनयति जनकः । पाति
पिता । वप्ता च ॥

टीका० — तातत्रयं पितरि । '† द्युतनिभ्यां दीर्घश्च' (उ० ३. ९. ०)
इति. क्तः । तातः । पातीति पिता । पातेः नमृनेष्टृत्वऽष्टृक्षत्तृहोत्रादिना
निपातितः ॥

१. 'धर्मपत्न्या स्व' ड. छ पाठ . २. 'र्णायामूढा' झ , 'र्णायो स्व' ज. पाठ

† 'द्युत —', § 'वृद्धो' इति मुद्रितोणादिपाठ ।

जनयित्री प्रसूमाता जननी

क्षीर० — ‘या जनित्री त्रिलोक्याः’ इत्यन्तर्भावितण्यर्थत्वात् ।
प्रसूयते प्रसूः । मातृस्यां गर्भो माता ॥

टीका० — जनयित्रीचतुष्कं मातरि । ऋन्नेभ्यो ङीपि जनयित्री ।
‘सत्सूद्विषं —’ (३. २. ६१) इत्यादिना किप् । प्रसूः । ‘माङ् माने’ । ‘तृन्-
तृचौ *शंसिशसिशासिक्षदादिभ्यः सज्ञायां चानिटौ’ (उ० २. ९४) इति
तृच् । ‘न षट्स्वसादिभ्यः’ (४. १. १०) इति निषेधाद् ङीव् न भवति ।
जननीति कर्तरि ल्युट् ॥

भगिनी स्वसा ।

क्षीर० — भगं कल्याणमस्त्यस्या भगिनी । सुष्टु अस्यते स्वसा ।
‡ ‘सुज्यसेर्कन्’ (उ० २. ९६) ‘न षट्स्वसादिभ्यः’ (४. १. १०)
इति ङीव् नास्ति ॥

टीका० — भगिनीद्वयं भगिन्याम् । भगो यत्नः तद्योगाद् भगिनी ।
सुपूर्वाद् ‘असु क्षेपणे’ इत्यतः ‘सावसेर्कन्’ (उ० २. ९६) इति ऋन् । स्वसा
द्विदन्त्या । तथा च —

“स्वसारमवलम्ब्याशु स्वसारमुपजप्यताम्”

इति कीचकवधः । एकत्र स्वं सारं बलमित्यर्थः ॥

ननान्दा तु स्वसा पत्युः

क्षीर० — न नन्दति भ्रातृजायया ननान्दा । नन्दिनी च ।
नन्देर्कन् ॥

टीका० — पत्युः स्वामिनः स्वसा ननान्दा । नञ्युपपदे ‘नाञि च
नन्देः’ (उ० २. ९८) इति ऋन् । वृद्धिश्च धातोः । बहुलवचनान्न नञो
नलोपः ।

१. ‘षादिकि’ ख. च. ज. पाठः. २. ‘नयतीति क’ ड. छ. पाठः.

* ‘शसिष —’, ‡ ‘सावसे’ इति मुद्रितोणादिपाठः ।

“न(ना ? न)न्दा तु स्वसा पत्युर्नान्दा नन्दिनी च सा”
इति शब्दार्णवः ॥

नप्त्री पौत्री सुतात्मजा ॥ २९ ॥

क्षीर० — न पतत्यनया कुलम् । पुत्रस्यापत्यं पौत्री । सुता-
त्मजा ॥

टीका० — सुतस्य सुतायाश्चात्मजायां नप्त्रीद्वयम् । ‘णसु प्रहृत्वे
शब्दे’ । पितृवन्नमृ । ‘ऋन्नेभ्यो ङीप्’ (४. १. ९) । केचित् स्वसादिषु नमृ-
शब्दं पठन्ति । तदा नप्तेति पाठः । तथा च रभसः — ‘नप्ता नप्त्री च
पौत्रिका’ इति । पौत्रीति । विदादित्वादन्तरापत्येऽञ् ॥

भार्यास्तु भ्रातृवर्गस्य यातरः स्युः परस्परम् ।

क्षीर० — यतते स्पर्धया याता । ‘यतेर्बृद्धिश्च’ (उ० २. ९७) इति
ऋन् ॥

टीका० — भ्रातृवर्गस्येति । रूढिवशात् पतिभ्रातृवर्गस्य भार्या यातर
उच्यन्ते, जाव इति यासां प्रसिद्धिः । ‘यती प्रयत्ने’ । ‘यतेर्बृद्धिश्च’ (उ० २. ९७)
इति ऋन् बृद्धिश्च ॥

प्रजावती भ्रातृजाया

क्षीर० — ‘ऋतो विद्यायोनिसम्बन्धेभ्यः’ (६. ३. २३) इति
षष्ठ्या अलुङ् नास्ति सप्तमीसमासात् । यथा ‘द्रक्ष्यसि भ्रातृजायाम्’ ॥

टीका० — प्रजावतीद्वय भ्रातृभार्यायाम् । जायाशब्दस्यायोनिसम्ब-
न्धवाचित्वाद् भ्रातृजायेत्यत्र ‘ऋतो विद्यायोनिसम्बन्धेभ्यः’ (६. ३. २३) इति
षष्ठ्या अलुङ् न भवति । भ्रातृमुक्ता जाया भ्रातृजाया । शाकपार्थिवादिः इति
केचित् ॥

मातुलानी तु मातुली ॥ ३० ॥

क्षीर० — ‘इन्द्रवरुण—’ (४. १. ४९) इति ङीषानुक्तौ । *‘उपा-

ध्यायमातुलाभ्यां वा' (वा० ४. १. ४९) इति पक्षे ङीष् ॥

टीका० — मातुलानीद्वयं मातुलजायायाम् । उपाध्यायान्युपाध्यायी-
बन्मातुलानी मातुली च ॥

पतिपत्न्योः प्रसूः श्वश्रूः

क्षीर० — पत्युर्माता पत्न्याः श्वश्रूः । पत्न्या माता पत्युः श्वश्रूः ।
'श्वशुरस्योकाराकारयोर्लोपश्च' (वा० ४. १. ६८) इत्युङ् ॥

टीका० — पत्युः स्वामिनः पत्न्या भार्यायाश्च प्रसूर्माता श्वश्रूः ।
द्वितालव्याच्छ्वशुरशब्दात् 'श्वशुरस्योकाराकारयोर्लोपश्चेति वक्तव्यम्' (वा० ४.
१. ६८) इत्युङ् ॥

श्वशुरस्तु पिता तयोः ।

क्षीर० — तयोः पतिपत्न्योरन्यान्तं पिता श्वशुरः । शु पूजितं
कृत्वा अश्नुते ॥

टीका० — पतिपत्न्योः पिता श्वशुरः । शुपूर्वात् 'अशू व्याप्तावि'त्यतः
॥ 'शावशेरासौ' (उ० १. ४७) इत्युर्न् । 'श्वश्रूस्तथा श्वशुरशाश्वतशिशपाश्च'
इति द्वितालव्ये शभेदः ॥

पितुर्भ्राता पितृव्यः स्याद्

क्षीर० — 'पितृव्यमातुल—' (४. २. ३६) इति साधुः ॥

टीका० — पितुर्भ्राता पितृव्यः । पितृशब्दात् 'पितृव्यमातुलमातामहपिता
महाः' (४. २. ३६) इति व्यन् निपात्यते ॥

मातुर्भ्राता तु मातुलः ॥ ३१ ॥

१. 'माता च श्वश्रूः । श्वश्रू' ख. पाठः.

॥ 'से' इति मुद्रितोणादिपाठः ।

टीका०—मातुर्भ्रातरि मातुलः । पितृव्यादिसूत्रेण मातृशब्दाद् लच् ॥

स्यालाः स्युर्भ्रातरः पत्न्याः

क्षीर०—* स्यायति स्यालः । 'स्यमु वितर्के' । अस्माद् वा । पत्युः
स्याला इत्यर्थः ॥

टीका०—पत्न्याः भ्रातरः स्यालाः । 'स्याल वितर्के' । दन्त्यादिः चौरा-
दिकश्च । प्यन्तात् पचाद्यच् । 'स्यालसालसमसूरसूरयः' इति सभेदः । श्यां
मधुपर्कं लातीति श्यालस्तालव्यादिरपीति केचित् ॥

स्वामिनो देवृदेवरौ ।

क्षीर०— स्वामिनः पत्युर्भ्राता कनिष्ठः पत्न्याः । दीव्यति देवा ।
'दिवेर्ऋन्' (उ० २. ९९) । 'अर्तिकमिभ्रमिदेविवासिभ्यश्च' (उ० ३.
१३२) इति देवरः ॥

टीका०— भर्तुः स्वामिनः कनिष्ठभ्रातरि देवृद्वयम् । ज्येष्ठस्तु श्वशुर
एव । 'दिवेर्ऋन्' (उ० २. ९९) इति ऋन् । देवृ । अमरवद् देवरः । 'देवृदेवर-
देवना' इति शब्दार्णवः ॥

स्वस्त्रीयो भागिनेयः स्याद्

क्षीर०— स्वसुरपत्यं स्वस्त्रीयः ॥

टीका०— स्वस्त्रीयद्वयं भागिनेये । 'स्वसुश्छः' (४. १. १४३) । स्व-
स्त्रीयः । ढकि भागिनेयः ॥

जामाता दुहितुः पतिः ॥ ३२ ॥

क्षीर०— जायां भिमीते जामाता ॥

टीका०— जामातृद्वयं जामातरि । 'माङ् माने' । जापूर्वः । जामाता 'नमृनेष्टृत्वष्टृक्षतृहोतृपोतृजामातृपितृदुहितृ —' (उ० २. ९९) इति निपातितः । दुहितुःपतिरिति समासोऽयम् । 'विभाषा स्वसृपत्योः' (६. ३. २४) इति षष्ठ्या अलुक् ॥

पितामहः पितृपिता

क्षीर०— 'पितृव्य—' (४. २. ३६) इत्यादिना साधुः ॥

टीका०— पितुः पिता पितामहः । ब्रह्मपर्याये उक्तः ॥

तत्पिता प्रपितामहः ।

क्षीर०— प्रगतः पितामहात् ॥

टीका०— पितामहस्य पिता प्रपितामहः । प्रकृष्टः पितामहः । प्रादि-
समासः ॥

मातुर्मातामहाद्येवं

क्षीर० — मातुः पिता मातामहः । तत्पिता प्रमातामहः ॥

टीका० — एवमिति । यथा पितुः पिता पितामहः, तथा मातुः पिता मातामहः, तत्पिता च प्रमातामहः । पूर्ववद् डामहच् ॥

सपिण्डास्तु सनाभयः ॥ ३३ ॥

क्षीर० — समानः पिण्डो येषां ते सपिण्डाः । यत् स्मृतिः—

“सपिण्डता तु पुरुषे सप्तमे विनिवर्तते” ।

सप्तमादूर्ध्वं सगोत्राः । समाना नाभिर्मूलमेषां सनाभयः । 'ज्योतिर्जनपद—' (६. ३. ८५) इति सत्वम् ॥

टीका० — सपिण्डद्वयं सप्तपुरुषावधिकेषु निकटज्ञातिषु । समानः

पिण्डो येषां ते सपिण्डाः । 'वान्यस्मिन् सपिण्डे—' (४. १. १६५) इति निपातनात् समानस्य सभावः । नाभिः सप्तगुरुपावविक्र कुलम् । समाना नाभिर्येषामिति सनाभयः । 'ज्योतिर्जनपदरात्रिनाभि—' (६. ३. ८५) इत्यादिना सभावः ॥

समानोदर्यसोदर्यसगर्भ्यसहजाः समाः ।

क्षीर० — समाने उदरे शयितः समानोदर्यः । 'समानोदरे शयित—' (४. ४. १०८) इति यत् । सोदरशब्दात् 'सोदराद् यः' (४. ४. १०९) 'विभापोदरे' (६. ३. ८८) इति सत्त्वं च । समाने गर्भे भवः सगर्भ्यः । 'सगर्भस्यूथसनुताद् यत्' (४. ४. ११४) छान्दसोऽपि लोकेऽप्यभिधानात् । सह जायते सहजो भ्राता ॥

टीका० — समानोदर्यचतुष्कमेकोदरभ्रातरि । 'समानोदरे शयित ओ चोदात्तः' (४. ४. १०८) इति यत् । समानोदर्यः । अस्मिन्नेवार्थे 'सोदराद् यः' (४. ४. १०९) । सोदर्यः । समाने गर्भे भवः सगर्भ्यः । 'सगर्भस्यूथसनुताद् यत्' (४. ४. ११४) । 'समानस्यच्छन्दसि—' (६. ३. ८४) इत्यादिना सः । सज्ञाशब्दत्वाद् भाषायामप्यस्य प्रयोगः । समाने उदरे जातः सहजः । 'अन्येष्वपि—' (३. २. १०१) इति डः । सहशब्दोऽत्र समानार्थे । सोदरशब्दोऽप्यत्र । तथा च भट्टिः — 'न्व सोदरस्यातिमदोद्धतस्य' (स० १२. श्लो० २) इति ॥

सगोत्रवान्धवज्ञातिबन्धुस्वस्वजनाः समाः ॥ ३४ ॥

क्षीर० — समानं गोत्रमस्य सगोत्रः । 'ज्योतिर्जनपद—' (६. ३. ८५) इति सत्वम् । ज्ञायते ज्ञातिः । बन्धानाति बन्धुः । स्वार्थेऽण् । बान्धवः । एकः स्वो ज्ञातिवचनोऽन्य आत्मीयार्थः ॥

टीका० — सगोत्रपदक ज्ञातिसामान्ये । सनाभिवत् सगोत्रः । बन्धुरेव बान्धवः । प्रज्ञाद्यण् । जानातेः क्तिच् । ज्ञातिः । 'बन्ध बन्धने' । स्वरुदुः ।

बन्धुः । स्वशब्दो दन्त्यसः । ‘स्वमज्ञातिधनाख्यायाम्’ (१. १. ३५) इत्यत्र साधुः । स्वजन इति कर्मधारयः ॥

ज्ञातेयं बन्धुता तेषां क्रमाद् भावसमूहयोः ।

क्षीर० — ज्ञातेर्भावो ज्ञातेयम् । ‘कपिज्ञात्योर्ढक्’ (५. १. १२७) । बन्धूनां समूहो बन्धुता । ‘ग्रामजनबन्धुसहायेभ्यस्तल्’ (४. २. ४३) । तलि स्त्रीलिङ्गवचनम् ॥

टीका० — ज्ञातीनां भावे ज्ञातेयम् । ‘कपिज्ञात्योर्ढक्’ (५. १. १२७) । बन्धुसमूहे बन्धुता । ‘ग्रामजनबन्धुसहायेभ्यस्तल्’ (४. २. ४३) ॥

धवः प्रियः पतिर्भर्ता

क्षीर० — धुनोति धवः । प्रीणाति प्रियः । ‘इगुपधज्ञा—’ (३. १. १३५) इति कः । पाति पतिः । ‘पातेर्ढतिः’ (उ० ४. ५८) सेक्ता वरयिता वरश्च ॥

टीका० — धवचतुष्कं पत्यौ । ‘धूञ् कम्पने’ । पचादिः । धवः । ‘कृता-दयश्च’ इति वा अच्प्रत्ययः । प्रीणाति प्रियः । ‘इगुपधज्ञाप्रीकिरः कः’ (३. १. १३५) । ‘पा रक्षणे’ । ‘पातेर्ढतिः’ (उ० ४. ५८) इति ङतिः । पतिः । विभर्तीति भर्ता वृजन्तः ॥

जारस्तूपपतिः समौ ॥ ३५ ॥

क्षीर० — जरयति जारः । ‘दारजारौ कर्तरि णिलुक् च’ (वा० ३. ३. २०) । उपजातः पतिरूपपतिः ॥

टीका० — जारद्वयं जारभर्तरि । जीर्यतेः ‘दारजारौ कर्तरि णिलुक् च’ (वा० ३. ३. २०) इति घञ् । ‘या जारवती तीवरजाये’ति गतप्रत्यागताच्च-वर्गा दः । पत्या उपमित उपपतिः । ‘अवादयः कुष्ठाद्यर्थे तृतीयया’ (वा० २. २. १८) इति समासः ॥

अमृते जारजः कुण्डः

क्षीर० — भर्तरीत्येव । कुण्डयते दह्यतेऽनेन कुलमिति कुण्डः ।
'कुडि दाहे' ॥

टीका० — जीवति भर्तरि जारजातः पुत्रः कुण्डः । 'कुण शब्दोप-
करणयोः' । 'कुणादिभ्यः कित्' इति डः ॥

मृते भर्तरि गोलकः ।

क्षीर० — जारज इत्येव । गुडयते लज्जाकरत्वाद् गोप्यते गोलः ।

“परनार्या प्रजायेते द्वौ सुतौ कुण्डगोलकौ ।

पत्यौ जीवति कुण्डस्तु मृते भर्तरि गोलकः ॥”

इति स्मृतिः ॥

टीका० — मृते भर्तरि जारजः पुत्रो गोलकः ॥

भ्रात्रीयो भ्रातृजः

क्षीर० — भ्रातुरपत्यं भ्रात्रीयः । 'भ्रातुर्व्यञ्च' (४. १. १४४)
इति वा छः । भ्रातृव्यस्तु नानार्थे ॥

टीका० — भ्रात्रीयद्वयं भ्रातृषुत्रे । 'भ्रातुर्व्यञ्च' (४. १. १४४)
इति चकाराच्छः । भ्रातृज इति पूर्ववङ्गः ॥

भ्रातृभगिन्यौ भ्रातराबुभौ ॥ ३६ ॥

क्षीर० — भ्राता च भगिनी चेति । 'भ्रातृपुत्रौ स्वसृदुहितृभ्याम्'
(१. २. ६८) इत्येकशेषः । एवं पुत्रौ ॥

टीका० — भ्रातृभगिन्यौ द्वे भ्रातरावित्युच्येत । 'भ्रातृपुत्रौ स्वसृदुहि-
तृभ्यामन्यतरस्याम्' (१. २. ६८) इत्येकशेषः ॥

मातापितरौ पितरौ मातरपितरौ प्रसूजनयितारौ ।

क्षीर० — 'आनङ्गतो द्वन्द्वे' (६. ३. २५) । 'पिता मात्रा'
(१. २. ७०) इत्येकशेषो वा । 'मातरपितराबुदीचाम्' (६. ३. ३२)

इत्यदन्तपूर्वपदः साधुः । प्रसूयिता जनयिता पिता चेति द्वौ त्रिसंज्ञौ ॥

टीका० — मातापितरौत्रय मातापित्रोरेकवाच्यत्वे । माता च पिता च मातापितरौ । ‘आनङ्गो द्वन्द्वे’ (६. ३. २५) इत्यानङ् । पितराविति ‘पिता मात्रा’ (१. २. ७०) इत्येकशेषः । ‘मातरपितराविति । ‘मातरपितरावुदीचाम्’ (६. ३. ३२) इति पूर्वोत्तरपदयोररङ् ॥

श्वश्रूश्चशुरौ श्वशुरौ

क्षीर० — ‘श्वशुरः श्वश्रूः’ (१. २. ७१) इत्येकशेषो वा ॥

टीका० — श्वश्रूश्चशुरौ द्वौ श्वशुरावुच्येते । श्वशुराविति ‘श्वशुरः श्वश्रूः’ (१. २. ७१) इत्येकशेषविकल्पः ॥

पुत्रौ पुत्रश्च दुहिता च ॥ ३७ ॥

टीका० — पुत्रश्च दुहिता च पुत्रावित्युच्येते । आतराविवैकशेषविकल्पः ॥

दम्पती जम्पती जायापती भार्यापती च तौ ।

क्षीर० — राजदन्तादौ जायायाः पत्यौ दम्भावो जम्भावश्च निपात्येते । ‘दं भार्या’ इति निघण्टुः ॥

टीका० — दम्पतीचतुष्क पतिपत्न्योर्युग्मे, जम्पती दम्पती भार्यापती जायापती इति राजदन्तादिगणपाठात् पक्षे जायाशब्दस्य जम्भावो दम्भावश्च निपात्येते परनिपातश्च ॥

गर्भाशयो जरायुः पुंस्युल्बं च

क्षीर० — गर्भ आशेतेऽत्र गर्भाशयः । जरामेति जरायुः । उल्बत्यावृणोत्युल्बम् ॥

कललोऽस्त्रियाम् ॥ ३८ ॥

क्षीर० — कलयति के ललति वा कललः शुक्लशोणितसमवायः । प्रसिद्ध्यास्य पर्यायो नोक्तः । अस्त्रीत्वविधानार्थे विधिः । उल्बपर्यायः कलल इत्येके । यन्मुनिः “तदुल्बं कललं च तत्” ॥

टीका० — गर्भाशयचतुष्कं मलं इति स्याते । गर्भ आशेतेऽस्मिन्निति गर्भाशयः । ‘पुसि संज्ञायाम् —’ (३. ३. ११८) इति घः । ‘किञ्जरयोः श्रिणः’ (उ० १. ४) इति जुण् । जरायुः ।

“वाद्यभेदे गृहे कुक्षौ सम्भवेऽग्नौ जरायुषि”

इति केसरमालाया सान्तोऽपि । ‘उच्च समवाये’ । ‘उल्बादयश्च’ (उ० ४. ९६) इति वन्प्रत्ययः चकारस्य लकारः गुणाभावश्च निपात्यते । चकारादुल्ब चास्त्रियाम् । तथा च “कललो जरायुरुल्ब” इति पुष्काण्डे रत्नकोशः । ‘कड मदे’ । वृषादिकलच् । लडयोरेकत्वस्मरणम् । कललः । कलयतेर्वा कललः । कलतिः कामधेनुः ।

“लोक एष तिमिरोल्बवेष्टितो गर्भवास इव वर्तते निशि”

(कुमा० स० ८. श्लो० ९६) इति कालिदासः । अत उल्बोऽपि गर्भाशय एव । उल्बद्वयं गर्भप्रकृतिभूते द्रवात्मके कलल इत्यन्यः । तथा च “कललघनाङ्कुरास्थिचर्माङ्गजचेतनता” इत्यादि निषेके वराहः । प्रयुक्तं च —

“मेरुरुल्बमभूत् तस्य जरायुश्च महीधराः” ॥

सूतिमासो वैजननः

क्षीर० — ‘दशमे मासि सूतवे’ इति श्रुतेः

“नवमे दशमे वापि प्रवलैः सूतिमारुतैः ।

निस्सार्यते बाण इव यन्त्रच्छिद्रेण सज्वरः ॥”

इति स्मृतेश्च नवमो दशमो वा मासो विजनने भवो वैजननः ॥

टीका० — सूतिमासद्वयं नवमे दशमे वा प्रसवमासे । विजननं गर्भविमोचनं तदस्मिन्नस्तीति वैजननो मासः । ज्योत्स्नादित्वादण् ॥

गर्भो भ्रूण इमौ समौ ।

क्षीर० — गीर्यते गर्भः । भ्रियते भ्रूणः । कुक्षिस्थः ॥

टीका० — कुक्षिगतसच्चे गर्भद्वयम् । ‘गृ निगरणे ।’ ‘अतिगृभ्यां भन्’ (उ० ३. १५३) गर्भः । ‘अण् आशायाम् ।’ चुरादिः । पचाद्यच् । कृतादित्वाद् वाच् । अण् ॥

तृतीयाप्रकृतिः शण्डः क्लीबः षण्डो नपुंसकम् ॥ ३९ ॥

क्षीर० — स्त्रीपुंभ्यां तृतीया प्रकृतिर्लिङ्गम् । शाम्यति शण्डः षण्डोऽपि । क्लीबते क्लीबः । षण्डति षण्डः षण्डुश्च । न स्त्रीपुंसौ नपुंसकम् । ‘नभ्राणनपाद् —’ (६. ३. ७५) इति साधुः । ‘नपुंसको भवेदि’ति भाष्यात् पुंस्यपि ॥

टीका० — तृतीयाप्रकृतिपञ्चकं नपुंसके । तृतीयाप्रकृतिः तृतीय-प्रकार इत्यर्थः । समानजातीयौ स्त्रीपुंसावपेक्ष्य प्रथमा प्रकृतिः स्त्री । द्वितीया प्रकृतिः पुमान् । तथा च वररुचिप्रयोगः —

“घटाजटासटानां प्रथमा प्रकृतिः शिफानां च”

इति । कर्मधारयस्य पाक्षिकत्वाद् वाक्यमपि । तथा च —

“प्रकृतेश्च तृतीयायाः स्त्रियाश्चैवोपरिष्टके”

इति वाक्यप्रयोगश्च स्त्रीत्व व्यनक्ति । पुंवद्भावपक्षे स्त्रीत्व न गम्येत । ‘न कोपधायाः’ (६. ३. ३७) इत्यत्र नेति योगविभागात् पुंवद्भाव इति केचित् । तथा च वररुचिलिङ्गसूत्रं — “शैलैर्युधमङ्गलनगरबिम्ब-मुकुटानि विद्धि तृतीयोऽप्रकृतौ” इति । शाम्यति लिङ्गाभावादिति शण्डः । ‘शमु उपशमे ।’ ‘शमेर्ङः’ (उ० १. १०४) । अथवा ‘वन षण सम्भक्तौ ।’ ‘जमन्ताङ्ङुः’ (उ० १. ११९) । बहुलवचनात् सत्त्वाभावः । षण्डः । बहुलवचनादेव ङकारस्य ‘चुट्’ (१. ३. ७) इतीत्संज्ञापि न भवति । ‘क्लीबृ अधाष्टर्चे’ ।

१. ‘ण्डः । शण्डोऽपि’ ग. ड. पाठः २. ‘म्यते । न’ ड छ. ज. पाठः, ३. ‘त्या’ ख. ड. छ. पाठः. ४. ‘य’ ख. ज. पाठः.

† ‘आज्ञाविशङ्कयोः’ इति मुद्रितधानुपाठः ।

इगुपधलक्षणः कः । क्लीवः । नपुंसकं 'नम्राङ्' — (६. ३. ७९) इत्यादि-
सूत्रेण निपातितम् ॥

शिशुत्वं शैशवं बाल्यं

क्षीर० — शिशोर्भावः शैशवम् । 'प्राणभृज्जाति—' (५. १. १२९)
इत्य(ण्?ञ्) ॥

टीका० — शिशुत्वत्रयं बालभावे शिशुकर्मणि च । शिशोर्भावः
शिशुत्वम् । 'तस्य भावस्त्वतलौ' (५. १. ११९) । 'इगन्ताच्च लघुपूर्वात्'
(५. १. १३१) इत्यणि शैशवम् । 'गुणवचनब्राह्मणादिभ्यः कर्मणि च'
(५. १. १२४) इति ष्यञ् । बाल्यम् ॥

तारुण्यं यौवनं समे ।

क्षीर० — यूनो भावो यौवनम् । 'हायनान्तयुवादिभ्योऽण्'
(५. १. १३०) ॥

टीका० — तारुण्यद्वयं यौवने । पूर्ववत् ष्यञ् । तारुण्यम् । 'हाय-
नान्तयुवादिभ्योऽण्' (५. १. १३०) । यौवनम् ॥

स्यात् स्थाविरं तु वृद्धत्वं

क्षीर० — स्थविरस्य भावः स्थाविरम् । 'हायनान्त—' (५. १.
१३०) इत्यण् ॥

टीका० — स्थाविरद्वयं वृद्धभावे । युवाद्यणि स्थाविरम् । शिशुत्ववद्
वृद्धत्वम् ॥

वृद्धसङ्घेऽपि वार्द्धकम् ॥ ४० ॥

क्षीर० — 'गोत्रोक्षोष्ट्र—' (४. २. ३९) इत्यत्र 'वृद्धाच्च' इति वक्त-
व्याद् बुञ् । मनोज्ञादित्वाद् भावकर्मणोरप्याहुः । यथा — "वार्द्धके
मुनिवृत्तीनाम्" (रघु० स० १. श्लो० ८) ॥

टीका० — वृद्धमेलकर्मभावेषु वार्द्धकम् । सङ्खेऽपीत्यपिशब्देन कर्मभावौ समुचीयेते ।

“भावे कर्मणि वृद्धस्य वार्द्धकं निकुरुम्बके”

इति वोपालितः । तत्र भावकर्मणोः ‘द्वन्द्वमनोज्ञादिभ्यश्च’ (५. १. १३३) इति वुञ् । समूहे तु ‘वृद्धाच्चेति वक्तव्यम्’ (वा० ४. २. ३९) इति वुञ् ।

“वार्द्धक्यं श्लथसन्धिवन्धनतया निःस्थाननिर्धाम च”

इति शिष्टप्रयोगो बाह्यणादेराकृतिगणत्वात् कुत्साकप्रत्ययान्तात् प्यञि यथाकथञ्चिद् व्युत्पादनीयः ॥

पलितं जरसा शौक्ल्यं केशादौ

क्षीर० — पलति शोभानेन पलितम् । ‘पल गतौ’ । आदि-शब्दाद् रोमादौ च ॥

टीका० — केशे लोम्नि च यज्जगरसा शौक्ल्यं, तत् पलितम् । ‘फल निष्पत्तौ’ । ‘लोष्टपलितौ’ (उ० ३. ९२) इति क्तप्रत्ययः फकारस्य पकारः इडाग-मश्च निपात्यते ॥

विस्रसा जरा ।

क्षीर० — विस्रंसतेऽनया रुजा अङ्गं विस्रसा । जीर्यन्त्यनया जरा । ‘षिद्धिदादिभ्योऽङ्’ (३. ३. १०४) ॥

टीका० — विस्रसाद्वयं जरायाम् । ‘सन्सु अधःपतने’ । मिदाद्यङ् । ‘गुरोश्च हलः’ (३. ३. १०३) इत्यकारप्रत्ययो वा । विस्रसा द्विदन्या । ‘जृष् वयोहानौ । षित्त्वादङ् । ‘ऋदृशोऽङि गुणः’ (७. ४. १६) । जरा ॥

स्यादुत्तानशया डिम्भा स्तनपा च स्तनन्धयी ॥ ४१ ॥

क्षीर० — उत्ताना शेते उत्तानशया । ‘अधिकरणे शेतेः’ (३. २. १५) इत्यत्र ‘उत्तानादिषु कर्तृषु’ इत्युक्तम् । डिम्भेति । प्राक् पक्षिक्रमे-

णोक्तम् इह तु मानुषक्रमात् । स्तनं पिबति स्तनपा । 'सुपि' (३. २. ४)
इति योगविभागात् कः । स्तनं धयति स्तनन्धयी । 'नासिकास्तनयोर्ध्मा-
धेटोः' (३. २. २९) । खश् । धेटष्टिच्चाद् डीप् । स्त्रीलिङ्गेन निर्देशः
स्त्रीप्रत्ययप्रदर्शनार्थः ॥

टीका० — उत्तानशयाचतुष्कमतिबालायाम् । 'त्रिषु जरावराः' इति
वक्ष्यमाणवचनात् त्रिलिङ्गत्वम् । स्त्रीलिङ्गनिर्देशस्तु कामचारात् । उत्ताना शेत
इत्युत्तानशया । 'उत्तानादिषु कर्तृषूपसङ्ख्यानम्' (वा० ३. २. १५) इत्यच् ।
'पुंवत् कर्मधारयं—' (६. ३. ४२) इति पुंवद्भावः । डिम्भेति । 'डभि डिभि
सङ्घाते' । डम्भ डिम्भ इत्येके । चुरादिपचादी । सिंहादिवर्गे पोतसामान्यपठितस्यापि
डिम्भशब्दस्य पुनर्मुन्यवर्गेऽभिधानमुत्तानशय एव मनुष्यशिशवस्य प्रवृत्तिः
अन्यत्र प्रौढे मा भूदिति, अण्डजादीनां तूत्तानशयेऽनुत्तानशयेऽपि वृत्तिरिति
सूचनार्थम् । स्तनपेति । 'आतोऽनुपसर्गे कः' (३. २. ३) । स्तनौ धयति पिब-
तीति स्तनन्धयी । 'नासिकास्तनयोर्ध्माधेटोः' (३. २. २९) इति खश् । धेट-
ष्टित्वात् 'टिड्ढाणञ्—' (४. १. १५) इत्यादिना डीप् ॥

बालस्तु स्यान्माणवकः

क्षीर० — बलति प्राणिति बालः । ज्वलादित्वाणः । 'बाड्
आष्टान्ये' । अस्माद्वा ।

“अपत्ये कुत्सिते मूढे मनोरौत्सर्गिकः स्मृतः ।

नकारस्य च मूर्धन्यस्तेन सिध्यति माणवः” ॥

स्वार्थे कन् ॥

टीका० — बालद्वयं षोडशवर्षपर्यन्ते । तथा च मनुः —

“आ षोडशाद् भवेद् बालस्ततस्तत्तरुण उच्यते” ।

‘वल पल्ल सवरणे’ । ‘अकर्तरि च—’ (३. ३. १९) इति घञ् । वययोरेकत्व-
स्मरणम् । बालः । ‘बल भृतावि’ति चौरादिकाद् वा पचाद्यर्जन्तः ।

“अज्ञाते कुत्सिते मूढे मनोरौत्सर्गिकः स्मृतः ।

नकारस्य तु मूर्धन्यस्तेन सिध्यति माणवः” ॥

माणव एव माणवकः । स्त्रियां माणविका ।

‘हारभेदे माणवको बाले कुंपुरुषेऽपि च’

इति रभसः ॥

. वयःस्थस्तरुणो युवा ।

क्षीर० — वयसि प्रत्यग्रे तिष्ठति वयःस्थः । तरति तरुणः । यौति
मिश्रीभवति स्त्रिया युवा ॥

टीका० — वयःस्थत्रयं तरुणे ।

“वयो बाल्यादि पक्षी च यौवनं च कचिद् वयः”

इति रुद्रः । अतो वयसि यौवने तिष्ठतीति वयःस्थः । ‘सुपि स्थः’
(३. २. ४) इति कः । ‘स्थे च भाषायाम्’ (६. ३. २०) इति सप्तम्या अलुङ्
न भवति । तरतेः ‘त्रो रश्च लो वा’ (उ० ३. ५४) इत्युनन् । रेफस्य वा ङत्वम् ।
तरुणः । यौतेः वृषन्शब्दवत् कनिन् । युवा नान्तः ॥

प्रवयाः स्थविरो वृद्धो जीनो जीर्णो जरन्नपि ॥ ४२ ॥

क्षीर० — प्रगतं वयोऽस्य प्रवयाः । तिष्ठति स्थविरः । वर्धते स्म
वृद्धः । एवमादौ गर्भुरिकाप्रवाहेण भूते क्तः । वर्तमाने तु युक्तः । शीलित-
दिवत् । जिनाति स्म जीनः । ग्रहज्यादिना सम्प्रसारणम् । ल्वादित्वाभि-
ष्टानत्वम् । जीर्यते स्म जीर्णः । ‘श्रयुकः किति’ (७. २. ११) इत्यनिद् ।
‘जीर्यतेरतृन्’ (३. २. १०४) । जरन् ॥

टीका० — प्रवयष्पट्कं वृद्धे । प्रगतं वयो यौवनमस्येति प्रवयाः सान्तः ।
तिष्ठतेः शिशिरवन्निपातनात् स्थविरः । ‘वृधु वृद्धौ’ । क्तः । वृद्धः । ‘ज्या वयोहा-

नौ' । 'त्वादिभ्यश्च' (८.२.४४) इति निष्ठानत्वम् । अह्नादिसम्प्रसारणम् । 'हलः' (६. ४. २) इति दीर्घः । जीनः । 'जूष् झूष् वयोहानौ' । गत्यर्थादिना क्तः । 'ऋत इद्धतोः' (७. १. १००) इतीकारः । रपरत्वम् । 'हलि च' (८. २. ७७) इति दीर्घः । जीर्णः । 'जीर्यतेरतृन्' (३. २. १०४) जरन् । स्त्रियां जरती ॥

वर्षीयान् दशमी ज्यायान्

क्षीर०—अतिशयेन वृद्धो वर्षीयान् । ईयसुनि 'प्रियस्थिर—' (६. ४. १५७) इति वर्षिआदेशः । दशमोऽवस्थाविशेषोऽस्यास्ति दशमी । 'वयसि पूरणात्' (५. २. १३०) इतीनिः ।

“इष्टो वयोदशोपेतः पञ्चमी सप्तमीति च” ।

अतिशयेन वृद्धो ज्यायान् । 'ज्य च' (५. ३. ६१) 'वृद्धस्य च' (५. ३. ६२) इति ज्यादेशः । 'ज्यादादीयसः' (६. ४. १६०) इत्यात्वम् ॥

टीका०— वर्षीयस्त्रयमतिवृद्धे । 'प्रियस्थिर—' (६. ४. १५७) इत्यादिना वृद्धस्य वर्षिआदेशः ईयसुन्प्रत्ययोऽपि । नवतेरूर्ध्वं दशमोऽवस्थाविशेषोऽस्यास्तीति दशमी नान्तः । 'वयसि पूरणात्' (५. २. १३०) इतीनिः । ज्यायानिति । 'वृद्धस्य च' (५. ३. ६२) इति वृद्धशब्दस्य ज्यादेशः ईयसुन् च । 'ज्यादादीयसः' (६. ४. १६०) इत्यात्वम् । स्त्रियां दशमिनी ज्यायसी च ॥

पूर्वजस्त्वग्रियोऽग्रजः ।

क्षीर०—अग्रे जातोऽग्रियः । 'अग्राद् यत्' (४.४. ११६) । 'घच्छौ च' (४.४. ११७) इति घः । अग्रचाग्रीयौ च । अग्रिमपाठे “अग्रपश्चाद्धिमच” (वा० ४. ३. २३) ॥

टीका० — पूर्वजत्रयं ज्येष्ठभ्रातरि । पूर्वस्मिन् काले जातः पूर्वजः । ‘मत्स्यां जनेर्दः’ (३. २. ९७) । अग्रे भवोऽग्रियः । अग्रादित्यनुवर्तमाने ‘घच्छौ च’ (४. ४. ११७) इति घः । छान्दसोऽप्ययं कविभिर्नियुक्तत्वाद् भाषायां निबद्धः ॥

जघन्यजे स्युः कनिष्ठयवीयोवरजानुजाः ॥ ४३ ॥

क्षीर० — जघन्यजः पश्चाज्जातः । अत्यर्थं युवा कनिष्ठः यवी-
यांश्च । ‘युवाल्पयोः कनन्यतरस्याम्’ (५. ३. ६४) । ‘स्थूलदूर —’ (६.
४. १५६) इति यणादिलोपः पूर्वस्य च गुणः । एवं कनीयान् यविष्ठश्च ।
अवरे जायतेऽवरजः ॥

टीका० — जघन्यजपञ्चकं कनिष्ठे । जघन्ये अर्वाचीने काले जातो
जघन्यजः । कनिष्ठ इति । अतिशयार्थं युवशब्दस्य इष्टानि परतः ‘युवाल्पयोः
कनन्यतरस्याम्’ (५. ३. ६४) इति कनादेशः । यवीय इति युवन्श-
ब्दस्य ईयसुन् । ‘स्थूलदूरयुव —’ (६. ४. १५६) इत्यादिना वन्शब्दलोपः पूर्व-
स्य च गुणः । अवरस्मिन् काले जातोऽवरजः । अनु पश्चाज्जातोऽनुजः । ‘अन्ये-
ष्वपि दृश्यते’ (३. २. १०१) इति डः ॥

अमांसो दुर्बलश्छातः

क्षीर० — छायति स्म छातः । ‘छो छेदने’ ॥

टीका० — अमांसत्रयं दुर्बले । अल्पमांसोऽमांसः । अल्पार्थे नञ् ।
दुः निन्दितं बलमस्येति दुर्बलः । ‘छो छेदने’ । बहुलवचनात् हसिमृगिष्वा-
दिना तन् । छातः । शात इति कचित् पाठः । तदा श्यतेः क्तः । तथा च—

“दुर्बले निशिते स्याता शितशाताविमौ त्रिषु”

इति तालव्यादौ रभसः ॥

बलवान् मांसलोऽसलः ।

क्षीर० — सिध्मादित्वाल्लुच् । अंसावस्य स्तोऽसलः । ‘वत्सांसाभ्यां कामबले’ (५. २. ९८) इति लच् ॥

टीका० — बलवन्नयं स्थूले । बलं स्थूल्यं तद्योगान्मतुप् । मांसयोगान्मांसलः । सिध्मादिलुच् । ‘वत्सांसाभ्यां कामबले’ (५. २. ९८) इति मत्वर्थे लच् । असलः दन्त्यवान् ॥

तुन्दिलस्तुन्दिभस्तुन्दी बृहत्कुक्षिः पिचण्डिलः ॥ ४४ ॥

क्षीर० — तुन्दं पिचण्डोऽस्यास्ति । ‘तुन्दादिभ्य इलच्’ (५. २. ११७) इति चादिनिठनौ । उदरिलोऽपि । तुन्दिरस्यास्ति तुन्दिभः । ‘तुन्दिबलिवटेर्भः’ (५. २. १३९) ॥

टीका० — तुन्दिलपञ्चकं बृहत्कुक्षौ । तुन्दयोगात् ‘तुन्दादिभ्य इलच्’ (५. २. ११७) । तुन्दिलः । चकारादिनिठनौ मतुप् च । तेन तुन्दिकः तुन्दी च । प्रसिद्धत्वान्मतुषा न दर्शितः वृत्तावुक्त एव । पिचण्डमुदरं तद्योगात् तुन्दादिपाठादिलुच् । पिचण्डिलः ॥

अवटीटोऽवनाटश्चावभ्रटो नतनासिके ।

क्षीर० — ‘नते नासिकायाः संज्ञायां टीटञ्नाटञ्भ्रटचः’ (५. २. ३१) नतनासिकश्चिपिटघोणः । नतायां नासायां नासानमनेऽप्येते वर्तन्ते ॥

टीका० — अवटीटत्रयं नासिकासम्बन्धिन्यनि नमने । तद्योगान्नासिकाप्येभिरुच्यते । तथा च — “अवनाटनासिकम्” इति बाणः । तद्योगान्नतनासिकेऽपि पुरुषेऽमी । ‘नते नासिकायाः संज्ञायां टीटञ्नाटञ्भ्रटचः’ (५. २. ३१) । अवटीटः अवनाटः अवभ्रटः । नतनासिक इति बहुव्रीहिः ॥

केशवः केशिः केशी

क्षीर० — प्रशस्ताः केशाः सन्त्यस्य केशवः । ‘केशाद् वोऽन्य-
तरस्याम्’ (५. २. १०९) ॥

टीका० — केशवत्रयं बहुकेशे । ‘केशाद् वोऽन्यतरस्याम्’ (५. २. १०९) इति मत्वर्थीयो वः । केशवः । पक्षे इनिठनौ । केशी केशिकः ॥

वलिनो वलिभः समौ ॥ ४५ ॥

क्षीर० — वलिस्त्वक्सङ्कोचोऽस्यास्ति । पामादित्वान्नः । ‘तुन्दि-
वलिबटेर्भः’ (५. २. १३९) ॥

टीका० — वलिनद्वयं जराश्लथचर्मयुक्ते । पामादित्वान्मत्वर्थीयो
नः । ‘तुन्दिबलिबटेर्भः’ (५. २. १३९) । वलिभः ॥

विकलाङ्गस्तु पोगण्डः

क्षीर० — पूयते अपसार्यते पोगण्डः ॥

टीका० — विकलाङ्गद्वयं न्यूनाधिकाङ्गे । “पोगण्डो विकलाङ्गः स्यात्”
इति हलायुधः । “पोगण्डो विकलाङ्गकः” इति रत्नकोशश्च । अतः पकारादिः ।

“अपोगण्डस्तु वलिभिर्व्याप्तदेह उदीरितः ।

शिशुर्दश समा यावदपोगण्डः स्मृतो बुधैः ॥”

इति तु धरणिः । अपकृष्टं गण्यत इत्यपोगण्डः । ‘गण गणने’ । ‘जमन्ताङ्गः’
(उ० १. ११९) । पक्षे षष्ठोदरादित्वादवर्णलोपः ओत्वं च ॥

खर्वो ह्रस्वश्च वामनः ।

क्षीर० — खर्वति खर्वः । ह्रसति ह्रस्वः । वामोऽस्यास्ति वामनः ।
‘निखर्वः खर्वतः खर्वा’ इति नाममाला ॥

टीका० — खर्वत्रयं वामने पुरुषे । विशेष्यनिम्ने खर्वत्रिकं ह्रस्वमात्र इति
न पुनरुक्तिः । ‘कर्वं खर्वं गर्वं दर्पे’ । ‘अकर्तरि च —’ (३. ३. १९) इति घञ् ।

खर्वः । 'तुस हस हस रस शब्दार्थः' । 'अशूप्रुषि'—(उ० १. १५७) इत्यादिना बाहुलकः कन् ह्रस्वः । मन इव वामनः वाशब्द उपमार्थः । पृषोदरादित्वात् सकारस्य अकारः ॥

खरणाः स्यात् खरणसः

क्षीर० — खरा तीक्ष्णा खरस्येव वा नासिकास्य खरणाः * 'खर-
खुराभ्यां नस् वा वक्तव्यः' (वा० ५. ४. ११८) । पक्षे 'अच् नासिकायाः
संज्ञायां नसं चास्थूलात्' (५. ४. ११८) । 'पूर्वपदात् संज्ञायाम्—' (८. ४.
३) णत्वम् । क्षुद्रः क्षुद्रनासिकः ॥

टीका० — खरणोद्वयं गर्दभसमाननासिके । * 'खरखुराभ्यां नस् व-
क्तव्यः' (वा० ५. ४. ११८) इति नासिकाया नस्भावः । 'पूर्वपदात् संज्ञायामगः'
(८. ४. ३) इति णत्वम् । खरणाः सान्तः । पक्षे 'अच्प्रत्ययोऽपीष्यते'
इत्यच् ॥

विग्रो विगतनासिकः ॥ ४६ ॥

क्षीर० — 'वेग्रो वक्तव्यः' (वा० ५. ४. ११९) ॥

टीका० — छेदनादिना गतनासिके विग्रद्वयम् । 'वेग्रो वक्तव्यः' (वा०
५. ४. ११९) इति नासिकाया ग्रभावः । कवर्गद्वितीयादिरित्यन्यः ।

“ खरणाः स्यात् खरणसो विग्रो विख्रो विनासिकः ”

इति रभसश्च । कवर्गद्वितीयादिरुदन्तश्चेति शाकटायनः । कातन्त्रटीकायां
च दुर्गसिंहेनोक्तं —

“विशब्दादपि खुखूग्राः स्युर्मतान्तरचोदिताः ।

विखुर्विखूस्तथा विग्रो नासाया विगमादिति ॥ ”

यत्तु “विनसा हतवान्धवा” (स० ५. श्लो० ८) इति भट्टिः । ‘णस कौटिल्ये’ वि-
पूर्वात् पचाद्यचि साधुः । अपरे तु नासिकापर्यायो नसाशब्दोऽस्तीति वर्णयन्ति ॥

खुरणाः स्यात् खुरणसः

क्षीर० — खुराकारा नासिका अस्य खुरणाः विकटघोणः ॥

टीका० — खुरणआदिद्वयं तीक्ष्णनासिके । पूर्ववन्नसादेशादि ॥

प्रजुः प्रगतजानुकः ।

ऊर्ध्वजुः ऊर्ध्वजानुः स्यात् संजुः संहतजानुकः ॥ ४७ ॥

क्षीर०—प्रगते विरले वातादिदोषात्, तथा ऊर्ध्वे संहते च जानुनी अस्य । ‘प्रसंभ्यां जानुनो जुः’ (५. ४. १२९) । ‘ऊर्ध्वाद् विभाषा’ (५. ४. १३०) ॥

टीका० — यस्य नित्यं कादाचित्कं वा जानुनोर्मध्ये महदन्तरालं स प्रजुः । प्रगते परिणाहेन गते जानुनी अस्येति प्रजुः । ‘प्रसंभ्या जानुनो जुः’ (५. ४. १२९) इति जुः । अदन्तोऽयमित्येके । तथाच शाकटायनसूत्रं—‘सप्राजानुनो जुजौ’ इति ।

“सप्राभ्यां जानुनो जुज्ञावूर्ध्वं तु स्याद् विभाषया ।

संहते जानुनी यस्य संजुः संज्ञः स उच्यते” ॥

इति कातन्त्रटीकापि । ऊर्ध्वं तिष्ठतो यस्य दूरमुखे जानुनी भवतः, असावूर्ध्वजुः । ‘ऊर्ध्वाद् विभाषा’ (५. ४. १३०) इति जुः । संघाडाओ इति ख्याते संज्ञद्वयम् । प्रजुवद् रूपम् ॥

स्यादेडे बधिरः

क्षीर०—एडः पशुरिव एडः । वद्धौ कर्णावस्य बधिरः ॥

टीका० — एडद्वयं बधिरं । शब्दमगृह्णन् कर्णौ बधिरः । ‘बध बन्धने’ । तिमिरवत् किरच् । तथा महाभारते—“कर्णौ मे बधिरिकृतौ” । तद्योगात् पुरुषोऽपि

बधिरः । 'स्वाङ्गाद्धीनात्' (ग० ५. २. १२७) इत्यर्शआदिगणसूत्रेण अच् ॥

कुब्जे गडुलः

क्षीर० — कुत्सित उब्जः कुब्जः । पृषोदरादिः । गडुरस्यास्ति गडुलः । सिध्मादित्वाल्लच् ॥

टीका० — कुब्जद्वयं कुब्जे । 'उब्ज आर्जवे' । कुत्सितमुब्जतीति कुब्जः । शकन्धादिः । पृष्ठगुडको गडुः, तद्योगात् सिध्मादिलच् । गडुलः ॥

कुकरे कुणिः ।

क्षीर० — 'कुण शब्दे' । 'कुपाणिः कुणिरिति' नैरुक्ताः ।

“कलम्बकस्त्ववाकर्णः खलतिस्त्वैन्द्रलुप्तिकः” ॥

टीका० — कुकरद्वयं कुम्प इति ख्याते । कुत्सितः करः कुकरः । अर्शआद्यच् । 'कुण शब्दोपकरणयो' । 'इगुपधात्' किः' (उ० ४. १२१) इति किः । कुणिर्ह्रस्वादिरिति गोवर्धनीयोणादिवृत्तिः ।

“नन्दीवृक्षे कुणिः मुसि कुकरेऽप्यन्यलिङ्गकः”

इति कोशान्तरम् । 'कूण सङ्कोचने' । चुरादिर्दार्धादिरिति धातुप्रर्दापः । तथा च—“कूणं बाहुयुगामि”ति भासकविः ॥

पृश्निरल्पतनौ

क्षीर० — स्पृश्यते पृच्छयते वा पृश्निः ॥

टीका० — पृश्निद्वयमल्पदेहे । 'स्पृश संस्पर्शे' । 'पृणिपृश्निपार्णि-
*भूर्णिचूर्णिः' (उ० ४. ५३) इत्यनेन निप्रत्ययगुणाभावसलोपा निपात्यन्ते ।
'पृषु सेचने' । पृश्निरिति गोवर्धनः । षकारस्य शकारः । शेषं समानम् ॥

श्रोणः पङ्गौ

क्षीर० — 'श्रोणं सङ्घाते' । कुटिलजङ्घापादः ॥

टीका० — श्रोणद्वयं जङ्घाविकले । 'श्रु श्रवणे' । 'धापृवस्यज्यतिभ्यो नः' (उ० ३. ६) इति बाहुलको नः । श्रोणः । 'स्पदि किञ्चिच्चलने' । 'बहुल-
मन्यत्रापि' (उ० १. ११६) इति कुप्रत्ययः सकारलोपः दकारस्य च गकारः ।
पङ्गुः । स्त्रियां 'पङ्गोश्च' (४. १. ६८) इत्यूङि पङ्गूरिति रूपम् ॥

मुण्डस्तु मुण्डिते ॥ ४८ ॥

क्षीर० — मुण्डयते मुण्डः ॥

टीका० — मुण्डद्वयं मुण्डितमस्तके । 'मुडि मार्जने' । पचाद्यच् । मुण्डः ।
स्त्रियां मुण्डा । क्तप्रत्ययेन मुण्डितः ॥

वलिरः केकरे

क्षीर० — वलते वेष्टते वलिरं नेत्रं तद्योगाद् वलिरः । के मूर्ध्नि
करोत्यक्षिणी चलत्तारकत्वात् केकरः । एनमुपाध्यायः कैचरु इ-
त्याख्यत् ॥

टीका० — वलिरः केकरे । वर्तत इति शेषः । वलते स्वरश्मिभिः
स्वविषयं चेष्टत इति वलिरशब्देन चक्षुरभिधीयते, अत्र तु नेत्रतारकमयाङ्गं प्रत्या-
कृत्यावेक्षके पुरुषे मत्तार्थलक्षणया वलियोगाद् वर्तते । के शिरोन्तिके कर्णा-
भ्यर्णभागे करोत्यक्षिरश्मिसञ्चारमिति केकरः । 'डुकृञ् करणे' इति
धातुः ॥

ग्वोडे खञ्जः

क्षीर० — 'खुड प्रतिघाते' । 'खञ्ज गतिर्वैकल्ये' । खञ्जः । दुश्चर्मा
दुरन्नोऽपि ॥

१. 'ते वलिरः । व' क. ग. घ. ङ. पाठः. २. 'त्यत्राक्षिणी च' ख. पाठः. ३.
'खचर इ' ख. पाठः. ४. 'रे । वलिरद्वयं टेरे । 'टेरे वलिरकेकरौ' इति रभसः । व' क.
ख. झ. पाठः. ५. 'द्वि' क. ग. घ. ङ. पाठः.

टीका० — खोडद्वय खोडे । 'खुडि गतिवैकल्ये' । 'खजि गतिवैकल्ये' ।
कृतादिद्वादुभयत्राक्षप्रत्ययः । बहुलवचनात् खुडेर्नुमागमाभावो गुणश्च ।
खोडः खजः तद्योगादुभयत्र बधिरवदच् । "अथ खज्जेके । खोडखोरौ"
इति रभसः ॥

त्रिषु जरावराः ।

क्षीर० — जराशब्दादुत्तरा उत्तानशयादयः खञ्जान्तास्त्रिलिङ्गाः ॥

टीका० — जराशब्दादवरा अर्वाचीना उत्तानशयाद्याः खञ्जान्ता-
त्रिषु ॥

जडुलः कालकः पिप्लुस्तिलकस्तिलकालकः ॥ ४९ ॥

क्षीर० — जडति जडुलः ज(न्तुलोमजडुलो लोमश)त्वाद् वा ।
काल एव कालकः । देहे कृष्णं लक्ष्म ॥

टीका० — जडुलत्रयं जरुड इति ख्याते । पञ्चापीत्यन्ये । 'जट झट
सङ्घाते' । 'हृषेरुलच्' (उ० १. १०१) इति बाहुलक उलच् । जडुलः । काल
इव कालकः । इवार्थे कः । पिप्लुः खरुशङ्कादौ द्रष्टव्य इति कलिङ्गः । साह-
चर्याच्च पुंस्त्वम् । तिलकद्वयं तिलकाकृतौ देहकालके । तथा च —

"कृष्णानि तिलमात्राणि नीरुजानि समानि च ।

वातपित्तमलोत्सेकात् तान् विद्यात् तिलकालकान् ॥"

इति । तिलवत् कालकस्तिलकालकः । तदुक्तं — 'न हि गौरपिप्लुना तिलका-
लकेनै वा कुष्ठं भवति' ॥

अनामयं स्यादारोग्यं

क्षीर० — आमयस्याभावोऽनामयम् । 'अन्ययं विभक्ति —' (२.
१. ६) इत्यर्थाभावेऽन्ययीभावः ॥

टीका० — अनामयद्वयं रोगाभावे । न विद्यते आमयोऽस्मिन्निति बहु-
व्रीहिः । अरोगभाव आरोग्यम् ॥

चिकित्सा रुक्प्रतिक्रिया ।

क्षीर० — कितेर्व्याधिप्रतीकारे सन् ॥

टीका० — रुजो व्याधेः प्रतिक्रिया चिकित्सा । 'कित निवासे' । 'गुप्ति-
ज्किदूभ्यः सन्' (३. १. ९) इति व्याधिप्रतीकारे सन् । 'अ प्रत्ययात्' (३. ३.
१०२) इत्यकारप्रत्ययः । टाप् च ॥ .

भेषजौषधभैषज्यान्यगदो जायुरित्यपि ॥ ५० ॥

क्षीर० — भिषज्यन्त्यनेन भिषज इति भेषजम् । भिषज् कण्ठादिः ।
'अनन्तावसथेतिहभेषजाञ्ज्यः' (५. ४. २३) इति व्याभावे भेषजम् ।
भेषं रोगं जयतीति दुर्गः । 'ओषधेरजातौ' (५. ४. ३७) स्वार्थेऽण् ।
'अनन्तावसथेतिहभेषजाञ्ज्यः' (५. ४. २३) स्वार्थे । भैषज्यम् ।
अविद्यमानो गदोऽस्यागदः । जयति रोगान् जायुः ॥

टीका० — भेषजपञ्चकमौषधे । भिषग् वैद्यः, 'तस्येदम्' (४. ३.
१२०) इत्यण् । पृषोदरादित्वादेत्वम् । भेषजम् । औषधमिति । ओषधेर-
जातौ' (५. ४. ३७) इत्यण् । 'अनन्तावसथेतिहभेषजाञ्ज्यः' (५. ४. २३) ।
भैषज्यम् । नास्ति गदोऽस्मिन्नित्यगदः । जयति रोगानिति जायुः । 'कृवापाजि —'
(उ० १. १) इत्यादिना उण् ॥

स्त्री रुग् रुजा चोपतापरोगव्याधिगदामयाः ।

क्षीर० — रुज्यन्तेऽनया रुक् । किप् । रुजा । भिदाद्यङ् । व्याधी-
यतेऽपथ्यैर्व्याधिः । गदति व्यथां गदः । आमिनोत्यामयः । 'अम रोगे'
अस्माद् वा । आमोऽपि ॥

टीका० — रुक्सप्तक रोगसामान्ये । 'रुजो भङ्गे' । सम्पदादिपाठाद्
अकर्तरि च कारके किप् । रुजति । भिदादिपाठाद् अकर्तरि च कारके

अङ् । उपतापयति मानसमित्युपतापः । पचादिः । अकर्तरि च कारके घञि वा पचाद्यचि वा रोगः । विविधा आधयो मनसः पीडा अत इति व्याधिः । गद इति । ‘गद व्यक्तायां वाचि’ । ‘खनो घ च’ (३. ३. १२५) इति शित्करणाद(न्य)त्रापि घः । ‘स्तन गदी देवशब्दे’ इत्यतः कृताद्यकारप्रत्ययान्तो वा । ‘अम रोगे’ । चुरादिः । पचाद्यच् । आमयो दीर्घादिः । अनित्यत्वाद् ‘णेरनिटि’ (६. ४. ५१) इति न णिलोपः । तथा(च) “पीते यूष्णि निरामयः” इति ॥

पुमान् यक्ष्मा क्षयः शोषः

क्षीर० — यक्ष्यते पूज्यते रोगराजत्वाद् यक्ष्मा । राजयक्ष्मापि । क्षीयतेऽनेन क्षयः । शुष्यन्त्यनेन शोषः ॥

टीका० — क्षयत्रयं क्षयरोगे । ‘क्षीष् हिंसायाम्’ । पचादिः । क्षयः । शोषः पचाद्यच् । शोषः । ‘यक्ष पूजायाम्’ । चुरादिः । *‘मनिन्’ (उ० ४. १४६) इति मनिन् । यक्ष्मा ॥

प्रतिश्यायस्तु पीनसः ॥ ५१ ॥

क्षीर० — प्रतिश्यायते स्रवति प्रतिश्यायः । ‘श्याद्व्यधा —’ (३. १. १४१) इति णः । पीनं स्यति अन्तं नयति पीनसः ॥

टीका० — प्रतिश्यायद्वयं पलिस इति ख्याते । ‘श्यैङ् गतौ’ रुज्-त्यर्थः । ‘श्याद्व्यधा —’ (३. १. १४१) इत्यादिना णः । आतो युक् । प्रतिश्यायः । पीनमवसाययति श्यति तनूकरोति वा पीनसो दन्त्यसस्तालव्यशो वा । वैद्यके तु पृथगेवेदं नामद्वयम् ॥

स्त्री क्षुत् क्षुतं क्षवः पुंसि

क्षीर० — क्षवणं क्षुत् । क्तिप् । क्तः । अप् ॥

टीका० — क्षुत्रयं भाञ्जि इति ख्यातायाम् । ‘डु क्षु शब्दे’ । सम्पदादिक् । क्षुत् । ‘नपुंसके भावे क्तः’ (३. ३. ११४) । क्षुतम् । ‘ऋदोरप्’ (३. ३. ५७) । क्षवः ॥

कासस्तु क्षवथुः पुमान् ।

क्षीर० — कासतेऽनेन कासः । क्षौत्यनेन क्षवथुः ॥

टीका० — कासद्वयं कासे । 'कास' शब्दकुत्सायाम् । दन्त्यान्तः । भावे घञ् । कासः । पचाद्यचि वा । क्षवथुरिति । 'टु क्षु शब्दे' । 'द्वितोऽथुच्' (३. ३. ८९) ॥

शोफस्तु श्वयथुः शोथः

क्षीर० — शवति विसर्पति शोफः शोथश्च । शूयतेऽनेन श्वयथुः ॥

टीका० — शोफत्रयं शोफे । 'शुष शुन्फ ग्रन्थे' । तालव्यशः । 'अकर्तरि च' (३. ३. १९) इति घञ् । शोफः । 'टुओश्चि गतिवृद्धयोः' । 'द्वितोऽथुच्' (३. ३. ८९) । श्वयथुः । 'शु गतौ' । बाहुलकस्थन् । शोथः ॥

पादस्फोटो विपादिका ॥ ५२ ॥

क्षीर० — 'पादशतस्ये त्यन्यत्रापि' (वा०५. ४. १) इति वक्तव्याद् बुनलोपौ वा ॥

टीका० — पादस्फोटद्वयं पावाभट्ट इति ख्याते । विपूर्वात् पदेः 'रो-गाख्यायां ण्वुल् बहुलम्' (३. ३. १०८) इति ण्वुल् । विपादिका ॥

किलाससिध्मे

क्षीर० — समे इति शेषः । के लसति किलासम् । सिध्यति सिध्मम् । श्वित्राख्यम् । सिध्मेति नान्तोऽपि ॥

टीका० — किलासद्वयं सिद्धुल्लीति ख्याते । कुत्सितं लस्यते श्लिष्य-

तेऽनेनेति किलासम् । पृषोदरादिः । 'विधू हिसासंराध्योः' । मनिन् । सिध्म
नान्तम् । "सिध्मं शुष्मं कुट्टिम युग्मम्" इत्यदन्तेऽप्यरुणः । सद्द्वयं दन्त्यम् ॥

कच्छां तु पाम पामा विचर्चिका ।

क्षीर० — कषति कच्छः । पिबत्यङ्गं पाम । पामा । 'डाबुभाभ्या-
मन्यतरस्याम्' (४. १. १३) । विचर्चयति विचर्चिका । गुल्फादिसन्धिषु
सूक्ष्मपिटकः ॥

टीका० — कच्छूचतुष्कं खसुरोगे । 'कष शिष जष झष हिंसार्थाः' ।
'कषेश्छश्च' (उ० १. ८७) इत्युप्रत्ययः छश्चान्तादेशः । कच्छूर्दीर्घान्ता । 'पा
पाने' । मनिनि पामा नान्ता । पक्षे 'डाबुभाभ्यामन्यतरस्याम्' (४. १. १३) इति
पामा डावन्ता । 'चर्च सङ्घ्याने' । चुरादिः । 'रोगाख्यायां ण्वुल् बहुलम्' (३.
३. १०८) इति ण्वुल् । विचर्चिका ॥

कण्डूः खर्जूश्च कण्डूया

क्षीर० — कण्डूतिः कण्डूः । भावे क्णिप् । 'अ प्रत्ययात्' (३. ३.
१०२) । खर्जयति खर्जूः ॥

टीका० — कण्डूत्रयं कण्डूयायाम् । 'कड मदे' । 'कडेर्नुम् च' इत्युप्र-
त्ययः । कण्डूर्दीर्घान्ता । कण्डूौ कण्डूः इति रूपम् । 'खर्ज मार्जने' । 'कृपिचमितनि-
धनिसर्जिखर्जिभ्य ऊः' (उ० १. ८४) । खर्जूर्दीर्घान्ता । कण्डूयेति । कण्डूर्नामधातुः ।
'कण्डूादिभ्यो यक्' (३. १. २७) । 'अ प्रत्ययात्' (३. ३. १०२) इति भावे
अकर्तरि कारके वा अप्रत्यय । कण्डूतिरसाधुरिति भागवृत्तिः । बहुलवचनात्
क्तिना साधुरिति रक्षितः । तथा च — "कण्डूतिर्वपनादपैति शिरसः" इति
साधुराजः ॥

विस्फोटः पिटकास्त्रिषु ॥ ५३ ॥

१. 'मा सडा' ख. २. 'ण्डः कण्डूया भा' ख. ३. 'ण्ड्वादिर्नाम' क. ख. च. झ.

४. 'विधु सराद्रौ' इत्येव मुद्रितधानुपाठे दृश्यते ।

क्षीर० — विस्फोटति विस्फोटा । पिटति संश्लिष्यति पिटकः ।

टीका० — विस्फोटद्वयं स्फोटा इति ख्याते । स्फुट 'विकसने' । घञ् । स्फोटः । 'पिट शब्दसङ्घातयोः' । वुन् । पिटक. पवर्गप्रथमादिः । "विस्फोटे वि-
ट्टिका स्त्रियाम्" इत्यमरमालायां वकारादिरपि ॥

व्रणोऽस्त्रियामीर्ममरुः क्लीबे

क्षीर० — व्रणयति व्रणः । ईरयत्यङ्गमीर्मम् । इयत्यरुः । उस् ॥

टीका० — व्रणत्रिकं व्रणमात्रे । 'व्रण गात्रविचूर्णने' । पचादिः कृता-
दिर्वा । व्रणोऽस्त्रियामिति सम्बन्धः । 'ईर प्रेरणे' । बाहुलको मन् । ईर्ममस्त्रियामिति
केचित् । 'ऋ गतौ' । 'अतिपृवपियजितनिधनि' त्रिभिभ्यो नित्' (उ०२. ११७)
इत्युसि अरुः सान्तं क्लीबे ॥

नाडिव्रणः पुमान् ।

क्षीर० — नाड्या व्रणम् । नाड्याः समासे पुंस्त्वम् ॥

टीका० — यो व्रणः सदा गलति, स नाडीव्रणः ॥

कोठो मण्डलकं

क्षीर० — कूयते शब्द्यते कोठः । मण्डलाकृतिमण्डलकम् ॥

टीका० — कोठद्वयं मण्डलाकोट्टे इति ख्याते । 'कुठ आलस्ये' ।
अच् । कोठः । मण्डलमुक्तं प्राक् । ततः 'कुत्सिते' (५. ३. ७४) इति कन् । मण्ड-
लकम् ॥

कुष्ठश्वित्रे

क्षीर० — समे इति शेषः । कुष्णात्यङ्गं कुष्ठम् । कुत्सिते तिष्ठति
वा । 'अम्बाम्बगोभूमि —' (८. ३. ९७) इति षत्वम् । श्वेतते श्वित्रम् ॥

टीका० — कुष्ठद्वयं श्वेतकुष्ठे । 'कुष निष्कर्षे' । 'हनिकुषि' नीरमिका-
शिभ्यः कथन्' (उ० २. २.) । सामान्यत्वविकारेऽपि कुष्ठम् । तथाच 'श्वित्रि-
कुष्ठकुलानि च' इति मनुः । 'श्विता वर्णे' । 'स्फायितश्चिवश्चिशक्तिक्षिपि' क्षुदि-
घृवितृवितृपिवन्युन्दिश्विति—' (उ० २. १३) इत्यादिना रक् । श्वित्रम् ॥

दुर्नामकार्शसी ॥ ५४ ॥

क्षीर० — पापरोगत्वाद् दुर्नाम । इत्यर्थः । शुदजं शुद-
कीलकं च ॥

टीका० — दुर्नामकद्वयमर्शरोगे । अमङ्गलतया दुः निन्दितं नाम
अस्येति दुर्नामकम् ।

“स्याद् दीर्घकोषिकायां स्त्री दुर्नाम क्लीबमर्शसि ।”
'ऋ गतौ' । 'व्याधौ शुद् च' (उ०. ४. १९७) इत्यसुन् शुडागमश्च । अर्शः ।
एवमुणादौ तालव्यवत् सान्तम् ॥

आनाहस्तु विबन्धः स्याद्

क्षीर० — आनहनं विष्मूत्रविरोधः ॥

टीका० — आनाहद्वयं मूत्रपुरीषयोर्विबन्धने । 'णह' बन्धने ।
आहपूर्वः । 'अकर्तरि च—' (३. ३. १९) इति घञ् । आनाहः । 'बन्ध बन्धने' ।
पूर्ववद् घञ् । विबन्धः ॥

ग्रहणीरूक् प्रवाहिका ।

क्षीर० — गृह्णाति ग्रहणी जाठरोऽग्निः । तच्छैथिल्याद् रूग् रोगः ।
मलप्रवहनं प्रवाहिका । 'रोगाख्यायां ण्वल्—' (३. ३. १०८) ॥

टीका० — ग्रहणीद्वयं ग्रहणीरोगे । 'ग्रहेरणि'† (उ० ९. ६८)

१ 'मिः । रु' ग. पाठः.

* 'नरिका', † 'क्षुद्रिसृषितृषिदपिवन्युन्दि', ‡ 'नि' इति मुद्रितौणादिपाठः ।

ग्रहणिः । डीषि ग्रहणी च । रुगिति स्पष्टार्थम् । प्रवाहिकेति । 'रोगाख्यायां ण्वुल् बहुलम्' (३. ३. १०८) इति ण्वुल् ॥

प्रच्छर्दिका वमिश्च स्त्री पुमांस्तु वमथुः समाः ॥ ५५ ॥

क्षीर० — प्रच्छर्दनं प्रच्छर्दिका । 'रोगाख्यायां ण्वुल्—' (३. ३. १०८) । वमनं वमिः । छर्दी च ॥

टीका० — प्रच्छर्दिकाचतुष्टयं वान्तौ । 'छर्द वमने' पूर्ववद् ण्वुल् । 'दुवम उद्गिरणे' । कृष्यादित्वादिक् । वमिः । छर्दिश्च । द्वितोऽथुचि वमथुः ॥

व्याधिभेदा विद्रधिः स्त्री ज्वरमेहभगन्दराः ।

क्षीर० — विद्रात्यनया विद्रधिः विद्रो धीयतेऽस्यां वा । मेहति मूत्रयतेऽनेन मेहः । प्रमेहोऽपि । दीपप्रदीपवत् । भगं दारयति भगंदरः स्फिक्सन्धौ पिटकम् । 'पूस्सर्वयोर्दारिसहोः' (३. २. ४१) इत्यत्र 'भगे च दारेः' (वा० ३. २. ४१) इति वक्तव्यात् खश् ।

“श्लीपदं पादवल्मीकं केशघ्नं त्विन्द्रलुप्तकम् ” ॥

टीका० — विद्रध्यादयश्चत्वारः प्रत्येकं व्याधिभेदाः । विद्रधिरुदरान्त-
र्गतगण्डविशेषः । विद्रो द्रवो धीयतेऽ(स्मिन्निःस्यामि)ति विद्रधिः । 'कर्मण्यधिकरणे च' (३. ३. ९३) इति किः । ज्वरः प्रसिद्धः । 'ज्वर रोगे' । कृतादिः । मेहो बहु-
मूत्रता । 'मिह सेचने' । घञ् । 'भगे च दारेरिति वक्तव्यम्' (वा० ३. २. ४१)
इति खच् । 'खचि ह्रस्वः' (६. ४. ९४) इति ह्रस्वः । भगन्दरः । असौ
गुदसन्निधौ भवति ॥

अश्मरी मूत्रकृच्छ्रं स्यात्

क्षीर० — व्याधिभेद इत्येव । अश्माभं शुक्रं राति ददात्यश्मरी ॥

टीका० — अश्मरीद्वयं मूत्रकृच्छ्रे । अ(श्म'श्मानं) शिलां राति ददा-
तीत्यश्मरी । 'आतोऽनुपसर्गे कः' (३. १. ३) । गौरादिडीष् । मूत्रकृच्छ्रं मूत्र-
विबन्धमात्रम् । इह तु मूत्रविबन्धाविशेषादेकत्वम् ॥

पूर्वे शुक्रावधेस्त्रिषु ॥ ५६ ॥

क्षीर० — इत ऊर्ध्वं शुक्रात् पूर्वे मूर्छितान्ता वाच्यलिङ्गाः ॥

टीका० — अतःपरं शुक्रावधेः पूर्वे शब्दास्त्रिषु ॥

रोगहार्यगदङ्कारो भिषग् वैद्यश्चिकित्सके ।

क्षीर० — अगदः क्रियतेऽनेन अगदङ्कारः । ‘कारे सत्यागदस्य’ (६. ३. ७०) इति मुम् । भिषज्यति भिषक् । विद्यामधीते वेद वा वैद्यः । आद्यौ सामान्येनौषधादावपीत्येके ॥

टीका० — रोगहारिपञ्चकं वैद्ये । रोगहारीति ताच्छील्ये णिनिः । ‘कारे सत्यागदस्य’ (६. ३. ७०) इति मुम् । अगदङ्कारः । भिषक्छन्दः कण्डादिः चिकित्सावचनो मूर्धन्यवान् । भिषज्यति चिकित्सत इति भिषक् । ‘अन्येभ्योऽपि —’ (३. २. १७८) इति किप् । ‘यस्य हलः’ (६. ४. ४९) इति यशब्दस्य लोपः । अकारसहितस्य यकारस्य लोपात् ‘ह्रस्वस्य पिति कृति तुक्’ (६. १. ७१) इति तुगभावः । आयुर्वेदात्मिकां विद्यां वेत्ति तदधीत इति वा वैद्यः । ‘तदधीते तद् वेद’ (४. २. ५९) इत्यण् । स्त्रियां वैद्यी । ङीष् । योषधा । चिकित्सा उक्ता । ततो ण्वुल् ॥

वान्तो निरामयः कल्य उल्लाघो निर्गतो गदात् ॥ ५७ ॥

क्षीर० — वमति वान्तः । वार्त इति तु युक्तं, यद् वक्ष्यति ‘वार्तं फल्गुन्यरोगे (तु? च) त्रिषु’ । वृत्तिरस्यास्ति वार्तः । ‘प्रज्ञाश्रद्धा चार्तवृत्तिभ्यो णः’ (५. २. १०१) । कलासु साधुः कल्यः । उल्लङ्घते स्मोल्लाघः । क्तः । ‘अनुपसर्गात् फुल्लक्षीब—’ (८. २. ५५) इति साधुः ॥

टीका० — रोगादनन्तरनिर्गते नीरुजे वार्तचतुष्कम् । वृत्तिः जीवितं प्रशस्तमस्येति वार्तः । ‘प्रज्ञाश्रद्धार्चावृत्तिभ्यो णः’ (५. २. १०१) । कलतिः कामधेनुः । ‘अध्यादयश्च’ (उ० ४. ११३) इति यः । कल्यः । (‘वा’रा)घृ लाघृ सामर्थ्ये । ‘अनुपसर्गात् फुल्लक्षीवकृशोल्लाघाः’ (८. २. ५५) इति निष्ठायां उल्लाघः साधुः ॥

**ग्लानग्लासू आमयावी विकृतो व्याधितोऽपटुः ।
आतुरोऽभ्यमितोऽभ्यान्तः**

क्षीर० — ग्लायति स्म ग्लानः । ‘संयोगादेरातो धातोः—’ (८. २. ४३) इति निष्ठानत्वम् । ग्लायति तच्छीलो ग्लासुः । ‘ग्लजिस्थश्च * क्सुः’ (३. २. १३९) । आमयोऽस्त्यस्यामयावी । सर्वत्र आमयस्योपसङ्ख्यानान् विनिर्दीर्घश्च । व्याधिः सञ्जातोऽस्य व्याधितः । अपटुर्मन्दः । आतुरत्यातुरः आतर(न्ति? ति) रोगं वा । अभितोऽभ्यतेऽस्मादभ्यमितः अभ्यान्तः । ‘रूप्यमत्वर—’ (७. २. २८) इति वेद ।

“सङ्घातमृत्युर्मरको मरिर्मारी च देवता ।”

इति श्रीहर्षः ॥

टीका० — ग्लानद्वय क्षीणदेहे । ‘ग्लै हर्षक्षये’ । ‘संयोगादेरातो धातो-र्यण्वतः’ (८. २. ४३) इति निष्ठानत्वम् । ग्लानः । ‘ग्लजिस्थश्च क्सुः’ (३. २. १३९) । ग्लासुः । आमयाविसप्तकं रोगिणि । ‘सर्वत्रामयस्योपसङ्ख्यानम्’ (वा० ५. २. १२२) इति विनिः दीर्घश्च । आमयावी नान्तः । विकृत इति व्याधिसंयोगवृत्तेः कृञो हिंसार्थात् कर्मणि क्तः । ‘तदस्य सञ्जातं तारकादिभ्य इतच्’ (५. २. ३६) । व्याधितः । पटुर्न भवतीत्यपटुः । आतुर इति ‘अत सातत्यगमने’ । मदगुरादित्वादुरच् दीर्घश्च । तथाच ‘अभ्यमितोऽपटुरातुरः’ इति रभसः । ‘अम गत्यादिषु’ । ‘रूप्यमत्वरसङ्घुषास्वनाम्’ (७. २. २८) इतीद्विकल्पः । अभ्यमितः । इडभावे ‘अनुनासिकस्य—’ (६. ४. १५) इत्यादिना दीर्घत्वेन अभ्यान्तः ॥

समौ पामनकच्छुरौ ॥ ५८ ॥

क्षीर० — पामास्यास्ति पामनः । पामर इत्येके । द्वावपीति श्री-
भोजः । कच्छुरस्यास्ति कच्छुरः । 'कच्छ्वा ह्रस्वत्वं च' (वा० ५. २.
१०७) इति रः ॥

टीका० — पामनद्वयं पटुरोगयुते । 'लोमादिपामादिपिच्छादिभ्यः शने-
लचः' (५. २. १००) इति यथाक्रमं नः । पामनः । 'कच्छ्वा ह्रस्वत्वं च' (वा०
५. २. १०७) इति मत्वर्थे रः । ह्रस्वत्वम् । कच्छुरः ॥

दद्रुणो दद्रुरोगी स्याद्

क्षीर० — पामादित्वात् 'शाकी*पलाकीदद्रूणां ह्रस्वश्च' (वा० ५.
२. १००) इति नः । दीर्यतेऽनया दद्रुः ॥

टीका० — दद्रुणद्वयं दद्रुयुक्ते । † 'दरिद्रायालोपश्च' (उ० १. ९३)
इत्युप्रत्ययः धातोरिकाराकारयोर्लोपश्च । दद्रूः रेफयुक्तो दीर्घान्तश्च । ततो ‡ 'दद्रा
ह्रस्वश्च' (ग० ५. २. १००) इति मत्वर्थीयो नः । दद्रुणः । 'द्वन्द्वोपतापगर्भाद्—'
(५. २. १२८) इति मत्वर्थीय इनौ 'इको ह्रस्वोऽङ्यो गालवस्य' (६. ३. ६१)
इति ऊकारस्य ह्रस्वत्वे दद्रुरोगी ॥

अर्शोरोगयुतोऽर्शसः ।

क्षीर० — अर्शासि सन्त्यस्यार्शसः । 'अर्शआदिभ्योऽच्' (५. २.
१२७) ॥

टीका० — अर्शोरोगयुते अर्शसः । मत्वर्थे अर्शआद्यच् ॥

वातकी वातरोगी स्यात्

* 'पलाली' इति मुद्रितगणपाठः । † 'दरिद्रातेर्यालोपश्च' इति मुद्रितोणादिपाठः ।
'शाकीपलालीदद्रूणां ह्रस्वत्वं च' इति मुद्रितगणपाठः ।

क्षीर० — वातो विद्यतेऽस्य वातकी । 'वातातिसाराभ्यां कुक् च' (५. २. १२९) इतीनिः ॥

टीका० — वातकिद्वय वातरोगिणि । 'वातूलो वातकी' इति त्रिकाण्डशेषः । 'वरतनुर्वातूलतां लङ्घिता' इति राजशेखरश्च । 'वातातिसाराभ्यां कुक् च' (५. २. १२९) इति मत्वर्थे इनिः, कुक् च । वातकी ॥

सातिसारोऽतिसारकी ॥ ५९ ॥

क्षीर० — एकदेशविकृतत्वादतीसारक्यपि ॥

टीका० — सातिसारद्वयमतिसारयुक्ते । अतिसारेण युक्तः सातिसारः । वातकीवदतिसारकी । 'उपसर्गस्य घञि—' (६. ३. १२२) इति दीर्घत्वे सति अतीसारकीत्यपि ॥

स्युः क्लिन्नाक्षे चुल्लचिल्लपिल्लाः

क्षीर० — 'क्लिन्नस्य † चुलचिलपिलो लश्च' (वा० ५. २. ३३) इति वक्तव्यात् साधवः ॥

टीका० — क्लिन्नाक्षे रोगादिना गलिताक्षे चिल्लत्रयम् । 'क्लिन्नस्य चिल्पिल् लश्चास्य चक्षुषी' (वा० ५. २. ३३) इति वक्तव्येन क्लिन्नस्य चिल्पिल्लवित्येतावादेशौ भवतः । लश्च प्रत्ययः । चिल्लः पिल्लः । 'चुलादेशश्च वक्तव्य' (वा० ५. २. ३३) इति क्लिन्नस्य चुल् आदेशः लश्च प्रत्ययः । चुल्लः । उपचारेण पुरुषेऽप्येतेषां वृत्तिः ॥

क्लिन्नेऽक्षि चाप्यमी ।

क्षीर० — चक्षुःक्लेदेऽपि । तेन चक्षुर्गतः क्लेदश्चुलो नाम रोगः । तद्योगाच्चुल्लं चक्षुः । चुल्लचक्षुष्वाच्चुल्लः पुमान् ॥

१. 'क्षे पुरुषे चि' क. ख. ड. छ. ज. पाठः.

† 'चिल्पिल् लश्चास्य चक्षुषी', इति मुद्रितवार्तिकपाठः ।

टीका० — अमी चिल्लादयो न केवलं तद्युक्ते, किन्तु क्लिप्तेऽप्य-
क्षिण ॥

उन्मत्त उन्मादवति

क्षीर० — उन्मादो वातभूतातिदोषाच्चित्तविभ्रमः ॥

टीका० — उन्मत्तद्वयमुन्मादयुक्ते । 'न ध्याख्यापृमूर्छिमदाम्' (८. २. ५७) इति निष्ठातकारे नत्वाभावः । उन्मत्तः ॥

श्लेष्मलः श्लेष्मणः कफी ॥ ६० ॥

क्षीर० — श्लेष्मास्यास्ति सिध्मादित्वालच् । पामादित्वान्नः ॥

टीका० — श्लेष्मलत्रिकं श्लेष्मयुक्ते । सिध्मादिलच् । श्लेष्मलः ।
पामादित्वान्नः । श्लेष्मणः । कफीति 'द्वन्द्वोपतापगर्भात् प्राणिस्थादिनिः' (९. २. १२८) ॥

न्युब्जो भुम्ने रुजा

क्षीर० — न्युब्जनान्युब्जः । घञ् । 'भुजन्युब्जौ पाण्युपतापयोः'
(७. ३. ३१) इति साधुः । भुम्नेः कुब्जः । न्युब्जेन भुम्नेत्वेन योगान्न्यु-
ब्जः पुमान् । यच्छाश्वतः —

“विद्यादधोगतं न्युब्जं न्युब्जः कुब्ज उदाहृतः” ॥

टीका० — रुजा व्याधिना वक्रे न्युब्जः 'उब्ज आर्जवे' । पचादिः ।
'भुजन्युब्जौ पाण्युपतापयोः' (७. ३. ६१) इति कुत्वाभावनिपातः ॥

वृद्धनाभौ तुन्दिलतुन्दिभौ ।

क्षीर० — तुन्दिरुन्नता नाभिः । तुन्दस्तु जठरम् । इत्थं लच् । 'तुन्दि-
वलि' (५. २. १३९) इति भः । तच्चैकदेशविकृतस्यानन्यत्वात् (?) ॥

टीका० — वृद्धनाभित्रय गोण्डनाभौ । सिध्मादित्वाल्लच् । तुन्दिलः ।
'तुन्दिवलिबटेर्भः' (५. २. १३९) । तुन्दिभः ॥

किलासी सिध्मलः

क्षीर० — सिध्मादित्वाल्लच् ॥

टीका० — किलासिद्वयं सिध्मयुक्ते । कफिवत् किलासी । सिध्मादि-
त्वाल्लच् । सिध्मलः ॥

अन्धोऽदृक्

क्षीर० — 'अन्ध दृष्ट्युपसंहारे' । नास्ति दृगस्यादृक् ॥

टीका० — अन्धद्वयमन्धे । 'अन्ध दृष्ट्युपधाते' । चुरादिः । पचाद्यच् ।
अन्धं चक्षुरस्यास्ति अन्धः । खञ्जवदर्शआद्यच् । अदृक् शान्तः । 'दृशिर् प्रेक्षणे'
करणे सम्पदादिकिप् । नञ्समासः ॥

मूर्छाले मूर्तमूर्छितौ ॥ ६१ ॥

क्षीर० — मूर्छास्त्यस्येति 'प्राणिस्थादातो लच् —' (५. २. ९६) ।
'क्षुद्रजन्तूपतापाच्चेप्यते' । मूर्छतीति मूर्तः । 'राल्लोपः' (६. ४. २१) इति
छलोपः । 'न ध्याख्या' — (८. २. ५७) इति नत्वाभावः । मूर्छा सञ्जा-
तास्य मूर्छितः । चुरादित्वान्मूर्छेः क्तो वा ॥

टीका० — मूर्छालत्रयं मूर्छायुक्ते । 'क्षुद्रजन्तूपतापाच्च' इति सिध्मादि-
गणसूत्रेण लच् । मूर्छालः । 'मूर्छा मोहसमुच्छ्राययोः' । क्तः । 'राल्लोपः' (६. ४.
२१) इति छलोपः । उन्मत्तवन्नत्वाभावः । मूर्तः । व्याधितवन्मूर्छितः । त्रिष्वित्य-
धिकारो गतः ॥

शुक्रं तेजोरेतसी च बीजवीर्येन्द्रियाणि च ।

क्षीर० — शोकति स्रवति शुक्रम् । तेजयति तेजः । असुन् । रीयते
रेतः । 'रीङ् स्रवणे' । वीज्यते बीजम् । बीजिवल्लौकिकः । वीरे अक्लीवे
साधु वीर्यम् । 'वीरवीर्यौ च' इति गणपाठाद् वा भावे यः । इन्द्रस्यात्मनो
लिङ्गमिन्द्रियम् । 'इन्द्रियमिन्द्रलिङ्गम् —' (५. २. ९३) इति
साधुः ॥

टीका० — शुक्रषट्कं रेतसि । शुक्र उक्तः । 'तिज निशाने' ।
असुन् । तेजः । 'री गतिरेषणयोः' । 'सुरीभ्यां तुट् च' (उ० ४. २०३) इत्यसुन्
प्रत्ययस्य तुडागमश्च । रेतः । हेतौ बीजमुक्तम् । 'शूर वीर विक्रान्तौ' । चुरादिः ।
'अचो यत्' (३ १. ९७) । वीर्यम् ।

“नृबीजमिन्द्रदैवत्यं तस्मादिन्द्रियमुच्यते”

इति मोक्षधर्मे । 'इन्द्रियमिन्द्रलिङ्गमिन्द्रदृष्टमिन्द्रसृष्टमिन्द्रजुष्टमिन्द्रदत्तमिति वा'
(५. २. ९३) इतीन्द्रियं निपातितम् । तत्रेति करणस्य प्रकारार्थत्वादिन्द्रदैवत्य-
मिन्द्रियमित्यपि सिध्यति ॥

मायुः पित्तं

क्षीर० — मिनोति मलान् संसक्तवान्मायुः । पतति संसति
पित्तम् ॥

टीका० — मायुद्वयं पित्ते । मिनोतेर्वायुवन्मायुः । अपिददातीति पित्तम् ।
'डुदाञ् दाने' । क्तः । स च 'आदिकर्मणि क्तः कर्तरि च' (३. ४. ७१) इति
कर्तरि । 'अच उपसर्गात् तः' (७. ४. ४७) इत्याकारस्य तकारः ।

“वष्टि भागुरिरल्लोपमवाप्योरुपसर्गयोः”

इत्याकारलोपः ॥

कफः श्लेष्मा

क्षीर० — कात् फलति कफः । श्लिष्यति श्लेष्मा ॥

टीका० — कफद्वयं श्लेष्मणि । केन तोयेन स्फातिवृद्धिरस्येति कफः ।
पृषोदरादिः । 'श्लिष आलिङ्गने' । मनिन् । श्लेष्मा ॥

स्त्रियां तु त्वगसृग्धरा ॥ ६२ ॥

क्षीर० — 'त्वच संवरणे' । असृजो धरा ॥

टीका० — त्वगादिद्वयं चर्मणि । वल्कले त्वगुक्ता ।

"त्वचवेष्टितमस्थिपञ्जरं यदि काय समवैषि योषिताम्"

इत्यदन्तोऽप्यश्वघोषेणोक्तः । असृजं वृणातीत्यसृग्धरा । पचादिः । केचिद्
(वृ?धृ)ञ् धारणे साधयन्ति ॥

पिशितं तरसं मांसं पललं क्रव्यमामिषम् ।

क्षीर० — 'पिश अवयवे' । तरो बलमस्त्यत्र तरसं, तरत्य-
नेन कार्यं वा । मन्यते मांसम् । 'मां स भक्षयितामुत्र' इति नैरुक्ताः ।
पल्यतेऽनेन पललम् । यच्छाश्वतः —

"पललं तिलमिश्रं स्यात् पललं पिशितेऽपि च" ।

क्रव्यते क्रव्यम् । 'क्रुड् गतौ' । आमिष्यते आमिषम् । जाङ्गलं च । पलं
नानार्थे ॥

टीका० — पिशितषट्कं मांसे । 'पिश अवयवे' । तालव्यान्तः । क्तः ।
पिशितम् । तरतेः 'अत्यामिचमि—' (उ० ३. ११७) इत्यादिना बाहुलकोऽसच् ।
तरसम् । 'मन ज्ञाने' । 'मनेर्दीर्घश्च' (उ० ३. ६४) इति सः । मांसम् । 'पल
गतौ' । वृषादिकलच् । पललम् । 'क्रव्ये च' (३. २. ६९) इति प्रतिषेधदर्श-
नान्मांसशब्दस्य पृषोदरादित्वात् क्रव्यभावः । क्रव्यम् । 'अम रोगे' । 'अमेर्दीर्घश्च'
इति टिषच् दीर्घत्वं च । आमिषं मूर्धन्यवत् । चान्द्रलिङ्गानुशासने मासामिषौ

१. 'वेषयो' ड छ. पाठः. २. 'ति' क. पाठः. ३. 'पृषोदरादि' ड. छ. पाठः.

पुनपुंसकयोरुक्तौ ।

“अमिषाशनं प्रयत्नात् प्रमदां परिवर्जयेत् ततःप्रभृति”
इति ज्योतिषे ह्रस्वादिरपि ॥

उत्तमं शुष्कमांसं यत् तद् बल्लूरं त्रिलिङ्गकम् ॥ ६३ ॥

क्षीर० — उत्तप्यते शोष्यते उत्तमम् । बलं लुनाति बल्लूरम् ।
बलिः सौत्रो वा ॥

टीका० — उत्तमत्रयं शुष्कमांसे । ऊर्ध्वं तमं उत्तमम् । ‘वल वल्ल
संवरणे’ । ‘खर्जपिङ्गादिभ्य ऊरोलचौ’ (उ० ४. ९१) । बल्लूरं दीर्घमध्यम् ॥

रुधिरेऽसृगलोहितास्त्ररक्तक्षतजशोणितम् ।

क्षीर० — रुणाद्धि स्रोतांसि रुधिरम् । अस्यतेऽनेन सृज्यते वा-
सृक् । लोहितं रक्तं च वर्णतः । अस्यतेऽस्रम् । शोणति शोणितम् ।
‘शोणृ वर्णे’ ॥

टीका० — रुधिरसप्तकं रक्ते । मिहिरवद् रुधिरम् । अमृगं जान्तम् ।
सृगालीपर्याये सकारो निरूपितः । ‘अमु क्षेपणे’ । ‘स्फायितश्चिवञ्चि—’(उ० २.
१३) इत्यादिना रक् । अस्रम् । क्षताज्जातं क्षतजम् । पूर्ववद् डः । ‘शोणृ वर्णग-
त्योः’ । क्तः । शोणितम् ॥

बुक्काग्रमांसं

क्षीर० — बुक्कयते स्वादुत्वान्मृग्यते बुक्का । नान्तः । पुंस्ययम् ।
स्त्रीत्येके । वृक्कापीति वैद्याः । अग्रं मुख्यम् ॥

टीका० — वृक्कद्वयं बुक्क इति ख्याते । वृक्कं नान्तं क्लीबं च ।

“अग्रमांसं मत वृक्क मण्डल(कोऽग्रे^२ के) मलाशये”
इत्यन्ये ।

“शोणितान्त्रे स्त्रियां वृक्का वृक्कं तु (समर^२) द्वयोः”

इति रभसः । ‘बुक्क परिभाषणे’ । पञ्चाद्यचि बुक्कमित्यन्ये । ‘बुक्को नरेऽग्रमांसे
स्याद्’ इति वोपालितः ॥

हृदयं हृद्

क्षीर० — हियते हृत् । जीवाधारपद्मम् । दान्तं प्रकृत्यन्तरम् ॥

टीका० — हृदयद्वयं हृदये । चित्ते हृदयमुक्तम् । हरतीति हृत् ।
किप् । केचित्तु वृक्षादिचतुष्कमपि हृदये मन्यन्ते ॥

मेदस्तु वपा वसा ॥ ६४ ॥

क्षीर० — मेद्यति स्निह्यति मेदः । असन्तत्वात् क्लीबे । उप्यते
वपा । वस्ते मांसं वसा । शुद्धस्य मांसस्य यः स्नेहः सा वसेति वैद्याः ॥

टीका० — मेदस्त्रिकं मेदसि । 'जिमिदा स्नेहने' । 'अमुन्' इत्यमुन् ।
मेदः । शुषौ वपोक्ता । वसन्त्यत्र किमय इति वसा । भिदादिपाठादङ् । 'जव-
सादन वसादनम्' (स० १९. श्लो० ७८) इति माघयमकम् ॥

पश्चाद्ग्रीवासिरा मन्या

क्षीर० — पश्चाद्भागे ग्रीवायां कृकाटिकायां सिरा मन्यते मन्या ।
'संज्ञायां समज—' (३. ३. ९९) इति क्यप् ॥

टीका० — ग्रीवायाः पश्चाद्भूता सिरा मन्या । 'मन ज्ञाने' ।
'संज्ञायां समजनिषद—' (३. ३. ९९) इत्यादिना क्यप् । अङ्गलादित्वान्नानुना-
सिकलोपः ॥

नाडी तु धमनिः सिरा ।

क्षीर० — नडस्येयं नाडी, सौषिर्यात् । धम्यते धमनिः । धमिः
सौत्रः । सिनोति कायं सिरा । 'षिञ् बन्धने' ॥

टीका० — नाडीत्रय सामान्यसिरायाम् । नह्यतेऽनयेति नाडी ।

१. 'वाः । यच्छाश्वतः — पलल तिलमिश्र स्यात् पलल पिशितेऽपि च ॥ प' ख,
पाठः.

पृषोदरादिः । 'धम' इति सौत्रो धातुः । 'अतिमृधृधम्यश्यवि'तरिभ्यो निः' (उ० २. १०२) धमनिः । ङीषि धमनी । 'षिञ् बन्धने' । बाहुलको रक् । सिरा । दन्त्यसा । तथा च भारविः—

“निशितासिरतोऽभीको ह्येजतेऽमरणा रुचा” (१) (स० १५. श्लो० २२) इति ।

“शिरो ना पिप्पलीमूले स्याद्धमन्यां च योषिति”

इति तालव्यादौ रभसः ॥

तिलकं क्लोम

क्षीर० — तिलति तिलकम् । क्लाम्यति क्लोम । उदर्यो जलाधारः । हृदयस्य दक्षिणे यकृत् क्लोम च, वामे प्लीहा पुष्करसञ्चुतिरिति(?) वैद्याः ॥

टीका० — तिलकद्वयं फफुस इति ख्याते वृक्कप्राये । क्लोम नान्तम् । तथा च—‘विगलक्लोमामरीणाममृगू’ इति प्रयोगः । अदन्तमपि सिध्मनामन्युक्तम् ॥

मस्तिष्कं गोर्दं

क्षीर० — मस्तं मज्जा, मस्तमिष्यति मस्तिष्कम् । ‘इष गतौ’ । गुच्यते गोर्दम् । ‘गुद परिवेष्टने’ ॥

टीका० — मस्तिष्कद्वयं धिर्वीति ख्याते ॥

किटं मलोऽस्त्रियाम् ॥ ६५ ॥

क्षीर० — (कि?के)टति किटम् । ‘किट गतौ’ । निःस्नेहत्वाद् गच्छति रसात् किटम् । ‘मल धारणे’ । मलते धारयते कायं मलः ॥

१. ‘ष्यस’ क. ग. घ. ङ पाठः. २. ‘ट’, ३. ‘तौ’ मलयते’ ख पाठः. ४. ‘धियते’ क. ग. घ. पाठः.

टीका० — किट्टद्वयं मले । तदुक्तं—

‘वसा शुक्रमसृङ् मज्जा कर्णविष्मूत्रविण्णखाः ।
श्लेष्माश्रु दूषिका स्वेदो द्वादशैते मला नृणाम्’ ॥

‘मल मल्ल धारणे’ । अच् । मलम् ॥

अन्त्रं पुरीतद्

क्षीर० — अमत्यनेनान्त्रम् । पूर्यते पुरीतत् । तान्तोऽयम् ॥

टीका० — अन्त्रद्वयमन्त्रे । ‘अम रोगे’ । ‘अमिचिमिदिशसिभ्यः कित्’ (उ० ४. १६९) इति त्रन्प्रत्ययः । अन्त्रम् । पुरीं शरीरं तनोतीति पुरीतत् । तान्तम् । पुर्युपपदात् तनोतेः क्तिप् । ‘गमः कौ’ (६. ४. ४०) इत्यत्र ‘गमादीनामिति वक्तव्यम्’ (वा० ६. ४. ४०) इति वक्तव्येनानुनासिकलोपः । तस्य च ‘अचः परस्मिन् पूर्वविधौ’ (१. १. ९७) इति सूत्रे अच इति विशेषणेन हलः पर्युदासात् स्थानिवद्भावाभावात् ‘ह्रस्वस्य पिति कृति तुक्’ (६. १. ७१) इति तुगागमः । ‘अन्त्रं पुरीतर्दस्त्रियाम्’ इति शब्दार्णवः ॥

गुल्मस्तु ग्रीहा पुंसि

क्षीर० — गुल्म्यतो रक्ष्यते मौवाधिष्ठेति गुल्मः । ग्रेहति ग्रीहा नान्तः ॥

टीका० — गुल्मद्वयं ग्रीहनि । ‘ग्रीह गतौ’ । श्वन्नुक्षन्नादिसूत्रे ग्रीहा नान्तो निपातितः ॥

अथ वस्त्रसा ।

स्नायुः स्त्रियां

क्षीर० — वस्ते छादयति कायं वस्त्रसा । स्नायु नभाकुश्च । स्नाय-

१. ‘तु इ’ ड. छ. पाठः. २. ‘द्य’ क. ग. घ. ड. पाठ ३. ‘मधिष्वधि गु’ क. ग. ड., ‘मधुष्वधि’ घ. पाठः,

त्यङ्गं स्नायुः । 'स्नै वेष्टने' । महास्नायुस्तु कण्डूरा स्नायुसङ्घात इति
वैद्याः ॥

टीका० — वस्त्रसाद्वयं नहर इति ख्याते । वसां न्यस्यति स्वीकरोतीति
वस्त्रसा । पृषोदरादिः । द्विदन्त्यसा । 'स्त्रसा स्नायुश्च कथिता' इत्यमरमालायां
द्व्यक्षरः । तदा 'ष्णसु अदने' । पचादिः । स्नातेर्बाहुलक उण् । 'आतो युक् चिष्कृ-
तोः' (७. ३. ३३) इति युक् । स्नायुः ॥

कालखण्डयकृती तु समे इमे ॥ ६६ ॥

क्षीर० — दक्षिणपार्श्वे कृष्णमांसांशः कालखण्डः । कालखण्ड-
मित्येके । यमं करोति यकृत् ॥

टीका० — कालखण्डद्वयमुदरदक्षिणपार्श्वस्थे कालजेति ख्याते ।
'कालैजं कालखण्डम्' इति रभसः । कृष्णत्वात् कालखण्डम् । यकृत् तान्तम्
अन्तस्थादि ॥

सृणिका स्यन्दिनी लाला

क्षीर० — सरति सृणिका । स्यन्दते स्यन्दिनी । ललति लाला ।

टीका० — सृणिकात्रयं लालायाम् । 'सर्तेर्नुद् च' (उ० ४. २३)
इति इकन् किच्च नुडागमश्च प्रत्ययस्य । सृणिका । दीर्घमध्येति केचित् । 'स्यन्दू
प्रस्रवणे' । आवश्यके णिनिः । स्यन्दिनी । 'लल ईप्सायाम्' । चुरादिः । 'एरच्'
(३. ३. ५६) । लाला ॥

दूषिका नेत्रयोर्मलम् ।

क्षीर० — दूषयत्याक्षि दूषिका । दूषीकापि ॥

टीका० — पिच्छोर्द्वे इति ख्याते दूषिका । 'दुष वैकृत्ये' । हेतुमणिच् ।
'दोषो णौ' (६. ४. ९०) इत्युपधाया ऊत्वं, ततः 'कषिदूषिभ्यामिकन्' (उ०

४. १६) । दूषिका । केचिदीकन्प्रत्ययान्तं मन्यन्ते । तथा च —

“दूषिकापटलनिरुद्धलोचनान्ता दुर्गन्धा बहलमलोपलिप्तगात्रा”

इति गोपदत्तः । अत्र पक्षे अलीकादिरिति द्रष्टव्यम् । ‘आः कीदृगत्रि-
मुनिलोचनदूषिकायाम्’ इति मुरारिः ।

“अत्र पिञ्छोडकं नेत्रमल दूषी च दूषिका”

इति शब्दार्णवः । ‘पञ्चडी दूषिका’ इति संसारावर्तः ॥

मूत्रं प्रस्नावः

क्षीर० — ‘प्रे द्रुस्तुस्रुवः (३. ३. २७) घञ्’ ॥

टीका० — मूत्रद्वयं मूत्रे । ‘मूत्र प्रस्रवणे’ । पंचादिः । मूत्रम् ।
‘सु स्रु’ गतौ । ‘प्रे द्रुस्तुस्रुवः’ (३. ३. २७) इति अकर्तरि च कारके घञ् ।
प्रस्नावः ॥

उच्चारवस्करौ शमलं शकृत् ॥ ६७ ॥

पुरीषं गूढवर्चस्कमस्त्री विष्टाविषौ स्त्रियौ ।

क्षीर० — उच्चार्यते प्रेर्यते उच्चारः । अव अधः क्रियत इति
‘वर्चस्केऽवस्करः’ (६. १. १४८) इति साधुः । शाम्यति शमलम् ।
शक्नोत्यनेन शकृत् । पिपत्यन्त्रं पुरीषम् । गूयते उत्सृज्यते गूढम् ।
वर्च एव वर्चस्कम् । विष्यतेऽनया विष्टा । वेवेष्टि विट् । विशतीति
सभ्याः ॥

टीका० — उच्चारनवकं विष्टायाम् । ‘चरतेः घञ्’ उच्चारः ।
किरतेः ‘ऋदोरप्’ (३. ३. ५७) । ‘वर्चस्केऽवस्करः’ (६. १. १४८) इति नि-
पातनात् सुट् । अवकीर्यत इत्यवस्करः । ‘शमु उपशमे’ । ‘शकिशम्योर्नित्’
(उ० १. ११७) इति कलः । शमलम् । तालव्यादि । ‘शकृ शक्तौ’ । ‘शकेर्ऋ-
+तन्’ (उ० ४. ५९) इति ऋतन् । शकृत् । ‘पृ पालनपूरणयोः’ । ‘शृपृभ्यां

१. ‘चुरादिः । अचि मू’ ख पाठः. २. ‘विपृच्यते वि’ क ग. घ ड. पाठः.

+ ‘तिन्’ इति मुद्रितोणादिपाठः ।

कित्' § (उ० ४. २७) इति ईषन् । 'उदोष्ठघपूर्वस्य' (७. १. १०२) इत्युत्त्वम् । पुरीषम् । मूर्धन्यवत् । 'गु पुरीषोत्सर्गे' । 'ति*थयूथगूढ—' (उ० २. १२) इत्यादिना ढग्दीर्घत्वे । गूढम् । वर्च एव वर्चस्कः । कुत्सायां कन् । गूढवर्चस्कमस्त्रीति सम्बन्धः । 'विष विप्रयोगे' । बाहुलकः कथन् । विष्ठा । तिष्ठते-र्विपूर्वात् 'आतश्चोपसर्गे' (३. १. १३६) इत्यङि वा विष्ठा । विषेरेव क्पि विद् । षान्ता ॥

स्यात् कर्परः कपालोऽस्त्री

क्षीर० — कल्प्यते कर्परः । कृपो रो लो नास्ति, बाहुलकात् । कं पालयति कपालः । मूर्धोर्ध्वास्थि । घटादिखण्डोऽप्युपचारात् ॥

टीका० — कर्परद्वयं शिरोस्थिखण्डे । 'कृपू सामर्थ्ये' । शीकरवद् बाहुलको रन् । कर्परः । क वायुं पालयतीति कपालः । 'कर्मण्यण्' (३. २. १) ॥

कीकसं कुल्यमस्थि च ॥ ६८ ॥

क्षीर० — कीति कसति कीकसम् । कुले शरीरे साधु कुल्यम् । कोलति संस्त्यायति वा । अस्यते अस्थि ॥

टीका० — कीकसत्रयमस्थनि । किं नाम न कसति गच्छतीति कीकसम् । पृषोदरादि । दन्त्यवत् । 'कुल संस्त्याने' । अध्न्यादि । कुल्यम् । 'असु क्षेपणे' । 'असिसञ्जिभ्यां विथन्' (उ० ३. १५५) । अस्थि ॥

स्याच्छरीरास्थि कङ्कालः

क्षीर० — कङ्कालनलति कं कालयति वा कङ्कालः । देहारम्भोऽस्थिपङ्कजः करङ्कोऽपि ॥

टीका० — समुदितशरीरास्थिसङ्घातस्त्वङ्मांसरहितः कङ्कालः । कं शिरः को वायुः तावालाति बध्नातीति कङ्कालः ॥

पृष्ठास्त्रि तु कशेरुका ।

क्षीर० — कशारुकेति मुनिः । कश्यत इति । पृष्ठग्रन्थौ गडुः पुमान् ॥

टीका० — कङ्कालोपरि पृष्ठस्यास्त्रि कशेरुका । के शरीरे शेत इति कशेरुका ॥

शिरोस्थनि करोटिः स्त्री

क्षीर० — के रटति करोटिः करोटी च ॥

टीका० — समुदितशिरोस्त्रि करोटिः । डीषि दीर्घान्तापि ॥

पार्श्वास्थनि तु पर्शुका ॥ ६९ ॥

क्षीर० — पूर्यते पर्शुः ॥

टीका० — पाशोलीति ख्याते पर्शुका । ‘स्पृश संस्पर्शने’ । स्पृशेः श्वण्शुनौ पृ च’ (उ० १. २७) इति सूत्रम् । अकारानुबन्धराहितं द्वितीयप्रत्यय-मप्यनुमन्यन्ते ‘स्पृशेः श्वण्शुनौ पृ च’ इति । तेन शुन्प्रत्ययः । धातोश्च पृ इत्यादेशः । ततः स्वार्थे कः । पर्शुका । एवं तालव्यशः ॥

अङ्गं प्रतीकोऽवयवोऽपघनः

क्षीर० — अङ्गल्यङ्गम् । प्रत्येति प्रतीकः । अवयौत्यवयवः । अप-हन्यतेऽपघनः । ‘अपघनोऽङ्गम्’ (३. ३. ८१) इति साधुः ॥

टीका० — अङ्गचतुष्कं हस्ताद्यवयवे । ‘अङ्गि गतौ’ । अच् । अङ्गम् । प्रतिपूर्वादिणो बाहुलकात् किकन् । प्रतीकः । अवपूर्वाद् यौतेरचि अवयवः । हन्तेः, ‘अपघनोऽङ्गम्’ (३. ३. ८१) इति करणे अपप्रत्ययान्तो निपातितः । अपघनः ॥

अथ कलेवरम् ।

गात्रं वपुः संहननं शरीरं वर्ष्म विग्रहः ॥ ७० ॥

कायो देहः क्लीबपुंसोः स्त्रियां मूर्तिस्तनुस्तनूः ।

क्षीर० — काल्यते कलेवरम् । गाते गच्छति गात्रम् । उप्यते वपुः । संहन्यन्ते सङ्घन्यन्तेऽङ्गान्यस्मिन् संहननम् । शीर्यते शरीरम् । वृष्यते सिच्यते, वर्षति मलान् वा वर्ष्म । विगृह्यते विग्रहः । 'ग्रहवृद्धनिश्चि —' (३. ३. ५८) इत्यप् । चीयते कायः । 'निवासोपचितिशरीरसमाधानेष्वादेश्व कः' (३. ३. ४१) । दिह्यते देहः । मूर्च्छति वर्धते मूर्तिः । तन्यते तनुः । तनूश्च ॥

टीका० — कलेवरद्वादशकं शरीरे । कले रेतसि वरः कलेवरः । 'गमेरा च' (उ० ४. १७०) इति त्रन् । गात्रम् । 'अर्तिपृवपि—' (उ० २. ११. ७) इत्यादिना उसि वपुः । पृथिव्यादिपञ्चमहाभूतानि सप्रनन्ति संहतान्यत्र भवन्तीति संहननम् । अधिकरणे ल्युट् । 'कृपृशृकटिपटिशौटिभ्य ईरन्' (उ० ४. ३०) । शरीरम् । 'वृषु सेचने' । मनिन् । वर्ष्म । 'ग्रहवृद्धनिश्चिगमश्च' (३. ३. ५८) इत्यप् । विग्रहः । चिनोतेः 'निवासचितिशरीरोपसमाधानेष्वादेश्व कः' (३. ३. ४१) इति घञ् । कायः । 'दिह उपचये' । कर्मणि घञ् । देहः । मूर्छेः क्तिन् । 'राल्लोपः' (६. ४. २१) इति छलोपः । मूर्तिः । तनोतेः 'भृमृशीतृचरित्सरितनिधनिमिमस्त्रिभ्य उः' (उ० १. ७) । तनुः । 'तनुषे तनुषे कम्' इति वासवदत्ताया सकारान्तापि । कृषिचमितनिधनिसर्जिखर्जिभ्य ऊः' (उ० १. ८४) । तनूः । मूर्त्यादयस्त्रयः स्त्रिय इति सम्बन्धः ॥

• पादाग्रं प्रपदं

क्षीर० — प्रारम्भः पदस्य प्रपदम् । पदशब्दः पादपर्यायोऽस्ति ॥

टीका० — पादाग्रे प्रपदम् । 'अङ्घ्रे पूर्व प्रपदम्' इति नाममाला ॥

पादः पदङ्घ्रिश्चरणोऽन्त्रियाम् ॥ ७१ ॥

क्षीर०—पद्यतेऽनेन पादः । पदिति लक्ष्यलक्षणयोर्नास्ति । य-
स्तु — ‘गौः पदा न स्पष्टव्या’ ‘पद्भ्यामेव यथा तथा’ इत्यादौ, स
‘पद्भ्योमासूहृद्—’ (६. १. ६३) इति पदादेशः । अतः पदोऽङ्घ्रिश्चरणो-
ऽस्त्रियाम् इति पाठ्यम् । क्रमणे तु पदम् । अंहत्यनेनाङ्घ्रिः । चरन्त्यनेन
चरणः ॥

टीका० — पादचतुष्कं पादे । पद्यतेऽनेनेति पादः । करणे घञ् । †पदं
नपुंसकमिति । तथा च शाश्वतः—

“व्यवसाये परित्राणे पादौतच्चिह्नयोरपि ।

वस्तुस्थानापदेशेषु पदं स्याद् वाक्यशब्दयोः ॥”

इति । ‘अन्येभ्योऽपि—’ (३. २. १७८) इति क्पि पत् । ‘अधिरधिमधि-
गत्यर्थाः’ । ‘घृजः क्रिः’ इति बाहुलकः क्रिः । अङ्घ्रिः । ‘अहि गतौ’ हकारवान्
इति हङुचन्द्रः । ‘चर गतिभक्षणयोः’ ल्युट् । चरणः ॥

तद्ग्रन्थी घुटिके गुल्फौ

क्षीर० — पादग्रन्थी पार्श्वे निस्सृतौ । घोटते घुटिका । ‘घुट
परिवर्तने’ । गुद्यते गुल्फः ॥

टीका० — पादग्रन्थौ घुटिकाद्वयम् । ‘घुट परिवर्तने’ कुन् । घुटिका ।
घुट एव वा घुटिका । तथा च रत्नमाला — ‘पादग्रन्थिर्घुटो गुल्फः’ इति ।
‘गल अदने’ । ‘गलेश्च’ इति फक् अकारस्य उकारः । गुल्फः ॥

पुमान् पाष्णिंरधस्तयोः ।

क्षीर० — गुल्फादधः पश्चाद्भागे पाष्णिः । पुमानिति प्रायिकम् ।
स्त्रीत्वेऽपि । पष्यते स्नेह्यते विपादिकाचिकित्सार्थं पाष्णिः ॥

१, २. ‘ष्णि’ ३. ‘व्य’, ४. ‘ष्णि’ ख. पाठः.

† पादपर्यायप्रसङ्गात् पदशब्द इह स्मर्यत इति प्रतिभाति ।

टीका० — गुल्फयोरधो गडिर इति ख्यातः पार्ष्णिः । ‘पार तीर कर्म-
परिसमाप्तौ’ । घृणिवद् निः, पुगागमश्च ।

“प्रत्यासारे पुमान् पार्ष्णिः पादग्रन्थधरेऽपि च”
इति रभसः ।

“पार्ष्णिः स्त्रीपुंसयोः पादमूले स्याद् ध्वजिनीघटौ”
इति च ।

“पाण्यैव प्रोषितासुं सुररिपुमवतात् कुर्वती पार्वती वः”
इति स्त्रीप्रयोगोऽपि । अतः पुमानिति पाठो मतभेदात् ॥

जङ्घा तु प्रसृता

क्षीर० — जङ्घन्यते कुटिलं गच्छति जङ्घा । प्रसरति प्रसृता ॥

टीका० — जङ्घाद्वयं जङ्घायाम् । ‘जनी प्रादुर्भावे’ ‘तस्याच् जङ्घश्च’
(उ० ५. ३१) इति तस्य जनेरच् जङ्घादेशश्च धातोः । ‘सृ गतौ’ । क्तः ।
प्रसृता ॥

जानूरुपर्वाष्ठीवदस्त्रियाम् ॥ ७२ ॥

क्षीर० — जायते जानु (ः?) । ऊर्वोः पर्व ग्रन्थिः । अस्थि विद्य-
तेऽत्र अष्ठीवत् । ‘आसन्दीवदष्ठीवत्—’ (८. २. १२) इति साधुः ॥

टीका० — जानुत्रयमण्डू इति ख्याते । जनेः ‘दृसनिजनिचरिचटिभ्यो
जुण्’ (उ० १. ३) । जानु जानुनी जानूनि । ‘जानुमस्य मृद्रीयात्’ इति
सुश्रुतः । ऊरोः पर्व ऊरुपर्व । अतिशयितास्थियोगादष्ठीवत् । अस्थिशब्दात्
मनुप् । ‘आसन्दीवदष्ठीवद्—’ (८. २. १२) इत्यादिना वत्त्वं, अष्ठीभावनिपातश्च ।
पक्षे अष्ठीवान् अष्ठीवन्तौ ॥

सक्थि क्लीबे पुमानूरुः

क्षीर० — सजति सक्थि । ऊर्वत्यूरुः ॥

टीका — सक्थिद्वयमूरौ । ‘सज्ज सङ्गे’ । दन्त्यादिः । अस्थिवत् क्थिन् ।
सक्थि । ‘ऊर्णुञ् आच्छादने’ । ‘ऊर्णोतेर्णुलोपश्च’ (उ० १. ३१) इत्युः । ऊरुः ।
दीर्घादिः ॥

तत्सन्धिः पुंसि वङ्क्षणः ।

क्षीर० — वस्त्यर्थः ऊरुसन्धिः । वङ्कत इति वङ्क्षणः ॥

टीका० — वाडोशीति ख्याते वङ्क्षणः ॥

गुदं त्वपानं पायुर्ना

क्षीर० — गवते गूयते वा अनेन गुदम् । ‘गुद परिवेष्टने’ वा । अपानित्यनेनापानम् । पाति मलोत्सर्गात् पायुः । पिबति वा स्नेहम् ॥

टीका० — गुदत्रयं गुदे । ‘गुद पुरीषोत्सर्गे’ । इगुपधलक्षणः कः । गुदम् । अपानवायुयोगादपानम् । पातेर्वायुवद् उण् । पायुः ॥

वस्तिर्नाभेरधो द्वयोः ॥ ७३ ॥

क्षीर० — वसत्यास्मिन् मूत्रं वस्तिः । मूत्रपुटकम् ॥

टीका० — मूत्रपुटके नाभेरधोभागे वस्तिः । ‘वसेस्तिः’ (उ० ४. १८१) इति तिः ॥

कटो नाश्रोणिफलकं कटिः श्रोणिः ककुब्धती ।

क्षीर० — कथ्यते आश्रियते कटः ॥

“शवे श्रोणौ किलिञ्जे च गजगण्डे भृशे कटः”

इति शाश्वतः । कटीरोऽपि । श्रोण्यते संहन्यते श्रोणिः फलकमिव । ककु-
(बात् स्वा ? इ मांसा)न्निस्सृतोऽशोऽस्त्यस्याः ककुब्धती ॥

टीका० — एक श्रोणिफलकं कटः, न तु कटिरेव । तथा च भागुरिः—

“कटो नितम्बफलकमपान पायुरुच्यते”

इति । कथ्यते आ(द्वि^१त्रि)यत इति कटः । ‘कटे वर्षावरणयोः’ । घः । श्रोण्याः
फलकाकृतित्वाच्छ्रोणिफलकम् । अन्ये कटषट्कमेव कट्यां मन्यन्ते । कटित्रयं

१. ‘धि’ क. ग. घ. ङ. पाठ. २. ‘दः’ इ. छ. पाठ. ३. ‘पि’ क. ग. घ. ङ. पाठ. ४. ‘दि’ ख. पाठ.

कठ्याम् । 'इन्' इति इन् । डीषि कटी च । शृणातेर्वहिवद् निः । श्रोणिः ।
डीषि श्रोणी ॥

“कटिः श्रोणिर्नितम्बो ना जघन तु नपुंसकम्”

इति क्लीबकाण्डेऽमरमाला । वृषाङ्क. ककुद्, तदाकारत्वान्मांसपिण्डोऽपि । तद्यो-
गाद् मतुप् ककुब्जती । यवादिपाठाद् वत्वं न भवति ॥

पश्चान्नितम्बः स्त्रीकठ्याः

क्षीर० — पश्चाद्भागः निताम्यति सुरतसम्मर्दान्नितम्बः ॥

टीका० — स्त्रीकठ्याः पश्चाद्भागो नितम्बः । ताम्यतेः, 'कृगृशृद्भ्यो वः'
(उ० १. १६१) इति बाहुलको वः ॥

क्लीबे तु जघनं पुरः ॥ ७४ ॥

क्षीर० — स्त्रीकठ्याः पुरोभागः । जङ्घन्यते जघनम् ॥

टीका० — स्त्रीकठ्या अग्रभागो जघनम् । 'हन्तेः शरीरावये द्वे च'
(उ० ५. ३२) इति हन्तेरच् द्विर्वचनम् अभ्यासस्य चुत्वं जश्त्वं च । 'अभ्या-
साच्च' (७. ३. ५५) इति धातुहकारस्य कुत्वम् ॥

कूपकौ तु नितम्बस्थौ द्व्यह्नीने कुकुन्दरे ।

क्षीर० — कुत्सितं कुं दृणाति कुकुन्दरम् । द्वयेन ह्नीने क्लीबे ॥

टीका० — नितम्बे यौ कूपकौ पृष्ठवंशादधोगतौ, ते कुकुन्दरे द्व्यह्नीने
क्लीबे. । कुकुन्दरे इति प्रथमाद्विवचनम् ॥

स्त्रियां स्फिचौ कटिप्रोथौ

क्षीर० — स्फायते स्फिक् । प्रथते उद्भिद्यते प्रोथः । पूतोऽपि ॥

टीका० — स्फिग्द्वयं पूलके ।

“स्त्रियां स्फिचौ कटीप्रोथौ कटिप्रोथौ च पूलके”

इति रभसः । स्फिक् चान्ता । जान्तेत्यरुणः । कत्र्याः प्रोथो मांसपिण्डः
कटिप्रोथः ॥

उपस्थो वक्ष्यमाणयोः ॥ ७५ ॥

क्षीर० — उपतिष्ठते सङ्गच्छते उपस्थः । वक्ष्यमाणौ भगशिश्नौ ॥

टीका० — वक्ष्यमाणयोर्भगशिश्नयोरुपस्थशब्दो वर्तते । उपतिष्ठन्ति
जना अनेन अस्मिन् वेत्युपस्थः । क्लीबेऽप्ययम् । तथा हि — ‘वाक्पाणिपाद-
पायूपस्थानि कर्मेन्द्रियाणि’ इति ईश्वरकृष्णः ॥

भगं योनिर्द्वयोः

क्षीर० — भज्यते भगम् । ‘खलो भगः पदं च’ (वा० ३. ३.
१२५) इति वक्तव्याद् घः । यौति योनिः । स्त्रीचिह्नं गुह्यं च ॥

टीका० — भगद्वयं वनितोपस्थे । भजेः ‘खनो घ च’ (३. ३.
१२५) इति धित्करणेऽपि घः । भगः । यौतेः श्रोणिवद् निः । योनिः ।
स्त्रियां योनी च ॥

शिश्रमेदौ मेहनशेफसी ।

क्षीर० — शिनोति घर्षति भगं शिश्रः । शेफश्च । मेहत्यनेन
मेदः ॥

टीका० — शिश्रचतुष्कं पुरुषलिङ्गे । ‘शिषू विसरणे’ । बाहुलको
नक् वर्णविपर्ययश्च । शिश्रो द्वितालव्यो वर्णदेशनायाम् । ‘मिह सेचने’ ।
‘दाम्नी—’ (३. २. १८२) इत्यादिना करणे घृन् । ‘हो ढः’ (८. २. ३१) मेदूम् ।
ल्युटि मेहनम् । ‘वृङ्शीङ्भ्यां रूपस्वाङ्गयोः फुट् च’ (४० ४. २०२) इत्यसुन्,
फुटागमश्च प्रत्ययस्य । शेफः सान्तम् । पकारवच्चेत्युणादिः । अकारान्तोऽपीत्यनु-
न्यासः । ‘शेषपुच्छलाङ्गूलेषु शुनः संज्ञायाम्’ (वा० ६. ३. २१) इत्यत्रा-
प्यदन्ततोक्ता । असुन्नन्ते हि सत्यन्यपदार्थसमासे शुनश्शेषा इति स्यात् ।

शुनश्शेपं इति च नामधेयम् । चान्द्वैरप्येतदुक्तम् । उणादौ तु 'इण्शीङ्भ्यां वन्' (उ० १. १५८) इत्यत्र शेपो मेढ्र इत्युक्तम् ।

“भगस्मराद् गेहकूपौ शेफो मेहनलिङ्गलः ।

शेफो मेढ्रशिक्षाः कामलतापि च” (१)

इति रभसः । शेपः शेफः सान्ते । शेवशेपशेफा अदन्ता इति पञ्च रूपाणि ॥

मुष्कोऽण्डकोशो वृषणः

क्षीर० — मुष्णाति गोपायति शुक्रं मुष्कः । अण्डयोः कोशोऽण्ड-
कोशः । वर्षति शुक्रं वृषणः । फेर्लं च ॥

टीका० — मुष्कत्रयमण्डकोषे । ‘मुष खण्डने’ । ‘सृष्टृभृशुषिमुषिभ्यः ऋकित्’ (उ० ३. ३१) इति कः । मुष्कः । ‘वृष सेचने’ । कृष्टृजिमिनिनिधाञ्भ्यः क्युः (उ० २. ८३) इति बाहुलकः क्युः । वृषणः ॥

पृष्ठवंशाधरे त्रिकम् ॥ ७६ ॥

क्षीर० — पृष्ठास्थोऽथ ऊर्वोः सन्धौ त्रिसङ्घट्टस्त्रिकम् ॥

टीका० — पृष्ठवंशस्याधरस्त्रिकम् । ‘सङ्घट्टाया अतिशदन्तायाः कन्’ (५. १. २२) ॥

पिचण्डकुक्षी जठरोदरतुन्दं

क्षीर० — पचत्यन्नं पिचण्डः अपिचामत्याहारं वा । कुष्यते कुक्षिः । जमत्याहारं जठरः । उदियत्याहारमुदरम् । तुन्दति तुन्दम् । तुन्दिश्च ॥

१. ‘फ’, २. ‘वो’ ख, ‘फो’ च. पाठः. ३. ‘प’ क ख. ग. पाठ ४. ‘लश्च ॥’ ख. पाठः.

टीका०— पिचण्डपञ्चकमुदरे । अपिचिनोतीति पिचण्डः । 'अमन्ताङ्कुः' (उ० १. ११९) इति बाहुलको डः । पृषोदरादित्वाद् वर्णागमलोपौ । 'कुष निष्कर्षे' । 'प्लुषिशुषिकुषिभ्यः क्सिः' (उ० ३. १५६) कुक्षिः । द्वौ पुल्लिङ्गौ । 'जनी प्रादुर्भावे' । 'जनेरन् ठश्च' (उ० ९. ५८) इत्यरन् ठश्चान्तादेशः । जठरम् । उदि दृणातेरजलौ पूर्वपदान्तलोपश्च' (उ० ९. ३९) । उदरम् ॥

स्तनौ कुचौ ।

क्षीर० — स्तन्यते बालैः स्तनौ । कूयते कुचौ, कुञ्च्यते वा । वक्षोरुहावुरसिजौ च ॥

टीका० — स्तनद्वयं स्तने । 'स्तनगदी देवशब्दे' । अच् । स्तनः । कुचेः इगुपधलक्षणः कः । कुचः ॥

चूचुकं तु कुचाग्रं स्यात्

क्षीर० — चूचू इत्यव्यक्तं कायति पीयमानं चूचुकम् ।

टीका० — कुचाग्रे चूचुकम् । 'चूचुको ना कुचाननम्' इति रत्नकोशः ॥

न ना क्रोडं भुजान्तरम् ॥ ७७ ॥

क्षीर० — क्रुड घनत्वे । न ना पुल्लिङ्गं न भवति । वक्षोमध्योद्भिन्नास्थि क्रोडम् ॥

उरो वत्सं च वक्षश्च

क्षीर० — उरस्यति वि(सैः)हते उरः । कण्डूवादि । वेस्यत छाद्यते वत्सम् । वक्ष सङ्घाते । असुन् । पञ्चैकार्था इत्येके ॥

टीका० — क्रोडपञ्चकं वक्षसि । स्त्रियां क्रोडा । भुजयोरन्तरमध्यं भुजान्तरम् । 'अर्तेरुच्च' (उ० ४. १९६) इत्यसुन् । उरः । 'वृत्-

वदि—' (उ० ३. ६२) इत्यादिना वदेः सः । वत्सम् । 'वक्ष रोषे' । असुन् । वक्षः ।

पृष्ठं तु चरमं तनोः ।

क्षीर० — पृष्यते सिच्यते पृष्ठम् । देहस्य चरमं पश्चाद्भागः । पश्चान्मात्रे तूपचारात् ॥

टीका० — शरीरपश्चाद्भागे पृष्ठम् । 'पृषु सेचने' । 'तिथपृष्ठ—' (उ० २. १२) इत्यादिना थक् । पृष्ठम् ॥

स्कन्धो भुजशिरोऽसोऽस्त्री

क्षीर० — स्कन्धर्ते भारेण स्कन्धः । अस्यते भारेण अंसः ॥

टीका० — स्कन्धत्रयं स्कन्धे । कं मस्तकं दधातीति स्कन्धः । पारस्क-
रादिः । भुजशिरः सान्तम् । 'अंस समाघाते' । दन्त्यान्तः । चुरादिपचादी ।
'कंसमंसमधीतसम्' (?) इति दन्त्ये चन्द्रगोमी च । 'वृभृवैमिकृभ्यः शर्' इति ता-
लव्यशमंशमिति काचिदुणादिवृत्तिः ॥

सन्धी तस्यैव जन्तुणी ॥ ७८ ॥

क्षीर० — अंसकक्षयोः सन्धिः । उद्भिर्नास्थि जायते इति जन्तु ॥

टीका० — अंसवक्षसोः सन्धिर्मध्यं जन्तु । 'जनी प्रादुर्भावे' । 'जन्वाद-
यश्च' (उ० ४. १०४) इति रुः तश्चान्तादेशः ॥

बाहुमूले उभे कक्षौ

क्षीर० — कश्यते कक्षौ ॥

टीका० — बाहुमूलद्वयं कक्षे । 'कष हिसार्थः' । 'वृवृवदि—' (उ० ३. ६२) इत्यादिना सः । कक्षः ॥

१. 'ते स्क' क, २. 'णाहारेण अ' क. पाठ. ३. 'वयमि' ज. ज. पाठ. ४. 'नाद् जा' क. ग. घ. ङ. पाठः.

पार्श्वमस्त्री तयोरधः ।

क्षीर० — पर्शूनां समूहौ पार्श्वे इति द्विवचनं न्याय्यम् । जातौ चैकत्वम् ॥

टीका० — कक्षयोरधः पार्श्वम् । ‘स्पृश संस्पर्शे’ । ‘स्पृशेः श्वण्-
शुनौ पृ च’ (उ० १. २७) इति श्वण् पृ च धातोरोदेशः । पार्श्वं ताल-
व्यान्तम् ॥

मध्यमं चावलग्रं च मध्योऽस्त्री

क्षीर० — मध्यं भवं मध्यमम् । मध्यान्मः (४. ३. ८) । अवल-
गत्यवलग्रम् । अतिकृशत्वात् । वलग्रं च । मद्यते (?) मध्यम् । मध्यो वा ।
अस्त्रीत्वात् ॥

टीका० — मध्यमत्रयं तनुमध्ये माझौ इति ख्याते । चकाराभ्यां
मध्यमावलग्रे चास्त्रियौ । अवपूर्वाद् ओलस्जीतः क्तः । अवलग्रम् ॥

द्वौ परौ द्वयोः ॥ ७९ ॥

भुजबाहू प्रवेष्टो दोः

क्षीर० — परौ भुजो बाहुश्च । भुज्यतेऽनया भुजा । ‘भुजन्युब्जौ—’
(७. ३. ६१) इति साधुः । वहति बाहते प्रयतते वा बाहुः । ‘बाह
प्रयत्ने’ । प्रवेष्टते प्रवेष्टः । द्यति ददाति वा दोः । सान्तः । बाहापि ॥

टीका० — द्वौ परौ भुजबाहू द्वयोः । भुजचतुष्कं बाहौ । भुज्यतेऽने-
नेति भुजः । ‘हलश्च’ (३. ३. १२१) इति घञ् । ‘भुजन्युब्जौ पाण्युपतापयोः’
(७. ३. ६१) इति कुत्वगुणाभावौ निपात्यते । ‘अर्जिदृशिकम्यमिपसिबाधा-
मृजिपशितुग्धुगूर्दीर्घहकाराश्च’ (उ० १. २७) इति बाधते उः हश्चान्ता-
देशः । बाहुः । ‘वेष्ट वेष्टने’ । अच् । प्रवेष्टः । ‘दमु उपशमे’ । ‘दमेर्दोमिः’

१ ‘ध्यान्म. १’ क., २. ‘न्य’ क. पाठः. ३ ‘हसा’ ज. पाठः.

॥ ‘मि. सुद्धिगोणादिपाठः ।

(उ० २. ७२) इति डो । दोः । सान्तः । 'आदेशप्रत्यययोः' (८. ३. ५९)
इति षत्वे दोषौ दोषः । 'दोर्दोषा च भुजो बाहुः' इति धनञ्जयः । 'बहुदोषो
गुरुध्वंसी' इति विदग्धमुखमण्डनम् ॥

स्यात् कपोणिस्तु कूर्परः ।

क्षीर० — कं पुणोति कपोणिः । कुरति कूर्परः, बाहूपबाहुसन्धे-
रन्निर्सेज्ञस्य पश्चाद्भागः । तथा च — 'कपोणिः कूर्परोऽरन्नेः पृष्ठम्'
इति नाममाला ॥

टीका० — कपोणिद्वयं भुजमध्यग्रन्थौ । 'कपोणिः कूर्परः, पुमान्'
इति त्रिकाण्डेऽमरमाला ।

“†कपोणिस्तु बाहुमध्ये कट्मरः कफणिद्वयोः”
इति शब्दार्णवः ॥

अस्योपरि प्रगण्डः स्यात्

क्षीर० — अस्य कूर्परस्योर्ध्वे । प्रगण्यते प्रगण्ड्यते वा प्रगण्डः ।
उपबाहुः ॥

टीका० — कपोणेरूर्ध्वमाकक्षं प्रगण्डः । गमेः 'जमन्ताडुः' (उ०
१. ११९) ॥

प्रकोष्ठस्तस्य चाप्यधः ॥ ८० ॥

क्षीर० — कूर्पराधः प्रकुप्यते प्रकोष्ठः, उपबाहुः । यत् कात्यः—
“प्रकोष्ठमन्तरं विद्यादरन्निमणिवन्धयोः” ॥

१. 'निध' क. पाठः. २. 'ज्ञो' क. ग. घ. ङ पाठः. ३. 'फो' ग. ज. पाठः. ४. 'फो'
ज. पाठः. ५. 'पो' ड. छ. ज. पाठः. ६. 'फो' क. ख. ग. च. ज. पाठः.

अस्य तनादित्वं मन्यते । † 'कपोणिः कफणिद्वयोः' इति शब्दार्णव इति भानु-
जिर्दाश्रितः ।

टीका० — आमणिवन्धं कपोणेरधः प्रकोष्ठः । 'उषिकुषि—' (उ० २. ४) इत्यादिना धन् । घृत्वम् ॥

मणिवन्धादाकनिष्ठं करस्य करभो बहिः ।

क्षीर० — मणेर्वन्धोऽत्र मणिवन्धः, भुजपाण्योः सन्धिः । तस्मा-
दारभ्य आ कनिष्ठायाः करभः । करे भातीति करभः । आङ्गभि-
विधौ ॥

टीका० — मणिवन्धो हस्तग्रन्थिः । तमारभ्य कनिष्ठापर्यन्तं हस्तबहिर्भागः
करभः । शरभवत् ॥

पञ्चशाखः शयः पाणिः

क्षीर० — शेतेऽस्मिन् सर्वं शयः । शस इत्येके । नाममाला तूभयं
पपाठ 'पाणिः शसः शयो हस्त' इति । पणन्तेऽनेन पाणिः । हस्तकरौ
नानार्थे । मणिवन्धः पाणिमूले ॥

टीका० — पञ्चशाखत्रयं हस्ते । पञ्च अङ्गुल्यः शाखा इवास्येति पञ्च-
शाखः । शेतेः 'एरच्' (३. ३. ५६) । शयः । 'पण व्यवहारे स्तुतौ चे' । करणे
† 'इज्जादिभ्यः' (३. ३. १०८) । पाणिः ॥

तर्जनी स्यात् प्रदेशिनी ॥ ८१ ॥

क्षीर० — तर्जन्यनया तर्जनी । प्रदिशत्यवश्यं प्रदेशिनी ॥

टीका० — तर्जनीद्वयमङ्गुष्ठपार्श्वस्थाङ्गुल्याम् । 'तर्ज भर्त्सने' । करणे
ल्युट् । तर्जनी । 'दिश अतिसर्जने' । णिनिः । प्रदेशिनी ॥

अङ्गुल्यः करशाखाः स्युः

क्षीर० — अङ्गं पाणिपादं लाति अङ्गुली ॥

टीका० — अङ्गुलीद्वयं सामान्येनाङ्गुल्याम् । अगिर्गत्यर्थः । ‘ऋत-
न्यञ्जि—’ (उ० ४. २) इत्यादिना उलिः । अङ्गुलिः । ‘कृदिकाराद्—’ (ग० ४.
१. ४५) इति ङीषि अङ्गुली च । ‘वा नाङ्गुलोऽङ्गुलीमानम्’ इत्यमरमालाया-
मङ्गुलीमाने पुनपुंसकलिङ्गोऽप्युक्तः । तथा च — ‘भूमेरप्यर्धमङ्गुलम्’ इति
प्रयोगः ॥

पुंस्यङ्गुष्ठः प्रदेशिनी ।

मध्यमानामिका चापि कनिष्ठा चेति ताः क्रमात् ॥ ८२ ॥

क्षीर० — अङ्गौ तिष्ठत्यङ्गुष्ठः । ‘सुपि स्थः’ (३. २. ४) इति कः ।
‘अम्बाम्ब—’ (८. ३. ९७) इति षत्वम् । नामग्रहणायोग्या अनामिका,
ब्रह्मणोऽनया शिरश्छेदनात् । अत एवास्यां पवित्रकं क्रियते । कनिष्ठा
अत्यल्पा । ताः अङ्गुष्ठाद्याः पञ्चाङ्गुल्यः ॥

टीका० — अङ्गुष्ठपञ्चकं वृद्धाङ्गुष्ठादारभ्य प्रत्येकं यथाक्रममङ्गुली-
पञ्चके । अङ्गे तिष्ठतीत्यङ्गुष्ठः । गोष्ठवत् षत्वम् । पृषोदरादिह्रस्वत्वम् । प्रदि-
श्यतेऽनयेति प्रदेशिनी । प्राक् पर्यायत्वेनोक्ता सम्प्रति स्वरूपप्रतिपादनार्थमित्य-
पौनरुक्त्यम् । मध्ये जाता मध्यमा । नास्ति नामास्येत्यनामिका ॥

पुनर्भवः कररुहो नखोऽस्त्री नखरोऽस्त्रियाम् ।

क्षीर० — नास्ति स्वमस्य नखः । ‘न भ्राणपाद्—’ (६. ३. ७५)
इति सार्धुः । नखं लाति नखरः । न खन्यते वा । ‘डडरे’ कवकाः’ (वा०
३. ३. १२५) । ‘पुनर्भवः कररुह’ इत्येके पेटुः । त्रिभुवनवण्णत्वा-
भावः । कामाङ्कुशोऽपि ॥

१. ‘ङ्गे’ ग. घ. ङ. पाठः. २. ‘धु’ । नखति याति वा नख. । नख रा’ क ख. ग.
घ. ङ. पाठः.

टीका० — पुनर्भवचतुष्कं नखे । लूनोऽपि पुनर्भवतीति पुनर्भवः । नास्ति खमिन्द्रियमस्येति नखः । नाकवत् प्रकृतिवद्भावः । *‘नखनगकुञ्जभ्यो रो वक्तव्यः’ (वा० ५. २. १०७) इति मत्वर्थीयो रः । नखरः । नखशब्दो नखै-
कदेशे वर्तते । ‘समुदायेषु प्रवृत्ताः शब्दाः कचिदवयवेऽपि वर्तन्त’ इति वचनात् ।
अरुणेन नखरं त्रिषूक्तम् ॥

प्रादेशतालगोकर्णास्तर्जन्यादियुते तते ॥ ८३ ॥

अङ्गुष्ठे

क्षीर० — तर्जन्या युक्ते तते प्रसारितेऽङ्गुष्ठे मध्यं प्रादिश्यते प्रादे-
शः । मध्यमया युतेऽङ्गुष्ठे तते तालः । ‘तल प्रतिष्ठायाम्’ । अनामिकया
युते ततेऽङ्गुष्ठे गोकर्णः । गोकर्णाकृतिर्गोकर्णः ॥

टीका० — प्रादेशत्रय तर्जन्यादियुते तते विस्तृतेऽङ्गुष्ठे । (तर्जनीयुते
विस्तृते) प्रादेशः । मध्यमायुते विस्तृते तालः । अनामिकायुते विस्तृते गोकर्णः ।
तथा च —

“प्रादेशस्तर्जन्या वितते तालोऽथ मध्यमया”

इति नाममाला । दिशेः घञ् प्रपूर्वः । ‘उपसर्गस्य—’ (६. ३. १२२) इत्यादिना
दीर्घः । प्रादेशः । ताल उक्तः ॥

सकनिष्ठे स्याद् वितस्तिर्द्वादशाङ्गुलः ।

क्षीर० — सह कनिष्ठया ततेऽङ्गुष्ठे वितस्तिः । वितस्यतीति ।
दिष्टिश्च । द्वादशाङ्गुल इति सिद्धस्यानुवादः ॥

टीका० — वितस्तिद्वयं सकनिष्ठे विस्तृतेऽङ्गुष्ठे । ‘तसु क्षेपणे’ । ‘वौ
तसेः’ (उ० ४. १८३) इति तिप्रत्ययः । ‘वितस्तिः स्त्री कनिष्ठया’ इत्यमर-

माला । द्वादश अङ्गुलयः प्रमाणमस्या इति द्वादशाङ्गुला । 'तद्धितार्थोत्तरपद-
समाहारे च' (२. १. ५१) इति समासः । 'प्रमाणे द्वयसञ्—' (५. २. ३७)
इत्यादिना मात्रच् । 'द्विगोर्नित्यम्' इति मात्रचो लुक् । ततः 'तत्पुरुषस्याङ्गुलेः
सङ्ख्याव्ययादेः' (५. ४. ८६) इत्यच् ॥

पाणौ चपेटप्रतलप्रहस्ता विस्तृताङ्गुलौ ॥ ८४ ॥

क्षीर० — चप्यतेऽनेन चपेटः चपेटापि । प्रसृतं तलमस्य प्रतलः ।
प्रसृतो हस्तोऽस्य प्रहस्तः ॥

टीका० — चपेटत्रिकं विस्तृताङ्गुलिहस्ते । प्रकृष्टं तलं प्रतलः । एवं
प्रहस्तः ॥

द्वौ संहतौ सिंहतलप्रतलौ वामदक्षिणौ ।

क्षीर० — द्वौ प्रसृततलौ संहतौ सिंहतलाख्यौ । सिंहो हि मिलि-
ताभ्यां चपेटाभ्यां हन्ति । सिंहतलाख्य इत्येके । संहतं सङ्घट्टं लातीति ॥

टीका० — द्वौ वामदक्षिणौ प्रतलौ चपेटौ संहतौ सिंहतलः ।

“स च ।

संहतलः प्रतलयुक् प्रसृतावज्जलिः पुमान् ॥”

इति रभसः । संहतं लातीति संहतलः । 'आतोऽनुपसर्गे कः' (१. २. ३) ॥

पाणिर्निकुब्जः प्रसृतः

क्षीर० — सङ्कुचितो हस्तस्तालादिना प्रक्षियते प्रसृतः । प्रसृ-
तिश्च- । प्रकुब्ज इत्यपपाठः । कुब्जस्त्वर्धप्रसृतिः ॥

टीका० — निश्शेषेण कुब्जीकृतः पाणिः प्रसृतः । सर्तः कः ॥

तौ युतावज्जलिः पुमान् ॥ ८५ ॥

क्षीर० — तौ प्रसृतौ युतौ पार्श्वश्लिष्टौ लौकिकोऽञ्जलिः । अङ्गु-
लेनेनेति । अम्यते जलमनेनेति नैरुक्ताः । नाद्ये तु—

“पताकाभ्यां तु हस्ताभ्यां संश्लेषादञ्जलिः स्मृतः” ॥

टीका० — तौ पाणी युतौ मिलितौ अञ्जलिः । ‘ऋतन्यञ्जि—’ (उ०
४. २) इत्यादिना अलिः ॥

प्रकोष्ठे विस्तृतकरे हस्तः

क्षीर० — बाहौ प्रसारितपाणौ हस्तः, चतुर्विंशत्यङ्गुलं प्रमा-
णम् ॥

टीका० — कफोणेरधः प्रकोष्ठः । तत्र विस्तृतकरे हस्तः । हसे
गर्तवत् तन् ॥

मुष्ट्या तु बद्धया ।

स रत्निः स्याद्

क्षीर० — सः हस्तः । रमन्तेऽस्मिन् मल्ला रत्निः । सह रत्न्या
मुष्ट्या वर्तत इत्येके ॥

टीका० — स हस्तो बद्धया मुष्ट्या लक्षितो रत्निः ॥

अरत्निः स निष्कनिष्ठेन मुष्टिना ॥ ८६ ॥

क्षीर० — नास्ति रत्निर्मुष्टिरस्या अरत्निः । निष्क्रान्ता कनिष्ठा
अस्मिन् निष्कनिष्ठो मुष्टिः, तेनोपलक्षितः स हस्तः अरत्न्याख्यः ॥

टीका० — निर्गता कनिष्ठा यस्मात्, तेन मुष्टिना विस्तृतकनिष्ठेनेत्यर्थः ।
स हस्तः अरत्निः ।

“रत्न्यरत्नी स्त्रियौ हस्तौ बद्धमुष्टितलाङ्गुलौ”
इत्यमरमाला ।

“ नारलिः कफणौ हस्ते सप्रकोष्ठे^१ तलौ ”

इति रुद्रः । मुष्ट्या मुष्टिनेति रूपभेदाद् द्वयोः ॥

व्यामो बाहोः सकरयोस्ततयोस्तिर्यगन्तरम् ।

क्षीर० — व्यामीयते रज्ज्वाद्यनेन, व्यमति वा व्यामः । स्वे, स्वे
पार्श्वे प्रसारितयोर्बाहोरन्तरं मध्यम् ॥

टीका० — तिर्यक् पार्श्वविस्तृतयोर्बाहोरन्तरं व्यामः । ‘माङ् माने’ ।
घञर्थे कः ।

“ परिश्रमार्थे व्यायामो व्यायामं पौरुषं विदुः ”

इति शाश्वतेन व्यक्षर उक्तः ॥

ऊर्ध्वविस्तृतदोःपाणिनृमाने पौरुषं त्रिषु ॥ ८७ ॥

क्षीर० — ऊर्ध्वविस्तृतो दोः पाणिश्च नुः पुंसो यत्र, तद् मानं
पौरुषं नाम मानम् । ऊर्ध्वं विस्तृतदोःपाणिनृमानं पुरुषमानं तत्
पौरुषमित्येके । ‘पुरुषहस्तिभ्यामण् च’ (५. २. ३८) । द्वादशाङ्गुलं तु
पौरुषं छायामानम् ॥

टीका० — ऊर्ध्वं यद् विस्तृतबाहुपाणिपुरुषप्रमाणं, तत् पौरुषम् । पुरुषः
प्रमाणमस्येति ‘पुरुषहस्तिभ्यामण् च’ (५. २. ३८) इत्यण् । पौरुषं जलं, पौरुषी
यष्टिः, पौरुषः सेतुः ॥

कण्ठो गलः

क्षीर० — कणति कण्ठते वा कण्ठः । गिरति गलः । ग्रीवाग्रभागः ॥

१ ‘य’ ख. पाठः. २. ‘नमध्ये पौ’ क. ग. घ. ङ. पाठ .

* ‘ष्टे चाङ्गुलौ इति रुद्रः’ इति भानुजिदीक्षितः ।

टीका० — कण्ठद्वयं कण्ठे । ‘कण्ठेष्ठः’ (उ० १. १०८) इति ठः । बहुलवचनादिकैत्वं न भवति । गिरन्त्यनेनेति गलः । ‘पुंसि संज्ञायां घः—’ (३. १. ११८) इति व्यवस्थितविभाषया प्राण्यङ्गे लत्वम् । अन्यत्र गर एव ॥

अथ ग्रीवायां शिरोधिः कन्धरेत्यपि ।

क्षीर० — गृणाति गिरति वा ग्रीवा । शिरो धीयतेऽस्यां शिरोधिः । कं धारयति कन्धरा । ‘संज्ञायां भृतृवृजि—’ (३. २. ४६) इति खच् ॥

टीका० — ग्रीवात्रयं ग्रीवायाम् । ‘शेवयह्वजिह्वाग्रीवाप्वामीवाः’ (उ० १. १६०) इत्यनेन गिरतेर्वन् ग्रीभावश्च निपात्यते । शिरो धीयतेऽस्यामिति शिरोधिः । ‘कर्मण्यधिकरणे च’ (३. ३. ९३) इति किः ।

“बिभ्राणमायतिमतीमवृथा शिरोधिम्” (स० ५. श्लो० ६५)

इति माघप्रयोगात् स्त्रियाम् । कं शिरो धरतीति कन्धरा । पचादिः ॥

कम्बुग्रीवा त्रिरेखा सा

क्षीर० — शङ्खाकृतिग्रीवा कम्बुग्रीवारूपा असौ त्रिवर्ल(या) चेत् ॥

टीका० — सा कन्धरा तिसृभी रेखाभिर्युक्ता कम्बुग्रीवा । इदं महा-पुरुषलक्षणम् ॥

अवदुर्घाटा कृकाटिका ॥ ८८ ॥

क्षीर० — न वट्यवति वा अवदुः । घटयति घाटा । कृकं शि-रोग्रीवमटति कृकाटिका । ग्रीवापश्चाद्भागः ॥

टीका० — अवदुत्रयं घाट्टे इति ख्याते । ‘अवदुः पुरुषे कृकाटिका घाटा’ इति वोपालितः । घाटेश्चौरादिकाद् अच् । घाटा । कृक कण्ठमटतीति कृकाटिका । अथवा कृकस्य अटिका कृकाटिका प्लुलादिः । अन्यत्र ‘कर्मणि—’

(३. २. १) इत्यण् । डीप् । गलपृष्ठप्रदेशत्वेन कुत्सितत्वात् कन् । स्वार्थिको वा कः । 'केऽणः' (७. ४. १३) इति ह्रस्वत्वम् । 'क्वुन् शिल्पिसंज्ञयोरपूर्वस्यापि' (उ० २. ३५) इति क्वुन् वा ॥

वक्रास्ये वदनं तुण्डमाननं लपनं मुखम् ।

क्षीर० — उच्यतेऽनेन वक्रम् । अस्यतेऽस्मिन् आस्यम् । 'कृत्य-
ल्युटो बहुलम्' (३. ३. ११३) इति ण्यत् ।

“मुखं मुखान्तरालं च द्वयमास्यमिति स्मृतम्”

इति शाश्वतः । उच्यतेऽनेन वदनम् । तुण्ड्यतेऽनेन तुण्डम् । 'तुडि
तोडने' । आ अनिति श्वसित्यनेन आननम् । लप्यतेऽनेन लपनम् ।
मुत् खन्यते मुखम् । 'डित् खनेर्मुट् स चोदात्तः' (उ० ५. २०) । मु-
दितानि खान्यत्र इत्येके ॥

टीका० — वक्रसप्तकं मुखे । मुखं च विवरम् । समुदाये चोपचारात्
कवयः प्रयुज्यते । उच्यतेऽनेनेति वक्रम् । 'गुधुवीपचिवचियमिसदिक्षादिभ्यश्च†' (उ० ४. १६८) इति त्रन् । वक्रम् । अस्यते क्षिप्यते भक्ष्यमनेनास्मिन् इति
वा आस्यम् । 'कृत्यल्युटो बहुलम्' (३. ३. ११३) इति ण्यत् । आङ्पूर्वा-
दस्यतेः 'अन्नचादयश्च' (उ० ४. ११३) इति यत्प्रत्ययो वा । वदनलपने
करणे ल्युङन्ते । 'तुडि तोडने' । चुरादिः । 'अकर्तरि च—' (३. ३. १९) इति
घञ् । 'एरच्' (३. ३. ५६) वा । 'खनो घ च' (३. ३. १२९) इति धित्क-
रणसामर्थ्याद् घो वा । तुण्डम् । मुखं निस्सरणमित्यत्रोक्तम् ॥

क्लीबे घ्राणं गन्धवहा घोणा नासा च नासिका ॥ ८९ ॥

क्षीर० — जिघ्रत्यनेन घ्राणम् । घुणति भ्रमति गन्धार्थं घोणा ।

१. 'खम् । मु' ख. पाठः. २. 'ति घोणा वहति गन्ध वा ग' क. ग. घ.
ङ. पाठः.

नासते नासिका ।

“कुल्या गन्धवहा घोणा घ्राणा नासा च नासिका”

इति मुनिः कुल्यामप्याह । †शङ्खिनी च ॥

टीका० — घ्राणपञ्चकं नासायाम् । घ्रातेः करणे ल्युट् । घ्राणम् । गन्धं वहति प्राप्नोतीति गन्धवहा । पचादिः । ‘घुण घूर्ण भ्रमणे’ । अच् । घोणा । ‘णासु नासु शब्दे’ । ‘गुरोश्च हलः’ (३. ३. १०३) इत्यः, पचादिर्वा । नासा । ‘णस कौटिल्ये’ । अच् । नसा । ण्वुलि नासिका । ‘नसा नासा च नासिका’ इति बृहदुत्पलिनी ॥

ओष्ठाधरौ तु रदनच्छदौ दशनवाससी ।

क्षीर० — उष्यते तीक्ष्णाहारेणौष्ठः । ओष्ठ इत्युभयार्थोऽपि अधरसन्निध्यादुत्तरोष्ठेऽत्र वर्तते । अधो भवोऽधरः । ओष्ठाभ्यां सहितावधरौ वा । अधरोऽप्योष्ठमात्रे वर्तते । दन्ताश्छाद्यन्ते ताभ्याम् । तद्वद् दशनानां वाससी च तावेव ॥

टीका० — ओष्ठचतुष्कमोष्ठे । तत्रोपरितनोऽधोवर्ती च ओष्ठः । अधरस्त्वधर एव ।

“अधरोष्ठेऽधरः पुमानधस्ताद्धीनयोस्त्रिषु”

इति बलशर्मा । इह तु गोबलीवर्दन्यायेनाधरशब्दसन्नियोगादुपरितनौष्ठ एव ओष्ठशब्दो वर्तते । अर्थस्य च द्वित्वाद् द्विवचनम् । यथा — ‘तिथयो द्वयोः’ इति बहुत्वाद् बहुवचनम् । ‘प्रवेपमानाधरलक्ष्यकोपया’ (स० ९. श्लो० ७४) इति कुमारसंभवे प्रवेपमानाभ्यामधराभ्यां लक्ष्य* कोपो यस्या इति वल्लभेन विवृतम् । ओष्ठेन सहितोऽधर ओष्ठाधर इति केचित् । द्वन्द्वे तु नपुसकं स्यात् । ‘उष दाहे’ । ‘उषिकुषिगायत्यतिभ्यस्थन्’ (उ० २. ४) ओष्ठः ॥

अधस्ताच्चिबुकं

क्षीर० — अस्मिन्नोष्ठाधश्चीयते चिबुकं हन्वग्रसन्धिः ॥

टीका० — अधरादधश्चिबुकम् ॥

गण्डौ कपोलौ

क्षीर० — गण्डति संहन्यते गण्डः । कम्पते कपोलः ॥

टीका० — गण्डद्वयं कपोले । 'गडि वदनैकदेशे' । अच् । गण्डः । कपोल इति । *कपिकल्लिगण्डिगडिगण्डिकटिपटिभ्य ओलच्' (उ० १. ६९) । अस्मादेव निर्देशान्नुमभावः ॥

तत्परा हनुः ॥ ९० ॥

क्षीर० — तत्परा तत्पश्चाद्भागे कपोलाधः । हन्त्याहारं हनुः । पुंस्यपि ॥

टीका० — तत्परा कपोलोपरिभागो हनुः, यत्र जम्भाख्या दन्ता जायन्ते । हन्तेः 'शृस्वृष्णिह्रितृप्यासिवसिहनिक्लिदि खण्डिमनिभ्यश्च' (उ० १. १०) इति उप्रत्ययः । हनुः । तत्परेति रूपभेदात् स्त्रीत्वम् । 'पुंयोगे कर्णहनू' इति वररुचिः ॥

रदना दशना दन्ता रदाः

क्षीर० — रद्यते विलिख्यतेऽमीभिः रदनाः । दश्यते दम्यते वामीभिः दशना दन्ताश्च । रदन्ति विलिखन्ति रदाः ॥

टीका० — रदनचतुष्कं दन्ते । 'रद विलेखने' । करणे ल्युट् । रदनः । 'दंश दंशने' । ल्युट् । संज्ञावशादनुनासिकलोपः । दशनः । 'दमु उपशमे' । गर्तवत् तन् । दन्तः । 'वयसि दन्तस्य दत्' (५. ४. १४१) इति निर्दे-

१. 'कृहनुभ्यां क्नुः । हनु.' ड. छ., 'शरुवदुः हनुः' क. ख. ग. च. पाठः.

शात् पुंसि सुदन् । 'सुदती दतो धावती'ति प्रयोगाद् दच्छब्दोऽपि ।
रदः पचादिः ॥

तालु तु काकुदम् ।

क्षीर०— तलत्याहारोऽस्मिस्तालु । ईषत् कवते काकु, तद् ददा-
ति काकुदम् ॥

टीका० — तालुद्वयं तालुके । 'त्रोरश्च लः' (उ० १. ५) इति जुष्
रेफस्य च लः । तालुः । नान्तोऽपि (?) तालु । काकुर्जिह्वा सास्मिन् विद्यते
इति काकुदम् । नैरुक्तोऽत्र शब्दलोप इति भाष्य उक्तम् ॥

रसज्ञा रसना जिह्वा

क्षीर०— रस्यतेऽनया रसना । लेढि ह्वयते वानया जिह्वा । लोला
च । घण्टिका तु गलशुण्डिका ॥

टीका० — रसज्ञात्रयं जिह्वायाम् । रसं जानातीति रसज्ञा । रस-
नेति । 'रस आस्वादने' । नन्वादिल्युः । एव दन्त्यमध्या । जयतेः ग्रीवाव-
ज्जिह्वा निपातिता ॥

प्रान्तावोष्ठस्य सृक्कणी ॥ ९१ ॥

क्षीर० — ओष्ठस्येति जातावेकत्वम् । सृजति लालां सृक् । सृ-
क्कणी इत्यपि, कन्नन्तत्वात् ॥

टीका० — ओष्ठस्य वामदक्षिणौ पर्यन्तौ सृक्कणी क्लीबे ।

“वामं लिहन् सृक्क *वरास्यपूर्णे महानसेऽप्यावरणं ददाति”

इति वसन्तराजे अन्नन्तक्लीबे । 'सक्थ्यस्थिदधिसृक्क्यक्षि' इत्यादिना इदन्तमपि
शबरस्वामी पठति । द्वयमपीति रामदासः ॥

१. 'जि जये ग्री' क. छ. पाठः.

* 'वराश्यपूर्णे' इति स्यात् ।

ललाटमलिकं गोधिः

क्षीर० — ललत्यत्रालङ्करोति, ललश्चटुलस्तिलकोऽट्यत्र वा ललाटम् । अत्यते भूष्यते अलिकमलीकं च । गुध्यते पटादिना वेष्ट्यते गोधिः । फालं च ॥

टीका० — ललाटत्रयं ललाटे । 'लल ईप्सायाम्' । बहुलवचनाद् आटन् । 'अल भूषणादौ' । बाहुलक इकन् । अलिकम् । मृषार्थे तु दीर्घमध्यम् । गावौ ने(त्रौ ? त्रे) धीयेते अस्मिन्निति गोक्षिः । त्रिकाण्डशेषे गोधिर्ना ॥

ऊर्ध्वे दृग्भ्यां भ्रुवौ स्त्रियाम् ।

क्षीर० — भ्रमति भ्रूः । नेत्रोर्ध्वे रोमराजिः ॥

टीका० — लोचनयोरूर्ध्वभागौ भ्रुवौ । 'भ्रमेश्च डूः' (उ० २. ७१). ॥

कूर्चमस्त्री भ्रुवोर्मध्यं

क्षीर० — कूर्पमिति भागुरिः । तन्न, लक्ष्यादर्शनात् । एवं कूर्चम् ॥

टीका० — नासिकाया उपरि भ्रुवोर्मध्यं कूर्चम् ॥

तारकाक्ष्णः कनीनिका ॥ ९२ ॥

क्षीर० — तारयति तमस्तारका । कन् । 'तारका ज्योतिषि'(वा० ७. ३. २४९) इतीच्वाभावः । अक्ष्णं इति खे तारकाव्यवच्छेदः । 'कन दीप्तौ' ॥

टीका० — अक्षिपुत्तलिका तारका नक्षत्रे प्रागुक्ता ॥

लोचनं नयनं नेत्रमीक्षणं चक्षुरक्षिणी ।
दृग्दृष्टी च

क्षीर० — लोच्यतेऽनेन लोचनं विलोचनं च । नीयतेऽनेन दृश्यं
नयनं नेत्रं च । ईक्षतेऽनेनेक्षणम् । चष्टे वक्ति चक्षुः । अक्ष्णोत्यक्षि ।
द्वन्द्वाच्चक्षुः क्लीबे । दृश्यतेऽनया दृक् । द्वन्द्वात् स्त्रियाम् ॥

टीका० — लोचनाष्टकं नेत्रे । ‘लोचृ दर्शने’ । करणे ल्युट् । लोचनम् ।
नयतेर्ल्युटि नयनम् । ‘दाम्नी—’ (३. २. १८२) इत्यादिना घृन् । नेत्रम् ।
‘ईक्ष दर्शने’ । ल्युट् । ईक्षणम् । ‘चक्षेः शिच्च’ (उ० २. ११९) इत्युसिः । चक्षुः ।
शित्त्वादार्धधातुकाश्रयः ख्याजादेशो न भवति । ‘अशू व्याप्तौ’ । ‘अशेर्नित्’
(उ० ३. १५७) इति क्सिः । अक्षि । दृशेः सम्पदादिक्प् । ‘किन्प्रत्ययस्य
कुः’ (८. २. ६२) इति कुत्वम् । दृक् । दृशेः करणे क्तिन् । दृष्टिः ॥

अश्रु नेत्राम्बु रोदनं चास्रमश्रु च ॥ ९३ ॥

क्षीर० — अस्यतेऽश्रु अस्रं च । अश्रुते आकण्ठमश्रु । बाष्पो
नानार्थे ॥

टीका० — अश्रुपञ्चकं लोचनतोय । अश्रु अश्रु इति ‘असु क्षेपणे’,
‘अशू व्याप्तौ’ *‘अस्रवादयश्च’ (उ० ९. २९) इति क्त्वाप्रत्ययान्तौ निपातितौ ।
एवं यथाक्रमं दन्त्यतालव्यावित्युणादिः ।

“प्रावर्तयन्नदीरसैर्द्विषां तद्योषितां च सः”

(स० १९. श्लो० ११५)

इति माघे शोणितवाचिना श्लेषाद् दन्त्यसम् ।

“उपशान्तौ शमः शीरोऽजगरे वाश्रमश्रुणि”

इति तालव्ये शभेदः ॥

१. ‘श्रु’ क. छ च छ. पाठः. २. ‘त्रुप्र’ छ. छ., ‘किप्र’ च., ‘किन्’ क.
ग., ‘क्त्वा’ ख. पाठ.

अपाङ्गौ नेत्रयोरन्तौ

क्षीर० — बाह्याविति शेषः । अपकृष्टावङ्गादपाङ्गौ ॥

टीका० — वामदक्षिणौ नेत्रान्तावपाङ्गौ । अगिर्गत्यर्थः । अच् । अपाङ्गः ।
अपकृष्टमङ्गति गच्छतीत्यपाङ्गः ॥

कटाक्षोऽपाङ्गदर्शने ।

क्षीर० — कटे क्षीयते कटाक्षः । अपाङ्गेन दर्शनं नेत्रत्रिभागा-
ख्यम् ॥

टीका० — अपाङ्गदर्शने कटाक्षः । कटमसदृशमक्षि यत्र स कटाक्षः ।
'बहुव्रीहौ सक्थ्यक्ष्णोः स्वाङ्गात्—' (५. ४. ११३) इति षच् समासान्तः ॥

कर्णशब्दग्रहौ पुंसि श्रुतिः स्त्री श्रवणं श्रवः ॥ ९३ ॥

क्षीर० — शब्दस्य ग्रहोऽनेन शब्दग्रहः । श्रूयतेऽनया श्रुतिः ।
शृणोति श्रवोऽसन्तः, स्त्रीषे । श्रोत्रं च ॥

टीका० — कर्णषट्कं कर्णे । किरतेः कृवृजृ*ष्वृसिद्विपुन्यपिस्वपिभ्यो
नित्' (उ० ३. १०) इति नः । कर्णः । 'ग्रहवृद्धानिश्चि—' (३. ३. ५८) इत्या-
दिना करणे अप् । ग्रहः । शब्दस्य ग्रहः शब्दग्रहः । 'हुयामाऽश्रमभसिभ्यस्त्रन्'
(उ० ४. १६९) श्रोत्रम् । 'श्रुयजीषिस्तुभ्यः करणे' (वा० ३. ३. ९९) इति
क्तिन् । श्रुतिः । करणे ल्युटि श्रवणम् । करणेऽसुन् । श्रवः ॥

उत्तमाङ्गं शिरः शीर्षं मूर्धा ना मस्तकोऽस्त्रियाम् ।

क्षीर० — शीर्यते जैरया शिरः । 'कुमारशीर्षयोः—' (३. २. ५१)
इति लिङ्गाञ्छीर्षं प्रकृत्यन्तरम् । मूर्च्छति मूर्धा पुमान् । मस्यते परिणमते
मस्तकम् । कं वराङ्गं च नानार्थे ॥

१. 'केशनाडीभि शिरः । एव कु' ग. घ., 'केशनाडीति शिरः । एव कु' क. पाठः.

* 'जृसिद्विपुन्यविस्वपि', § 'श्रुसिभ्य' इति मुद्रितोणादिपाठः ।

टीका० — उत्तमाङ्गपञ्चक शिरसि । ‘श्रयतेः स्वाङ्गे शिरः किञ्च’ (उ० ४. १९९) इत्यसुन् शिरादेशश्च धातोः । शिरः । ‘कुमारशीर्षयोः—’ (३. २. ५१) इति निपाताच्छिरसः शीर्षभावः ।

“शिरोवाची शिरोऽदन्तो रजोवाची रजस्तथा ।
विचकर्ते शिरान् द्रौणी रथोत्पादरजोपमान् ॥”

इति कण्ठभूषणालङ्कार उक्तम् । ‘श्वन्नुक्षन्पूषन्प्लीहन्क्लेदन्स्नेहन्मूर्धन्—’ (उ० १. १६५) इत्यादिना मूर्पूर्वाद् दधातेर्मूर्धा निपातितः । ‘मसी परिमाणे’ । बाहुलकस्तन् । ततः स्वार्थे कः । मस्तकोऽस्त्रियामिति सम्बन्धः ॥

चिकुरः कुन्तलो बालः कचः केशः शिरोरुहः ॥ ९५ ॥

क्षीर० — चीयते चिकुरः । चिहुरः, प्राकृते कस्य हादेशात् । संस्कृतमपीति भुजः(?) —

“कुन्तला मूर्धजास्तूग्राश्चिकुराश्चिहुराः कचाः”

इति । कुन्ताकारं लाति कुणति वा कुन्तलः । बल्यते बालः । (ज्वा?ज्व) लादिणो वा । कचति कचः । के शेते केशः । शिरसिजश्च ॥

टीका० — चिकुरषट्कं केशे । ‘चिन् चयने’ । ‘कुरच्छेदने’ । चिन्वन् वर्धमानः छिद्यत इति चिकुरः । पृषोदरादिः । बल्यते संत्रियत इति बालः । कर्मणि घञ् । ‘कच बन्धने’ । ‘घञर्थे कः’ (वा० ३. ३. ९८) । कचः । ‘क्लिशू विबाधने’ । ‘क्लिशेरन् ललोपश्च’ (उ० ५. ३३) इत्यन्ललोपौ ॥

तद्बृन्दे कैशिकं कैश्यम्

क्षीर० — केशानां समूहे ‘अचित्तद्विस्तधेनोष्ठक’ (४. २. ४७) । कैशिकम् । केशाश्वाभ्यां यञ्छाबन्यतरस्याम्’ (४. २. ४८) ॥

टीका० — कैशिकद्वयं केशसमूहे । ‘अचित्तहस्तिधेनोष्ठक्’ (४. २. ४७) ‘केशाश्चाभ्यां यञ्छावन्यतरस्याम्’ (४. २. ४८) इति यञ् । कैश्यम् ॥

अलकाश्चूर्णकुन्तलाः ।

क्षीर० — चूर्णाकाराः केशाः खर्जूरालयाः कुंरैलाश्च ॥

टीका० — अलकद्वयमलके । ‘अल भूषणादौ’ । ‘बहुलमन्यत्रापि’ (उ० २. ५१) इति क्वुन् । अलकः । ‘स्वभाववक्राप्यलकानि तासाम्’ इति कस्यचित् प्रयोगः । अतः क्लीबे च । चूर्णः कुटिलः कुन्तलश्चूर्णकुन्तलः ॥

ते ललाटे भ्रमरकाः

क्षीर० — भ्राम्यन्ति भ्रमरप्रकृतयो वा ॥

टीका० — अलका एव लम्बतया ललाटान्तगता भ्रमरकाः । इवार्थे कः ॥

काकपक्षः शिखण्डकः ॥ ९६ ॥

क्षीर० — काकस्येव पक्षः । शिखेव डयते शिरसि खण्ड्यते वा शिखण्डः । क्षत्रियाणां चूडा काकपक्ष इति-गौडः ॥

टीका० — काकपक्षद्वयं घोटचूड इति ख्याते । क्षत्रियकुमाराणामुपनयनकृते शिखापञ्चक इत्यन्यः । ‘शिखण्डौ तु शिखा बर्हः’ इति तालव्यादौ रभसः ॥

कवरी केशवेशः

क्षीर० — कृष्णवर्णकं वृणोति कवरी । ‘जानपदकुण्ड—’ (४. १. ४२) इति ङी । वेशो रचना ॥

१. ‘बर्बरा’ क. ग. घ. ङ. पाठः. २. ‘कुला’ ग. ङ. पाठः. ३. ‘न्त’ घ. पाठः. ४. ‘ते अल आल च पुल्लिङ्गो केशो च रुधिरेश्छुणि । इति वै शि’ (१) ख. पाठः. ५. ‘षो’ ख. घ. पाठः.

टीका० — केशवेशे केशरचनामात्रे खोप्यकादौ कबरी । 'जानपद—'
(४. १. ४२) इत्यादिना ङीष् ॥

अथ धम्मिल्लः संयताः कचाः ।

क्षीर० — संयता बद्धाः । ऊर्ध्वं मिलन्ति धम्मिल्लो जूटाख्यः ।
धम्मिः सौत्रो वा । धम्मल्लं इति सभ्याः ।

टीका० — कुसुमगर्भेषु बहिर्मौक्तिकलतिकादिना संयतेषु केशेषु
धम्मिल्लः ॥

शिखा चूडा केशपाशी

क्षीर० — शेते मूर्ध्नि शीयते वा शिखा । †'शीङः खनिग्रस्वश्च'
(उ० ५. २४) चोद्यते चूडा । प्रशस्ताः केशाः केशपाशी ॥

टीका० — शिखात्रयं चूडायाम् । शिखोक्ता । केशपाशी गौरादिः ।

व्रतिनस्तु सटा जटा ॥ ९७ ॥

क्षीर० — शिखेत्येव । 'सट अवयवे' 'जट सङ्घाते' ॥

टीका० — व्रतिनां चूडाविशेषे जटाद्वयम् । 'जट सट सङ्घाते' ।
'सट अवयवे' । दन्त्यादि । उभयत्र मिदाद्यङ् ॥

वेणिः प्रवेणी शीर्षिण्यशिरस्यौ विशदे कचे ।

क्षीर० — 'वेण गतौ' । शिरसि भवः शीर्षिण्यः । शरीरावयवा-
द् यत् । 'ये च तद्धिते' (६. १. ६१) इत्यत्र 'वा केशेषु शिरसः शीर्षिण्य'

१. 'मि सौ' ख. पाठः. २. 'त्रः पाठः । घ' क. ग. पाठः. ३. 'वा पाठ । घ'
घ. ङ. पाठः. ४. 'ल्ल', ५. 'चू' ख. पाठः.

वक्तव्यः' (वा० ६. १. ६१) । विशदेऽन्योन्यासम्पृक्ते विकृते स्नानादि-
निर्मले वा । 'शद्लृ शातने' ॥

टीका० — प्रोषितभर्तृकादिभिर्या बध्यते तत्र वेणिद्वयम् । 'वेणु गति-
ज्ञानादौ' । 'इन्' इतीन् । वेणिः । प्रवेणीत्यन्योपसर्गनिवृत्तिः । विशदे परस्परा-
संसक्ते कचे शीर्षण्यद्वयम् । शिरसि भवाः शीर्षण्याः शिरस्याः । 'शरीरावयवाच्च'
(४. ३. ५९) इति यत् । 'ये च तद्विते' (६. १. ६१) इति शीर्षनादेश-
विकल्पः । 'ये चाभावकर्मणोः' (६. ४. १६८) इति प्रकृतिवद्भावः ॥

पाशः पक्षश्च हस्तश्चै कलापार्थाः कचात् परे ॥ ९८ ॥

क्षीर० — कचादित्यर्थनिर्देशः । केशपाशः केशपक्षः केशहस्तः ।
'प्रशंसावचनैश्च' (२. १. ६६) इति समासः ॥

टीका० — केशपर्यायात् परतः पाशादयस्त्रयः प्रयुज्यमानाः कलापार्थाः
समूहवाचकाः । यथा केशपाशः केशपक्षः केशहस्त इत्यादि ॥

तनूरुहं रोम लोम

क्षीर० — शिरसोऽन्यत्र रोहति रोम । रलयोरैक्याल्लोम ।
ल्यते वा ॥

टीका० — तनूरुहत्रयं शरीरभवे रोमणि । मूलविभुजादित्वात् कः ।
तनूरुहम् । 'व्यानशे तनूरुहाण्यपि हर्षः' इति ह्रस्वान्तेऽपि । रोमलोमनी
* 'दामन्सीमन्लोमन् —' (उ० ४. १५२) इत्यादौ नकारान्ते निपातिते ॥

तद्वृद्धौ श्मश्रु पुम्मुखे ।

क्षीर० — रोमवृद्धिः श्मश्रु । श्मश्रुते श्मश्रु । द्राडिकापि ।
व्यञ्जनं नानार्थे ॥

टीका० — चोड इति ख्याते श्मश्रु । 'श्मनि श्रयतेर्डुन्' (उ० ५.

२८) इति श्मन्शब्द उपपदे श्रयतेर्ङुन् । डकारष्टिलोपार्थः । 'श्मशानशि-
क्षीति' शभेदः ॥

आकल्पवेषौ नेपथ्ये

क्षीर० — आकल्प्यते आकल्पः । वेवेष्ट्यङ्गं वेषः । विशति चेत
इत्येके तालव्यं शमाहुः । 'कर्मवेशाद्यत्' (५. १. १००) इत्यत्र तथा
विचारात् । नेत्रयोः पथ्यं नेपथ्यम् । वस्त्रादिशोभा ॥

प्रतिकर्म प्रसाधनम् ॥ ९९ ॥

क्षीर० — प्रत्यङ्गं कर्म प्रतिकर्म । प्रसाध्यतेऽनेनाङ्गं प्रसाधनम् ।
पञ्चैकार्था इत्येके । तच्चासत् । वेषो हि वस्त्रालङ्कारमाल्यप्रसाधनैरङ्गशोभा ।
प्रसाधनं तु समालम्भनं तिलकपत्रभङ्गादिना ॥

टीका० — आकल्पपञ्चकं सुवर्णादिकृतशोभायाम् । 'कृपू सामर्थ्ये' ।
घञ् । आङ्पूर्वः । आकल्पः । 'विष्ट व्यसौ' । 'हलश्च' (३. ३. १२१) इति
करणे घञ् । वेषः । 'वेषतुषाररोषा' इति शभेदः ।

~~"नेपथ्ये गृहमात्रे च वेशो वेश्यामृदेऽपि च"~~

इति तालव्यान्ते रभसः । तदा च 'विश प्रवेशने' साध्यः । नाथीयधातुवृत्तावपि
कोषवन्मूर्धन्यषत्वं तालव्यशत्वं चोक्तम् । प्रकृष्टं कर्म प्रतिकर्म, नान्तम् ।
करणे ल्युटि प्रसाधनम् ॥

दक्षौते त्रिषु

क्षीर० — एते वक्ष्यमाणा रोचिष्ण्वन्ताः ॥

अलङ्कृतालङ्कारिष्णुश्च

क्षीर० — 'अलङ्कृ—' (३. २. १३६) इतीष्णुश्च ॥

मण्डितः ।

प्रसाधितोऽलङ्कृतश्च भूषितश्च परिष्कृते ॥ १०० ॥

क्षीर० — परिष्क्रियते 'संपर्युपेभ्य' (६. १. १३७) इति सुट् ॥

विभ्राड् भ्राजिष्णुरोचिष्णू

क्षीर० — भ्राजते तच्छीलो भ्राजिष्णुः । 'भुवश्च' (३. २. १३८) इति वा इष्णुच् ॥

भूषणं स्यादलङ्क्रिया ।

क्षीर० — अलङ्कारसाध्या शोभा ॥

टीका० — दशैते त्रिष्वलङ्कर्तालङ्कारिष्णुश्च मण्डनः ।

प्रसाधितोऽलङ्कृतश्च भूषितश्च परिष्कृतः ॥

विभ्राड् भ्राजिष्णुरोचिष्णू भूषा तु स्यादलङ्क्रिया ।

इति पाठः सुगम एव ॥

अलङ्कारस्त्वाभरणं परिष्कारो विभूषणम् ॥ १०१ ॥

मण्डनं च

क्षीर० — करणे घञ्ल्युटौ ॥

टीका० — अलङ्कारपञ्चकं हाराद्याभरणे । अलङ्क्रियत इत्यलङ्कारः । 'अकर्तरि च—' (३. ३. १९) इति घञ् । आभ्रियत इत्याभरणम् । ल्युट् । 'संपर्युपेभ्यः करोतौ भूषणे' (६. १. १३७) इति सुट् । परिष्कारः । 'परिनिविभ्यः सेवासित—' (८. ३. ७०) इत्यादिना षत्वम् । भूषेर्ल्युटि भूषणम् । 'मडि भूषायाम्' । 'करणाधिकरणयोश्च' (३. ३. ११७) इति ल्युट् । मण्डनम् ॥

अथ मुकुटं किरीटं पुन्नपुंसकम् ।

क्षीर० — मौलिर्नानार्थे । मुखे कुड्यते मुकुटम् । मङ्कयतेऽनेन वा । कीर्यते किरीटम् ॥

टीका० — मुकुटद्वयं मण्ड इति स्वाते । 'मकि मण्डने' 'मङ्केः उटन् नलोपश्च' । एवमकारादिर्मकुटः । 'अन् मुकुटादिषु' (परिच्छे० १. सू० २२) इत्यत्र प्राकृतशास्त्रे वररुचिना उकारश्च मकारवान् । किरतेः कृ*पृकृपिभ्यः कीटन् (उ० ४. १८६) । किरीटः ॥

* 'तु' इति मुद्रितोणादिपाठः ।

चूडामणिः शिरोरत्नं तरलो हारमध्यगः ॥ १०२ ॥

क्षीर० — मणिरिति शेषः । तरतीव तरलः । नायको नानार्थे ॥

टीका० — चूडामणिद्वयं शिरोमणौ । हारमध्यगो विशिष्टमणिस्तरलः । तारं लातीति पृषोदरादिः ॥

बालपाश्या पारितथ्या

क्षीर० — बालपाशे साधुर्बालपाश्या । बालबन्धनार्थं मुक्तावल्यं पुल्लतलादि । बालेषु पाशसमूहो वा । परितस्तथा भवा पारितथ्या ॥

टीका० — मस्तकसीमन्तीतोऽन्या बाले स्थिता या सुवर्णादिरचिता हंसपादिकादिः । तत्र बालपाश्याद्वयम् । बालपाशाय हिता बालपाश्या । 'तस्मै हितम्' (५. १. ५) इति यत् ॥

पत्रपाश्या ललाटिका ।

क्षीर० — सीमन्तादिकः । पत्रपाशानां समूहः पत्रपाश्या । अलङ्कारो ललाटिका । 'कर्णललाटात् कनलङ्कारे' (४. ३. ६५) ॥

टीका० — पत्रपाश्याद्वयं सुवर्णादिरचितललाटाभरणे । ललाटिकेति । 'कर्णललाटात् कनलङ्कारे' (४. ३. ६५) इति कन् ॥

कर्णिका तालपत्रं स्यात्

क्षीर० — कर्णालङ्कारस्तालपत्रवत् सौवर्णोऽपि ॥

टीका० — कर्णिकाद्वयं ताडङ्गाख्ये कर्णाभरणे । एतत् सौवर्णं च तालपत्राख्यं च । ललाटिकावत् कर्णिका ॥

कुण्डलं कर्णवेष्टनम् ॥ १०३ ॥

क्षीर० — कुण्डं लाति वृत्तत्वात् कुण्डलम् । कर्णो वेष्टयते कर्णवेष्टनम् । भिन्नरूपास्त्रयः कर्णालङ्कारा इत्येके ॥

टीका० — देवविद्याधरादीनां कर्णाभरणे मध्यपूर्णे कुण्डलद्वयम् । 'कुडि दाहे' । 'कलस्तृपश्च' (उ० १. १०९) इति बाहुलकः कलः । कुण्डलम् ॥

ग्रैवेयकं कण्ठभूषा

क्षीर० — ग्रीवाया अलङ्कारो ग्रैवेयकः । 'कुलकुक्षि—' (४. २. ९६) इति ढकञ् ॥

टीका० — कण्ठाभरणमात्रे ग्रैवेयकद्वयम् । 'कुलकुक्षिग्रीवाभ्यः श्वास्यलङ्कारेषु' (४. २. ९६) इति ढकञ् । ग्रैवेयकः । 'ग्रैवेयस्फुरितत्विषः' (स० ४. श्लो० ७९) इति रघुः ॥

लम्बनं स्याल्ललन्तिका ।

क्षीर० — ललत्यलङ्कारान्तरे ललन्ती ॥

टीका० — लम्बमानग्रीवाभरणे लम्बनद्वयम् । लम्बमाने आभरणमात्रे लम्बिकादावेतद् द्वयमिति केचित् । लम्बतेः ल्युट् । लम्बनम् । ललन्त्येव ललन्तिका । शतृडीप् । कन् । 'केऽणः' (७. ४. १३) इति ह्रस्वत्वम् ॥

स्वर्णैः प्रालम्बिका

क्षीर० — सिंहावलोकितेन कृतेत्येव । स्वर्णमयी कण्ठभूषा ॥

टीका० — सैव ललन्तिका स्वर्णकृता प्रालम्बिकाख्या । ण्वुल् । अकः । 'प्रत्ययस्थाद् —' (७. ३. ४४) इत्यादिना इत् ॥

अथोरस्सूत्रिका मौक्तिकैः कृता ॥ १०४ ॥

क्षीर० — प्रालम्बिकेत्येव ॥

टीका० — सैव ललन्तिका मुक्तादिभिः कृता उरस्सूत्रिका ॥

हारो मुक्तावली

क्षीर० — हियतेऽनेन चित्तं हारः ॥

टीका० — हारद्वयं मुक्ताहारे । हियते मनोऽनेनेति हारः । मुक्तानामावली पङ्क्तिर्मुक्तावली । 'हारा मुक्तावली हारः' इति तु रभसः ॥

देवच्छन्दोऽसौ शतयष्टिकः ।

क्षीर० — देवानां छन्दोऽभिप्रायो यत्र । यष्टिर्लता सरः सरिकेत्येकार्थाः ॥

टीका० — असौ हारः शतयष्टिकः शतसरो देवच्छन्दाख्यः । देवैश्छन्द्यते परिधीयत इति घञ् । एवमजन्तः पुल्लिङ्गश्च । अष्टोत्तरशतलतिको देवच्छन्द इति संहितायां वराहः । तथाहि —

“शतमष्टयुतं हारो देवच्छन्दो *द्विगतिरेकयुता” (?)
इति । लतिका दण्डिका यष्टिका सरिका इति समानोर्थाः ॥

हारभेदा यष्टिभेदाद् गुच्छगुच्छार्धगोस्तनाः ॥ १०५ ॥
अर्धहारो माणवकः

क्षीर० — यदाहुः—

“चतुष्पष्टिलतो हारोऽथाष्टहीना यथोत्तरम् ।

रश्मिःकलापो माणवकोऽर्धहारोऽर्धगुच्छकः ॥

कलाच्छन्दो मन्दरश्च गुच्छः सप्ततियष्टिकः । ”

अन्ये त्वाख्यन्—द्वात्रिंशल्लतो गुच्छः, गुह्यच्छादनात् । चत्वारिंशल्लतो गोस्तनो लम्बमानत्वात् । गोपुच्छोऽपि । चतुःपञ्चाशल्लतोऽर्धहारो देवच्छन्दार्धत्वात् । विंशतिलतो माणवकोऽल्पत्वात् ॥

१. 'न्दोगति' क. छ पाठः. २ 'ट' क. ख. पाठः. ३. 'तो हा' ण. पाठः.

टीका० — गुच्छपञ्चकं यष्टिभेदात् सरिकाभेदात् प्रत्येकं हारभेदे ।
स्तवके गुच्छ उक्तः ।

“द्वात्रिंशद्विर्गुत्सो विंशतिभिः कीर्तितोऽर्धगुत्साल्यः ।
षोडशभिर्मणवको द्वादशभिश्चार्धमाणवकः ॥”

इति । संहितायां वराहः —

“गोस्तनस्तु चतुष्पष्टिहारभेदः प्रकीर्तितः ।
चतुष्पष्ट्या तु यष्टीभिर्घहार उदाहृतः” ॥

एकावल्येकयष्टिका ।

क्षीर० — एका आवलते ॥

टीका० — एकयष्टिका ,

“एकावली नाम यथेष्टसङ्ख्या हस्तप्रमाणा मणिविप्रयुक्ता ।
संयोजिता या मणिना तु मध्ये यष्टीति सा भूषणविद्धिरुक्ता ॥”

इति वराहः ॥

सैव नक्षत्रमाला स्यात् सप्तविंशतिमौक्तिका ॥ १०६ ॥

क्षीर० — सैवैकावली ॥

टीका० — सैवैकावली सप्तविंशतिसङ्ख्यामौक्तिका नक्षत्रमाला ।

“सोमाय राज्ञे सत्कृत्य प्रीतात्मा सप्तविंशतिम् ”

इति मनुः ॥

आवापकः पारिहार्यः कटको वलयोऽस्त्रियाम् ।

क्षीर० — हस्तमूत्राख्यः । आ उप्यते आवापकः । परिहियते
परिहारे भवो वा पारिहार्यः । कटति कटकः । वलते वलयः दोर्भूषा ॥

टीका० — आवायकचतुष्कं शङ्खवलयकटकादौ बाहुभूषणे । आङ्-
पूर्वाद् वयतेर्धञ् । आवायकः ॥

केयूरमङ्गदं तुल्ये

क्षीर० — के बाहुशीर्षे यौति केयूरम् । अङ्गं दयतेऽङ्गदम् ॥

टीका० — केयूरद्वय बाह्वंखड्डे इति ख्याते ॥

अङ्गुलीयकमूर्मिका ॥ १०७ ॥

क्षीर० — अङ्गुल्यां भवमङ्गुलीयकम् । ‘जिह्वामूलाङ्गुलेश्छः’ (४. ३. ६२) । स्वार्थे कन् । ऊर्मिप्रकृतिरूर्मिका ॥

टीका० — अङ्गुलीयद्वयमङ्गुलीयके । ‘जिह्वामूलाङ्गुलेश्छः’ (४. ३. ६२) अङ्गुलीयः । ततः स्वार्थे कन् ।

“अयं मैथिल्यभिज्ञान काकुत्स्थस्याङ्गुलीयकः” । (स० ८. श्लो० ११८) इति भट्टौ पुमान् । ‘इदं तदसुलभस्थानभ्रंशि शोचनीयमङ्गुलीयकम्’ इत्यभिज्ञानशाकुन्तले क्लीबे । ऊर्मिकेति । इवार्थे कः ॥

साक्षराङ्गुलिमुद्रा सा

क्षीर० — अङ्गुल्यां मोदयते मुद्रयति वा अङ्गुलिमुद्रा । सा ऊर्मिका ॥

टीका० — सा ऊर्मिका अक्षरवती अङ्गुलिमुद्राख्या ॥

कङ्कणं करभूषणम् ।

क्षीर० — आहुश्च — ‘कङ्कणं स्यात् प्रतिसरः’ । कं शुभं कणति कङ्कते सरति वा ॥

टीका० — मुक्तादिघटितवल्याकृति करभूषणकङ्कणम् । कणन् कणतीति कङ्कणः । पृषोदरादिः । हस्तमण्डलसूत्रेऽप्ययम् । ‘कङ्कणो ना प्रतिसर’ इत्यमरमाला ।

“क्रीवं स्यान्मण्डने सूत्रे कङ्कणं करभूषणम्”

इति रभसः ॥

स्त्रीकट्यां मेखला काञ्ची सप्तकी रशना स्त्रियः ॥ १०८ ॥

क्षीर० — मीयते प्रक्षिप्यते मेखला । कञ्चयते बध्यते काञ्ची ।
सपति समवैति सप्तकी । रशन्ति तां रशना । ‘रश कान्तौ’ सौत्रः ।
शिञ्जिनी च । कलापो नानार्थे ॥

क्रीवे सारसनं च

क्षीर० — सारं सनोति सारसनम् । स्त्रीकट्यां वस्त्राद्यग्रन्थनम् ।
उच्चयो नीवी च (काञ्ची ?) ॥

टीका० — मेखलापञ्चकं स्त्रीकट्याभरणे । तत्र —

“एकयष्टिर्भवेत् काञ्ची मेखला त्वष्टयष्टिका ।

रशना षोडश ज्ञेया कलापो विंशकस्तथा” ॥

‘कचि दीप्तिबन्धनयोः’ । पचादिः । पृषोदरादिदीर्घत्वम् । घञ्दीर्घत्वे वा ।
गौरादिङीष् । काञ्ची । ‘काञ्चीदामनिरुद्धघर्घररवम्’ इति प्रयोगश्च । ‘काञ्चि-
दाम्नि पिहितैकतरोरु’ (स० १०. श्लो० ८३) इति माघः । तदा च ‘इन्’
इतीन् । रशनेति । ‘अशे रश व’ (उ० २. ७८) इति युच् रशादेशश्च धातोः ।
‘व्यथितसिन्धुमनीरशनैः शनैः’ (स० ५. श्लो० ११) इति भारविः । आरसनेन
शब्देन सह वर्तत इति सारसनम् ।

“मेखलायां सारसनमुखे च तनुत्रिणाम्”

इति दन्त्यादौ रभसः ॥

अथ पुंस्कट्यां शृङ्खला त्रिषु ।

क्षीर० — पुंस्कट्यां या काञ्ची, सा शृङ्खला । शृङ्गैः खलतीति ॥

टीका० — सैव काञ्ची पुंसां श्रोण्याभरणं शृङ्खलम् । तालव्यादि ।
स्त्रियां शृङ्खला ॥

पादाङ्गदं तुलाकोटिर्मञ्जीरो नूपुरस्तथा ॥ १०९ ॥

हंसकः पादकटकः

क्षीर० — पादे अङ्गदमिव पादाङ्गदम् । तुलाकृतेर्जङ्घायाः कोटि-
रिव तुलाकोटिः । मञ्जु मधुरमीरयति मञ्जीरः । नुवति नूपु-
रम् । 'णु स्तवने' । नवनं पूरयति(वा) नूपुरम् । हंसवत् कायति हंसकः ।
अवान्तरभेदस्त्वेषां भरतोक्तो नाहतः ॥

टीका० — पादाङ्गदषट्कं स्त्रीचरणभूषणे । केचिद् खशून्यः पाद-
कटकः, हंसाकृतिर्हंसकः । द्वयं पादभूषणमत्रे वदन्ति । न्यूनं पूरयतीति नूपुरः ।
पृषोदरादिः । 'हंसकं पादनूपुरम्' इति क्लीबकाण्डे अमरमाला ॥

किङ्किणी क्षुद्रघण्टिका ।

क्षीर० — किञ्चित् किणति किङ्किणी । झिञ्झिणीत्येके । क्षुद्रा
अल्पा घण्टिका कुरुराख्या ॥

टीका० — किङ्किणीद्वयं घाँघरीति ख्यातायाम् । *चङ्कणेः किङ्कि-
णश्च' (उ० ४. १८) इति कणेर्यङ्लुगन्तादीकनप्रत्ययकिङ्किणादेशाभ्यां । कि-
ङ्किणीकेत्युणादौ । तस्मात् किङ्किणी अव्युत्पत्तिः । कङ्कणी, आदिमध्ययोर्निरि-
कारापीति गोवर्धनः ॥

त्वक्फलकिमिरोमाणि वस्त्रयोनिः

क्षीर० — ग्रहणकवाक्यमिदम् । त्वगादयो वस्त्रस्य योनिरुपादा-
नकारणम् । आविष्टलिङ्गत्वम् ।

टीका० — त्वगादि चत्वारि वस्त्रयोनिः वस्त्रकारणम् । एतस्मादेव परं
वस्त्रस्योत्पत्तेः ॥

दश त्रिषु ॥ ११० ॥

१. 'नू' ज. पाठः. २. 'ङ्कि' ख. पाठः. ३. 'धुरुधुराख्या' ख. पाठः. ४.
'वा' ज. पाठः. , 'घाँघरी' ख. पाठः.

क्षीर० — वाल्कक्षौमफालकार्पासबादरकौशेयराङ्गवानाहतनिष्प्रवा-
णितन्त्रकाणि वाच्यलिङ्गानि ॥

टीका० — वाल्कादीनि निष्प्रवाण्यन्तानि दश त्रिषु, चकारादेकादश
तन्त्रकमिति केचित् । वाल्कादय उद्गमनीयान्ता दश त्रिष्विति कश्चित् । कृमि-
कोशोत्थादयोऽपि व्याख्यापरा इति ते न गणिकायां प्रविष्टाः ॥

वाल्कं क्षौमादि

क्षीर० — वल्कस्य त्वचो विकारो वाल्कम् । क्षुमाया विकारः
क्षौमम् । आदिशब्दाद् भाङ्गादि ॥

टीका० — वल्कभवं वाल्कम् । तद्विशेषाः क्षौमादयः । क्षुमा अतसी
तद्भवं क्षौमम् । वृद्धम् । दुकूलवाचि त्ववृद्धम् । आदिना शाणादेर्ग्रहणम् ॥

फालं तु कार्पासं बादरं च तत् ।

क्षीर० — फलस्य विकारः फालम् ॥

टीका० — कार्पासे वस्त्रे फालत्रयम् । कार्पासबादरे स्वभावात् क्लीबे,
पूर्ववज्जातार्थेऽण् । स्त्रियां फालीत्यादि ॥

कौशेयं कृमिकोशोत्थं

क्षीर० — कोशस्येदं कौशेयं नेत्रपट्टादिः । 'कोशाङ्गु' (४.
३. ४२) ॥

टीका० — कौषेयद्वयं कोषकारकर्पटे । 'कोषाङ्गु' (४. ३. ४२) ॥

राङ्गवं मृगरोमजम् ॥ १११ ॥

क्षीर० — रङ्कुर्मृगविशेषः । ‘कच्छादिभ्यश्च’ (४. २. १३३) इत्यण् ॥

टीका० — राङ्गवद्वयं रङ्कुरोमोद्भवे कम्बलादौ । हरिणविशेषो रङ्कुः । ‘रङ्कोरमनुष्येऽण् च’ (४. २. १००) । मृगा मेषाद्याः पशवः ॥

अनाहतं निष्प्रवाणि तन्त्रकं च नवाम्बरे ।

क्षीर० — छेदः क्षालनं भोगश्च आहननं, तद्रहितमनाहतम् । प्रोयतेऽस्यां प्रवाणी तन्तुवायशलाका । सा निर्गता अस्मात् । ‘निष्प्रवाणिश्च’ (५. ४. १६०) इति साधुः । ‘तन्त्रादचिरापहृते’ (५. २. ७०) इति कनि तन्त्रकम् ॥

टीका० — अनाहतचतुष्कं नवाम्बरे । प्रवाणिस्तन्तुवायदण्डिका, ततः प्रवाण्या निर्गतो निष्प्रवाणिः ‘निष्प्रवाणिश्च’ (५. ४. १६०) इत्यत्र निपात्यते । ‘तन्त्रादचिरापहृते’ (५. २. ७०) इति कन् । तन्त्रकम् ॥

तत् स्यादुद्गमनीयं यद्धौतयोर्वस्त्रयोर्युगम् ॥ ११२ ॥

क्षीर० — उद्गम्यतेऽभिलष्यते उद्गमनीयम् । युगमविवक्षितम् । यल्लक्ष्यं — ‘गृहीतपत्युद्गमनीयवस्त्रा’ ॥

टीका० — प्रक्षालितवस्त्रयुगलमुद्गमनीयम् । क्लीबम् ।

“सा मङ्गलस्नानविशुद्धगात्री गृहीतप्रत्युद्गमनीयवस्त्रा” (स० ७. श्लो० ११)

इति कुमारसम्भवः । अत्र च गृहीतेति तकारस्यै प्रशब्दपूर्वस्य गुरुत्वे प्राप्ते लघुत्वमपीष्यते, नच्छन्दोभङ्ग इति कविसम्प्रदायः । तथाच शृङ्गारप्रकाशे —

१. ‘कानिर्गतं वासः स्यात् ।’ क. ग. घ. पाठः. २. ‘व’, ३ ‘जम् इ’ ग. ड. छ. पाठः ४ ‘स्य गात्रीचा’ क. च. पाठः .

“यदा तीव्रप्रयत्नेन संयोगादेरगौरवम् ।
नच्छन्दोभङ्गमेवाहुस्तदादोषाय सूरयः” ॥

यथा —

“निर्द्रव्यो ह्रियमेति ह्रीपरिगतः प्रअश्रयते तेजसः”

इति तिशब्दस्य लघुत्वमेव भूतम् । ‘प्रातनाभिहृदमज्जनमाशु’ (स० १०. श्लो० ६०) इति माघश्च ॥

पत्रोर्णं धौतकौशेयं

क्षीर० — लकुचवटादिपत्रेषु किमिलालोर्णाकृतं पत्रोर्णम् ।
पृषोदरादित्वात् ॥

टीका० — कौशेयमेव धौतं पत्रोर्णम् ॥

बहुमूल्यं महाधनम् ।

टीका० — बहुमूल्यं यत् किमपि तन्महाधनं, न तु वस्त्रमेव । तथा
च किराते — ‘पुराधिरूढः शयनं महाधनम्’ (स० १. श्लो० ३८) इति ॥

क्षौमं दुकूलं स्याद्

क्षीर० — क्षुमाया विकारः क्षौमम् । दुह्यते क्षुमाया आकृष्यते
दुकूलम् ॥

टीका० — क्षौमद्वयं मल्ल इति ख्याते । ‘दुक्षु शब्दे’ । सोमवद् मन् ।
एवमवृद्धः क्षौमः । वृद्धस्त्वतसीभववचन उक्तः ॥

द्वे तु निवीतं प्रावृतं त्रिषु ॥ ११३ ॥

क्षीर० — निवीयते आच्छाद्यते निवीतम् । ‘व्येञ् संवरणे’
निवृतमिति मुनिः ॥

टीका० — निवीतद्वयमवगुण्ठितवस्त्रे । 'व्येञ् संवरणे' । क्तः । यजादि-
सम्प्रसारणम् । 'हलः' (६. ४. २) इति दीर्घत्वम् । निवीतम् । वृणातेः क्तः ।
प्रावृतम् ॥

स्त्रियां बहुत्वे वस्त्रस्य दशाः स्युर्वस्तयो द्वयोः ।

क्षीर० — दश्यन्ते दशाः । पुंसीत्येके । वस्यते याभिस्ता वस्तयः ।
अच्छिन्नदशस्य वस्त्रस्याच्छादनान्नानात् । वर्तय इत्येके ॥

टीका० — दशाद्वय दशतीति ख्यातासु ।

“दशा वर्ताविवस्थायां वस्त्रान्ते भूम्नि पुंस्त्रियोः”

इति रभसः । 'वासोदशाश्च दाराश्च' इति पुस्त्वे वररुचिः । वस्त्रस्येति
वचनाद् वर्त्यादावेकत्वे च । वस्तिस्त्वनियतसङ्ख्यः दशासामानाधिकरण्याद् वस्ते-
र्बहुवचनं कृतम् ॥

दैर्घ्यमायाम आनाहः

क्षीर० — आनह्यतेऽनेन आनाहः । सर्वत्रेदम् ॥

टीका० — दैर्घ्यत्रय दीर्घत्वे । दीर्घस्य भावो दैर्घ्यम् । यामवदायामः ।
रोहतेर्घञ् । आरोहः ॥

परिणाहो विशालता ॥ ११४ ॥

क्षीर० — विस्ताराख्यः ॥

टीका० — परिणाहद्वय विस्तारे । वस्त्रविषये त्वयम् औरौस इति'
ख्याते । 'णह बन्धने' घञ् । परिणाहः ॥

पटच्चरे जीर्णवस्त्रं

क्षीर० — पट इवाचरत् पटत्, 'सर्वेप्रातिपदिकेभ्यः क्तिप्'
(३. १. ११) इत्येके । ततः शत्रन्तात् 'भूतपूर्वे चरद्' (५. ३. ५३) ॥

टीका० — पुरातनवस्त्रे पटच्चरद्वयम् । पटदिति चरति स्फुटतीति
पटच्चरम् ॥

समौ नक्तककर्पटौ ।

क्षीर०—नक्तं भवो नक्तकः । नजते वा । ‘ओनजी ब्रीडने’ । द्रव-
द्रव्यं येन पूयते तत्र रूढोऽयं तत्तुल्येऽपि वस्त्रे वर्तते । कल्पते कर्पटः ॥

टीका० — नक्तकद्वयं वस्त्रार्धखण्डे । मलिनत्वदुष्ट इति केचित् । ‘कृपू
सामर्थ्ये’ । ‘शकादिभ्योऽटन्’ (उ० ४. ८२) । कर्पटः । नक्तकाष्टकमेव केचित् वस्त्रे
वर्णयन्ति ।

“पटोऽस्त्री कर्पटः शाटसिचयप्रोतनक्तकाः”

इति रभसश्च । तदा च समौ समलिङ्गौ न तु समार्थौ ॥

वस्त्रमाच्छादनं वासश्चेलं वसनमंशुकम् ॥ ११५ ॥

क्षीर० — वस्यतेऽनेनाङ्गं वस्त्रम् । वासः असन्तं क्लीबे । चि-
ल्यते चेलम् । चैलमित्यसत् । ‘चिल चांलने’ । अंशूस्तन्तून् कायत्यंशु-
कम् । प्लोतः सिचयश्चीरं च ॥

टीका० — वस्त्रषट्कं वस्त्रे । ‘वस आच्छादने’ ‘सर्वधातुभ्यष्टन्’
(उ० ४. १६०) वस्त्रम् । छदेः ल्युट् । छादनम् । ‘वसोर्णिच्’ (उ० ४. २१९)
इत्यसुन् । वासः । ‘चिल सेचने’ पचाद्यच् । चेलम् । ‘कृत्यल्युटो बहुलम्’ (३.
३. ११३) इति ल्युट् । वसनम् । करणे ल्युट् । अंशुकं तालव्यशम् ॥

सुचेलकः पटोऽस्त्री

क्षीर०—पटति विस्तीर्यते पटः । अस्त्रीति चिन्त्यं, द्वयोर्दर्शनात् ॥

टीका० — सुचेलकद्वयं शोभनपटे । ‘अट पट गतौ’ । अच् । पटः ॥

ना वराशिः स्थूलशाटकः ।

क्षीर० — वृणोत्यङ्गं वराशिः । ना पुल्लिङ्गः । चत्वार एकार्था
इत्येके । एवं सत्यर्थात् पटीति सिध्यति । स्थूलशाटी ॥

१. ‘विलासने’ ख. पाठः. २. ‘व’, ३. ‘ति प’, ४. ‘ति स्थू’ ख. पाठः.
५. ‘ति । अ’ क. पाठः.

टीका० — वराशिद्वयं स्थूलकर्पटे । वराशिस्तालव्यान्तः ॥

अन्तरीयोपसंव्यानपरिधानान्यधोऽंशुके ॥ ११६ ॥

क्षीर० — अन्तरे भवमन्तरीयम् । गहादित्वाच्छः । उपसंवी-
यतेऽनेनाङ्गमुपसंव्यानम् ॥

द्वौ प्रावारोत्तरासङ्गौ समौ बृहतिका तथा ।

क्षीर० — प्रात्रियतेऽनेनाङ्गं प्रावारः । 'वृणोतेराच्छादने' (३. ३. ५४) । घञ् । उत्तरे ऊर्ध्वाङ्गे आसज्यते उत्तरासङ्गः । 'बृहत्या आच्छा-
दने' (५. ४. ६) । कन् ॥

निचोलः प्रच्छदपटः

क्षीर० — निचोलयतेऽनेन निचोलः, येन तूलशय्यादि प्रच्छाद्यते ।
चुलिः सौत्रः । चुदेर्लत्वं वा ॥

समौ रल्लककम्बलौ ॥ ११७ ॥

क्षीर० — रमन्तेऽस्मिन् रल्लकः । काम्यते कम्बलः । कम्बलः
कमनीयो भवतीति निर्वचनात् ॥

संव्यानमुत्तरीयं च

क्षीर० — संवीयतेऽनेन संव्यानम् । उत्तरे ऊर्ध्वे भवमुत्तरीयम् ॥

टीका० — येन वस्त्रान्तरमाच्छाद्यते स्यूतेनास्यूतेन वा, तत्र निचोलद्व-
यम् । 'निचोर्ला स्यान्नचुल' इति रभसः । 'चुल समुच्छ्राये' । अच् । निचोलः ।
प्रच्छाद्यतेऽनेनेति प्रच्छदः । ततः पटेन सह कर्मधारयः । रल्लकद्वयं राल्लेति स्याते
कम्बलविशेषे । ‡ 'कम्बलादयश्च' (उ० १. ११२) इति कमेः कलप्रत्ययो
बुगागमश्च निपात्यते । अन्तरीयचतुष्कमध्यपरिधानवस्त्रे । अन्तरशब्दस्य गहादि-
त्वाद् 'गर्तोत्तरपदाच्छः' (४. २. १३७) इत्यनुवर्तमाने 'गहादिभ्यश्च' (४. २.

१. 'लः स्या' ग, 'ल नि' ज, पाठः

‡ 'कमेर्बुङ्' इति मुद्रितोणादिपाठः ।

१३८) इति छप्रत्ययः । अन्तरीयम् । व्येजः कर्मणि ल्युट् । उपसंव्यानम् । धाजः करणे ल्युट् । परिधानम् । प्रावारपञ्चकमुपरिधाने । 'वृणोतेराच्छादने' (३. ३. ५४) इति घञ् । प्रावारः । उत्तरदेहभाग आसज्यत इत्युत्तरासङ्गः । कर्मणि घञ् । आच्छादनविशेषवृत्तेर्बृहतीशब्दाद् 'बृहत्या आच्छादने' (५. ४. ६) इति स्वार्थे कः । बृहतिका । 'अन च' इत्यस्माद् धातोः संव्यानम् । संपूर्वाद् व्येजो वा । अन्तरीयवदुत्तरीयम् ॥

चोलः कूर्पासकोऽस्त्रियाम् ।

क्षीर० — चोल्यतेऽनेन चोलः आपपदीनं कञ्चुकम् । कूर्परे अस्यते कूर्पासः स्त्रीणां कञ्चुलिकाख्यः ॥

टीका० — स्त्रीणां कञ्चुलिकायां चोलद्वयम् । निचोलवचोलः । पुरुषचोलेऽप्येतदुपचारात् । कूर्पासको दन्त्यसः ॥

नीशारस्तु प्रावरणे हिमानिलनिवारणे ॥ ११८ ॥

क्षीर० — निशीर्यते शीताद्यनेन नीशारः । 'शृवायुवर्णनिवृत्तेषु —' (३. ३. २१) इति घञ् । यल्लक्ष्यं —

“गौरिवाकृतनीशारं प्रायेण शिशिरीकृतम्” ॥

टीका० — हिमकालस्य प्रावरणे कम्बले रंगुपट्यादौ नीशारः । 'शृवायुवर्णनिवृत्तेषूपसंव्यानम्' (३. ३. २१) इति घञ् । 'उपसर्गस्य —' (६. ३. १२२) इत्यादिना दीर्घः ॥

अर्धोरुकं वरस्त्रीणां ~~माला~~ तकमंशुकम् ।

क्षीर० — अर्धोरुर्धाच्छादकमंशुकमर्धोरुकम् । चण्डं भगमतात चण्डातकम् । यस्य चलनकोऽपभ्रंशः ॥

टीका० — विदग्धस्त्रीणामर्धोरुपिधायके चलणाकारे वस्त्रे चण्डातकम् ।

“अर्धोरुकं वरस्त्रीणां वासश्चण्डातकः पुमान्”

इत्यमरमाला ॥

स्यात् त्रिष्वाप्रपदीनं तद् प्राप्नोत्याप्रपदं हि यत् ॥ ११९ ॥

क्षीर० — पादाग्रं प्रपदम् । आ प्रपदादाप्रपदम् 'आप्रपदं प्राप्नोति' (५. २. ८) इति खः ॥

टीका० — पादाग्रपर्यन्तं लम्बमाने वस्त्रे आप्रपदीनम् । 'आप्रपदं प्राप्नोति' (५. २. ८) इति खः ॥

अस्त्री वितानमुल्लोचः

क्षीर० — वितन्यते वितानम् । उपरि लोच्यत उल्लोचः । उल्लु-
च्यते अपनीयतेऽनेनातपादि वा । चन्द्रकाख्यः ॥

टीका० — वितानद्वयं चन्द्रातपे । तनोतेर्धञ् । वितानः । ऊर्ध्वं लो-
च्यते बध्यत इत्युल्लोचः । कर्मणि घञ् ॥

दूष्याद्यं वस्त्रवेश्मनि ।

क्षीर० — दूष्यतेऽनेनान्यदर्शनम् । आद्यशब्दात् पटकुटी गुणलयनी
च ॥

टीका० — वस्त्रवेश्मनि खड्गेगाहिकेत्यादौ दूष्यम् । आदिना पटवादिप्र-
हणम् । तथा च शुभाङ्गः —

“स्थूल पटगृह दूष्यं पटवा पटकुट्यपि ।

त्रिषु दूष्यं दूषणीये क्लीबे वस्त्रगृहान्तरे ॥”

इति रुद्रः ॥

प्रतिसीरा जवनिका स्यात् तिरस्करणी च सा ॥ १२० ॥

क्षीर० — प्रतिसिनोति बध्नाति प्रतिसीरा । जवन्तेऽस्यां जवनि-
का । तिरस्करोति छादयति तिरस्करणी काण्डपटाख्या । कचित् —

“पर्यस्तिका परिकरः पर्यङ्कश्चावसक्थिका ।

अञ्चलं त्वंशुकान्ते नीवी सारसनमुच्चयः” ॥

टीका० — प्रतिसीरात्रयं व्यवधायके पटे । काण्डपटेऽपीति केचित् ।
प्रतिसिनोति बध्नातीति प्रतिसीरा, दन्त्यवती । ‘शु’षिचिमीनां दीर्घश्च’ (उ० २.
२८) इति सिनोते रग् दीर्घत्व च । जवनं वेगोऽस्या अस्तीति जवनिका । चव-
र्गादिः । दृष्टेरुपरतिरनयेति वा यवनिका । अन्तस्थादिः । तिराक्रियतेऽनयेति
तिरस्करणी । ल्युडन्ता ॥

परिकर्माङ्गसंस्कारः

क्षीर० — मलपरिमार्जनार्थं परिकर्म स्नानोद्वर्तनादि ॥

टीका० — शरीरनिर्मलीकरणमात्रे परिकर्मद्वयम् । क्वचित् प्रतिकर्मेति
पाठः । नान्तोऽयं शब्दः ॥

स्यान्मार्ष्टिमार्जना मृजा ।

क्षीर० — मार्जनं मार्ष्टिः शुद्धिमात्रे । मृ(त्+ज)स्तिप् इति बाहुल-
कात् तिप् । ‘व्रथभ्रमज—’ (८. २. ३६) इति षः । ‘मृजेर्वृद्धिः’
(७. २. ११४) । मृजेः षिच्चाद् अङ् ॥

टीका० — चन्दनकुङ्कुमादिना निर्मलीकरणे मार्ष्टित्रयम् । ‘मृजू
शौचालङ्कारयोः’ । चुरादिणिच् । बहुलवचनात् क्तिन् । ‘मृजेर्वृद्धिः’ (७. २. ११४) ।
मार्ष्टिः । अथवा ‘मृजूष् शुद्धौ’ । ‘वसेस्तिः’ (उ० ४. १८१) इति बाहुल-
कास्तिः । मृजेर्वृद्धिः । ‘ण्यासश्रन्थो युच्’ (३. ३. १०७) । मार्जना । षिद्भि-
दाद्यङि मजा ॥

उद्वर्तनोच्छादने द्वे क्लीबे

क्षीर० — उच्छाद्यते मलोऽनेनोच्छादनम् । उत्सादनमिति स-
भ्याः ॥

टीका० — उद्वर्तनद्वयमुपलणीति ख्यातायाम् । उभयत्र करणे ल्युट् ।
उद्वर्तनोत्सादने ॥

अथाप्लाव आप्लवः ॥ १२१ ॥

स्नानं

क्षीर० — 'विभाषाङि रुप्लुवोः' (३. ३. ५०) । घञ् । मज्जनं च ॥

टीका० — आप्लावत्रयं स्नाने । 'विभाषाङि रुप्लुवोः' (३. ३. ५०)
इति घञ् । आप्लावः । पक्षे 'ऋदोरर्प्' (३. ३. ५७) । आप्लवः । स्नातेः ल्युट् ।
स्नानम् ॥

चर्चा तु चार्चिक्यं स्थासकः

क्षीर० — चर्च्यतेऽनयाङ्गं चर्चा । चर्चिकायां चर्चने साधु चार्चि-
क्यम् । चन्दनादिना पुण्ड्रादि । तिष्ठत्यङ्गे स्थासकः । चर्चिक्यं त्वपभ्र-
ष्टम् ॥

टीका० — चर्चात्रयं वस्त्राङ्गादौ विन्यस्तकुङ्कुमादिच्छटायाम्
चर्चेति 'चिन्तिपूजिकथिकुम्बिचर्चश्च' (३. ३. १०५) इत्यङ् । स्थास एव
स्थासकः ॥

अथ प्रबोधनम् ।

अनुबोधैः

क्षीर० — अङ्गस्येति शेषः । यथा कस्तूरिकादेर्मद्यादिना ॥

टीका० — मन्दसौरभे पुनः सौरभस्य व्यक्तीकरणे प्रबोधनद्वयम् ।
कस्तूरिकादिभिर्वेधन इत्यन्ये । ल्युडादिः ॥

पत्रलेखा पत्राङ्गुलिरिमे स्त्रियाम् ॥ १२२ ॥

क्षीर० — पत्राकृतिर्लेखा द्रामिडकालिङ्गादिभेदेन पत्रभङ्गः ॥

टीका० — कपोलादौ कस्तूरिकारचितपत्रावल्यां पत्रलेखाद्वयम् ॥

तमालपत्रतिलकचित्रकाणि विशेषकम् ।

द्वितीयं च तुरीयं च न स्त्रियाम्

क्षीर० — तमालपत्राकृति कस्तूर्यादिना ललाटे तमालपत्रम् । तिलाकृति तिलकम् । चित्रकं नानावर्णम् । विशिनष्टि विशेषकम् । इत्थं तिलकर्प्याया एते । पर्यायत्वं त्वदूरविप्रकर्षात् । अत्र द्वितीयचतुर्थौ तिलकविशेषकौ पुनपुंसकयोः । पुण्ड्रं च ॥

टीका० — तमालपत्रचतुष्कं ललाटन्यस्ते चित्रके । द्वितीयं तिलकं चतुर्थं विशेषकम् । न स्त्रियामिति शेषः (?) । तिलकचित्रकौ प्रागुक्तौ ॥

अथ कुङ्कुमम् ॥ १२३ ॥

कश्मीरजन्माग्निशिखं वरं वाहीकपीतने ।

रक्तसङ्कोचपिशुने वीरलोहितचन्दने ॥ १२४ ॥

क्षीर० — कुं कौति कुङ्कुमम् । अग्नेरिव शिखाः केसराण्यस्याग्निशिखम् । त्रियते वरम् । 'ग्रहवृद्धनिश्चि—' (३. ३. ५८) इत्यप् । वह्नीकदेशजं वाहीकम् । यद् रघोरुत्तरदिग्विजये—

“दुधुवुर्वाजिनः स्कन्धाल्लग्रकुङ्कुमकेसरान्” ।

(स० ४. श्लो० ६७)

पीतयत्नं पीतनम् । रञ्जनाद् रक्तम् । अत एवासृक्संज्ञम् । सङ्कोचस्य पिशुनं सूचकम् । वीरं स्थिररङ्गम् । लोहितं चन्दनमिव । घुसृणं देश्याम् ॥

टीका० — कुङ्कुमैकादशकं कुङ्कुमे । वरं रक्तं धीरम् इति पदानि । कश्मीरजन्म नान्त तालव्यशं च । वह्नेः घञ्, ततः ठन्, इति महान्यासः । औष्णदिकेन्नन्ताद् वा कन् । वह्निका नाम क्षत्रियाः, तेषां जनपदा इति वह्निकाः, तत्र भवः । 'अवृद्धादपि—' (४. २. १२५) इति वुजि प्राप्ते 'कच्छादिभ्यश्च' (४.

१. 'त्रकाकृ', २. 'र्यकादि', ३. 'कः।' ख पाठ. ४ 'भेदा ए' ख. ड. च. पाठ. ५ 'र्यम्।' क ग. घ. पाठः. ६. 'धी', ७. 'धी', ८. 'तराङ्गम्।' ख. पाठः. ९. 'वर रक्त धीर इ' ज. पाठः.

२. १३३) इत्यण् । कुङ्कुमहयादौ वह्निक इति ।

“आजिघ्रति प्रणतमूर्धनि वह्निदेश्यः”

इतीन्नन्तः । अलीकादित्वाद् वहीको दीर्घमध्योऽपि । तथा च — ‘वह्निकेषु च वहीका.’ इति शब्दार्णवः ।

“वहीकं वह्निकं धीरहिङ्गुनोर्नाश्वदेशयोः”

इति रुद्रः । तच्च देशे दीर्घत्वं चिन्त्यम् । कुङ्कुमादौ भवार्थेऽण् इति हङ्गुचन्द्रः

“धैर्यवत्स्वैरविद्वत्सु धीरः क्लीबं तु कुङ्कुमे” ॥

लाक्षा राक्षा जतु क्लीबे यावोऽलक्तो द्रुमामयः ।

क्षीर० — लक्ष्यते लाक्षा । रक्षति देहं राक्षो । लातिरात्योर्वा । जायते जतु । यौति यावः । न लज्जतेऽस्मादलक्तः, अलति वा । द्रुमस्यामय इव, निर्यासः । धन्वन्तरिस्तु —

“लाक्षा पलङ्कषा राक्षा दीप्तिश्च क्रिमिजं जतु ।

भतघ्नानङ्गमाता च द्रुमव्याधिरलक्तकः” ॥

टीका० — लाक्षाषट्कं जतुनि । ‘रक्षा रक्षणलाक्षयोः’ इत्यनेकार्थः । यावकाऽन्तस्थादिः । द्रुमस्यामयो रोगो द्रुमामयः ॥

लवङ्गं देवकुसुमं श्रीसंज्ञम्

क्षीर० — लयते लवङ्गम् । देवद्युतिमत् कुसुमं देवानां वा । श्रीपर्यायम् ॥

टीका० — लवङ्गत्रयं लवङ्गे । श्रीसंज्ञकं लक्ष्मीपर्याय्येनामकम् ॥

अथ जापकम् ॥ १२५ ॥

कालैयकं च कालानुसार्यं च

क्षीर० — जापकाख्यपर्वतभवम् । कालैर्वर्णसारम् ॥

१. ‘वी’ क. ख. ग. च. व. पाठः. २. ‘क्षा जा’ ख. पाठः. ३. ‘जे’ क. पाठः.
४. ‘यम्’ ख. ड. पाठः. ५. ‘ल वर्ण सा’ क. ख. ड. पाठः.

टीका० — जाषकत्रयं कालिआ इति ख्याते । अयं च पीतवर्णः ।

“आबिभ्रती बभ्रु बभौ नतभ्रूः कालीयकीय तिलकं ललाटे ।

निमग्ननिश्शेषमिव स्मरेषुं स्वर्णज्वलत्पुद्गमुखाङ्कितं च ॥”

इति कप्फिण्णाभ्युदयः । जाषकं चवर्गादि मूर्धन्यषं च ॥

अथ समार्थकम् ।

वंशकागुरुराजार्हलोहक्रिमिजजोङ्गकम् ॥ १२६ ॥

कालागुरु

क्षीर० — वंशाभं वंशकम् । वंशिकेत्येके । न गुरु अगुरुं । कालागुरु
काकतुण्डाख्यम् । रोहति लोहम् । क्रिमिभिर्जन्यते क्रिमिजम् । जोङ्गकं
गिरिजम् । आहुश्च —

“अगुरु प्रवरं लोहं क्रिमिजधमनार्यजम्” ॥

टीका० — वंशिकषट्कं सामान्यागुरुणि । वंशिकं क्लीबे । लघुमानत्वा-
दगुरु । पुल्लिङ्गोऽप्ययमित्यन्यः । तथा च — ‘शीतकृतं तेऽगुरोर्मदः’ इति
प्रयोगः । केचित् कालागुरुण्यगुरुः पुमान् । अत एव ‘कालागुर्वगुरुः स्याद्’ इति
सविसर्गपाठो युक्तः । ‘जुगि बुगि वर्जने’ । चवर्गादिः । ण्वुल् । जोङ्गकम् । अथवा
‘क्वुन् शिल्पिसञ्जयोरपूर्वस्यापि’ (उ० २. ३५) इति क्वुन् । बाहुलको गुणः ।
कृष्णागुरुश्चागुरुरुच्यते ॥

अगुरु स्यात् तु मङ्गल्यं मल्लिगन्धि यत् ।

क्षीर० — मल्लिकापुष्पगन्ध्यगुरु मङ्गल्याख्यम् ॥

टीका० — मल्लिकासमानगन्धेऽगुरुणि मङ्गल्यम् ॥

यक्षधूपः सर्जरसो रालसर्वरसावपि ॥ १२७ ॥

बहुरूपोऽपि

क्षीर० — यक्षं धूपयति यक्षधूपः । सर्जवृक्षस्य रसः सर्जरसः ।
राति प्रीतिं रालः । रालापि । बहुरूपो नानाकृतिगन्धः ॥

टीका० — यक्षधूपपञ्चकं धूणके । सर्जः सालः, तस्य रसः सर्जरसः ।
'अरालः सर्जवक्रयोः' इति ह्रस्वादौ रभसः ।

“लालनः सर्जनिर्यासः सर्जः सर्जरसस्तथा”

इत्यमरमालायां सर्जोऽपि नाम ॥

अथ वृक्षधूपकृत्रिमधूपकौ ।

तुरुष्कः पिण्डकः सिहो यावनोऽपि

क्षीर० — वृक्षान् धूपयति वृक्षधूपः । तुरुष्को यवनदेशजः । पि-
ण्डको द्रव्यान्तरैः सह पिण्डितस्वरूपत्वान्न च्यवते । सिहाख्यो वृक्षविशेषः ।
'सिल उञ्छे' । सुगन्धिप्रस्तावात् पुनरिहोक्तः ॥

टीका० — गन्धशास्त्रोक्ते बहुवस्तुकृते वृक्षधूपद्वयम् । तुरुष्कचतुष्कं
सिहके सल्लकीद्रवे । तुरुष्को मूर्धन्यषः । यावनोऽन्तस्थादिः ॥

अथ पायसे ॥ १२८ ॥

श्रीवासो वृक्षधूपोऽपि श्रीवेष्टसरलद्रवौ ।

क्षीर० — पयसो द्रुमक्षीरस्य विकारः स्फुतिः पायसः । श्रियो वासो
वेष्टश्च निर्यासः । वेष्टते वेष्टः । सरलस्य देवदारुणो द्रवो निर्यासः ॥

टीका० — पायसपञ्चकं सरलवृक्षरसे । गोरमनासधेयत्वात् पायसः ।

“सरलद्रवः श्रीविष्टो दधिक्षीरघृताह्वयः”

इति रभसः ।

“श्रीवासे परमान्ने च पायसः पुंसि सम्मतः”

इति रुद्रः ॥

मृगनाभिर्मृगमदः कस्तूरी च

क्षीर० — कसति सौगन्ध्यमस्याः कस्तूरी । कस्त्वरते स्तू-
यते वा ॥

टीका० — मृगनाभित्रयं कस्तूरिकायाम् । गन्धमृगस्य नाभिर्मृ-
गनाभिः ।

“सुराट्क्षत्रिययोर्नाभिः पुंसि प्राण्यङ्गके द्वयोः ।

चक्रमध्ये तु प्रधाने स्त्रियां कस्तूरिकामदे ॥”

इति नाभिशब्दोऽप्यत्र ॥

अथ कोलकम् ॥ १२९ ॥

कैर्कोलकं कोशफलम्

क्षीर० — कोलमेव कोलकम् । कर्कन्तेऽत्र कर्कः कोलति संस्त्या-
यति कैर्कोलम् । कोशे फलान्यस्य कोशफलम् ॥

टीका० — कोलकत्रय कर्पूरगन्धितकोलफले ॥

अथ कर्पूरमस्त्रियाम् ।

घनसारश्चन्द्रसंज्ञः सिताभ्रो हिमवालुका ॥ १३० ॥

क्षीर० — कल्पते कर्पूरः । घनस्येव सारोऽस्य शैत्याद् घन-
सारः, सिताभ्राभत्वाच्च । चन्द्रपर्यायो षादकत्वात् । हिमा शीता
चासौ वालुका ॥

टीका० — कर्पूरपञ्चकं कर्पूरे । ‘कृपू सामर्थ्ये’ । ‘खर्जपिञ्जादिभ्य
ऊरोलचौ’ (उ० ४. १. १) कर्पूरमस्त्रियाम् । बहुलवचनात् ‘कृपो रो लः’ (८. २.
१८) इति न लत्वम् । चन्द्रसंज्ञश्चन्द्रापरनामा । सिता आभा दीप्तिरस्येति
सिताभः । सिताभ्र इति केचित् ॥

गन्धसारो मलयजो भद्रश्रीश्चन्दनोऽस्त्रियाम् ।

क्षीर० — भद्रा श्रीरस्य भद्रश्रीः । चन्द्यते ह्यद्यतेऽनेन चन्दनम् ॥

टीका० — गन्धसारचतुष्कं चन्दने । चन्देर्नन्धादिल्युः । चन्दनम् ॥

तैलपर्णिकगोशीर्षे हरिचन्दनमस्त्रियाम् ॥ १३१ ॥

क्षीर० — तैलपर्णगोशीर्षौ गिरी आकरावस्य । हरेरिन्द्रस्य चन्दनं हरिचन्दनम् । हरि कपिलं वा । तच्चातिपीतं शीतं चाहुः ॥

टीका० — तैलपर्णिकत्रिकं प्रत्येकं चन्दनविशेषे । तत्र धवलं सुशीतं चन्दनं तैलपर्णिकम् । गोशीर्षाकारे मलयैकदेशे जातं गोशीर्षिकम् । अतिसुरमितया सर्पैर्वेष्टितं भवतीति सर्पवेष्टितं चास्य नाम भवति । हरिर्मण्डूकः तदाकारे पर्वते जातं हरिचन्दनम् । पक्वाम्रगन्धि पीतवर्णम् ॥

तिलपर्णी तु पत्रङ्गं रञ्जनं रक्तचन्दनम् ।

कुचन्दनं च

क्षीर० — तिलस्येव पर्णान्यस्याः । तिलपर्णी नदी आकरोऽस्येत्येके । पत्रेष्वङ्गति पत्रङ्गम् । पत्राङ्गापभ्रंशोऽयम् । कौ चन्दनम् ॥

टीका० — तिलपर्णीपञ्चकं रक्तचन्दने । बर्वराख्यं निर्गन्धं रुक्षं कुचन्दनं पृथगित्यन्यः । एतदपि रक्तचन्दनस्यैव । तथा च रभसः —

“कुचन्दनं च पत्राङ्गे द्रुभेदे रक्तचन्दने”

इति ॥

अथ जातिकोशजातिफले समे ॥ १३२ ॥

क्षीर० — जातिलतायाः कोशं जातिफलं लाख्यम् ॥

टीका० — जातीकोषद्वयं जातीफले । जातेरक्तिन्नन्तत्वात् पक्षे ङीष् ॥

कर्पूरागरूकस्तूरीककौलैर्यक्षकदर्दमः ।

१. 'तल च' ख. ज. पाठः. २. 'वसनायाः' क. ग. पाठः. ३. 'सस्या' ख. घ. ४. 'ति' ड. छ. पाठः.

क्षीर० — एतैः पिण्डीकृतैर्यक्षप्रियः कर्दमः । 'कुङ्कुमैः' इत्यागमः ।
धन्वन्तरिस्तु —

“कुङ्कुमागरुकस्तूरीकपूरं चन्दनं तथा ।

महासुगन्धमित्युक्तं नामतो यक्षकर्दमः” ॥

टीका० — कर्पूरादिभिः समभागैर्यक्षकर्दमः । तथा च व्याडिः —

“कर्पूरागरुकस्तूरीककोलघुसृणानि च ।

एकीकृतमिदं सर्वं यक्षकर्दम उच्यते” ॥

गात्रानुलेपनी वर्तिर्वर्णकं स्याद् विलेपनम् ॥ १३३ ॥

क्षीर० — द्वौ द्वौ भिन्नार्थावित्येके । वर्तिर्हि नटादौ प्रसिद्धा ॥

टीका० — गात्रानुलेपनीचतुष्कमनुलेपनार्थं वर्तिते कुङ्कुमचन्दनादौ ।

“गात्रानुलेपनी वर्तिर्विदग्ध्यथ विलेपनम् ।

वर्णकं चाथ विच्छित्तिः स्त्री कषायोऽङ्गरागके ॥”

इति रभसः । केचिदनुलेपनयो(गी? ग्मी)कृते वर्तिते विलेपनद्वयम् । अपरद्वयं च
समालम्बने वर्णयन्ति । वर्तयतिः शुक्लकरणे । 'कृत्यल्युटो बहुलम्' (३. ३. ११३)
इति कर्मणि युजपवादः क्तिन् । वर्तिः । अथवा 'हृषिविरुहिवृतिविदिकीर्तिभ्यश्च'
(उ० ४. १२०) इतीन्नन्तो वा वर्तिः ॥

चूर्णानि वासयोगाः स्युः

क्षीर० — चूर्णं पटवासादिक्षोदः । वास्यते सुगन्धीक्रियते यैर्यु-
ज्यमानैर्मिश्रैस्ते वासयोगाः ॥

टीका० — विलासिनीनां नानासुगन्धिकृतगुडिकायां चूर्णद्वयम् ।

“चूर्णौ धूलौ क्षारभेदे चूर्णानि वासयुक्तिषु”

इति रुद्रः ॥

भावितं वासितं त्रिषु ।

क्षीर० — भाव्यते मिल्यते भावितम् । 'भुवोऽवकल्कने' । णिच् । वास्यते छाद्यते स्म । 'वस स्नेहच्छादापहारेषु' । गन्धद्रव्यैर्भावितं पुष्पाद्यैर्वासितमित्येके ॥

टीका० — गन्धग्राहिते वस्तुनि भावितद्वयम् ॥

संस्कारो गन्धमाल्याद्यैर्यः स्यात् तदधिवासनम् ॥ १३४ ॥

क्षीर० — संस्कारस्तिलादीनां गुणाधानम् । आद्यशब्दाद् धूपादिभिः ॥

टीका० — गन्धमाल्यधूपादिभिर्वस्त्रताम्बूलादीनां संस्कारोऽधिवासनम् ॥

माल्यं मालास्रजौ मूर्ध्नि

क्षीर० — मालैव माल्यम् । चातुर्वर्ण्यादित्वाद् यञ् । माल्यते धार्यते माला । सृज्यते स्रक् । 'ऋत्विग्दधृक्स्रग्—' (३. २. ५९) इति साधुः ॥

टीका० — माल्यत्रयं ग्रथितपुष्पावल्यां प्रकटायां मूर्ध्नि न्यस्तायाम् । अन्यत्रोपचारात् । 'मल मल्लधारणे' । 'ऋहलोर्ण्यत्' (३. १. १२४) माल्यम् । घञि माला । 'स्वभावाद् घञन्तोऽपि स्त्रीलिङ्गः' इति धातुप्रदीपः । 'सृज विसर्गे' । 'ऋत्विग्—' (३. २. ५९) इत्यादिना क्तिन्मागभौ निपात्येते । स्रक् ॥

केशमध्ये तु गर्भकम् ।

क्षीर० — माल्यमित्येव । गर्भस्थत्वाद् गर्भकम् ॥

टीका० — माल्यमेव केशमध्ये स्थितं गर्भाख्यम् ॥

प्रभ्रष्टकं शिखालम्बि

क्षीर० — माल्यमित्येव । मध्यात् प्रभ्रष्टम् ॥

टीका० — चूडातो लम्ब(मा)नं माल्यं प्रभ्रष्टकम् । स्वार्थे कः ॥

पुरो न्यस्तं ललामकम् ॥ १३५ ॥

क्षीर० — ललत्यग्रे ललाम मुण्डमालाख्यम् ॥

टीका० — पुरोभागे न्यस्त ललाटपर्यन्तमागतं माल्यं ललामकम् ॥

प्रालम्बमृजुलम्बि स्यात् कण्ठाद्

क्षीर० — यत् कण्ठाद् वक्षस्यवलम्बमानं माल्यं, तत् प्रालम्बम् ॥

टीका० — ग्रीवान्तादृजु लम्बमानं प्रालम्बाख्यम् ॥

वैकक्ष्यकं तु तत् ।

यत् तिर्यक् क्षिप्तमुरसि

क्षीर० — विकक्ष्यायां भवं वैकक्ष्यम् । यज्ञोपवीतन्यायेन माल्यम् ॥

टीका० — उत्तरीयाकारेणोरसि तिर्यगाहितं वैकक्ष्यकम् ॥

शिखास्वापीडशेखरौ ॥ १३६ ॥

क्षीर० — माल्यमित्येव । आपीड्यत आपीडः । शेते शिरसि शेखरः । उत्तंसोऽपि ॥

टीका० — शिखास्थितमात्रे माल्य आपीडद्वयम् । शिखासु शिखास्थानेषु । मुण्डिवलादाविति केचित् । पीडयतेः अच् । आपीडः । 'क्षित्रश्रोत्रकशेरुशेखर' इति शभेदः ॥

रचना स्यात् परिस्पन्दः

क्षीर० — शिल्पादिना रचना । अन्यत्रापि ॥

टीका० — पत्रावल्यादे रचना परिस्पन्दः । 'स्पदि किञ्चिच्चलने' ।
दन्त्यादि । घञ् ॥

आभोगः परिपूर्णता ।

क्षीर० — आभुज्यतेऽनेनाभोगः ॥

टीका० — सर्वसम्पूर्णत्वमाभोगः । परिपूर्णता स्फीतता ॥

उपधानं तूपबर्हः

क्षीर० — उपधीयतेऽस्मिञ्छिर उपधानम् । उपबृह्यतेऽनेनोपब-
र्हते वोपबर्हः । शिरोनिवेशनं च ॥

टीका० — उपधानद्वयं गण्डके । उपधीयते शिरोऽत्रेत्युपधानम् । बर्हबह्वौ
ह्रासारथौ पटपुटेत्यादिना दण्डकपठितौ । कर्मणि घञ् । उपबर्हः ।

“मृदूच्चतूलो गर्भोली चातुरोऽपि मचूलकः ।

असिगण्डुः कोलगण्डौ चाबुक्की गह्वँचौतुरी ॥”

इति रभसः ॥

शय्यायां शयनीयवत् ॥ १३७ ॥

शयनं

क्षीर० — शेतेऽत्र । 'संज्ञायां समज—' (३. ३. ९९) इति क्यप् ।
'कृत्यल्युटो बहुलम्' (३. ३. ११३) इत्यनीयरौ च । तूलिकादिः ॥

टीका० — शय्यात्रय शय्यायाम् । 'संज्ञायां समज—' (३. ३. ९९)
इति क्यपि शय्या । 'कृत्यल्युटो बहुलम्' (३. ३. ११३) इत्यधिकरणेऽन्ती-

१. 'भा' क. ख. ग. च अ. पाठः. २. 'डु', ३. 'की' ड. छ. पाठः. ४.
'व' अ. पाठः. ५. 'घा' च पाठः. ६ 'की' ड. छ. पाठः. ७. 'रू ॥' ख. पाठः.

यर् । शयनीयम् । 'करणाधिकरणयोश्च' (३. ३. ११७) इति ल्युट् । शयनम् ।
यथा शय्यायां शयनीयशब्द उक्तस्तथा शयनशब्दोऽपीति वत्यर्थः ॥

मञ्चपर्यङ्कपल्यङ्काः खट्वेया समाः ।

क्षीर० — मञ्च्यते धार्यतेऽनेन मञ्चः । पर्यङ्क्यते पर्यङ्कः । 'परेश्च
घाङ्कयोः' (८. २. २२) इति वा लत्वम् । खटन्त्येनां श्रान्ताः खट्वा ॥

टीका० — मञ्चचतुष्कं खट्वायाम् । 'मचि धारणोच्छ्रायपूजनेषु' । पचा-
द्यच् । मञ्चः । अञ्चतेः कर्मणि घञ् । 'परेश्च घाङ्कयोः' (८. २. २२) इति लत्व-
विकल्पः । पर्यङ्कपल्यङ्कौ । 'खट काङ्क्षे' । विश्ववत् कन् । खट्वा ॥

गण्डुकः कन्दुकः

क्षीर० — गाते गाः । गच्छन्नण्डुको गण्डुकः । गन्दुक इत्येके ।
गगन इन्दुरिव । कन्यतेऽर्ह्यते क्रीडार्थिभिः कन्दुकः । कं शिरो दुनोति
वा, नमनोन्नमनेक्षणात् । वीटा भारते । च्युतादानक्रीडायां गुडिका ।
गिरिकश्वासौ ॥

टीका० — गण्डूकद्वयं गण्डू इति ख्याते क्रीडागुडके ॥

दीपः प्रदीपः

क्षीर० — प्रः स्वार्थे, मेरुसुमेरुवत् ॥

टीका० — दीपद्वयं प्रदीपे । इगुपधलक्षणः कः ॥

पीठमासनम् ॥ १३८ ॥

क्षीर० — पीयते उपवेशनेन ग्रस्यते पीठम् । आस्तेऽस्मि-
न्मासनम् ।

टीका० — पीठद्वयमासने । 'आस उपवेशने' । ल्युट् ॥

समुद्रकः सम्पुटकः

क्षीर० — समुद्रम्यते समुद्रच्छति वा समुद्रः । सम्पुद्यते श्लेष्म्यते सम्पुटः । भूषणाद्यावपनम् ॥

टीका० — समुद्रद्वयं फेरुगादिसम्पुटे । समुद्रच्छतीति डः ॥

प्रतिग्राहः पतद्ग्रहः ।

क्षीर० — प्रतिगृह्णात्यालेपकादि प्रतिग्राहः । 'विभाषा ग्रहः' (३. १. १४३) इति णः । पतद् गृह्णातीति पतद्ग्रहः ॥

टीका० — प्रतिग्राहद्वयं प्रतिग्रह इति ख्याते । 'विभाषा ग्रहः' (३. १. १४३) इति कर्तरि णः । प्रतिग्राहः । दूषितरसं ताम्बूलं पतद् गृह्णातीति पतद्ग्रहः । पचादिः ॥

प्रसाधनी कङ्कतिका

क्षीर० — कचाकर्षणाख्या । प्रसाध्यन्तेऽनया केशाः । कङ्कते कङ्कती , कङ्कान् दत्तांस्तनोति वा ॥

टीका० — प्रसाधनीद्वयं गजदन्तादिमयकेशमार्जण्यां काङ्क इति ख्यातायाम् । 'कङ्कतमपि केशमार्जनम्' इति नाममालायां क्लीबेऽपि ॥

पिष्टातः पटवासकः ॥ १३९ ॥

क्षीर० — पिष्टेन कुङ्कुमचूर्णादिना अतति पिष्टातः । पटो वास्यतेऽनेन पटवासकः ॥

टीका० — पिष्टातद्वयं पटवासपिण्ड इति ख्याते ॥

दर्पणे मुकुरादर्शौ

क्षीर० — दृष्यन्तेऽनेन सुवेषा दर्पणः । मङ्कयते मण्डयतेऽनेन मु-
कुरः । आदृश्यतेऽस्मिन् रूपमादर्शः । आत्मदर्शोऽपि ॥

टीका० — दर्पणत्रयं दर्पणे । दर्पणो नन्धादिः । ‘दर्पणमृदङ्गजठराः
पुंस्युक्ताः’ इति वररुचिः । ‘मकि मण्डने’ । ‘मुकुरदर्दुरौ’ (उ० १. ४२) इत्युरज् न-
कारलोपश्च निपात्यते । एवं मुकुरो मकारादिः । अत्यर्थं दृश्यते रूपमत्रेत्यादर्शः ।
‘हलश्च’ (३. ३. १२१) इति घञ् ॥

व्यजनं तालवृन्तकम् ॥ १३९३ ॥

क्षीर० — व्यज्यते वातोऽनेन विक्षिप्यते वा व्यजनम् । ताल-
स्येव वृन्तमस्य तालवृन्तम् । तालस्य वृन्तादुपलभ्यत इत्येके ॥

इति नृवर्गः ।

टीका० — व्यजनद्वयं सामान्यव्यजने । ‘अजं गतिक्षेपणयोः’ । करणे
ल्युट् । व्यजनम् । ‘वा यौ’ (२. ४. ५७) इति विकल्पेन वीभावः । ताल-
वृन्तमेव तालवृन्तकम् । तथा च — ‘तालवृन्तानिलाधिकम्’ (कु० स० २.
श्लो० ३४) इति कालिदासः । स्वार्थे कः ॥

इति वन्द्यघटीयसर्वानन्दकृतौ टीकासर्वस्वे

मनुष्यवर्गः ।

Ready for sale.

भक्तिसङ्गरी (Stuti) by H. H. Svâti Sñi Râma	RS. AS. P.
Varma Mahârâjah.	1 0 0

Trivandrum Sanskrit Series.

No. 1 — दैवम् (Vyâkarana) by Deva with Puru- shakâra of Krishnalîlâsukamuni.	1 0 0
No. 2 — अभिनवकौस्तुभमाला - दक्षिणामूर्तिस्तवौ by Krishṇa- lîlâsukamuni.	0 2 0
No. 3 — नलभ्युदयः (Kâvya) by Vâmana Bhatta Bâṇa.	0 4 0
No. 4 — शिवलीलार्णवः (Kâvya) by Nilakanṭha Dîkshita.	2 0 0
No. 5 — व्यक्तिविवेकः (Alankâra) by Mahima Bhatta with commentary.	2 12 0
No. 6 — दुर्घटवृत्तिः (Vyâkarana) by Sanaḍadeva.	2 0 0
No. 7 — ब्रह्मतत्त्वप्रकाशिका (Vedânta) by Sadâsivendra Sarasvatî.	2 4 0
No. 8 — प्रबुद्धाभ्युदयम् (Nâṭaka) by Ravi Varma Bhûpa.	1 0 0
No. 9 — विरूपाक्षपञ्चाशिका (Vedânta) by Virûpâkshanâtha with the commentary of Vidyâchakra vartin.	0 8 0
No. 10 — मातङ्गलीला (Gajalakshana) by Nilakanṭha.	0 8 0
No. 11 — तपतीसंवरणम् (Nâṭaka) by Kulasekhara Varma with the commentary of Sivarâma.	2 4 0
No. 12 — परमार्थसारम् (Vedânta) by Bhagavad Âdishesha with the commentary of Râghavânanda.	0 8 0
No. 13 — सुभद्राधनञ्जयम् (Nâṭaka) by Kulasekhara Varma with the commentary of Siva- râma	2 0 0
No. 14 — नीतिसारः (Nîti) by Kâmandaka, with the commentary of Sankarârya.	3 8 0
No. 15 — स्वप्नवासवदत्तम् (Nâṭaka) by Bhâsa. (Second Edition)	1 8 0

No. 16—प्रतिज्ञायौगन्धरायणम् (Do.)	Do.	1	8	0
No. 17—पञ्चरात्रम् (Do.)	Do.	1	0	0
No. 18—नारायणीयम् (Stuti) by Nārāyaṇa Bhaṭṭa with the commentary of Desamangala Vārya.		4	0	0
No. 19—मानमेयोदय (Mīmāṃsā) by Nārāyaṇa Bhaṭṭa and Nārāyaṇa Paṇḍita.		1	4	0
No. 20—अविमारकम् (Nāṭaka) by Bhāsa.		1	8	0
No. 21—बालचरितम् (Do.)	Do.	1	0	0
No. 22—मध्यमव्यायोग-दूतवाक्य-दूतघटोत्कच-कर्णभारोत्सृजानि (Nāṭaka) by Bhāsa		1	8	0
No. 23—नानार्थार्णवसंक्षेपः (Kosa) by Kesavaśwāmin (1 & 2 Kāṇḍas)		1	12	0
No. 24—जानकीपरिणयः (Kāvya) by Chakrakavi.		1	0	0
No. 25—काणादिसिद्धान्तचन्द्रिका (Nyāya) by Gangādharaśūri		0	12	0
No. 26—अभिषेकनाटकम् (Nāṭaka) by Bhāsa		0	12	0
No. 27—कुमारसम्भवः (Kāvya) by Kālidāsa with the two commentaries, Prakāśikā of Aruṇagiri- nātha and Vivaraṇa of Nārāyaṇa Paṇḍita (1 & 2 Sargas)		1	12	0
No. 28—वैखानसधर्मप्रश्नः (Dharmasūtra) by Vikhanas		0	8	0
No. 29—नानार्थार्णवसंक्षेपः (Kosa) by Kesavaśwāmin (3rd Kāṇḍa)		2	4	0
No. 30—वास्तुविद्या (Śilpa)		0	12	0
No. 31—नानार्थार्णवसंक्षेपः (Kosa) by Kesavaśwāmin (4th, 5th, & 6th Kāṇḍas)		1	0	0
No. 32—कुमारसम्भवः (Kāvya) by Kālidāsa with the two commentaries, Prakāśikā of Aruṇagiri- nātha and Vivaraṇa of Nārāyaṇa Paṇḍita (3rd, 4th & 5th Sargas)		2	8	0
No. 33—वाररुचसंग्रहः (Vyākaraṇa) with the commentary Dīpaprabhā of Nārāyaṇa		0		
No. 34—मणिदर्पणः (शब्दपरिच्छेदः) (Nyāya) by Rājachūḍa- manimakhin		1	4	0
No. 35—मणिसारः (अनुमानखण्डः) (Nyāya) by Gopīnātha		1	8	0

- No. 36—कुमारसम्भव, (Kāvya) by Kālidāsa with the two
commentaries, Prakāśikā of Arunagirinātha
and Vivaraṇa of Nārāyaṇa Pandita (6th, 7th
& 8th sargas) 3 0 0
- No. 37—आशौचाष्टकम् (Smṛiti) by Vararuchi with the
commentary 0 4 0
- No. 38—नामलिङ्गानुशासनम् (Kosa) by Amarasimha with
the commentary Tikāsarvasva of
Sarvānanda (1st Kānda) 2 0 0
- No. 39—चारुदत्तम् (Nāṭaka) by Bhāsa 0 12 0
- No. 40—अलङ्कारसूत्रम् (Alaṅkāra) by Rājānaka Śrī
Ruyyaka with the Alaṅkārasarvasva of
Śrī Mankhuka and its commentary by
Samudrabandha 2 8 0
- No. 41—अध्यात्मपटलम् (Kalpa) by Āpastamba with
Vivaraṇa of Śrī Sankara Bhagavat Pada 0 4 0
- No. 42—प्रतिमानाटकम् (Nāṭaka) by Bhāsa 1 8 0
- No. 43—नामलिङ्गानुशासनम् (Kosa) by Amarasimha with
the two commentaries, Amarakosodghatana
of Kshiraswamin and Tikāsarvasva of
Vandyagatīya-Sarvananda (Part II 2nd
Kanda 1—6 Vargas) 2 8 0

Apply to :—

The Agent for the sale of

Government Sanskrit Publications,

Trivandrum.